
अपनी बात 


श्री ग० वर्णी जन ग्रन्थमालासे श्रोयुक्त पं० महेन्द्रकुमारजी 
न्‍्यायाचायकी 'जैनदशन' जैसी स्वतन्त्र कृतिकों प्रकाशित करते हुए जहाँ 
हमें हप होता है वहाँ आइचय भी। हष तो इसलिये होता है कि 
समाजके माने हुए विद्वानोंका ध्यान अब उत्तरोत्तर श्री ग० वर्णों जैन 
ग्रन्थमालाकी ओर आकृष्ट हो रहा है । आदरणीय विद्वान प॑ ० जगन्मोहन- 
लालजी शाखसत्रीकी श्रावकधमप्रदोप-दीकाको प्रकाशित हुए अभी कुछ ही 
दिन हुए हैं कि अनायास ही यह क्ृति ग्रन्थमालाको प्रकाशनके लिए 
उपलब्ध हो गई । और आइचय इसलिए होता है कि ग्रन्थमालाके पास 
पर्याप्त साधन न होते हुए भी यह सब चल केसे रहा है ! 


यह तो समाजका प्रत्येक विचारक अनुभव करता है कि जिसे 
'स्व॒तन्त्र कृति' संज्ञा दी जा सकती है, एसे सांस्कृतिक साहित्यके निर्माण- 
की इस समय बड़ी आवश्यकता हैं । किन्तु इस माँगकों पूरा 
किया कैसे जाय, यह प्रइन सबके सामने है। एक तो जेन समाज 
अनेक भागोंमें विभक्त होनेके कारण उसकी शक्तिका पर्याप्त मात्नामें 
अपव्यय यों हो हो जाता है । कोई यदि किसी कायको सावजनिक 
बनानेके उदृश्यसे सहयोग देता भी है तो सहयोग लेनेवालोंके द्वारा 
प्रस्तुत किये गये साम्प्रदायिक प्रश्न व दूसरे व्यामोह उसे बीचमें 
ही छोड़नेके लिए बाध्य कर देते हैँ और तथ्य पिछड़ने लगता 
है। तथ्यके अपछापकी यह खींचतान कहाँ समाप्त होगी, कह नहों 
सकते । दूसरे, जैन समाजका आकार छोदा होनेके कारण इस कायको 
सम्पन्न करनेके लिए न तो उतने साधन ही उपलब्ध होते हैं ओर 
न उतनी उदार भूमिका ही अभी निष्पन्न हो सकी है। ये अड़- 

चने तो हैं ही। फिर भी अबतक जहाँ, जिसके द्वारा भी प्रयत्न हुए हैं 
उनको हमें सराहना ही करनी चाहिए । ऐसे ही प्रयल्ञोंका फल प्रस्तुत 
कृति है। इसके निर्माण करानेमें श्री पाइवनाथ विद्याश्रम बनारस व 
दूसरे महानुभावोंका जो भी सहयोग मिला है उसके लिए वे सब धन्य- 
वादके पात्र हैं। ग० वर्णी जैन ग्रन्थमालाको यदि कुछ श्रेय है तो 
इतना ही कि उसने इसे मात्न प्रकाशमें छा दिया है । 

न्‍्यायाचाय पं० महेन्द्रकुमारजीके विषयमें हम क्या लिखें। इतना 
ही लिखना पर्याप्त होगा कि जैन समाजमें दशनशाखके जो भी इने-गिने 
विद्वान हैं उनमें ये प्रथम हैं । इन्होंने जैनद्शनके साथ सब भारतोय 
दशनोंका साज्नोपाज़ अध्ययन किया है और इस समय हिन्दू विश्वविद्या- 
लयके संस्कृत महाविद्यालयमें बौद्धदशनकी गद्दीको सुशोभित कर 
रहे हैं । 

इन्होंने ही बड़े परिश्रम और अध्ययनपूवक स्वतन्त्र कृतिके रूपमें 
इस ग्रन्थका निर्माण किया है। ग्रन्थ सामान्यतः १२ अधिकारों और 
अनेक उपअधिकारोंमें समाप्त हुआ है । उन्हें देखते हुए इसे हम सुख्य- 
रूपसे तीन भागोंमें विभाजित कर सकते हैं--पृष्टभूमि, जैनदशनके सब 
सन्तव्योंका साक्ञोपाड़ ऊहापोह और जैनद्शनके विरोधमें को गईं टीका- 
टिप्पणियोंकी साधार मीमांसा । ग्रन्थके अन्तमें जैनदाशनिक साहित्यका 
साड़ोपाह़ परिचय भी दिया गया है | इसलिए सब दृष्टियोंसे इस कृति- 
का महत्त्व बढ़ गया है । 

इस विषयपर “जैनदशन' इस नामसे अबतक दो छृतियाँ हमारे 
देखनेमें आई हैं । प्रथम श्रीयुक्त पं० वेचरदासजी दोशीकोी ओर दूसरी 
इबे ० मुनि श्रोन्‍्यायविजयजीकी । पहली कृति षट्दशनसमुश्ययके जैन- 
दशन-भागका खरूपान्तरमात्र है और दूसरो कृति स्वतम्त्र भावसे लिखी 
गई है । किन्तु इसमें तत्तज्ञानका दाशनिक दृष्टिसे विशेष ऊहापोह नहीं 
किया गया है । पुस्तकके अन्तमें हो कुछ अध्याय हैं, जिनमें स्वाह्ाद, 

सप्तमंगी और नय जैसे कुछ चुने हुए विषयोंपर प्रकाश डाला गया है। 
शेष पूरी पुस्तक तस्‍्वज्ञानकी दृष्टिसे लिखी गईं है। इसलिए एक ऐसी 
मौलिक कृतिकी आवश्यकता तो थी ही, जिसमें जैनदशनके सभी दाश- 
निक मन्तब्योंका ऊहापोहके साथ विचार किया गया हो। हम समझते 
हैं कि इस सर्वांगपूण कृति द्वारा उस आवश्यकताकी पूर्ति हो जाती है । 
अतएव इस प्रयत्नके लिए हम श्रीयुक्त पं० महेन्द्रकुमारजी न्‍्यायाचाय- 
का जितना आभार मानें, थोड़ा है । 

प्रस्तुत पुस्तक पर आद्य वक्तन्य राजकीय संस्क्रत महाविद्यालय 
( ग० सं० कालेज ) के भूतपूव प्रिंसिपल श्रीमान्‌ डॉ० मंगलदेवजी 
शास्त्री, एम० ए०, डी० फिल० ने लिखा है। भारतीय विचारधाराका 
प्रतिनिधित्व करने वाले जो अधिकारी विद्वान हैं उनमें आपकी प्रमुख 
रूपसे परिगणना की जाती है । इससे न केवल प्रस्तुत पुस्तककी उप- 
योगिता बढ़ जाती है, अपितु जैनद्शनका भारतीय विचारधारामें क्या 
स्थान है, इसके निश्चय करनेमें बड़ी सहायता मिलती है । इस सेवाके 
लिए हम उनके भी अत्यन्त अभारी हैं । 

यहाँ हमें सब प्रथम गुरुवय्य पूज्य श्री १०७ क्षु० गणेशप्रसादजी 
वर्णीका स्मरण कंर लहैनां अत्यन्त आवश्यक प्रतीत होता है, क्योंकि 
ग्रन्थमाऊाकी जो भी प्रगति हो रही है वह सब उनके पुनीत झ्ुभाशी- 
बादका ही फल है। तथा और भी ऐसे अनेक उदार महाब्ुभाव हैं जिनसे 
हमें इस कायको प्रगति देनेमें सक्रिय सहायता मिलती रहती है । उनमें 
संस्थाके उपाध्यक्ष श्रीमान्‌ पं० जगन्मोहनलछालजी शास्त्री मुख्य हैं । 
पण्डितजी संस्थाकी प्रगति और कायविधिकी ओर पूरा ध्यान रखते हैं 
ओर आनेवाली समस्याओंको सुलझाते रहते हैं । अतएवं हम उन सबके 
विशेष अभारी हैं । 

श्री ग० वर्णो जैन ग्रन्थमालाकी अन्य प्रवृत्तियोंमं जनसाहित्यके 
इतिहासका निर्माण कराना मुख्य काय है। अबतक इस दिशामें बहुत 

कुछ अंशर्म प्रारम्भिक कायकी पूर्ति हो गई है और लेखन-काय प्रारम्भ 
हो गया है । अब धीरे-धीरे अन्य विद्वानोंको काय सोंपा जाने लगा है । 
जो महानुभाव इस कायमें लगे हुए हैं वें तो घन्यवादके पात्र हैं ही । 
साथ ही ग्रन्थमालाको आशा ही नहीं, पूण विश्वास मी है कि उसे इस 
कायमें अन्य जिन महानुमावोंका वाँछित सहयोग अपेक्षित होगा, वह 
भी अवश्य मिलेगा । 

प्रस्तुत पुस्तकको इस वत्वरासे मुद्रण करनेमें नया संसार प्रेसके 
प्रोप्राइटर पं० शिवनारायणजी उपाध्याय तथा कमचारियोंने जो परिश्रम 
किया है उसके लिये धन्यवाद देना आवश्यक ही है । 

अन्तमें प्रस्तुत पुस्तकके विषयमें हम इस आशाके साथ इस वक्तब्य- 
को समाप्त करते हैं कि जिस विशाल और अध्ययनपुण दृश्कोोणसे प्रस्तुत 
कृतिका निर्माण हुआ है, भारतीय समाज उसको उसी दृष्टिकोणसे अप- 
नाएगी और उसके प्रसारमें सहायक बनेगी । 


निवेदक--- 
फूलचन्द्र सिद्धान्तशास््री बंशीधर व्याकरणाचाये 
२६।१ ०७५५ मंत्री, ग० वर्णो जैन ग्रन्थमाला, 


बनारस 


ठ्ितीय संस्करणके सम्बन्धमें 


प्रस्तुत ग्रन्थका प्रथम संस्करण वीर-निर्वाण सम्बत्‌ २४५१, सन्‌ 
१६५४ में प्रकाशित हुआ था । जैनदर्शनके अनुगगी मनोषियों तथा अन्य 
जिज्ञासुओंने इसे जिस आदर, रुचि और जिज्नासासे अपनाया, वह ग्रन्थ- 
मालाके लिए गर्वकों बात हैं। यह महत्त्वपूर्ण कृति कितनी लोकप्रिय हुई, 
इसका अनुमान इसीसे लग जाता है कि यह ग्रन्थ तीन वर्ष पूर्व हो दुर्लभ 
एवं अप्राप्य हो गया था और लोगोंकी माँग नित्य-प्रति आ रही थी । 

इसके लेखक स्वर्गीय डा० महेन्द्रकुमारणी आज विद्यमान होते, तो 
उन्हें अपनी इस कृतिकी लोकप्रियता देखकर कितनी प्रमन्नता न होती । 
उन्होंने अपने अल्प कार्यकालम ही जैनदर्शनकी जो सेवा की है, वह अद्भुत 
और असाधारण हैँ। न्यायकुमुदचन्द्र (दो भाग ), न्यायविनिश्वयविवरण 
( दो भाग ), अकलडू[्रन्थत्रय, प्रमेयकमलमात्तंण्ड, तत्त्वार्थवात्तिक, तत्त्वार्थ- 
वृत्ति ओर सिद्धिविनिश्चयटीका (दो भाग) जैसे महनीय एवं विशाल दार्शनिक 
ग्रन्योंका असाधारण योग्यता और विपुल अध्यवसायके साथ उन्होंने सम्पादन 
किया तथा उनपर चिन्तनपृ्ण विस्तृत प्रस्तावनाएँ लिखी हैं । उनके अध्यव- 
सायके फलस्वरूप ही ये अपूर्व दाशंनिक ग्रन्थ प्रकाशमें आ सके हें। 
अन्तिम ग्रन्थपर तो हिन्दू विश्वविद्यालय काशीने उन्हें पो-एच० डी० 
( डॉक्टरेट ) की उपाधि देकर सम्मानित भी किया। इसके साथ ही 
वाराणसेय-संस्क्ृत-विश्वविद्यालयने भी उनकी अपने यहां जैनदशन-विभागके 
अध्यक्ष पदपर नियुक्ति करके उन्हें सम्मान प्रदान किया था। पर भवि- 
तव्यताने उन्हें इन दोनों सम्मानोंका उपभोग नहीं करने दिया और अस- 
मयमें ही इस संसारसे उन्हें चला जाना पड़ा । वे आज नहीं है, पर उनकी 
अमर क्ृतियाँ विद्यमान है, जो उन्हें चिरस्मरणीय रखेंगी । 


१० जैनदशन 


ग्रन्थमालाके पास यद्यपि आथिक साधन नहीं हैं, यह स्पष्ट है, फिर 
भी पूज्य वर्णीजनीका, जिनको वरद छाया आज हमें प्राप्त नहीं है, परोक्ष 
आशीर्वाद और उनके उपकारोंसे उपकृत समाजका बल उसे प्राप्त है । 
२८ दिसम्बर १६६४५ में ग्रन्थमाला-प्रबन्धगसमितिकी वाराणसी-बैठकमें 
इस ग्रन्थके प्रकाशनका प्रस्ताव रखा गया, जिसे समितिने सहषंपारित 
किया । दार्दित्व आ जानेसे उसके प्रकाशनकी चिन्ता होना स्वभाविक 
था। सुयोगसे हमें ला० राजक्ृष्णजी जैन दिल्लीके पौत्रके विवाहमें 
जानेका सुअवसर मिला। हमें प्रसन्नता हैं कि लालाजीने हमारे संकेतपर 
तुरन्त इसकी १०० प्रतियोंके प्रकाशनर्में ७००) तथा इसी ग्रन्थमालासे 
पहली बार प्रकाशित हो रही पं० जयचन्दजी छाबड़ा कृत द्रव्यसंग्रह-भाषा 
वचनिकाकी १०० प्रतियोंके प्रकाशनमें १००) कुल ८००) की उदार 
सहायता प्रदान की । ला० शान्तिलालजी जैन कागजी दिल्लीने भी इसको 
२४ प्रतियोंके लिए १५०) की ईहायता की । उधर श्रीनीरजजी जैन 
सतना भी हमें ५० प्रतियोंके लिए स्वीकारता दे चुके थे । अतः इन सभी 
उदार महानुभावों और ग्रन्थमालाप्रेमियोंके सहयोग-बलपर हम जेन दशन 
का यह द्वितीय संस्करण निकालनेमें सक्षम हो सके हैँ । इसका श्रेय 
ग्रन्थमाला-प्रबन्ध-समितिके सदस्यों और ग्रन्थमाला-प्रेमियोंके सहयोगको हूँ । 

यह भी कम सुयोगको बात नहीं है कि प्रिय श्री बाबूलालजी जैन फागुल्लने 
स्वावलम्बी बननेको दृष्टिसे हालमें चाल किये अपने महावीर-प्रेसमें इसका 
शीघ्रताके साथ सुन्दर प्रकाशन किया, जिसके लिए हम उन्हें तथा प्रेसमें 
काम करनेवाले सभी लोगोंकों धन्यवाद दिये बिना नहीं रह सकते । 

आशा है इस द्वितीय संस्करणको भी सहृदय पाठक उसी तरह 
अपनायेंगे, जिस तरह वे प्रथम संस्करणको अपना चुके हैं । 
चमेली-कुटोर, --द्रबारीलाल कोठिया 
अस्सी, वाराणसी, ( एम० ए०, न्यायाचार्य, शास्त्राचार्य ) 
२४ मार्च १९६६ मंत्रो, वर्णाश्र॑ंथमाला 


आकथन 


मनुष्यकी स्वाभाविक प्रवृत्ति बहिमूंख और ऐन्द्रियक हैं। वह अपने 
निक जोवनमें अपनी साधारण आवश्यकताओंकी पूततिके लिए दृश्य जगत्‌« 
5 आपातत: प्रतीयमान स्वरूपसे ही सनन्‍्तुष्ट रहता हैं। जीवनमें कठिन 
रिस्थितियोंके आनेपर ही उसके मनमें समस्याओंका उदय होता हैं और 
'ह जगतके आपाततः: प्रतीयमान रूपसे, जिसमें कि उसे कई प्रकारको 
लझनें प्रतीत होतीं है, संतुष्ट न रहकर उसके वास्तविक स्वरूपके जानने- 
; लिए और उसके द्वारा अपनी उलभत्ोंके समाधघानके लिए प्रवृत्त होता 

। इसी तथ्यका प्राचीन ग्रन्थोंमें- 


“पराश्ि खानि व्यतृणत्‌ स्वयम्भू- £ 
स्तस्मात्‌ पराडः पहयति नान्तरात्मन्‌ | 
कठिचदू धीरः प्रत्यगात्मन्यवेक्षद्‌ 
आवृत्तचक्षुरमतत्वमिच्छन्‌ ॥? 

-कठोप० २॥१११ । 


स प्रकारके शब्दोंमें प्रायः वर्णन किया गया है । 


वास्तवमें दाशंनिक दृष्टिका यहीं सूत्रपात्र होता हैं। दार्शनिक दृष्टि 
तर तात्त्विक दृष्टि दोनोंको समानार्थक समझना चाहिए । 

व्यक्तियोंक समान जातियोंके जीवनमे भी दार्शनिक दृष्टि सांस्कृतिक 
व्रकासकी एक विशेष अवस्थामे ही उद्भूत होती हैं। भारतीय संस्क्ृतिकी 
रम्पराकी अति प्राचीनताका बड़ा भारी प्रमाण इसी बातमे है कि उसमें 
र्शनिक दृष्टिकी परम्परा अति-प्राचीनकालसे ही दिखलाई देती है। 


स्तवमें उसका प्रारम्भ कब हुआ, इसका काल निर्धारण करना अत्यन्त 
कठिन है । 


१२ जेनद्शन 


वेदोंका विशेषत: ऋग्वेदका काल अति प्राचीन है, इसमें सन्देह नहीं । 
उसके नासदीय सदृश सूक्‍तों और मन्त्रोंमें उत्कृष्ट दार्शनिक विचारधारा 
पाई जाती हैं। ऐसे युगके साथ, जब कि प्रकृतिके कार्य-निर्वाहक तत्तद्‌- 
देवताओंकी स्तुति आदिके रूपमें अत्यन्त जटिल वैदिक कर्मकाण्ड ही आये- 
जातिका परम ध्येय हो रहा था, उपयुक्त उत्कृष्ट दार्शनिक विचारधाराकी 
संगति बैठाना कुछ कठिन ही दिखलाई देता हैं। ऐसा हो सकता है कि 
उस दाशंनिक विचारधाराका आदि स्त्रोत वेदिकधारासे पृथक्‌ या उससे 
पहिलेका ही हो । 

ब्रह्मसूत्र शांकरभाष्यमें कापिल--सांख्य दशनके लिये स्पष्टत: अवेदिक 
कहा हैं। इस कथनमें हमें तो कुछ ऐसी ध्वनि प्रतोत होती हैं कि उसकी 
परम्परा प्राग्वेदिक या वेदिकितर हो सकतो हं। जो कुछ भी हो, ऋग्वेद- 
संहितामें जो उत्कृष्ट दाशंनिक विचार अंकित हैं, उनकी स्वयं परम्परा 
और भी प्राचीनतर होना ही चाहिये । 

जैन दर्शनकी सारी दार्शनिक दृष्टि वेदिक दाशनिक दृष्टिसे स्वतन्त्र ही 
नहीं, भिन्‍न भी है, इसमें किसीको सन्देह नहीं हो सकता। हमें तो ऐसा 
प्रतोत होता है कि उपयुक्त दार्शनिक धाराको हमने ऊपर जिस प्राग्वेदिक 
परम्परासे जोड़ा है, मूलतः जैन दर्शन भी उसीके स्वतन्त्र विकासकी एक 
शाखा हो सकता हैं। उसकी सारी दृष्टिसि तथा उसके कुछ पुद्गल जैसे 
विशिष्ट पारिभाषिक शब्दोंसे इसी बातकी पृष्टि होती हैं । 


कु ए छ. 
जन दशनका विशेष महत्त्व : 

परन्तु जैन दर्शनका अपना विशेष महत्त्व उसकी प्राचीन परम्पराको 
छोड़कर अन्य महत्त्वके आधारों पर भी हैं । किसी भो तात्त्विक विमशंका 
विशेषत: दार्शनिक विचारका महत्त्व इस बातमें होना चाहिये कि वह 


१, न तया श्रतिविरुद्धमपि कापिलं मतं श्रद्धातु शक्यम! । 
-ब्र० स॒० शां० भा० २।१॥१। 


प्राकथन १३ 


प्रकृत वास्तविक समस्याओं पर वस्तुतः उन्हींकी दृष्टिसे किसी प्रकारके 
पूवग्रहके बिना विचार करे । भारतीय अन्य दर्शनोंमें शब्दप्रमाणका जो 
प्रामुर्य हे वह एक प्रकारसे उनके महत्वको कुछ कम ही कर देता है । 
उन दर्शनोंमें ऐसा प्रतोत होता है कि विचारधाराकी स्थूल रूप- 
रेखाका अदड्भून तो शब्द-प्रमाण कर देता हैं और तत्तददर्शन 
केवल उसमें अपने-अपने रज़्ोंको ही भरना चाहते हैं। इसके 
विपरीत जैनदर्शनमें ऐसा प्रतोत होता है, जैसे कोई बिलकुल साफ स्लेट 
( 48&00]|9 २७५० ) पर लिखना शुरू करता है। विशुद्ध दार्शनिक दृष्टिमें 
इस बातका बड़ा महत्त्व हैं । किसी भी व्यक्तिमें दार्शनिक दृष्टिके विकासके 
लिये यह अत्यन्त आवश्यक है कि वह स्वतन्त्र विचारधाराकी भित्तिपर 
अपने विचारोंका निर्माण करे और परम्परा-निर्मित पूर्वग्रहोंसे अपनेको 
बचा सके। 

उपयुक्त दृष्टिसे इस दृष्टिमें मौलिक अन्तर है । पूर्वोक्त दृष्टिमें दार्श- 
निक दृष्टि शब्दप्रमाणके पीछे-पोछे चलती है, और जन दृष्टिमें शब्दप्रमाण- 
को दार्शनिक दृष्टिका अनुगामी होना पड़ता है । 


जैनद्शन नास्तिक नहीं : __ 


इसी प्रसद्धमं भारतीय ईशिनके विपयमें एक परम्परागत मिथ्या 
भ्रमका उल्लेख करना भी हमें आवश्यक प्रतीत होता है । कुछ कालसे 
लोग ऐसा समझने लगे है कि भारतीय दर्शनकी आस्तिक और नास्तिक 
नामसे दो शाखाएं हैं। तथाकथित बेदिक' दर्शनोंकी आस्तिक 
दर्शन और जैन, बौद्ध जैसे दर्शनोंको 'नास्तिक दर्शन! कहा जाता है। 
वस्तुतः यह वर्गीकरण निराधार ही नहीं, नितान्त मिथ्या भी है। आस्तिक 
और नास्तिक शब्द “अस्ति नास्ति दिष्ट मति:” (पा० ४।४।३० ) 
इस पाणिनि सृत्रके अनुसार बने हैं। मौलिक अर्थ उनका यही था कि पर- 
लोक ( जिसको हम दूसरे शब्दोंमें इन्द्रयातीत तथ्य भी कह सकते हैं ) 


१४ जेनदशेन 


की सत्ताकों माननेवाल्ा “आस्तिक और न माननेवाला “नास्तिक' कह- 
लाता है । स्पष्टत: इस श्रर्थमें जेग और बौद्ध जैसे दर्शनोंको नास्तिक कहा 
ही नहीं जा सकता । इसके विपरीत हम तो यह समझते हैं कि शब्द- 
प्रमाणको निरपेक्षतासे वस्तुतत्त्वपर विचार करनेके कारण दूसरे दर्शनोंकी 
अपेक्षा उनका अपना एक आदरणीय वंशिष्टय हो हैं । 


जैनदर्शनकी देन : 


भारतीय दर्शनके इतिहासमें जैनदर्शनकी अपनी अनोखी देन है। 
दर्शन शब्दका फिलासफीके अर्थमें कबसे प्रयोग होने लगा है, इसका तत्काल 
निर्णय करना कठिन है, तो भी इस शब्दकी इस अर्थमें प्राचोनताके विषयमें 
सन्देह नहीं हो सकता । तत्तद्‌ दर्शनोंके लिये दर्शन शब्दका प्रयोग मूलमें 
इसी अर्थमं हुआ होगा कि किसी भी इन्द्रियंयातीत तत्त्वके परीक्षणमें 
तत्तद्‌ व्यक्तिकी स्वाभाविक रुचि, परिस्थिति या अधिकारिताके भेदसे 
जो तात्त्विक दृष्टिभेद होता है उसीको दर्शन शब्दसे व्यक्त किया जाय । 
ऐसी अवस्थामें यह स्पष्ट हैं कि किसी तत्त्वके विषयमें कोई भी तात्त्विक 
दृष्टि ऐकान्तिक नहीं हो सकती । प्रत्येक तत्त्वमें अनेकरूपता स्वभावतः 
होनी चाहिये और कोई भी दृष्टि उन सबका एक साथ तात्त्विक प्रति- 
पादन नहीं कर सकती । इसी सिद्धान्तको जैनदर्शनकी परिभाषामें अने- 
कान्त दर्शन कहा गया हैं। जैनदर्शनका तो यह आधारस्तम्भ हैं 
ही, परन्तु वास्तवमें प्रत्येक दार्शनिक विचारधाराके लिये भो 
इसको आवश्यक मानना चाहिये । 

बौद्धिक स्तरमें इस सिद्धान्तके मान लेनेसे मनुष्यके नेतिक ओर 
लोकिक व्यवहारमें एक महत्त्वका परिवर्तन आ जाता है। चारित्र ही 
मानवके जीवनका सार है। चारित्रके लिये मोलिक आवश्यकता इस 
बातको है कि मनुष्य एक ओर तो अभिमानसे अपनेको पृथक रखे, साथ 
ही हीन भावनासे भी अपनेको बचाये । स्पष्टत: यह मार्ग अत्यन्त कठिन 


आकथन १५ 


है । वास्तविक अर्थो्में जो अपने स्वरूपको समझता है, दूसरे शब्दोंमें 
आत्मसम्मान करता है, और साथ ही दूसरेके व्यक्तित्वको भी उतना ही 
सम्मान देता है, वही उपयुक्त दुष्कर मार्गका अनुगामो बन सकता है। 
इसीलिये सारे नैतिक समुत्थानमें व्यक्तित्वका समादर एक मौलिक महत्त्व 
रखता है । जैनदर्शनके उपयुक्त अनेकान्त दर्शनका अत्यन्त महत्त्व इसी 
सिद्धान्तके आधारपर है कि उसमें व्यक्तित्वका सम्मान निहित है। 

जहाँ व्यक्तित्वका समादार होता है वहाँ स्वभावत: साम्प्रदायिक 
संकी्णता, संघर्ष या किसी भी छल, जाति, जल्प, वितण्डा आदि जैसे 
असदृपायसे वादिपराजयकी प्रवृत्ति नहीं रह सकती । व्यावहारिक जीवनमें 
भी खण्डनके स्थानमें समन्वयात्मक निर्माणकी प्रवृत्ति ही वहाँ रहती है । 
साध्यको पवित्रताके साथ साधनकी पवित्रताका महान्‌ आदर्श भी उक्त 
सिद्धान्तके साथ ही रह सकता हैं। इस प्रकार अनेकान्तदर्शन नैतिक 
उत्कर्षके साथ-साथ व्यवहारशुद्धिके लिये भी जैनदर्शनकी एक महान्‌ 
देन है । 

विचार-जगत्‌का अनेकान्तदर्शन ही नैतिक जगत्‌में आकर अहिसाके 
व्यापक सिद्धान्तका रूप धारण कर लेता है| इसीलिये जहाँ अन्य दर्शनोंमें 
परमतखण्डनपर बड़ा बल दिया गया है, वहाँ जनदर्शनका मुख्य ध्येय 
अनेकान्त सिद्धान्तके आधारपर वस्तुस्थितिमूलक विभिन्न मतोंका समन्वय 
रहा है । वर्तमान जगत्‌की विचार धाराको दृष्टिसे भो जैनदर्शनके व्यापक 
अहिसामूलक सिद्धान्तका अत्यन्त महत्त्व हैं। आजकलके जगत्‌की सबसे 
बड़ी आवश्यकता यह है कि अपने-अपने परम्परागत वैशिष्टथ्कों रखते हुए 
भी विभिन्न मनुष्यजातियाँ एक-दूसरेके समोप आवें और उनमें एक 
व्यापक मानवताकी दृष्टिका विकास हो । अनेकान्तसिद्धान्तम लक समन्वयकी 
दृष्टिसे ही यह हो सकता हैं । 

इसमें सन्देह नहीं कि न केवल भारतीय दर्शनके विकासका अनुगम 
करनेके लिये, अपि तु भारतीय संस्कृतिके उत्तरोत्तर विकासको समझनेके 

लिये भी जैनदर्शनका अत्यन्त महत्त्व है। भारतीय विचारधारामें अहिसा- 
वादके रूपमें अथवा परमतसहिष्णुताके रूपमें अथवा समन्वयात्मक भावनाके 
रूपमें जैनदर्शन और जैन विचारधाराकी जो देन हैं उसको समझे बिना 
वास्तवमें भारतीय संस्कृतिके विकासको नहों समझा जा सकता । 


अस्तुत अ्रन्थ : 


अभी तक राष्ट्रभापा हिन्दीमें कोई ऐसी पुस्तक नहीं थो, जिसमें 
व्यापक और तुलनात्मक दृष्टिसे जेनद्शनके स्वरूपको स्पष्ट किया गया हो ॥ 
वड़ी प्रसन्नताका विषय है कि इस बड़ी भारी कमीको प्रकृृत पुस्तकके द्वारा 
उसके सुयोग्य विद्वान लेखकने दूर कर दिया हैँ । पुस्तककी शली विद्वत्ता- 
पूर्ण है। उसमें प्राचोन मूल ग्रन्थोंके प्रमाणोंक आधारसे जैनदर्शनके सभी 
प्रमेयोंका बड़ी विशद रीतिसे यथासंभव सुवोध शलीमें निरूपण किया 
गया है। विभिन्न दर्शनोंके सिद्धान्तोंके साथ तद्धिषयक श्राधुनिक दृष्टियोंका 
भी इसमें सन्निविश और उनपर प्रसज्भानुसार विमर्श करनेका भी प्रयत्न 
किया गया हैं। पुस्तक अपनेमे मौलिक, परिपूर्ण और अनूठी हूँ । 

न्यायाचार्य आदि पदवियोंसे विभूषित प्रो० महेन्द्रकुमार जी अपने 
विपयके परिनिष्ठित विद्वान्‌ हैं। जैनदर्शनके साथ तात्त्विक दृष्टिसे अन्य 
दर्शनोंका तुलनात्मक अध्ययन भी उनका एक महान्‌ वेशिष्टय्य है । 
अनेक प्राचीन दुरूह दार्शनिक ग्रन्थोंका उन्होंने बड़ी योग्यतासे सम्पादन 
किया है । ऐसे अधिकारी विद्वान द्वारा प्रस्तुत यह 'जेनदशन” वास्तवमें 
राष्ट्रभापा हिन्दीके लिये एक बहुमुल्य देन हैं। हम हृदयसे इस ग्रन्थका 
अभिनन्दन करते है । 


२ 
बनारस --मड़्लदेव शास्त्री 
२०११०।५५ एम०, ए०, डी० फिल ( ऑक्‍्सन ), 
पूर्व प्रिसिपल गवर्न मेण्ट संस्कृत कालेज, बनारस 


दो शब्द 


जब भारतीय ज्ञानपीठ काशीसे प्रकाशित न्यायविनिश्वयविवरण 
और तत्त्वा्थवृत्तिकी प्रस्तावनामें मैंने सुहृद्दर महापंडित राहुलसांकृत्यायनके 
स्याद्राद') विषयक विचारोंकी आलोचना की, तो उन्होंने मुझे 
उलाहना दिया कि “क्यों नहीं आप स्याद्वादपर दो ग्रन्थ लिखते--एक 
गम्भीर और विद्वद्भोग्य और दूसरा स्यांद्वाद-प्रवेशिका । उनके इस 
उलाहनेने इस ग्रन्थके लिखनेका संकल्प कराया और उक्त दोनों प्रयोजनोंको 
साधनेके हेतु इस ग्रन्थका जन्म हुआ । 
ग्रन्थके लिखनेके संकल्पके बाद लिखनेसे लेकर प्रकाशन तककी 
इसको विचित्र कथा है। उसमें न जाकर उन सब अनुकूल और प्रतिकूल 
परिस्थितियोंके फलस्वरूप निमित अपनी इस क्ृतिको मूर्तरूपमे देखकर 
सन्तोषका भ्रनुभव करता हूँ । 
जन धर्म और दर्शनके सम्बन्ध में बहुत प्राचीन कालसे ही विभिन्न 
साम्प्रदायिक ओर संकुचित सांस्कृतिक कारणोंसे एक प्रकारका उपेक्षाका 
भाव ही नहीं, उसे विपर्यास करके प्रचारित करनेकी प्रवृत्ति भी जान- 
बूझकर चाल रही हैं। इसके लिये प्राकालमें जो भी प्रचारके साधन--- 
ग्रन्थ, शास्त्राथ और रीति-रिवाज आदि थे, उन प्रत्येकका उपयोग किया 
गया। जहाँ तक विशुद्ध दाशनिक मतभेदकी बात है, वहाँ तक 
दर्शनके क्षेत्रमें दृष्टिकोणोंका भेद होना स्वाभाविक है। पर जब वे ही 
मतभेद साम्प्रदायिक वृत्तियोंकी जड़में चले जाते है तब वे दर्शनको दूपित 
तो कर ही देते हैं, साथ ही स्वस्थ समाजके निर्माणमें बाधक बन देशकी 
एकताको छिलन्न-भिन्न कर विश्वशान्तिके विधातक हो जाते है। भारतोय 
दर्शनोंके विकासका इतिहास इस बातका पूरी तरह साक्षी है। दर्शन ऐसी 

है कि यदि इसका उचित रूपमें और उचित मात्रामें उपयोग नहीं किया 
गया, तो यह समाज-शरीरको सड़ा देगी और उसे विस्फोटके पास पहुँचा 
देगी । 


जन तीर्थद्धूरोंने मनुष्यकी अहद्धारमलक प्रवत्ति और उसके स्वार्थी 
वासनामय मानसका स्पष्ट दर्शन कर उन तत्त्वोंकी ओर प्रारम्भसे ध्यान 
दिलाया है, जिनसे इसकी दृष्टिको एकाज्िता निकलकर उसमें अनेकाड्िता 
आती है ओर वह अपनो दृष्टिकी तरह सामनेवाले व्यक्तिकी दृष्टिका भी 
सनन्‍्मान करना सोखती है, उसके प्रति सहिष्ण होती है, अपनी तरह उसे 
भी जीवित रहने और परमार्थ होनेकी अधिकारिणी मानती है। दृष्टिमें 
इस आत्मोपम्य भावके आ जाने पर उसकी भाषा बदल जाती है, उसमें 
स्वमतका दुर्दान्त अभिनिवेश हटकर समन्वयशीलता आती है। उसकी 
भाषामें परका तिरस्कार न होकर उसके अभिप्राय, विवक्षा और अपेक्षा 
दृष्टको समझनेकी सरलवृत्ति आ जातो है। और इस तरह भाषामेंसे 
आग्रह यानी एकान्तका विष दूर होते ही उसकी स्याद्वादामृतगर्भिणी 
वाक्सुधासे चारों ओर संवाद, सुख और शान्तिकी सुषमा सरसने लगतो 
है, सब ओर संवाद ही संवाद होता है, विसंवाद, विवाद और कलहकण्टक 
उन्मूल हो जाते हैं। इस मनःशुद्धि यानी भनेकान्तदृष्टि और वचनशुद्धि 
अर्थात्‌ स्थाद्वादगयय वाणोके होते ही उसके जीवन-व्यवहारका नकशा ही 
बदल जाता है, उसका कोई भी आचरण या व्यवहार ऐसा नहीं होता, 
जिससे कि दूधरेके स्वातन्त्रयपर आँच पहुँचे । तात्पर्य यह कि वह ऐसे 
महात्मत्वकी ओर चलने छगता है, जहाँ मन, वचन और कर्मकी एकसूत्रता 
होकर स्वस्थ व्यक्तित्वका निर्माण होने लगता है। ऐसे स्वस्थ स्वोदयी 
व्यक्तियोंसे ही वस्तुत: सर्वोदियो नव समाजका निर्माण हो सकता हैं 
और तभो विश्वशान्तिको स्थायी भमिका आ सकती है । 


१, “मनस्येक॑ वचस्येक॑ कमण्येक॑ महात्मनाम्‌?” । 


दो शब्द १९ 


भ० महावीर तीर्थड्वूर थे, दर्शनड्भुर नहीं। वे उस तीर्थ अर्थात्‌ 
तरनेका उपाय बताना चाहते थे, जिससे व्यक्ति निराकुल और स्वस्थ 
बनकर समाज, देश और विश्वकी सुन्दर इकाई हो सकता हैं । अतः उनके 
उपदेशकी धारा वस्तुस्वरूपकी अनेकान्तरूपता तथा व्यक्ति-स्वातन्त्यकी 
चरम प्रतिष्ठापर आधारित थी । इसीका फल है कि जनदश्शनका प्रवाह 
मनःशुद्धि ओर बचनशुद्धि मूलक अहिसक आचारकी पूर्णताको पानेकी ओर 
हैं। उसने परमतमें दृषण दिखाकर भी उनका वस्तुस्थितिके आधारसे 
समन्वयका मार्ग भी दिखाया हैं। इस तरह जैनदर्शनकी व्यावहारिक 
उपयोगिता जीवनका यथार्थ वस्तुस्थितिके आघारसे बुद्धिपृवक संवादी 
बनानेमें है और किसी भी सच्चे दार्शनिकका यही उद्देश्य होना भी 
चाहिये । 

प्रस्तुत ग्रन्थमें मैंने इसो भावसे 'जनदद्ञोन!कों मौलिकदृष्टि समझानेका 
प्रयत्न किया है। इसके प्रमाण, प्रमेय और नयकी मीमांसा तथा स्थाद्वाद- 
विचार आदि प्रकरणोंमें इतर दर्शनोंकी समालोचना तथा आधुनिक 
भौतिकवाद और विज्ञानकी मूल घाराओंका भी यथासंभव आलोचन- 
प्रत्यालोचन करनेका प्रयत्न किया है। जहाँ तक परमत-खण्डनका प्रश्न 
हैं, मैंने उन-उन मतोंके मल ग्रन्थोंसे वे अवतरण दिये है या उनके स्थलका 
निर्देश किया है, जिससे समालोच्य पूर्वपक्षके सम्बन्धम भ्रान्ति न हो। 


इस ग्रन्थमें १२ प्रकरण है। इनमें संक्षेपछपसे उन ऐतिहासिक और 
तुलनात्मक विकास-बीजोंकी बतानेकी चेष्टा की गई है, जिनसे यह सहज 
समभमें आ सके कि तीथंद्भुरकी वाणीके बीज किन-किन परिस्थियोंमें 
कैसे-कैसे अहकुरित, पल्‍लवित, पुष्पित और सुफ्र हुए।..._ काविता / 


१. प्रथम प्रकरण-(पृष्ठभू मि और सामान्यावलोकन में इस कर्मभूमिके 
आदि तीर्थद्भूर ऋषभदेवसे लेकर अन्तिम तीथ्थद्भुर महावीर तक तथा 
उनसे आगेके आचार्यों तक जैन तत्त्वकी धारा किस रूपमें प्रवाहित हुई 

है, इसका सामान्य विचार किया गया है। इसींमें जैनदशशनका युग-विभा- 
जनकर उन-उन युगोंमें उसका क्रमिक विकास बताया है । 

२. द्वितीय प्रकरण--“विषय प्रवेश' में दर्शनकी उद्भूति, दर्शनका 
वास्तविक अर्थ, भारतीय दर्शनोंका अन्तिम लक्ष्य, जैनदशनके मूल मुद्दे 
आदि शीर्षकोंसे इस ग्रन्थके विषय-प्रवेशका सिलसिला जमाया गया हैं । 

३. तृतीय--जैनदर्शनकी देन' प्रकरणमें जैनदर्शनकी महत्त्वपूर्ण विरा- 
सत-अनेकान्तदृष्टि, स्याद्राद भाषा, अनेकान्तात्मक वस्तुस्वरूप, धर्मज्ञता- 
सर्वज्ञताविवेक, पुरुषप्रमाण्य, निरीश्वरवाद, कर्मणा वर्णव्यवस्था अनुभवकी 
प्रमाणता और साध्यकी तरह साधनको पवित्रताका आग्रह आदिका 
संक्षिप्त दिग्दर्शन कराया गया है । 

४. चतुर्थ--लोक व्यवस्था” प्रकरणमें इस विश्वकी व्यवस्था जिस 
उत्पादादादि त्रयात्मक परिणामी स्वभावके कारण स्वयमेव हैं उस परि- 
णामवादका, सतके स्वरूपका और निमित्त उपादान आदिका विवेचन 
है । साथ ही विश्वकी व्यवस्थाके सम्बन्धमें जो कालवाद, स्वभाववाद, 
नियतिवाद, पुरुषवाद, कर्ंवाद, भूतवाद, यदृच्छावाद और अव्याकृतवाद 
आदि प्रचलित थे, उनकी आलोचना करके उत्पादार्दुदित्रयात्मक परिणाम- 
वादका स्थापन किया गया हैं। आधुनिक भोतिकवाद, विरोधी समागम 
और द्न्द्रवादकी तुलना और मोमांसा भी परिणामवादसे की गई है । 

५. पञ्चम--पदार्थस्वरूप' प्रकरणमें पदार्थके त्रयात्मक स्वरूप, गुण 
और धर्मकी व्याख्या आदि करके सामान्यविशेषात्मकत्वका समर्थन किया 
गया है । 

६. छठे-- पट्‌ द्रव्यविवेचन' प्रकरणमें जीवद्रव्यके विवेचनमें व्यापक 
आत्मवाद, अणुआत्मवाद, भतचेतन्यवाद आदिको मीमांसा करके 
आत्माको कर्त्ता, भोक्‍्ता, स्वदेहप्रमाण और परिणामी सिद्ध किया गया 
है । पुद्गल द्रव्यके विवेचनमें पुदगलोंके अणु-स्कन्ध भेद, स्कन्धकी प्रक्रिया, 
शब्द, बन्ध आदिका पुद्गलपर्यायत्व आदि सिद्ध किया है। इसो तरह 

धर्म द्रव्य, अधर्म द्रव्य, आकाश द्रव्य और कालद्रव्यका विविध मान्य- 
ताओंका उल्लेख करके स्वरूप बताया है। साथ ही वेशेषिक आदिकी 
द्रव्य-व्यवस्था और पदार्थ-व्यवस्थाका अन्तर्भाव दिखाया है। इसी प्रक- 
रणमें कार्योत्पत्तिविचारमें सत्कार्यवाद, असत्कार्याद आदिकी आलोचना 
करके सदसत्कायंवादका समर्थन किया है । 

७, सातवें--'सप्ततत्त्वनिरूण' प्रकरणमे मुमुक्षुओंकी अवश्य ज्ञातव्य 
जीव, अजीव, आख्रव, बन्ध, संवर, निर्जरा और मोक्ष इन सात तत्त्वोंका 
विस्तृत विवेचन है । बौद्धोंके चार आयंसत्योंकी तुलना, निर्वाण और 
मोक्षका भेद, नरात्म्यवादकी मीमांसा; आत्माकी शनादिबद्धता आदि विषयों- 
की चरचा भी प्रसद्भधतः आई हैं। शेष अजीव आदि तत्त्वोंका विशद 
विवेचन तुलनात्मक ढंगसे किया है । 

८. आठवें-- प्रमाणमीमांसा' प्रकरणमें प्रमाणके स्वरूप, भेद, विषय 
और फल इन चारों मुद्दों पर खूब विस्तारसे परपक्षकी मीमांसा करके 
विवेचन किया गया है। प्रमाणाभास, संख्याभास, विषयाभास और 
फलाभास शीफषकोंमें सांख्य, वेदान्त, शब्दाद्वत, क्षणिकवाद आदिको 
मीमांसा की गई हैं। आगम प्रकरणमें वेदके अपौरुषेयत्वका विचार, 
दशब्दकी अर्थवाचकता, अपोहवादकी परीक्षा, प्राकृत अपश्रंश शब्दोंकी 
अथंवाचकता, आगमवाद तथा हेतुवादका क्षेत्र आदि सभो प्रमुख विषय 
चचित है । मुख्य प्रत्यक्षके निरूपणमे सर्वज्ञसिद्धि और स्ज्ञताके इतिहास- 
का निरुपण हैँ । अनुमान प्रकरणमें जय-पराजय व्यवस्था और पत्रवाक्य 
आदिका विशद विवेचन हैं । विपययज्ञानके प्रकरणमें अख्याति, असत्ख्याति 
आदिकी मीमांसा करके विपरीतख्याति स्थापित की गई है । 

€, नर्वे--नयविचार' प्रकरणमें नयोंका स्वरूप, द्रव्याथिक-पर्यायाथिक 
भेद, सातों नयोंका तथा तदाभासोंका विवेचन, निक्षेप प्रक्रिया और 
निशचय-व्यवहारनय आदिका खुलासा किया गया है । 

१०, दसवें--स्थाद्वाद और सप्तभंगी' प्रकरणमें स्थाद्वादकी निरुक्ति, 

आवश्यकता, उपयोगिता और स्वरूप बताकर सस्याद्वाद' के सम्बन्धमें 
महापंडित राहुल साकृत्यायन, सर राधाक्ृष्णन्‌, प्रो० बलदेवजी उपाध्याय, 
डॉ० देवराजजी, श्री हनुमन्तरावजी आदि आधुनिक दशंन-लेखकोंके 
मतकी आलोचना करके स्याद्वादके सम्बन्धमे प्राचीन आ० धर्मकीत्ति, 
प्रज्ञाकर, कर्णकगोमि, शान्तरक्षित, अचंट आदि बोद्धदार्शनिक, शंकराचार्य, 
भास्कराचार्य, नीलकण्ठाचार्य, रामानुजाचार्य, बललभाचार्य, निम्बार्काचार्य, 
ब्योमशिवाचार्य आदि वैदिक तथा तत्त्तोपप्लववादी आदिके भ्रान्त मतोंकी 
विस्तृत समीक्षा की गई हैँ। सप्तभज्जीका स्वरूप, सकलादेश-विकला- 
देशकी रेखा तथा इस सम्बन्धम आ० मलयगिरि आदिके मतोकी मोमासा 
करके स्याह्गादकी जीवनोपयोग्रिता सिद्ध को है । इसीमे संशयादि दृषणोंका 
उद्धार करके वस्तुको भावाभावात्मक, नित्यानित्यात्मक, सदसदात्मक, 
एकानेकात्मक और भेदाभेदात्मक सिद्ध किया हैं । 

११, ग्यारहवें--जैनदर्शन और विश्वशान्ति! प्रकरणमे जैनदर्शनकी 
अनेकान्तदृष्टि और समनन्‍्वयकी भावना, व्यक्तिस्वातन्त्यकी स्वीकृति और 
सर्व समानाधिकारकी भूमिपर सर्वोदयी समाजका निर्माण और विश्व- 
शातिकी संभावनाका समर्थन किया हैं । 

१२, बारहब--जिनदार्शनिक साहित्य! प्रकरणमे दिगम्बर-इवेताम्बर 
दोनों परम्पराओके प्राचीन दार्शनिक ग्रन्थोका शताब्दीवार नामोल्लेख 
करके एक सूचो प्रस्तुत की गई है । 

इस तरह इस ग्रन्थमे जिनदशन” के सभी अजद्भोपर समूल पर्याप्त 
प्रकाश डाला गया है । 

अन्तम में उन सभी उपकारकोका आभार मानना अपना कक्तंव्य 
समझता हैँ जिनके सहयोगसे यह ग्रन्थ इस रूपमे प्रकाशम आ गया हैं । 
सुप्रसिद्ध अध्यात्मवेत्ता गुरुवर्य श्री १०४ क्षुल्लक पूज्य पं० गणेशप्रसादजी 
वर्णीका सहज स्नेह और आशीर्वाद इस जनको सदा प्राप्त रहा है । 

भारतीय संस्क्ृतिके तटस्थ विवेचक डॉ० मज्भलदेवजी शास्त्री पूर्व- 

प्रिन्सिपल गवर्नमेंट संस्कृत कालेजने अपना अमूल्य समय लगाकर 'प्राक्क- 
थन' लिखनेकी कृपा की है। पार्श्वनाथ विद्याश्रमकी लाइब्रेरीमें बैठकर 
ही इस ग्रन्थका लेखन कार्य हुआ है और उसकी बहुमल्‍्य ग्रंथराशिका 
इसमें उपयोग हुआ है । भाई पं० फूलचन्द्रजी सिद्धान्तशास्त्रीने, जो जैन 
समाजके खरे विचारक विद्वान्‌ हैं, आड़े समयमें इस ग्रन्थको जिस कसक- 
आत्मीयता और तत्परतासे श्रीगणेशप्रसाद वर्णी जैन ग्रन्थमालासे प्रकाशित 
करानेका प्रबन्ध किया है उसे में नहीं भुला सकता । मैं इन सबका हादिक 
आभार मानता हँ। और इस आशासे इस राष्ट्रभाषा हिन्दीमें लिखे 
गये प्रथम 'जेनदशोन' ग्रन्थकों पाठकोंके सन्मुख रख रहा हूँ कि वे इस 
प्रयासको सख्भावकी दृष्टिसे देखेंगे और इसकी त्रुटियोंकी सूचना देनेकी 
कृपा करेंगे, ताकि आगे उनका सुधार किया जा सके । 


विजयादशमी -महेन्द्रकुमार न्‍्यायाचाय 
वि० सं० २०१२ प्रध्यापक संक्ृत महाविद्यालय 
ता० २६॥१०।५४ हिन्दू विश्वविद्यालय, वाराणसी 

१, पृष्ठभूमि और सामान्यावलोकन 


कम भूमिका प्रारम्भ 

जैन अनुश्नुतिके अनुसार इस कल्पकालमें पहले भोगभूमि थी । यहाँके 
निवासी अपनी जीवनयात्रा कल्पवक्षोंसे चलाते थे। उनके खाने-पीने, पहिरने- 
ओढ़ने, भूषण, मकान, सजावट, प्रकाआ और आनन्द-विलासकी सब आव- 
इयकताएँ इन वृक्षोंसे ही पूर्ण हो जाती थीं । इस समय न शिक्षा थी और 
न दीक्षा । सब अपने प्राकृत भोगमें ही मग्न थे । जनसंख्या कम थी। युगल 
उत्पन्न होते थे और दोनों ही जीवन-सहचर बनकर साथ रहते थे और मरते 
भी साथ ही थे। जब धीरे-धोरे यह भोगभूमिकी व्यवस्था ज्ञीण हुई, 
जनसंख्या बढ़ी ओर कल्पवृक्षोंकी शक्ति प्रजाकी आवश्यकताओंकी पूर्ति 
नहीं कर सकी, तब कमंभूमिका प्रारम्भ हुआ । भोमभूमिमें सन्‍्तान-युगलके 
उत्पन्न होते ही माँ-बापयुगल मर जाते थे । अतः कुटुम्ब-रचना और 
समाज-रचनाका प्रइन ही नहीं था । प्रत्येक युगल स्वाभाविक क्रमसे बढ़ता 
था और स्वाभाविक रोतिसे ही भोग-भोगकर अपनी जीवनलीला प्रकृतिकी 
गोदमें ही संवृत कर देता था । किन्तु जब सन्तान अपने जीवनकालमें ही 
उत्पन्न होने लगी और उनके लालन-पालन, शिक्षा-दोक्षा आदिकी समस्याएँ 
सामने आईं, तब वस्तुतः: भोगजीवन से कर्मजीवन प्रारम्भ हुआ। इसी 
समय क्रमश: चौदह कुलकर या मनु उत्पन्न होते हैं। वे इन्हें भोजन 
बनाना, खेती करना, जंगली पशुओंसे अपनी और सन्तान की रक्षा करना, 
उनका सवारी आदिमें उपयोग करना, चन्द्र, सूर्य आदिसे निर्भय रहना 


२ जेनदशन 


तथा समाज-रचनाके मूलभूत अनुशासनके नियम आदि सभी कुछ सिखाते 
है। वे ही कुलके लिये उपयोगी मकान बनाना, गाँव बसाना आदि सभी 
व्यवस्थाएँ जमाते है, इसोलिये उन्हें कुलकर या मनु कहते हे ॥ अन्तिम 
कुछकर श्रीनाभिरायनें जन्मके समय बच्चोंकी नाभिका नाल काटना 
सिखाया था, इसीलिये इनका नाम नाभिराय पड़ा था। इनकी युगलसह- 
चरीका नाम मरुदेवी था। 
आयद्य तीथंकर ऋषभदेव : 

इनके ऋषभदेव नामक पुत्र हुए। वस्तुत: कर्मभूमिका प्रारम्भ इनके 
समयसे होता हैं । गाँव, नगर आदि इन्हींके कालमें बसे थे । इन्हींने अपनी 
पत्री ब्राह्मी और सुन्दरीको अक्षराभ्यासके लिये लिपि बनाई थी, जो ब्राह्मी 
लिपिके नामसे प्रसिद्ध हुई। इसी लिपिका विकसित रूप वर्तमान नागरी लिपि 
हैं। भरत इन्हींके पृत्र थे, जिनके नामसे इस देशका नाम भारत पड़ा। भरत 
बड़े ज्ञाना और विवेकी थे। ये राजकाज करते हुए भी सम्यग्दृष्टि थे, 
इसीलिये ये (विदेह भरत' के नामसे प्रसिद्ध थे। ये प्रथम पट्खंडाधिपति 
चक्रवर्ती थे। ऋषभदेवने अपने राज्यकालमें समाज-व्यवस्थाकी स्थिरताके 
लिये प्रजाका करके अनुसार क्षत्रिय, वेश्य और शुद्रके रूपमें विभाजन 
कर त्रिवर्णी स्थापना की। जो व्यक्ति रक्षा करनेमें कटिबद्ध वीर 
प्रकृतिके थे उन्हें क्षत्रिय, व्यापार और कऋपिप्रधान वृत्तिवालोंको वेश्य और 
शिल्प तथा नृत्य आदि कलाओंसे आजीविका चलानेवालोंको शृद्र वर्ण में 
स्थान दिया । ऋषभदेवके मुनि हो जानेके बाद भरत चक्रवर्तीने इन्हीं 
तोन वर्णमेंसे व्रत और चारित्र धारण करनेवाले सुशोल व्यक्तियोंका 
ब्राह्मण वर्ण बनाया । इसका आधार केवल ब्रत-संस्कार था। अर्थात्‌ जो 
व्यक्ति अहिंसा आदि ब्रतोंसे सुसंस्क्ृत थे वे ब्राह्मणवर्णमें परिगणित किये 
गए । इस तरह गुण और कमंके अनुसार चातुर्वण्य व्यवस्था स्थापित हुई। 
ऋषभदेव ही प्रमुखरूपसे कमंभूमि-व्यवस्थाके अग्न सूत्रधार थे; अतः इन्हें 
आदिब्रह्मा या आदिनाथ कहते है । प्रजाकी रक्षा और व्यवस्थामें तत्पर 

इन प्रजापति ऋषभदेवने अपने राज्यकालमें जिस प्रकार व्यवहारार्थ 
राज्यव्यवस्था और समाज-रचनाका प्रवर्तन किया उसी तरह तीथ्थकालमें 
व्यक्तिकी जुद्धि और समाजमें शान्ति स्थापनके लिये 'धर्मतीर्थ' का भी 
प्रवतन किया । अहिसाको धर्मकी मूल धुरा मानकर इसी अहिसाका समाज- 
रचनाके लिए आधार बनानेके हेतुसे सत्य, अचौर्य और अपरिग्रह आदिके 
रूपमें अवतार किया । साधनाकालमें इनने राज्यका परित्याग कर बाहर- 
भीतरकी सभी गाँठ खोल परम निग्नन्थ मार्गका अवलम्बन कर आत्मसाधना 
की और क्रमश: कैवल्य प्राप्त किया । यही धर्मतीथंके आदि प्रवर्तक थे । 

इनकी ऐतिहासिकताको सुप्रसिद्ध जमंन विद्वान्‌ डॉ० हरमन जैकोबी और 
सर राधाक्ृष्णन्‌ आदि स्वीकार करते है। भागवत (५।२-६ ) में जो 
ततषभदेव का वर्णन मिलता है वह जैन परम्पराके वर्णनसे बहुत कुछ मिलता 
जुलता है । भागवत में जैनधर्मके संस्थापकके रूपमें ऋषभदेवका उल्लेख 
होना और आठवें अवतारके रूपमें उनका स्वीकार किया जाना इस बातका 
साक्षी हैं कि ऋषभके जेनधमके संस्थापक होनेकी अनुश्न्‌ ति निमूंल नहीं है ॥ 

बोद्धदर्शनके ग्रन्थोंमें दष्टांताभास या परवपक्षके रूपमें जेनधर्मके प्रवर्तक 
और स्याद्वादके उपदेशकके रूपमें ऋषभ और वर्धमानका ही नामोल्लेख 
पाया जाता है। धर्मोत्तर आचार्य तो ऋषभ, वर्धमानादिको दिगम्बरोंका 
शास्ता लिखते हैँ । 

इन्हींने मूल अहिसा धर्मका आद्य उपदेश दिया और इसो अहिसाकी 
स्थायी प्रतिष्ठा के लिये उसके आधारभूत तत्त्वज्ञानका भी निरूपण किया ॥ 


१, खंडगिरि-उदयगिरिकी हाथोग्रुफाके २१०० वर्ष पुराने लेखसे ऋषभदेवकी प्रतिमा- 
की कुछक्रमागतता और अ्राचीनता स्पष्ट है। यह लेख कलिंगाधिपति खारवेलने 
लिखाया था। इस ग्रतिमाको नन्‍्द ले गया था। पीछे खारवेलने इसे नन्दके 
३०० व बाद पुष्यमित्रसे प्राप्त किया था। 

२, देखो, न्यायबि० ३१३१-३३ । तक्तसंग्रह ( स्याद्वादपरीक्षा ) । 


३, “यथा ऋषमो वधमानश्व, तावादी यस्य स ऋषभवधमानादिः दिगम्बराणां शास्ता 
सवश् आप्तरचेति ।?--न्यायबि० टीका ३॥१३१। 

इनने समस्त आत्माओंको स्वतन्त्र परिपरर्ण और अखण्ड मौलिक द्रव्य 
मानकर अपनी तरह समस्त जगतके प्राणियोंको जीवित रहनेके समान 
अधिकारको स्वीकार किया और अहिंसाके सर्वोदयी स्वरूपकी संजीवनी 
जगत॒को दी । विचार-क्षेत्रमें अहिसाके मानस रूपकी प्रतिष्ठा स्थापित 
करनेके लिये आदिप्रभुने जगतके अनेकान्त स्वरूपका उपदेश दिया। 
उनने बताया कि विद्वका प्रत्येक जड़-चेतन, अणु-परमाणु और जीवराशि 
अनन्त गृण-पर्यायोंका आकर है। उसके विराट रूपको पूर्ण ज्ञान स्पर्श भी 
कर ले, पर वह दाब्दोंके द्वारा कहा नही जा सकता। वह अनन्त ही दृष्टि- 
कोणोंसे अनन्त रूपमें देखा जाता और कहा जाता हैं । अतः इस अनेकान्त- 
महासागरको शान्ति और गम्भोरतासे देखो। दूसरेके दृष्टिकोणोंका भी 
आदर करो; क्‍योंकि वे भी तुम्हारी ही तरह वस्तुके स्वरूपांशोंको ग्रहण 
करनेवाले हैं। अनेकान्तदर्शन वस्तुविचारके क्षेत्रमें दृष्टिको एकाड्िता 
और संकुचिततासे होनेवाले मतभेदोंको उखाड़कर मानस-समताकी सृष्टि 
करता हैं और वीतराग चित्तकी सृष्टिके लिये उर्वर भूमि बनाता हैं । मानस 
अहिसाके लिये जहाँ विचारशुद्धि करनेवाले अनेकान्तदर्शनको उपयोगिता 
है वहाँ वचनकी निर्दोष पद्धति भी उपादेय है, क्योंकि अनेकान्तकों व्यक्त 
करनेके लिये 'ऐसा ही है' इस प्रकारकी अवधारिणी भाषा माध्यम नहीं 
बन सकती । इसलिये उस परम अनेकान्त तत्त्वका प्रतिपादन करनेके लिये 
स्याद्राद!' रूप वचनपद्धतिका उपदेश दिया गया। इससे प्रत्येक वाक्य 
अपनेमें सापेक्ष रहकर स्ववाच्यको प्रधानता देता हुआ भी अन्य अंशोंका 
लोप नहीं करता, उनका तिरस्कार नहीं करता और उनकी सत्तासे 
इनकार नहीं करता। वह उनका गौण अस्तित्व स्वीकार करता है। 
इसीलिये इसे धर्मतीर्थकरोंकी 'स्याद्वादी” के रूपमें स्तुति की जाती है, 
जो इनके तत्त्वस्वरूपके प्रकाशनकी विशिष्ट प्रणालीका वर्णन है । 

१, “धमंतोथकरेम्योअस्तु स्याद्रादिभ्यो नमो नमः । 

ऋषभादिमहावीरान्तेभ्य: स्वात्मोपलब्धये ॥?--छघी० श्लो० १। 

इनने प्रमेयका स्वरूप उत्पाद, व्यय और पश्रौव्य इस प्रकार त्रिलक्षण 
बताया है। प्रत्येक सत, चाहे वह चेतन हो या अचेतन, त्रिलक्षणयुक्त 
परिणामी है। प्रत्येक पदार्थ प्रतिक्षण अपनी पूवब॑पर्यायको छोड़ता हुआ 
नवीन उत्तरपर्याय को धारण करता जाता हैं और इस अनादिप्रवाह को 
अनन्तकाल तक चलाता जाता है, कभी भी समाप्त नहीं होता । तात्पर्य 
यह कि तीर्थंकर ऋषभदेवने अहिंसा मूलधर्मके साथ ही साथ त्रिलक्षण 
प्रमेय, अनेकान्तदृष्टि और स्यथाद्वाद भाषाका भी उपदेश दिया। नय, 
सप्तभंगी आदि इन्हींके परिवारभूत हे। अतः जैनदर्शनके आधारभूत 
मुख्य मुद्दे है-त्रिलक्षण परिणामवाद, अनेकान्तदृष्टि और स्याद्वाद । 
आत्माकी स्वतन्त्र सत्ता तो एक ऐसी आधारभूत शिला है जिसके माने 
बिना अन्ध-मोक्षकी प्रक्रिया ही नही बन सकती | प्रमेयका षट्‌ द्रव्य, सात 
तत्त्व आदिके रूपमे विवेचन तो विवरण की बात है । 

भगवान्‌ ऋषभदेवके बाद अजितनाथ आदि २३ तीर्थंकर और हुए है 
और इन सब तीथंकरोंने अपने-अपने युगमे इसी सत्यका उद्घाटन किया हैं । 


तीथकर नेमिनाथ 


बाईसवें तीर्थकर नेमिनाथ नारायण कृष्णके चचेरे भाई थे। इनका 
जन्मस्थान द्वारिका था और पिता थे महाराज समुद्रविजय । जब इनके 
विवाहका जुलूस नगरमे घम रहा था और युवक कुमार नेमिनाथ अपनी 
भावी संगिनी राजुलकी सुखसुषमाके स्वप्नमे झूमते हुए दूल्हा बनकर रथमें 
सवार थे उसी समय बारातमें आये हुए मांसाहारी राजाओंके स्थागतार्थ 
इकट्टे किये गये विविध पशुओंकी भयद्धूर चीत्कार कानोंमें पड़ी । इस एक 
चौत्कारने नेमिनाथके हृदयमें अहिसाका सोता फोड़ दिया और उन दया- 
मूतिने उसी समय रथसे उतरकर उन पशुओंके बन्धन अपने हाथों खोले । 
विवाह की वेषभूषा ओर विलासके स्वप्नोंकी असार समझ भोगसे योगकी 
ओर अपने चित्तको मोड़ दिया और बाहर-भीतरकी समस्त गाँठोंको 

खोल ग्रन्थि भेदकर परम निर्ग्नथ हो साधनामें लीन हुए। इन्हींका 
अरिष्टनेमिके रूपमें उल्लेख यजुर्वेदमं भी आता है । 
२३ वें तीथकर पाश्चनाथ 

तेईसव तीर्थकर पाश्वनाथ इसी बनारसमें उत्पन्न हुए थे। वर्तमान 
भेलूपुर उनका जन्मस्थान माना जाता हैँ । ये राजा अश्वसेन और महारानी 
वामादेवीके नयनोंके तारे थे। जब ये आठ वर्षके थे, तब एक दिन अपने संगी- 
साथियोंके साथ गंगाके किनारे घूमने जा रहे थे । गंगातट पर कमठ नामका 
तपस्वी पंचाग्नि तप कर रहा था । दयामूति कुमार पाइवने एक जलते हुए 
लक्कड़से अधजले नाग-नागिनकों बाहर निकालकर प्रतिबोध दिया और 
उन मृतप्राय नागयुगल 4वर अपनी दया-ममता उड़ेल दी। वे नागयुगल 
धरणोन्द्र और पद्मावतीके रूपमें इनके भक्त हुए। कुमार पाइ्वंका चित्त 
इस प्रकारके बालतप तथा जगत्‌की विषम हिसापूर्ण परिस्थितियोंसे 
विरक्‍्त हो उठा, अत: इस युवा कुमारने शादी-विवाहके बन्धनमें न बंध- 
कर जगत॒के कल्याणके लिये योगसाधनाका मार्ग ग्रहण किया । पालो 
पिठकोंमें बुद्धका जो प्राक्‌ जीवन मिलता है और छह वर्प तक बुद्धने जो 
कृच्छु साधनाएँ की थीं उससे निश्चित होता है कि उस कालमें बुद्ध 
पारर्वनाथकी परम्पराके तपयोगमे भी दीक्षित हुए थे। इनके चातुर्याम 
संवरका उल्लेख बार-बार आता हैं। अहिंसा, सत्य, अचौयय और अपरि- 
ग्रह इस चातुर्याम धर्मके प्रवतंक भगवान्‌ पाइवनाथ थे, यह शवेताम्बर 
आगम ग्रन्थोंके उल्लेखोंसे भी स्पष्ट है। उस समय स्त्री परिग्रहमें शामिल 
थी और उसका त्याग अपरिग्रह ब्रतमें आ जाता था। इनने भी अहिसा 
आदि मूल तत्त्वोंका ही उपदेश दिया । 


अन्तिम तीथंकर भगवान्‌ महावीर : 
इस युगके अंतिम तीर्थंकर थे भगवान्‌ महावीर । ईसासे लगभग ६०० 
वर्ष पूर्व इनका जन्म कुण्डग्राममें हुआ था। वेशालीके पश्चिममें गण्डकी 

नदी है। उसके पश्चिम तटपर ब्राह्मण कुण्डपुर, क्षत्रिय कुण्डपुर, वाणिज्य 
ग्राम, करमार ग्राम और कोल्लाक सत्निवेश जैसे अनेक उपनगर या शाखा 
ग्राम थे। भगवान्‌ महावीरका जन्मस्थान वैशाली माना जाता है, क्योंकि 
कुण्डग्राम वेशालीका ही उपनगर था । इनके पिता सिद्धार्थ काइ्यप गोत्रिय 
ज्ञातृक्षत्रिय थे और ये उस प्रदेशके राजा थे। रानी त्रिशलाकी कुक्षिसे 
चैत्र शुक्ला त्रयोदशीकी रात्रिमें कुमार वर््धमानका जन्म हुआ । इनने अपने 
बाल्यकालमें संजय-विजय ( संभवत: सञ्जयवेलट्टिपुत्त ) के तत्त्वविषयक 
संशयका समाधान किया था, इसलिए लोग इन्हें सन्‍्मति भी कहते थे। ३० वर्प 
तक ये कुमार रहे । उस समयकी विपम परिस्थितिने इनके चित्तको स्वाथ्थ- 
से जन-कल्याणकी ओर फेरा । उत्त समयकी राजनीतिका आधार धर्म बना 
हुआ था । वर्ग-स्वाथियोंने धर्मकी आइमें धर्मग्रन्थोंके हवाले दे-देकर अपने 
वर्गके संरक्षणकी चक्‍कीमें बहुसंख्यक प्रजाको पीस डाला था। ईश्वरके 
नाम पर अभिजात वर्ग विशेष प्रभु-सत्ता लेकर ही उत्पन्न होता था । 
इसके जन्मजात उच्चत्वका अभिमान स्ववर्गके संरक्षण तक ही नहीं फैला 
था, किन्तु शूद्र आदि वर्णो के मानवोचित अधिकारोंका अपहरण कर चुका 
था और यह सब हो रहा था धर्मके नाम पर । स्वर्गंलाभके लिए अजमेध- 
से लेकर नरमेध तक धर्मत्रेदी पर होते थे। जो धर्म प्राणिमात्रके सुख-शान्ति- 
और उद्धारके लिए था, वही हिसा, विपमता, प्रताइन और निर्दलनका 
अस्त्र बना हुआ था। कुमार वद्धमानका मानस इस हिंसा और विपमतासे 
होनेवाली मानवताके उत्पी इनसे दिन-रात बेचेन रहता था। वे व्यक्तिकी 
निराकुलता और समाज-शान्तिका सरल मार्ग ढूँढ़ना चाहते थे और चाहते 
थे मनुष्यमात्रकी समभूमिका निर्माण करना । सर्वोदयकी इस प्रेरणाने उन्हें 
३० वर्षकी भरी जवानीमें राजपाट को छोड़कर योगसाधनकी ओर प्रवृत्त 
किया । जिस परिग्रहके अर्जन, रक्षण, संग्रह और भोगके लिए वर्गस्वाथियों- 
ने धर्मको राजनीतिमें दाखिल किया था उस परिग्रहकी बाहर-भीतरकी 
दोनों गाँठे खोलकर वे परम निर्ग्नन्धथ हो अपनी मौन साधनामें लीन हो 

गये । १२ वर्ष तक कठोर साधना करनेके बाद ४२ वर्षकी अवस्थामें 
इन्हें केवलज्ञान प्राप्त हुआ । ये वीतराग और सर्वज्ञ बने । ३० वर्ष तक 


इन्होंने धर्मतीर्थका प्रवर्तन कर ७२ वर्षकी अवस्थामें पावा नगरीसे निर्वाण 
लाभ किया । 


सत्य एक ओर त्रिकालाबाधित ; 


निग्नन्थ नाथपुत्त भगवान्‌ महावीरको कुल-परम्परासे यद्यपि पाश्वनाथ- 
के तत्त्वज्ञानकी धारा प्राप्त थी, पर ये उस तत्त्वज्ञान के मात्र प्रचारक नहीं 
थे, किन्तु अपने जीवनमें अहिसाकी पूर्ण साधना करके सर्वोदय मार्गके निर्माता 
थे। में पहले बता आया हूँ कि इस कर्मभूमिमें आद्य तीर्थंकर ऋषभदेव- 
के बाद तेईस तीथड्छूर और हुए हैं। ये सभी वोतरागी और सर्वज्ञ थे । 
इन्होंने अहिसाकी परम ज्योतिसे मानवताके विकासका मार्ग आलोकित 
किया था। व्यक्तिकी निराकुलता और समाजमें शान्ति स्थापन करनेके 
लिये जो मूलभूत तत्त्वज्ञान और सत्य साक्षात्कार अपेक्षित होता है, उसको 
ये तीर्थद्भूर युगरूपता देते है। सत्य त्रिकालाबाधित और एक होता है. । 
उसकी आत्मा देश, काल और उपाधियोंसे परे सदा एकरस होती है । देश 
और काल उसकी व्याख्याओंमें यानी उसके शरीरोमें भेद अवश्य लाते हैं, 
पर उसकी मूलधारा सदा एकरसवाहिनी होती है । इसीलिये जगतके 
असंख्य श्रमण-सन्तोंने व्यक्तिको मुक्ति और जगतकी शान्तिके लिये एक 
ही प्रकारके सत्यका साक्षात्कार किया है और वह व्यापक मूल सत्य हैँ 
अहिसा । 
जैनधम ओर दशनके मूल मुद्दे : 

इसी अहिसाकी दिव्य ज्योति विचारके क्षेत्रमें अनेकान्तके रूपमें प्रकट 
होती है तो वचन-व्यवहारके क्षेत्रमें स्याद्रादके रूपमें जगमगाती है और 


१, “जे य अतीता पडुप्पन्ना अनागता य भगवंतो अरिहंता ते सब्बे एयमेव धम्मं”” 
-आचारांग सू9० । 

समाज शान्तिके लिये अपरिग्रहके रूपमें स्थिर आधार बनती है; यानी 
आचारमें अहिसा, विचारमें अनेकान्त, वाणीमें स्याह्दद और समाजमें 
अपरिय्रह ये वे चार महान्‌ स्तम्भ हैं जिनपर जैनधर्मका सर्वोदयी भव्य 
प्रासाद खड़ा हुआ है। युग-युगमें तीर्थद्भुरोंने इसी प्रासादका जीर्णोद्धार किया 
है और इसे युगानुरूपता देकर इसके समीचीन स्वरूपको स्थिर किया है । 

जगतका प्रत्येक सत्‌ प्रतिक्षण परिवर्तित होकर भी कभी समूल नष्ट 
नहीं होता । वह उत्पाद, व्यय और अप्रोौव्य इस प्रकार त्रिलज्षण हैं । 
कोई भी पदार्थ चेतन हो या अचेतन, इस नियमका अपवाद नहीं हैं। यह 
त्रिलक्षण परिणामवाद' जैन-दर्शनके मण्डपकी आधारभूमि हैं। इस 
त्रिलक्षण परिणामवादकी भूमिपर अनेकान्तदृष्टि और स्याह्वादपद्धतिके 
खम्भोंसे जैन-दर्शनका तोरण बाँधा गया है | विविध नय, सप्तभड़ी, निक्षेप 
आदि इसको झिलमिलाती हुई झालर हैं । 

भगवान्‌ महावीरने धर्मके क्षेत्रमं मानव मात्रकों समान अधिकार दिये 
थे | जाति, कुल, शरीर, आकारके बंधन धर्माधिकारमें बाधक नहीं थे । 
धर्म आत्माके सदगुणोंके विकासका नाम हैं। सद्‌गुणोंके विकास अर्थात्‌ 
सदाचरण धारण करनेमें किसी प्रकारका बन्धन स्वीकार्य नहीं हो सकता ॥ 
राजनीति व्यवहारके लिये कैसी भी चऊे, किन्तु धर्मकी शीतल छाया 
प्रत्येकके लिये समान भावसे सुलभ हो, यही उनकी अहिसा और समताका 
लक्ष्य था। इसी लक्ष्यनिष्ठाने धर्मके नामपर किये जानेबाले पशुयज्ञोंको 
निरर्थक ही नहीं, अनर्थक भी सिद्ध कर दिया था। अहिसाका झरना एक 
बार हृदयसे जब झरता है तो वह मनुष्यों तक ही नहीं, प्राणिमात्रके 
संरक्षण, और पोषण तक जा पहुँचता हैं। अहिसक सन्‍्तकी प्रवृत्ति तो 
इतनी स्वावलम्बिनो तथा निर्दोष हो जाती हैं कि उसमें प्राणिधातकी 
कम-से-कम सम्भावना रहती है। 
जेन श्रुतः 

बर्तमानमें जो श्रृत उपलब्ध हो रहा है वह इन्हीं महावीर भगवानके 

द्वारा उपदिष्ट हैं । इन्होंने जो कुछ अपनी दिव्य ध्वनिसि कहा उसको इनके 
शिष्य गणधरोंने ग्रन्थरूपमें गधा । अर्थागम तीर्थकरोंका होता है और दब्द- 
शरीरकी रचना गणधर करते हैं । वस्तुतः तीर्थकरोंका प्रवचन दिनमें तीन 
बार या चार बार होता था। प्रत्येक प्रवचनमें कथानुयोग, द्रव्यचर्चा, चारित्र- 
निरूपण और तात्त्विक विवेचन सभी कुछ होता था। यह तो उन गणधरोंकी 
कुशल पद्धति है, जिससे वे उनके सर्वात्मक प्रवचनको द्वादशांगमें विभाजित कर 
देते हे--चरित्रविपयक वार्ताएँ आचारांगमें, कथांश ज्ञातृधर्मकथा और उपा- 
सकाध्ययन आदियमें, प्रश्नोत्तर व्याख्याप्रज्ञप्ति और प्रश्नव्याकरण आदिमें । 
यह सही है कि जो गाथाएँ और वाक्य दोनों परम्पराके आगमोंमें हैं 
उनमें कुछ वही हों जो भगवान्‌ महावीरके मुखारविन्दसे निकले हों । जैसे 
समय-समय पर बुद्धने जो मामिक गाथाएँ कहीं, उनका संकलन “उदान' 
में पाया जाता है । ऐसे ही अनेक गाथाएँ और वाक्य उन उन प्रसंगों पर 
जो तीथंकरोंने कहे वे सब मूल अर्थ ही नहीं, शब्दरूपमें भी इन गणघरोंने 
द्वादशांगमें गृथे होंगे । यह श्रुत अज्भप्रविष्ट और अद्भबाह्म रूपमें विभा- 
जित है। अद्भप्रविष्ट श्रुत॒ ही द्वादशांग श्रृुत है। यथा आचारांग, सूत्र- 
कृतांग, स्थानांग, समवायांग, व्याख्याप्रज्ञप्ति, ज्ञातृधर्मकथा, उपासकदश, 
अन्तकृहृश, अनुत्तरोपपादिकद॒श, प्रश्नव्याकरण, विपाकसूत्र और दृष्टिवाद । 
दृष्टिवाद श्रुतके पाँच भेद है--परिकम, सूत्र, प्रथमानुयोग, पू्वंगत, और 
चूलिका । पूवंगत श्रुतके १४ चौदह भेद है--उत्पादपूर्व, अग्रायणी, वीर्यानु- 
प्रवाद, अस्तिनास्तिप्रवाद, ज्ञानप्रवाद, सत्यप्रवाद, आत्मप्रवाद, कर्मप्रवाद, 
प्रत्याख्यानप्रवाद, विद्यानुप्रवाद, कल्याणप्रवाद, प्राणावाय, क्रियाविशालू 
और लोकबिन्दुसार । 

तीर्थद्भधूरोंके साक्षात्‌ शिष्य, बुद्धि और ऋडद्धिके अतिशय निधान, श्रुत 
केवली गणधरोंके द्वारा ग्रन्थवद्ध किया गया यह अज्जपूर्वरूप श्रुत इसलिए 
प्रमाण हैं कि इसके मूल वक्‍ता परम अचिन्त्य केवलज्ञानविभूतिवाले परम 
ऋषि सर्वज्ञदेव हैं। आरातीय आचार्यों के द्वारा अल्पमति शिष्योंके अनु- 

ग्रहके लिये जो दशवेकालिक, उत्तराध्ययन आदि रूपमें रचा गया अड्भबाह्य 
श्रत है वह भी प्रमाण हैं, क्योंकि अर्थरूपमें यह श्रृत तीर्थड्भुर प्रणीत 
अज्ज॒प्रविष्टमे जुदा नहीं है। यानी इस अड्जबाह्य श्र्‌तकी परम्परा चूँकि 
अड्भप्रविष्ट श्र तसे बंधी हुई है, अत: उसीकी तरह प्रमाण है। जैसे क्षीर- 
समुद्रका जल घड़ेमें भर लेने पर मुलरूपमें वह समुद्रजल ही रहता है । 
दोनों परंपराओंका आगमश्रुत : 

वर्तमानमं जो आगम श्र्‌त श्वेताम्बर परम्पराको मान्य है उसका 
अंतिम संस्करण वलभीमें वीर निर्वाण संवत्‌ ९८० में हुआ था। विक्रम 
को धवीं शताब्दीमें यह संकलन देवद्धिगणि क्षमाश्रमणने किया था । इस 
समय जो त्रुटित-अत्रुटित आगम-वाक्य उपलब्ध थे, उन्हें पुस्तकारूढ़ किया 
गया । उनमें अनेक परिवर्तन, परिवर्धन और संशोधन हुए। एक बात 
खास ध्यान देनेकी है कि महावीरके प्रधान गणधर गौतमके होते हुए भी 
इन आगमोंकी परम्परा द्वितीय गणधर सुधर्मा स्वामीसे जुड़ी हुई हैं। जब 
कि दिगम्बर परम्पराके सिद्धान्त-ग्रन्थोंका सम्बन्ध गौतम स्वामीसे है । 
यह भी एक विचारणीय बात है कि व्वेताम्बर परम्परा जिस दृष्टिवाद 
श्र्‌ तका उच्छेद मानतो है उसी दृष्टिवाद श्र्‌ तके अग्रायणीय श्र ज्ञानप्रवाद 
पूवंसे घट्खंडागम, महाबन्ध, कसायपाहुड आदि दिगम्बर सिद्धान्त-ग्रन्थोंकी 
रचना हुई है। यानि जिस श्र्‌ तका श्वेताम्बर परम्परामें छोप हुआ उस 


. तदेततू श्रुत॑ हिमेदमनेकमेद द्ादशभेदमात । किक्वतोंड्यं विशेष: ? वबतृविशेष- 

कृत: । त्रयो वक्तार:-स्वश्ती्थंकरः इतरो वा श्रतकेवली, आरातीयश्चति । तत्र 
सर्वशेन परमपिणा परमाचिन्त्यकेवलज्ञानविभूतिविशेषेण अथंत आगम उपदिष्ट: । 
तरय ग्रत्यक्षद्शित्वात्यक्षीणदोपत्वाच्च प्रामाप्यम्‌ । तस्य साक्षाच्छिष्यबु द्धवतिशयधि- 
युक्तेगंणघर: श्रतकेवलिभिरनुस्मृतग्रन्थरचनमद्नभपूलक्षणम्‌. तम्पमाणं, तत्पामा- 
प्यात्‌ू । आरातीबः पुनराचार्यं: कालदंपान्मइक्षिप्तायु मतिबलशिप्यानुग्रहार्थ 
दशवेकालिकादुपनिबद्धमू ,. तत्प्रमाणमथ्ंतस्तदेवेदर्मित  क्षीराणंवजरू॑ घट- 
गृहीतमित्र ।?-सर्वार्थसद्धि १४२०। 

श्र्‌तकी धारा दिगम्बर परम्परामें सुरक्षित है और दिगम्बर परम्परा 
जिस अद्भुश्न तका लोप मानती है, उसका संकलन इ्वेताम्बर परम्परामें 
प्रचलित हैं । 


श्र॒तविच्छेदका मूल कारण : 

इस श्र्‌ त-विच्छेदका एक ही कारण है-वस्त्र | महावीर स्वयं निर्वस्त्र 
परम निग्नन्थ थे, यह दोनों परम्पराओंको मान्य है। उनके अचेलक-घधर्मकी 
सद्भति आपवादिक वस्त्रको औत्सगिक मानकर नहीं बैठायी जा सकतो । 
जिनकलल्‍्प आदर्श मार्ग था, इसकी स्वोकृति श्वेताम्बर परम्परा मान्य दशवैका- 
लिक, आचाराज्भ आदियें होनेपर भी जब किसी भी कारणसे एक बार आप- 
वादिक वस्त्र घुस गया तो उसका निकलना कठिन हो गया। जम्बूस्वामीके 
बाद द्वेताम्बर परम्परा द्वारा जिनकल्पका उच्छेद माननेसे तो दिगम्वर- 
दवेताम्बर मतभेदको पूरा-पूरा बल मिला हैं। इस मतभेदके कारण श्वेताम्बर 
परम्परामें वस्त्रके साथ-ही-साथ उपधियोंकी संख्या चौदह तक हो गई । 
यह बस्त्र ही श्र्‌ तविच्छेदका मूल कारण हुआ । 

सुप्रसिद्ध विद्वान्‌ प० बेचरदासजीने अपनी “जैन साहित्य में विकार" 
पुस्तक ( पृष्ठ ४० ) में ठीक ही लिखा है कि--“'किसी वंचने संग्रहणीके 
रोगीको दवाके रूपमें अफ़ोम सेवन करनेकी सलाह दी थी, किन्तु रोग 
दूर होनेपर भी जैसे उसे अफ़ीमकी लत पड़ जाती हैं और वह उसे नहीं 
छोड़ना चाहता वेसो ही दशा इस आपवादिक वस्त्र की हुई।” 

यह निश्चित है कि भगवान्‌ महावीरको कुलाम्नायसे अपने पूर्व 
तीथंकर पाइबंनाथकी आचार-परम्परा प्राप्त थी। यदि पाइववनाथ स्वयं 
सचेल होते और उनकी परम्परामें साधुओंके लिये वस्त्रको स्वोकृति होतो 
तो महावीर स्वयं न तो नग्न दिगम्बर रहकर साधना करते और न 


१, “मण परमोहिपुलाए आहारा खब्रग उवसमे कप्पे । 
संजमतिय केवलि सिज्ञणा य जंबुम्मि बुच्छिण्या ॥२६९३॥”-विशेषा० । 

नग्नताकों साधुत्वका अनिवार्य अंग मानकर उसे व्यावहारिक रूप देते । 
यह सम्भव है कि पाश्वनाथकी परम्पराके साधु मृदु्मा्गंको स्वीकार कर 
आखिर में वस्त्र धारण करने लगे हों और आपबवादिक वस्त्रको उत्सर्ग 
मार्गमें दाखिल करने लगे हों, जिसकी प्रतिध्वनि उत्तराष्ययन के केशी- 
गौतम संवादमें आई है। यही कारण हैं कि ऐसे साधुओंकी “पासत्थ' 
शब्दसे विकत्थना की गई है। 

भगवान्‌ महावीरने जब सर्वप्रथम सर्वसावद्य योगका त्यागकर समस्त 
परिग्रहको छोड़ दीक्षा लो तब उनने लेशमात्र भो परिग्रह अपने पास नहीं 
रखा था। वे परम दिगम्बर होकर ही अपनी साधानामें लीन हुए थे। 
यदि पाइवंनाथके सिद्धान्तमें वस्त्रकी गुझज्जाइस होती ओर उसका अपरिग्रह 
महाब्रतसे मेल होता तो सर्वप्रथम दीक्षाके समय ही साधक अबस्थामें न 
तो वस्त्रत्यागकी तुक थी ओर न आवश्यकता ही । महावीरके देवदृष्यकी 
कल्पना करके वस्त्रकी अनिवार्यता ओर ओबचित्यकी संगति बैठाना आदर्श- 
मार्गको नीचे ढकेलना हैं । पाश्व॑नाथके चातुर्याममें अपरिग्रहकी पूर्णता तो 
स्वीकृत थी ही। इसी कारणसे सचेलत्व समर्थक श्र्‌ तको दिगम्बर 
परम्पराने मान्यता नहीं दी ओर न उसकी वाचनाओंमें वे शामिल ही 


हुए । अस्तु, 
काल विभाग; 


हमें तो यहाँ यह देखना है कि दिगम्बर परम्पराके सिद्धान्तब्गन्थोंमें 
और दवेताम्बर परम्परासम्मत आगमोंमें जैनदर्शनके क्या बीज मौजूद हैं ? 
में पहिले बता आया हूँ कि--उत्पादादित्रिकज्षण परिणामवाद, 
अनेकान्तदृष्टि, स्याह्राद भाषा तथा आत्मद्रव्यकी स्वतन्त्र सत्ता इन चार 
महान्‌ स्तम्भोंपर जैनदर्शनका भव्य प्रासाद खड़ा हुआ हैं। इन चारोंके 
समर्थक विवेचन ओर व्याख्या करनेवाले प्रचुर उल्लेख दोनों परम्पराके 
आगममोंमें पाये जाते हैं। हमें जैन दाशंनिक साहित्यका सामान्यावलोकन 

करते समय आजतक उपलब्ध समग्र साहित्यको ध्यानमें रखकर ही काल- 
विभाग इस प्रकार करना होगा । 


१ सिद्धान्त आगमकाल ४ वि० ६वीं शती तक 
२. अनेकान्त स्थापनकाल.. : वि० ३री से ८वीं तक 
३. प्रमाणव्यवस्था युग : वि» ८वीं से १७वीं तक 
४. नवीन न्याययुग :. वि० !१पववींसे 

१. सिद्धान्त आगमकाल 


दिगम्बर सिद्धान्त-प्रन्थोंम पट्खंडागम, महाबंध, कषायप्राभूत और 
कुन्दकुन्दाचार्यके पंचास्तिकाय, प्रवचनसार, समयसार आदि मुख्य है । 
घट्खंडागमके कर्ता आचार्य पुष्पदन्‍्त और भूतबलि हैँ और कषायप्राभृतके 
रचयिता गुणधर आचार्य । आचार्य यतिवृषभने त्रिलोकप्रज्ञप्तिमें ( गाथा ६६ 
से८२ ) भगवान्‌ महावीरके निर्वाणके बादकी आचार्य परम्परा और उसकी 
६८३ वर्षकी कालगणना दी है । 


१, युगोंका झसी प्रकारका विभाजन दाशनिकप्रवर पं० सुखलालजीने भी किया है, जो 

विवेचनके लिए सवंथा उपयुक्त है । 

२. जिस दिन भगवान्‌ महावीरको मोक्ष हुआ, उसी दिन गोतम गणधरने केवलशान 
पद पाया । जब गोतम स्वामी सिद्ध हो गये, तब सुधर्मा स्वामी केवली हुए। सुधर्मा 
स्वामीके मोश्न हो जानेके बाद जम्बूस्वामी अन्तिम केवली हुए । इन केवलियोंका काल 
६२ वर्ष है। इनके बाद नन्दी, नन्दिमित्र, अपराजित, गोवर्धन और भद्रबाहु ये पाँच 
श्रुतकेवली हुए । इन पांचोंका काल १०० वर्ष होता है। इनके बाद विशाख, ग्रोष्ठिल, 
क्षत्रिय, जय, नाग, सिद्धार्थ, ध्रतिसेन, विजय, बुद्धि गंगदेव ओर सुधर्म ये ११ 
आचार्य क्रमसे दशपूनंके थारियोंमें विख्यात हुए। इनका काल १८१ वर्ष है। श्नके 
बाद नक्षत्र, जयपाल, पाण्डु, भुवसेन ओर कंस ये पाँच आचाये ११ ग्यारह अंगके 
धारी हुए | इनके बाद भरत क्षेत्रमें कोई ११ ग्यारह अंगका धारो नहीं हुआ । तदनन्तर 
सुभद्र, यशोमद्र, यशोबाहु ओर लछोह ये चार आचार्य आचाराइके धारी हुए । ये सभी 
आचार्य शेष ग्यारह ११ अंग ओर चोदह १४ पूवके एकदेशके शाता थे। श्नका समय 

इस ६८३ वर्षके बाद ही धवला और जयधवलाके उल्लेखानुसार 
धरसेनाचार्यको सभी अंगों और पूर्वोके एक देशका ज्ञान आचार्य परम्परासे 
प्राप्त हुआ था । किन्तु नन्दिसंधकी प्राकृत पट्टावलीसे इस बातका समर्थन 
नहीं होता । उसमें लोहाचार्य तकका काल ५६४५ वर्ष दिया हैं। इसके 
बाद एक अंगके धारियोंमें अहंदुबलि, माघनन्दि, धरसेन, भूतबलि और 
पुष्पदन्त इन पांच आचार्योकोी गिनाकर उनका काल क्रमश: २८, २१, 
१९, ३० और २० वर्ष दिया हैं। इस हिसाबसे पृष्पदन्‍्त और भूतबलिका 
समय ६८३ वर्षके भीतर ही आ जाता हैं। विक्रम संवत्‌ १५५६ में 
लिखी गई बृहत्‌ टिप्पणिका' नामकी सूचीमें धरसेन द्वारा वीर निर्वाण 
संवत्‌ ६०० में बनाये गये “जोणियपाहुड” ग्रन्थका उल्लेख है। इससे भी 
उक्त समयका समर्थन होता है. । यह स्मरणीय है कि पुष्पदन्त-भूतबलिने 
दृष्टिवादके अन्तर्गत द्वितीय अग्रायणी पूर्वसे षट्ण्डागमकी रचना की हैं 
और गुणघराचार्यने ज्ञानप्रवाद नामक पाँचवें पू्वकी दशम वस्तु-अधिकारके 





११८ वर्ष होता हे अर्थात्‌ गोतम गणपरसे लेकर लोहाचारय पर्यन्त कुल कालका 
परिमाण ६८३ वष होता है। 
तीन केवलशञानी ६२ बासठ वर्ष, 
पाँच श्रुवकेवली १०० सौ वर्ष, 
ग्यारह, £१ अंग और दश पूर्वके धारी १८३ व, 
पाँच, ग्यारह अंगके धारी २२० व५, 
चार, आचारांगके धारी ११४ वष, 
कुल ६८३ वष । 
हरिवंशपुराण, धवछा, जयधवला, आदिपुराण तथा श्रुतावतार आदि में भी लोहा- 
चार्य तकके आचार्योका काल यही ६८३ वर्ष दिया गया है। देखो, जयधवला श्रथम 
भाग, प्रस्तावना पृष्ठ ४७-५० । 
१, “योनिषाभतम्‌ वीरात्‌ ६०० धारसेनम्‌”--बृहद्वि्पणिका, जेन सा० सं० 
१-२ परिशिष्ट । 
२, देखो, धवला प्रथम भाग, प्रस्तावना प्ष्ठ २३-३० । 

अन्तर्गत तोसरे पेज्ज-दोषप्राभुतसे कसायप्राभूकी रचना की है। इन 
सिद्धान्त-ग्रन्थोंमें जैनदर्शनके उक्त मूल मुद्दोंके सूक्ष्म बीज विखरे हुए हैं । 
स्थल रूपसे इनका समय वीर निर्वाण संवत्‌ ६१४ यानी विक्रमकी दूसरी 
शताब्दी ( वि० सं० १४४ ) और ईसाको प्रथम ( सन्‌ ८७ ) शताब्दी 
सिद्ध होता है | । 

युग प्रधान आचार्य कुन्दकुन्दका समय विक्रमकी इ३री शताब्दीके 
बाद तो किसी भी तरह नहों लाया जा सकता; क्योंकि मरकराके ताम्र- 
पत्रमें कुन्दकुन्दान्वयके छह आचार्योंका उल्लेख हैं। यह ताम्रपत्र शकसंवत्‌ 
३८८ में लिखा गया था। उन छह आचायोंका समय यदि १४५० वर्ष भी 
मान लिया जाय तो शक संक्‍्त्‌ २३८ में कुन्दकुन्दान्वयके गुणनन्दि आचार्य 
मोजूद थे । कुन्दकुन्दान्वय प्रारम्भ होनेका समय स्थल रूपसे यदि १५० 
वर्ष पूर्व मान लिया जाता हैं तो लगभग विक्रमकी पहली और दूसरी 
शताब्दी कुन्दकुन्दका समय निश्चित होता है। डॉक्टर उपाध्येने इनका 
समय विक्रमकी प्रथम शताब्दी ही भ्रनुमान किया है । आचार्य कुन्दकुन्दके 
पंचास्तिकाय, प्रवचनसार, नियमसार और समयसार आदि अ्रन्थोंमें जैन- 
दर्शनके उक्त चार मुद्दोंके न केवल बीज ही मिलते हैं, किन्तु उनका विस्तृत 
विवेचन और साज्भोपाड्ु व्याख्यान भी उपलब्ध होता है, जेसा कि इस 
ग्रन्थके उन-उन प्रकरणोंसे स्पष्ट होगा । सप्तभंगी, नय, निश्चय व्यवहार, 
पदार्थ, तत्त्व, अस्तिकाय आदि सभी विषयों पर आ० कुन्दकुन्दकी सफल 
लेखनी चली है । अध्यात्मवादका अनूठा विवेचन तो इन्हींकी देन हैं । 

इ्वेताम्बर आगम ग्रन्थोंमें भी उक्त चार मुद्दोंके पर्याप्त बीज यत्र 
तत्र बिखरे हुए हैं । इसके लिए विशेषरूपसे भगवती, सूत्रकृतांग, प्रज्ञा- 
पना, राजप्रशइनीय, नन्‍्दी, स्थानांग, समवायांग और अनुयोगद्वार द्रष्टव्य हैं । 

१, धवला ग्र० भा०, प्र० पृष्ठ १७ ओर जयधवला, अस्तावना पृष्ठ ६४ । 


२, देखो, प्रवचनासारकी प्रस्तावना । 
है. शः 
३, देखो, जनदाशनिक साहित्यका सिहावलोकन, पृष्ठ ४ । 

भगवतीसूत्रके अनेक प्रश्नोत्तरोंमें नय, प्रमाण, सप्तभंगी, अनेकान्तवाद 
आदिके दाशंनिक विचार हैं। 

सुत्रकृतांगमें भूतवाद और क्रह्मवादका निराकरण करके पृथक 
आत्मा तथा उसका नानात्व सिद्ध किया है। जीव और शरीरका पृथक्‌ 
अस्तित्व बताकर कर्म और कर्मफलकी सत्ता सिद्ध की हैं । जगतको 
अकृत्रिम और अनादि-अनन्त प्रतिष्ठित किया हैं। तत्कालीन क्रियावाद, 
अक्रियावाद, विनयवाद और अज्ञानवादका निराकरण कर विशिष्ट क्रियावाद- 
'की स्थापना की गई हैं। प्रज्ञापनामें जीवके विविध भावोंका निरूपण है । 

राजप्रश्नोयमें श्रमणकेशीके द्वारा राजा प्रदेशीके नास्तिकवादका 
निराकरण अनेक युकतितयों और दृष्टान्तोंस किया गया है । 

नन्दीसू त्र जनदृष्टिसे ज्ञानचर्चा करनेवाली अच्छी रचना है। स्थानांग 
और समवायांगकी रचना बौद्धोंके अंगुत्तर निकायके ढंगकी हैँ । इन 
दोनोंमं आत्मा, पुदूगल, ज्ञान, नय और प्रमाण आदि विषयोंकी चर्चा 
आई है। “उप्पन्नेह वा विगमेइ वा धुवेइ वा” यह मातृका-त्रिपदी 
स्थानांगमें उललखित हैं, जो उत्पादादित्रयात्मकता के सिद्धान्तका 
निरपवाद प्रतिपादन करती है । अनुयोगद्वारमें प्रमाण और नय तथा तत्त्वों- 
का शब्दार्थप्रक्रियापू्वंक अच्छा वर्णन हैं । तात्पर्य यह कि जैनदर्शनके मुख्य 
स्तम्भोंके न केबल बीज हो किन्तु विवेचन भी इन आगमोंमें मिलते हैं । 

पहले मेंने जिन चार मुद्दोंकी चर्चा की हैं उन्हें संक्षेपमें ज्ञापकतत्त्व 
या उपायतत्त्व और उपेयतत्त्व इन दो भागोंमें बांदा जा सकता है। 
सामान्यावलोकनके इस प्रकरणमें इन दोनोंकी दृष्टिसे भी जैनदर्शनका लेखा- 
जोखा कर लेना उचित हैं । 


डशापकतरत्त्व ; 


सिद्धान्त-आगमकालमें मति, श्रुत, अवधि, मन:पर्यय और केवलज्ञान 
ये पांच ज्ञान मुख्यतया ज्ञेयके जाननेके साधन माने गये हैं। इनके साथ 
२ 

ही नयोंका स्थान भी अधिगमके उपायोंमें है। आगमिक कालमें ज्ञानकी 
सत्यता और असत्यता ( सम्यक्त्व और मिथ्यात्व ) बाह्य पदार्थोको 
यथार्थ जानने या न जाननेके ऊपर निर्भर नहीं थी। किन्तु जो ज्ञान 
आत्मसंशोधन और अन्ततः मोक्षमार्गमं उपयोगी सिद्ध होते थे वे सच्चे 
और जो मोक्षमार्गोपयोगी नहीं थे बे झूठे कहे जाते थे । लौकक दृष्टिसे 
हात-प्रतिशत सच्चा भी ज्ञान यदि मोक्षमार्गोपयोगी नहीं है तो वह झूठा 
है और लौकिक दृष्टिसे मिथ्याज्ञान भी यदि मोक्षमार्गोपयोगी है तो वह 
सच्चा कहा जाता था । इस तरह सत्यता और असत्यताकी कसौटी बाह्य 
पदार्थोके अधीन न होकर मोक्षमार्गोषपोगितापर निर्भर थी । इसीलिये 
सम्यग्दृष्टिके सभी ज्ञान सच्चे और मिथ्यादृष्टिके सभी ज्ञान झूठे कहलाते 
थे । वेशेषिकसूत्रमें विद्या और अविद्या शब्दके प्रयोग बहुत कुछ इसी 
भूमिकापर हैं । 

इन पांच ज्ञानोंका प्रत्यक्ष और परोक्षरूपमें विभाजन भी पूर्व युगमें 
एक भिन्न ही आधारसे था | वह आधार था आत्ममात्रसापेक्षत्व । अर्थात्‌ 
जो ज्ञान आत्ममात्रसापेक्ष थे वे प्रत्यक्ष तथा जिनमें इन्द्रिय और मनकी 
सहायता अपेक्षित होती थी वे परोक्ष थे। लोकमें जिन इन्द्रियजन्य ज्ञानों- 
को प्रयत्क्ष कहते हैं वे ज्ञान आगमिक परम्परामें परोक्ष थे । 


कुन्दकुन्द ओर उमास्वाति: 


आ० उमास्वाति या उमास्वामी ( गृद्धपिच्छ ) का तत्त्वाथंसृत्र जैन- 
धर्म का आदि संस्कृत सूत्रग्रन्थ है। इसमें जीव, अजीव आदि सात तत्त्वों 
का विस्तारसे विवेचन है। जैनदर्शनके सभी मुख्य मुद्दे इसमें सत्रित हैं । 
इनके समयकी उत्तरावधि विक्रमकी तोसरी शताब्दी है । इनके तत्त्वार्थसृत्र 
और आ० कुन्दकुन्दके प्रवचनसारमें ज्ञानका प्रत्यक्ष और परोक्ष भेदोंमें 
विभाजन स्पष्ट होनेपर भो उनकी सत्यता और असत्यताका आधार तथा 
लौकिक प्रय॒त्क्षको परोक्ष कहनेको परम्परा जैसीकी तैसी चालू थी 

यद्य पि कुन्दकुन्दके पंचास्तिकाय, प्रवचनसार, नियमसार और समयसार 
ग्रन्थ तकंगर्भ आगमिक दैलीमें लिखे गये है, फिर भी इनकी भूमिका 
दार्शनिककी अपेक्षा आध्यात्मिक ही अधिक है। 


पूज्यपाद : 

इवेताम्बर विद्वान्‌ तत्त्वाथंसृत्रके तत्त्वार्थाधिगम भाष्यको स्वोपज्ञ 
मानते हैं। इसमें भी दर्शनान्तरीय चर्चाएँ नहों के बराबर हैं। आ० 
पज्यपादने तत्त्वार्थसृत्र पर सर्वार्थसिद्धि नामकी सारगर्भ टीका लिखी हैं । 
इसमें तत्त्वार्थके सभी प्रमेयोंका विवेचन हैं। इनके इष्टोपदेश, समाधितन्त्र 
आदि ग्रन्थ आध्यात्मिक दृष्टिसे ही लिखे गये है। हाँ, जैनेन्द्रव्याकरणका 
आदिसत्र इनने “सिद्धिरनेकान्तात्‌” ही बनाया है । 


२. अनेकान्त स्थापनकारः 


समन्तभद्र ओर सिद्धसेन : 

जब बौद्धदर्शनमें नागाजुन, वसुबंधु, असंग तथा बौद्धन्यायके पिता 
दिग्नागका युग आया और दर्शनशास्त्रियोंमें इन बौद्धदाशनिकोंके प्रबल 
त्कंप्रहारोंसे बेचैनी उत्पन्न हो रही थो, एक तरहसे दर्शनशास्त्रके ताकिक 
अंश और परपक्ष खंडनका प्रारम्भ हो चुका था, उस समय जैनपरम्परामें 
रुगप्रधान स्वामी समन्‍्तभद्र और न्यायावतारी सिद्धसेनका उदय हुआ । 
इनके सामने सैद्धान्तिक और आगमिक परिभाषाओं और शब्दोंकों दर्शन 
के चोखटेमें बेठानेका महान्‌ कार्य था। इस युगमें जो धर्मसंस्था प्रतिवा- 
दियोंके आक्षेपोंका निराकरण कर स्वदर्शनकी प्रभावना नहीं कर सकती 
थी उसका अस्तित्व ही खतरेमें था। अतः परचक्रसे रक्षा ।छरनेके लिये 
अपना दुर्ग स्वतः संवृत करनेके महत्त्वपूर्ण कार्यका प्रारम्भ अून+दो महान्‌ 
आचार्योने किया । 

स्वामी समन्तभद्र प्रसिद्ध स्तुतिकार थे । इनने भाप्तकी स्तुति करनेके 
प्रसंगसे आप्तमीमांसा, युक्त्यनुशासन और बुहत्स्वयम्भूस्तोत्र में एकान्तवादों- 

की आलोचनाके साथ-ही-साथ अनेकान्तका स्थापन, स्यथादह्रादका लक्षण, 
सुनय-दुर्नयकी व्याख्या और अनेकान्तमे अनेकान्त लगानेकी प्रक्रिया 
बताई। इनने बुद्धि और शब्दकी सत्यता और असत्यताका आधार मोक्ष- 
मार्गोययोगिताकी जगह बाह्यार्थकी प्राप्ति और अप्राप्तिको बताया । 
'स्वपरावभासक बुद्धि प्रमाण हूँ यह प्रमाणका लक्षण स्थिर किया , तथा 
अज्ञाननिवृत्ति, हान, उपादान और उपेक्षाकों प्रमाणका फल बताया । 
इनका समय २रो, ३रो शताब्दी है। 

आ० सिद्धसेनने सन्मतितर्कंसूत्रमे नय और अनेकान्तका गम्भीर विशद 
और मौलिक विवेचन तो किया हो है पर उनकी विशेषता है न्‍्यायके अव- 
तार करने की । इनने प्रमाणके स्वपरावभासक लक्षणमें 'बाघवर्जित' 
विशेषण देकर उसे विशेष समृद्ध किया, ज्ञानकी प्रमाणता और अप्रमाणता 
का आधार मोक्षमार्गोषयोगिताकी जगह धर्मकीतिकी तरह 'मेयविनिश्चय' 
को रखा । यानी इन आचार्योके युगसे ज्ञान दार्शनिक क्षेत्रमें अपनी 
प्रमाणता बाह्याथंकी प्राप्ति या मेयविनिश्चयसे ही साबित कर सकता था। 
आ० सिद्धसेनने न्यायावतारमें प्रमाणके प्रत्यक्ष, अनुमान और आगम ये 
तीन भेद किये हैं। इस प्रमाणत्रित्ववादकी परम्परा आगे नहीं चली । 
इनने प्रत्यक्ष और अनुमान दोनोंके स्वार्थ और परार्थ भेद किये हैं । अनु- 
मान ओर हेतुका लक्षण करके दृष्टान्त, दृषण आदि परार्थानुमानके समस्त 
परिकरका निरूपण किया हैं । 


पात्रकेसरी ओर श्रीदत्त : 


जब दिग्नागने हेतुका लक्षण “त्रिलक्षण” स्थापित किया और हेतुके 
लक्षण तथा शास्त्रार्थकी पद्धति पर ही ज्ञास्त्रार्थ होने लगे तब पात्रस्वामी 
( पात्रकेसरी )ने त्रिलक्षणकदर्शन और श्रीदत्तने जल्पनिर्णय ग्रन्थोंमे हेतुका 


१, आप्तमी० इलछो० ८७। 7, बृहत्स्वय० इलो० ६३ । 
३, आप्तमी० इलो० १०२। ४. न्यायावतार० इ्लो० १ । 

अन्यथानुपपत्ति-हपसे एक लक्षण स्थापित किया और 'वाद' का सांगोपांग 
विवेचन किया । 


३. प्रमाणव्यवस्था युग 

जिनभद्र ओर अकलंक : 

आ० जिनभद्रगणिक्षमाश्रमण ( ई० ७छवीं सदी ) अनेकान्त और नय 
आदिका विवेचन करते हैं तथा प्रत्येक प्रमेयमें उसे लूगानेकी पद्धति भी 
बताते हैं । इनने लौकिक इन्द्रियप्रत्यक्षको जो अभी तक परोक्ष कहा जाता 
था और इसके कारण व्यवहारमें असमंजसता आती थो, संव्यवहारप्रत्यक्ष 
संज्ञा दी, अर्थात्‌ आगमिक परिभाषाके अनुसार यद्यपि इन्द्रिजन्य ज्ञान 
परोक्ष ही हैं पर लोकव्यवहारके निर्वाहार्थ उसे संव्यवहारप्रत्यक्ष कहा 
जाता है। यह संव्यवहार शब्द विज्ञानवादी बौद्धोंके यहाँ प्रसिद्ध रहा है । 
भट्ट अकलंकदेव ( ई० ७ वीं ) सचम॒च जैन प्रमाणशास्त्रके सजीव प्रतिष्ठा- 
पक हैं । इनने अपने लघोयस्त्रय ( का० ३, १० ) में प्रथमतः प्रमाणके 
दो भेद करके फिर प्रत्यक्षके स्पष्ट रूपसे मुख्यप्रत्यक्ष ओर सांव्यवहारिक 
प्रत्यक्ष ये दो भेद किये है। परोक्षप्रमाणके भेदोंमें स्मृति, प्रत्यभिज्ञान, 
तर्क, अनुमान और आगमको अविशद ज्ञान होनेके कारण स्थान दिया। 
इस तरह प्रमाणशास्त्रकी व्यवस्थित रूपरेखा यहाँसे प्रारम्भ होती है । 

अनुयोगद्वार, स्थानांग और भगवतोसूत्रमें प्रत्यक्ष, अनुमान, उपमान 
और आगम इन चार प्रमाणोंका निर्देश मिलता है। यह परम्परा न्यायसूत्रकी 
है । तत्त्वार्थभाष्यमें इस परम्पराकों 'नयवादान्तरेण” रूपसे निदेश करके भी 
इसको स्वपरम्परामें स्थान नहीं दिया हैं और न उत्तरकालीन किसी जैन 
ग्रंथमें इनका कुछ विवरण या निर्देश ही है। समस्त उत्तरकालीन जैन- 
दाशंनिकोंने अकलंकद्वारा प्रतिष्ठापित प्रमाणपद्धतिकों ही पब्लवित और 
पुष्पित करके जैन न्यायोद्यानकों सुवासित किया हैं । 





१. विशेषा० भाष्य गा० ९५ | 

लउपायतत्तव ; 


उपाय तत्त्वोंमें महत्त्वपूर्ण स्थान नय और स्याद्वादका हैं । नय सापेक्ष 
दृष्टिका नामान्तर हैं। स्याद्वाद भाषाका वह निर्दोष प्रकार है जिसके द्वारा 
अनेकान्तवस्तुके परिपूर्ण और यथार्थ रूपके अधिक-से-अधिक समीप पहुँचा 
जा सकता हैं। आ० कुन्दकुन्दके पंचास्तिकायमें सप्तभंगीका हमें स्पष्ट 
रूपसे उल्लेख मिलता है। भगवतीसूत्रमें जिन अनेक भंगजालोंका वर्णन हैं, 
उनमेंसे प्रकृत सात भंग भी छाँटे जा सकते हैं । स्वामी समन्तभद्रकी 
आप्तमीमांसामें इसी सप्तभंगीका अनेक दृष्टियोंसे विवेचन है । उसमें सत्‌- 
असत्‌, एक-अनेक, नित्य-अनित्य, द्व॑त-अद्गत, देव-पुरुषार्थ, पुण्य-पाप आदि 
अनेक प्रमेयोंपर इस सप्तभंगी को लगाया गया है। सिद्धसेनके सन्मतितर्क- 
में अनेकान्त और नयका विशद वर्णन है। आ०समन्तभद्रने . “विधेय॑ वार्य” 
आदि रूपसे सात प्रकारके पदार्थ ही निरूपित किये हैं। देव और पुरुषार्थ- 
का जो विवाद उस समय दृढ़मूल था उसके विषयमें स्वामीसमन्तभद्रने 
स्पष्ट लिखा है. कि न तो कोई कार्य केवल दैवसे होता हैं और न केवल 
पुरुषार्थसे । जहाँ बुद्धिपूर्वक प्रयत्नके अभावमें फलप्राप्ति हो वहाँ दैवकी 
प्रधानता माननी चाहिये और पुरुषार्थवो गौण तथा जहाँ बुद्धिपूर्वक प्रयत्न- 
से कार्यसिद्धि हो वहाँ पुरुषार्थकोी प्रधान और देवको गौण मानना चाहिए । 

इस तरह आ० सामन्तभद्र और सिद्धसेनने नय, सप्तभंगी, अनेकान्त 
आदि जैनद्शनके आधारभूत पदार्थोका सांगोपांग विवेचन किया है। 
इन्होंने उस समयके प्रचलित सभी वादोंका नयदृष्टिसे जैनदर्शनमें समन्वय 
किया और सभी वादियोंमें परस्पर विचारसहिष्णुता और समता लानेका 
प्रयत्न किया । इसी युगमें न्‍्यायभाष्य, योगभाष्य और शावरभाष्य आदि 
भाष्य रचे गये हैं। यह युग भारतीय तकंशास्त्रके विकासका प्रारंभ थुग 


१, देखो, जेनतकवातिक प्रस्तावना प० ४४-४८ । 
२, बृहत्स्य० इलो० ११८।. ३. आप्तमी० श्लो० ९१ । 

था । इसमें सभी दर्शन अपनी अपनी तैयारियाँ कर रहें थे। अपने तर्क 
इस्त्र पैना रहे थे। दर्शन-क्षेत्रमं सबसे पहला आक्रमण बौद्धोंकी ओरसे 
हुआ, जिसके सेनापति थे नागाजुन और दिग्नाग । तभी वेदिक दार्शनिक 
परम्परामें न्यायवारतिककार उद्योतकर, मीमांसाइलोकवातिककार कुमारिल- 
भट्ट आदिने वेदिकदर्शनके संरक्ष में पर्याप्त प्रयत्न किये । आ० मल्लवादिने 
द्वादशारनयचक्र ग्रन्थमें विविध भंगों द्वारा जेनेतर दृष्टियोंके समन्वयका 
सफल प्रयत्न किया । यह ग्रन्थ आज मलरूपमें उपलब्ध नहीं है। इसकी 
सिंहगणिक्षमाश्रमणक्ृत वृत्ति उपलब्ध है। इसी युगमें सुमति, श्रीदत्त, 
पात्रस्वामी आदि आचायोंने जैनन्यायके विविध अंगोंपर स्वतन्त्र और 


व्याख्या ग्रन्थोंका निर्माण प्रारम्भ किया । 
वि० की ७ वीं और ८ वीं शताब्दी दर्शनशास्त्रके इतिहासमें विप्लव- 


का युग था। इस समय नालन्‍्दा विश्वविद्यालयके आचार्य धर्मपालके 
शिष्य धर्मकीतिका सपरिवार उदय हुआ । शास्त्रार्थोकी धूम मची हुई 
थी । धर्मकीतिने सदलबल प्रबल तर्कबलसे वेदिक दर्शनोंपर प्रचंड प्रहार 
किये । जैनदर्शन भी इनके आक्षेपोंसे नहीं बचा था । यद्यपि अनेक मुद्दोंमें 
जैनदर्शन और बौद्धदर्शन समानतन्‍्त्रीय थे, पर क्षणिकवाद, नरात्म्यवाद, 
शन्यवाद, विज्ञानवाद आदि बौद्ध वादोंका दृष्टिकोण ऐकान्तिक होनेके कारण 
दोनोंमें स्पष्ट विरोध था और इसीलिये इनका प्रबल खंडन जैनन्यायके 
ग्रन्थोंमें पाया जाता हैं। धर्मकीतिके आशक्षेपोंके उद्धारार्थ इसी समय प्रभाकर, 
व्योमशिव, मंडनमिश्र, शंकराचार्य, भट्ट जयन्त, वाचस्पतिमिश्र, शालिकनाथ 
आदि वैदिक दार्शनिकोंका प्रादुर्भाव हुआ । इन्होंने वेंदिकदर्शनके संरक्षणके 
लिये भरसक प्रयत्न किये। इसी संघर्षयुगमें जैनन्यायके प्रस्थापक दो 
महान्‌ आचार्य हुए । वे हैँ अकलंक और हरिभद्र । इनके बौद्धोंसे जमकर 
शास्त्रार्थ हुए । इनके ग्रन्थोंका बहुभाग बौद्धदर्शनके खंडनसे भरा हुआ है । 
धर्ंकीतिके प्रमाणवातिक और प्रमाणविनिश्वय आदिका खंडन अकलंकके 
सिद्धिविनिश्चय, न्यायविनिश्चय, प्रमाणसंग्रह और अष्टशती आदि प्रकरणोंमें 

पाया जाता है। हरिभद्रके शास्त्रवार्तासमुच्चय, अनेकान्तजयपताका और 
अनेकान्तवादप्रवेश आदिम बौद्धदर्शनकी प्रखर आलोचना हैं। एक बात 
विशेष ध्यान देने योग्य है कि जहाँ बेदिकदर्शनके प्रन्थोंमें इतर मतोंका 
मात्र खंडन ही खंडन है वहाँ जैनदर्शनग्रन्थोंम इतर मतोंका नय और 
स्याद्राद-पद्धतिसि विशिष्ट समन्वय भो किया गया है । इस तरह मानस 
अहिसाकी उसी उदार दृष्टिका परिपोषण किया गया हैं। हरिभद्वके शास्त्र- 
वार्तासमुच्चय, षड्दर्शनसमुच्चय और धर्मसंग्रहणी आदि इसके विशिष्ट 
उदाहरण है। यहाँ यह लिखना अप्रासंगिक नहीं होगा कि चार्वाक, 
नेयायिक, वेशेषिक, सांख्य और मीमांसक आदि मतोंके खंडनमें धर्मकीतिने 
जो अथक श्रम किया हैं उससे इन आचार्योका उक्त मतोंके खंडनका कार्य 
बहुत कुछ सरल बन गया था। 

जब धर्मकीतिके शिष्य देवेन्द्रमति, प्रज्ञाकरगुप्त, कर्णकगोमि, शांत- 
रक्षित और अ्चंट आदि अपने प्रमाणवारतिकटीका, प्रमाणवारतिकालंकार, 
प्रमाणवातिकस्ववृत्तिटोका, तत्त्वसंग्रह, वादन्‍्यायटीका और हेतुबिन्दुटोका 
आदि ग्रन्थ रच चुके और इनमें कुमारिल, ईश्वरसेन और मंडनमिश्र 
आदिके मतोंका खंडन कर चुके तथा वाचस्पति, जयन्त आदि उस खंडनो- 
द्वारके कार्यमें व्यस्त थे तब इसी युगमें अनन्तवीर्यनें बौद्धर्शनके खंडनमें 
सिद्धिनिश्वयटीका बनाई । आचार्य सिद्धसेनके सन्‍्मतिसूत्र और अकलंक- 
देवके सिद्धिविनिश्वयको जैनदर्शनप्रभावक ग्रन्थोंमें स्थान प्राप्त है। आ० 
विद्यानन्दने तत्त्वार्थश्लोकवातिक, अष्टसहस्री, आप्तपरीक्षा, प्रमाणपरीक्षा, 
पत्रपरीक्षा, सत्यशासनपरीक्षा और युक्त्यनुशासनटीका जैसे जैनन्यायके मूर्धन्य 
ग्रन्योंको बनाकर अपना नाम सार्थक किया। इसी समय उदयनाचार्य, 
भट्ट श्रीधर आदि वैदिक दार्शनिकोंने वाचस्पति मिश्रके अवशिष्ट कार्यको 
प्रा किया । यह युग विक्रमकी ८वों, & वीं सदीका था। इसो समय 
आचार्य माणिक्यनंदिने परीक्षामुखसूत्रकी रचना की। यह जैन न्यायका आद्य 
सूत्रग्रन्थ है जो आगेके सृत्रग्रन्थोंके लिये आधारभूत आदर्श सिद्ध हुआ । 

वि० की दसवीं सदीमें आ० सिद्धषिसूरिने न्यायावतारपर 
टीका रची । 

वि० ११-१२ वीं सदीको एक प्रकारसे जैनदर्शनका मध्याद्वोत्तर 
समझना चाहिए। इसमें वादिराजसूरिने न्यायविनिश्ववविवरण ओर 
प्रभाचन्द्रने प्रमेयकमलमात्तंण्ड तथा नन्‍्यायकुमुदचन्द्र जैसे बृहत्काय टीका- 
ग्रन्थोंका निर्माण किया। शांतिसूरिका जैनतकंवातिक, अभयदेवसूरिको 
सन्मतितर्कटीका, जिनेश्वरसूरिका प्रमाणलक्षण, अनन्तवीयंकी प्रमेयरत्न- 
माला, हेमचन्द्रसुरिकी प्रमाणमीमांसा, वादिदेवसूरिका प्रमाणनयतत्त्वा- 
लोकालंकार और स्याद्वादरत्नाकर, चन्द्रप्रभसूरिका प्रमेयरत्नकोष, मुनिचन्द्र 
सूरिका अनेकान्तजयपताकाका टिप्पण आदि ग्रन्थ इसी युगकी क्ृतियाँ हैं । 

तेरहवों शताब्दीमें मलयगिरि आचार्य एक समर्थ टीकाकार हुए। 
इसी युगमें मल्लिषेणकी स्याद्वादमंजरी, रत्नप्रभसूरिकी रत्नाकरावता- 
रिका, चन्द्रसेनकी उत्पादादिसिद्धि, रामचन्द्र गुणचन्द्रका द्रव्यालंकार आदि 
ग्रन्थ लिखे गये । 

१४वीं सदीमें सोमतिककको षड़दर्शनसमु च्चयटीका, १५वीं सदीमें 
गुणरत्नकी षड़्दशंनसमुच्चयब॒हद्वत्ति, राजशेखरकी स्यथादह्वादकलिका 
आदि, भावसेन त्रेविद्यदेवका विश्वतत्त्वप्रकाश आदि महत्त्वपूर्ण ग्रन्थ लिखे 
गये । धर्मभूषणकी न्‍्यायदीपिका भी इसी युगकी महत्त्वकी कृति है । 


४. नवीन न्याययुग 


विक्रमकी तेरहवीं सदीमें गंगेशोपाध्यायने नव्यन्यायकी नींव डाली 
ओर प्रमाण-प्रमेयको अवच्छेदकावच्छिन्नकी भाषामें जकड़ दिया । सत्रहवों 
शधताब्दीमें उपाध्याय यशोविजयजीने नव्यन्यायकी परिष्कृत शैलीमें खंडन- 
खंडखाद्य आदि अनेक ग्रन्थोंका निर्माण किया और उस युग तकके विचारों- 
का समन्वय तथा उन्हें नव्यढंगसे परिष्कृत करनेका आद्य और महान 
प्रत्यन किया । विमलदासकी सप्तभंगितरंगिणी नव्य शैलीकी अकेली और 

अनूठी रचना हैं। अठारहवीं सदीमें यशस्वतसागरने सप्तपदार्थी आदि 
अ्न्थोंकी रचना की । 

अकलंकदेवके प्रतिष्ठापित प्रमाणशास्त्रपर अनेकों विद्वच्छिरोमणि 
आचार्यो ने ग्रन्य लिखकर जैनदर्शनके विकासमें जो भगीरथ प्रयत्न किये 
हैं उनकी यह एक झलक मात्र है । 

इसी तरह उपेयके उत्पादादित्रयात्मक स्वरूप तथा आत्माके स्वतन्त्र 
'तथा अनेक द्रव्यत्वकी सिद्धि उक्त आचार्योके ग्रन्थोंमें बराबर पाई जाती हैं। 

उपसहार 

मूलतः: जैनधर्म आचारप्रधान है। इसमें तत्त्वज्ञानकाग उपयोग भी 
आचारशुद्धिके लिए ही है। यहो कारण है कि तर्क जैसे शुष्क शास्त्रका 
उपयोग भी जैनाचार्योने समन्वय और समताके स्थापनमें किया है। 
दर्शनिक कटाकटीके युगमें भी इस प्रकारकी समता और उदारता तथा 
एकताके लिये प्रयोजक समन्वयदृष्टि का कायम रखना अहिसाके पुजारियों- 
का ही कार्य था। स्याद्वादके स्वरूप तथा उसके प्रयोगकी विधियोंके विवे- 
चनमें ही जैनाचार्योने अनेक ग्रन्थ लिखे हैं। इस तरह दाशंनिक एकता 
स्थापित करनेमें जैनदर्शनका अकेला और स्थायी प्रयत्न रहा हैं। इस 
जैसी उदार सूक्तियाँ अन्यत्र कम मिलती हैं। यथा--- 

“भवबीजाडूरजनना रागाद्याः क्षयमुपागता यस्य | 

ब्रह्मा वा विष्णुवा हरो जिनो वा नमस्तस्मे ॥”-हेमचन्द्र। 

अर्थात्‌ जिसके संसारको पुष्ट करनेवाले रागादि दोष विनष्ट हो गये 
हैं, चाहे वह ब्रह्मा हो, विष्णु हो, शिव हो, या जिन हो उसे नमस्कार है । 

“पक्षपातो न मे वीरे न दषः कपिलादिषु । 

युक्तिमद्गतचनं यस्य तस्य कायः परिग्रह; ॥।”?-लोकतत्त्वनिर्णय । 

अर्थात्‌ मुझे महावीरसे राग नहीं है और न कपिल आदिसे द्वेष । 
जिसके भी वचन युक्तियुकत हों, उसकी शरण जाना चाहिये । 


२, विषय प्रवेश 
दर्शनकी उद्भूति 


भारत धर्मप्रधान देश हैं। इसने सदा से में और “विश्व तथा 
उनके परस्पर सम्बन्धी लेकर चिन्तन और मनन किया है। द्रष्ट 
ऋषियोंने ऐहिंक चिन्तासे मुक्त हो उस आत्मतत्त्वके गवेषणमें अपनी 
शक्ति लगाई है जिसकी धुरीपर यह संसारचक्र घृमता है। मनुष्य एक 
सामाजिक प्राणी हैं । वह अकेला नहीं रह सकता । उसे अपने आसपासके 
प्राणियोंसे सम्बन्ध स्थापित करना ही पड़ता है। आत्मसाधनाके लिए भी 
चारों ओरके वातावरणकी शान्ति अपेक्षित होती हैं। व्यक्ति चाहता है 
कि में स्वयं निराकुल कैसे होऊ? राग-देष आदि द्वन्दोंसे परे होकर 
निद्वन्द्र दशामें किस प्रकार पहुँचे ? और समाज तथा विश्वमें सुख-शान्ति- 
का राज कैसे हो ? इन्हीं दो चिन्ताओंमेसे समाज-रचनाके अनेक प्रयोग 
निष्पन्न हुए तथा होते जा रहे है। व्यक्तिकी निराकुल होनेकी प्रबल 
इच्छाने यह सोचनेको बाध्य किया कि आखिर “व्यक्ति हैँ कया ? क्‍या 
यह जन्मसे मरण तक चलनेवाला भौतिक पिण्ड ही है या मृत्युके बाद 
भी इसका स्वतन्त्र रूपसे अस्तित्व रह जाता हैं? उपनिषद्के ऋषियोंको 
जब आत्मतत्त्वके विवादके बाद सोना, गायें और दासियोंका परिग्रह 
करते हुए देखते है तब ऐसा लगता है कि यह आत्म-चर्चा क्‍या 
केवल लौकिक प्रतिष्ठाका साधनमात्र ही हैं? क्‍या इसीलिये बुद्धने 
आत्माके पुनर्जन्मकोी अव्याकरणीय' बताया ? ये सब ऐसे प्रश्न है जिनने 
आत्मजिज्ञासा' उत्पन्न की और जीवन-संघर्षने सामाजिक-रचनाके आधार- 
भूत तत्त्वोंकी खोजको ओर प्रवृत्त किया। पुनर्जन्मकी अनेक घटनाओंने 
कौतूहल उत्पन्न किये । अन्ततः भारतीय दर्शन आत्मतत्त्व, पृनरजन्म ओर 


हि । 

उसकी प्रक्रियाके विवेचनमें प्रवृत्त हुए। बोद्धदर्शनमें आत्माकी अभौतिकता 
का समर्थन तथा शास्त्रार्थ पीछे आये अवश्य, पर मूलमे बुद्धने इसके 
स्वरूपके सम्बन्धमं मोन ही रखा । इसका विवेचन उनने दो 'न' के सहारे 
किया और कहा कि-आत्मा न तो भौतिक है और न शाश्वत हो है। न 
वह भूतपिण्डकी तरह उच्छिन्न होता हैं और न उपनिषद्वादियोंके अनु- 
सार शाश्वत होकर सदा काल एक रहता हैं। फिर है क्‍या ? इसको 
उनने अनुपयोगी ( इसका जानना न निर्वाणके लिए आवश्यक हैं और 
न ब्रह्मचय के लिए ही ) कहकर टाल दिया । अन्य भारतीय दर्शन “आत्मा! 
के स्वरूपके सम्बन्धमं चुप नहीं रहे, किन्तु उन्होंने अपने अपने म्रंथोंमें 
इतर मतोका निरास करके पर्याप्त ऊहापोह किया हैं। उनके लिए यह 
मूलभूत समस्या थी, जिसके ऊपर भारतीय चिन्तन और साधनाका महा- 
प्रासाद खड़ा होता हैं । इस तरह संक्षेप्मं देखा जाय तो भारतीय दर्शनों- 
की चिन्तन ओर मननकी धुरी आत्मा और विश्वका स्वरूप ही रही 
है । इसीका श्रवण, दर्शन, मनन, चिन्तन और निदष्यासन जीवनके 
अन्तिम लक्ष्य थे । 


दशान शाब्दका अथ :; 


साधारणतया दर्शनका मोटा और स्पष्ट अर्थ हैं साक्षात्कार करना, 
प्रत्यक्षज्ञान से किसी वस्तुका निर्णय करना । यदि दर्शनका यही अर्थ है 
तो दर्शनोंमें तीन और .छहकी तरह परस्पर विरोध क्‍यों है ? प्रत्यक्ष 
दर्शनसे जिन पदार्थोका निश्चय किया जाता है उनमें विरोध, विवाद या 
मतभेदकी गुञज्जाइश नहीं रहतो। आजका विज्ञान इसीलिए प्रायः 
निविवाद और सर्वमतिसे सत्यपर प्रतिष्ठित माना जाता है कि उसके 
प्रयोगांश केवल दिमागी न होकर प्रयोगशालाओंमें प्रत्यक्ष ज्ञान या 
तन्मूलक अव्यभिचारी कार्यकारणभावकी दृढ़ भित्तिपर आश्रित होते हैं । 
“हाइड्रोजज और ऑक्सिजन मिलकर जरू बनता है इसमें मतभेद तभी 

तक चलता है जब तक प्रयोगशालामें दोनोंको मिलाकर जल नहीं बना 
दिया जाता । जब दर्शनोंमें पग-पग पर पूर्व पश्चिम जैसा विरोध विद्यमान 
है तब स्वभावत: जिज्ञासुको यह सन्देह होता है कि-दर्शन शब्दका सच- 
मुच साक्षात्कार अर्थ है या नहीं ? या यदि यही अर्थ है तो वबस्तुके पूर्ण 
रूपका वह दर्शन है या नहीं ? यदि वस्तुके पूर्ण स्वरूपका दर्शन भी हुआ 
हो तो उसके वर्णनकी प्रक्रियामें अन्तर है क्‍या ? दर्शनोंके परस्पर विरोध- 
का कोई-न-कोई ऐसा हो हेतु होना ही चाहिये। दूर न जाइये, सर्वथा 
और सर्वतः सन्निकूट और प्रतिश्वास अनुभवमें आनेवाले आत्माके स्वरूप 
पर ही दर्शनकारोंके साक्षात्कारपर विचार कोजिये। सांख्य आत्माको 
कूटस्थ नित्य मानते हैं । इनके मतमें आत्मा साक्षी चेता निगुंण अनाद्- 
नन्‍त अविकारी और नित्य तत्त्व हैं। बौद्ध ठीक इसके विपरीत प्रतिक्षण 
परिवर्तनशोल चित्तक्षणरूप ही आत्मा मानते हैं। नैयायिक-वेशेषिक परि- 
वर्तन तो मानते हैं, पर वह परिवर्तन भिन्न गुण तथा क्रिया तक हो 
सीमित है, आत्मामें उसका असर नहीं होता । मीमांसकने अवस्थाभेद- 
कृत परिवतंन स्वीकार करके भी और उन अवस्थाओंका द्रव्यसे कथड्चित्‌ 
भेदाभेद मानकर भी द्रव्यको नित्य स्वीकार किया है जैनोंने अवस्था- 
पर्यायभेदकृत परिवर्तनके मूल आधार द्रव्यमें परिवर्तन कालमें किसी 
स्थायो अंशको नहीं माना, किन्तु अविच्छिन्न पर्यायपरम्पराके अनादनन्त 
चाल रहनेको ही द्रव्य माना है। यह पर्यायपरम्परा न कभी विच्छिन्न 
होती है श्रौर न उच्छिन्न ही । वेदान्ती इस जीवको ब्रह्मका प्रातिभासिक 
रूप मानता हैं तो चार्वाक इन सबसे भिन्न भूतचतुष्टयरूप ही आत्मा 
स्वीकार करता हँ--उसे आत्माके स्वतन्त्र तत्त्वके रूपमें कभी दर्शन नहीं 
हुए । यह तो आत्माके स्वरूप-दर्शनका हाल है। अब उसकी आक्ृतिपर 
विचार करें, तो ऐसे ही अनेक दर्शन मिलते हैं। आत्मा अमृत है या मूर्त 
होकर भी वह इतना सूक्ष्मतम है कि हमें इन चर्मचक्षुओंसे नहीं दिखाई 
देता इसमें सभी एकमत हैं। इसलिये कुछ अतीन्द्रियदर्शी ऋषियोंने 

अपने दर्शनसे बताया कि आत्मा सर्वव्यापक है, तो दूसरे ऋषियोंने उसका 
अणुरूपसे साक्षात्कार किया, वह वटबीजके समान अत्यन्त सुक्ष्म है या 
अंगुष्ठमात्र हैं । 'कुछको देहरूप ही आत्मा दिखा तो किन्हींको छोटे-बड़े 
देहके आकार संकोच-विकासशील । विचारा जिज्ञासु अनेक पगडंडियोंवारे 
इस दशराहेपर खड़ा होकर दिग्श्नान्त हो जाता है। वह या तो दर्शनशब्द 
के अर्थमें ही शंका करता है या फिर दर्शनकी पूर्णतामें ही अविश्वास करने 
लगता है । प्रत्येक दर्शनका यही दावा है कि वहो यथार्थ और पूर्ण है । 
एक ओर ये दर्शन मानवके मनन-तर्कको जगाते हैं, पर ज्यों ही मनन-तर्क 
अपनी स्वाभाविक खुराक माँगता है तो “तर्को35प्रतिष्ठ0”' “तकोप्रति- 
प्वानात्‌ ” “लैषा तकंण मतिरपनेया” जैसे बन्धनोंसे उसका मुँह 
बन्द किया जाता हैँं। 'तकंसे कुछ नहीं हो सकता” इत्यादि तर्कनैराश्यका 
प्रचार भी इसी परम्पराका कार्य हैं। जब इन्द्रियगम्य पदार्थोमें तर्ककी 
आवश्यकता नहीं और उपयोगिता भी नहीं है तथा अतीन्द्रिय पदार्थोमें 
उसकी निःसारता एवं अक्षमता हैँ तो फिर उसका क्षेत्र क्या बचता है? 
आचार्य हरिभद्र तर्ककी असमर्थता बहुत स्पष्ट रूपसे बताते हैं-- 


“ज्ञायेरन्‌ हेतुवादेन पदाथा यद्यतीन्द्रियाः । 
कालेनेतावता तेषां कृतः स्यादर्थ निणंयः ॥।””-योगदृष्टिस ० १४५ । 


अर्थात्‌ृ-यदि हेतुवाद--तकंके द्वारा अतीन्द्रिय पदार्थोका निश्चय 
करना शकक्‍य होता तो आज तक बड़े-बड़े तकंमनीषी हुए, वे इन पदार्थोका 
निर्णय अभी तक कर चुके होते । परन्तु आतीन्द्रिय पदार्थोंके स्वरूपकी 
पहेली पहलेसे भी अधिक उलझी है । उस विज्ञानकी जय मानना चाहिये 
जिसने भोतिक पदार्थोंकी अतीन्द्रियता बहुत हद तक समाप्त कर दी है 
और उसका फैसला अपनो प्रयोगशालामें कर डाला है । 


१, महाभारत वनपव्व ३१३।११० । २. बअ्रह्मसू० २।१॥११ 
३, कठोपनिषत्‌ २।९ | 

दहानका अथ निर्विकल्पक नहीं ! 


बौद्ध परम्परा में दर्शन शब्द निविकल्पक प्रत्यक्षके अर्थमें व्यवहृत होता 
है । इसके द्वारा यद्यपि यथार्थ वस्तुके सभी धर्मोका अनुभव हो जाता है, 
अखंडभावसे पूरी वस्तु इसका विषय बन जाती है, पर निश्चय नहीं होता- 
उसमें संकेतानुसारी शब्दप्रयोग नहीं होता। इसलिये उन उन अंशोंके 
निश्चयके लिये विकल्पज्ञान तथा अनुमानकी प्रवृत्ति होती है । इस निवि- 
कल्पक प्रत्यक्षके द्वारा वस्तुका जो स्वरूप अनुभवमें आता है वह वस्तुतः 
शब्दोंके अगोचर है । शब्द वहाँ तक नहीं पहुँच सकते । समस्त वाच्य- 
वाचक व्यवहार बुद्धिकल्पित है, वह दिमाग तक ही सीमित हैँ। श्रतः 
इस दर्शनके द्वारा हम वस्तुको जान भी लें तो भी वह उसी रूपमें हमारे 
वचन-व्यवहारमें नहीं आ सकती । साधारण रूपसे इतना ही समझ सकते 
हैं कि निविकल्पक दर्शनसे वस्तुके अखंड रूपकी कुछ झाँकी मिलती है, 
जो शब्दोंके अगोचर है । अतः “दर्शनशास्त्र' का दर्शन शब्द इस “निवि- 
कल्पक प्रत्यक्ष” की सीमामें नहीं बंध सकता; क्योंकि दर्शनका सारा फैलाव 
विकल्पक्षेत्र और शब्दप्रयोगकी भूमि पर हुआ है । 


अर्थक्रियाके लिये वस्तुके निश्वयकी आवश्यकता हैं। यह निश्चय 
विकल्परूप ही होता है । जिन विकल्पोंको वस्तुदर्शनका पृष्ठबल प्राप्त हैं, 
वे प्रमाण हैं अर्थात्‌ जिनका सम्बन्ध साक्षात्‌ या परम्परासे वस्तुके साथ जुड़ 
सकता है वे प्राप्य वस्तुको दृष्टिसे प्रमाणकोटिमें आ जाते हैं । जिन्हें दर्शन- 
का पृष्ठबल प्राप्त नहीं है अर्थात्‌ जो केवल विकल्पवासनासे उत्पन्न होते हैं 
वे अप्रमाण है। अतः यदि दर्शन शब्दको आत्मा आदि पदार्थोके सामान्या- 
वलोकन अर्थमें लिया जाता है तो मतभेदकी गुञजाइश कम है। मतभेद 
तो उस सामान्यावलोकनकी व्याख्या और निरूपण करनेमें हैं। एक. 
सुन्दरोका शव देखकर भिक्षुकोी संसारकी असार दशाकी भावना होती है 
तो कामीका मन गुदगुदाने लगता है। कुत्ता उसे अपना भक्ष्य समझ कर 

प्रसन्न होता हैं। यद्यपि इन तीनों कल्पनाभ्रोंके पीछे शवदर्शन है, पर 
व्याख्याएँ और कल्पनाएँ जुदी-जुदी है. । यद्यपि निविकल्पक दर्शन वस्तुके 
अभावमें नहीं होता और वही दर्शन प्रमाण हैं जो अ्थसे उत्पन्न होता है । 
पर प्रश्न यह हैं कि--कौन दर्शन पदार्थसे उत्पन्न हुआ हैं या पदार्थकी 
सत्ताका अविनाभावी हैँ ? प्रत्येक दर्शनकार यही कहनेका आदो हैँ कि-- 
हमारे दर्शनकार ऋषिने आत्मा आदिका उसी प्रकार निर्मल बोधसे साक्षा- 
त्कार किया है जैसा कि उनके दर्शनमें वर्णित हैं। तब यह निर्णय कैसे हो 
कि--'अमुक दर्शन वास्तविक अर्थसमुद्भूत है और अमुक दर्शन मात्र 
कपोलकल्पित ?” अतः दर्शन शब्द की यह निविकल्पक रूप व्याख्या भी 
दर्शनशास्त्रके (दर्शन को अपनेमें नहीं बाँध पाती । 


दशनकी पृष्ठभूमि : 

संसारका प्रत्येक पदार्थ अनन्त धर्मोका अखंड मौलिक पिण्ड हैँ । 
'पदार्थका विराट्‌ स्वरूप समग्रभावसे वचनोंके आगोचर है। वह सामान्य 
रूपसे अखंड मोलिककी दृष्टिसे ज्ञाकगा विषय होकर भी छाब्दकी दोड़के 
बाहर हैं। केवलज्ञानमें जो वस्तुका स्वरूप झलकता हैं, उसका अनन्तवाँ 
भाग ही शब्दके द्वारा प्रज्ञापनीय होता हैं। और जितना शब्दके द्वारा कहा 
जाता है उसका अनन्तवाँ भाग श्र्‌ तनिबद्ध होता है। तात्पयं यह कि-- 
श्र्‌ तनिबद्धर्प दर्शनमें पूर्ण वस्तुके अनन्त धर्मोका समग्रभावसे प्रतिपादन 
होना शक्‍य नहीं हैं। उस अखंड अनन्तधर्मवाली वस्तुको विभिन्न दर्शनकार 
ऋषियोंने अपने अपने दृष्टिकोण से देखनेका प्रयास किया है और अपने 
दृष्टिकोणोंको शब्दोंमें बाँधनेका उपक्रम किया हैं । जिस प्रकार वस्तुके*घर्म 
अनन्त हैं उसी प्रकार उनके दर्शक दृष्टिकोण भी अनन्त हैं और प्रतिपादनके 
साधन शब्द भी अनन्त हो हैं। जो दृष्टियाँ वस्तुके स्वरूपका आधार छोड़- 





१, “परित्राटकामुकशुनाम्‌ एकस्यां प्रमदातनों । 
कुणपं कामिनी भक्ष्यस्तिस्र एता हि कल्पना: ॥” 

कर केवल कल्पनालोकमें दौड़तीं है, वे वस्तुस्पर्शी न होनेके कारण दर्शना- 
भास ही हैं, सत्य नहीं । जो वस्तुस्पर्श करनेवाली दृष्टियाँ अपनेसे भिन्न 
वस्त्वंशको ग्रहण करनेवाले दृष्टिकोणोंका समादर करती है, वे सत्योन्मुख 
होनेसे सत्य है । जिनमें यह आग्रह हैँ कि मेरे द्वारा देखा गया वस्तुका 
अंश हो सच है, अन्यके हारा जाना गया मिथ्या है, वे वस्तुस्वरूपसे पराड- 
मुख होनेके कारण मिथ्या और विसंवादिनी होतीं है । इस तरह वस्तुके 
अनन्तधर्मा स्वरूपको केन्द्रमें रखकर उसके ग्राहक विभिन्न दृष्टिकोण के 
अथंमें यदि दर्शन शब्दका व्यवहार माना जाय तो वह कथमपि सार्थक हो 
सकता हैं। जब जगतका प्रत्येक पदार्थ सत्‌-असत्‌, नित्य-अनित्य, एक- 
अनेक आदि परस्पर विरोधी विभिन्न धर्मोका अविरोधी क्रीड़ास्थल है तब 
इनके ग्राहक विभिन्न दृष्टिकोणोंकों आपसमे टकरानेका अवसर ही नही है । 
उन्हें परस्पर उसी तरह सदभाव और सहिष्णुता वर्तनी चाहिये जिस प्रकार 
उनके विषयभूत अनन्तधर्म वस्तुमे अविरोधी भावगे समाये हुए रहते है । 


दशन अर्थात्‌ भावनात्मक साक्षात्कार 


तात्पर्य यह है कि विभिन्न दर्शनकार ऋषियोंने अपने-अपने दृष्टिकोणोंसे 
वस्तुके स्वरूपको जाननेकी चेष्टा की हैं और उसीका बार-बार मनन-चिन्तन 
और निदध्यासन किया है । जिसका यह स्वाभाविक फल है कि उन्हें अपनी 
बलवती भावनाके अनुसार वस्तुका वह स्वरूप स्पष्ट झलका ओर दिखा । 
भावनात्मक साक्षत्कारके बलपर भक्तको भगवानका दर्शन होता है, इसकी 
अनेक घटनाएँ सुनी जाती है । शोक या कामकी तीत्र परिणति होने पर 
मृत इप्टजन और प्रिय कामिनीका स्पष्ट दर्शन अनुभवका विषय ही है । 
कालिदासका यक्ष अपनी भावनाके बलपर मेघको सन्देशवाहक बनाता हैं 
और उसमे दृतत्वका स्पष्ट दर्शन करता है । गोस्वामी तुलसीदासको भक्ति 





१, “ कामशोकमयोन्मादचोरसप्नाथुपप्लुता: । 
आमूतानपि पश्यन्ति पुरतोआबस्थितानि व ॥”--प्रमाणबा० २।२८२। 
डरे 

और भगवद्गुणोंकी प्रकृष्ट भावनाके बलपर चित्रकूटमें भगवान्‌ रामके दर्शन 
अवश्य हुए होंगे । आज भकतोंकी अनगिनत परम्परा अपनी तीब्रतम प्रक्ृष्ट 
भावनाके परिपाकसे अपने आराध्यका स्पष्ट दर्शन करती हैं, यह विशेष 
सन्देहकी बात नहीं। इस तरह अपने लक्ष्य और दृष्टिकोणकी प्रक्कृष्ट 
भावनासे विश्वके पदार्थोंका स्पष्ट दर्शन विभिन्न दर्शनकार ऋषियोंकों हुआ 
होगा यह निःसन्देह है। अतः इसी “भावनात्मक साक्षत्कार' के अर्थ 
“दर्शन शब्दका प्रयोग हुआ है, यह बात हृदयको लगतो हैँ और सम्भव 
भी है । फलितार्थ यह है कि प्रत्येक दर्शनकार ऋषिने पहिले चेतन और 
जड़के स्वरूप, उनका परस्पर सम्बन्ध तथा दृश्य जगत॒की व्यवस्थाके मर्मको 
जाननेका अपना दृष्टिकोण बनाया, पीछे उसीकी सतत चिन्तन और मनन- 
धाराके परिपाकसे जो तत्त्व-साक्षात्कारकी प्रकृष्ट और बलवती भावना हुई 
उसके विशद और स्फुट आभाससे निश्चय किया कि उनने विश्वका यथार्थ 
दर्शन किया है तो दर्शनका मूल उद्गम दृष्टिकोण” से हुआ हैं और उसका 
अन्तिम परिपाक है भावनात्मक साक्षात्कारमें । 


दशा न अर्थात्‌ रृढ प्रतीति 


प्रज्ाचक्षु पं० सुखलालजीने न्यायकुमुदचन्द्र द्वि० भागके प्रावकथनमें 
दर्शन शब्दका 'सबल प्रतीति' अर्थ किया है। सम्यर्दर्शन' में जो 'दर्शन' 
शब्द है उसका अथ तत्त्वाथंसृत्र ( १।२ ), में श्रद्धान' किया गया है 
तत्त्वोंकी दृढ़ श्रद्धाको ही सम्यग्द्शन कहते हैं । इस अर्थसे जिसकी जिस 
तत्त्वपर दढ़ श्रद्धा हो अर्थात्‌ अटूट विश्वास हो वही उसका दर्शन हैं। 
यह अर्थ और भी हृदयग्राही है; क्‍योंकि प्रत्येक दर्शनकार ऋषिको अपने 
दृष्टिकोण पर दृढ़तम विश्वास था ही । विश्वासकी भूमिकाएँ विभिन्न होतीं 
ही हैं। जब दशन इस तरह विश्वासकी भूमिका पर प्रतिष्ठित हुआ तो 
उसमें मतभेद होना स्वभाविक ही है। इसी मतभेदके कारण आऑण्डे-मुण्डे 
मतिमभिन्ना' के मूतंरूपमें अनेक दर्शनोंकी सृष्टि हुई । सभी दर्शनोंने विश्वास- 

की भूमिपर उत्पन्न होकर भी अपनेमें पूर्णता और साक्षात्कारका रूपक 
लिया तथा अनेक अपरिहार्य विवादोंको जन्म दिया। शासनप्रभावनाके नाम- 
पर इन्हीं मतवादोंके समर्थनके लिए शास्त्रार्थ हुए, संघर्ष हुए और दर्शन- 
शास्त्रके इतिहासके पृष्ठ रक्तरड्जित किये गये। 

सभी दर्शन विश्वासकी उरवर-भूमिमें पनपकर भी अपने प्रणेताओं- 
में साक्षात्कार और पूर्ण ज्ञानकी भावनाको फैलाते रहे । फलतः जिज्ञासुकी 
जिज्ञासा सन्देहके चौराहेपर पहुँचकर भटक गई । दर्शनोंने जिज्ञासुकों सत्य- 
साक्षात्कार या तत्त्वनिर्णयका भरोसा तो दिया, पर अन्ततः उसके हाथमें 
अनन्त तर्कजालके फलस्वरुप सन्देह हो पड़ा । 


जेन दृष्टिकोणसे दशन अथाोत्‌ नय : 


जैनदशनमें प्रमेयके अधिगमके उपायोंमे प्रमाण के साथ-ही-साथ नय' 
को भी स्थान दिया गथा हैं । “नय' प्रमाणके द्वारा गृहीत वस्तुके अंशको 
विषय करनेवाला ज्ञाताका अभिप्राय कहलाता है ।॥ ज्ञाता प्रमाणके द्वारा 
वस्तुका रूप अखण्डभावसे जानता है, फिर उसे व्यवहारमें लानेके लिये उसमें 
शब्दयोजनाके उपयुक्त विभाग करता हैं। और एक-एक अंशको जाननेवाले 
अभिप्रायोंकी सृष्टि करके उन्हें व्यवहारोपयोगी शब्दोंके द्वारा व्यवहारमें 
लाता है। कुछ नयोंमें पदार्थका प्राथमिक आधार रहनेपर भी भागे 
वक्‍ताका अभिप्राय भी शामिल होता हैं और उसी अभिप्रायके अनुसार 
पदार्थों देखनेकी चेष्टा की जाती हैं। अतः सभी नयोंका यथार्थ वस्तुकी 
सीमामें ही विचरण करना आवश्यक नहीं रह जाता । वे अभिप्रायलोक 
ओर शब्दलोकमें भी यथेच्छ विचरते है। तात्पर्य यह है कि पूर्णज्ञानके 
द्वारा जो वस्तु जानी जाती हैं, वह व्यवहार तक आते-आते शब्दसंकेत 
ओर अभिप्रायसे मिलकर पर्याप्त रंगीन बन जाती है। दर्शन इसी प्रक्रिया- 
को एक अभिप्राय भूमिवाली प्रतिपादन और देखनेकी शैली है, जो एक 
हद तक वस्तुलक्ष्यी होकर भी विशेष रूपसे अभिप्राय अर्थात्‌ दृष्टिकोणके 

निर्देशानुसार आगे बढ़तो है। यही कारण है कि दर्शनोंमें अभिप्राय और 
दृष्टिकोणके भेदसे असंख्य भेद हो जाते हैं । इस तरह नयके अर्थमें भी 
दर्शनका प्रयोग एक हद तक ठीक बैठता है । 

इन नयोंके तीन विभाग किये गये हँ---ज्ञाननय, अर्थनय और शब्द- 
नेय । ज्ञाननय अथंकी चिन्ता नहों करके संकल्पमात्रको ग्रहण करता है 
और यह विचार या कल्पनालोकमें विचरता है। अर्थनयमें संग्रहनयकी 
सर्यादाका प्रारम्भ तो अर्थसे होता है पर वह आगे वस्तुके मौलिक सत्त्वकी 
मर्यादाको लांघधकर काल्पनिक श्रभेद तक जा पहुँचता है। संग्रहनय जब 
तक एक द्रव्यकी दो पर्यायोंमें अभेदको विषय करता हैं यानी वह एक 
द्रव्यगत अभेदकी सीमामें बहता हैं तब तक उसको वस्तुसम्बद्धता हैं। पर 
जब वह दो द्रव्योंमें सादृश्यमूलक अभेदको विषय कर आगे बढ़ता है तब 
उसकी वस्तुमूलकता पिछड़ जाती हैं। यद्यपि एकका दूसरेमें सादृश्य भी 
वस्तुगत ही हैं पर उसकी स्थिति पर्यायकी तरह सर्वथा परनिरपेक्ष नहीं 
है । उसकी अभिव्यंजना परसापेन्ष होती है। जब यह संग्रह 'पर” अवस्थामें 
पहुँच कर 'सत्‌” रूपसे सकल द्रव्यगत एक अभेदकों 'सत्‌” इस दृष्टिकोणसे 
ग्रहण करता हैं तब उसकी कल्पना चरम छोर पर पहुँच तो जाती हैं, पर 
इसमें द्रव्योंकी मौलिक स्थिति धुंधली पड़ जाती हैं। इसी भयसे जैना- 
चार्योने नयके सुनय और दुर्नय ये दो विभाग कर दिये हैं। जो नय अपने 
अभिप्रायको मुख्य बनाकर भी नयान्तरके अभिप्रायका निषेध नहीं करता 
वह सुनय हैं ओर जो नयान्तरका निराकरण कर निरपेक्ष राज्य करना 
चाहता हैं वह दुनंय है। सुनय सापेक्ष होता है और दुर्नय निरपेक्ष । 
इसीलिये सुनयके अभिप्रायकी दौड़ उस सादृइ्यमूलक चरम अभेद तक हो 
जाने पर भी, चूंकि वह परमार्थसत्‌ भेदका निषेध नहों करता, उसकी 
अपेक्षा रखता है, और उसकी वस्तुस्थितिको स्वीकार करता हैं, इसलिये 
सुनय कहलाता है। किन्तु जो नय अपने हो अभिप्राय और दृष्टिकोणकी 
सत्यताको वस्तुके पूर्णझडपपर लादकर अपने साथी अन्य नयोंका तिरस्कार 

करता है, उनसे निरपेक्ष रहता है और उनकी वस्तुस्थितिका प्रतिषेघ करता 
है वह दुनंय' है; क्योंकि वस्तुस्थिति ऐसी हैं ही नहीं। वस्तु तो गुण- 
धर्म या पर्यायके रूपमें प्रत्येक नयके विषयभूत अभिप्रायकों वस्त्वंश मान 
लेनेंकी उदारता रखती हैं और अपने गुणपर्यायवाले वास्तविक स्वरूपके 
साथ ही अनन्तधमंवाले व्यावहारिक स्वरूपको धारण किये हुए हैं। पर 
ये दुनंय. उसकी इस उदारताका दुरुपयोग कर मात्र अपने कल्पित धर्मको 
उसपर छा देना चाहते हैं । 

सत्य पाया जाता है, बनाया नहीं जाता । प्रमाण सत्य वस्तुको 
पाता है, इसलिये चुप हैं । पर कुछ नय उसी प्रमाणकी अंशग्राही सन्‍्तान 
होकर भी अपनी वावदूकताके कारण सत्यको बनानेकी चेष्टा करते हैं, सत्य- 
को रंगीन तो कर ही देते हैं । 

जगत्‌के अनन्त अर्थोर्में बचनोंके विषय होनेवाले पदार्थ अत्यल्प हैं। 
शब्दकी यह सामथ्यं कहाँ, जो वह एक भी वस्तुके पूर्ण रूपको कह सके ? 
केवलज्ञान वस्तुके अनन्तधर्मोको जान भी ले पर शब्दके द्वारा उसका 
अनन्तबहुभाग अवाच्य ही रहता हु। और जो अनन्तवांभाग वाच्य- 
कोटिमें हैं उसका अनन्तवाँ भाग शब्दसे कहा जाता हैं और जो शब्दोंसे 
कहा जाता हैँ वह सब-का-सब ग्रन्थमें निबद्ध नहीं हो पाता। अर्थात्‌ 
अनभिधेय पदार्थ अनन्तबहुभाग हैं और शब्दके द्वारा प्रज्ञापनीय पदार्थ एक 
भाग प्रज्ञापतीय एक भागमेंसे भी श्रुतनिबद्ध अनन्तएकभाग प्रमाण हैं, 
अर्थात्‌ उनसे और भो कम हैं। 


सुदशन ओर कुद्शन: 
अत: जब वस्तुस्थितिकी अनन्तधर्मात्मकता, शब्दकी अत्यल्प सामर्थ्य 





१. “'परण्णवणिज्जा भावा अणंतभागों दु अणभिलप्पाणं । 
पण्णवणिज्जाणं पुण अणंतभागों दु सुदणिवद्धों ॥”? 
-गो० जीवकाण्ड गा० ३३३ । 

तथा अभिप्रायकी विविधताका विचार करते हैं तो ऐसे दर्शनसे, जो दृष्टि- 
कोण या अभिप्रायकी भूमिपर अंकुरित हु आ है, वस्तुस्थिति तक पहुँचनेके 
लिए बड़ी सावधानीकी आवश्यकता हैं। जिस प्रकार नयके सुनय और 
दुर्नंय विभाग, सापेक्षता और निरपेक्षताके कारण हैं ते हैं उसी तरह 
“दर्शन! के भी सुदर्शन और कुदर्शन ( दर्शनाभास ) विभाग होते हैं । 
जो दर्शन अर्थात्‌ दृष्टिकोण वस्तुकी सीमाको उल्लंघन नहीं करके उसे 
पानेकी चेष्टा करता है, बनानेको नहीं, और दूसरे वस्तुस्पर्शी दृष्टि- 
कोण--दर्शनको भी उचित स्थान देता हैं, उसकी अपेक्षा रखता है 
वह सुदर्शन है और जो दर्शन केवल भावना और विद्वासकी भूमिपर 
खड़ा होकर कल्पनालोकमें विचरण कर, वस्तुसीमाको लांघकर भी 
वास्तविकताका दंभ करता है, अन्य व्स्तुग्राही दृष्टिकोणोंका तिरस्कार 
कर उनकी अपेक्षा नहीं करता वह कुदर्शन है। दर्शन अपने ऐसे 
कुपूतोंके कारण ही मात्र संदेह और परीक्षाकी कोटिमें जा पहुँचा है । 
अत: जैन तीर्थकरों और आचार्याने इस बातकी सतकतासे चेष्टा की है 
कि कोई भी अधिगमका उपाय, चाहे वह प्रमाण ([ पूर्ण ज्ञान ) हो या 
नय ( अंशग्राही ), सत्यको पानेका यत्न करे, बनानेका नहीं । वह मौजूद 
वस्तुकी मात्र व्याख्या कर सकता है। उसे अपनी मर्यादाकों समझते 
रहना चाहिए | वस्तु तो अनन्तगुण-पर्याय और धर्मोका पिंड है। उसे 
विभिन्न दृष्टिकोणोंसे देखा जा सकता है और उसके स्वरूपकी ओर पहुँचने- 
की चेष्टा की जा सकती है । इस प्रकारके यावत्‌ दृष्टिकोण और वस्तु 
तक पहुँचनेके समस्त प्रयत्न द न शब्दकी सीमामें आते हैं । 


दशन एक दिव्य ज्योति : 

विभिन्न देश्षोंमे आज तक सहस्रों ऐसे ज्ञानी हुए, जिनने अपने-अपने 
दृष्टिकोणोंसे जगत्‌की व्याख्या करनेका प्रयत्न किया है। इसीलिए दर्शन- 
का क्षेत्र सुविशाल है और अब भी उसमें उसी तरह फेलनेकी गुञज्जाइश 

है । किन्तु जब यह दर्शन मतवादके जहरसे विषाक्त हो जाता है तो वह 
अपनी अत्यल्प शक्तिको भूलकर मानवजातिके मार्गदर्शनका कार्य तो कर 
ही नहीं पाता, उलटा उसे पतनकी ओर ले जा कर हिंसा और संघर्षका 
स्रष्टा बन जाता हैं। अतः दार्शनिकोंके हाथमें यह वह ॒प्रज्वलित दीपक 
दिया गया है, जिससे वे चाहें तो अज्ञान-अन्धकारको हटाकर जगतमें 
प्रकाशकी ज्योति जला सकते हैं और चाहें तो उससे मतवादकी अग्नि 
प्रजज्लित कर हिसा और विनाशका दृश्य उपस्थित कर सकते हैं। दर्शनका 
इतिहास दोनों प्रकारके उदाहरणोंसे भरा पड़ा हैं, पर उसमें ज्योतिके 
पृष्ठ कम हैं, विनाशके अधिक । हम दृढ़ विश्वासके साथ यह कह सकते 
हैं कि जैनदर्शनने ज्योतिके पृष्ठ जोड़नेका ही प्रयत्न किया हैं। उसने 
दर्शनान्तरोंके समनन्‍्वयका मार्ग निकालकर उनका अपनी जगह समादर भी 
किया है। आग्रही --मतवादकी मदिरासे बरेभान हुआ कुदार्शनिक, जहाँ 
जैसा उसका अभिप्राय या मत बन चुका है वहाँ युक्तिकों खींचनेकी चेष्टा 
करता है, पर सच्चा दार्शनिक जहाँ युक्ति जाती हूँ अर्थात्‌ जो युक्तिसिद्ध 
हो पाता है उसके अनुसार अपना मत बनाता हैं। संक्षेपमें सुदाशंनिकका 
नारा होता हें--सत्य सो मेरा' और कुदाशंनिकका हल्ला होता है-जो 
मेरा सो सत्य! । जैनदर्शनमें समन्वयके जितने और जैसे उदाहरण मिल 
सकते हैं, वे अन्यत्र दुर्लभ हैं । 


भारतीय दाशनोंका;अन्तिम लक्ष्य 

भारतके समस्त दर्शन चाहे वे वेदिक हों या अवेदिक, मोक्ष अर्थात्‌ 
दुःखनिवृत्तिके लिए अपना विचार प्रारम्भ करते हैं । आधिभौतिक, आध्या- 
त्मिक और आधिदैविक दुःख प्रत्येक प्राणीको न्‍्यूनाधिक-रूपमें नित्य ही 
अनुभवमें आते हैँ । जब कोई सन्‍त या विचारक इन दुःखोंकी निवृत्तिका 


१, “आग्रही बत निनी्षत युक्ति तत्र यत्र मतिरस्य निविष्टा। 
पक्षपोतरहितस्य तु युक्तियत्र तत्र मतिरेति निवेशम्‌ ॥”-हरिमद्र । 


४० जैनदशन 


कोई मार्ग बतानेका दावा करता है, तो समझदार वर्ग उसे सुनने और 
समझनेके लिए जागरूक होता है । प्रत्येक मतमें दुःखनिवृत्तिके लिए त्याग 
और संयमका उपदेश दिया है, और तत्वज्ञानसे मुक्ति होती है,, इस 
बातमें प्रायः सभी एकमत है। सांख्यकारिका में “दुःखत्रयके अभि- 
घातसे सन्तप्त यह प्राणी दृःख-नाशके उपायोंको जाननेकी इच्छा करता 
हैं । जो यह भूमिका बांधी गई है, वही भूमिका प्रायः सभी भारतीय 
दर्शनोंकी है। दुःखनिवत्तिके बाद स्वस्वरूपस्थिति ही मुक्ति है इसमें 
भी किसीको विवाद नहीं है। अतः मोक्ष, मोक्षेके कारण, दुःख और 
दूःखके कारणोंकी खोज करना भारतीय दर्शनकार ऋषिको अत्यावश्यक 
था । चिकित्साशास्त्रकी प्रवत्ति रोग, निदान, आरोग्य और भौषधि इस 
चतुव्यूहंगो लेकर ही हुई है। बुदके तत्त्वज्ञाकेक आधार तो “दुःख, 
समुदय, निरोध और मार्ग ये चार आर्यसत्य ही हैं। जैन तत्त्वज्ञानमें 
मुमुक्षुको अवश्य-ज्ञातव्य जो सात तत्त्व गिनाये हैं, उनमें बन्ध, बन्धके 
कारण (आख्रव), मोक्ष और मोक्षके कारण ( संवर और निर्जरा ) इन्हीं 
का प्रमुखतासे विस्तार किया गया हैं। जीव और अजीवका ज्ञान तो 
आखवादिके आधार जाननेकेलिए है । तात्पर्य यह है कि समस्त भारतीय 
चिन्तनकी दिशा दुःखनिवृत्तिके उपाय खोजनेकी ओर रही है और 
न्यूनाधिकरूपसे सभी चिन्तकोंने इसमें अपने-अपने ढंगसे सफलता भी 
पाई हूँ । 
तत्त्वज्ञान जब मुक्तिके साधनके रूपमें प्रतिष्ठित हुआ और “ऋते 
ज्ञानात्‌ न मुक्ति: जैसे जीवनसूत्रोंका प्रचार हुआ तब तत्त्वज्ञानकी 
प्राप्तिका उपाय तथा तत्त्वके स्वरूपके सम्बन्धमें भी अनेक प्रकारकी 


१, “दुःखत्रयाभिधाताज्जिशञासा तदपघातके हेती ।?-सांख्यका० १। 
२, “सत्यान्युक्तानि चक्तारि दुःखं समुदयस्तथा । 

निरोधो मार्ग एतेषां यथामिसमय॑ क्रम :”?-अभिषमको ६॥२ ।-धमंसं० ६०५ । 
३, “जीवाजीवास्नवबन्धसंवरनिजरामोक्षास्तत्वम्‌ ।”-तत्ताथसत्र १।४। 

जिज्ञासाएँ और मीमांसाएँ चलीं । वैशेषिकोंने ज्ेयका षट्‌ पदार्थके रूपमें 
विभाजन कर उनका तत्त्वज्ञान उपासनीय बताया तो नैयायिकोंने प्रमाण, 
प्रमेय आदि सोलह पदार्थोके तत्त्वज्ञानपर जोर दिया। सांख्योंने प्रकृति 
और पुरुषके तत्त्वज्ञानसे मुक्ति बताई, तो बौद्धोंने मुक्तिके लिए नैरा- 
त्म्यज्ञान आवश्यक समझा। वेदान्तमें ब्रह्मज्ञाससे मुक्ति होतो है, तो 
जैनदर्शनमें सात ॒तत्त्वोंका सम्यगज्ञान मोक्षकी कारणसामग्रीमें ग्रिनाया 
गया है । 

पश्चिमी दर्शनोंका उद्गम केवल कौतुक और आश्चर्यसे होता हैं, 
और उसका फैलाव दिमागी व्यायाम और बुद्धिरंजन तक ही सीमित हैं । 
कौतुककी शान्ति होनेके बाद या उसकी अपने ढंगकी व्याख्या कर 
रेनेके बाद पाइचात्य दर्शनोंका कोई अन्य महान्‌ उद्देश्य अवशिष्ट नहीं 
रह जाता । भारतवर्षकी भौगोलिक परिस्थितिके कारण यहाँकी प्रकृति 
धन-धान्य आदिसे पूर्ण समृद्ध रही है, और सादा जीवन, त्याग और 
आध्यात्मिकताकी सुगन्ध यहाँके जनजीवनमें व्याप्त रही हैं। इसीलिए 
यहाँ प्रागतिहासिक कालसे हो “में और विश्व” के सम्बन्धर्मं अनेक 
प्रकारसे चिन्तन चाल रहे हैं, और आज तक उनकी धाराएँ अविच्छिन्न 
रूपसे प्रवाहित हैँ। पाश्चात्य दर्शनोंका उद्गम विक्रम पूर्व सातवीं शताब्दीके 
आसपास प्राचीन यूनानमें हुआ था । इसी समय भारतवर्षमें उपनिषत्‌का 
तत्त्वज्ञान तथा श्रमणपरम्पराका आत्मज्ञान विकसित था । महावीर ओर 





१, “धमंविशेषश्नसतात्‌ द्रव्यगुणकमंसामान्यविशेषसमवायानां पदार्थानां साधम्यवेधम्यभ्यां 
तत्तजानान्नि:श्रेयसम्‌ ।?-वेशें० सू० ११४ । 
२. “अमाण-प्रमेय-संशय-प्रयोजन-दृष्टान्त-सिद्धान्त-अवयव-तक-निर्णय-वाद-जल्प-वितण्डा- 
हेत्वाभास-छल-जाति-निग्रहस्थानानां त्ज्ञानान्नि:श्रेयलाधिगति: ।? 
-न्यायसत्र १११॥ 
३, सांख्यका० ६४ । 


४. 'हेतुविरोधिनेरात्म्यदशनं तस्य बाधकम्‌ ।”-प्रमाणवा० ११३८ । 


है जेनदशेन 


बुद्धके समय यहाँ मक्खलिगोशाल; प्रक्रध कात्यायन, पूर्ण कश्यप, अजित 
केश कम्बलि और संजय वेलट्विपुत्त जैसे अनेक तपस्वो अपनी-अपनी 
विचारधाराका प्रचार करनेवाले मौजूद थे। यहाँके दर्शनकार प्रायः 
त्यागी, तपस्वी और ऋषि ही रहें हैं। यही कारण था कि जनताने 
उनके उपदेशोंको ध्यानसे सुना। साधारणतया उस समयकी जनता 
कुछ चमत्कारोंसे भी प्रभावित होती थी, और जिस तपस्वीने थोड़ा भी 
भूत और भविष्यकी बातोंका पता बताया वह तो यहाँ ईश्वरके अवतारके 
रूपमें भी पुजा । भारतवर्ष सदासे विचार और आचारकी उवंर भूमि रहा 
है। यहाँकी विचार-दिशा भी आध्यात्मिकताकी ओर रही हैं । ब्रह्मज्ञानकी 
प्राप्तकि लिए यहाँके साधक अपना घर-द्वार छोड़कर अनेक प्रकारके 
कष्ट सहते हुए, कृच्छु साधनाएं करते रहे हैं। ज्ञानीका सन्मान करना 
यहाँकी प्रकृतिमे है । 


दो विचार-धाराएँ : 


इस तरह एक धारा तत्त्वज्ञान और विचारको मोक्षका साक्षात्‌ 
कारण मानती थीं और वैराग्य आदिको उस तत्त्वज्ञानका पोषक । बिना 
विषयनिवृत्तिरूप वेराग्यके यथार्थ ज्ञानकी प्राप्ति दुर्लभ है और ज्ञान प्राप्त 
हो जानेपर उसी ज्ञानाग्निसि समस्त करमोंका क्षय हो जाता हैं। श्रमण- 
धाराका साध्य तत्त्वज्ञान नहीं, चारित्र था। इस धारामें वह तत्त्वज्ञान 
किसी कामका नहीं, जो अपने जीवनमें अनासक्तिकी सृष्टि न करे । 
इसीलिए इस परम्परामें मोक्षका साक्षात्‌ कारण तत्त्वज्ञानसे परिपुष्ट चारित्र 
बताया गया है । निष्कर्ष यह है कि चाहे वेराग्य आदिके द्वारा पुष्ट तत्त्व- 
ज्ञान या तत्त्वज्ञानसे समृद्ध चारित्र दोनों ही पक्ष तत्त्वज्ञानकी अनिवार्य 
आवश्यकता समझते ही थे । कोई भी धर्मं तबतक जनतामें स्थायी आधार 
नहीं पा सकता था जबतक कि उसका अपना तत्त्वज्ञान न हो। पश्चिममें 
ईसाई धर्मका प्रभु ईशुके नामसे इतना व्यापक प्रचार होते हुए भी तत्त्व- 

ज्ञानके अभावमें वह वहाँके वज्ञानिकों और प्रबुद्ध प्रजाकी जिज्ञासाको 
परितुष्ट नहीं कर सका । भारतीय घर्मोका अपना दर्शन अवश्य रहा है 
और उसी सुनिश्चित तत्त्वज्ञानकी धारापर उन-उन धर्मोकी अपनी-अपनी 
आचार-पद्धति बनी है। दर्शनके बिना धर्म एक सामान्य नैतिक नियमोंके 
सिवा कोई विशेष महत्त्व नहीं रखता और धर्मके बिना दर्शन भी कोरा 
वागजाल ही साबित होता हैं। इस तरह सामान्यतया भारतीय धर्मोंको 
अपने-अपने तत्त्वज्ञानके प्रचार और प्रसारके लिए अपना-अपना दर्शन 
नितान्त अपेक्षणीय रहा हैं । 


जैनदर्शन' का विकास मात्र तत्त्वज्ञानकी भूमिपर न होकर आचारको 
भूमिपर हुआ है । जीवन-शोधनकी व्यक्तिगत मुक्ति-प्रक्रिया और समाज 
तथा विश्वमें शान्ति-स्थापनकी लोकैषणाका म्‌लमंत्र “अहिसा” ही है। 
अहिसाका निरषवाद और निरुपाधि प्रचार समस्त प्राणियोंके जीवनकों 
आत्मसम समझे बिना हो नहीं सकता था। “जह मम ण पिय॑ दुख 
जाणिहि एमेव सब्वजीवाणं” [आचारांग] यानी जैसे मुझे दुःख अच्छा 
नहीं लगता उसी तरह संसारके समस्त प्राणियोंको समझो । यह करुणापूर्ण 
वाणी अहिसक मस्तिष्कसे नहीं, हृदयसे निकलती हैँ । श्रमणधाराका सारा 
तत्त्वज्ञान या दर्शनविस्तार जीवनशोधन और चारित्रवृद्धिके लिए हुआ है । 
हम पहले बता आये है कि वेदिकपरम्परामें तत्त्वज्ञाननों मुक्तिका साधन 
माना है, जब कि श्रमणधारामें चारित्रको । वेदिकपरम्परा वराग्य 
आदिसे ज्ञानको पुष्ट करती है, और विचारशुद्धि करके मोक्ष मान लेती 
है, जब कि श्रमणपरम्परा कहती है, उस ज्ञान या विचारका कोई विशेष 
मूल्य नहीं जो जीवनमें न उतरे, जिसकी सुवाससे जीवन सुवासित न हो । 
कोरा ज्ञान या विचार दिमागी कसरतसे अधिक कुछ भी महत्त्व नहीं 
रखता । जैनपरम्परामें तत्त्वाथंसृत्रका आदि सूत्र हैं-- 


“सम्यग्दशनज्ञानचारित्राणि मोक्षमागः ॥?-तत्त्वार्थसृत्र १४१। 

इसमें मोक्षका साक्षात्‌ कारण चारित्र है, और सम्यगदर्शन तथा 
सम्यग्ज्ञान उस चारित्रके परिपोषक। बौद्धपरम्पराका अष्टांग' मार्ग भो 
चारित्रका ही विस्तार है । तात्पर्य यह कि श्रमणधारामें ज्ञानकी अपेक्षा 
चारित्रका ही अन्तिम महत्त्व रहा है, और प्रत्येक विचार या ज्ञानका 
उपयोग चारित्र अर्थात्‌ आत्मशोधन या जीवनमें सामझ्जस्य स्थापित 
करनेके लिए किया गया है। श्रमण-सन्तोंने तप और साधनाके द्वारा 
वोतरागता प्राप्त की थी और उसी परम वीतरागता, समता या 
अहिसाकी पूत ज्योतिको विश्वमें प्रसारित करनेके लिए समस्त तत्त्वोंका 
साक्षात्कर किया। इनका साध्य विचार नहीं, आचार था; ज्ञान 
नहीं, चारित्र था; वागविलास या ज्ञास्त्रार्थ नहीं, जीवन-शुद्धि और संवाद 
था। अहिसाका अन्तिम अर्थ है-जीवमात्रमें चाहे वह स्थावर हो या 
जंगम, पशु हो या मनुष्य, ब्राह्मण हो या शूद्र, गोरा हो या काला, एतत्‌ 
देशीय हो या विदेशी, इन देश, काल और शरीराकारके आवरणोंसे परे 
होकर समत्व दर्शन करना । प्रत्येक जीव स्वरूपसे चैतन्य-शक्तिका अखण्ड 
शाइवत आधार हैं। वह कर्मवासनाके कारण भले ही वृक्ष, कीड़ा, मकोड़ा, 
पशु या मनुष्य, किसीके भी शरीरोंको क्‍यों न धारण करे, पर उसके 
चैतन्य-स्वरूपका एक भी अंश नष्ट नहीं होता, कमंवासनाओंसे विकृत भले 
ही हो जाय । इसी तरह मनुष्य अपने देश-काल आदि निमित्तोंसे गोरे या 
काले किसी भी शरीरकों धारण किये हो, अपनी वृत्ति या कमंके अनुसार 
ब्राह्मण, क्षत्रिय, वेश्य या शूद्र किसी भी श्रेणीमें उसकी गणना व्यवहारतः 
की जाती हो, किसी भी देशमें उत्पन्न हुआ हो, किसी भी संतका उपासक 
हो, वह इन व्यावहारिक निमित्तोंसे निसर्गत: ऊंच या नोच नहीं हो 
सकता । मानवमात्रकी मूलतः समान स्थिति हैँ । आत्मसमत्व, वीतरागत्व 


१, सम्यक्दृष्टि, सम्यक्संकल्प, सम्यकूवचन, सम्यककर्मान्त, सम्यकू आजीव, सम्यक्‌ 
व्यायाम, सम्यक्‌ स्टृति और सम्यक्‌ समाधि । 

या अहिसाके विकाससे ही कोई महान्‌ हो सकता हैं; न कि जगतमें भयंकर 
विषमताका सर्जन करनेवाले हिसा और संघर्षके मूल कारण परिग्रहके 
संग्रहसे । 
युग-दशेन ? 

यद्यपि यह कहा जा सकता हैं कि अहिसा या दयाकी साधनाके लिए 
तत्त्वज्ञाकीी क्‍या आवश्यकता हैं ? मनुष्य किसी भी विचारका क्‍यों न 
हो, परस्पर सद्व्यवहार, सदभावना और मंत्री उसे समाज-व्यवस्थाके लिए 
करनी चाहिए । परन्तु जरा गहराईसे विचार करनेपर यह अनिवार्य एवं 
आवश्यक हो जाता हैं कि हम विश्व और विश्वान्तर्गत प्राणियोंके स्वरूप 
और उनकी अधिकार-स्थितिका तात्त्विक दर्शन कर । बिना इस तत्त्व- 
दर्शनके हमारी मंत्री कामचलाऊ और केवल तत्कालीन स्वार्थकों साधने- 
वाली साबित हो सकती है । 

लोग यह सस्ता तक करते हैं कि--कोई ईश्वरकों मानो या न 
मानो, इससे क्‍या वनता बिगड़ता हैं? हमें परस्पर प्रेमसे रहना चाहिये ।? 
लेकिन भाई, जब एक वर्ग उस ईश्वरके नामसे यह प्रचार' करता हो 
किईश्वरने मुखसे ब्राह्मणको, बाहुसे क्षत्रियको, उदरसे वैश्यको और 
पेरोंसे शूद्रकों उत्पन्न किया हैं ओर उन्हें भिन्न-भिन्न अधिकार और 
संरक्षण देकर इस जगतमें भेजा है। दूसरी ओर ईद्वरके नामपर गोरी 
जातियाँ यह फतवा दे रही हों कि--ईव्वरने उन्हें शासक होनेके लिए 
तथा अन्य काली-पीली जातियोंकों सभ्य बनानेके लिए पृथ्वीपर भेजा 
हैं। अतः गोरी जातिको शासन करनेका जन्मसिद्ध अधिकार है, और 
काली-पीलो जातियोंकों उनका गुलाम रहना चाहिये। इस प्रकारकी 
वर्गस्वार्थयी घोषणाएँ जब ईश्वरवादके आवरणमें प्रचारित की जाती हों, 


/, “ब्राह्मणोइस्य मुखमासोद्‌ बाह राजन्यः कृत: । 
ऊरू तद्स्य यद्वेश्य: पदभ्यां शुद्रोडजायत ॥”-ऋग्वेद १०९०१२। 

तब परस्पर अहिंसा और मैत्रीका तात्त्विक मूल्य क्‍या हो सकता है ? 
अतः इस प्रकारके अवास्तविक कुसंस्कारोंसे मुक्ति पानेंके लिए यह शशक- 
वृत्ति कि हमें क्या करना है ? कोई कैसे ही विचार रखें" आत्मघातिनी 
ही सिद्ध होगी । हमें ईश्वरके नामपर चलनेवाले वर्गस्वाथियोंके उन 
नारोंकी भी परोक्षा करनी ही होगी तथा स्वयं ईइ्वरकी भी, कि क्‍या 
इस अनन्त विश्वका नियन्त्रक कोई करुणामय महाप्रभु ही है ? और यदि 
है, तो क्या उसकी करुणाका यही रूप है ? हर हालतमें हमें अपना स्पष्ट 
दर्शन व्यक्तिकी मुक्ति और विश्वकी शान्तिके लिए बनाना ही होगा । 
इसीलिए महावीर और बुद्ध जैसे क्रान्तिदर्शी क्षत्रियकुमारोंने अपनी वंश- 
परम्परासे प्राप्त उस पापमय राज्यविभूतिको लात मारकर प्राणिमात्रकी 
महामत्रीकी साधनाके लिये जंगलका रास्ता लिया था। समस्याओंके मूल- 
कारणोंकी खोज किये बिना ऊपरी मलहमपट्टी तात्कालिक शान्ति भले 
ही दे दे, किन्तु यह शान्ति आगे आनेवाले विस्फोटक तूफानका प्राग्रूप 
ही सिद्ध हो सकती हैं । 

जगत्‌की जीती-जागती समस्याओंका समाधान यह मौलिक अपेक्षा 
रखता है कि विश्वके चर-अचर पदार्थोके स्वरूप, अधिकार और परस्पर 
सम्बन्धोंकी तथ्य और सत्य व्याख्या हो । संस्क्ृृतियोंके इतिहासकी निष्पक्ष 
मीमांसा हमें इस नतीजे पर पहुँचाती है कि विभिन्न संस्कृतियोंके उत्थान 
और पतनकी कहानी अपने पीछे वर्गस्वाथियोंके झूठे और खोखले तत्त्व- 
ज्ञानके भीषण षड़यन्त्रको छुपाये हुए हैं। पश्चिमका इतिहास एक ही 
ईसाके पुत्रोंकी मारकाटकी काली किताब हैं। भारतवर्षमें कोटि-कोटि 
मानवोंकोी वंशानुगत दासता और पशुओंसे भी बदतर जीवन बितानेके 
लिए बाध्य किया जाना भी, आखिर उसी दयालु ईश्वरके नामपर ही 
तो हुआ । अतः प्राणिमात्रके उद्धारके लिए क्ृतसंकल्प इन श्रमणसन्तोंने 
जहाँ चारित्रको मोक्षका अन्तिम और साक्षात्‌ कारण माना वहाँ संघ- 
रचना, विश्वशान्ति और समाज-व्यवस्थाके लिए, उस अहिसाके आधार- 

भूत तत्त्वज्ञाननो खोजनेका भी गम्भीर और तलस्पर्शी प्रयत्न किया । 
उन्होंने वर्गस्वाथंके पोषणके लिये चारों तरफसे सिमटकर एक कठोर 
शिकजेमें ढलनेवाली कुत्सित विचारधाराको रोककर कहा--ठहरो, जरा 
इस कल्पित शिकंजेके सांचेसे निकलकर स्वतंत्र विचरो, और देखो कि 
जगतका हित किसमे हैं ? क्या जगतका स्वरूप यहो हैं? क्‍या जीवनका 
उच्चतम लक्ष्य यही हो सकता हैं? और इसी एक रोकने सदियोंकी 
जड़ीभूत विचारधाराको झकझोरकर जगा दिया, और उसे मानवकल्याण- 
की दिशामें तथा जगतके विपरिवर्तनमान स्वतन्त्र स्वरूपकी ओर मोड़ 
दिया । यह दर्शन और संस्क्ृतिके परिवर्ततका युग था। विहारकी पवित्र 
भूमिपर भगवान्‌ महावीर ओर बुद्ध इन दो युगद्शियोंने मानवकी दृष्टि 
भोगसे योगकी और तथा वर्गस्वार्थसे प्राणिमात्रके कल्याणकी ओर फेरी ॥ 
उस युगमें जिस तत्त्वज्ञान और दर्शनका निर्माण हुआ, वह आजके युगमें 
भी उसी तरह आवश्यक उपयोगी बना हुआा है । 


३, भारतीय दशनको जैनदशनकी देन 


मानस अहिंसा अथात्‌ अनेकान्तरृष्टि: 


भगवान्‌ महावीर एक परम अहिसक तीथंकर थे। मन, वचन, और 
काय त्रिविध अहिसाकी परिपूर्ण साधना, खासकर मानसिक अहिसाकी 
स्थायी प्रतिष्ठा, वस्तुस्वरूपके यथार्थ दर्शनके बिना होना अशक्य थी | हम 
भले ही शरीरसे दूसरे भ्राणियोंकी हिसा न करें, पर यदि वचनन-व्यवहार 
और चित्तगत्त विचार विषम और विसंवादी हैं, तो कायिक अहिसाका 
'पालन भी कठिन है। अपने मनके विचार अर्थात्‌ मतको पुष्ट करनेके लिए 
ऊँच-नीच शब्द अवश्य बोले जायगे, फलतः हाथा-पाईकां अवसर आये बिना 
न रहेगा। भारतीय श्ञास्त्रार्थीका इतिहास इस प्रकारके अनेक हिसाकाष्डों- 
के रकक्‍्तरजित पन्‍नोंसे भरा हुआ है, अतः यह आवश्यक था कि अहिसाकी 
सर्वाड्भीण प्रतिष्ठाके लिए विश्वका यथार्थ तत्त्वज्ञान हो और विचारणुद्धि- 
मलक वचनशुद्धिकी जीवनव्यवहारमें प्रतिष्ठा हो। यह सम्भव ही नहीं है 
कि एक हो वस्तुके विषय दो परस्पर विरोधी मतवाद चलते रहे, अपने 
पक्षके समर्थनके लिये उचित-अनुचित शास्त्रा्थ होते रहें, पक्ष-प्रतिपक्षोंका 
संगठन हो तथा शास्त्रार्थमं हारनेवालोंकी तेलकी जलती कड़ाहीमें जीवित 
तल देने जैसी हिसक होड़ें भी लगें, फिर भी परस्पर अहिसा बनी रहें। 
उन्होंने देखा कि आज सारा राजकारण धर्म और मतवादियोंके हाथमें है । 
जब तक इन मतवादोंका वस्तुस्थितिके आधारसे यथार्थदर्शनपर्वक समन्वय न 
होगा, तब तक हिसा और संघर्षकी जड़ नहीं कट सकती । उनने विश्वके 
तत्त्वोंका साक्षात्कार किया और बताया कि “विश्वका प्रत्येक चेतन और 
जड़ तत्त्व अनन्त धर्मोका भण्डार है। उसके विराट स्वरूपकों साधारण 
मानव पूर्णरूपमें नहीं जान सकता। उसका क्षुद्र ज्ञान वस्तुके एक-एक 
अंशको जानकर अपनेमें पूर्णताका दुरभिमान कर बैठा है ।' विवाद वस्तुमें 

नहीं है, विवाद तो देखनेवालोंकी दृष्टिमें हैं। काश, ये वस्तुके विराट 
अनन्तधर्मात्मक या अनेकान्तात्मक स्वरूपकी झाँकी था सकते ! 

उनने इस श्रनेकान्तात्मक तत्त्वज्ञानकी ओर मतवादियोंका ध्यान खींचा 
और बताया कि--देखो प्रत्येक वस्तु, अनन्तगुणपर्य्याय और धर्मोका 
अखण्ड पिण्ड हैं। यह अपनी अनादि-अनन्त सन्तान-स्थितिकी दृष्टिसे नित्य 
है । कभी भी ऐसा समय नहीं आ सकता जब विश्वके रंगमञज्चसे एक 
कणका भी समल विनाश हो जाय या उनकी सन्‍्तति सर्वथा उच्छिन्न हो 
जाय । साथ ही उसकी पर्थ्यायें प्रतिक्षण बदल रही है । उसके गुण धर्मोमें 
भी सदृश या विसद॒श परिवर्तन हो रहा हैँ । अतः वह अनित्य भी है । इसी 
तरह अनन्तगुण, शक्ति, पर्य्याय और धर्म प्रत्येक वस्तुकी निजी सम्पत्ति है। 
हमारा स्वल्प ज्ञानलव इनमेसे एक-एक अंशको विषय करके क्षुद्र मतवादों- 
की सृष्टि कर रहा हैं। आत्माको नित्य रिद्ध करनेवालोंका पक्ष अपनी 
सारी शक्ति अनित्यवादियोंकी उखाड़-पछाइमें छगा रहा है तो अनित्प- 
वादियोंका गुट नित्यपक्षवालोंको भला-बुरा कह रहा है । भ० महावीरको 
इन मतवादियोंकी बुद्धि और प्रवृत्तिपर तरस आता था। वे बुद्धकी तरह 
आत्माके नित्यत्व और अनित्यत्व, परलोक ओर निर्वाण आदिको अव्याकृत 
कहकर बौद्धिक निराशकी सृष्टि नहीं करना चाहते थे। उनने उन सभी 
नत्त्वोंका यथार्थ स्वरूप बताकर शिष्योंको प्रकाशमे ला, उन्हें मानस-समता- 
की भूमिपर खड़ा कर दिया। उनने बताया कि वस्तुको तुम जिस 
दृष्टिकोणसे देख रहें हो, वस्तु उतनी हो नहीं हँ। उसमें ऐसे अनन्त 
दृष्टिकोणोंसे देखे जानेकी क्षमता है । उसका विराट स्वरूप अनन्तधर्मात्मक 
है ॥ तुम्हे जो दृष्टिकोण विरोधी मालूम होता है, उसका ईमानदारीसे 
विचार करो, तो उसका विषयभूत धर्म भी वस्तुमें विद्यमान हैं। चित्तसे 
पक्षपातकी दुरभिसंधि निकालो और दूसरेके दृष्टिकोणके विषयकों भी 
सहिष्णुतापू्वक खोजो, वह भी वहीं लहरा रहा है। हाँ, वस्तुकी सीमा 
और मर्य्यादाका उल्लंघन नहीं होना चाहिए। तुम चाहो कि जड़में 

४ 

चेतनत्व खोजा जाय या चेतनमें जड़त्व, तो वह नहीं मिल सकता; क्योंकि 
प्रत्येक पदार्थके अपने-अपने निजी धर्म सुनिश्चत है । 


वस्तु सवंधमात्मक नहीं : 


वस्तु अनन्तधर्मात्मक है न कि सर्वंधर्मात्मक । अनन्तधर्मोमें चेतनके 
सम्भव अनन्तधमं चेतनमें मिलेंगे और अचेतनगत अनन्तधर्म अचेतनमें । 
चेतनके गुणधर्म अचेतनमें नहीं पाये जा सकते और न अचेतनके चेतनमें । 
हाँ, कुछ ऐसे सादृश्यमूलक वस्तुत्व आदि सामान्यधर्म भी हैं जो चेतन और 
अचेतन सभी द्रव्योंमे पाये जा सकते है, परन्तु सबको सत्ता जुदी-जुदी है । 
तात्पर्य यह कि वस्तु बहुत बड़ी है । वह इतनी विराट है कि हमारे-तुम्हारे 
अनन्तदृष्टिकोणोंसे देखी और जानी जा सकती हैँ । एक क्षुद्र दृष्टिका 
आग्रह करके दूसरेकी दृष्टिका तिरस्कार करना या अपनो दृष्टिका अहंकार 
करना वस्तु-स्वरूपकी नासमझीका परिणाम है। इस तरह मानस समताके 
लिए इस प्रकारका वस्तुस्थितिमूलक अनेकान्त-तत्त्वज्ञान अत्यावश्यक है। 
इसके द्वारा इस मनुष्यतनधारीको ज्ञात हो सकेगा कि वह कितने पानोमें 
हैँ, उसका ज्ञान कितना स्वल्प हैं और वह किस तरह दुरभिमानसे हिसक 
मतवादका सृजन करके मानव समाजका अहित कर रहा है । इस मानस 
अहिसात्मक अनेकान्तद्शनसे विचारों या दृष्टिकोणोंमे कामचलाऊ समन्वय 
या ढीला-ढाला समझौता नहीं होता, किन्तु वस्तुस्वरूपके आधारसे यथार्थ 
तत्त्वज्ञान-मुलक समन्वयद्‌ष्टि प्राप्त होती है । 


अनेकान्तदृष्टिका वास्तविक क्षेत्र : 


इस तरह अनेकान्तदर्शन वस्तुकी अनन्तधर्मात्मकता मानकर केवल 
कल्पनाकी उड़ानको और उससे फलित होनेवाले कल्पित धर्मोको वस्तुगत 
माननेकी हिमाकत नहीं करता। वह कभी भी वस्तुकी सीमाको नहीं 
लांघना चाहता । वस्तु तो अपने स्थानपर विराट्‌ रूपमें प्रतिष्टित है | 

हमें परस्पर विरोधी मालम होनेवाले भी अनन्तधर्म उसमें अविरुद्ध 
भावसे विद्यमान हैं । अपनी संकुचित विरोधयुक्त दृष्टिके कारण हम उसकी 
यथार्थ स्थितिको नहीं समझ पा रहे हैं। जैनदर्शन वास्तवबहुत्ववादी है । 
वह दो पृथकसत्ताक वस्तुओंको व्यवहारके लिए कल्पनासे एक कह भी दे, 
पर वस्तुकी निजी मर्यादाको नहीं लांघना चाहता। एक वस्तुका अपने 
गुण-पर्य्यायोंसे वास्तविक अभेद तो हो सकता है, पर दो व्यक्तियोंमें 
वास्तविक अभेद सम्भव नहों हैं। इसको यह विशेषता है, जो यह परमार्थ- 
सत्‌ वस्तुकी परिधिको न लाँधकर उसकी सीमामें ही विचरण करता है, 
और मनुष्योंको कल्पनाकी उड़ानसे विरतकर वस्तुकी ओर देखनेको बाध्य 
करता है। यद्यपि जैनदर्शनमें 'संग्रहनय” की एक दृष्टिसे चरम अभेदकी 
भी कल्पना की जाती है और कहा जाता है कि “सबमेक सद्विशेषात्‌” 

[ तत्त्वार्थभा० १।३५ ] अर्थात्‌ जगत एक है, सदरूपसे चेतन और अचे- 

तनमें कोई भेद नहीं है । किन्तु यह एक कल्पना है। कोई एक ऐसा 

वास्तविक सत्‌ नहीं है, जो प्रत्येक मौलिक द्रव्यमें अनुगत रहता हो । अतः 

जैनदर्शन वस्तुस्थितिके बाहरकी कल्पनाको उड़ानको जिस प्रकार असत्‌ 

कहता है, उसी तरह वस्तुके एक धर्मके दशनमें हो वस्तुके सम्पूर्णरूपके 

अभिमानको भो विघातक मानता हैँ । इन ज्ञानलवधारियोंको उदारदृष्टि 

देनेवाले तथा वस्तुकी यथार्थ झाँकी दिखानेवाऊे अनेकान्तदर्शनने वास्तविक 

विचारकी अन्तिम रेखा खींची है और यह सब हुआ है, मानस समता- 
मूलक तत्त्वज्ञानकी खोजसे । 


मानस समताका प्रतोक ; 


इस तरह जब वस्तुस्थिति ही अनेकान्तमयी या अनन्तधर्मात्मिका 
है, तब मनुष्य (सहज ही यह सोचने लगता है कि दूसरा वादी जो कह 
रहा है, उसकी सहानुभूतिसे समीक्षा होनी चाहिए, और उसका वस्तुस्थि- 
तिमूलक समीकरण होना चाहिए । इस स्वीयस्वल्पता और वस्तुकी अनन्त- 

घर्मात्मकताके वातावरणसे निरर्थक कल्पनाभोंका जाल टूटेगा और अहंकारका 
विनाश होकर मानस समताकी सृष्टि होगी, जो कि अहिसाकी संजीवनी 
वेल हैं । मानस समताके लिए “अनेकान्तदर्शन'! हो एकमात्र स्थिर आधार 
हो सकता है । इस प्रकार जब “अनेकान्तदर्शन! से विचारणशद्धि हो जाती 
है, तब स्वभावतः वाणीमे नम्नता और परसमन्वयकी व4ृत्ति उत्पन्न होती 
है। वह वस्तुस्थितिका उल्लंघन करनेवाले किसी भी शब्दका प्रयोग ही 
नहीं कर सकता। इसीलिए जेनाचार्योने वस्तुकी अनेकधर्मात्मकताका 
द्योतन करनेके लिए 'स्यात्‌' शब्दके प्रयोगकी आवश्यकता बताई है। 
दाब्दोमे यह सामर्थ्य नही हैँ कि वह वस्तुके पूर्णछपको युगपत्‌ कह सके । 
वह एक समयमे एक ही धमंको कह सकता हैं। अतः उसी समय वस्तुमे 
विद्यमान शेष धर्मोका सूचन करनेके लिए 'स्यात' का अर्थ सुनिश्चित 
दृष्टिकोण या निर्णीत अपेक्षा है; न कि शायद, सम्भव, या कंदाचित्‌ आदि । 
'स्यादस्ति' का वाच्यार्थ है-स्वरूपादिकी अपेक्षा वस्तु है ही, न कि शायद 
है, सम्भव है, कदाचित्‌ है, भादि । मंक्षेपतः जहाँ अनेकान्तदर्शन चित्तमे 
माध्यस्थ्यभाव, बोतरागता और निष्पक्षताका उदय करता हैं वहाँ स्थाद्वाद 
वाणीमे निर्दोषता आनेका प्रा-पूरा अवसर देता है। 


स्याद्गाद एक निर्दोष भाषा-शली : 


इस प्रकार अहिसाकी परिपूर्णता और स्थायित्वकी प्रेरणाने मानस- 
शद्धिके लिए “अनेकान्तदर्शन और वचनशुद्धिके लिए 'स्याद्राद जैसी 
निधियोंकों भारतीय दर्शनके कोषागारम दिया हैं । बोलते समय वक्‍्ताकों 
सदा यह ध्यान रखना चाहिये कि वह जो बोल रहा है, उतनी ही वस्तु 
नहीं है। शब्द उसके पूर्णरूप तक पहुँच ही नहीं सकते । इसी भावकों 
जतानेके लिए वक्‍ता 'स्यात्‌' छब्दका प्रयोग करता है। स्यात्‌' शब्द 
विधिलिगमे निष्पन्न होता है । वह अपने वक्‍तव्यकों निश्चितरूपमे उपस्थित 
करता है; न कि संशयरूपमे । जैन तीथंड्भुरोंने इस प्रकार सर्वांगीण अहि- 

साको साधनाका वेयक्तिक और सामाजिक दोनों प्रकारका प्रत्यक्षानुभूत 
मार्ग बताया । उनने पदार्थंके स्वरूपका यथार्थ निरूपण तो किया ही, 
साथ ही पदार्थके देखनेका, उनके ज्ञान करनेका और उनके स्वरूपको 
वचनसे कहनेका रास्ता भी दिखाया । इस अहिसक दृष्टिसे यदि भारतीय 
दर्शनकारोने वस्तुका निरीक्षण किया होता, तो भारतीय जल्पकथाका 
इतिहास इतना रक्‍तरंजित न हुआ होता; और धर्म तथा दर्शनके नामपर 
मानवताका निर्दलन नही होता । पर अहंकार और शासनको भावना 
मानवकों दानव बना देती है; और उसपर मत ओर घर्मका अहम तो 
अतिदुनिवार होता है। युग-युगम ऐसे ही दानवकों मानव बनानेके लिए 
अहिसक सन्त इसी समन्वयदृष्टिका, इसी समताभावका ओर इसी सर्वा- 
ज्रीण अहिसाका उपदेश देते आये है। यह जैनदर्शनकी ही विशेषता हैं, 
जो वह अहिंसाकी तह तक पहुँचनेके लिए केवल घामिक उपदेश तक हो 
सीमित नहीं रहा, अपि तु वास्तविक आधारसे मतवादोंकी गुत्वियोंको 
सुलझानेकी मोलिक दृष्टि भी खोज सका। उसने न केवल दृष्टि ही खोजी, 
किन्तु मन, वचन और काय इन तीनों द्वारोसे होनेवाली हिसाको रोकनेका 
प्रशस्ततम मार्ग भी उपस्थित किया । 


अहिसाका आधारभूत तत्त्वज्ञान अनेकान्तदश न : 

व्यक्तिकी मुक्तिके लिये या चित्तगुद्धि ओर वीतरागता प्राप्त करनेके 
लिए अहिसाकी ऐकान्तिक चारित्रगत साधना उपयुक्त हो सकती हैं, किन्तु 
संघरचना और समाजमे उस अहिंसाकी उपयोगिता सिद्ध करनेके लिए 
उसके तत्त्वज्ञाकीी खोज न केवल उपयोगी ही है, किन्तु आवश्यक भी 
हैं । भगवान्‌ महावोरके संघमे जो सर्वप्रथम इन्द्रभूति आदि ग्यारह ब्राह्मण 
विद्वान्‌ दीक्षित हुए थे, वे आत्माको नित्य मानते थे । उधर अजितकेश- 
कम्बलिका उच्छेदवाद भी प्रचलित था। उपनिषदोंके उल्लेखोंके अनुसार 





१, “एक सद्‌ विप्रा बहुधा वदन्ति ।” -ऋग्वेद ११६ ४।४६। 

विश्व सत्‌ है या असत्‌, उभय है या अनुभय, इस प्रकारकी विचारधाराएँ 
उस समयके वातावरणमें अपने-अपने रूपमें प्रवाहित थीं। महावीरके 
वीतराग करुणामय शान्त स्वरूपको देखकर जो भव्यजन उनके धर्ममें 
दीक्षित होते थे, उन पचमेल शिष्योंकी विविध जिज्ञासाओंका वास्तविक 
समाधान यदि नहीं किया जाता तो उनमें परस्पर स्वमत पृष्टिके लिए 
वादविवाद चलते और संघभेद हुए बिना नहीं रहता। चित्तशुद्धि और 
विचारोंके समीकरणके लिए यह नितान्त आवश्यक था कि वस्तुस्वरूपका 
यथार्थ निरूपण हो । यही कारण हैं कि भगवान्‌ महावीरने वीतरागता 
और अहिसाके उपदेशसे पारस्परिक बाह्य व्यवहारशुद्धि करके ही अपने 
कर्त्तत्यको समाप्त नहीं किया; किन्तु शिष्योंके चित्तमें अहंकार और 
हिसाको बढ़ानेवाले इन सृक्ष्म मतवादोंकी जो जड़ें बद्धमूल थीं, उन्हें 
उखाड़नेका आन्तरिक ठोस प्रयत्न किया । वह प्रयत्न था वस्तुके विराट्‌ 
स्वरूपका यथार्थ दर्शन । वस्तु यदि अपने मौलिक अनादिअनन्त असंकर 
प्रवाहकी दृष्टिसे नित्य है, तो प्रतिक्षण परिवतंमान पर्थ्यायोंकी दृष्टिसे 
अनित्य भी । द्रव्यकी दृष्टिसि सतसे ही सत्‌ उत्पन्न होता है, तो पर्य्यायकी 
दृष्टिसि असत्से सत्‌ । इस तरह जगत्‌के यावत्‌ पदार्थोंको उत्पाद, व्यय, 
घ्रौव्यरूप परिणामी और अनन्तधर्मात्मक बताकर उन्होंने शिष्योंकी न 
केवल बाह्य परिग्रहकी ही गाँठ खोली, किन्तु अन्तरंग हृदयग्रन्थिको भी 
खोलकर उन्हें अन्तर-बाह्य सर्वथा निग्नेन्ध बनाया था। 


विचारकी चरम रेखा 


यह अनेकान्तदर्शन वस्तुतः विचारविकासकी चरम रेखा हैं। चरम 
रेखासे मेरा तात्पर्य यह हैं कि दो विरुद्ध बातोंमें शुष्क तकंजन्य कल्पना- 


“सदेव सोम्येदमग्र आसीत्‌ एकमेवाद्वितीयम्‌ । 
तद्देक आहुरसदेवेदमग्न आसीदेकमेवाद्धितीयम्‌ ।*** 
तस्मादसतः सज्जायत '**।? -छानन्‍्दो० ६॥२ । 

ओंका विस्तार तब तक बराबर होता जायगा, जब तक कि उनका कोई 
वस्तुस्पर्शी समाधान न निकल आवबे । अनेकान्तदृष्टि वस्तुके उसी स्वरूपका 
दर्शन कराती है; जहाँ विचार समाप्त हो जाते है। जब तक वस्तुस्थिति 
स्पष्ट नहीं होती, तभी तक विवाद चलते है । अग्नि ठंडी है या गरम, इस 
विवादकी समाप्ति अग्निको हाथसे छ लेनेपर जैसे हो जातो है, उसी 
तरह एक-एक दृष्टिकोणसे चलनेवाले विवाद अनेकान्तात्मक वस्तुदर्शनके 
बाद अपने आप समाप्त हो जाते है । 


स्वतःसिद्ध न्यायाधीश 


हम अनेकान्तदर्शनको न्‍्यायाधीशके पदपर अनायास ही बैठा सकते 
है। प्रत्येक पक्षके वकीलों द्वारा अपने पक्षके समर्थनके लिए संकलित 
दलीलोंकी फाइलकी तरह न्यायाधीशका फैसला भले ही आकारमें बड़ा 
न हो, पर उसमे वस्तुस्पर्श, व्यावहारिकता, सूक््मता और निष्पक्षपातिता 
अवश्य होती हैं। उसी तरह एकान्तके समर्थनमे प्रयुक्त दलीलोंके भंडार- 
भूत एकान्तवादी दर्शनोंकी तरह जैनदर्शनमें विकल्प या कल्पनाओंका 
चरम विकास न हो, पर उसकी वस्तुस्पशिता, व्यावहारिकता, समतावृत्ति 
एवं अहिसाधारितामें तो संदेह किया ही नहीं जा सकता । यही कारण 
है कि जेनाचार्योने वस्तुस्थितिके आधारसे प्रत्येक दर्शनके दृष्टिकोणके 
समन्वयकी पवित्र चेष्टा की है और हर दर्शनके साथ न्याय किया है । यह 
वृत्ति अहिसाहृदयीके सुसंस्कृत मस्तिष्ककी उपज है। यह अहिसास्वरूपा 
अनेकान्तदृष्टि ही जैनदर्शनके भव्य प्रासादका मध्य स्तम्भ है । इसीसे जैन- 
दर्शनकी प्राणप्रतिष्ठा है। भारतीय दर्शन सचमुच इस अतुल सत्यको 
पाये बिना अपूर्ण रहता । जैनदर्शनने इस अनेकान्तदृष्टिके आधारसे बनी 
हुई महत्त्वपूर्ण ग्रन्थराशि देकर भारतीय दर्शनशास्त्रके कोषागारमे अपनी 
ठोस और पर्य्याप्त पूंजी जमा की है। युगप्रधान आ० समन्तभद्र, सिद्धसेन 
भादि दाशंनिकोंने इसी दृष्टिके पुण्य प्रकाशमे सत्‌-असत्‌, नित्य-अनित्य, 

भेद-अभेद, पुण्य-पाप, अद्वेत-हंत, भाग्य-पुरुषाथ, आदि विविध वादोंका 
समन्वय किया है । मध्यकालीन आ० अकलंक, हरिभद्र आदि ताकिकोंने 
अंशत: परपक्षका खण्डन करके भी उसी दष्टिको प्रौढ़ किया है । 
वाचनिक अहिंसा स्याद्वाद : 

मानसशुद्धिके लिए विचारोंकी दिशामें समन्वयशीलता लानेवाली 
अनेकान्तदृष्टिके आ जानेपर भी यदि तदनुसारिणी भाषाशेली नहीं बनाई 
तो उसका सार्वजनिक उपयोग होना असम्भव था। अतः अनेकान्त- 
दर्शनको ठीक-ठीक प्रतिपादन करने वाली 'स्थाद्वाद!' नामकी भाषाशैलछीका 
आविष्कार उसी अहिंसाके वाचनिक विकासके रूपमें हुआ। जब वस्तु 
अनन्तधर्मात्मक हैं ओर उसको जाननेवालो दृष्टि अनेकान्तदृष्टि है तब 
वस्तुके सर्वधा एक अंशका निरूपण करनेवाली निर्धारिणो भाषा वस्तुका 
यथार्थ प्रतिपादन करनेवाली नहीं हो सकती । जैसे यह कलम लम्बी-चौड़ो, 
रूप, रस, गन्ध, स्पर्श, हल्की, भारी आदि अनेक धर्मोका युगपत आधार 
हैं । अब यदि शब्दसे यह कहा जाय कि यह कलम “लम्बी हो है' तो शेष 
धर्मोका लोप इस वाक्यसे फलित होता हैं, जब कि उसमें उसी समय 
अनन्त धर्म विद्यमान हैं । न केवल इसी तरह, किन्तु जिस समय कलम 
अमुक अपेक्षासे लम्बी है, उसी समय अन्य अपेक्षासे लम्बी नहीं भी है । 
प्रत्येक धर्मकी अभिव्यक्ति सापेक्ष होनेसे उसका विरोधी धर्म उस वस्तुमें 
पाया हो जाता हैं। अतः विवक्षित धर्मवाची शब्दके प्रयोगकालमें हमें 
अन्य अविवक्षित अशेष धर्मके अस्तित्वको सुचन करनेवाले 'स्यात्‌” शब्दके 
प्रयोगको नहीं भूलना चाहिए । यह 'स्यात्‌” शब्द विवक्षित धमंवाची शब्द- 
को समस्त वस्तुपर अधिकार करनेसे रोकता हैं और कहता है कि भाई, 
इस समय शब्दके द्वारा उच्चारित होनेके कारण यद्यपि तुम मुख्य हो, फिर 
भी इसका अर्थ यह नहीं हे कि सारी वस्तु पर तुम्हारा ही अधिकार हो । 
तुम्हारे अनन्त धर्म-भाई इसी वस्तुके उसी तरह समान अधिकारी हैं जिस 
तरह कि तुम ।* 


भारतीय दर्शनको जैनदशनको देन ५७ 


स्यात्‌' एक प्रहरी : 

स्थात्‌ शब्द एक ऐसा प्रहरी हैँ, जो शब्दकी मर्यादाको संतुलित 
रखता है । वह संदेह या संभावनाको सूचित नहीं करता किन्तु एक 
निश्चित स्थितिको बताता है कि वस्तु अमुक दृष्टिसे अमुक धर्मवाली हैं 
हो । उसमें अन्य धर्म उस समय गौण है। यद्यपि हमेशा 'स्थात्‌' शब्द के 
प्रयोगका नियम नहीं है, किन्तु वह समस्त वाकयोंमें अन्तनिहित रहता है। 
कोई भी वाक्य अपने प्रतिपाद्य अंशका अवधारण करके भी वस्तुगत शेष 
अंशोंको गौण तो कर सकता है पर उनका निराकरण करके वस्तुको सर्वथा 
ऐकान्तिक नहीं बना सकता, क्योंकि वस्तु स्वरूपसे अनेकान्त--अनेक 
धर्मवाली है । 


'स्यात्‌! का अथ शायद नहीं : 

स्यात्‌ शब्द हिन्दी भाषामें भ्रान्तिवतश शायदका पर्यायवाची समझा 
जाने लगा हैं । प्राकृत और पाछीमें 'स्यात्‌' का 'सिया' रूप होता है। 
यह वस्तुके सुनिश्चित भेदोंके साथ सदा प्रयुक्त होता रहा हैं। जैसे कि 
'मज्िसनिकाय के “महाराहुलोवादसुत्त' में आपो धातुका वर्णन करते हुए 
लिखा है कि “कतमा च राहुल आपोधातु ? ५आपोधातु सिया 
अज्झत्तिका सिया बाहिरा” अर्थात्‌ आवोधातु ( जल ) कितने प्रकार 
को हैं? आपोधातु स्यात्‌ आम्यन्तर है और स्यात्‌ बाह्य । यहाँ आभ्यन्तर 
धातुके साथ 'सिया' शब्दका प्रयोग आपोधातु के आभ्यन्तर भेदके सिवा 
द्वितीय बाह्य भेदकी सूचनाके लिए है, और बाह्मके साथ 'सिया' शब्दका 
प्रयोग बाह्यके सिवा आभ्यन्तर भेदकी सूचना देता हैँ। अर्थात्‌ आपो! 
धातु न तो बाह्यरूप हो है और न आभ्यान्तररूप ही। इस उभयरूपताकी 
सूचना 'सिया --स्यात्‌” शब्द देता है। यहाँ न तो 'स्यात्‌' शब्दका 'शायद' 
हो अर्थ है, और न संभव” और न 'कदाचित्‌' ही । क्योंकि “आपो' धातु 
शायद आम्यन्तर और शायद बाह्य नहीं हैं और न संभवत: आम्यन्तर 

ओर संभवत: बाह्य और न कदाचित्‌ आमभ्यन्तर और बाह्य उभय भेद 
वाली है । 
'स्यात! अविविक्षितका सूचक : 

इसी तरह प्रत्येक धर्ंवाची शब्दके साथ जुड़ा हुआ 'स्यात्‌' शब्द एक 
सुनिश्चित दृष्टिकोणसे उस धर्मका वर्णन करके भी अन्य अविवक्षित धर्मोका 
अस्तित्व भी वस्तु में द्योतित करता है। कोई ऐसा शब्द नहीं 
है, जो वस्तुके पूर्ण रूपको स्पर्ण कर सके । हर शब्द एक निश्चित दृष्टि- 
कोणसे प्रयुक्त होता हैं और अपने विवक्षित धर्मका कथन करता है । इस 
तरह जब शब्दमें स्वभावतः विवक्षानुसार अमुक धर्मके प्रतिपादन करने- 
की ही शक्ति है, तब यह आवश्यक हो जाता है कि अविवक्षित शेष घर्मो- 
की सूचनाके लिए एक 'प्रतीक' अवश्य हो, जो वक्ता और श्रोताको भूलने 
न दे । 'स्यात्‌” शब्द यही कार्य करता हैं। वह श्रोताको विविक्षित धर्मका 
प्रधानतासे ज्ञान कराके भी अविवक्षित धर्मोके अस्तित्वका द्योतन कराता 
है । इस तरह भगवान्‌ महावीरने सर्वथा एकांश प्रतिपादिका वाणीको भी 
स्यात्‌' संजीवनके द्वारा वह शक्ति दी, जिससे वह अनेकान्तका मुख्य-गौण 
भावसे द्योतत कर सकी। यह _स्याह्द! जैनदर्शनमें सत्यका प्रतीक 
बना है । 


धमज्ञता और सर्वज्ञता 

भगवान्‌ महावीर और बुद्धके सामने एक सीधा प्रइन था कि धर्म जैसा 
जीवंत पदार्थ, जिसके ऊपर इहलोक और परलोकका बनाना और बिगा- 
ड़ना निर्भर करता है, कया मात्र वेदके द्वारा निर्णीत हो या उसमें द्रव्य, 
क्षेत्र का और भावकी मर्यादाके अनुसार अनुभवी पुरुष भी अपना निर्णय 
दें ? वेदिक परम्पराकी इस विषयमें दृढ़ और निर्बाध श्रद्धा है कि धर्ममें 
अन्तिम प्रमाण वेद है और जब धर्म जैसा अतीन्द्रिय पदार्थ मात्र बेदके 
द्वारा ही जाना जा सकता है तो धर्म जैसे अतिसूक्ष्म, व्यवहित और विप्र- 

कृष्ट अन्य पदार्थ भो वेदके द्वारा ही ज्ञात हो सकेंगे, इनमें पुरुषका ज्ञान 
साक्षात्‌ प्रवृत्ति नहीं कर सकता । पुरुष प्रायः राग, द्वेष और अज्ञानसे 
दृषित होते है। उनका आत्मा इतना निष्कलुंक और ज्ञानवान्‌ नहीं हो 
सकता, जो प्रत्यक्षसे अतीन्द्रियदर्शी हो सके । न्याय-वेशेषिक और योग 
परम्पराओंने वेदको उस नित्य ज्ञानवान्‌ ईश्वरकी कृति माना, जो अना- 
दिसिद्ध हैं। ऐसा नित्य ज्ञान दूसरी आत्माओंमें संभव नहीं है। निष्कर्ष 
यह कि वर्तमान वेद, चाहे वह अपौरुषेय हो या अनादिसिद्ध ईद्वरकत्‌ क, 
शाश्वत है और धर्मके विषयमें अपनी निर्बाध सत्ता रखता है । अन्य मह- 
षियोंके द्वारा रची गईं स्मृतियाँ आदि यदि वेदानुसारिणी हैं, तो ही 
प्रमाण है अन्यथा नहीं; यानी प्रमाणताकी ज्योति वेदकी अपनी है। 
लौकिक व्यवहारमें शब्दकी प्रमाणताका आधार निर्दोषता हैं। वह 
निर्दोषता दो ही प्रकारसे आती है--एक तो गुणवांन्‌ वक्‍ता होनेसे और 
दूसरे, वक्ता ही न होनेसे । आचार्य कुमारिल स्पष्ट लिखते हैं कि शब्दमें 
दोषोंकी उत्पत्ति वक्‍तासे होती है । उसका अभाव कहीं तो गुणवान्‌ वक्ता 
होनेसे हो जाता है; क्योंकि वक्‍ताके यथार्थवेदित्व आदि गुणोंसे दोषोंका 
अभाव होनेपर वे दोष शब्दमें अपना स्थान नहीं जमा पाते। दूसरे, वक्‍ताका 
अभाव होनेसे निराश्रय दोष नहीं रह सकते । पुरुष प्रायः अनृतवादी 
होते हैं। अतः इनके वचनोंको धर्मके मामलेमें प्रमाण नहीं माना जा 
सकता । ब्रह्मा, विष्णु, महेश्वर आदि देव वेददेह होनेसे ही प्रमाण हैं, 
और इसका यह फल था कि वेदसे जन्मसिद्ध वर्णव्यवस्था तथा स्वर्ग- 
प्राप्तिकि लिये अजमेघ, अश्वमेध, गोमेध यहाँ तक कि नरमेध आदिका 





१. “शब्दे दोषोद्भवस्तावद्‌ वक्‍त्रधीन इति स्थितम्‌ । 
तदभाव: क्वचित्तावद गरुणवदह्वक्तृकत्वत: ॥ ६२ ॥ 
कक न ७ न 
तदगुणरपकझ्ृषष्टानां शब्दे. संक्रान्यसंभवात्‌ । 


यद्वा वेक्‍्तुरभावेन न स्थुदोंधा निराश्रया:॥ ६३ ॥7 _ 
-मी० इला० चोदना० । 

जोरोंसे प्रचार था । आत्माको आत्यन्तिक छुद्धिकी सम्भावना न होनेसे 
जोवनका लक्ष्य ऐहिक स्वर्गादि विभूतियोंकी प्राप्ति तक ही सीमित था । 
श्रेयकी अपेक्षा प्रेयमें ही जीवनको सफलता मान ली गई थी । किन्तु-- 


निर्मल आत्मा स्वयं प्रमाण : 


भ० महावीरने राग, हेप आदिके क्षयका तारतम्य देखकर आत्माकी 
पूर्ण वीतराग शुद्ध अवस्था तथा ज्ञानकी परिपूर्ण निर्मल दशाको असंभव 
नहीं माना और उनने अपनी स्वयं साधना द्वारा निर्मल ज्ञान तथा बीतरा- 
गता प्राप्त की। उनका सिद्धान्त था कि पूर्ण ज्ञानी वीतराग अपने निर्मल 
ज्ञानसे धर्मका साक्षात्कार कर सकता ओर द्र॒त््य, क्षेत्र, कार और भावकी 
परिस्थितिके अनुसार उसके स्वरूपका निर्माण भो वह करता हैं । युग-युग 
में ऐसे ही महापुरुष धर्मतीर्थंके कर्त्ता होते हैं और मोक्षमार्गके नेता भी। 
वे अपने अनुभूत धर्ममार्गका प्रवर्तन करते हैं, इसोलिए उन्हें तीथंकर कहते 
हैं । वे ध्मके नियम-उपनियमोंमें किसी पूर्वश्रुत या ग्रन्थका सहारा न 
लेकर अपने निर्मल अनुभवके द्वारा स्वयं धर्मका साक्षात्कार करते हैं और 
उसी मार्गका उपदेश देते हैं। जब तक उन्हें केवलज्ञान प्राप्त नहीं हो जाता 
तब तक वे मौन रहते है और मात्र आत्मसाधनामें लोन रहकर उस क्षणकी 
प्रतीक्षा करते हैं जिस क्षणमें उन्हें निमंल बोधिकी प्रात्ति होतो हैं। यद्यपि 
पूर्व तीथंकरोंद्वारा प्रणीत श्रुत उन्हें विरासतमें मिलता हैं, परन्तु वे 
उस पूर्व श्रुतके प्रचारक न होकर स्वयं अनुभूत धर्मतीर्थवी रचना करते 
हैं, इसीलिये वे तीथंकर कहे जाते है । यदि वे पूर्व श्रुतका ही मुख्यरूपसे 
सहारा लेते तो उनको स्थिति आचार्योसि अधिक नहीं होती । यह ठीक हैं 
कि एक तीथ्थंकरका उपदेश दूसरे तोर्थंकरसे मूलसिद्धान्तोंमें भिन्‍न नहीं 
होता; क्योंकि सत्य त्रिकालाबाधित होता है और एक होता है। वस्तुका 
स्वरूप भी जब सदासे एक मूल धारामें प्रवाहित है तब उसका मूल साक्षा- 
त्कार विभिन्न कालोंमें भी दो प्रकारका नहीं हो सकता। श्रीमद्‌ रायचद्धने 

ठीक ही कहा है कि--“करोड़ ज्ञानियोंका एक ही विकल्‍प होता हे 
जब कि एक अज्ञानीके करोड़ विकल्‍प होते हैं ।”” इसका स्पष्ट अर्थ 
यह है कि करोड़ ज्ञानी अपने निर्मल ज्ञानके द्वारा चकि सत्यका साक्षात्कार 
करते हैं, अतः उनका पूर्ण साक्षात्कार दो प्रकारका नहीं हो सकता । जब 
कि एक अज्ञानी अपनो अनेक प्रकारको वासनाके अनुसार वस्तुके स्वरूपको 
रंग-विरंगा, चित्र-विचित्ररूपमें आरोपित कर देखता हैँं। अर्थात ज्ञानी 
सत्यको जानता है, बनाता नहीं; जब कि अज्ञानी अपनी वासनाओंके अनु- 
सार सत्यको बनानेका प्रयत्न करता हैं । यही कारण है कि अज्ञानीके 
कथनमें पूर्वापर विरोध पग-पगपर विद्यमान रहता है। दो अज्ञानियोंका 
कथन एक-जैसा नहीं हो सकता, जब कि असंख्य ज्ञानियोंका कथन मूल- 
रूपमें एक ही तरहका होता हैं। दो अज्ञानियोंकी बात जाने दीजिये, 
एक ही अज्नानी कषायवश कभी कुछ कहता है और कभी कुछ । वह स्वयं 
विवाद श्लौर असंगतिका केन्द्र होता है । 

में आगे धर्मज्ञताके दाशनिक मुद्ेपर विस्तारसे लिखूँगा। यहाँ तो 
इतना ही निर्देश करना इृष्ट है कि जैनदर्शनकी धर्मज्ञता ओर सर्वज्ञता- 
की मान्यताका यह जीवनोपयोगी तथ्य है कि पुरुष अपनी वीतराग और 
निर्मल ज्ञानकी दशामें स्वयं प्रमाण होता हैं। वह आत्मसंशोधनके मार्गोका 
स्वयं साक्षात्कार करता हैं। अपने धर्मपथका स्वयं ज्ञाता होता है और 
इसीलिए मोक्ष मार्गका नेता भी होता है । वह किसी अनादिसिद्ध अपौरुषेय 
ग्रन्थ या श्र्‌ ति-परंपराका व्याख्याता या मात्र अनुसरण करनेवाला ही नहीं 
होता । यही कारण हैँ कि श्रमण-परम्परामें कोई अनादिसिद्ध श्रति या ग्रन्थ 
नहीं है, जिसका अन्तिम निर्णायक अधिकार धमंमार्गमें स्वीकृत हो । वस्तुत:ः 
शब्दके गुण-दोष वक्‍ताके गुण-दोषके आधीन हैं। शब्द तो एक निर्जीव 
माध्यम है, जो वक्‍ताके प्रभावकों ढोता है। इसीलिये श्रमण-परम्परामें शब्दकी 
पूजा न होकर, वीतराग-विज्ञानी सन्तोंकी पूजा की जाती है। इन सनन्‍्तोंके 
उपदेशोंका संग्रह ही 'श्रुत” कहलाता है, जो आगेके आचार्यों और साधकोंके 

लिये तभी तक मार्गदर्श होता है जबतक कि वे स्वयं वीतरागता और 
निमंल ज्ञान प्राप्त नहीं कर लेते। निर्मल ज्ञानकी प्राप्तिके बाद वे स्वयं 
धर्ममें प्रमाण होते हैं । निग्गंठ नाथपुत्त भगवान महावीरकी सर्वज्ञ और 
स्वदर्शीके रूपमें जो प्रसिद्धि थी कि वे सोते-जागते हर अवस्थामें जानते 
और देखते है--उसका7रहस्य यह था कि वे सदा स्वयं साक्षात्कृत त्रिकाला- 
बाधित धर्ममार्गका उपदेश देते थे । उनके उपदेशोंमें कहीं पूर्वापर विरोध 
या असंगति नहीं थी । 


निरीइवरवाद : 


आजकी तरह पुराने युगमें बहुसंख्या ईश्वरवादियोंकी रही है। वे 
जगतका कर्ता और विधाता एक अनादिसिद्ध ईश्वरकों मानते रहे । ईश्वर- 
की कल्पना भय और आश्चयंसे हुई या नहीं, हम इस विवादमें न पड़कर 
यह देखना चाहते हैं कि इसका वास्तविक और दार्शनिक आधार क्‍या 
है? जैनदर्शनमें इस जगतको अनादि माना हैं। किसी भी ऐसे समयकी 
कल्पना नहीं की जा सकती कि जिस समय यहाँ कुछ न हो और न कुछ-से- 
कुछ उत्पन्न हो गया हो । अनन्त 'सत्‌' अनादि कालसे अनन्त काल तक 
क्षण-क्षण विपरिवर्तमान होकर मूल धारामें प्रवाहित हैं। उनके परस्पर संयोग 
और वियोगोंसे यह सृष्टिचक्र स्वयं. संचालित है। किसी एक बुद्धिमानने 
बैठकर असंख्य कार्य-कारणभाव और अनन्त स्वरूपोंकी कल्पना की हो और 
वह अपनी इच्छासे इस जगतका नियन्त्रण करता हो, यह वस्तुस्थितिके 
प्रतिकूल तो है ही अनुभवगम्य भी नहीं है। प्रत्येक 'सत्‌ अपनेमें परिपूर्ण 
ओर स्वतन्त्र हे । प्रतिक्षण उत्पाद-व्यय-प्रौव्यहप स्वभावके कारण परस्पर 
प्रभावित होकर अनेक अवस्थाओंमें स्वयं परिवर्तित हो रहा हैं। यह परि- 
वर्तन कहीं पुरुषको बुद्धि, इच्छा और प्रयत्नोंस बंधकर भी चलता है । 
इतना ही पुरुषका पुरुषार्थ और प्रकृतिपर विजय पाना हैं। किन्तु आज 
लकके विज्ञानका इतिहास इस बातका साक्षी हैं कि उसने अनन्त विश्वके 

एक अंशका भी पूर्ण पता नहीं लगाया और न उसपर पूरा नियंत्रण ही 
रखा है। आजतकके सारे पुरुषार्थ अनन्त समुद्रमें एक बुद्ब॒दके समान हें । 
विश्व अपने पारस्परिक कार्य-कारणभावोंसे स्वयं सुब्यवस्थित और सुनि- 
यंत्रित हैं । 

मूलतः एक सतका दूसरे सत्पर कोई अधिकार नहीं हैं। चूंकि वे दो 
हैं, इसलिये वे अपनेमें परिपूर्ण और स्वतन्त्र हैं। सत्‌ चाहे चेतन हो या 
अचेतन, अपनेमें अखण्ड और परिपूर्ण हैं। जो भी परिणमन होता है वह 
उसकी स्वभावभूत उपादान-योग्यताकी सीमामें ही होता है। जब अचेतन 
द्रब्योंकी यह स्थिति है तब चेतन व्यक्तियोंका स्वातन्त््य तो स्वयं निर्बाध 
है। चेतन अपने प्रयत्नोंस कहीं अचेतनपर एक हृदतक तात्कालिक निय- 
नत्रण कर भो ले, पर यह नियन्त्रण सावंकालिक और सावंदेशिकरूपमें न 
सम्भव है और न शकक्‍य ही । इसी तरह एक चेतनपर दूसरे चेतनका अधि- 
कार या प्रभाव परिस्थिति-विशेषमें हो भी जाय, तो भी मूलतः: उसका 
व्यक्तिस्वातन्त्रय समाप्त नहीं हो सकता । मनुष्य अपने स्वार्थके कारण 
अधिक-से-अधिक भौतिक साधनों और अचेतन व्यक्तियोंपर प्रभुत्व जमानेकी 
चेष्टा करता हैं, पर उसका यह प्रयत्न सर्वत्र और सर्वदाके लिये आज तक 
सम्भव नहीं हो सका हैं। इस अनादिसिद्ध व्यक्ति-स्वातन्त्यके आधारसे 
जेनदर्शनने किसी एक ईश्वरके हाथ इस जगतकी चोटी नहीं दी। सब 
अपनी-अपनी पर्यायोंके स्वामी और विधाता हैं । जब जीवित भअवस्थामें 
व्यक्तिका अपना स्वातन्त्य प्रतिष्ठित हैं और वह अपने संस्कारोंके अनुसार 
अच्छी या बुरी अवस्थाओंको स्वयं धारण करता जाता है, स्वयं प्रेरित है, 
तब न किसी न्यायालयकी जरूरत है और न न्यायाधीश ईव्वरकी ही ॥ 
सब अपने-अपने संस्कार और भावनाओंके अनुसार अच्छे और बुरे वाता- 
वरणकी स्वयं सृष्टि करते हैं । यही संस्कार 'कर्म' कहे जाते हैं ॥ जिनका 
परिपाक अच्छी और बुरी परिस्थितियोंका बीज बनता हैँ। ये संस्कार 
चूंकि स्वयं उपाजित किये जाते हैं, अतः उनका परिवर्तन, परिवर्धन, संक्रक 

मण ओर क्षय भी स्वयं हो किया जा सकता हैं। यानी पुरुष अपने कर्मो- 
का एक बार कर्ता होकर भी उनकी रेखाओंको अपने पुरुषार्थसे मिटा भी 
सकता है। द्र॒व्योंकी स्वाभावभत योग्यताएँ, उनके प्रतिक्षण परिणमन करने- 
की प्रवृत्ति और परस्पर प्रभावित होनेकी ऊचक इन तीन कारणोंसे विश्व- 
का समस्त व्यवहार चलता जा रहा है । 


कमणा वर्णव्यवस्था : 


व्यवहारके लिए गुण-कर्मके अनुसार वर्ण-व्यवस्था की गयी थी, जिससे 
समाज-रचनामें असुविधा न हो। किन्तु वर्गस्वाथियोंने ईश्वरके साथ 
उसका भो सम्बन्ध जोड़ दिया और जुड़ना भी चाहिये था; क्‍योंकि जब 
ईश्वर जगतका नियंता है तो जगतके अन्तर्गत वर्ण-व्यवस्था उसके नियं- 
त्रणसे परे कैसे रह सकती है? ईश्वरका सहारा लेकर इस वर्ण-ब्यवस्थाको 
ईश्वरीय रूप दिया गया और कहा गया कि ब्राह्मण ईश्वरके मुखसे, क्षत्रिय 
उसकी बाहुओंसे, वंश्य उदरसे और शुद्र पेरोंसे उत्पन्न हुए । उनके अधि- 
कार भी जुदे-जुदे हैं और कर्तव्य भी । अनेक जन्मसिद्ध संरक्षणोंका सम- 
थंन भी ईइवरके नामपर किया गया हैं। इसका यह परिणाम हुआ कि 
भारतवर्षमें वर्गस्वाथेंके आधारसे अनेक प्रकारकी विषमताओंकी सृष्टि 
हुई। करोड़ों मानव दास, अन्त्यज और शूद्रके नामोंसे वंशपरम्परागत निर्द- 
लन और उत्पीड़नके शिकार हुए। शूद्र धर्माधिकारसे भी वंचित किये गये। 
इस वर्णधर्मके संरक्षणके कारण ही ईश्वरको मर्यादापुरूषोत्तम कहा गया । 
यानी जो व्यवस्था लौकिक-व्यवहार और समाज-रचनाके लिए की गयो थी 
ओर जिसमें युगानुसार परिवर्तनकी दकक्‍्यता थी वह धर्म और ईइ्वरके 
नामसे बद्धमल हो गयी । 

जनधमम मानवमात्रको व्यक्तिस्वातन्त्रके परम सिद्धान्तके अनसार 
सामान धर्माधिकार तो दिया ही । साथ-ही-साथ इस व्यावहारिक वर्णव्यव- 
स्थाकों समाजव्यवहार तक गुण-कर्मके अनुसार हो सीमित रखा। 

दार्शनिक यगमें द्रव्यत्वादि सामान्योंकी तरह व्यवहारकल्पित ब्राह्मण- 
त्वादि जातियोंका भी उन्हें नित्य, एक और अनेकानगत मानकर जो समर्थन 
किया गया है और उनकी अभिव्यक्ति ब्राह्मपुदि माता-पितासे उत्पन्न 
होनेके कारण जो बतायी गयी है उनका खण्डन जैन और बौद्धदर्शनके 
' ग्रन्थोंमें प्रचुरतासे पाया जाता है । इनका सीधा (सिद्धान्त है कि मनुष्योंमें जब 
मनुष्यत्व नामक सामान्य हो सादृश्यमूलक है तब ब्राह्मणत्वादि जातियाँ 
भी सदश आधार और व्यवहारमलरूक ही बन राकतों है । जिनमें अहिंसा, 
दया आदि सद्क्तोंके संस्कार विकसित हों वे ब्राह्मण, पररक्षाकी वृत्तिवाले 
क्षत्रिय, कृषिवाणिज्यादि-व्यापारप्रधान वेश्य और शिल्पसेवा आदिसे 
आजीविका चलानेवाने शद्र हें। कोई भी श॒द्र अपनेमें ब्रत आदि सदगणोंका 
विकास करके ब्राह्मण बन सकता है । ब्राद्मणत्वका आधार ब्रतसंस्कार है 
न कि नित्य ब्राह्मणत्व जाति । 
जैनदर्शनने जहाँ पदार्थ-विज्ञानके क्षेत्रम जपनी मौलिक दृष्टि रखो है 
बहाँ समाज-रचना और विश्वशांतिके मलभूत सिद्धान्तोंका भी विवेचन 
किया हैं। उनमें निरीश्वरवाद और वर्ण-व्यवस्थाकों व्यवहारकल्पित मानना 
ये दो प्रमुख हैं। यह ठीक हैं कि कुछ संस्कार नंणानुगत होते है, किन्तु 
उन्हें समाजरचनाका आधार नहीं बनाया जा सकता । सामाजिक और 
साबवजनिक साधनोंके विशिष्ट संरक्षणके लिए वर्णव्यवस्थाकी दुहाई नहीं 
दी जा सकती । सार्वजनिक विकासके अवसर प्रत्येकके लिये समानरूपसे 
मिलनेपर स्वस्थ समाजका निर्माण हो सकता हैं । 


अनुभवकी प्रमाणता : 
धर्मज्ञ और सर्वज्ञके प्रकरणमें लिखा जा चुका हैं कि श्रमण-परम्परामें 


१, देखो, प्रमाणवातिकालंकार प० २२ | तत्त्वसंग्रह का० ३५७९, | प्रमेयकमलूमा० 
पृ० ४८३ । न्यायकुमु० पृ० ७७० । सर्म्मात० टी० ए०६५७। स्या० र॒त्तना०९०९ । 


२. नाह्यणा: ततसंस्कारात्‌'** -आदिपुराण ३८।४६ । 
डे 

पुरुष प्रमाण है, ग्रन्थविशेष नहीं । इसका अर्थ हैँ शब्द स्वत: प्रमाण न 
होकर पुरुषके अनुभवकी प्रमाणतासे अनुप्राणित होता हैं। मीमांसकने 
लौकिक शब्दोंमें वक्‍ताको गुण और दोंपोंकी एक हद तक उपयोगिता 
स्वीकार करके भी धर्ममें वैदिक शब्दोंकों पुरुषके गुण-दोषोंसे मुक्त रखकर 
स्वतः प्रमाण माना हैं । पहिली बात तो यह हैं कि जब भाषात्मक शब्द 
एकान्ततः पुरुषके प्रयत्नसे ही उत्पन्न होते हैँ, अतः उन्हें अपौरुषेय और 
अनादि मानना ही अनुभवविरुद्ध है तब उनके स्वत: प्रमाण माननेंकी बात 
तो बहुत दूर की है । वक्‍ताका अनुभव ही शब्दको प्रमाणताका मूल स्रोत 
है । प्रामाण्यवादके विचारमें मेने इसका विस्तृत विवेचन किया है । 
साधनकी पवित्रताका आग्रह : 

भारतीय दर्शनोंमें वादकथाका इतिहास जहाँ अनेक प्रकारसे मनोरंजक 
हैं वहाँ उसमें अपनी-अपनो परम्पराकी कुछ मौलिक दृष्टियोंके भी दर्शन 
होते है । नैयायिकोंने शास्त्रार्थभ जीतनेके लिए छल, जाति और निग्रहस्थान 
जैसे असद्‌ उपायोंका भी आलम्बन लेकर सम्मार्ग-रक्षाका लध्य सिद्ध 
करनेकी परम्पराका समर्थन किया है । छल, जाति और निग्रहस्थानोंकी 
किलेबन्दी प्रतिवादीकों किसी भी तरह चुप करनेके लिए की गयी थी । 
जिसका आश्रय लेकर सदोष साधनवादी भी निर्दोष प्रतिवादीपर कीचड़ 
उछाल सकता;था और उसे पराजित कर सकता था । किन्तु जनदाशंनिकोंने 
शासन-प्रभावनाको भी असद्‌ उपायोंसे करना उचित नहीं माना । वे 
साध्यकी तरह साधनकी पवित्रतापर भी उतना ही जोर देते हैं । सत्य 
और अहिसाका ऐकान्तिक आग्रह होनेके कारण उन्होंने वादकथा जैसे 
कलुषित क्षेत्रमें भी छल, जाति आदिके प्रयोगोंको सर्वथा अन्याय्य कहकर 
नीतिका सीधा मार्ग दिखाया कि जो भी अपना पक्ष सिद्ध करले, उसकी 
जय और दूसरेकी पराजय होनी चाहिए। और छल, जाति आदिके 
प्रयोगकी कुशलतासे जय-पराजयका कोई सम्बन्ध नहीं है। बौद्धोंका भी 
यही दृष्टिकोण है। ( विशेषके लिए देखो, जय-पराजयब्यवस्था प्रकरण )॥ 

जैनदर्शनने पदार्थके वास्तविक स्वरूपका सूक्ष्म विवेचन तो किया ही 
हैं । साथ-ही-साथ उन पदार्थोके जानने, देखने, समझने और समझानेकी 
दृष्टियोंका भी स्पष्ट वर्णन किया है। इनमे नय और सप्तभंगीका विवेचन 
अपना विशिष्ट स्थान रखता है । प्रमाणके साथ नयोंको भी तत्त्वाधिगमके 
उपायोंमे गिनाना जैनदर्शनकी अपनी विशेषता है । अखण्ड वस्तुको ग्रहण 
करनेके कारण प्रमाण तो मूक है। वस्तुको अनेक दृष्टियोंसे व्यवहारमें 
उतारना अंशग्राही सापेक्ष नयोंका ही कार्य हैं। नय प्रमाणके द्वारा गृहीत 
वस्तुको विभाजित कर उसके एक-एक अंशको ग्रहण करते है और उसे 
शब्दव्यवहा रका विषय बनाते हैं। नयोंके भेद-प्रभेदोंका विशेष विवेचन 
करनेवाले नयचक्र, नयविवरण आदि अनेक ग्रन्थ और प्रकरण जैनदर्शनके 
कोषागारको उ्भासित कर रहे हैं । ( विस्तृत त्रिवेचनके लिए देखो, नय- 
मीमांसा प्रकरण ) । 

इस तरह जेनदर्शनने वस्तु-स्वरूपके विचारमे अनेक मौलिक दृष्टियाँ 
भारतीय दर्शनकों दी है, जिनसे भारतीय दर्शनका कोषागार जीवनोपयोगी 
ही नहीं, समाज-रचना और विश्वशान्तिके मौलिक तत्त्वोंसे समृद्ध बना 
है । इति । 


७, लोकव्यवस्था 
जैनी लोकव्यवस्थाका मूल मंत्र हें-- 
मूल मन्त्र : 
“भ्ावस्स णत्थि णासो णत्थि अभावस्स चेव उप्पादो। 
गुणपञज्ञएसु भावा उप्पायवर्य पकुव्वंति ।” 
“--पचा० गा० १४५० । 
किसी भाव अर्थात्‌ सतका अत्यन्त नाश नहीं होता और किसी अभाव 
अर्थात्‌ असन्‌का उत्पाद नहीं होता । सभी पदार्थ अपने गुण और पर्याय 
रूपसे उत्पाद, व्यय करते रहते हैं । लोकमे जितने सत्‌ हैं वे त्रैकालिक सत्‌ 
है। उनकी संख्यामे कभी भी हेर-फेर नहीं होता। उनकी गुण और 
पर्यायोंमे परिवर्तन अवश्यम्भावी है, उसका कोई अपवाद नहीं हो सकता । 
इस विश्वमे अनन्त चेतन, अनन्त पुद्गलाणु, एक आकाश, एक धर्मंद्रब्य, 
एक अधर्ंद्रव्य और असंख्य कालाणु द्रव्य है। इनसे यह लोक व्याप्त हूं । 
जितने आकाश देशमे ये जोवादि द्रव्य पाये जाते हैँ उसे लोक कहते है । 
लोकके बाहर भी आकाश है, वह अलोक कहलाता है । लोकगत आकाश 
और अलोकगत आकाश दोनों एक अखण्ड द्रव्य हैं। यह विश्व इन अनन्ता- 
नंत 'सतो” का विराट्‌ आगार है और अकृत्रिम है । प्रत्येक 'सत्‌” अपनेमे 
परिपूर्ण स्वतन्त्र और मौलिक है । 
सत॒का लक्षण है. उत्पाद, व्यय और पध्रौव्यसे युक्त होना। प्रत्येक 
सत्‌ प्रतिक्षण परिणमन करता हैं। वह पूर्व पर्यायकोी छोड़कर उत्तर पर्याय 


१, “लोगो अकिट्टिमों खलु” -मूला० गा० ७१२ । 
२, “उत्पादव्ययप्रोन्ययुक्तं सत्‌?! -त० सू० ०३० । 

धारण करता है। उसको यह पूर्व व्यय तथा उत्तरोत्पादकी धारा अनादि 
और अनन्त है, कभी भी विच्छिन्न नहीं होती । चाहे चेतन हो या अचेतन, 
कोई भी सत्‌ इस उत्पाद, व्ययके चक्रसे बाहर नहीं है। यह उसका निज 
स्वभाव हैं। उसका मौलिक धर्म हैं कि उसे प्रतिक्षण परिणमन करना ही 
चाहिये और अपनी अविच्छिन्न धारामें असकरभावसे अनाद्यनन्त रूपमें 
परिणत होते रहना चाहिये । ये परिणमन कभो सदश भी होते हैं ओर 
कभी विसदृश भी। ये कभी एक दूसरेके निमित्तसे प्रभावित भी होते हैं । 
यह उत्पाद, व्यय और श्रौव्यरूप परिणमनकी परम्परा किसी समय दीप- 
निर्वाणकी तरह बुझ नहीं सकती । यही भाव उपरोक्त गाथामें 'भावस्स 
णत्थि णासो” पद द्वारा दिखाया गया हैं। कितना भी परिवर्तन क्‍यों न हो 
जाय, परविर्तनोंकी अनन्त संख्या होने पर भी वस्तुकी सत्ता नष्ट नहीं 
होती । उसका मौलिक तत्त्व अर्थात्‌ द्रव्यत्व नष्ट नहीं हो सकता । अनन्त 
प्रयत्न करने पर भी जगतके रंगमंचसे एक भी अणुको विनष्ट नहीं किया 
जा सकता, उसकी हस्तीको नहीं मिटाया जा सकता । विज्ञानकी तीव्रतम 
भेदक शक्ति अणु द्रव्यका भेद नहीं कर सकतो । आज जिसे विज्ञानने 
'एटम' माना हैं और जिसके इलेक्ट्रान और प्रोट्रान रूपसे भेदकर वह यह 
समझता हैं कि हमने अणुका भेद कर लिया, वस्तुतः वह अणु न होकर 
सूक्ष्म स्कन्‍ध ही है ओर इसीलिए उसका भेद संभव हो सका हैं। परमाण- 
का तो लक्षण है :-- 
“अंतादि अंतमज्झं अंतंतं णेव इंदिए गेज्झ॑ । 
ज॑ अविभागी दव्वं तं परमाणुं पसंसंति ॥” 
“नियमसा० गा० २९ ) 
अर्थात्‌--परमाणुका वही आदि, वही अन्त तथा वही मध्य है । वह 


इन्द्रियग्राह्म नहीं होता । वह सर्वथा अविभागी हैं--उसके टुकड़े नहीं किये 
जा सकते । ऐसे अविभागी द्रव्यको परमाणु कहते हैं । 

“सव्वेसि खंधाणं जो अंतो तं वियाण परमाणु । 
सो सस्सदो असहो एक्को अविभागि मुत्तिभवों ॥” 


--पंचा० १७७ । 


अर्थात्‌--समस्त स्कनन्‍्धोंका जो अन्तिम भेद है, वह परमाणु है। वह 
शाइवत है, शब्दरहित हैं, एक है, सदा अविभागी है और मूर्तिक है । तात्पर्य 
यह कि परमाणु द्रव्य अखंड हैं और अविभागी है । उसको छिन्न-भिन्न नहीं 
किया,जा सकता । जहाँ तक छेंदन-भेदन सम्भव है वह सूक्ष्म स्कन्धका हो 
सकता है, परमाणुका नहीं । परमाणुकी द्रव्यता और अखण्डताका सीधा 
अर्थ हैँ--उसका अविभागी एक सत्ता और मौलिक होना । वह छिद-भिद- 
कर दो सत्तावाला नहीं बन सकता । यदि बनता है तो समझना चाहिए 
कि वह परमाणु नहीं है । ऐसे अनन्त मौलिक अविभागी अणुओंसे यह लोक 
ठसाठस भरा हुआ है। इन्हीं परमाणुओंके परस्पर सम्बन्धसे छोटे-बड़े स्कन्ध- 
रूप अनेक अवस्थाएं होती हैं । 
परिणमनोंके प्रकार : 

सतूके परिणाम दो प्रकारके होते हं---एक स्वभावात्मक और दूसरा 
दूसरा विभावरूप । धर्मद्रव्य, अधर्मद्रव्य, आकाशद्रव्य और अंसख्यात 
कालाणुद्रव्य ये सदा शुद्ध स्वभावरूप परिणमन करते हैं। इनमें पूर्व 
पर्याय नष्ट होकर भी जो नयी उत्तर पर्याय उत्पन्न होती है वह 
सद॒श ओर स्वभावात्मक ही होती हैं, उसमें विलत्षणता नहीं आती । 
प्रत्येक द्रव्यमें एक “अगुरुलघु गुण या शक्ति है, जिसके कारण द्रव्यकी 
समतुला बनी रहती है, वह न तो गुरु होता है और न लघु । यह गुण 
द्रव्यकी निजरूपमें स्थिर-मोलिकता कायम रखता है। इसी गुणमें अनन्त- 
भागवृद्धि आदि षड्गुणी हानि-वृद्धि होती रहती है, जिससे ये द्रव्य अपने 
ध्रोव्यात्मक परिणामी स्वभावकों घारण करते हैं और कभी अपने द्वव्यत्व- 
को नहीं छोड़ते । इनमें कभो भी विभाव या विलक्षण परिणभन नहीं 

होता और न कहने योग्य कोई ऐसा फर्क आता है, जिससे प्रथम क्षणके 
परिणमनसे द्वितीय क्षणके परिणमनका भेद बताया जा सके । 


परिणमनका कोई अपवाद नहीं: 


यहाँ यह प्रश्न स्वाभाविक हैं कि जब अनादिसे अनन्तकाल तक ये 
द्रव्य सदा एक-जैसे समान परिणमन करते है, उनमें कभी भी कहीं भी 
किसी भो रूपमें विसदृशता, विलजक्षणता या असमानता नहीं आती तब 
उनमें परिणमन अर्थात्‌ परिवतंन कैसे कहा जाय ? उनके परिणमनका 
क्या लेखा-जोखा हो ? परन्तु जब लोकका प्रत्येक 'सत्‌' सदा परिणामी 
है, कूटस्थ नित्य नहीं, सदा शाइवत नहीं; तब सतके इस अपरिहाय और 
अनिवार्य नियमका आकाशादि 'सत” कैसे उल्लंघन कर सकते है ? उनका 
अस्तित्व ही त्रयात्मक अर्थात्‌ उत्पाद, व्यय और श्रौव्यात्मक है । इसका 
अपवाद कोई भी सत्‌ कभी भो नहीं हो सकता । भले ही उनका परिण- 
मन हमारे शब्दोंका या स्थल ज्ञानका विषय न हो, "पर इस परिणामित्व- 
का अपवाद कोई भी सत्‌ नहीं हो सकता । 


तात्पर्य यह है कि जब हम एक सत्‌--पुद्गलपरमाणुमे प्रतिक्षण परि- 
वर्तनको उसके स्कन्धादि कार्यो द्वारा जानते है, एक सतू--आत्मामे ज्ञानादि 
गुणोंके परिवर्तनकों स्वयं अनुभव करते हैं तथा दृश्य विश्वमे सत्‌की 
उत्पाद, व्यय, ध्रौव्यशीलता प्रमाणसिद्ध है; तब लोकके किसी भी सतको 
उत्पादादिसे रहित होनेकी कल्पना ही नहीं की जा सकतो । एक मृत्पिड 
पिंडाकारको छोड़कर घटके आकारको धारण करता है तथा मिट्टी दोनों 
अवस्थाओंमें अनुगत रहती हैं। वस्तुके स्वरूपको समझनेका यह एक 
स्थूल दृष्टान्त है। अतः: जगतका प्रत्येक सतू, चाहे वह चेतन हो या 
अचेतन, परिणामी-नित्य है, उत्पाद-व्यय-प्रौव्यवाला हैं। वह प्रतित्षण 
पर्यायान्तरको प्राप्त होकर भी कभी समाप्त नहीं होता, भ्रूव है । 

जीवद्रव्यमें जो आत्माएँ कर्मंबन्धनकों काट कर सिद्ध हो गई हैं उन 
मुक्त जीवोंका भो सिद्धिके कालसे अनन्तकाल तक सदा शुद्ध ही परिणमन 
होता है । समान और एकरस परिणमनकी धारा सदा चलती रहती है, 
उसमें कभो कोई विलक्षणता नहीं आती । रह जाते हैं संसारी जीव और 
अनन्त पुगदल, जिनका रंगमंच यह दृश्य विश्व है। इनमें स्वाभाविक और 
वेभाविक दोनों परिणमन होते हैं ।॥ फर्क इतना ही हैं कि संसारी जीवके 
एक बार शुद्ध हो जानेके बाद फिर अशुद्धता नहीं आती, जब कि पुदुगल- 
स्कन्ध अपनी शुद्ध दशा परमाणुरुपतामें पहुँचकर भी फिर अशुद्ध हो जाते 
हैं । पुदगलकी शुद्ध अवस्था परमाणु है और अशद्ध दशा स्कन्ध-अवस्था 
है । पुद्गल द्रव्य स्कन्‍्ध बनकर फिर परमाणु अवस्थामें पहुँच जाते हैं 
ओर फिर परमाणुसे स्कन्ध बन जाते हैं। सारांश यह कि संसारी जीव 
ओर अनन्त पुट्गल परमाणु भी प्रतिक्षण अपने परिणामी स्वभावके कारण 
एक दूसरेके तथा परस्पर निमित्त बनकर स्वप्रभावित परिणमनके भी जनक 
हो जाते हैं । एक हाइड्रोजनका स्कन्ध ऑक्सिजनके स्कन्धसे मिलकर जल 
पर्यायको प्राप्त हो जाता है । फिर गर्मीका सन्निधान पाकर भाफ बनकर 
उड़ जाता है, फिर सर्दो पाकर पानी बन जाता है, और इस तरह ग्नन्त 
प्रकारके परिवतन-चक्रमें बाह्य-आभ्यान्तर सामग्रीके अनुसार परिणत होता 
रहता हैं। यही हाल संसारी जीवका है। उसमें भी अपनो सामग्रीके 
अनुसार गुणपर्यायोंका परिणमन बराबर होता रहता है। कोई भी समय 
परिवतंनसे शून्य नहीं होता । इस परिवतंन-परम्परामें प्रत्येक द्रव्य स्वयं 
उपादानकारण होता हैं तथा अन्य द्रव्य निमित्त कारण । 


धमद्रव्य 


जीव और पुद्गलोंकी गति-क्रियामें साधारण उदासीन निमित्त होता 
है, प्रक कारण नहीं । जैसे चलनेको तत्पर मछलोके लिए जल कारण 
तो होता है, पर प्रेरणा नहीं करता । 

अधमेद्रव्य : 
जीव और पुदुगलोंकी स्थितिमें अधर्मद्रव्य साधारण कारण होता है, 
प्रेरक नहीं । जैसे ठहरनेवाले पथिकोंकों छाया । 


आकाराद्रव्य ४ 


समस्त चेतन-अचेतन द्र॒व्योंकी स्थान देता है और अवगाहनका साधा- 
रण कारण होता है, प्रेरक नहीं । आकाश स्वप्रतिष्ठित हैं । 


कालद्रग्य : 


समस्त द्रव्योंके वर्तना, परिणमन आदिका साधारण निमित्त हैं। पर्याय 
किसी-न-किसी क्षणमें उत्पन्न होती तथा नष्ट होती है, अत: क्षण” समस्त 
द्रव्योंकी पर्यायपरिणतिमें निमित्त होता हैं । 

ये चार द्रव्य अरूपी हैं। धर्म, अधर्म और असंख्य कालाणु लोका- 
काशव्यापी हैं और आकाश लोकालोकव्य पी अनन्त हैं । 

संसारी जीव और पुद्गल द्र॒व्योंमें विभाव परिणमन होता है । जीव 
और पुद्गलका अनादिकालीन सम्बन्ध होनेके कारण जीव संसारीदशामें 
विभाव परिणमन करता है । इसका सम्बन्ध समाप्त होते ही मुक्तदशामें 
जीव शुद्ध परिणमनका अ्रधिकारी हो जाता है । 

इस तरह लोकमें अनन्त 'सत्‌' स्वयं अपने स्वभावके कारण परस्पर 
निमित्त-नैमित्तिक बनकर प्रतिक्षण परिवर्तित होते हैं। उनमें परस्पर 
कार्यकारणभाव भी बनते हैं। बाह्य और आमभ्यन्तर सामग्रीके अनुसार 
समस्त काय उत्पन्न होते और नष्ट होते हैं। प्रत्येक 'सत' अपनेमें 
परिपूर्ण और स्वतंत्र है। वह अपने गुण और पर्यायका स्वामी हैं और है 
अपनी पर्यायोंका आधार । एक द्रव्य दूसरे द्रव्यमें कोई नया परिणमन नहीं 
ला सकता । जैसो-जैसी सामग्री उपस्थित होती जाती हैं उसके कार्यकारण- 
नियमके अनुसार द्रव्य स्वयं वेसा परिणत होता जाता हैं। जिस समय कोई 

बाह्य सामग्रोका प्रबल निमित्त नहीं मिलता उस समय भी द्रव्य अपने 
स्वभावानुसार सदृश या विसदृश परिणमन करता ही है। कोई सफेद कपड़ा 
एक दिनमें मेला होता है, तो यह नहीं मानना चाहिए कि वह २३ घण्टा 
५६ मिनिट तो साफ रहा और आखिरी मिनिटमें मेला हुआ है; किन्तु 
प्रतिक्षण उसमें सदृश या विसदृश परिवर्तन होते रहे हैं और २४ घण्टेके 
समान या असमान परिणमनोंका औसत फल वह मैलापन है। इसी 
तरह मनुष्यमें भी बचपन, जवानी और वृद्धावस्था आदि स्थल परिणमन 
प्रतिक्षणभावी असंख्य सृक्ष्म परिणमनोंके फल हैं । तात्पर्य यह कि प्रत्येक 
द्रव्य अपने परिणमनमें उपादान होता है और सजातीय या विजातीय 
निमित्तके अनुसार प्रभावित होकर या प्रभावित करके परस्पर परिणमनमें 
निमित्त बनता जाता है । यह निमित्तोंका जुटाव कहीं परस्पर संयोगसे 
होता है तो कहीं किसी पुरुषके प्रयत्नसे । जेसे किसी हाँइड्रोजनके स्कन्धके 
पास हवाके झोंकेसे उड़कर ऑक्सिजन स्कन्ध पहुँच जाय तो दोनोंका जल- 
रूप परिणमन हो जायगा, और यदि न पहुँचे तो दोनोंका अपने-अपने 
रूप ही अद्वितीय परिणमन होता रहता हैं । यह भी संभव है कि कोई वेज्ञा- 
निक अपनी प्रयोगशालामें ऑक्सिजनमें हाइड्रोजन मिलावे और इस तरह 
दोनोंकी जल पर्याय बन जाय । अग्नि है, यदि उसमें गीला ई धन स्वयं 
या किसी पुरुषके प्रयत्नसे पहुँच जाय तो धूम उत्पन्न हो जायगा, अन्यथा 
अग्नि धीरे-धीरे राख हो जायगी । कोई द्रव्य जबरदस्ती किसी दूसरे द्रव्य- 
में असंभवनीय परिवर्तन उत्पन्त नहीं कर सकता। प्रयत्न करनेपर भी 
अचेतनसे चेतन नहीं बन सकता और न एक चेतन चेतनान्तर या अचेतन 
या अचेतन अचेतनान्तर ही हो सकता हैं। सब अपनी-अपनी पर्यायधारामें 
प्रवहमान है। वे प्रत्येक क्षणमें नवीन-नवीन पर्यायोंकोी धारण करते हुए 
स्वमग्न हैं । वे एक-दूसरेके सम्भवनीय परिणमनके प्रकट करनेमें निमित्त हो 
भी जाँय, पर असंभव या असत्‌ परिणमन उत्पन्न नहीं कर सकते । आचार्य 
कुन्दकुन्दने बहुत सुन्दर लिखा है-- 


लोकव्यवस्था ५ 


“अण्णद्विएण अण्णदव्वस्स णो कीरदे गुणुप्पादो । 
तम्हा दु सब्बदव्वा उप्पजन्ते सहावेण ॥” 
““समयसार गा० ३७२१ 


अर्थात्‌-एक द्रव्य दूसरे द्रव्यमें कोई भी गुणोत्पाद नहीं कर 
सकता । सभी द्रव्य अपने-अपने स्वभावसे उत्पन्न होते हैं । 

इस तरह प्रत्येक द्रव्यकी परिपूर्ण अखंडता और व्यक्ति-स्वातन्त्यकी 
चरम निष्ठापर सभी अपने-अपने परिणमन-चक्रके स्वामी हैं। कोई किसी- 
के परिणमनका नियन्त्रक नहीं हैं और न किसीके इशारेपर इस लोकका 
निर्माण या प्रलय होता है । प्रत्येक 'सत्‌' का अपने गुण और पर्यायपर 
ही अधिकार हैं, अन्य द्रव्यका परिणमन तदधीन नहीं हैं । इतनी स्पष्ट और 
असन्दिग्ध स्थिति प्रत्येक सत॒की होनेपर भी पुद्गलोंमें परस्पर तथा जीव 
और पुद्गलका परस्पर एवं संसारी जीवोंका परस्पर प्रभाव डालनेवाला 
निमित्त-नैमित्तिक सम्बन्ध भी है। जल यदि अग्नि पर गिर जाता है तो 
उसे बुझा देता है और यदि वह किसी वर्तनमें अग्निकि ऊपर रखा 
जाता है तो अग्नि ही उसके सहज जीतरू स्प्शको बदरककर उसको 
उष्णस्पर्श स्वीकार करा देती है। परस्परकी पर्यायोंमें इस तरह प्रभावक 
निमित्तता होने पर भी समस्त लोकरचनाके लिए कोई नित्यसिद्ध ईद्वर 
निमित्त या उपादान होता हो, यह बात न केवल युक्तिविरुद्ध ही है किन्तु 
द्रव्योके निजस्वभावके विपरीत भी हैं। कोई भी द्रव्य सदा अविकारी 
नित्य हो हो नहीं सकता । अनन्त पदार्थोकी अनन्त पर्यायोंपर नियन्त्रण 
रखने जैसा महाप्रभुत्वत न केवल अवेज्ञानिक है किन्तु पदार्थ-स्थितिके 
विरुद्ध भी हैं । 


निमित्त ओर उपादान : 


जो कारण स्वयं कार्यरूप मे परिणत हो जाय वह उपादान कारण हैं 
और जो स्वयं कार्यरूप परिणत तो न हो, पर उस परिणमनमें सहायता दे 

वह निमित्त या सहकारी कारण कहा जाता हैं। घटमे मिट्टी उपादान 
कारण है; क्योकि वह स्वयं घडा बनती है, और कुम्हार निमित्त है; 
क्योकि वह स्वयं घडा तो नही बनता, पर घडा बननेमे सहायता देता है । 
प्रत्येक सत्‌ या द्रव्य प्रतिक्षण अपनी पूर्व पर्यायको छोडकर उत्तर पर्यायको 
धारण करते है, यह एक निरपवाद नियम है। सब प्रतिक्षण अपनी धारामे 
परिवर्तित होकर सदृश या विसदृश अवस्थाओमे बदलते जा रहे है। उस 
परिवर्तन धारामे जो सामग्री उपस्थित होती है या कराई जाती हैं उसके 
बला-ब लसे परिवर्तनम होनेवाला प्रभाव तरतमभाव प्राप्त करता हैं। नदी- 
के घाटपर यदि कोई व्यक्ति लाल रंग जलमे घोल देता हैं तो उस लाल 
रगकी शक्तिके अनुसार आगेका प्रवाह अमुक हद तक लाल होता जाता 
हैं, और यदि नीला रग घोलता है तो नीला । यदि कोई दूसरी उल्लेख- 
योग्य निमित्तसामग्री नही आती तो जो सामग्री है उसकी अनुकूलताके 
अनुसार उस धाराका स्वच्छ या अस्वच्छ या अर्धस्वच्छ परिणमन होता 
जाता हैं। यह निश्चित हैं कि लाल या नीला परिणमन, जो भी नदीकी 
धारामे हुआ है, उसमे वही जलपुञ्ज उपादान हैं जो धारा बनकर बह 
रहा है; क्योकि वही जल अपना पुराना रूप बदलकर लाल या नीला 
हुआ है । उसमे निमित्त या सहकारी होता हैं वह घोला हुआ लाल रंग 
या नीला रंग । यह एक स्थल दृष्टान्त है--उपादान और निमित्तको 
स्थिति समझनेके लिए । 

में पहिऊे लिख आया हू कि घर्मद्रव्य, अधर्मंद्रव्य, आकाशद्रव्य, 
कालद्रव्य और शुद्ध जीवद्रव्यके परिणमन सदा एकसे होते है; उनमे 
बाहरी प्रभाव नही आता, क्योकि इनमे वेभाविक शक्ति नहीं हैं। श॒द्ध 
जीवमे वैभाविक शक्तिका सदा स्वाभाविक परिणमन होता हैं। इनको 
उपादानपरम्परा सुनिश्चित है और इनपर निमित्तका कोई बल या प्रभाव 
नही होता । अत. निमित्तोकी चर्चा भी इनके सम्बन्धमे व्यर्थ हैं। ये सभी 
द्रव्य निष्क्रिय हैं। शुद्ध जीवम भी एक देशसे दूसरे देशमे प्राप्त होने रूप 


लोकव्यवस्या 3 


क्रिया नहीं होती । इनमें उत्पादव्ययप्रौव्यात्मसक निज स्वभावके कारण 
अपने अगुरुलघुगुणके सख्भावसे सदा समान परिणमन होता रहता है। 
प्रश्न है सिर्फ संसारी जीव और पुद्गल द्रव्यका | इनमें वेभाविक्री शक्ति है । 
अतः जिस प्रकारकी सामग्री जिस समय उपस्थित होतो है उसकी शक्ति- 
की तरतमतासे वेसे वैसे उपादान बदलता जाता हैँ। यद्यपि निमित्तभत 
सामग्री किसी सर्वथा असदभूत परिणमनको उस द्रव्यमें नहीं लाती; किन्तु 
उस द्रव्यके जो शक्य--संभाव्य परिणमन हैं, उन्हींमेंसे उस पर्यायसे होनेवाला 
अमुक परिणमन उत्पन्न हो जाता है । जैसे प्रत्येक पुदुगल अणुमें समान 
रूपसे पुद्गलजन्य यावत्‌ परिणमनोंकी योग्यता हैँ । प्रत्येक अणु अपनी 
स्कन्ध अवस्थामें कपड़ा बन सकता है, सोना बन सकता है, घड़ा बन 
सकता है और पत्थर बन सकता हैं तथा तेलके आकार हो सकता हैं। 
परन्तु लाख प्रयत्न होनेपर भी पत्थररूप पुद्गलसे तेल नहीं निकल 
सकता, यद्यपि तैल पुद्गलकी ही पर्याय है। मिट्टीसे कपड़ा नहीं बन 
सकता, यद्यपि कपड़ा भी पुद्गलका ही एक विशेष परिणमन है। हाँ, 
जब पत्थर-स्कन्धके पुदूगलाणु खिरकर मिट्रीमें मिल जाय और खाद बन- 
कर तेलके पौधेमें पहुँचकर तिल बीज बन जाँय तो उससे तैल निकल ही 
सकता है । इसी तरह मिट्ठरी कपास बनकर कपड़ा बन सकती है पर 
साक्षात्‌ नहीं । तात्पर्य यह कि पुद्गलाणुओंमें समान शक्ति होने पर भी 
अमुक स्कन्धोंसे साक्षात्‌ उन्हीं कार्योका विकास हो सकता हैं जो उस 
पर्यायसे शक्य हों और जिनकी निमित्त-सामग्री उपस्थित हो । अतः संसारी 
जीव और पुद्गलोंकी स्थिति उस मोम जैसी है जिसे संभव साँचोंमें ढाला 
जा सकता है और जो विभिन्न साँचोंमें ढलते जाते हूँ । 

निमित्तमूत पुदूगल या जोव परस्पर भो प्रभावित होकर विभिन्न 
परिणमनोंके आधार बन जाते हैं । एक कच्चा घड़ा अम्निमें जब पकाया 
जाता है तब उसमें अनेक जगहके पुदूगल स्कन्धोंमें विभिन्न प्रकारसे 
रूपादिका पारिपाक होता है। इसी तरह अग्निमें भो उसके सन्निधानसे 

विचित्र परिणमन होते हैं ।॥ एक ही आमके फलमें परिपाकके अनुसार कहीं 
खट्टा और कहीं मीठा रस तथा कहीं मृुदु और कहीं कठोर स्पर्श एवं 
कहीं पीत रूप और कहीं हरा रूप हमारे रोजके अनुभवकी बात है । इससे 
उस आम्र स्कन्धगत परमाणुओंका सम्मिलित स्थूल-आम्नपर्यायमें शामिल 
रहने पर भी स्वतन्त्र अस्तित्व भी बराबर बना रहता हैं, यह निविवाद 
सिद्ध हो जाता है। उस स्कनन्‍्धमें सम्मिलित परमाणुओंका अपना-अपना 
स्वतन्त्र परिणमन बहुधा एक प्रकारका होता हैं। इसीलिये उस औसत 
परिणमनमें 'आम्र' संज्ञा रख दी जाती है| जिस प्रकार अनेक पृद्गलाण 
द्रव्य सम्मिलित होकर एक साधारण स्कन्ध पर्यायका निर्माण कर लेते हैं 
फिर भी स्वतन्त्र हैं, उसी तरह संसारी जीवोंमें भी अविकसित दशामें 
अर्थात्‌ निगोदकी अवस्थामें अनन्त जीवोंके साधारण सदश परिण- 
मनकी स्थिति हो जाती है और उनका उस समय साधारण आहार, 
साधारण श्वासोच्छवास, साधारण जीवन और साधारण ही मरण होता 
है । एकके मरने पर सब मर जाते है और एकके जीवित रहने पर भी सब 
जीवित रहते हैं। ऐसी प्रवाहपतित साधारण अवस्था होने पर उनका 
अपना व्यक्तित्व नष्ट नहीं होता, प्रत्येक अपना विकास करनेमें स्वतन्त्र 
रहते हैं । उन्हींकी चेतना विकसित होकर कीड़ा-मकोड़ा, पशु-पक्षी, मनुष्य- 
देव आदि विविध विकासको श्रेणियोंपर पहुँच जाती है । वही क्मंबन्धन 
काटकर सिद्ध भी हो जाती हैं । 


सारांश यह कि प्रत्येक संसारी जीव और पुदुगलाणुमें सभी सम्भाव्य 
द्रव्यपरिणमन साक्षात्‌॒ या परम्परासे सामग्रीकी उपस्थितिमें होते रहते हैं । 
ये कदाचित्‌ समान होते हैं और कदाचित्‌ असमान । असमानताका अर्थ 





१, “साहारणमाहारों साहारणमाणपाणगहणं च । 
साहास्णजीवाणं साहारणलक्खणं भणिय॑ ॥” 
-गोम्मरसार जी० गा० १९१ ॥ 


लोकव्यवस्था (७९, 


इतनी असमानता नहीं है कि एक द्रव्यके परिणमन दूसरे सजातीय या 
विजातीय द्रव्यरूप हो जाय और अपनी पर्यायपरम्पराकी धाराको लाँघ 
जाँय । उन्हें अपने परिणामी स्वभावके कारण उत्पाद-व्यय-प्रौव्यात्मक 
परिणमन करना ही होगा । किसी भी क्षण वे परिणामशन्य नहीं हो 
सकते । “तदूभावः परिणामः” [तत्त्वार्थमूत्र (/४२]। उस सत्‌ का उसी 
रूपमें होना, अपनी सीमाको नहीं लाँघ कर होते रहना, प्रतिक्षण पर्याय- 
रूपसे प्रवहमान होना ही परिणाम हैं। न वह उपनिषद्वादियोंकी तरह 
कटस्थ नित्य है और न बौद्धके दीपनिर्वाणवादी पक्षकी तरह उच्छिन्न 
होनेवाला ही । सच पूछा जाय तो बुद्धने जिन दो अन्‍्तों (छोरों) से डरकर 
आत्माका अशाश्वत और अनुच्छिन्न इस उभय प्रतिपेधके सहारे कथन 
किया या उसे अव्याकृत कहा और जिस अव्याकृतताके कारण निर्वाणके 
सम्बन्धमें सन्‍्तानोच्छेदका एक पक्ष उत्पन्न हुआ, उस सर्वथा उभय अन्तका 
तात्त्विक दृष्टिसे विवेचन अनेकान्तद्ष्टा भ० महावीरने किया और बताया 
कि प्रत्येक वस्तु अपने सत्‌” रूपको त्रिकालमें नहीं छोड़ती, इसलिए 
धाराकी दृष्टिसे वह शाश्वत है, और चूंकि प्रतिक्षणकी पर्याय उच्छिन्न 
होती जाती है, अतः उच्छिन्न भी हैं। वह न तो संसति-विच्छेद रूपसे 
उच्छिन्न ही है और न सदा अधिकारी कृटस्थके अर्थमें शाश्वत ही । 


विश्वकी रचना या परिणमनके सम्बन्धमें प्राचीनकालसे ही अनेक 
पक्ष देखे जाते हैं । श्वेताश्वतरोपनिषत्‌ में ऐसे ही अनेक विचारोंका 
निर्देश किया है। वहाँ प्रइन हैं कि विश्वका क्‍या कारण है ? कहाँसे हम 
सब उत्पन्न हुए हैं ? किसके बलपर हम सब जीवित है ? कहाँ हम स्थित 
हैं ? अपने सुख और दुःखमें किसके आधीन होकर वर्तते हैं ?” उत्तर दिया 
है कि 'काल, स्वभाव, नियति, यदृच्छा (इच्छानुसार-अटकलपच्चू ), पृथिब्या- 


१. “काल: स्वभावों नियतियंदच्छा भूतानि योनि: पुरुष इति चिन्त्यम्‌ । 
संयोग एपां न स्वात्मभावादात्माप्यनीश: मुखदुःखहेतो: ॥?”-श्वेता० १।२। 


की जेनदशन 


दिभूत और पुरुष ये जगत॒के कारण हैं, यह चिन्तनीय हैं। इन सबका 
संयोग भी कारण नहीं है । सुख-दुःखका हेतु होनेसे आत्मा भी जगत्‌को 
उत्पन्न करनेमें असमर्थ हैं। 


कालवाद ६ 

इस प्रइनोत्त रमें जिन कालादिवादोंका उल्लेख है बे मत आज भी 
विविध रूपमें वर्तमान हैं। महाभारतमें' ( आदिपर्व ११२७२-२७६ ) 
कालवादियोंका विस्तृत वर्णन हैं। उसमें बताया है कि जगत्‌॒के समस्त भाव 
और अभाव तथा सुख और दुःख कालमूलक हैं । काल ही समस्त भूतोंकी 
सृष्टि करता है, संहार करता हैं और प्रलुयको प्राप्त प्रजाका शमन करता 
है । संसारके समस्त शुभ अशुभ विकारोंका काल ही उत्पादक हैं । काल 
ही प्रजाओंका संकोच और विस्तार करता हैं। सब सो जाँय पर काल 
जाग्रत रहता हैं। सभी भूतोंका वही चालक है। अतीत, अनागत और 
वर्तमान यावत्‌ भावविकारोंका काल ही कारण है। इस तरह यह दुरति- 
क्रम महाकाल जगत॒का आदिकारण हैं । 

परन्तु एक अखंड नित्य जौर निरंश काल परस्पर विरोधी अनन्‍्त- 
परिणमनोंका क्रमसे कारण केसे हो सकता हैं? कालरूपी समर्थ कारणके 
सदा रहते हुए भी अमुक कार्य कदाचित्‌ हो, कदाचित्‌ नहीं, यह नियत 
व्यवस्था कैसे संभव हो सकती हैँ ? फिर काल अचेतन हैं, उसमें नियाम- 
कता स्वयं संभव नहीं हो सकती । जहाँ तक कालका स्वभावसे परिवर्तन 
करनेवाले यावत्‌ पदार्थोमें साधारण उदासीन कारण होना है वहाँ तक 
कदाचित वह उदासीन निमित्त बन भी जाय, पर प्रेरक निमित्त और एक- 
मात्र निर्मित्त तो नहीं हो सकता । यह नियत कार्यकारणभावके सर्वथा 
प्रतिकूल है । कालकी समानहेतुता होनेपर भी मिट्टोसे ही घड़ा उत्पन्न हो 


१, “काल: सृजति भूतानि कालः संहरते प्रजा: । 
काल: सुप्तेषु जागति कालो हि दुरतिक्रम: ॥? -महाभा० १।२४८ 


लोकव्यवस्था ८९ 


और तंतुसे ही पट, यह प्रतिनियत लोकव्यवस्था नहीं जम सकती । अत्तः 
प्रतिनियत कार्योंकी उत्पत्तिके लिये प्रतिनियत उपादान तथा सबके स्वतन्त्र 
कार्यकारणभाव स्वीकार करना चाहिये । 


स्वभाववाद 

स्वभाववादीका कहना है' कि कांटोंका नुकीलापन, मृग और पक्षियों- 
के चित्र-विचित्र रंग, हंसका शुक्लवर्ण होना, शुकोंका हरापन और 
मयूरका चित्र-विचित्र वर्णा होना आदि सब स्वभावसे है। सृष्टिका 
नियन्त्रक कोई नहीं है । इस जगत्‌की विचित्रताका कोई दृष्ट हेतु उपलब्ध 
नहीं होता, अतः यह सब स्वाभाविक है, निहेतुक है। इसमें किसीका 
यत्न कार्य नहीं करता, किसीकी हृच्छाके अबीन यह नहीं है । 

इस वादमें जहाँ तक किसी एक लोक-नियन्ताके निभ्रन्त्रणगा विरोध 
हैं वहाँ तक उसकी युक्तिसिद्धता है । पर यदि स्वभाववादका अर्थ अहेतुक- 
वाद है, तो यह मसंधा बाधित है, क्योंकि जगतर्में अनन्त कार्योकी 
अनन्त कारणमसामगम्री प्रतिनियत रूपसे उपलब्ध होती है। प्रत्येक पदार्थका 
अपने संभव कार्योके करनेका स्वभाव होने पर भी उसका विकास बिना 
सामग्रीके नहीं हो सकता । मिट्टीके पिडमें धड़ेको उत्पन्न करनेका स्वभाव 
विद्यमान होनेपर भी उसकी उत्पत्ति दंड, चक्र, वुम्हार आदि पूर्ण सामग्रीके 
होनेपर ही हो सकती हैं। कमलकी उत्पत्ति कीचड़से होती है; अतः 
पंक आदि सामग्रीकी कमलकी सुगन्ध और उसके ,मनोहर रूपके 
भ्रति हेतुता स्वयं सिद्ध है, उनमें स्वभावकों ही मुख्यता देना उचित नहीं 
हैं। यह ठीक है कि किसानका पुरुपार्थ खेत जोतकर बीज बो देने तक 


॥ | ८४ुच्तं चू>न- 
“क्र: कण्टकानां प्रकरोति तैक्ष्ण्यं विचित्रभाव॑ मृगपक्षिणां च । 
स््रभावतः सवमिदं प्रवृत्त न कामचारो5स्ति कुतः प्रयत्न: ॥”? 


८२ जेनद्शेन 


है, आगे कोमल अंकुरका निकलना तथा उससे क्रमशः वृक्षके बन जाने 
रूप असंख्य कार्यपरम्परामें उसका साक्षात्‌ कारणत्व नहीं है, परन्तु यदि 
उसका उतना भो प्रथम-प्रयत्न नहीं होता, तो बीजका वह वृक्ष बननेका 
स्वभाव बोरेमें पड़ा-पड़ा सड़ जाता । अतः प्रतिनियित कार्योंमें यथासंभव 
पुरुषका प्रयत्न भी कार्य करता है। साधारण रुई कपासके बीजसे सफेद 
रंगकी उत्पन्न होती है। पर यदि कुशल किसान लाखके रंगसे कपासके 
बीजोंको रंग देता है तो उससे रंगीन रुई भी उत्पन्न हो जाती है। आज 
वैज्ञानिकोंने विभिन्न प्राणियोंकी नसलूपर अनेक प्रयोग करके उनके रंग, 
स्वभाव, ऊंचाई और वजन आदिमें विविध प्रकारका विकास किया है । 
अत: “न कामचारोउस्ति कुतः प्रयत्न; १?” जैसे निराशावादसे स्वभाव- 
वादका आलम्बन लेना उचित नहीं है । हाँ, सकल जगत॒के एक नियन्ताकी 
इच्छा और प्रयत्नका यदि इस स्वभाववादसे विरोध किया जाता हैं तो 
उसके परिणामसे सहमति होनेपर भी प्रक्रियामें अन्तर है। अन्वय और 
व्यक्तिरेकके द्वारा असंख्य कार्योके असंख्य कार्यकारणभाव निश्चित होते 
हैं और अपनी-अपनी कारण-सामग्रीसे असंख्य कार्य विभिन्न विचित्रताओंसे 
युक्त होकर उत्पन्न होते और नष्ट होते हैँ । अत: स्वभावनियतता होनेपर 
भी कारणसामग्री और जगतके नियत कार्यकारणभावकी ओरसे आँख 
नहीं मूँदी जा सकती । 


नियतिवाद 

नियतिवादियोंका कहना हैं कि जिसका, जिस समयमें, जहाँ, जो होना 
है वह होता ही है। तीक्ष्ण शस्त्रघात होनेपर भी यदि मरण नहीं होना 
है तो व्यक्ति जीवित ही बच जाता है और जब मरनेकी घड़ी आ जाती 
है तब बिना किसी कारणके ही जीवनको घड़ी बन्द हो जाती है । 


“प्राप्तव्यो नियतिबलाश्रयेण योड्थ: 
सो5वबहयं भवति नृणां शुभोह्ञशभो वा । 


लोकव्यवस्था ८३९ 


भूतानां महति कृतेडपि प्रयत्ने नाभाव्य॑ 
भवति न भाविनोउस्ति नाशः ॥” 


अर्थात्‌-मनुष्योंकी नियतिके कारण जो भी शुभ और अशुभ प्राप्त 
होना है वह अवश्य ही होगा । प्राणी कितना भी प्रयत्न कर ले, पर जो 
नहीं होना हैं वह नहों ही होगा, और जो होना है उसे कोई रोक नहीं 
सकता । सब जीवोंका सब कुछ नियत है, वह अपनो गतिसे होगा ही । 

मज्यिमनिकाय ( २।३।६। ) तथा बुद्धचर्या ( सामञ्जफलसुत्त पृ० 
४६२-६३ ) में अकर्मण्यतावादी मक््खलि गोशालके नियतिचक्रका इस 
प्रकार वर्णन मिलता हँ--“प्राणियोंके क्लेशके लिये कोई हेतु नहीं, प्रत्यय 
नहीं । बिना हेतु, बिना प्रत्यय ही प्राणी क्‍्लेश पाते हैं। प्राणियोंकी 
शुद्धिका कोई हेतु नहीं, प्रत्यय नहीं है। बिना प्रत्यय ही प्राणी विशुद्ध 
होते हैं । न आत्मकार है, न परकार है, न पुरुषकार है, न बल है,न 
वीय॑ है, न पुरुषका पराक्रम है। सभी सत्त्व, सभी प्राणी, सभी भूत, सभी 
जीव अवद है, बल-वीय-रहित हैं। नियतिसे निर्मित अवस्थामें परणत 
होकर छह ही अभिजातियोंमें सुख-दुःख अनुभव करते हैं ।''वहाँ यह 
नहीं है कि इस शील-ब्रतसे, इस तप-ब्रह्मचययंसे में अपरिपक्व कर्मको परि- 
पक्‍व करूँगा, परिपक्व कमंको भोगकर अन्त करूँगा। सुख और दुःख 
द्रोणसे नपे हुए हैं । संसारमें घटना-बढ़ना, उत्कर्ष-अपकर्ष नहीं होता । जैसे 
कि सूतकी गोली फेंकने पर खुलती हुई गिर पड़ती है, वैसे ही मूर्ख और 


१, उद्धृत-सूत्रकृताज्नटीका १॥१।२ । -लोकतत्त अ० २९ । 
२. “तथा चोक्तम्‌--- 
“नियतेनेव रूपेण सवे भावा भवन्ति यत्‌। 
ततो नियतिजा हांते तत्सरूपानुवेधतः ॥ 
यचदेव॒ यतो यावत्‌ तत्तदेव ततस्तथा । 
नियतं जायते न्यायात्‌ क एनां बाधितु' क्षम: ॥?” 
“नन्दोसू० टी० । 

पंडित दौड़कर आवागमनमे पड़कर दु खका अन्त करेंगे।” ( दर्शन- 
दिग्दर्शन पृ० ४८८-८६ )। भगवतीसूत्र (१५वाँ शतक ) में भी 
गोशालकको नियतिवादी ही बताया हैं। इसी नियतिवादका रूप आज भी 
जो होना है वह होगा ही' इस भवितव्यताके रूपमें गहराईके साथ 
प्रचलित है । 

नियतिवादका एक आध्यात्मिक रूप और निकला है ' | इसके अनुसार 
प्रत्येक द्रव्यकी प्रतिसमयको पर्याय सुनिश्चित है। जिस समय जो पर्याय 
होनी हैं वह अपने नियत स्वभावके कारण होगी हो, उसमे प्रयत्न 
निर्थंक है। उपादानशक्तिसे ही वह पर्याय प्रकट हो जाती हैं, 
वहाँ निमित्तकी उपस्थिति स्वयमेव होती है, उसके मिलानेकी 
आवश्यकता नहीं। इनके मतसे पेट्रोलसे मोटर नहीं चलती, किन्तु 
मोटरको चलना ही है और पेट्रोलको जलना ही है। और यह सब 
प्रचारित हो रहा है द्रव्यके शुद्ध स्वभावके नामपर | इसके भीतर 
भूमिका यह जमाई जाती हैं कि--एक द्रव्य दूसरे द्रव्यका कुछ 
नही कर सकता । सब अपने आप नियतिचक्रवश परिणमन करते हैं। 
जिसको जहाँ जिस रूपमे निमित्त बनना है उस समय उसकी वहाँ उप- 
स्थिति हो ही जायगी । इस नियतिवादसे पदार्थोके स्वभाव और परिणमन- 
का आश्रय लेकर भी उनका प्रतिक्षणका अनन्तकाल तकका कार्यक्रम बना 
दिया गया है, जिसपर चलनेको हर पदार्थ बाध्य है। किसोको कुछ नया 
करनेका नही है । इस तरह नियतिवादियोके विविध रूप विभिन्न समयोमे 
हुए हैँ। इन्होने सदा पुरुषार्थको रेड मारी है और मनुध्यको भाग्यके चक्‍्कर- 
में डाला है । 

किन्तु जब हम द्रव्यके स्वरूप और उसको उपादान और निमित्त- 
मूलक कार्यकारणव्यवस्थापर ध्यान देते है तो इसका खोखलापन प्रकट हो 


*, देखो, श्रोकानजीस्वामी लिखित 'वस्तुविज्ञानसतार” आदि पुस्तक । 

जाता हैं। जगतमें समग्र भावसे कुछ बातें नियत हैं, जिनका उल्लेंघन 
कोई नहीं कर सकता । यथा-- 

१. यह नियत है कि जगतमें जिनने सत्‌ हैं, उनमें कोई नया 
'सत्‌' उत्पन्न नहीं हो सकता और न मौजदा 'सत्‌” का समूल 
विनाश ही हो सकता है । वे सत्‌ हैं--अनन्त चेतन, अनन्त पुदूगलाणु, एक 
आकाश, एक धर्मद्रव्य, एक अधर्मद्रव्य और भअसंख्य काहद्रव्य । इनकी 
संख्यामें न तो एककी वृद्धि हो सकती है और न एककी हानि ही । 
अनादिकालसे इतने ही द्रव्य थे, हैं और अनन्तकाल तक रहेंगे । 

२. प्रत्येक द्रव्य अपने निज स्वमावके कारण पुरानी पर्यायकों छोड़ता 
है, नईको ग्रहण करता हैं और अपने प्रवाही सत्त्वकी अनुवृत्ति रखता है । 
चाहे वह शुद्ध हो या अशुद्ध, इस परिवर्तनचक्रसे अछता नहीं रह सकता। 
कोई भी किसी भी पदार्थके उत्पाद और व्ययरूप इस परिवर्तनको रोक 
नहीं सकता ओर न इतना विलक्षण परिणमन ही करा सकता है कि वह 
अपने सत्त्वको ही समाप्त कर दे और सर्वथा उच्छिन्न हो जाय ! 

३. कोई भी द्रव्य किसी सजातीय या विजातोय द्रव्यान्तररूपसे 
परिणमन नहीं कर सकता । एक चेतन न तो अचेतन हो सकता है 
और न चेतनान्तर ही । वह चेतन तज्चेतन' ही रहेगा और वह अचेतन 
'तदचेतन ही । 

४; जिस प्रकार दो या अनेक अचेतन पुद्गलपर माणु मिलकर एक 
संयुक्त समान स्कन्धरूप पर्याय उत्पन्न कर लेते हैं उस तरह दो चेतन 
मिलकर संयुक्त पर्याय उत्पन्न नहीं कर सकते, प्रत्येक चेतनका सदा स्वतन्त्र 
परिणमन रहेगा । 

५. प्रत्येक द्रव्यकी अपनों मूल द्रव्यशक्तियाँ और योग्यताएँ समान- 
रूपसे सुनिश्चित है, उनमें हेरफेर नहीं हो सकता। कोई नई शक्ति 
कारणान्त रसे ऐसी नहीं आ सकती, जिसका अस्तित्व द्रव्यमें न हो । इसी 
तरह कोई विद्यमान शक्ति सवंथा विनष्ट नहीं हो सकती । 

६. द्रव्यगत शक्तियोंके समान होनेपर भी अमुक चेतन या अचेतनमें 
स्थूलपर्याय-सम्बन्धी अमुक योग्यताएँ भी नियत है। उनमें जिसको सामग्री 
मिल जाती है उसका विकास हो जाता है। जैसे कि प्रत्येक पुद्गलाणुमें 
पुदूगलकी सभी द्रव्ययोग्यताएँ रहनेपर भी मिट्टीके पुदगल ही साक्षात्‌ घड़ा 
बन सकते है, कंकड़ोंके पुदूगल नहीं; तन्तुके पुदूगल ही साक्षात्‌ कपड़ा बन 
सकते है, मिट्टके पुद्गल नहीं। यद्यपि घड़ा और कपड़ा दोनों ही पुदूगलकी 
पर्याएँ है । हाँ, कालान्तरमें परम्परासे बदलते हुए मिट्टीके पुदूगल भी 
कपड़ा बन सकते है और तन्‍्तुके पुद्गल भी घड़ा। तात्पर्य यह कि-- 
संसारी जीव ओर पुद्गलोंकी मूलतः समान शक्याँ होने पर भी अमुक 
स्थू ल पर्यायमें अमुक शक्तियाँ ही साक्षात्‌ विकसित हो सकतो हैं । शेष 
शक्तियाँ बाह्य सामग्री मिलनेपर भी तत्काल विकसित नहीं हो सकतीं। 

७. यह नियत है कि--उस द्रव्यकी उस स्थल पर्यायमें जितनी पर्याय- 
योग्यताएँ है उनमेसे ही जिस-जिसकी अनुकूल सामग्री मिलतो हैं उस- 
उसका विकास होता है, शेष फ््याययोग्यताएँ द्रव्यकी मूलयोग्यताओंकी 
तरह सदभावमें ही रहती हूँ । 

८. यह भी नियत है कि--अगले क्षणमें जिस प्रकारकी सामग्री 
उपस्थित होगी, द्रव्यका परिणमन उससे प्रभावित होगा । सामग्रीके अन्त- 
गंत जो भी द्रव्य है, उनके परिणमन भी इस द्रव्यसे प्रभावित होंगे । जैसे 
कि ऑक्सिजनके परमाणुको यदि हॉइड्रोजनका निमित्त नहों मिलता तो 
वह ऑक्सिजनके रूपमें हो परणित रह जाता है, पर यदि हॉइड्रोजनका 
निमित्त मिल जाता हैं तो दोनोंका ही जलरूपसे परिवतंन हो जाता है । 
तात्पय यह कि पुदूगल और संसारी जीवोंके परिणमन अपनी तत्कालोन 
सामग्रीके अनुसार परस्पर प्रभावित होते रहते है | किन्तु-- 

केवल यही अनिश्चित है कि अगले क्षणमें किसका क्‍या परिणाम 
होगा ? कौन-सी पर्याय विकासको प्राप्त होगी? या किस प्रकारकी सामग्री 
उपस्थित होगी ? यह तो परिस्थिति और योगायोगके ऊपर निर्भर करता 

है। जैसी सामग्री उपस्थित होगी उसके अनुसार परस्पर प्रभावित होकर 
तात्कालिक परिणमन होते जायेंगे । जैसे एक मिट्टीका पिंड है, उसमे घड़ा, 
सकोरा, प्याला आदि अनेक परिणमनोंके विकासका अवसर हैं। अब 
कुम्हारकी इच्छा, प्रयत्त और चक्र आदि जैसी सामग्रो मिलती हैँ उसके 
अनुसार अमुक पर्याय प्रकट हो जातो है। उस समय न केवल मिट्टीके 
पिंडका ही परिणमन होगा, किन्तु चक्र और कुम्हारको भी उस सामग्रोके 
अनुसार पर्याय उत्पन्न होगी । पदार्थोके कार्यकारणभाव नियत हैं। 'अमुक 
कारणसामग्रीके होनेपर अमुक कार्य उत्पन्न होता है इस प्रकारके अनन्त 
कार्यका रणभाव उपादान और निमित्तको योग्यतानुसार निश्चित हैं। उनकी 
दक्तिके अनुसार उनमें तारतम्य भी होता रहता हैं। जैसे गीले इंधन और 
अग्निके संयोगसे धुंआ होता है, यह एक साधारण कार्यकारणभाव है । 
अब गीले इंधन और अग्निकी जितनी शक्ति होगी उसके अनुसार उसमें 
प्रचुरता या न्‍्यूनता-कमोवेशी हो सकती है। कोई मनुष्य बैठा हुआ है, 
उसके मनमें कोई-न-कोई विचार प्रतिक्षण आना ही चाहिये । अब यदि वह 
सिनेमा देखने चला जाता हैं तो तदनुसार उसका मानस प्रवृत्त होगा और 
यदि साधुके सत्संगमे बैठ जाता हैँ तो दूसरे ही भव्य भाव उसके मनमें 
उत्पन्न होंगे । तात्पर्य यह कि प्रत्येक परिणमन अपनी तत्कालीन उपादान- 
योग्यता और सामग्रीके अनुसार विकसित होते है। यह समझना कि 
“सबका भविष्य सुनिश्चित हैं और उस सुनिश्चित अनन्तकालीन कार्यक्रमपर 
सारा जगत्‌ चल रहा है” महान्‌ भ्रम हैं। इस प्रकारका नियतिवाद न 
केवल करत्तंव्यभ्रष्ट ही करता है अपितु पुरुषके अनन्त बल, वीर्य, पराक्रम, 
उत्थान और पौरुषको ही समाप्त कर देता है । जब जगतके प्रत्येक पदार्थ- 
का अनन्तकालीन कार्यक्रम निश्चित है और सब अपनी नियतिकी पटरी- 
पर ढंड़कते जा रहे है, तब शास्त्रोपदेश, शिक्षा, दीक्षा और उच्नतिके 
उपदेश तथा प्रेरणाएं बेकार है । इस नियतिवादमें क्या सदाचार और क्या 
दुराचार ? स्त्री और पुरुषका उस समय वैसा संयोग होना ही था। जिसने 

जिसकी हत्या की उसका उसके हाथसे वैसा होना ही था। जिसे हत्याके 
अपराधमें पकड़ा जाता हैं, वह भी जब नियतके परवश था तब उसका 
स्वातंत्रय कहाँ है, जिससे उसे हत्याका कर्त्ता कहा जाय ? यदि वह यह 
चाहता कि "मैं हत्या न कर और न कर सकता' तो ही उसकी 
स्वतन्त्रता कही जा सकती है, पर उसके चाहने-न-चाहनेका प्रश्न ही 
नहीं हैं । 
आ० कुन्दकुन्दका अकतृत्ववाद : 

आचार्य कुन्दकुन्दन 'समयसार' में' लिखा है कि “कोई द्रव्य दूसरे 
द्रव्यमें कोई गुणोत्पाद नहीं कर सकता । एक द्रव्य दूसरे द्रव्यमें कुछ नया 
उत्पन्न नहीं कर सकता । इसलिए सभी द्रव्य अपने-अपने स्वभावके अनु- 
सार उत्पन्न होते रहते हैं ।। इस स्वभावका वर्णन करनेवाली गाथाको 
कुछ विद्वान नियतिवादके समर्थनमें लगाते हैं। पर इस गाधामें सीधी 
बात तो यहो बताई है कि-कोई द्रव्य दूसरे द्रव्यमें कई नया गुण नहीं ला 
सकता, जो आयगा वह उपादास योग्यताके अनुसार ही आयगा। कोई 
भी निमित्त उपादानद्रव्यमें असदभूत शक्तिका उत्पादक नहीं हो सकता, 
वह तो केवल सदभूत शक्तिका संस्कारक या विकासक है। इसीलिए गाथाके 
द्वितीयाधंमें स्पष्ट लिखा हैं कि प्रत्येक द्रव्य अपने स्वभावके अनुसार उत्पन्न 
होते हैं ।' प्रत्येक द्रव्यमें तत्कालमें भी विकसित होनेवाले अनेक स्वभाव 
ओर शक्तियाँ हैं। उनमेंसे अमुक स्वभावका प्रकट होना या परिणमन होना 
तत्कालीन सामग्रीके ऊपर निर्भर करता हैं। भविष्य अनिश्चित है । कुछ 
स्थल कार्यकारणभाव बनाये जा सकते हैं, पर कारणका अवश्य ही कार्य 
उत्पन्न करना सामग्रीकी समग्रता और अविकलतापर निर्भर है। “ नावश्य 
कारणानि कायवन्ति भवन्ति?--कारण अवश्य ही कार्यवाले हों, 


१. देखो, गाथा ० ८२ पर । 
२, न्यायवि० टोका २४९ | 

यह नियम नहीं है। पर वे कारण अवश्य ही कार्यको उत्पन्न करेंगे, 
जिनकी समग्रता और निर्बाधताकी गारंटी हो । 


आचार्य कुन्दकुन्दने जहाँ प्रत्येक पदार्थके स्वभावानुसार परिणमनकी 
चर्चा की है वहाँ द्रव्योंके परस्पर निमित्त-नेमित्तिकभावकों भी स्वीकार 
किया है। यह पराकतत्व निमित्तके अहंकारकी निवृत्तिके लिये है। कोई 
निमित्त इतना अहंकारी न हो जाय कि वह समझ बैठे कि मैंने इस द्रव्यका 
सब कुछ कर दिया है। वस्तुत: नया कुछ हुआ नहीं, जो उसमें था, उसका 
ही एक अंश प्रकट हुआ हैं । जीव और कर्मपुद्गलके परस्पर निमित्तनैमि- 
त्तिकभावकी चर्चा करते हुए आ० कुन्दकुन्दने स्वयं लिखा हैं कि-- 


“जीवपरिणामहेदु कम्मत्तं पुग्गला परिणमंति। 

पुग्गलकम्मणिमित्तं तहेव जीवो वि परिणमददि ॥ 

ण वि कुव्वदि कम्मगुणे जीवा कम्मं तहेव जीवगुणे। 

अण्णोण्णणिमित्त तु कत्ता आदा सएण भावेण ॥ 

पुग्गलकम्मकदाणं ण दु कत्ता सव्वभावाणं॥” 
“+समयसार गा० ८६-८८ । 


अर्थात्‌ जीवके भावोंके निमित्तसे पुदूगलोंकी कर्मरूप पर्याय होती हैं 
और पुद्गलकर्मोेके निमित्तते जीव रागादिरूपसे परिणमन करता है। 
इतना विशेष हैं कि जीव उपादान बनकर पुदुगलके गुणरूपसे परिणमन 
नहीं कर सकता और न पुद्गल उपादान बनकर जीवके गुण रूपसे परिणत 
हो सकता है । केवल परस्पर निमित्तनेमित्तिक सम्बन्धके अनुसार दोनोंका 
परिणमन होता है । अतः आत्मा उपादानदृष्टिसि अपने भावोंका कर्ता हैं, 
वह पुदूगलकमंके ज्ञानावरणादि द्रव्यकमंरूप परिणमनका कर्त्ता नहीं हैं । 

इस स्पष्ट कथनका फलितार्थ यह हैं कि परस्पर निमित्तनैमित्तिक- 
भाव होनेपर भी हर द्रव्य अपने गुण-पर्यायोंका ही कर्त्ता हो सकता 
हैं । अध्यात्ममें कर्तृत्व-व्यवहार उपादानमूलक हैँ । अध्यात्म और व्यवहा- 

रका यही मूलभूत अन्तर है कि अध्यात्मक्षेत्रमें पदार्थोक मूल स्वरूप और 
शक्तियोंका विचार होता है तथा उसीके आधारसे निरूपण होता है जब 
कि व्यवहारमें परनिमित्तकी प्रधानतासे कथन किया जाता है। 'कुम्हारने 
घड़ा बनाया यह व्यवहार निमित्तमूलक हैं, क्योंकि 'घड़ा' पर्याय कुम्हारकी 
नहीं हैं किन्तु उन परमाणुओंकी है जो घड़ेके रूपमें परिणत हुए हैं । 
कुम्हारने घड़ा बनाते समय भी अपने योग--हलनचलन और उपयोगरूपसे 
ही परिणति की हैं। उसका सन्निधान पाकर मिट्टीके परमाणुओंने घट 
पर्यायरूपसे परिणति कर ली हैं। इस तरह हर द्रव्य अपने परिणमनका 
स्वयं उपादानमलक कर्त्ता हैं। आ० कुन्दकुन्दने इस तरह निमित्तमलक 
कर्तं त्वव्यवहारकों अध्यात्मक्षेत्रमें नहीं माना हैं । पर स्वकर्त्त त्व तो उन्हें 
हर तरह इदष्ट हैं ही, और उसीका समर्थन और विवेचन उनने विशद 
रीतिसे किया है। परन्तु इस नियतिवादमें तो स्वकर्तृत्व ही नहीं हैं । 
हर द्रव्यकी प्रतिक्षणकी अनन्त भविष्यतृकालीन पर्यायें क्रम-क्रमसे सुनि- 
श्चित हैं । वह उनकी धाराको नहीं बदल सकता । वह केवल नियति- 
पिशाचिनीका क्रीड़ास्थल है और उसीके यन्त्रसे अनन्तकाल तक परिचा- 
लित रहेगा । अगले क्षणकों वह असतसे सत्‌ या तमसे प्रकाशको ओर 
ले जानेमें अपने उत्थान, बल, वीय॑ं, पराक्रम या पौरुषका कुछ भी उपयोग 
नहीं कर सकता । जब वह अपने भावोंको ही नहीं बदल सकता, तब 
स्वकतृत्व कहाँ रहा ? तथ्य यह हैं कि भविष्यके प्रत्येक क्षणका अमुक 
रूपमें होना अनिश्चित हैँ। मात्र इतना निश्चित हैं कि कुछ-न-कुछ होगा 
अवश्य । द्रव्यशब्द स्वयं 'भव्य' होने योग्य, योग्यता और शक्तिका वाचक 
है । द्रव्य उस पिघले हुए मोमके समान है, जिसे किसी-न-किसी साँचेमें 
ढलना हैं। यह निश्चित नहीं हैं कि वह किस सांचेमें ढलेगा। जो 
आत्माएँ अबुद्ध और पुरुषार्थहीन हूँ उनके सम्बन्धमें कदाचित्‌ भविष्यवाणी 
की भी जा सकती हो कि अगले क्षणमें इनका यह परिणमन होगा । पर 
सामग्रीकी पूर्णता और प्रकृतिपर विजय करनेको दृढ़प्रतिज्ञ आत्माके 

सम्बन्धमें कोई भविष्य कहना असंभव है । कारण कि भविष्य स्वयं अनि- 
द्वित है। वह जैसा चाहे वेसा एक सीमा तक बनाया जा सकता है । 
प्रतिसमय विकसित होनेके लिये सैकड़ों योग्यतायें हैं। जिनकी सामग्री 
जब जिस रूपमें मिल जाती है या मिलाई जाती है वे योग्यताएँ कार्य- 
रूपमें परिणत हो जाती हैं। यद्यपि आत्माकी संसारी अवस्थामें नितान्त 
परतन्त्र स्थिति है और वह एक प्रकारसे यन्त्रार्ूकी तरह परिणमन 
करता जाता हैं। फिर भी उस द्रव्यकी निज सामथ्य यह है कि वह रुके 
और सोचे, तथा अपने मार्गको स्वयं मोड़कर उसे नई दिशा दे । 

अतीत कार्यके बलपर आप नियतिको जितना चाहे कुदाइए, पर 
भविष्यके सम्बन्धमें उसकी सीमा है। कोई भयंकर अनिष्ट यदि हो जाता 
है तो सनन्‍्तोषके लिये 'जो होना था सो हुआ इस प्रकार नियतिकी 
सं जीवनी उचित कार्य करती भी है। जो कार्य जब हो चुका उसे नियत 
कहनेमें कोई शाब्दिक और आध्थिक विरोध नहीं है । किन्तु भविष्यके लिये 
नियत ( 007८ ) कहना अर्थविरुद्ध तो हैं ही, शब्दविरुद्ध भो हैँ । भविष्य 
( +0 96 ) तो नियंस्यत्‌ या नियंस्यमान ( ७शी) 9८ 6०0४८ ) होगा न कि 
नियत ( 0०0४८ ) । अतीतको नियत ( १०४८ ) कहिये, वर्तमानको 
नियम्यमान ( 7०7४ ) और भविष्यकों नियंस्यत्‌ ( ७|॥] 96 0076 ) । 

अध्यात्मकी अकर्तृत्व भावनाका भावनीय अर्थ यह हैं कि निमित्तभूत 
व्यक्तिको अनुचित अहंकार उत्पन्न न हो। एक अध्यापक वक्षामें 
अनेक क्षात्रोंको पढ़ाता हैं। अध्यापकके शब्द सब छात्रोंके कानमें 
टकराते हैं, पर विकास एक छात्रका प्रथम श्रेणीका, दूसरेका द्वितीय 
श्रेणीका तथा तोसरेका तृतीय श्रेणीका होता हैं। अतः अध्यापक यदि 
निमित्त होनेके कारण यह अहंकार करे कि मेंने इस लड़केमें ज्ञान 
उत्पन्न कर दिया, तो वह एक अंशमें व्यर्थ ही हैं; क्योंकि यदि अध्यापकके 
शब्दोंमें ज्ञानके उत्पन्न करनेकी क्षमता थी, तो सबमें एकन्सा ज्ञान क्‍यों 
नहीं हुआ ? और शब्द तो दिवालोंमें भी टकराये होंगे, उनमें ज्ञान क्‍यों 

नहीं उत्पन्न हुआ ? अतः गुरुको कर्तृत्व' का दुरहंकार उत्पन्न न होनेके 
लिए उस अकर्तृत्व भावनाका उपयोग हैं । इस अकर्तृत्वको सीमा पराकर्तृत्व 
है, स्वाकर्तृत्व नहीं । पर नियतिवाद तो स्वकर्तृत्वको ही समाप्त कर देता 
है; क्योंकि इसमें सब कुछ नियत है। 


पुण्य और पाप क्‍या ? ; 


जब प्रत्येक जीवका प्रतिसमयका कार्यक्रम निश्चित है अर्थात्‌ परक- 
तृत्व तो है ही नहीं, साथ ही स्वरकर्तृत्व भी नहीं है तब कया पुण्य और 
क्या पाप ? क्‍या सदाचार और वया दुराचार ? जब प्रत्येक घटना पूर्व- 
निश्चित योजनाके अनुसार घट रही है तब किसीको क्‍या दोष दिया 
जाय ? किसी स्त्रीका शील भ्रष्ट हुआ। इसमे जो स्त्री, पुरुष और शण्या 
आदि द्रव्य संबद्ध हैं, जब सबकी पर्यायें नियत है तब पुरुषकों क्‍यों पकड़ा 
जाय ? स्त्रीका परिणमन वसा होना था, पुरुषका वैसा और विस्तरका भी 
वेसा । जब सबके नियत परिणमनोंका नियत मेलरूप दुराचार भी नियत 
ही था, तब किसीको दुराचारी या गुण्डा क्‍यों कहा जाय ? यदि प्रत्येक 
द्रव्यका भविष्यके प्रत्येक क्षणका अनन्तकालीन कार्यक्रम नियत है, भले ही 
वह हमे मालम न हो, तब इस नितान्त परतन्त्र स्थितिमे व्यक्तिका स्वपुरु- 
पार्थ कहाँ रहा ? 
गोडसे हत्यारा क्‍यों ?: 

नाथू्राम गोडसेने महात्माजीको गोली मारी तो क्‍यों नाथूरामको 
हत्यारा कहा जाय ? नाथ्रामका उस समय वेसा ही परिणमन होना था, 
महात्माजीका वैसा ही होना था और गोली और पिस्तौलका भी वसा ही 
परिणमन निश्चित था। अर्थात्‌ हत्या नामक घटना नाथूराम, महात्माजी, 
पिस्तौल और गोली आदि अनेक पदार्थोके नियत कार्यक्रमका परिणाम है । 
इस घटनासे सम्बद्ध सभी पदार्थोके परिणमन नियत थे, सब परवश् थे + 
यदि यह कहा जाता है कि नाथ्राम महात्माजीके प्राणवियोगमे निमित्त 

होनेसे हत्यारा है; तो महात्माजी नाथ्‌रामके गोली चलानेमें निमित्त होनेसे 
अपराधी क्‍यों नहीं ? यदि नियतिदास नाथ्राम दोषी है तो नियति-परवश 
महात्माजी क्‍यों नहीं ? हम तो यह कहते हैं कि पिस्तौलसे गोली निक- 
लनी थी और गोलीको छातीमें छिदना था, इसलिए नाथ्राम और महा- 
त्माजीकी उपस्थिति हुई। नाथ्राम तो गोली और पिस्तौलके उस अवदयं- 
भावी परिणमनका एक निमित्त था, जिसे नियतिचक्रके कारण वहाँ पहुँचना 
पड़ा । जिन पदार्थोकी नियतिका परिणाम हत्या नामकी घटना है, वें सब 
पदार्थ समानरूपसे नियतियन्त्रसे नियन्त्रित हो जब उसमें जुटे है, तब 
उनमेंसे क्‍यों मात्र नाथरामको पकड़ा जाता हैं? इतना हो नहीं, हम 
सबको उस दिन ऐसी खबर सुननी थो और श्रो आत्माचरणको जज बनना 
था, इसलिये यह सब हुआ। अतः हम सब और आत्माचरण भी उस 
घटनाके नियत निमित्त हैं। अतः इस नियतिवादमें न कोई पृण्य है, न 
पाप, न सदाचार और न दुराचार। जब कत्‌ त्व ही नहीं, तब क्या सदाचार 
और क्या दुराचार ? गोडसेको नियतिवादके नामपर ही अपना बचाव 
करना चाहिये था और जजको ही पकड़ना चाहिये था कि “चकि तुम्हें 
हमारे मुकदहमेका जज बनना था, इसलिये यह सब नियतिचक्र घूमा और 
हम सब उसमें फंसे।। और यदि सबको वचाना है, तो पिस्तौलके भविष्य 
पर सब दोष थोपा जा सकता हैं कि "न पिस्तौलका उस समय वैसा परि- 
शमन होना होता, तो न वह गोडसेके हाथमें आती और न गाँधीजीकी 
छाती छिदती । सारा दोष पिस्तौलके नियत परिणमनका हैं। तात्पर्य 
यह कि इस नियतिवादमें सब माफ है, व्यभिचार, चोरी दगाबाजी और 
हत्या आदि सब कुछ उन-उन पदार्थोके नियत परिणाम हे, इसमें व्यक्ति- 
विशेषका कोई दोष नहीं । 
एक ही प्रइन ; एक ही उत्तर ; 

इस नियतिवादमें एक ही प्रश्न है और एक ही उत्तर। ऐसा क्‍यों 
हुआ, ऐसा होना ही था” इस प्रकारका एक ही प्रश्न और एक ही उत्तर 

है। शिक्षा, दोक्षा, संस्कार, प्रयत्न और पुरुषार्थ, सबका उत्तर भवि- 
तव्यता । न कोई तर्क है, न कोई पुरुषार्थ और न कोई बुद्धि । अग्निसे 
धुआ क्‍यों हुआ ? ऐसा होना ही था। फिर गीला इंधन न' रहने पर 
धुंआ क्‍यों नहीं हुआ ? ऐसा ही होना था। जगतमें पदार्थोके संयोग- 
वियोगसे विज्ञानसम्मत अनन्त कार्यकारणभाव हैं । अपनी उपादान-योग्यता 
ओर निमित्त-सामग्रीके संतुलनमें परस्पर प्रभावित, अप्रभावित या अधंप्रभा- 
वित कार्य उत्पन्न होते हैं । वे एक दूसरेके परिणमनके निमित्त भी बनते 
हैं । जैसे एक घड़ा उत्पन्न हो रहा है । इसमें मिट्टी, कुम्हार, चक्र, चीवर 
आदि अनेक द्रव्य कारणसामग्रीमें सम्मिलित हैं। उस समय न केवल घड़ा 
ही उत्पन्न हुआ है किन्तु कुम्हारकी भी कोई पर्याय, चक्रकी अमुक पर्याय 
और चीवरकी भी अमुक पर्याय उत्पन्न हुई है। अतः उस समय उत्पन्न 
होनेवाली अनेक पर्यायोंमें अपने-अपने द्रव्य उपादान हैं और बाकी एक 
दूसरेके प्रति निमित्त हैं। इसी तरह जगतमें जो अनन्त कार्य उत्पन्न हो 
रहें उनमें तत्तत्‌ द्रव्य, जो परिणमन करते हैं, उपादान बनते हैं और शेष 
निमित्त होते हैं--कोई साक्षात्‌ और कोई परम्परासे, कोई प्रेरक और कोई 
अप्रेरक, कोई प्रभावक और कोई अप्रभावक। यह तो योगायोगकी बात 
हैं। जिस प्रकारकी बाह्य और आमभ्यन्तर कारणसामग्री जुट जाती है 
बैसा ही कार्य हो जाता हैं। आ० समन्तभद्रने लिखा है-- 
“बाह्मतरोपाधिसमग्रतेयं कायपु ते द्रव्यगतः स्वभावः |” 
-बृहत्स्व० इलो० ६० | 
अर्थात्‌ कार्योत्पत्तिके लिए बाह्य और आम्यन्तर--निर्मित्त और 
उपादान दोनों कारणोंकी समग्रता--पूर्णता ही द्रव्यगत निज स्वभाव हैं । 
ऐसो स्थितिमें नियतिवादका आश्रय लेकर भविष्यके सम्बन्धमें कोई 


निश्चित बात कहना अनुभवसिद्ध कार्यकारणभावकी व्यवस्थाके स्वथा 
विपरीत है । यह ठीक हैं कि नियत कारणसे नियत कार्यकी उत्पत्ति होती 

है और इस प्रकारके नियतत्वमें कोई परिवर्तन नहीं हो सकता । पर इस 
कार्यकारणभावकी प्रधानता स्वीकार करनेपर नियतिवाद अपने नियतरूपमें 
नहीं रह सकता । 

कारण हेतु: 


जैनदर्शनमें कारणको भी हेतु मानकर उसके द्वारा अबिनाभावी कार्ये- 
का ज्ञान कराया जाता है। अर्थात्‌ कारणक्ों देखकर कार्यकारणभावकी 
नियतताके बलपर उससे उत्पन्न होनेवाले कार्यका भी ज्ञान करना अनुमान- 
प्राणालीमें स्वीकृत है। हाँ, उसके साथ दो शर्तें लगी हं--'यदि कारण- 
सामग्रीकोी पूर्णा हो और कोई प्रतिबन्धक कारण न आवें, तो अवश्य ही 
कारण कार्यको उत्पन्न करेगा । यदि समस्त पदार्थोका सब कुछ नियत हो 
तो किसी नियत कारणसे नियत कार्यकी उत्पत्तिका उदाहरण भी दिया जा 
सकता था; पर सामान्यतया कारणसामग्रीकी पूर्णता और अप्रतिबन्धका 
भरोसा इसलिए नहीं दिया जा सकता कि भविष्य सुनिश्चित नहीं हैं। 
इसीलिये इस बातकी सतकता रखी जाती हैं कि कारणसामग्रीमें कोई 
बाधा उत्पन्न न हो। आजके यन्त्रयुगमें यद्यपि बड़े-बड़े यन्त्र अपने निश्चित 
उत्पादनके आँकड़ोंका खाना पूरा कर देते हैं पर उनके कार्यकालमे बड़ी 
सावधानी और सतर्कता वरती जाती है। फिर भी कभी-कभी गड़बड़ हो 
जाती है । बाधा आनेकी और सामग्रीकी न्यूनताकी सम्भावना जब है तब 
निश्चित कारणसे निश्चित कार्यकी उत्पत्ति संदिग्धकोटिमें जा पहुँचती हैं। 
तात्पर्य यह कि पुरुषका प्रयत्न एक हृदतक भविष्यकी रेखाको बॉधता भी 
है, तो भी भविष्य अनुमानित और सम्भावित ही रहता है । 


नियति एक भावना है: 


इस नियतिवादका उपयोग किसी घटनाके घट जानेपर सांस लेनेके 
लिये और मनको समझानेके लिए तथा आगे फिर कमर कसकर तैयार हो 
जानेके लिए किया जा सकता हैं, और लोग करते मी है, पर इतने मात्रसे, 

उसके आधारसे वस्तुव्यवस्था नहीं की जा सकती । वस्तुव्यवस्था तो वस्तु- 
के वास्तविक स्वरूप और परिणमनपर ही निर्भर करती हैं। भावनाएँ 
चित्तके समाधानके लिये भायीं जातो हैं और उनसे वह उद्देश्य सिद्ध हो 
भी जाता हैं; पर तत्त्वव्यवस्थाके क्षेत्रमें भावनाका उपयोग नहीं है। वहाँ 
तो वेज्ञानिक विश्लेषण ओर तनन्‍्मूलूक कार्यकारणभावकी परम्पराका ही 
कार्य है उसीके बलपर पदार्थके वास्तविक स्वरूपका निर्णय किया जा 
सकता है । 
कम वाद : 

जगतृके प्रत्येक कार्यमें कर्म कारण है। ईश्वर भी कर्मके अनुसार ही फल 
देता है । बिना कर्मके पत्ता भी नहीं हिलता | यह कर्मवाद है, जो ईव्वरके 
ऊपर आनेवाले विषमताके दोषको अपने ऊपर ले लेता है ओर निरीश्वर- 
वादियोंका ईश्वर बन बैठा है। प्राणीकी प्रत्येक क्रिया कर्मसे होती है। जैसा 
जिसने कर्म बाँधा है उसके विपाकके अनुसार वैसी-वैसी उसकी मति 
और परिणति स्वयं होती जाती है । पुराना कर्म पकता है और उसीके 
अनुसार नया बंधता जाता हैं। यह कर्मका चक्कर अनादिसे हैँ । वेशेषिक- 
के मतसे कर्म अर्थात्‌ अदृष्ट जगतके प्रत्येक अणु-परमाणुकी क्रियाका कारण 
होता ६ । बिना अदृष्टके परमाणु भी नहीं हिलता। अग्निका जलना, 
वायुका चलना, अणु तथा मनकी क्रिया सभी कुछ उपभोक्‍ताओंके अदृष्टसे 
होते हैं। एक कपड़ा, जो अमेरिकामें बन रहा है, उसके परमाणुओंमें क्रिया 
भी उस कपड़ेके पहिननेवालेके अदृष्टसे ही हुई है। कमंवासना, संस्कार 
और अदृष्ट श्रादि आत्मामें पड़े हुए संस्कारकों ही कहते हैं । हमारे मन, 
वचन और कायकी प्रत्येक क्रिया आत्मापर एक संस्कार छोड़ती है जो 
दोर्धकभाल तक बना रहता हैं और अपने परिपाक कालमें फल देता हैं । 
जब यह आत्मा समस्त संस्कारोंसे रहित हो वासनाशुन्य हो जाता हैं तब 
वह मुक्त कहलाता हैं । एक बार मुक्त हो जानेके बाद पुनः कमंसंस्कार 
आत्मापर नहीं पड़ते । 

इस कर्मवादका मूल प्रयोजन है जगत॒की दृद्यमान विषमताकी समस्या- 
को सुलझाना । जगत्‌॒को विचित्रताका समाधान कमंके माने बिना हो नहीं 
सकता । आत्मा अपने पूर्वकृत या इहकत कर्मोके अनुसार वेसे स्वभाव 
और परिस्थितियोंका निर्माण करता हैं, जिसका असर बह्यसामग्रीपर भी 
पड़ता हैं । उसके अनुसार उसका परिणमन होता हैँ। यह एक विचित्र 
बात है कि पाँच वर्ष पहलेके बने खिलोनोंमें अभी उत्पन्न भी नहीं हुए 
बच्चेका अदृष्ट कारण हो । यह तो कदाचित्‌ समझमें भी आ जाय, कि 
कुम्हार घड़ा बनाता हँ और उसे बेचकर वह अपनी आजीविका चलाता 
है, अतः उसके निर्माणमें कुम्हारका अदृष्ट कारण भो हो, पर उस व्यक्तिके 
अदृष्टको घड़ेकी उत्पत्तिमें कारण मानना, जो उसे खरीद कर उपयोगरमें 
लायगा, न तो युक्तिसिद्ध ही है और न अनुभवगम्य ही । फिर जगत्‌में 
प्रतिक्षण अनन्त ही कार्य ऐसे उत्पन्न और नष्ट हो रहे हैं, जो किसीके 
उपयोगमें नहों आते । पर भौतिक सामग्रीके आधारसे वे बराबर परस्पर 
परिणत होते जाते है । 

कार्यमात्रके प्रति अदृष्टको कारण माननेके पीछे यह ईश्वरवाद छिपा 
हुआ है कि जगत्‌के प्रत्येक अणु--परमाणुकी क्रिया ईश्वरकी प्रेरणासे 
होती हैं, बिना उसकी इच्छाके पत्ता भी नहीं हिलता। और संसारकी 
विषमता और निर्देयतापूर्ण परिस्थितियोंके समाधानके लिए प्राणियोंके 
अदृष्टको आड़ लेना, जेब आवद्यक हो गया तब अर्थात्‌ ही अदृष्टको 
जन्यमात्रकी कारणकोटिमें स्थान मिल गया; क्‍योंकि कोई भी कार्य किसी- 
न-किसीके साक्षात्‌ या परम्परासे उपयोगमें आता ही हैं और विषमता 
और निर्दयतापूर्ण स्थतिका घटक होता हो है। जगतमें परमाणुओंके 
परस्पर संयोग-विभागसे बड़े-बड़े पहाड़, नदी, नाले, जंगल और विभिन्न 
प्राकृतिक दृश्य बने हैं । उनमें भी अदृष्टको और उसके अधिष्ठाता किसी 
चेतनको कारण मानना वस्तुतः अदृष्टकल्पना ही है। “दृष्टकारणवेफल्ये 
अटृष्टपरिकल्पनोपपत्तेः-जब दृष्टकारणको संगति न बैठे तो अदृष्ट हेतुकी 

ह 

कल्पना की जाती हैं, यह दश्नशास्त्रका न्याय है। दो मनुष्य समान 
परिस्थितियोंमें उद्यम और यत्न करते हैं पर एककी कार्यकी सिद्धि 
देखो जाती है और दूसरेको सिद्धि तो दूर रही, उलटा नुकसान होता 
है, ऐसी दकशामें 'कारणसामग्रीकी कमी या विपरीतताकी खोज न 
करके किसी अदृष्टको कारण मानना दर्शनशास्त्रको युक्तिके क्षेत्रस बाहर 
कर मात्र कल्पनालोकमें पहुँचा देना हैं । कोई भी कार्य अपनी कारण- 
सामग्रीकी पूर्णता और प्रतिबन्धककी शून्यतापर निर्भर करता हैं। वह 
कारणसामग्री जिस प्रकारकी सिद्धि या असिद्धिके लिये अनुकूल बैंठतों है 
वैसा कार्य अवश्य ही उत्पन्न होता हैं। जगत॒के विभिन्न कार्यकारणभाव 
सुनिश्चित हैं । द्रव्योंमें प्रतिक्षण अपनी पर्याय बदलनेकी योग्यता स्वयं हैं । 
उपादान और निमित्त उभयसामग्री जिस प्रकारकी पर्यायके लिये अनुकूल 
होती है वैसी ही पर्याय उत्पन्न हो जाती है। कर्म या अदृष्ट जगतमें 
उत्पन्न होनेवाले यावत्‌ कार्योके कारण होते हैं" इस कल्पनाके कारण ही 
अदृष्टका पदार्थोंसे सम्बन्ध स्थापित करनेके लिए आत्माकों व्यापक 
मानना पड़ा । 


रः जे] 0 
कम क्या ह ६ 
फिर कर्म क्या हैं ? और उसका आत्माके साथ सम्बन्ध कैसे होता 


हैं ? उसके परिपाककी क्‍या सीमा हैं ? इत्यादि प्रश्न हमारे सामने हैं? 
बर्तमानमें आत्माकी स्थिति अर्धभौतिक जैसी हो रही है । उसका ज्ञान- 


१, 'नवनीत” जनवरी ७५३ के अंकमें 'साइंसवीकली' से एक 'इथड़ग” का वर्णन 
दिया है । जिसका ३ जेक्शन देनेसे मनुष्य साधारणतया सत्य बात बता देता है। “नव- 
नीत” नवम्बर ५२ में बताया है कि सोडियम पेटोथलर” का इंजेक्शन देने पर भयंकर 
अपराधी अपना अपराध स्वीकार कर लेता है । इन इंजेक्शनोंके प्रभावसे मनुष्यकी उन 
अन्थियोंपर विशेष प्रभाव पड़ता है जिनके कारण उसकी झूठ बोलनेकी भरवृत्ति 


होती है। 


लोकव्यवस्था ९९, 


विकास, क्रोधादिविकार, इच्छा और संकल्प आदि सभो, बहुत कुछ शरौर, 
मस्तिष्क और हृदयकी गतिपर निर्भर करते हैं। मस्तिष्ककी एक कील 
ढीलो हुई कि सारी स्मरण-शक्ति समाप्त हो जाती हैं और मनुष्य पागल 
और बेभान हो जाता हैं । शरीरके प्रकृतिस्थ रहनेसे ही आत्माके गुणोंका 
विकास और उनका अपनी उपयुक्त अवस्थामें संचालित रहना बनता है । 
बिना इन्द्रिय आदि उपकरणोंके आत्माकी ज्ञानशक्ति प्रकट ही नहीं हो 
पाती । स्मरण, प्रत्यभिज्ञान, विचार, कला, सौन्दर्याभिव्यक्ति और संगीत 
आदि सम्बन्धी प्रतिभाओंका विकास भीतरी और बाहरी दोनों उपकरणों- 
की अपेक्षा रखता है । 

आत्माके साथ अनादिकालसे कर्मपुद्गल ( कार्मण शरीर ) का सम्बन्ध 
है, जिसके कारण वह अपने पूर्ण चैतन्यरूपमें प्रकाशमान नहीं हो पाता । 
यह शंका स्वाभाविक है कि 'क्यों चेतनके साथ अचेतनका संपर्क हुआ ? 
दो विरोधी द्र॒व्योंका सम्बन्ध हुआ ही क्‍यों ? हो भी गया हो तो एक द्रव्य 
दूसरे विजातीय द्रव्यपर प्रभाव क्‍यों डालता हैं ?” इसका उत्तर इस छोर 
से नहीं दिया जा सकता, किन्तु दूसरे छोरसे दिया जा सकता हँ--आत्मा 
अपने पुरुषार्थ और साधनाओंसे क्रमशः वासनाओं और वासनाके उदबोधक 
कमंपुद्गलोंसे मुक्ति पा जाता है और एक बार शुद्ध ( मुक्त ) होनेके बाद 
उसे पुनः कमंबन्धन नहीं होता, अतः: हम समझते हैं कि दोनों पृथक द्रव्य 
हैं। एक बार इस कार्मणशरी रसे संयुक्त आत्माका चक्र चला तो फिर 
कार्यकारणव्यवस्था जमती जाती है। आत्मा एक संकोच-विकासशील--- 
सिकुड़ने और फैलनेवाला द्रव्य है जो अपने संस्कारोंके परिपाकानुसार छोटे- 
बड़े स्थल शरोरके आकार हो जाता है। देहात्मवाद ( जड़वाद ) की 
बजाय देहप्रमाण आत्मा माननेसे सब समस्याएँ हल हो जाती हैं । 


अगस्त ५२ के “'नवनीत” में साइंस डाइजेस्टके एक लेखका उद्धरण है, जिसमें 
'क्रोमोसोम” में तबदीली कर देनेसे १२ पौंड वजनका ख़रगोश्ञ उत्पन्न किया गया है | 
हृदय ओर आँखें बदलनेके भी प्रयोग विश्ञानने कर दिखाये हैं । 


१०० जेनदहोन 


आत्मा देहप्रमाण भी अपने कर्मसंस्कारके कारण ही होता है। 
कमंसंस्कार छुट जानेके बाद उसके प्रसारका कोई कारण नहीं रह जाता; 
अत: वह अपने अन्तिम शरीरके आकार बना रहता है, न सिकुड़ता है 
और न फंलता हैं। ऐसे संकोचविकासशील शरीरप्रमाण रहनेवाले, अनादि 
कार्मण शरी रसे संयुक्त, अर्धभौतिक आत्माकी प्रत्येक क्रिया, प्रत्येक विचार 
और वचनव्यवहार अपना एक संस्कार आत्मा और उसके अनादिसाथी 
कार्मण शरीरपर डालते हैं। संस्कार तो आत्मापर पड़ता है, पर उस 
संस्कारका प्रतिनिधि द्रव्य उस कार्मणशरीरसे बंध जाता है जिसके 
परिपाकानुसार आत्मामें वही भाव और विचार जाग्रत होते हैं और उसीका 
असर बाह्य सामग्रीपर भी पड़ता है, जो हित और अहितमें साधक बन 
जाती है । जैसे कोई छात्र किसी दूसरे छात्रकी पुस्तक चुराता है या 
उसकी लालटेन इस अभिप्रायसे नष्ट करता हैं कि वह पढ़ने न पावें 
तो वह इस ज्ञानविरोधक क्रिया तथा विचारसे अपनी आत्मामें एक प्रकार- 
का विशिष्ट कुसंस्कार डालता हें । उसी समय इस संस्कारका मुत्तरूप 
पुदुगलद्रव्य आत्माके चिरसंगी काम्ंणशरीरसे बंध जाता हैं। जब उस 
संस्कारका परिपाक होता है तो उस बंधे हुए कर्मंद्रव्यके उदयसे आत्मा 
स्वयं उस हीन और अज्ञान अवस्थामें पहुँच जाता हैं जिससे उसका झुकाव 
ज्ञानविकासकी ओर नहीं हो पाता । वह लाख प्रयत्न करे, पर अपने 
उस कुसंस्कारके फलस्वरूप ज्ञानसे वंचित हो ही जाता है। यही कहलाता 
है 'जेसी करनी तेसी भरनी । वे विचार और क्रिया न केवल आत्मापर 
हो असर डालते हैं किन्तु आसपासके वातावरणपर भी अपना तीक्र, मन्द 
और मध्यम असर छोड़ते है । शरीर, मस्तिष्क और हृदयपर तो उसका 
असर निराला ही होता हैं। इस तरह प्रतिक्षणवर्तों विचार और क्रियाएँ 
यद्यपि पूवंबद्ध कमंके परिपाकसे उत्पन्न हुई हैं पर उनके उत्पन्न होते ही 
जो आत्माकी नयी आसक्ति, अनासक्ति, राग, द्वेष, और तृष्णा आदि 
र्प परिणति होती हैँ ठीक उसीके अनुसार नये-नये संस्कार और उसके 


लोकव्यवस्थ। १०१ 


प्रतिनिधि पुदूगल सम्बन्धित होते जाते हैं और पुराने झड़ते जाते हैं। इस 
तरह यह कर्मबन्धनका सिलसिला तब तक बराबर चालू रहता है जब 
तक आत्मा सभो पुरानी वासनाओंसे शुन्य होकर पूर्ण वोतराग या सिद्ध 
नहीं हो जाता । 


कम विषाक :; 


विचारणीय बात यह है कि कर्मपुद्गलोंका विपाक कैसे होता हैं ? 
क्या कमंपुद्गल स्वयमेव किसी सामग्रीको जुटा लेते हैं और अपने आप 
फल दे देते है या इसमें कुछ प्रुषार्थ की भी अपेक्षा है? अपने विचार, 
वचनव्यवहार और क्रियाएँ अन्ततः संस्कार तो आत्मामें ही उत्पन्न करतीं 
हैं और उन संस्कारोंको प्रवोध देनेवाले पुद्गलद्रव्य कार्मणशरीरसे बंधते 
हैं । ये पुदूगल शरीरके बाहरसे भी खिचते हें और शरीरके भोतरसे भी । 
उम्मीदवार कर्मयोग्य पुद्गलोंमेसे कर्म बन जाते है । कमके लिए एक विशेष 
प्रकारके सूक्ष्म और असरकारक पुद्गलद्रव्योंकी अपेक्षा होतो हैं। मन, 
वचन और कायकी प्रत्येक क्रिया, जिसे योग कहते है, परमाणुओंमें हलन- 
चलन उत्पन्न करती हैं और उसके योग्य परमाणुओंको बाहर भीतरसे 
खींचती जाती है । यों तो शरीर स्वयं एक महान्‌ पुद्गल पिंड है। इसमें 
असंख्य परमाणु श्वासोच्छवास तथा अन्य प्रकारसे शरीरमें आते-जाते 
रहते है । इन्हींमेसे छटकर कर्म बनते जाते है । 

जब कमके परिपाकका समय आता है, जिसे उदयकाल कहते है, तब 
उसके उदयकालमें जैसी द्रव्य, क्षेत्र, काल और भावकी सामग्री उपस्थित 
होती हैं वैसा उसका तीव्र, मध्यम और मन्द फल होता हैं। नरक और 
स्वर्गमं औसतन असाता और साताकी सामग्री निश्चित हे। अतः वहाँ 
क्रमश: असाता और साताका उदय अपना फलोदय करता है और साता 
और असाता प्रदेशोदयके रूपमें अर्थात्‌ फल देनेवाली सामग्रीकी उपस्थिति 
न होनेसे बिना फल दिये ही झड़ जाते हैं। जीवमें साता और असाता 


१०२ जेनदशेन 


दोनों बंधी हैं, किन्तु किसीने अपने पुरुषार्थले साताकी प्रचुर सामग्री 
उपस्थित की है तथा असने चिक्षको सुसमाहित किया है तो उसको आने- 
वाला असाताका उदय फ़लविपाकी न होकर प्रदेशविपाकी ही होगा । 
स्वरमें असाताके उदयकी बाह्य सामग्री न होनेसे असाताका प्रदेशोदय या 
उसका सातारूपमें परिणमन होना माना जाता हैं। इसी तरह नरकमें 
केवल असाताकी सामग्री होनेसे वहाँ साताका या तो प्रदेशोदय ही होगा 
या उसका असातारूपसे परिणमन हो जायगा। 
जगत्‌के समस्त पदार्थ अपने-अपने उपादान और निमित्तके सुनिश्चित 
कार्यकारणभावके अनुसार उत्पन्न होते हैं और सामग्रीके अनुसार जुटते 
ओर बिखरते हैं। अनेक सामाजिक और राजनैतिक मर्यादाएँ साता और 
असाताके साधनोंकी व्यवस्थाएँ बनाती हैं। पहले व्यक्तिगत संपत्ति और 
साम्राज्यका युग था तो उसमें उच्चतम पद पानेमें पुराने साताके संस्कार 
कारण होते थे, तो अब प्रजातंत्रके युगमें जो भी उच्चतम पद है, उन्हें 
पानेमें संस्कार सहायक होंगे । 
जगतके प्रत्येक कार्यमें किसी-न-किसीके अदृष्टको निमित्त मानना न 
तकंसिद्ध है और न अनुभवगम्य ही । इस तरह यदि परम्परासे कारणोंकी 
गिनतो की जाय तो कोई व्यवस्था ही नहीं रहेगी । कल्पना कीजिए---आज 
कोई व्यक्ति नरकमें पड़ा हुआ असाताके उदयमें दुःख भोग रहा हैं और 
एक दरी किसी कारखानेमें बन रही हैं जो २० वर्ष बाद उसके उपभोगरमें 
आयगी और साता उत्पन्न करेगी तो आज उस दरीमें उस नरकस्थित 
प्राणीके अदृष्टको कारण माननेमें बड़ी विसंगति उत्पन्न होती है। अतः 
समस्त जगत्‌के पदार्थ अपने-अपने साक्षात्‌ उपादान और निमित्तोंसे उत्पन्न 
होते हैं ओर यथासम्भव सामग्रीके अन्तर्गत होकर प्राणियोंके सुख ओर 
दुःखमें तत्काल निमित्तता पाते रहते है। उनकी उत्पत्तिमें किसी-न-किसी- 
के अदृष्टको जोड़नेकी न तो आवश्यकता ही है और न उपयोगिता हो और 
न कार्यकारणव्यवस्थाका बल ही उसे प्राप्त हैं । 


लोकव्यवस्था १०३ 


कर्मोका फल देना, फलकालकी सामग्रीके ऊपर निर्भर करता है । जैसे 
एक व्यक्तिके असाताका उदय आता हैं, पर वह किसी साधुके सत्संग्मे 
बैठा हुआ तटस्थभावसे जगत्‌के स्वरूपको समझकर स्वात्मानंदमें मग्न हो 
रहा है । उस समय आनेवाली असाताका उदय उस व्यक्तिको विचलित 
नहीं कर सकता, किन्तु वह बाह्य असाताकी सामग्री न होनेसे बिना फल 
दिये ही झड़ जायगा । कम अर्थात्‌ पुराने संस्कार । वे संस्कार अबुद्ध 
व्यक्तिकिे ऊपर ही अपना कुत्सित प्रभाव डाल सकते हैं, ज्ञानीके ऊपर 
नहीं । यह तो बलाबलका प्रइन है। यदि आत्मा वतंमानमें जाग्रत है तो 
पुराने संस्कारोंपर विजय पा सकता है और यदि णाग्रत नहीं हैं तो बे 
कुसंस्कार ही फूलते-फलते जाँयगें। आत्मा जबसे चाहे तबसे नया कदम 
उठा सकता हैं और उसी समयसे नवनिर्माणको धारा प्रारम्भ कर सकता 
है । इसमें न किसी ईश्वरकी प्रेरणाकी आवश्यकता है और न “कर्मंगति 
टाली नाहि टले” के अटल नियमकी अनिवार्यता ही हैं । 

जगत्‌का अणु--परमाणु ही नहीं किन्तु चेतन--आत्माएँ भी प्रतिक्षण 
अपने उत्पाद-व्यय-प्रौव्य स्वभावके कारण अविराम गतिसे पूर्वपर्यायको 
छोड़ उत्तर पर्यायको धारण करती जा रही हैं । जिस ज्षण जेसी बाह्य 
और आम्यन्तर सामग्री जुटती जाती हैं उसीके अनुसार उस क्षणका परि- 
णमन होता जाता हैं। हमें जो स्थूल परिणमन दिखाई देता है वह 
प्रतिक्षणभावी असंख्य सूक्ष्म परिणमनोंका जोड़ और औसत है। इसीमें 
पुराने संस्कारोंकी कारणसामग्रीके अनुसार सुगति या दुर्गति होती जाती 
हैं। इसी कारण सामग्रीके जोड-तोड़ और तरतमतापर ही परिणमनका 
प्रकार निश्चित होता है । वस्तुके कभी सदृश, कभी विसदृश, अल्पसद्श, 
अर्धधद्श और असदृश आदि विविध प्रकारके परिणमन हमारी दृष्टिसे 
बराबर गुजरते हैं । यह निश्चित हैं कि कोई भी कार्य अपने कार्यकारण- 
भावको उल्लेंघन करके उत्पन्न नहीं हो सकता। द्रब्यमें सैकड़ों ही योग्य- 
ताएँ विकसित होनेको प्रतिसमय तैयार बैठी हैं, उनमेंसे उपयुक्त योग्यता 

का उपयुक्त समयमें विकास करा लेना, यही नियतिके बीच पुरुषार्थका 
कार्य हैं। इस पुरुषार्थसे कम भी एक हद तक नियन्त्रित होते हैं । 
यदच्छावाद 

यद्च्छावादका अर्थ है--अटकलपच्चू । मनुष्य जिस कार्यकारण-पर- 
म्पराका समान्य ज्ञान भी नहीं कर पाता है उसके सम्बन्धमें वह यदृच्छाका 
सहारा लेता हैँ । वस्तुतः यदच्छावाद उस नियति और ईश्वरवादके विरुद्ध 
एक प्रतिशब्द है, जिनने जगतको नियन्त्रित करनेका रूपक बाँधा था। यदि 
यद॒च्छाका अर्थ यह है कि प्रत्येक कार्य अपनी कारणसामग्रीसे होता हैं और 
सामग्रीको कोई बन्धन नहीं कि वह किस समय, किसे, कहाँ, कैसे रूपमें 
मिलेगी, तो यह एक प्रकारसे बेज्ञानिक कार्यकारणभावका हो समर्थन है । 
पर यदृच्छाके भीतर बैज्ञानिकतता और कार्यकारणभाव दोनोंकी ही 
उपेक्षाका भाव है । 
पुरुषवाद $ 

पुरुष ही इस जगतका कर्त्ता, हर्ता और विधाता है यह मत 
सामान्यतः: पुरुषवाद कहलाता हैँं। प्रछुय कालमें भी उस पुरुषकी ज्ञानादि 
शक्तियाँ अल॒प्त रहती हैं । जैसे कि मकड़ी जालेके लिए और चन्द्रकान्त- 
मणि जलके लिए, तथा वटवृक्ष प्ररोह---जटाओंके लिए कारण होता है उसी 
तरह पुरुष समस्त जगतके प्राणियोंकी सृष्टि, स्थिति ओर प्रलयमें निमित्त 
होता है । पुरुषवादमें दो मत सामान्यतः: प्रचलित हैं । एक तो हैं ब्रह्मवाद, 
जिसमें ब्रह्म ही जगत॒के चेतन-अचेतन, मूर्त और अमूर्त सभो पदार्थोका 
उपादान कारण होता है । दूसरा हैं ईश्वरवाद, जिसमें वह स्वयंसिद्ध जड़ 
और चेतन द्र॒ब्योंके परस्पर संयोजनमें निमित्त होता है। 


१, “ऊणंनाभ इवांशूनां चन्द्रकान्त श्वाम्म्भसाम्‌ 
प्ररोह्यणामिव प्लक्षः स्‌ हेंतु: सबेजन्मिनाम्‌ (९ 
--उपनिषत्‌ , उद्घूत प्रभेयकू० पू० ६५ । 

ब्रह्मगादमें एक हो तत्त्व कैसे विभिन्न पदार्थोके परिणमनमें उपादान 
बन सकता हैं ? यह प्रश्न विचारणीय हैं। आजके विज्ञानने अनन्त एटमकी 
स्वतन्त्र सत्ता स्वीकार करके उनके परस्पर संयोग और विभागसे इस 
विचित्र सृष्टिको उत्पत्ति मानी है। यह युक्तिसिद्ध धी है और अनुभवगम्य 
भी । केवल माया कह देने मात्रसे अनन्त जड़ पदार्थ, तथा अनन्त चेतन- 
आत्माओंका पारस्परिक यथार्थ भेद--व्यक्तित्व, नष्ट नहीं किया जा सकता । 
जगतमें अनन्त आत्माएँ अपने-अपने संस्कार और वासनाओंके अनुसार 
विभिन्न पर्यायोंकी धारण करतीं हैं। उनके व्यक्तित्व अपने-अपने हैं । 
एक भोजन करता है तो तृप्ति दूसरेको नहीं होती। इसी तरह जड़ 
पदार्थोके परमाणु अपना स्वतंत्र अस्तित्व रखते हैं। अनन्त प्रयत्न करनेपर 
भी दो परमाणओंकी स्वतंत्र सत्ता मिटाके उनमें एकत्व नहीं लाया जा 
सकता । अतः जगतमें प्रत्यक्षसिद्ध अनन्त सतृब्यक्तियोंका अपलाप करके 
केवल एक पुरुषको अनन्त कार्योके प्रति उपादान मानना कोरी कल्पना 
ही है। हे 

इस अद्वेतैकान्तमें कारण और कार्यका, कारक और क्रियाओंका, पुण्य 
और पाप कमंका, सुख-दुःख फलका, इहलोकके और परलोकका, विद्या और 
अविद्याका तथा बन्ध और मोक्ष आदिका वास्तविक भेद ही नहों रह 
सकता । अत: प्रतीतिसिद्ध जगतव्यवस्थाके लिए श्रह्मवाद कथमपि उचित 
सिद्ध नहीं होता । सकल जगतमें 'सत्‌” 'सत्‌” का अन्वय देखकर एक 'सत्‌ 
तत्त्वकी कल्पना करना और उसे हो वास्तविक मानना प्रतीतिविरुद्ध है । 
जैसे विद्यार्थीमण्डलमें “मंडल अपने-आपमें कोई चीज नहीं है, किन्तु स्वतंत्र 
सत्तावाले अनेक विद्यार्थियोंको सामूहिक रूपसे व्यवहार करनेके लिये एक 
मण्डल” की कल्पना कर ली जातो है, इसमें तत्तत्‌ विद्यार्थी तो परमार्थसत्‌ 
है, एक मण्डल नहीं; उसी तरह अनेक सद्‌ व्यक्तियोंमें कल्पित एक सत्त्व 
व्यवहारसत्य ही हो सकता है, परमार्थसत्य नहीं । 

१, देखो-अप्तमीमांसा २१--६ । 

ईद्वरवादमें ईश्वरको जन्यमात्रके प्रति निमित्तमाना जाता है। उसकी 
इच्छाके बिना जगतका कोई भी कार्य नहीं हो सकता। विचारणीय बात 
यह है कि जब संसारमें अनन्त जड़ और चेतन पदार्थ, अनादिकालसे 
स्वतंत्र सिद्ध हैं, ईश्वरने भी असतूसे किसी एक भो सत्‌को उत्पन्न नहीं 
किया, वे सब परस्पर सहकारी होकर प्राप्त सामग्रीके अनुसार अपना 
'परिणमन करते रहते हैं तब एक सर्वाधिष्ठटाता ईश्वर माननेकी आवश्यकता 
ही क्या रह जाती है ? यदि ईश्वर कारुणिक है; तो उसने जगत दुःख 
और दुःखो प्राणियोंकी सृष्टि ही क्‍यों की ? अदृष्टका नाम लेना तो केवल 
बहाना हैं; क्योंकि अदृष्ट भी तो ईश्वरसे ही उत्पन्न होता है । सृष्टिके पहले 
तो अनुकम्पाके योग्य प्राणी ही नहीं थे, फिर उसने किसपर अनुकम्पा 
की ? इस तरह जैसे-जेसे हम इस सावंनियन्तृवादपर विचार करते हैं, 
बैसे-वेसे इसकी निःसारता सिद्ध होती जाती हैं । 

अनादिकालसे जड़ और चेतन पदार्थ अपने उत्पाद-व्यय-प्रौव्यरूप 
स्वभावके कारण परस्पर-सापेक्ष भी होकर तथा क्वचित्‌ स्थल बाह्य 
सामग्रीसे निरपेक्ष भी रहकर स्वयं परिणमन करते जाते हैं। इसके लिए 
न किसीको चिता करनेकी जरूरत हैं और न नियंत्रण करनेकी । नित्य, 
एक और समर्थ ईश्वरसे समस्त क्रमभावी कार्य युगपत्‌ उत्पन्न हो जाने 
चाहिये । सहकारी कारण भो तो ईश्वरको ही उत्पन्न करना है। सर्वव्यापक 
ईश्वरमें क्रिया भी नहीं हो सकती । उसकी इच्छाशक्ति और ज्ञानशक्ति 
भी नित्य हैं, अतः क्रमसे कार्य होना कथमपि संभव नहीं हैं । 

जगतके उद्धारके लिए किसी ईश्वरकी कल्पना करना तो द्रव्योंके निज 
स्वरूपको ही परतन्त्र बना देना है । हर आत्मा अपने विवेक और सदा- 
चरणसे अपनी उनन्‍नतिके लिए स्वयं जवाबदार हैं। उसे किसी विधाताके 
सामने उत्तरदायी नहीं होना है। अतः जगतके सम्बन्धमें पुरुषवाद भी 
अन्य वादोंकी तरह निःसार है । 

भूतवाद : 

भूतवादी पृथ्वी, जल, अग्नि और वायु इस भूतचतुष्टयसे ही चेतन- 
अचेतन और मूर्त-अमूर्त सभी पदार्थोकी उत्पत्ति मानते हैं। चेतना भी 
इनके मतसे पृथिव्यादि भूतोंकी ही एक विशेष परिणति है, जो विशेष 
प्रकारकी परिस्थितिमें उत्पन्न होती है और उस परिस्थतिके विखर जानेपर 
वह वहीं समाप्त हो जातो है । जैसे कि अनेक प्रकारके छोटे-बड़े पुर्जोंसे 
एक मशीन तैयार होतो हैं और उन्हींके परस्पर संयोगसे उसमें गति भी 
आ जाती है और कुछ समयके बाद पुर्जोके घिस जानेपर वह टूटकर 
विखर जाती है, उसी तरहका यह जीवनयंत्र हैं। यह भूतात्मवाद उपनिषद 
कालसे ही यहाँ प्रचलित है । 

इसमें विचारणीय बात यही है कि-इस भौतिक पुतलेमें, इच्छा, 
हंष, प्रयत्न, ज्ञान, जिजीविषा और विविध कलछाओंके प्रति जो नैसगिक 
झुकाव देखा जाता है, वह अनायास कैसे आ गया ? स्मरण ही एक ऐसी 
वृत्ति है, जो अनुभव करनेवालेके चिरकालस्थायी संस्कारकी अपेक्षा 
रखती हैं । 

विकासवादके सिद्धान्तके अनुसार जीवजातिका विकास मानना भी 
भौतिकवादका एक परिष्कृत रूप हैं | इसमें क्रमश: अमीवा, घोंधा आदि 
बिना रीढ़के प्राणियोंसे, रीढ़दार पशु और मनुष्योंकी सृष्टि हुई। जहाँ 
तक इनके शरीरोंके आनुवंशिक विकासका सम्बन्ध हैं वहाँ तक इस 
सिद्धान्तकी संगति किसी तरह खींचतान करके बैठाई भी जा सकती हैं, 
पर चेतन और अमूर्तिक आत्माकी उत्पत्ति, जड़ और मृतिक भूतोंसे केसे 
सम्भव हो सकती है ? 

इस तरह जगतको उत्पत्ति आदिके सम्बन्धमें काल, स्वभाव, नियति, 
यदृच्छा, कर्म, पुरुष और भूत इत्यादिको कारण माननेकी विचार-धाराएँ जबसे 
इस मानवके जिज्ञासा-नेत्र खुले, तबसे ब्ररावर चली आतोीं हैं । ऋगवेदके 
एक ऋषि तो चकित होकर विचारते हैं कि सृष्टिके पहले यहाँ कोई सत्‌ 

पदार्थ नहीं था और असतूसे ही सतकी उत्पत्ति हुई है। तो दूसरे ऋषि 
सोचते है कि असत्से सत्‌ कैसे हो सकता है ? अतः पहले भी सत्‌ ही 
था और सतूसे ही सत्‌ हुआ है। तो तीसरे ऋषिका चिंतन सत्‌ और 
असत्‌ उभयकी ओर जाता है। चौथा ऋषि उस तत्त्वको, जिससे इस 
जगतका विकास हुआ है, वचनोंके अगोचर कहता है । तात्पर्य यह है कि 
सृष्टिकी व्यवस्थाके सम्बन्धमें आज तक सहस्नों चिन्‍्तकोंने अनेक प्रकारके 
विचार प्रस्तुत किये है । 


अव्याकृतवाद ५ 


भ० बुद्धसे 'लोक सान्‍्त हे या अनन्त, शाइवत है या अशाश्वत, जीव 
ओर शरीर भिन्न हैं या अभिन्न, मरनेके बदद तथागत होते है या नहीं ?' 
इस प्रकारके प्रश्न जब मोलुक्यपुत्रने पूँछे तो उन्होंने इनको अव्याकृत 
कोटिमे डाल दिया और कहा कि मैने इन्हे अव्याकृत इसलिए कहा है कि 
“उनके बारेमें कहना सार्थक नही है, न भिक्षुबय्यॉँके लिए और न बहा- 
चर्यके लिए ही उपयोगी है, न यह निर्वेद, शान्ति, परमज्ञान और निर्वाणके 
लिए आवश्यक ही हैं ।' आत्मा आदिके सम्बन्धमे बुद्धकी यह अब्याकृतता 
हमें सन्देहमें डाल देती हैं। जब उस समयके वातावरणमे इन दार्शनिक 
प्रश्नोंकी जिज्ञासा सामान्यसाधकके मनमे भी उत्पन्न होती थी और इसके 
लिये बाद तक रोपे जाते थे, तब बुद्ध जेसे व्यवहारी चिन्तकका इन प्रदनोंके 
सम्बन्धर्में मौन रहना रहस्यसे खाली नहीं है। यही कारण हैं कि आज 
बौद्ध तत्त्वज्ञानके सम्बन्धमें अनेक विवाद उत्पन्न हो गए है। कोई बौद्धके 
निर्वाणको शुन्यरूप या अभावात्मक मानता है, तो कोई उसे सदभावात्मक। 
आत्माके सम्बन्धमें बुद्धका यह मत तो स्पष्ट था कि वह न तो उपनिषद्‌- 
वादियोंकी तरह शाइवत ही है और न भूतवादियोंकी तरह सर्वथा उच्छिन्न 
होनेवाली ही है। भर्थात्‌ उन्होंने आत्माको नज्ञाश्वत माना और न 
उच्छिन्न । इस अशाश्वतानुच्छेदरूपी उभयप्रतिषेधके होनेपर भी बुढ्धका 

आत्मा किस रूप था, यह स्पष्ठ नहीं हो पाता। इसीलिए आज बुद्धके 
दर्शनको अशाइवतानुच्छेदवाद कहा जाता है। पाली साहित्यमें हम जहाँ 
ब॒ुद्धके आर्यसत्योंका सांगोपांग विधिवत्‌ निरूपण देखते हैं, वहाँ दर्शनका 
स्पष्ट वर्णन नहीं पाते । 


उत्पाददिन्नयात्मकवाद : 

निग्गंथ नाथपुत्त वर्धभान महावीरने लोकव्यवस्था और द्रब्योंके स्थ- 
रूपके सम्बन्धमें अपने सुनिश्चित विचार प्रकट किये है । उन्होंने षट्द्रग्यमय 
लोक तथा द्र॒व्योंके उत्पादव्यय-प्रोव्यात्मक स्वरूपको बहुत स्पष्ट और 
सुनिश्चित पद्धतिसे बताया । जैसा कि इस प्रकरणके शुरूमें में लिख चुका 
हूँ । प्रत्येक वर्तमान पर्याय अपने समस्त अतीत संस्कारोंका परिवर्तित 
पुञ्ज है और है अपनी समस्त भविष्यत्‌ योग्यताओंका भंडार । उस प्रवह- 
मान पर्यायपरम्परामें जिस समय जेसी कारणसामग्नरी मिल जाती है, उस 
समय उसका वैसा परिणमन उपादान और निमित्तके बलाबलके अनुसार 
होता जाता है। उत्पाद, व्यय, और ध्रोब्यके इस सावंद्रव्यिक और सार्व- 
कालिक नियमका इस विश्वमें कोई भी भपवाद नहीं है । प्रत्येक सत॒को 
प्रत्येक समय अपनी पर्याय बदलनी ही होगी, चाहे आगे आनेवाली पर्याय 
सदश, असदृश, अल्पसदश, अर्धंसदूश या विसदृश हो क्‍यों न हो । इस 
तरह अपने परिणामी स्वभावके कारण प्रत्येक द्रव्य अपनी उपादानयोग्यता 
और सन्निहित निमित्तसामग्रीके अनुसार पिपीलकाक्रम या मेंढककुदानके 
रूपमें परिवर्तित हो ही रहा है । 
दो विरुद्ध शक्तियाँ : 

द्रव्यमें उत्पादशक्ति यदि पहले क्षणमें पर्यायको उत्पन्न करती है तो 
विनाशशक्ति उस पर्यायका दूसरे क्षणमें नाश कर देती है। यानी प्रतिसमय 
यदि उत्पादशक्ति किसी नूतन पर्यायको छाती है तो विनाशशक्ति उसी 
समय पूर्व पर्यायको नाश करके उसके लिए स्थान खाली कर देती है । 

इस तरह इस विरोधी-समागमके द्वारा द्रव्य प्रतिक्षण उत्पाद, विनाश और 
इसकी कभी विच्छिन्न न होनेवाली पश्रौव्य-्परंपराके कारण त्रिलक्षण है । 
इस तरह प्रत्येक द्रव्यके इस स्वाभाविक परिणमन-चक्रमें जब जेसी कारण- 
सामग्री जुट जाती हैं उसके अनुसार वह परिणमन स्वयं प्रभावित होता 
है ओर कारणसामग्रीके घटक द्रव्योंको प्रभावत भी करता है। यानी 
यदि एक पर्य्याय किसी परिस्थितिसे उत्पन्न हुई है तो वह परिस्थितिको 
बनाती भी है। द्रव्यमें अपने संभाव्य परिणमनोंकी असंख्य थोग्यताएं प्रति- 
समय मौजूद हैं । पर विकसित वही योग्यता होती हैं जिसकी सामग्री 
परिपूर्ण हो जाती हैं । जो इस प्रवहमान चक्रमें अपना प्रभाव छोड़नेका 
बुद्धिपृवक यत्न करते हैं वे स्वयं परिस्थितियोंके निर्माता बनते हैं और जो 
प्रवाहपतित हैं वे परिवर्तनके थपेड़ोंमें इतस्तत: अस्थिर रहते हैं । 


लोक शाइवत भी हे: 

यदि लोकको समग्र भावसे संततिकी दृष्टिसे देखें तो लोक अनादि 
और अनन्त हैं । कोई भी द्रव्य इसके रंगमंचसे सवंथा नष्ट नहीं हो सकता 
और न कोई असतूसे सत्‌ बनकर इसकी नियत द्रब्यसंख्यामें एककी भी 
वृद्धि ही कर सकता है । यदि प्रतिसमयभावी, प्रतिद्रव्यगत पर्यायोंकी 
दृष्टिसे देखें तो लोक सान्‍्त' भी हैं । उस द्रव्यदृष्टिसे देखनेपर लोक शाश्वत 
है। और इस पर्याय दृष्टिसे देखनेपर लोक अशाश्वत हैं। इसमें कार्योकी 
उत्पत्तिमें काल एक साधारण निमित्तकारण हैं, जो प्रत्येक परिणमनशील 
द्रव्यके परिणाममें निमित्त होता है, और स्वयं भी अन्य द्रव्योंकी तरह 
परिवरत्तनशील है । 
द्रव्ययोग्यता ओर पर्योययोग्यता : 

जगतका प्रत्येक कार्य अपने खम्भात्र्य स्वभावोंके अनुसार ही होता है, 
यह सर्वमत साधारण सिद्धान्त हैं । यद्यपि प्रत्येक पुदगलपरमाणुमें घट, पट 
आदि सभी कुछ बननेकी द्रव्ययोग्यता है किन्तु यदि वह परमाणु मिट्टीके. 

पिण्डमें शामिल हैं तो वह साक्षात्‌ घट ही बन सकता है, पट नहीं ।. 
सामान्य स्वभाव होनेपर भो उन द्रव्योंकी स्थल पर्यायोंमें साक्षात्‌ विकसने-- 
योग्य कुछ नियत योग्यताएँ होती हैं। यह नियतिपन समय और 
परिस्थितिके अनुसार बदलता रहता है । यद्यपि यह पुरानी कहावत प्रसिद्ध 
हैं कि 'घड़ा मिट्रीसे बनता है बाल से नहीं ।” किन्तु आजके वैज्ञानिक युगमें 
बालूको काँचको भट्टीमें पकाकर उससे अधिक सुन्दर ओर पारदर्शी घड़ा 
बनने लगा हैं । 

अत: द्रव्ययोग्यताएं सर्वधा नियत होने पर भी, पर्याययोग्यताओंकी 
नियतता परिस्थितिके ऊपर निर्भर करती हैं। जगतमें समस्त कार्योके 
परिस्थितिभेदसे अनन्त कार्यकारणभाव हैं और उन कार्यकारणपरंपराओंके 
अनुसार ही प्रत्येक कार्य उत्पन्न होता है। अतः अपने अज्ञानके कारण 
किसी भी कार्यको यदृच्छा--अट कलपच्चू कहना अतिसाहस हैँ । 

पुरुष उपादान होकर केवल अपने ही गुण और अपनी ही पर्यायोंका 
कारण बन सकता है, उन ही रूपसे परिणमन कर सकता है, अन्य रूपसे 
कदापि नहीं । एक द्रव्य दूसरे किसी सजातीय या विजातीय द्रव्यमें केवल 
निरमित्त ही बन सकता है, उयादार कदापि नहीं, यह एक सुनिश्चित 
मौलिक द्रव्यसिद्धान्त है। संसारके अनन्त कार्योका बहुभाग अपने परिण- 
मनमें किसी चेतन-प्रयत्नकी आवश्यकता नहीं रखता । जब सूर्य निकलता 
हैं तो उसके संपर्कसे असंर्य जलकण भाष बनते हैँ, और क्रमशः मेघोंकी 
सृष्टि होती है, फिर सर्दी-गर्मीका निमित्त पाकर जल बरसता है। इस 
तरह प्रकृतिनटीके रंगमंचपर अनन्त कार्य प्रतिसमय अपने स्वाभाविक परि« 
णामी स्वभावके अनुसार उत्पन्न होते और नष्ट होते रहते हैं। उनका अपना 
द्रव्यगत ध्रौव्य ही उन्हें क्रमभंग करनेसे रोकता है अर्थात्‌ वे अपने 
द्रव्यगत स्वभावके कारण अपनी ही धारामें स्वयं नियन्त्रित हैं--उन्हें 
किसी दूसरे द्रव्यके नियन्त्रणणी न कोई अपेक्षा है और न आवश्यकता ही + 
यदि कोई चेतनद्रव्य भी किसी द्रव्यकी कारणसामग्रीमें सम्मिलित हो जाता 

है तो ठीक है, वह भी उसके परिणमनमे निमित्त हो जायगा। यहाँ तो 
परस्पर-सहकारिताकी खुली स्थिति है। 


कमकी कारणता : 

जीवोंके प्रतिक्षण जो संस्कार संचित होते हैं वे ही परिपाककालमें 
कर्म कहलाते हैं। इन कर्मोकी कोई स्वतंत्र कारणता नहीं है। उन 
जीवोंके परिणमनमें तथा उन जीवोंसे सम्बद्ध पुदूगलोंके परिणमनमें वे 
संस्कार उसी तरह कारण होते हैं जिस तरह एक द्रव्य दूसरे द्वब्यमें । 
अर्थात्‌ अपने भावोंकी उत्पत्तिमें वे उपादान होते है और पुदुगलद्रव्य या 
जीवान्तरके परिणमनमें निमित्त | समग्र लोककी व्यवस्था या परिवर्तनमें 
कोई कर्म नामका एक तत्त्व महाकारण बनकर बैठा हो, यह स्थिति 
नहीं है। 

इस तरह काल, आत्मा, स्वभाव, नियति, यदच्छा और भतादि 
अपनी-अपनी मर्यादामें सामग्रीके घटक होकर प्रतिक्षण परिवर्तमान इस 
जगतके प्रत्येक द्रव्यके परिणमनमें यथासंभव निमित्त और उपादान होते 
रहते हैं । किसी एक कारणका सर्वाधिपत्य जगतके अनन्त द्रव्यों पर नहीं 
हैं । आधिपत्य यदि हो सकता है तो प्रत्येक द्रव्यका केवल अपनी ही गुण 
और पर्यायोंपर हो सकता है । 


जड़वाद ओर परिणामवाद ; 

वर्तमान जड़वादियोंने विश्वके स्वरूपको समझाते समय इन चार 
सिद्धान्तोंका निर्णय किया है। 

( १ ) ज्ञाता और ज्ञेय अथवा समस्त सद्वस्तु नित्य परिवर्तनशील है । 
वस्तुओंका स्थान बदलता रहता है। उनके घटक बदलते रहते हैं और उनके 
गुण-धर्म बदलते रहते हैं परन्तु परिवर्तनका अखण्ड प्रवाह चाल है। 

( २ ) दूसरा सिद्धान्त यह है कि सद्वस्तुका सम्पूर्ण विनाश नहीं 
होता और सम्पूर्ण अभावमेंसे सद्‌ वस्तु उत्पन्न नहीं होती । यह क्रम 

नित्य निर्बाध रूपसे चलता रहता हैँ । प्रत्येक सत्‌ वस्तु किसी-न-किसी 
अन्य सद्‌ वस्तुमेंसे ही निमित होती है, सदवस्तुसे ही बनी होती है, 
और किसी सद्वस्तुके आँखसे ओझल हो जाने पर दूसरी सद्वस्तुका 
निर्माण होता हैं ? जिस एक वस्तुमेंसे दूसरी वस्तु उत्पन्न होती है उसे 
द्रव्य कहते हैं । जिससे वस्तुएं बनती हैँ और जिसके गुण-धर्म होते हैं वह 
द्रव्य है । द्रव्य और गुणोंका समुच्चय जगत हैँ । यह जगत कार्य-कारणोंकी 
सतत परम्परा है। प्रत्येक वस्तु या घटना अपनेसे पृव॑वर्ती वस्तु या घटनां 
का कार्य होती है, तथा आगेकी घटनाओंका कारण | प्रत्येक घटना कार्य- 
कारणभावकी अनादि एवं अनन्त मालाका एक मनका है। कार्यकारण- 
भावके विशिष्ट नियमसे प्रत्येक घटना एक-दूसरेके साथ बँधी रहती है । 
(३ ) तीसरा निद्धान्त हैँ कि प्रत्येक वस्तुमें स्वभावसिद्ध गतिनशक्ति 
किवा परिवर्तन-शक्ति अवश्य रहतो है। अणुरूप द्रबव्योंका जगत बना करता 
हैं । उन अणुओंको आपसमें मिलने तथा एक-दूसरसे अरूग-अलऊग होनेके 
लिए जो गति मिलती रहती हैं वह उनका स्वभावधर्म हैं। उनको 
परिचालित करनेवाला, उनको इकट्ठा करनेवाला और अलग-अलग करने- 
वाला अन्य कोई नहीं है । इस विश्व जो प्रेरणा या गति है, वह वस्तु- 
मात्रके स्वभावमेंसे निर्मित होती है। एकके बाद दूसरी गतिकी एक 
अनादि परंपरा इस विश्वमें विद्यमान हें। यह प्रश्न ठोक नहीं है कि 
प्रारम्भमें इस विश्वमें किसने गति उत्पन्न की! । प्रारम्भमें' शब्दोंका 
अभिप्राय उस कालसे है जब गति नहीं थी, अथवा किसी प्रकारका कोई 
परिवर्तन नहीं था । ऐसे कालकी तकंसम्मत कल्पना नहीं की जा सकती 
जब कि किसी प्रकारका कोई भी परिवर्तन न रहा हो.। ऐसे कालकी 
कल्पना करनेका अर्थ तो यह मानना हुआ कि एक समय था, जब सर्वत्र 
सर्वशुन्यता थी । जब हम यह कहते हैं कि कोई वस्तु है, तो वह निश्चय 
ही कार्यकारणभावसे बंधी रहती हैं। इसीलिए गति और परिवर्तनका 
रहना आवश्यक हो जाता है। सव्वंशून्य स्थितिमेंसे कुछ भी उत्पन्न नहीं 

हो सकता | प्रत्येक वस्तुकी घटनामें दो प्रकारसे परिवर्तन होता है । 
एक तो यह है कि वस्तुमें स्वाभाविक रीतिसे परिवर्तन होता है। दूसरा 
यह कि वस्तुका उसके चारों ओरको परिस्थितियोंका प्रभाव पड़नेसे 
परिवर्तन होता है । प्रत्येक वस्तु दूसरी वस्तुसे जुड़ी या संलग्न रहती है । 
यह संलग्नता तीन प्रकारकी होतो है--एक वस्तुका चारों तरफकी वस्तुओं- 
से सम्बन्ध रहता है, दूसरी वह वस्तु जिस वस्तुसे उत्पन्न हुई है उसके 
साथ कार्यकारण-सम्बन्धसे जुड़ी रहती है। तीसरी उस वस्तुकी घटनाके 
ग़र्भमें दूसरी घटना रहती हैं और वह वस्तु तीसरी घटनाके गर्भमें रहती 
हैं। ये जो सारे वस्तुओंके सम्बन्ध हैँ उनकी ठोकसे जानकारी हो जाने 
पर यह भ्रान्ति या आशंका दूर हो जाती है कि वस्तुओंकी गति किवा 
क्रियाके लिए कोई पहला प्रवर्तक चाहिए। कोई भी क्रिया पहली नहीं 
हुआ करती । प्रत्येक गतिसे किंवा क्रियासे पूर्व दूसरी गति और क्रिया 
रहती है । इस क्रियाका स्वरूप एक स्थानसे दूसरे स्थानपर जाना ही नहीं 
होता । क्रिया-शक्तिका केवल स्थानान्तर होना या चलायमान होना ही 
स्वरूप नहीं हैं। बीजका अँंखुआ बनता है और अंखुएका वृक्ष बन जाता है, 
ऑक्सीजन और हॉइड्रोजनका पानी बनता है, प्रकाशके अणु बनते हैं 
अथवा लहर बनती है, यह सारा बनना और होना भी क्रिया ही है। 
इस प्रकारकी क्रिया वस्तुका मूलभूत स्वभाव हैँ । वह यदि न रहता, तो 
जो पहली वार गति देता हैं उसके लिए भी वस्तुमें गति उत्पन्न करना 
सम्भव न होता । विश्व स्वयं प्रेरित हैं । उसे किसी बाह्य प्रेरककी आव- 
इयकता नहीं है । 

(४ ) चौथा सिद्धान्त यह हैं कि रचना, योजना, व्यवस्था, नियम- 
बद्धता अथवा सुसंगति वस्तुका मूलभूत स्वभाव है। हम जब भी किसी 
वस्तुका, किवा वस्तुसमृदायका वर्णन करते हैं तब वस्तुओंकी रचना, किवा 
व्यवस्थाका ही वर्णन किया करते हैं । वस्तुमें योजना या व्यवस्था नहीं, 
इसका अर्थ यही होता है कि वस्तु ही नहीं । वस्तु है, इस कथनका यही 

अर्थ निकलता हैं कि एक विशेष प्रकारकी योजना और विशेष प्रकारको 
ब्यवस्था हैं। वस्तुकी योजनाका आकलन होना हो वस्तुस्वरूपका 
आकलन है। विश्वकी रचना अथवा योजना किसी दूसरेने नहीं की हैं । 
अग्नि जलाना स्वाभाविक धर्म हैं। यह एक व्यवस्था अथवा योजना 
है । यह व्यवस्था किवा योजना अग्निमें किसी दूसरे व्यक्ति द्वारा लाई 
हुई नहीं है। यह तो अग्निके अस्तित्वका ही एक पहल है । संख्या, परि- 
माण एवं कार्यकारणभाव वस्तु स्वरूपके अंग हैं । हम संख्या वस्तुमें उत्पन्न 
नहीं कर सकते, वह वस्तुमें रहतो ही हैं । वस्तुओंके कार्यकारणभावको 
पहिचाना जा सकता है किन्तु निर्माण नहीं किया जा सकता ।” 
जड़वादका आधुनिक रूप : 

महापण्डित राहुल सांकृत्यायनने अपनी वैज्ञानिक भौतिकवाद पुस्तकमें 
भौतिकवादके आधुनिकतम स्वरूपपर प्रकाश डालते हुए बताया है कि 
“जगत्‌का प्रत्येक परिवर्तन जिन सीढ़ियोंसे गुजरता है वे सीढ़ियाँ वैज्ञानिक 
भौतिकवादकी त्रिपुटी हैं। (१ ) विरोधी समागम (२ ) गुणात्मक 
परिवर्तन और (३ ) प्रतिषेधका प्रतिषेध । वस्तुके उदरमें विरोधी प्रव॒- 
त्तियाँ जमा होती हैं, इससे परिवर्ततके लिए सबसे आवश्यक चीज गति 
पैदा होती हैं । फिर हेगेलकी द्वंद्ववादी प्रक्रियाके वाद और प्रतिवादके 
संघर्षसे नया गुण पैदा होता है। इसे दूसरी सीढ़ी गुणात्मक परिवर्तन कहते 
हैं । पहले जो वाद था उसको भी उसकी पृवंगामी कड़ीसे मिलानेपर वह 
किसीका प्रतिषेत्र करनेवाला संवाद था। अब गुणात्मक परिवतंन-आम्‌ल 
परिवर्तन जबसे उसका प्रतिषेध हुआ तो यह प्रतिषेधका प्रतिषेध हैं । दो 
या अधिक, एक दूसरेसे गुण और स्वभावमें विरोधी वस्तुओंका समागम 
दुनियामें पाया जाता है । यह बात हरएक आदमीको जब तब नजर आती 
हैं । किन्तु उसे देखकर यह ख्याल नहीं आता कि एक बार इस विरोधी 


१, देखो, 'जड़वाद और अनीश्वरवाद! पृष्ठ ६०-६६ । २ प० ४५-४६ । 

समागमको मान लेने पर फिर विश्वके संचालक ईश्वरकी जरूरत नहीं 
रहती । न किसी अभौतिक दिव्य, रहस्यमय नियमकी आवश्यकता है । 
विश्वके रोम-रोममें गति हैं। दो परस्पर विरोधी शक्तियोंका मिलना ही 
गति पैदा करनेके लिए पर्याप्त हैं। गतिका नाम विकास हैं। यह 'लेनिन' 
के शब्दोंमें कहिये तो विकास विरोधियोंके संघ्षका नाम हैं । विरोधी जब 
मिलेंगे तब संघर्ष जहूर होगा । संघर्ष नये स्वरूप, नयी गति, नयी परि- 
स्थिति अर्थात्‌ विकासको जरूर पैदा करेगा । यह बात साफ है। विरो- 
घधियोंके समागमको परस्पर अन्तरव्यापन या एकता भी कहते हैँ। जिसका 
अर्थ यह हैं कि वे एक ही ( अभिन्‍न ) वास्तविकताके ऐसे दोनों प्रकारके 
पहल होते है । ये दोनों विरोध दार्शनिकोंको परमार्थकी तरांजू पर तुले 
सनातन कालसे एक दूसरेसे सरवथा अलग अवस्थित भिन्न-भिन्न तत्त्वके 
तौर पर नहीं रहते बल्कि वह वस्तुरूपेण एक है--एक ही समय एक ही 
स्थान पर अभिन्‍न होकर रहते हैं। जो कर्जखो रके लिए ऋण है, वही 
महाजनके लिए धन है । हमारे लिए जो पू्ंका रास्ता है, वही दूसरेके 
लिए पश्चिमका भी रास्ता है। बिजलीमें घन और ऋणके छोर दो अलग 
स्वतन्त्र तरल पदार्थ नहीं हैं । लैनिनने विरोधको द्वंद्वदादका सार कहा है । 
केवल परिमाणात्मक परिवर्तन ही एक खास सीमापर होने पर गुणात्मक 
भेदोंमें बदल जाता है ।' 
जड़वादका एक ओर स्वरूप : 

कर्नल इंगरसोल प्रसिद्ध विवारक और निरीश्वरवादी थे। ने अपने 
व्याख्यानमें लिखते हैं कि--मेरा एक सिद्धान्त है और उसके चारों कोनों 


पर रखनेके लिए मेरे पास चार पत्थर हैं। पहला शिलान्यास है कि-- 
थदार्थ-रूप नष्ट नहीं हो सकता, अभावको प्राप्त नहीं हो सकता। दूसरा 
शिलान्यास है कि गति-शक्तिका विनाश नहीं हो सकता, वह अभावकों 

प्राप्त नहीं हो सकतो । तीसरा शिलान्यास है कि पदार्थ और गति पृथक्‌- 
पृथक्‌ नहीं रह सकती । बिना गतिके पदार्थ नहीं और बिना पदार्थके गति 
नहीं । चौथा शिलान्यास हैं कि जिसका नाश नहीं वह कभी पैदा भी नहीं 
हुआ होगा, जो अविनाशी है वह अनुत्पन्न है। यदि ये चारों बातें यथार्थ 
हैं तो उनका यह परिणाम अवश्य निकलता है कि--पदार्थ और गति सदा 
से हैं और सदा रहेगे। वे न बढ सकते है और न घट सकते हैं। इससे 
यह भी परिणाम निकलता है कि न कोई चीज कभी उत्पन्न हुई हैं और 
न उत्पन्न हो सकती है और न कभी कोई रचयिता हुआ है और न हो 
सकता है । इससे यह भी परिणाम निकलता है कि पदार्थ और गतिके पीछे 
न कोई योजना हो सकती थी और न कोई बुद्धि । बिना गतिके बुद्धि नहीं 
हो सकती | बिना पदार्थके गति नहीं हो सकती । इसलिये पदा्थसे पहले 
किसी भी तरह किसी बुद्धिकी, किसी गतिकी संभावना हो ही नहीं 
सकती । इससे यह परिणाम निकलता है कि प्रकृतिसे परे न कुछ हैं और 
न हो सकता हैं। यदि ये चारो शिलान्यास यथार्थ बातें हैं तो प्रकृतिका 
कोई स्वामी नहीं । यदि पदार्थ और गति अनादि कालसे अनन्त काल तक 
हैं तो यह अनिवार्य परिणाम निकलता है कि कोई परमात्मा नही हैं और 
न किसी परमात्माने जगतकों रचा है ओर न कोई इसपर शासन करता 
है। ऐसा कोई परमात्मा नहीं, जो प्रार्थनाएं सुनता हो। दूसरे शब्दोंमें 
इससे यह सिद्ध होता है कि आदमीको भगवानसे कभी कोई सहायता नहीं 
मिली, तमाम प्रार्थनाएं अनन्त आकाशम यो ही विलीन हो गई ।*'''यदि 
पदार्थ और गति सदासे चली आई हैं तो इसका यह मतलब है कि जो 
संभव था वह हुआ है, जो संभव हैं वह हो रहा हैं और जो संभव होगा 
वही होगा । विश्वमे कोई भी बात यो ही अचानक नहीं होती | हर 
घटना जनित होती है । जो नहीं हुआ वह हो ही नहीं सकता था। 
वर्तमान तमाम भूतका अवदयंभावोी परिणाम है और भविष्यका अवशयं- 
भावी कारण । 

यदि पदार्थ और गति सदासे हैं तो हम कह सकते है कि आदमीका 
कोइ चेतन रचयिता नहीं हुआ है, आदमी किसीकी विशेष रचना नहीं 
है । यदि हम कुछ जानते है तो यह जानते है कि उस देवी कुम्हारने, उस 
ब्रह्मने कभी मिट्टी और पानी मिला कर पुरुषों तथा स्त्रियोंकी रचना नहीं 
की और उनमें कभी जान नहीं फूँकी ।'' 

समीक्षा और समन्वय--भौतिकवादके उक्त मूल सिद्धान्तके विवेचनसे 
निम्नलिखित बातें फलित होती है-- 

(१) विश्व अनन्त स्वतन्त्र मौलिक पदार्थोका समुदाय है । 

(२) प्रत्येक मौलिकमें विरोधी शक्तियोंका समागम है, जिसके कारण 
उसमें स्वभावतः गति या परिवर्तन होता रहता है । 

(३) विश्वकी रचना योजना और व्यवस्था, उसके अपने निजी स्वभा- 
वके कारण हैँ, किसीके नियन्त्रणसे नहीं । 

(४) किसी सतृका न तो सर्वथा विनाश होता है और न सर्वथा अस- 
त॒का उत्पाद ही । 

(४) जगतका प्रत्येक अणु परमाणु प्रतिक्षण गतिशील याने परिवतं- 
नशील है । ये परिवर्तन परिणामात्मक भी होते है और गुणात्मक भी । 

(६) प्रत्येक वस्तु सैकड़ों विरोधी शक्तियोंका समागम है । 

(७) जगतका यह परिवर्तन चक्र अनादि-अनन्त है । 

हम इन निष्कर्मोपर ठंडे दिल और दिमागसे विचार कर तो ज्ञात 
होगा कि भौतिकवादियोंकी यह वस्तुस्वरूपकी विवेचना वस्तुस्थितिके विरुद्ध 
नहीं है । जहाँ तक भूतोंके विशिष्ट रासायनिक मिश्रणसे जीवतत्त्वकी उत्प- 
त्तिका प्रदन हैं वहाँ तक उनका कहना एक ह॒द तक विचारणीय है। पर 
सामान्यस्वरूपकी व्याख्या न केवल तकंसिद्ध ही है किन्तु अनुभवगम्य भी 
है । इनका सबसे मौलिक सिद्धान्त यह है कि-प्रत्येक वस्तुमें स्वभावसे ही 
दो विरोधी शक्तियाँ मौजूद हैं, जिनके संघर्षते उसे गति मिलती है, उसका 
परिवर्तन होता है और जगत्‌॒का समस्त कार्यकारणचक्र चलता हैं। मैं 

पहले लिख आया हूँ कि जैनदर्शनकी द्रव्यव्यवस्थाका मूल मंत्र उत्पादन- 
व्यय-प्रौव्यरूप त्रिलक्षणता है। भौतिकवादियोंने जब वस्तुके कार्यकारणप्र- 
वाहको अनादि और अनन्त स्वीकार किया है, और वे सत्‌का सर्वथा 
विनाश और असत्‌की उत्पत्ति जब नहीं मानते तो उन्होंने द्रव्यकी अवि- 
च्छिन्न धारा रूप ध्रौव्यत्वको स्पष्ट स्वीकार किया ही हैं। ध्रौव्यका अर्थ 
सर्वंथा अपरिणामीनित्य और कूटस्थ नहीं है; किन्तु जो द्रव्य अनादि कालसे 
इस विश्वके रंगमंचपर परिवर्तन करता हुआ चला आ रहा है, उसकी 
परिवर्तन धाराका कभी समूलोच्छेद नहीं होना है । इसके कारण एक द्रव्य 
प्रतिक्षण अपनी पर्यायोंमें बदछता हुआ भी, कभी न तो समाप्त होता हैं 
और न द्रव्यान्तरमें विलीन ही होता है । इस द्वव्यान्तर-असंक्रान्तिका और 
द्रव्यकी किसी न किसी रूपमें स्थितिका नियामक प्रोव्यांश हैं। जिससे 
भोतिकबादी भी इनकार नहीं कर सकते । 


विरोधी समागम अर्थात्‌ उत्पाद ओर व्यय ; 

जिस वि रोधी शक्तियोंके समागमकी चर्चा उन्होंने दन्द्रवाद (080- 
८८४७7) के रूपमें की हैं वह प्रत्येक द्व्यमें रहनेवाले उनके निजी स्वभाव 
उत्पाद और व्यय है। इन दो विरोधी शक्तियोंकी वजहसे प्रत्येक पदार्थ 
प्रतिन्षण उत्पन्न होता है और नष्ट होता है। यानी पूर्वपर्यायका विनाश 
और उत्तरपर्यायका उत्पाद प्रतिक्षण वस्तुमे निरपवादरूपसे होता रहता 
है । पूर्व पर्यायका विनाश ही उत्तरका उत्पाद है। ये दोनों शक्तियाँ एक 
साथ वस्तुमें अपना काम करती हैं और शध्रौव्यशक्ति द्रव्यका मौलिकत्व 
सुरक्षित रखती है। इस तरह अनन्तकाल तक परिवर्तन करते रहने पर 
भी द्रव्य कभी निःशेष नहीं हो सकता । उसमें चाहे गुणात्मक परिवर्तन 
हों या परिणात्मक, किन्तु उसका अपना अस्तित्व किसी न किसी अवस्था 
में अवश्य ही रहेगा । इस तरह प्रतिक्षण त्रिलत्रण पदार्थ एक क्रमसे अपनी 


१. कार्योत्पाद: क्षयों हेतोनिंयमात”-आप्तमी० श्लोक० ५८ । 

पर्यायोंमें बदलता हुआ और परस्पर परिणमनोंको प्रभावित करता हुआ 
भो निश्चित कार्यकारणपरम्परासे आबढ़ है। 

ईस तरह 'भौतिकवाद' के वस्तुविवर्तनके सामान्य सिद्धान्त जैनदर्शन 
के अनन्त द्रव्यवाद और उत्पादादि त्रयात्मक सतके मूल सिद्धान्तने जरा 
भी भिन्न नहीं हैं। जिस तरह आजका विज्ञान अपनी प्रयोगशालामें 
भौतिकवादके इन सामान्य सिद्धान्तोंकी कड़ी परीक्षा दे रहा है इसी तरह 
भगवान महावीरने अपने अनुभवप्रयूत तत्त्वज्ञानके बलपर आजसे २५०० 
वष पहले जो यह घोषणा की थी कि-- प्रत्येक पदार्थ चाहे जड़ हो या 
चेतन, उत्पादव्यय और प्रौव्यरूपसे परिणामी है। ““उपपन्नेइ वा विगमेइ 
वा धुवेइ वा” ( स्थाना० स्था० १० ) अर्थात्‌ प्रत्येक पदार्थ उत्पन्न होता 
है, नष्ट होता है, और स्थिर रहता है । उनकी इस मातृकात्रिदीमें जिस 
त्रयात्मक परिणामवादका प्रतिपादन हुआ था, वही सिद्धान्त विज्ञानकी 
प्रयोगशालामें भी अपनी सत्यताको सिद्ध कर रहा हैं । 


चेतनसष्टि 


विचारणीय प्रशन इतना रह जाता है कि भौतिकवादमें इन्हों जड़ 
परमाणुओंसे ही जो जीवसृष्टि और चेतनसृष्टिका विकास गुणात्मक परि- 
वर्तनके द्वारा माना है, वह कहाँ तक ठीक हैं ? अचेतनको चेतन बननेमें 
करोड़ों वर्ष लगे हैँ। इस चेतन सृष्टिके होनेमें करोड़ों वर्ष या अरब वर्ष जो 
भो लगे हों उनका अनुमान तो आजका भोतिक विज्ञान कर लेता हैं; पर 
वह जिस तरह ऑक्सीजन और हॉइड्रोजन को मिलाकर जल बना देता है 
और जलका विश्लेपण कर पुनः ऑक्सीजन और हॉइड्रोजन रूपसे भिन्न- 
भिन्न कर देता हैं उस तरह असंख्य प्रयोग करनेके बाद भी न तो आज वह 
एक भी जीव तंयार कर सका है, और न स्वत:सिद्ध जीवका विश्लेषण कर 
उस अदृश्य शक्तिका साक्षात्कार ही करा सका है, जिसके कारण जीवित 
शरीरमें ज्ञान, इच्छा, प्रयत्न आदि उत्पन्न होते हैं। 

यह तो निश्चित है कि--भौतिकवादने जोवसृष्टिकी परम्परा करोड़ों 
वर्ष पृवंसे स्वीकार की है और आज जो नया जीव विकसित होता है, वह 
किसो पुराने जीवित सेलको केन्द्र बनाकर ही । ऐसी दश्ामें यह अनुमान 
कि किसी समय जड़ पृथ्वी तरल रही होगी, फिर उसमें घनत्व आया 
और अमीवा आदि उत्पन्न हुए! केवल कल्पना ही मालूम होती हैँ । जो 
हो, व्यवहारमें भौतिकवाद भी मनुष्य या प्राणिसृष्टिको प्रक्रितिकी सर्वोत्तम 
सृष्टि मानता है, और उनका पृथक्‌-पृथक्‌ अस्तित्व भी स्वीकार करता है । 

विचारणीय बात इतनी ही है कि एक ही तत्त्व परस्पर विरुद्ध 
चेतन और अचेतन दोनों रूपसे परिणमन कर सकता है क्‍या ? एक ओर 
तो ये जड़वादी हैं जो जड़का ही परिणमन चेतनरूपसे मानते हैं, तो दूसरी 
ओर एक ब्रह्मवाद तो इससे भी अधिक काल्पनिक है, जो चेतनका ही 
जड़रूपसे परिणमन मानता है। जड़वादमें परिवर्तनका प्रकार, अनन्त जड़ोंका 
स्वतंत्र अस्तित्व स्वीकार करनेसे बन जाता हैं। इसमें केवल एक ही प्रश्न 
शेष रहता हैं कि क्‍या जड़ भो चेतन बन सकता हैं? पर इस अद्वत 
चेतनवादमें तो परिवर्तन भी असत्य है, अनेकत्व भी असत्य है, और जड़ 
चेतनका भेद भी असत्य है। एक किसी अनिर्वंचनीय मायाके कारण एक 
ही ब्रह्म जड़-चेतन नानारूपसे प्रतिभासित होने लगता हैं। जड़वादके 
सामान्य सिद्धान्तोंका परीक्षण विज्ञानकी प्रयोगशालामें किया जा सकता 
है और उसकी तथ्यता सिद्ध की जा सकती है। पर इस ब्रह्मवादके लिए 
तो सिवाय विश्वासके कोई प्रबल युक्तिबल भी प्राप्त नहीं है। विभिन्न 
मनुष्यों में जन्मसे ही विभिन्न रुझान और बुद्धिका कविता, संगीत और 
कलाके आदि विविध क्षेत्रोंमें विकास आकस्मिक नहीं हो सकता । इसका 
कोई ठोस और सत्य कारण अवश्य होना ही चाहिए । 
समाजव्यवस्थाके लिए जड़वादकी अनुपयोगिता : 

जिस सहयोगात्मक समाजव्यवस्थाके लिए भौतिकवाद मनुष्यका 
संसार गर्भते मरण तक ही मानना चाहता है, उस व्यवस्थाके लिए यह 

भौतिकवादी प्रणालो कोई प्राभाविक उपाय नहीं है। जब मनुष्य यह 
सोचता है कि मेरा अस्तित्व शरोीरके साथ ही समाप्त होनेवाला है, तो 
वह भोगविलास आदिको वृत्तिसे विरक्‍त होकर क्‍यों राष्ट्रनिर्माण और 
समाजवादी व्यवस्थाकी ओर झुकेगा ? चेतन भात्माओंके स्वतन्त्र अस्तित्व 
और व्यक्तित्व स्वीकार कर लेनेपर तथा उनमें प्रतिक्षण स्वाभाविक परि- 
वर्तनकी योग्यता मान लेनेपर तो अनुकूल विकासका अनन्त क्षेत्र सामने 
उपस्थित हो जाता है, जिसमें मनुष्य अपने समग्र पुरुषार्थवा, खुलकर 
उपयोग कर सकता है ग्रदि झ्षनुष्योंकी केवल भौतिक माना जाता है, तो 
भेशजन्य वर्ण और” वंश आदिकी श्रेष्ठता और कनिष्ठताका प्रइन सीधा 
सामने आता है । किन्तु इस भूतजन्य वंश, रंग आदिके स्थूल भेदोंकी ओर 
दृष्टि न कर जब समस्त मनुष्य-आत्माओंका मूलतः समान अधिकार और 
स्वतन्त्र व्यक्तित्व माना जाता है, तो ही सहयोगमलक समाज-व्यवस्थाके 
के लिए उपयुक्त भूमिका प्रस्तुत होती है । 


समाजव्यवस्थाका आधार समता $ 


जैनदर्शनने प्रत्येक जड़-चेतन तत्त्वका अपना स्वतन्त्र अस्तित्व माना 
है । मूलतः एक द्रव्यका दूसरे द्रव्यपर कोई अधिकार नहीं हैं । सब अपने- 
अपने परिणामी स्वभांवके अनुसार प्रतिक्षण परिवर्तित होते जा रहें हैं । 
जब इस प्रकारकी स्वाभाविक समभूमिका द्रव्योंकी स्वीकृत है, तब यह 
अनधिकार चेष्टासे इकट्टें किये गये परिग्रहके संग्रहसे प्राप्त विषमता, अपने 
आप अस्वाभाविक और अप्राकृतिक सिद्ध होती जाती है। यदि प्रतिबुद्ध 
मानव-समाज समान अधिकारके आधारपर अपने व्यवहारके लिए सर्वोदयकी 
दृष्टिसे कोई भी व्यवस्थाका निर्माण करते हैं तो वह उनकी सहजसिद्ध 
प्रवत्ति ही मानी जानी चाहिए। एक ईश्वरकों जगन्नियन्ता मानकर 
उसके आदेश या पैगामके नामपर किसी जातिकी उच्चता और विशेषा- 
घिकार तथा पवित्रताका ढिढोरा पीटना और उसके द्वारा जगतमें वर्ग- 

स्वार्थकी सृष्टि करना, तात्त्विक अपराध तो है ही, साथ ही यह नैतिक भी 
नहीं है । इस महाप्रभुका नाम लेकर वर्गस्वार्थी गुटने संसारमे जो अशान्ति 
युद्ध और खूनकी नदियाँ बहाई हैं उसे देखकर यदि सचमुच कोई ईश्वर 
होता तो वह स्वयं आकर अपने इन भकक्‍तोंकों साफ-साफ कह देता कि 
“मेरे नामपर इस निक्ृष्टरूपमे स्वार्थथा नग्न पोषण न करो । तच्त्वज्ञानके 
क्षेत्रमे दृष्टि-विपर्य्यास होनेसे मनुष्यको दूसरे प्रकारसे सोचनेका अवसर ही 
नहीं मिला । भगवान महावीर और बुद्धने अपने-अपने ढंगसे इस दुदृष्टिकी 
ओर ध्यान दिलाया, और मानवकों समता और अहिसाकी सर्वोदयी 
भूमिपर खड़े होकर सोचनेकी प्रेरणा दी । 


जगतके स्वरूपके दो पक्ष ; १ विज्ञानवाद : 

जगतके स्वरूपके सम्बन्धम स्थल रूपसे दो पक्ष पहलेसे ही प्रचलित 
रहे हैं। एक पक्ष तो इन भौतिकवादियोंका था, जो जगतको ठोस सत्य 
मानते रहे । दूसरा पक्ष विज्ञानवादियोंका था, जो संवित्ति या अनुभवके 
सिवाय किसी बाह्म ज्ञयकी सत्ताकों स्वीकार नहीं करना चाहते । उनके 
मतसे' बुद्धि ही विविध वासनाओके कारण नाना रूपमे प्रतिभासित होती 
है । विशप, वर्कले, योम और हँगल आदि पश्चिमी तत्त्ववेक्ता भी संबे- 
दनाओके प्रवाहसे भिन्न संवेद्यका अस्तित्व नहीं मानना चाहते । जिस प्रकार 
स्वप्नमे बाह्य पदार्थोके अभावमें भी अनेक प्रकारके अर्थंक्रियाकारी दृश्य 
उपस्थित होते हैं उसी तरह जागृति भी एक हूम्बा सपना है। स्वप्नज्ञान- 
की तरह जागृतज्ञान भी निरालम्बन है, केवल प्रतिभासमात्र है। 
इनके मतसे मात्र ज्ञानकों ही पारमाथिक सत्ता हैं। इनमें भो अनेक 
मतभेद हैं-- 

१ वेदान्ती एक नित्य और व्यापक ब्रह्मका ही पारमाथिक आस्तित्व 


१, “अविभागोडपि बुद्धथात्मा विपर्यासितदशने: । 
ग्राह्मग्राहकसं वित्तिमेदवानिव लक्ष्यते ॥?-प्रमाणवा० ३।४१५। 

स्वीकार करते हैं। यही ब्रह्म नानाविध जीवात्माओों और घट-पटादि 
बाह्य अथोके रूपमें प्रतिभासित होता है । 


२. संवेदनाहतवादी क्षणिक परमाणुरूप अनेक ज्ञानक्षणोंका पृथक्‌ पार- 
माथिक अस्तित्व स्वीकार करते हैं। इनके मतसे ज्ञानसंतान ही अपनी- 
अपनी वासनाओंके अनुसार विभिन्न पदार्थोके रूपमे भासित होती है । 


३. एक ज्ञानसन्तान माननेवाले भी संवेदनाहवतवादी है। 


बाह्यार्थलोपकी इस विचारधाराका आधार यह मालम होता है कि 
प्रत्येक व्यक्ति अपनी कल्पनाके अनुसार पदार्थोमें शब्द-संकेत करके व्यवहार 
करता है । जैसे एक पुस्तकको देखकर उस धर्मका अनुयायी उसे “धर्मग्रन्थ' 
समझकर पृज्य मानता है, पुस्तकाध्यक्ष उसे अन्य पुस्तकोंकी तरह एक 
सामान्य पुस्तक समझता हे, तो दुकानदार उसे 'रद्दी' के भाव खरीदकर 
उससे पुड़िया बाँधता है, भंगी उसे 'कूड़ा कचड़ा' समझकर झाड़ देता है 
और गाय-भैस आदि उसे 'पुदुूगलोंका पुंजः समझकर घास की तरह खा 
जाते है । अब आप विचार कीजिये क्रि पुस्तकमे धर्मग्रन्थ, पुस्तक, रही, 
कचरा और एक खाद्य आदिकी संज्ञाएँ तत्‌ तत्‌ व्यक्तियोके ज्ञानसे ही 
आयी हैं, अर्थात्‌ धर्मंग्रन्थ पुस्तक आदिका सद्भाव उन व्यक्तियोके ज्ञानमें 
है, बाहर नहीं। इस तरह धर्मग्रन्य और पुस्तक आदिकी व्यावहारिक 
सत्ता हैं, पारमाथिक नही । यदि इनको पारमाथिक सत्ता होती तो 
बिना किसी संकेत और संस्कारके वह सबको उसी रूपमे दिखनो 
चाहिए थी। अत: जगत केवल कल्पनामात्र है, उसका कोई वाह्य 
अस्तित्व नहीं । 


बाह्य पदार्थिके स्वरूपपर जैसे-जैसे विचार करते है--उनका स्वरूप 
एक, अनेक, उभय और अनुभय आदि किसी रूपमें भी सिद्ध नहीं हो 
पाता । अन्ततः उनका अस्तित्व तदाकार ज्ञानसे ही तो सिद्ध किया जा 
सकता हैं। यदि नीलाकार ज्ञान मौजूद है, तो बाह्य नीलके माननेकी 

क्या आवश्यकता हैं? और यदि नीलाकार ज्ञान नहीं है तो उस बाह्य 
नीलका अस्तित्व ही कैसे सिद्ध किया जा सकता है ? अतः ज्ञान ही बाह्य 
और आन्तर, ग्राह्म और ग्राहक रूपमें स्वयं प्रकाशमान हैं, कोई बाह्यार्थ 
नहों हैं । 

सबसे बड़ा प्रइन यह है कि--ज्ञान या अनुभव किसी पदार्थका ही तो 
होता हैं। विज्ञानवादी स्वप्नका दृष्टान्त देकर बाह्यपदार्थका लोप करना 
चाहते हैं। किन्तु स्वप्नकी अग्नि और बाह्य सत्‌ अग्निमे जो वास्तविक 
अन्तर है, वह तो एक छोटा बालक भी समझ सकता है। समस्त प्राणी 
घट पट आदि बाह्य पदार्थेसि अपनी इृष्ट अर्थक्रिया करके आकांक्षाओंको 
शान्‍्त करते हैं और संतोषका अनुभव करते है, जब कि स्वप्नदृष्टि वा 
ऐन्द्रजालिक पदार्थोसि न तो भर्थक्रिया ही होती हैं और न तज्जन्य संतोपका 
अनुभव ही । उनकी काल्पनिकता तो प्रतिभासकालमे ही ज्ञात हो जाती 
है। धर्मग्रन्थ, पुस्तक, रह्दी आदि “मंज्ञाएँ' मनुष्यकत और काल्पनिक हो 
सकतो है, पर जिस वजनवाले रूप-रस-गंध-स्परशंवाले स्थूल ठोस पदार्थमें 
ये संज्ञाएं की जाती है, वह तो काल्पनिक नहीं है। वह तो ठोस, वजनदार, 
सप्रतिधघ और रूप-रसादि-गुणोंका आधार परमाथर्थंसत्‌ पदार्थ हैं । इस पदार्थ- 
को अपने-अपने संकेतके अनुसार चाहे कोई धर्मग्रन्य कहे, कोई पुस्तक, 
कोई किताब, कोई बुक या अन्य कुछ कहे, ये संकेत व्यवहारके लिये 
अपनी परम्परा और वासनाओंके अनुसार होते हूँ, उसमें कोई आपत्ति नहीं 
हैं, पर उस ठोस पुद्गलसे इनकार नहीं किया जा सकता । 

दृष्टि-सृष्टिका भी अर्थ यही है कि सामने रखे हुए परमार्थलत्‌ ठोस 
पदार्थम्में अपनी-अपनी दृष्टिके अनुसार अनेक पुरुष अनेक प्रकारके व्यवहार 


१ “'पियो नीलादिरूपत्वे बाल्योडथः किपमाणकः ? 
धियोष्नीलादिरूपत्वे स तस्यानुभवः कथम्‌ ॥”? 
“>अप्रमाणवा० ३॥४३२३। 

करते हैं । उनकी व्यवहारसंज्ञायें भले हो प्रातिभासिक हों, पर वह पदार्थ, 
जिसमें ये संज्ञायें की जाती हैं, विज्ञाकी तरह ही परमार्थसत्‌ है। ज्ञान 
पदार्थपर निर्भर हो सकता है, न कि पदार्थ ज्ञानपर । जगतमें अनन्त 
ऐसे पदार्थ भरे पड़े हैं, जिनका हमें ज्ञान नहीं होता । ज्ञानके पहले भी वे 
पदार्थ थे और ज्ञानके बाद भी रहेंगे। हमारा इन्द्रिय-ज्ञान तो पदार्थोकी 
उपस्थितिके विना हो ही नहीं सकता । नीलाकार ज्ञानसे तो कपड़ा नहीं 
रंगा जा सकता । कपड़ा रंगनेके लिए ठोस जड नील चाहिए, जो ठोस 
और जड़ कपड़ेके प्रत्येक तन्तुको नीला बनाता हैं। यदि कोई परमार्थसत्‌ 
नील अर्थ न हो, तो नीलाकार वासना कहाँ से उत्पन्न होगी ? वासना 
तो पूर्वानुभवकी उत्तर दशा है । यदि जगतमें नील अर्थ नहीं है तो ज्ञानमें 
नीलाकार कहाँसे आया ? वासना नीलाकार कैसे बन गई ? 

तात्पर्य यह कि व्यवहारके लिए की जानेवाली संज्ञाएँ, इृष्ट-अनिष्ट 
और सुन्दर-असुन्दर आदि कल्पनाएँ भले ही विकल्पकल्पित हों और दृष्टि- 
सुष्टिकी सीमामें हों, पर जिस आधारपर ये कल्पनाएँ कल्पित होती हैं, 
वह आधार ठोस और सत्य हैं। विषके ज्ञानसे मरण नहीं होता । विषका 
ज्ञान जिस प्रकार परमार्थतत्‌ है, उसी तरह विष पदार्थ, विषका खाने- 
वाला और विषके संयोगसे होनेवाला शरीरगत रासायनिक परिणमन भी 
परमार्थसत्‌ ही हैं । पर्वत, मकान, नदी आदि पदार्थ यदि ज्ञानात्मक ही हैं, 
तो उनमें मूर्तत्व । स्थुछत्व और तरलूता आदि कैसे आ सकते हैं ? ज्ञान- 
स्वरूप नदीमें स्नान या ज्ञानात्मक जलसे तृषाकी शान्ति और ज्ञानात्मक 
पत्थरसे सिर तो नहीं फूट सकता ? 


यदि ज्ञानसे भिन्न मूर्त शब्दकी सत्ता न हो तो संसारका समस्त 
शान्दिक व्यवहार लुप्त हो जायगा । परप्रतिपत्तिके लिए ज्ञानसे अतिरिक्त 
वचनकी सत्ता मानना आवश्यक हैं । फिर, मुक ज्ञान प्रमाण है और 


१ “ज़ हि जातु विषज्ञानं मरणं प्रति धावति ।”-न्यायवि० १।६९। 

अमुक अप्रमाण' यह भेद ज्ञानोंमें कैसे किया जा सकता है। ज्ञानमें तत्त्व- 
अतत्त्व, अर्थ-अनर्थ, और प्रमाण-अप्रमाणका भेद बाह्मवस्तुकी सत्ता पर 
ही निर्भर करता है । स्वामी समन्तभद्रने ठोक ही कहा है-- 


“बुद्धिहब्दप्रमाणत्व॑ बाह्याथं सति नाइसति। 
सत्यानृतव्यवस्थेवं युज्यते5थौप्त्यनाप्तिषु ॥”? 
--आप्तमी० श्लो० ८७ + 


अर्थात्‌ बुद्धि और शब्दकी प्रमाणता बाह्मपदार्थके होने पर ही सिद्ध 
की जा सकती है, अभावमें नहीं । इसी तरह अर्थ की प्राप्ति और अप्रा- 
प्तिसे ही सत्यता और मिथ्यापन बताया जा सकता हैं । 

बाह्यपदार्थोमें परस्पर विरोधी अनेक धर्मोका समागम देखकर उसके 
विराट स्वरूप तक न पहुँच सकनेके कारण उसकी सत्तासे ही इनकार 
करना, अपनी अशक्ति या नासमझीको विचारे पदार्थ पर छलाद देना है। 

यदि हम बाह्यपदार्थोके एकानेक स्वभावोंका विवेचन नहीं कर सकते, 
तो इसका अर्थ यह नहीं हैं कि उन पदार्थोके अस्तित्वसे ही सर्वथा इन- 
कार किया जाय । अनन्तधर्मात्मक पदार्थका पूर्ण विवेचन, अपूर्ण ज्ञान और 
शब्दोंके द्वारा असम्भव भी हैं। जिस प्रकार एक संवेदन ज्ञान स्वयं ज्ञेया- 
कार, ज्ञानाकार ओर ज्ञप्ति रूपसे अनेक आकार-प्रकारका अनुभवमें आता 
हैं उसी प्रकार प्रत्येक पदार्थ अनेक विरोधी धर्मोका अविरोधी आधार है। 


अफलातु तर्क करता था कि--“कुर्सीका काठ कड़ा है । कड़ा न होता 
तो हमारे बोझको कैसे सहारता ? और काठ नरम है, यदि नम न होता तो 
कुल्हाड़ा उसे कैसे काट सकता ? और चूँकि दो विरोधी गुणोंक[ एक जगह 
होना असम्भव है, इसलिए यह कड़ापन, यह नरमपन और कुर्सी सभी 
असत्य हैं ।” अफलातुँ बिरोश्ी दो धर्मोको देखकर ही घबड़ा जाता है और 
उन्हें असत्य होनेका फतवा दे देता है, जब कि स्वयं ज्ञान भी जेयाकार 
और ज्ञानाकार इन विरोधी दो धर्मोका आधार बना हुआ उसके सामने है $ 

अतः ज्ञान जिस प्रकार अपनेमें सत्य पदार्थ है, उसी तरह संसारके अनन्त 
जड़ पदार्थ भी अपनी स्वतन्त्र सत्ता रखते हैं। ज्ञान पदार्थ को उत्पन्न नहीं 
करता किन्तु अपने-अपने कारणोंसे उत्पन्न अनन्त जड़ पदार्थों को ज्ञान मात्र 
जानता है । पृथक्‌ सिद्ध ज्ञान और पदार्थमें ज्ञेयज्ञायकभाव होता हैं । चेतन 
और अचेतन दोनों प्रकारके पदार्थ स्वयं सिद्ध हैं और स्वयं अपनी पृथक्‌ 
सत्ता रखते हैं। 


लोक ओर अलोक : 


चेतन अचेतन द्रव्योंका ससुदाय यह लोक शाश्वत और अनादि इस- 
लिए है कि इसके घटक द्रव्य प्रतिक्षण परिवर्तन करते रहने पर भी अपनी 
संख्यामें न तो एककी कमी करते हैं और न एककी बढ़ती ही । इसीलिए 
यह अवस्थित कहा जाता हैं। आकाश अनन्त है। पुद्गल द्रव्य परमाणु रूप 
हैं। काल द्रव्य कालाणुरूप हैं । धर्म, अधर्म श्रौर जोव असंख्यात प्रदेशवाले 
हैं । इनमें धर्म, अधमं, आकाश और काल निष्क्रिय हैं । जीव और पुद्गल- 
में ही क्रिया होती हैं। आकाश के जितने हिस्से तक ये छहों द्रव्य पाये 
जाते हैं, वह लोक कहलाता है और उससे परे केवल आकाशमात्र अलोक । 
चकि जीव और पुद्गलोंकी गति और स्थितिमें धर्मंद्रव्य और अधर्मंद्रव्य 
साधारण निमित्त होते हैं। अतः जहाँतक धर्म और अधरमं द्रव्यका सदभाव 
है, वहीं तक जीव और पुद्गलका गमन और स्थान सम्भव है। इसीलिए 
आकाशके उस पुरुषाकार मध्य भागको लोक कहते हैं जो धर्मंद्रव्यके बराबर 
है। यदि इन धर्म और अधर्म द्रव्यको स्वीकार न किया जाय तो लोक 
और अलोकका विभाग ही नहीं बन सकता । ये तो लोकके मापदण्डके 
समान हैं । 
छोक स्वयं सिद्ध है 

यह लोक स्वयं सिद्ध है; क्योंकि इनके घटक सभी द्रव्य स्वयं सिद्ध 
हैं। उनकी कार्यकारणपरम्परा, परिवर्तन स्वभाव, परस्पर निमित्तत्ता 

और अन्योन्य प्रभावकता, अनादि कालसे बराबर चली आ रही हैं । इसके 
लिए किसी विधाता, नियन्ता, अधिष्ठाता या व्यवस्थापककी आवश्यकता 
नहीं है। ऋतुओंका परिवर्तन, रात-दिनका विभाग, नदोी-नाले, पहाड़ 
आदिका विवर्तन आदि सब पुद्गलद्रव्योंके परस्पर संयोग, विभाग, संश्लेष 
और विश्लेष आदिके कारण स्वयं होते रहते हैं। सामान्यतः हर द्रव्य 
अपनी पर्यायोंका उपादान हैं, और सम्प्राप्त सामग्रीके अनुसार अपनेको 
बदलता रहता हैं। इसी तरह अनन्त कार्यकारणभावोंकी स्वयमेव सृष्टि 
होती रहती हैं । हमारी स्थल दृष्टि जिन परिवर्तनोंको देखकर आश्चर्य 
चकित होती है, वे अचानक नहीं हो जाते । किन्तु उनके पीछे परिण- 
मनोंकी सुनिश्चित परंपरा है। हमें तो असंख्य परिणमनोंका औसत और 
स्थल रूप ही दिखाई देता हैं। प्रतिक्षणभावी सूक्ष्म परिणमन और उनके 
अनन्त कार्यकारणजालको समझना साधारण बुद्िका कार्य नहीं है। 
दूरकी बात जाने दीजिये, सर्वधा और सवंदा अतिसमीप शरीरको ही ले 
लछोजिए । उसके भीतर नसाजाल, रुधिरप्रवाह ओर पाकयंत्रम कितने 
प्रकारके परिवर्तन प्रतिक्षण होते रहते हैं, जिनका स्पष्ट ज्ञान करना दुःशक्‍्य 
हैं। जब वे परिवर्तन एक निद्चिचत धाराकों पकड़कर किसी विस्फोटक 
रागके रूपमें हमारे सामने उपस्थित होते हैं, तब हमें चेत आता है। 


जगत्‌ परमार्थिक और स्वतः्सिद्ध हे 


दृश्य जगत परमाणुरूप स्वतन्त्र द्रव्योंका मात्र दिखाव ही नहीं है, 
किन्तु अनन्त पुदूगलपरमाणुओंके बने हुए स्कन्धोंका बनाव हैं। हर 
सस्‍्कन्धके अन्तर्गत परमाणुओंमें परस्पर इतना प्रभावक रासायनिक सम्बन्ध 
है कि सबका अपना स्वतन्त्र परिणमन होते हुए भी उनके परिणमनोंमें 
इतना सादृश्य होता हैं कि लगता है, जैसे इनकी पृथक सत्ता ही न हो । 
एक आमके फलरूप स्कन्धमें सम्बद्ध परमाणु अमुक काल तक एक-जैसा 
परिणमन करते हुए भी परिपाक कालमें कहीं पीले, कहीं हरे, कहीं खट्टे, 

€ 

कहीं मोठे, कहीं पक्‍कगन्धी, कहीं आमगनन्‍्धी, कहीं कोमल और कहीं कठोर 
आदि विविध प्रकारके परिणमनोंको करते हुए स्पष्ट दिखाई देते हैं । इसी 
तरह पर्वत आदि महास्कन्ध सामान्यतया स्थूलदृष्टिसि एक दिखाई देते हैं, 
पर हैं वे असंख्य पुदूगलाणुओंके विशिष्ट सम्बन्धको प्राप्त पिण्ड ही । 

जब परमाणु किसी स्कन्धममंं शामिल होते हैं, तब भी उनका व्यक्ति- 
शः परिणमन रुकता नहीं है, वह तो अविरामगतिसे चलता रहता है । 
उसके घटक सभी परमाणु अपने बलाबलके अनुसार मोचेंबन्दी करके परि- 
णमनयुद्ध आरम्भ करते हैं और विजयी परमाणुसमुदाय शेष परमाणुओंको 
अमुक प्रकारका परिणमन करनेके लिए बाध्य कर देते हैं। यह युद्ध 
अनादि कालसे चला हैं और अनन्तकाल तक बराबर चलता जायगा । 
प्रत्येक परमाणुमें भी अपनी उत्पाद और व्यय शक्तिका इन्द्र सदा चलता 
रहता है । यदि आप सीमेन्ट फैक्टरीके उस बायलरको ठंडे शीशेसे देखें 
तो उसमें असंख्य परमाणुओंकी अतितीत्र गतिसे होनेवाली उथल-पुथलू 
आपके माथेको चकरा देगी। 

तात्पय यह कि मूलतः उत्पाद-व्ययशील और गतिशील परमाणुओंके 
विशिष्ट समुदायरूप विभिन्‍न स्कन्धोंका समुदाय यह दृश्य जगत “प्रतिश्षर्ं 
गच्छतीति जगत्‌”” अपनी इस गतिशील “जगत' संज्ञाको सार्थक कर रहा 
हैं। इस स्वाभाविक, सुनियंत्रित, सुब्यवस्थित, सुयोजित और सुसम्बद्ध 
विश्वका नियोजन स्वत: हैं उसे किसी सर्वान्तर्यामीकी बुद्धिकी कोई अपेक्षा 
नहीं है । 

यह ठीक है कि मनुष्य प्रकृतिके स्वाभाविक कार्यकारणतत्त्वोंकी 
जानकारी करके उनमें तारतम्य, हेर-फेर और उनपर एक हद तक प्रभुत्व 
स्थापित कर सकता है, और इस यांत्रिक युगर्में मनुष्यने विशालकाय 
यन्त्रोंमें प्रकृतिके अणुपुञ्जोंको स्वेच्छित परिणमन करनेके लिये बाध्य भी 
किया हैं । और जब तक यंत्रका पंजा उनको दबोचे है तब तक वे बरावर 
अपनी द्रव्ययोग्यताके अनुसार उस रूपसे परिणमन कर भी रहे हैं और 

करते भी रहेंगे, किन्तु अनन्त महासमुद्रमें बुदब॒दके समान इन अयंत्रोंका 
कितना-सा प्रभुत्व ? इसो तरह अनन्त परमाणुओं के नियन्त्रक एक ईश्वरकी 
कल्पना मनुष्यके अपने कमजोर और आश्चरयंचकित दिमागकी उपज है ॥ 
जब बुद्धिके उषांकालमें मानवनें एकाएक भयंकर तूफान, गगनचुम्बी 
पर्वंतमालाएँ, विकराल समुद्र और फटती हुई ज्वालामुखीके शेलाव देखे तो 
यह सिर पकड़ कर बैठ गया और अपनी समझमें न आनेवाली अदृश्य 
शक्तिके आगे उसने माथा टेका, और हर आश्चयंकारी वस्तुमें उसे देव- 
त्वकी कल्पना हुई । इन्हीं असंख्य देवोंमेंसे एक देवोंका देव महादेव भी बना, 
जिसकी बुनियाद भय, कौतृहल और आइ्चर्यकी भूमिपर खड़ी हुई हैं और 
कायम भी उसी भूमिपर रह सकती हैं । 


७, पदार्थका स्वरूप 


हम पहले बता आये हैं कि प्रत्येक पदार्थ उत्पाद, व्यय और क्रौन्‍्य 
रूपसे त्रिलक्षण है। द्रव्यका सामान्यलक्षण परिणमनकी दृष्टिसे उत्पाद- 
व्यथ-प्रौव्यात्मकत्व ही है । प्रत्येक पदार्थ अनेक गण और पर्यायोंका आधार 
है । गुण द्रव्यमें रहते हैं, पर स्वयं निर्गण होते हैं । ये गण द्रव्यके स्वभाव 
होते हैं। इन्हीं गुणोंक परिणमनसे द्रव्यका परिणमन लक्षित होता हैं। 
जैसे कि चेतन द्वव्यमें ज्ञान, दर्शन, सुख और वीर्य आदि अनेक सहभावों 
गुण हैं। ये गुण प्रतिक्षण द्रव्यके उत्पाद-व्यय स्वभावके अनुसार किसी-न- 
किसी अवस्थाको प्रतिक्षण धारण करते रहते हैं । ज्ञान गुण जिस समय 
जिस पदार्थों जानता है, उस समय तदाकर होकर “घटज्ञान, पटज्ञान' 
भादि विशेष पर्यायोंको प्राप्त होता जाता हैं। इसी तरह सुख आदि गुण- 
भी अपनो बाह्याम्यन्तर सामग्रीके अनुसार तरतमादि पर्यायोंको धारण 
करते हैं । पुदूगलका एक परमाणु रूप, रस, गंध और स्पर्श इन विशेष 
गुणोंका युगपत्‌ अविरोधी आधार हैं। परिवतंनपर चढ़ा हुआ यह पुद्गल 
परमाणु अपने उत्पाद और व्ययको भी इन्हीं गुणोंके द्वारा प्रकट करता हैं, 
अर्थात्‌ रूप, रस, गन्ध ओर स्पश आदि गुणोंका परिवर्तन ही द्रव्यका परि- 
बर्तन है । इन गुणोंकी वर्तमानकालीन जो अवस्था होती है वह पर्याय 
कहलाती हैं। गुण किसी-न-किसी पर्यायको प्रतिक्षण धारण करता है । 
गुण और पर्यायका द्रव्य ही ठोस ओर मोलिक आधार है। यह द्रव्य गुणों- 
की कोई-न-कोई पर्याय प्रतिक्षण धारण करता है और किसी-न-किसी पूर्व 
पर्यायको छोड़ता है । 


१, “गुणपरययवद्‌ द्वव्यम्‌ ।” -तत्त्वाथंसूत्र ५३८ । 
२, द्रव्याश्रया नियु णा गुणा: ।” -तत्ताथसृत्र ५४० 

गुण ओर धमम : 

वस्तुमें गुण परिगणित हैँ, किन्तु परकी अपेक्षा व्यवहारमें श्रानेवाले 
धर्म अनन्त होते हैं । गुण स्वभावभूत हैं और इनकी प्रतीति परनिरपेक्ष 
होती है, जब कि धर्मोंकी प्रतीति परसापेक्ष होती है और व्यवहारके लिए 
इनकी अभिव्यक्ति वस्तुकी योग्यताके अनुसार होती रहती हैँ । जीवके 
असाधारण गुण ज्ञान, दर्शन, सुख और वीय आदि और साधारण 
गुण हैं वस्तुत्व, प्रमेयत्व, सत्त्व आदि हैँ । पुदुगलके रूप, रस, गन्ध 
ओर स्पर्श आसाधारण गुण हैं। घर्म द्रव्यका गतिहेतुत्व, अधर्म 
द्रव्यका स्थितिहेतृत्व, आकाशका अबगाहननिमित्तत्व और कालका वर्तना- 
हेतुत्व असाधारण गुण है । इनके साधारण गुण बस्तुत्व, सत्त्व, प्रमेयत्व 
ओर अभिधेयत्व आदि हैं। जीवमें ज्ञानादि गुणोंकी सत्ता और प्रतीति 
परनिपेक्ष अर्थात्‌ स्वाभाविक हूँ, किन्तु छोटापन-बड़ापन, पितृत्व-पुत्रत्व 
ओर गुरुत्व-शिष्यत्व आदि धर्म परसापेक्ष हैं। यद्यपि इनको योग्यता 
जीवमें है, पर ज्ञानादिक समान ये स्व॒रसतः गुण नहीं हैं । इसो तरह 
पुद्गलमें रूप, रस, गन्ध और स्पर्श ये तो स्वाभाविक--परनिरपेक्ष गुण हैं, 
परन्तु छोटापन, बड़ापन, एक, दो, तोन आदि संख्याएँ और संकेतके अनुसार 
होने वाली शब्दवाच्यता आदि ऐसे धर्म हैं जिनकी अभिव्यक्ति व्यवहाराथथ 
होती है। एक ही पदार्थ अपनेसे भिन्न अनन्त दूर-दूरतर और दूरतम 
पदार्थोंकी अपेक्षा अनन्त प्रकारकी दूरी और समीपता रखता है । इसी 
तरह अपनेसे छोटे और बड़े अनन्त परपदार्थोकी अपेक्षा अनन्त प्रकारका 
छोटापन और बड़ापन रखता है । पर ये सब धर्म चुंकि परसापेक्ष प्रकट 
होनेवाले हैं, अतः इन्हें गुणोंको श्रेणीमें नहीं रख सकते । गुणका लक्षण 
आचायने निम्नलिखित प्रकारसे किया है-- 

“गुण इति दृग्वविहाणं दव्ववियारों य पज्जवो भणियो |” 
अर्थात्‌-गुण द्रव्यका विधान, यानी निज प्रकार है, और पर्याय द्रव्यका 


१, उद्धृत-सर्वा्थसिद्धि ५३८ । 

विकार अर्थात्‌ अवस्थाविशेष है । इस तरह द्रव्य परिणमनकी दृष्टिसे गुण- 
पर्यायात्मक होकर भी व्यवहारमें अनन्त परद्रव्योंकी अपेक्षा अनन्तधर्मा 
रूपसे प्रतीतिका विषय होता हैं । 


अथ सामान्यविश्ेपात्मक हे : 

बाह्य अर्थकी पृथक सत्ता सिद्ध हो जानेके बाद विचारणीय प्रइन यह 
हैं कि अथंका वास्तविक स्वरूप क्‍या हैं? हम पहले बता आये है कि 
सामान्यतः: प्रत्येक पदार्थ अनन्तधर्मात्मक और उत्पाद-व्यय-प्रौव्यशाली 
हैं। इसका मंक्षेपमे हम सामान्यविशेषात्मकके रूपमें भी विवेचन कर 
सकते है। प्रत्येक पदाथमें दो प्रकारके अस्तित्व है--स्वरूपास्तित्व और 
सादश्यास्तित्व । प्रत्येक द्रव्यको अन्य सजातीय या विजातोय द्रव्यसे असं- 
कीर्ण रखनेवाला और उसके स्वतंत्र व्यक्तित्वका प्रयोजक स्वरूपास्तित्व 
हैं । इसीके कारण प्रत्येक द्रव्यकी पर्यायें अपनेसे भिन्‍न किसी भी सजातीय 
या विजातीय द्रव्यकी पर्यायोंसे असंकीर्ण बनी रहती हैं और अपना पृथक्‌ 
अस्तित्व बनाये रखतीं है । यह स्वरूपास्तित्व जहाँ इतर द्रव्योंसे विवक्षित- 
द्रव्यकी व्यावृत्ति कराता है, वहाँ अपनी कालक्रमसे होनेवाली पर्यायोंमें 
अनुगत भी रहता हैं। इस स्वरूपास्तित्वसे अपनी पर्यायोंमें अनुगत प्रत्यय 
उत्पन्न होता है और इतर द्रव्योंसे व्यावृत्त प्रत्यय । इस स्वरूपास्तित्वको 
ऊध्वंता सामान्य कहते है । यही द्रव्य कहलाता है, क्योंकि यही अपनी 
क्रमिक पर्यायोंमें द्रवित होता है संततिपरंपरासे प्राप्त होता है। बौद्धोंकी 
संतति और इस स्वरूपास्तित्वमें निम्नलिखित भेद विचारणीय है । 


स्वरूपास्तित्व ओर सनन्‍्तान 5 


जिस तरह जैन एक स्वरूपास्तित्व अर्थात्‌ श्रौव्य या द्रव्य मानते है, 
उसी तरह बोद्ध सन्तान स्वीकार करते है। प्रत्येक द्रव्य प्रतिक्षण अपनी 


१, “द्वव्यपर्यायसामान्यविशेषात्माथवेदनस्‌ ।?” -न्यायविनि० १३ । 


पदाथ का स्वरूप १३५ 


अर्थपर्याय रूपसे परिणमन करता है, उसमें ऐसा कोई भी स्थायी अंश नहीं 
बचता जो द्वितीय क्षणमें पर्यायोंके रूपमें न बदलता हो । यदि यह माना 
जाय कि उसका कोई एक अंश बिलकुल अपरिवर्तनशील रहता है, और 
कुछ अंश परिवर्तनशील; तो नित्य तथा क्षणिक दोनों पक्षोंमें दिये जानेवाले 
दोष ऐसी वस्तुमें आयेंगे । कथंचित्‌ तादात्म्य सम्बन्ध माननेके कारण 
पर्यायोंके परिवर्तित होने पर द्वव्यमें कोई अपरिवर्तिष्णु अंश बच ही नहीं 
सकता । अन्यथा उस अपरिवर्तिष्णु अंशसे तादात्म्य रखनेके कारण शेष 
अंश भी अपरिवर्तनशोल ही सिद्ध होंगे। इस तरह कोई एक मार्ग हो 
पकड़ना होगा--या तो वस्तु नित्य मानी जाय, या बिलकुल परिवर्तनशील 
यानी चेतन वस्तु भी अचेतनरूपसे परिणमन करनेवाली । इन दोनों 
अन्तिम सीमाओंके मध्यका ही वह मार्ग है, जिसे हम द्रव्य कहते हैं । जो 
न बिलकुल अपरिवर्तनशील हैं और न इतना विलक्षण परिवर्तन करने- 
वाला, जिससे एक द्रव्य अपने द्रव्यत्वकी सीमाकों लाँधकर दूसरे किसी 
सजातीय या विजातीय द्रव्यरूपसे परिणत हो जाय । 


सीधे शब्दोंमें ध्रौव्यदी यही परिभाषा हो सकतो है कि किसी एक 
द्रव्यके प्रतिक्षण परिणमन करते रहने पर भी उसका किसी सजातीय या 
विजातीय द्रव्यान्तररूपसे परिणमन नहीं होना । इस स्वरूपास्तित्वका 
नाम ही द्रव्य, ध्रौव्य, या गुण है । बौद्धों के द्वारा मानी गई संतानका भी 
यही कार्य है। वह नियत पूर्णक्षणका नियत उत्तरक्षणके साथ ही समन- 
न्तरप्रत्ययके रूपमें कार्यकारणभाव बनाता है, अन्य सजातीय या विजा- 
तीय क्षणान्तरसे नहीं । तात्पर्य यह हैं कि इस संतानके कारण एक पूर्व॑- 
चेतनक्षण अपनी धाराके उत्तरचेतनक्ष णके लिए ही समननन्‍्तरप्रत्यय यानी 
उपादान होता है, अन्य चेतनान्तर या अचेतनक्षणका नहीं । इस तरह 
तात्त्विक दृष्टिसे द्रव्य या संतानके कार्य या उपयोगमें कोई अन्तर नहीं है। 
अन्तर हैं तो केवल उसके शाब्दिक स्वरूपके निरूपणमें । 


१३१६ जैनद्होन 


बौद्ध इस संतानकों पंक्ति और सेना व्यवहारकी तरह 'मृषा कहते 
हैं । जैसे दस मनुष्य एक लाइन में खड़े हैं और अमुक मनुष्य घोड़े आदि 
का एक समुदाय है, तो उनमें पंक्ति या सेना नामकी कोई एक अनुस्यूत 
वस्तु नहीं है, फिर भी उनमें पंक्ति और सेना व्यवहार हो जाता है, उसी 
तरह पूर्व ओर उत्तर क्षणोंमें व्यवहृत होनेवाली सन्‍्तान भी 'मृषा' याने 
असत्य हैं । इस संतानकी स्थितिसे द्रव्यकी स्थिति विलक्षण प्रकारकी 
हैं । वह किसी मनुष्यके दिमागमें रहनेवाली केवल कल्पना नहीं है, किन्तु 
क्षणकी तरह सत्य हैँ । जैसे पंक्तिके अन्तर्गत दस भिन्न सत्तावाले पुरुषोंमें 
एक पंक्ति नामका वास्तविक पदार्थ नहीं है, फिर भी इस प्रकारके संकेत 
से पंक्ति व्यवहार हो जाता हैं, उसी तरह अपनी क्रमिक पर्यायोंमें पाया 
जानेवाला स्वरूपास्तित्व भी सांकेतिक नहीं है, किन्तु परमार्थसत्‌ हैँ । 
'मृषा से सत्यव्यवहार नहीं हो सकता । बिना एक तात्त्विक स्वरूपास्तित्वके 
क्रमिक पर्यायें एक धारामें असंकरभावसे नहीं चल सकतीं । पंक्तिके अन्त- 
गंत एक पुरुष अपनी इच्छानुसार उस पंक्तिसे विच्छिन्न हो सकता है, पर 
कोई भी पर्याय चाहनंपर भी न तो अपने द्रब्यसे विच्छिन्न हो सकती हैं, 
ओर न द्रव्यान्तरमें विलीन ही, और न अपना क्रम छोड़कर आगे जा 
सकतो हैं और न पीछे । 


संतानका खोखलापन : 


बौद्धके संतानकी अवास्तविकता और खोखलापन तब समझमें आता 
है, जब वे निर्वाणमें चित्तसंततिका समूलोच्छेद स्वीकार कर लेते हैँ, अर्थात्‌ 
सर्वथा अभाववादी निर्वाणमें यदि चित्त दीपककी तरह बुझ जात। हैं, तो 
वह चित्त एक दीर्घकालिक धाराके रूपमें ही रहनेवाला अस्थाई पदार्थ 
रहा । उसका अपना मौलिकत्व भी सा्वकालिक नहीं हुआ, किन्तु इस 


१, “सन्तानः समुदायश्च पद़क्तिसेनादिवन्भूषा ।”” 
--बओोधिचर्या० ए० ३३४ । 

तरह एक स्वतंत्र पदार्थका सर्वधा उच्छेद स्वीकार करना युक्ति और 
अनुभव दोनोंसे बिरुद्ध है। यद्यपि बुद्धने निर्वाणके स्वरूपके सम्बन्धमें अपना 
मौन रखकर इस प्रश्नको अव्याकृत कोटिमें रखा था, किन्तु आगेके आचा- 
योने उसको प्रदीप-निर्वाणको तरह जो व्याख्या की है, उससे निर्वाणका 
उच्छेदात्मक स्वरूप ही फलित होता हैं। यथा--- 


“दिश्व न काख़ित्‌ विदिशं न काश्ित्‌ , 
नेवावर्नि गच्छति नान्‍्तरिक्षम । 
दीपो. यथा. निवृतिमभ्युपेतः 
स्नेहक्षयात्‌ केवलमेति शान्तिम ॥ 
दिश्न न काख्ित्‌ विदिशं न काश्वित्‌ 
नेवावनि गच्छति नान्‍्तरिक्षम | 
आत्मा तथा निवृतिमभ्युपेतः 
क्लेशक्षयात्‌ केबलमेति श्ञान्तिम ।॥।”” 
-सोन्दरनन्द १६।२८-२९॥ 


अर्थात्‌--जिस प्रकार बुझा हुआ दीपक न किसी दिशाको जाता है, न 
विदिशाको, न आकाशको और न पातालको, किन्तु तेलके क्षय हो जाने पर 
केवल बुझ जाता है, उसी तरह निर्वाण अवस्थामें चित्त न दिशाको जाता 
है, न विदिशाको, न आकाशकों और न पृथ्वोको । वह क्लेशके क्षयसे 
केवल शान्त हो जाता हैं । 


उच्छेदात्मक निवाण अग्नातीतिक हे : 


इस तरह जब उच्छेदात्मक निर्वाणमें चित्तकी सन्तान भी समाप्त हो 
जातो है, तो उस 'मृषा' सन्तानके बलपर संसार अवस्थामें कर्मफलसम्ब- 
न्ध, बन्ध, मोक्ष, स्मृति और प्रत्यभिज्ञान आदिकी व्यवस्थाएँ बनाना कच्ची 
नीवंपर मकान बनानेके समान हैं। झूठी संतानमें कर्मवासनाका संस्कार 


१३८ जेनदशेन 


मानकर उसीमें कपासके बीजमें छाखके संस्कारसे रंगभेदकी, कल्पनाकी 
तरह फलकी संगति बैठाना भी नहीं जम सकता । कपासके बीजके जिन 
परमाणुओंको लाखके रंगसे सींचा था, वे ही स्वरूपसत्‌ परमाणुपर्याय बद- 
लकर रुईके पौधेकी शकलमें विकसित हुए हैं, और उन्हींमें उस संस्कारका 
फल विलक्षण लाल रंगके रूपमें आया है । यानी इस दृष्टान्तमें सभी चीजें 
वस्तुसत्‌ हैं, मृपा' नहीं, किन्तु जिस सनन्‍्तानपर बौद्ध कर्मवासनाओंका 
संस्कार देना चाहते हैं और जिसे उसका फल भुगतवाना चाहते हैं, उस 
सनन्‍्तानको पंक्तिकी तरह बुद्धिकल्पित नहीं माना जा सकता, और न 
उसका निर्वाण अवस्थामें समूलोच्छेद ही स्वीकार किया जा सकता है । 
अत: निर्वाणका यदि कोई युक्तिसिद्ध और तात्त्विक स्वरूप बन सकता है 
तो वह निरास्रवचित्तोत्पाद रूप ही, जैसा कि तत्त्वसंग्रहकी पशुिजिका 
( पृष्ठ १८४ ) में उद्धृत निम्नलिखित इलोकसे फलित होता है-- 


“॑चित्तमेव हि संसारो रागादिक्लेशवासितम्‌ । 
तदेव तेर्विनिमुक्त भवान्त इति कथ्यते॥” 


अर्थात्‌-रागादि क्लेशसे दूषित चित्त ही संसार है और रागादिसे 
रहित वीतराग चित्त ही भवान्त अर्थात्‌ मुक्ति है । 

जब वही चित्त संसार अवस्थासे बदलता-बदरूता मुक्ति अवस्थामें 
निरास्रव हो जाता है, तव उसकी परंपरारूप संततिको सर्वथा आवस्त- 
विक नहीं कहा जा सकता । इस तरह द्रव्यका प्रतिक्षण पर्यायरूपसे परि- 
वर्तत होने पर भी जो उसकी अनाद्यनन्त स्वरूपस्थिति हैं और जिसके 
का (ण उसका समूलोच्छेद नहीं हो पाता, वह स्वरूपास्तित्व या ध्रौव्य हैँ । 
यह काल्पनिक न होकर परमार्थसत्य हैं। इसीको ऊध्वंता सामान्य कहते हैं। 


१, “यर्मिन्नेव तु सन्‍्ताने आहिता कमंत्रासना । 
फलं तत्रंव सन्धत्ते कापसि रक्तता यथा ॥” 
--तत्त्वसं० पं० पृ० १८२ में उद्घृत। 

दो सामान्य : 

दो विभिन्न द्वव्योंमें अनुग॒त व्यवहार करानेवाला सादृश्यास्तित्व होता 
है, इसे तिर्यकसामान्य या सादृश्यसामान्य कहते हैं। अनेक स्वतन्त्रसत्ताक 
द्रव्योंमे गौ: गौ: या “मनुष्यः मनुष्य: इस प्रकारके अनुगत व्यवहारके 
किसी नित्य, एक और अनेकानुगत गोत्व या मनुष्यत्व नामके सामान्यकी 
कल्पना करना उचित नहीं हैं; क्योंकि दो स्वतंत्र सत्तावाले द्रव्योंमें अन- 
स्यूत कोई एक पदार्थ हो ही नहीं सकता । वह उन दोनों द्रव्योंकी संयुक्त 
पर्याय तो कहा नहीं जा सकता; क्योंकि एक पर्यायमें दो अतिभिन्नक्षेत्रवर्ती 
द्रव्य उपादान नहीं होते । फिर अनुगत व्यवहार तो संकेतग्रहणके बाद होता 
हैं । जिस व्यक्तिने अनेक मनुष्योंमें बहुतसे अवयवोंकी समानता देखकर 
सादृश्यकी कल्पना की है, उसोको उस सादृश्यके संस्कारके कारण “मनुष्य: 
मनुष्य: ऐसी अनगत प्रतीति होती है । अतः दो विभिन्न द्रव्योंमें अनु गत- 
प्रतीति होती है । अतः दो विभिन्‍न द्रव्योंमें अनुगत प्रतीतिका कारणभूत 
सादृश्यास्तित्व मानना चाहिए, जो कि प्रत्येक द्रव्यमें परिसमाप्त होता है । 
ऊध्वंता सामान्य, जो स्वरूपास्तित्वरूप है, ऊपर कहा जा चुका हैं। इस 
तरह दो सामान्य हैं । 
दो विशेष 

इसी तरह एक द्रव्यकी पर्यायोंमें कालक्रमसे व्यावृत्त प्रत्यय कराने- 
वाला पर्याय नामका विशेष है। दो द्रव्योंमे व्यावृत्त प्रत्यय कराने वाला 
व्यतिरेक नामका विशेष हैं। तात्पर्य यह है कि एक द्र॒व्यकी दो पर्यायोंमें 
अनुगत प्रत्यय ऊर्घ्वता' सामान्यसे होता है और व्यावृत्तप्रत्यय पर्याय 
नामके विशेषसे । दो विभिन्न द्रव्योंमें अनुवृत्त प्रत्यय तिर्यक्‌ सामान्य 


१, “परापरविवतंव्यापि द्रव्यम्‌ ऊध्वेता मृदिव स्थासादिपु ।? -परी० ४५ । 

२, “एकसिसिन्‌ द्रब्ये क्रमाविनः परिणामाः पर्यायाः आत्मनि हषविषादादिवत्‌ 
| -परी० ४।८। 

३. 'सद्ृशपरिणामस्तियक्‌ खण्डमुण्डादिषु गोत्ववत्‌ ।”-परी० ४।४। 

( सादश्यास्तित्व ) से तथा व्यावृत्त प्रत्यय व्यतिरेक नामक बिशेषसे 
होता हैं। 
सामान्यविशेषात्मक अथात्‌ द्रव्यपयोत्मक : 

जगतका प्रत्येक पदार्थ इस प्रकार सामान्य-विशेषात्मक हैं। पदार्थका 
सामान्यविशेषात्मक विशेषण धर्रूप है जो अनुगत प्रत्यय और ब्यावृत्त 
प्रत्ययका विषय होता है। पदार्थकी उत्पाद-व्यय-प्रौव्यात्मकता परिणमनसे 
सम्बन्ध रखती हैं । ऊपर जो सामान्य और विशेषको धर्म बताया हैं, वह 
तिर्यक सामान्य और व्यतिरेक विशेषसे ही सम्बन्ध रखता है। द्रव्यके 
भ्रौव्यांशको ही ऊध्वंता सामान्य और उत्पाद-व्ययको ही पर्याय नामक 
विशेष कहते हैं। वर्तमानके प्रति अतोतका और भविष्यके प्रति वर्तमानका 
उपादान कारण होना, यह सिद्ध करता हैँ कि तीनों क्षणोंकी अविच्छिन्न 
कार्यका रणपरंपरा हैं । प्रत्येक पदार्थवी यह सामान्यविशेषात्मकता उसके 
अनन्तधर्मात्मकत्वका ही लघु स्वरूप हैं । 

तिर्यक सामान्यरूप सादृश्यकी अभिव्यक्ति यद्यपि परसापेक्ष है, कितु 
उसका आधारभूत प्रत्येक द्रव्य जुदा जुदा है। यह उभयनिष्ठ न होकर 
प्रत्येकमें परिसमाप्त है । 

पदार्थ न तो केवल सामान्यात्मक ही हें और न विशेषात्मक ही । 
यदि केवल ऊर्ध्वतासामान्यात्मक अर्थात्‌ सवंथा नित्य अविकारी पदार्थ 
स्वीकार किया जाता है तो वह त्रिकालमें सर्ववा एकरस, अपरिवतंनशोल 
और कूटस्थ बना रहेगा। ऐसे पदार्थ कोई परिणमन न होनेसे जगत्‌के 
समस्त व्यवहार उच्छिन्न हो जायेंगे। कोई भी क्रिया फलवतो नहों हो 
सकेगी । पुण्य-पाप और बन्धन्मोक्षादि व्यवस्था नष्ट हो जायगो | अतः 
उस वस्तुमें परिवर्तन तो अवश्य ही स्वीकार करना होगा । हम नित्यप्रति 


१. अर्थान्तरगतों विसद्ृशपरिणामो व्यतिरेकी गोमहिषादिवत्‌ ।”? 
-परीक्षामुख ४॥९ । 

देखते हैं कि बालक दोजके चन्द्रमाके समान बढ़ता है, सोखता है और 
जीवन-विकासको प्राप्त कर रहा है। जड़ जगत॒के विचित्र परिवर्तन तो 
हमारी आँखोंके सामने हैं । यदि पदार्थ सर्वथा नित्य हों तो उनमें क्रम या 
युगपत्‌ किसी भी रूपसे कोई अर्थक्रिया नहीं हो सकेगी । और अ्थक्रियाके 
अभावमें उनको सत्ता ही सन्दिग्ध हो जाती हैं । 

इसी तरह यदि पदर्थकों पर्याय नामक विदशेषके रूपमें ही स्वीकार 
किया जाय, अर्थात्‌ सर्वथा क्षणिक माना जाय, याने पूर्वक्षणका उत्तरक्षणके 
साथ कोई सम्बन्ध स्वीकार न किया जाय; तो देन-लेन, गुरु-शिष्यादि 
व्यवहार तथा बन्ध-मोक्षादि व्यवस्थाएं समाप्त हो जाँयगी । न कारण-कार्य- 
भाव होगा और न अर्थक्रिया ही। अतः पदार्थको ऊध्वंता सामान्य और 
पर्याय नामक विशेषके रूप में सामान्यविशेषात्मक या द्रव्यपर्यायात्मक ही 
स्वीकार करना चाहिये । 


६, पट्द्र॒व्य विवेचन 


छह द्रव्य : 


द्रव्यका सामान्य लक्षण यह है--जो मौलिक पदार्थ अपनी पर्यायोंको 
क्रमश: प्राप्त हो वह द्रव्य है । द्रव्य उत्पाद, व्यय और प्रौव्यसे युक्त होता 
हैं । इसका विशेष विवेचन पहले किया जा चुका है। उसके मूल छह भेद 
हैं--१. जीव, २. पुदूगल, ३. धर्म, ४. अधमं, ५. आकाश और ६. काल । 
ये छहों द्रव्य प्रमेय होते है । 


१. जीव द्रव्य 


जीव द्रव्यको, जिसे आत्मा भी कहते हैं, जैनदर्शनमें एक स्वतंत्र 
मौलिक माना हैं। उसका सामान्यलक्षण उपयोग हैं। उपयोग अर्थात्‌ 
चैतन्यपरिणति । चैतन्य ही जीवका असाधारण गुण हैं जिससे वह समस्त 
जड़द्रव्योंसे अपना पृथक अस्तित्व रखता है। बाह्य और आम्यन्तर 
कारणोंसे इस चैतन्यके ज्ञान और दर्शन रूपसे दो परिणमन होते हैं। 
जिस समय चेतन्य स्व से भिन्न किसी ज्ञेयकों जानता हैँ उस समय वह 
ज्ञान कहलाता है और जब चैतन्य मात्र चैतन्याकार रहता है, तब वह 
“दर्शन' कहलाता है। जीव असंख्यात प्रदेश वाला है। चुँकि उसका अनादि- 
कालसे सूक्ष्म कार्मण शीरीरसे सम्बन्ध है, अतः वह कर्मोदयसे प्राप्त 


१, “अपरिचत्तसहावेणुप्पायव्वयधुवत्तसंजुत्त । 

गुणव च सपज्जाय॑ ज॑ त॑ दव्व॑ ति बुच्चंति ॥३॥” -प्रवचनसार । 

“ट्वियदि गच्छदि ताईं ताईं सब्भावपज्जयाई ।”-पंचा० गा० ९। 
२, “उपयोगो लक्षणम”-तत्वाथसूत्र २८। 

शरीरके आकारके अनुसार छोटे-बड़े आकारकों धारण करता है। इसका 
स्वरूप निम्नलिखित गाथामें बहुत स्पष्ट बताया गया है-- 


“जीवो उबओगमओ अमुत्ति कत्ता सदेहपरिमाणो। 
भोत्ता संसारत्थो सिद्धो सो विस्ससोडढगई ॥” 


“--द्वव्यसंग्रह गाथा २ । 


अर्थात्‌-जीव उपयोगरूप है, श्रमृतिक है, कर्त्ता है, स्वदेहपरिमाण है, 
भोकता है, संसारी है, सिद्ध हैं और स्वभावसे ऊर्ध्वगमन करनेवाला है। 

यद्यपि जीवमें रूप, रस, गंध और स्पर्श ये चार पुदुगलके धर्म नहीं 
पाये जाते, इसलिए वह स्वभावसे अमू्िक हैं। फिर भी प्रदेशोंमें संकोच 
और विस्तार होनेसे वह अपने छोटे-बड़े शरीरके परिमाण हो जाता 
है। आत्मासे आकारके विषयमें भारतीय दर्शनोंमें मुख्यतया तीन मत 
पाये जाते है। उपनिषदमें आत्माके सर्वगत और व्यापक होनेका जहाँ 


उल्लेख मिलता है, वहाँ उसके अंगुमात्र तथा अणुरूप होनेका भी 
कथन हैं । 


व्यापक आत्मबाद ५ 


बेदिक दशशनोंमें प्रायः आत्माको अमूर्त और व्यापी स्वीकार किया 
है । व्यापक होने पर भी शरीर और मनके सम्वन्धसे शरीरावच्छिन्न 
( शरीरके भीतरके ) आत्मप्रदेशोंमें ज्ञानादि विशेषगुणोंकी उत्पत्ति होती 
है । अमृत्त होनेके कारण आत्मा निष्क्रिय भी है । उसमें गति नहीं होती । 
दरीर और मन चलता है, और अपनेसे सम्बद्ध आत्मप्रदेशोंमें ज्ञानादिकी 
अनुभूतिका साधन बनता जाता है। 


१. "'सवव्यापिनमात्मानम्‌ ।?-श्वे० १।१६। 
२, “अह्ृष्ठमात्र: पुरुष: ”? -इवे० ३३१३ | कठो०४।१२। 
“अणोयान्‌ ब्रोहेवां यवाद्वा''*”? -छान्‍्दो० ३।१४॥३। 

इस व्यापक आत्मवादमें सबसे बड़ा प्रइन यह है कि--एक अखण्ड 
द्रव्य कुछ भागोंमे सगुण और कुछ भागोंमें निर्गुण कैसे रह सकता है ? 
फिर जब सब आत्माओंका सम्बन्ध सबके शरीरोंके साथ है, तब अपने-अपने 
सुख, दुःख और भोगका नियम बनना कठिन हूँ। अदृष्ट भी नियामक नहीं 
हो सकता; क्‍योंकि प्रत्येकके अदृष्टका सम्बन्ध उसकी आत्माकी तरह 
अन्य शेष आत्माओंके साथ भी है। शरीरसे बाहर अपनी आत्माकी सत्ता 
सिद्ध करना अत्यन्त दुष्कर कार्य हैं। व्यापक-पक्षमें एकके भोजन करने 
पर दूसरेको तृप्ति होनी चाहिए, और इस ठरह समस्त व्यवहारोंका 
सांकय हो जायगा । मन और शरीरके सम्बन्धकी विभिन्नतासे व्यवस्था 
बैठाना भी कठिन है। सबसे बड़ी बात तो यह कि हैं कि इसमें संसार 
और मोक्षकी व्यवस्थाएँ ही चौपट हो जाती है। यह सर्वसम्मत नियम 
है कि जहाँ गुण पाये जाते है, वहीं उसके आधारभूत द्रव्यका सदभाव 
माना जाता है। गणोंके क्षेत्रसे गुणीका क्षेत्र न तो बड़ा होता हैं, और 
न छोटा ही । सर्वत्र आक्ृतिमें गुणीके बराबर ही गुण होते हैं । अब यदि 
हम विचार करते है तो जब ज्ञानदर्शनादि आत्माके गुण हमें शरीरके 
बाहर उपलब्ध नहीं होते तब गुणोंके बिना गुणीका सदभाव शरीरके 
बाहर कैसे माना जा सकता हैं ? 


अणु आत्मवाद : 


इसी तरह आत्माको अणुरूप मानने पर, अंगूठेमें काँठा चुभनेसे सारे 
शरीरके आत्मप्रदेशोंमें कम्पन और दुःखका अनुभव होना असम्भव हो 
जाता हैं। अणुरूप आत्माकी सारे शरीरमें अतिशीघ्र गति मानने पर 
भी इस शंकाका उचित समाधान नहीं होता; क्‍योंकि क्रम अनुभवमें नहीं 
आता | जिस समय अणु आत्माका चक्षुके साथ सम्बन्ध होता हैं, उस समय 
भिन्नक्षेत्रवर्ती रसना आदि इन्द्रियोंके साथ युगपत्‌ सम्बन्ध होना असंभव 
हैं। किन्तु नोबूको आँखसे देखते ही जिह्ना इन्द्रियोंमे पानोका आ 

यह सिद्ध करता है कि दोनों इन्द्रियोंके प्रदेशोंसे आत्मा युगपत्‌ सम्बन्ध 
रखता हैं। सिरसे लेकर पर तक अणुरूप आत्माके चक्‍कर लगानेमें 
कालभेंद होना स्वाभाविक है जो कि सर्वांगीण रोमाज्चादि कार्यसे ज्ञात 
होनेवाली युगपत्‌ सुखानुभूतिके विरुद्ध हे। यही कारण है कि जैन दर्शनमें 
आत्माके प्रदेशोंमें संकोच और विस्तारकी शक्ति मानकर उसे शरीर- 
परिमाणवाला स्वीकार किया हैं । एक ही प्रइन इस सम्बन्धमें उठता है 
कि---अम्‌र्तिक आत्मा कैसे छोटे-बड़े शरीरमें भरा रह सकता है, उसे 
तो व्यापक ही होना चाहिए या फिर अणुरूप ?” किन्तु जब अनादिकालसे 
इस आत्मामें पौदृगलिक कर्मोका सम्बन्ध हे, तब उसके शुद्ध स्वभावका 
आश्रय लेकर किये जानेवाले तर्क कहाँ तक संगत हैं ? “इस प्रकारका 
एक अमृतिक द्रव्य हैं जिसमें कि स्वभावसे संकोच और विस्तार होता है।' 
यह माननेमें ही युक्तिका बल अधिक हैं; क्योंकि हमें अपने ज्ञान और 
सुखादि गुणोंका अनुभव अपने दशरोीरके भीतर ही होता है । 


भूत-चेतन्यवाद : 


चार्वाक पृथ्वी, जल, अग्नि और वायु इस भूतचतुष्टयके विशिष्ट 
रासायनिक मिश्रणसे शरीरकी उत्पत्तिकी तरह आत्माकी भी उत्पत्ति 
मानते हैँ । जिस प्रकार महुआ आदि पदार्थोंके सड़ानेसे शराब बनती है 
भौर उसमें मादक शक्ति स्वयं आ जाती हैँ उसो तरह भूतचतुष्टयके 
विशिष्ट संयोगसे चेतन्य शक्ति भो उत्पन्न हो जाती हैं। अतः चेतन्य आत्मा 
का धर्म न होकर शरीरका ही धर्म है और इसलिए जीवनकी धारा गर्भसे 
लेकर मरण पर्यन्त ही चलती हैं। मरण-कालमें दशरीरयंत्रमें विकृति आ 
जानेसे जीवन-शक्ति समाप्त हो जाती है। यह देहात्मवाद बहुत प्राचीन 
कालसे प्रचलित है और इसका उल्लेख उपनिषदोंम भी देखा जाता है । 

देहसे भिन्न आत्माकी सत्ता सिद्ध करनेके लिए “अहम्‌' प्रत्यय ही 
सबसे बड़ा प्रमाण है, जो “अहं सुखी, अहं दुःखी आदिके रूपमें प्रत्येक 

प्राणीके अनुभवमें आता है। मनुष्योंके अपने-अपने जन्मान्तरीय संस्कार 
होते हैं, जिनके अनुसार वे इस जन्ममें अपना विकास करते हैं । जन्मान्त- 
रस्मरणकी अनेकों घटनाएँ सुनी गई हैं, जिनसे यह सिद्ध होता है कि 
इस वर्तमान शरीरको छोड़कर आत्मा नये शरीरकों धारण करता हैं। 
यह ठीक हैं कि---इस कमंपरतंत्र आत्माकी स्थिति बहुत कुछ शरीर और 
दरीरके अवयवोंके आधोन हो रही है। मस्तिष्कके किसी रोगसे विकृत 
हो जाने पर समस्त अजित ज्ञान विस्मृतिके गर्भमें चला जाता हैं। रक्‍त- 
चापकी कमी-वेसी होने पर उसका हृदयकी गति और मनोभावोंके ऊपर 
प्रभाव पड़ता है । 


आधुनिक भूतवादियोंने भो ( फ्रद्मठ्श्व छ्ावे साप्रब्रापाए ) 
थाइराइड ओर पिचुयेटरी ग्रन्थियोंमेंसे उत्पन्न होनेवाले हारमोन ( लिछा+ 
77076 ) नामक द्रव्यके कम हो जाने पर ज्ञानादिगुणोंमें कमी आ जाती 
है, यह सिद्ध किया है । किन्तु यह सब देहपरिमाणवाले स्वतंत्र आत्मत- 
त्वके मानने पर ही संभव हो सकता है; क्‍योंकि संसारी दद्चामें आत्मा 
इतना परतन्त्र हें कि उसके अपने निजी गुणोंका विकास भी बिना इन्द्रि- 
यादिके सहारे नहीं हो पाता । ये भौतिक द्रव्य उसके गुणविकासमें उसी 
तरह सहारा देते हैं, जसे कि झरोखेसे देखनेवाले पुरुषको देखनेमें झरोखा 
सहारा देता हूं । 'कहीं-कहीं जैन ग्रन्थोंमें जीवके स्वरूप कां वर्णन करते 
समय पुदूगल विशेषण भी दिया है, यह एक नई बात है। वस्तुत: वहाँ 
उसका तात्परय इतना ही हैं कि जीवका वर्तमान विकास और जीवन जिन 
आहार, शरीर, इन्द्रिय, भापा और मन पर्याप्तियोंके सहारे होता है वे 
सब पौद्गलिक हैं। इस तरह निमित्तकी दृष्टिसे उसमें 'पुदुगल” विशेषण 
दिया गया है, स्वरूपकी दृष्टिसे नहीं। आत्मवादके प्रसंगमें जैनदर्शनका 


१, “जीवों क॒त्ता य वत्ता य पाणी भोत्ता य पोग्गलो ।” 
--उद्घ्ृत, धवला टी० प्र० पु०, पृष्ठ ११८ ;. 


जीवद्रव्य विवेचन १४७ 


उसे शरीररूप न मानकर पृथक द्रव्य स्वीकार करके भी शरीरपरिमाण 
मानना अपनी अनोखी सूझ हूँ और इससे भौतिकवादियोंके द्वारा दिये 
जानेवाले आक्षेपोंका निराकरण हो जाता हैं । 


इच्छा आदि स्वतंत्र आत्माके धर्म हैं: 


इच्छा, संकल्पशक्ति और भावनाएं केवल भौतिक मस्तिष्ककी उपज 
नहीं कही जा सकतीं; क्योंकि किसी भी भौतिक यंत्रमें स्वयं चलने, अपने 
आपको टूटनेपर सुधारने और अपने सजातोयको उत्पन्न करनेकी क्षमता 
नहीं देखी जाती। अवस्थाके अनुसार बढ़ना, घावका अपने आप भर 
जाना, जीर्ण हो जाना इत्यादि ऐसे धर्म है, जिनका समाधान केवल भौति- 
कतासे नहीं हो सकता । हजारों प्रकारके छोटे-बड़े यन्त्रोंका आविष्कार, 
जगत॒के विभिन्न कार्य-कारणभावोंका स्थिर करना, गणितके आधारपर 
ज्योतिषविद्याका विकास, मनोरम कल्पनाओंसे साहित्याकाशको रंग-विरंगा 
करना आदि बातें, एक स्वयं समर्थ, स्वयं चैतन्यशाली द्रव्यका ही कार्य हो 
सकतीं हैं। प्रश्न उसके व्यापक, अणु-परिमाण या मध्यम परिणामका हमारे 
सामने है । अनुभव-सिद्ध कार्यकारणभाव हमें उसे संकोच और विस्तार- 
स्वभाववाला स्वभावत: अमूततिक द्रव्य माननेको प्रेरित करता हैं। किसी 
असंयुक्त अखण्ड द्रव्यके गुणोंका विकास नियत प्रदेशोंमें नहीं हो सकता । 

यह प्रश्न किया जा सकता हैं कि जिस प्रकार आत्माकोी शरीरपरि- 
माण माननेपर भी देखनेकी शक्ति आँखमें रहनेवाले आत्मप्रदेशोंमे|ं मानी 
जाती है और सूंघनेकी शक्ति नाकमें रहनेवाले आत्मप्रदेशोंमें ही, उसी 
तरह आत्माको व्यापक मानकरके शरीरान्‍्तर्गत आत्मप्रदेशोंमें ज्ञानादि 
गुणोंका विकास माना जा सकता है ? परन्तु शरीरप्रमाण आत्मामें देखने 
ओर सूंघनेकी शक्ति केवल उन-उन आत्मप्रदेशोंमें ही नहीं मानी गई है, अपितु 
सम्पूर्ण आत्मामें । वह आत्मा अपने पूर्ण शरीरमें सक्रिय रहता है, अतः वह 
उन-उन चक्षु, नाक आदि उपकरणोंके झरोखोंसे रूप और गंध आदिका 

परिज्ञान करता है। अपनी वासनाओं और कमं-संस्कारोंक कारण उसकी 
अनन्त शक्ति इसी प्रकार छिन्न-विच्छिन्न रूपसे प्रकट होती हैं। जब कर्म- 
वासनाओं और सूक्ष्म कमंशरीरका संपर्क छुट जाता है, तब यह अपने 
अनन्त चंतन्य स्वरूपमें लीन हो जाता हे। उस समय इसके आत्मप्रदेश 
अन्तिम शरीरके आकार रह जाते हैं; क्योंकि उनके फैलने और सिकुड़नेका 
कारण जो कर्म था, वह नष्ट हो चुका हैं; इसलिए उनका अन्तिम शरीरके 
आकार रह जाना स्वाभाविक ही हैं । 


संसार अवस्थामें उसकी इतनो परतंत्र दशा हो गई हैं कि वह अपनी 
किसी भी शक्तिका विकास बिना दशरीर और इन्द्रियोंके सहारे नहों कर 
सकता हैं | और तो जाने दीजिए, यदि उपकरण नष्ट हो जाता है, तो वह 
अपनी जाग्रत शक्तिको भी उपयोगमें नहीं ला सकता । देखना, सूँघना, 
चखना, सुनना और स्पर्श करना ये क्रियायें जैसे इन्द्रियोंके बिना नहीं हो 
सकतों, उसी प्रकार विचारना, संकल्प और इच्छा आदि भी बिना मनके 
नहीं हो पाते; और मनकी गति-विधि समग्र शरोर-यन्त्रके चाल रहनेपर 
निर्भर करती है । इसी अत्यन्त परनिर्भरताके कारण जगतके अनेक विचा- 
रक इसकी स्वतंत्र सत्ता माननेको भी प्रस्तुत नहीं है। बतंमान शरीर 
के नष्ट होते ही जीवनभारका उपाजित ज्ञान, कला-कौशल और चिरभावित 
भावनाएं सब अपने स्थुलरूपमें समाप्त हो जातीं हैं। इनके अतिसुक्ष्म 
संस्कार-बोज ही शेष रह जाते हैं । अतः प्रतीति, अनुभव और युक्त हमें 
सहज ही इस नतीजेपर पहुँचा देती हैं, कि आत्मा केवल भूतचतुष्टयरूप 
नहीं है, किन्तु उनसे भिन्न, पर उनके सहारे अपनी शक्तिको विकसित 
करनेवाला, स्वतंत्र, अखण्ड और अम्‌ तिक पदार्थ है। इसकी आनन्द और 
सोन्दर्यानुभूति स्वयं इसके स्वतन्त्र अस्तित्वके खासे प्रमाण हैं । राग और 
दषका होना तथा उनके कारण हिंसा आदिके आरम्भमें जुट जाना भौतिक- 
यंत्रका काम नहीं हो सकता। कोई भी यन्त्र अपने आप चले, स्वयं 

बिगड़ जाय और बिगड़ने पर अपनी मरम्मत भी स्वयं कर ले, स्वयं 
प्रेरणा ले, और समझ-बूझकर चले, यह असंभव है । 


कत्ता ओर भोक्ता ; 


आत्मा स्वयं कर्मोका कर्त्ता है और उनके फलोंका भोक्‍ता है । सांख्य- 
की तरह वह अकर्त्ता और अपरिणामी नहों है और न प्रकृतिके द्वारा किये 
गए कर्मोका भोक्‍ता ही । इस सर्वदा परिणामी जगतमे प्रत्येक पदार्थका 
परिणमन-चक्र प्राप्त सामग्रीसे प्रभावित होकर और अनन्‍्यको प्रभावित 
करके प्रतिक्षण चल रहा हैं । आत्माकी कोई भी क्रिया, चाहे वह मनसे 
विचारात्मक हो, या वचनव्यवहारम्प हो, या शरीरकोी प्रवृत्तिरूप हो, 
अपने कार्मण दशरीरमे और आसपासके वातावरणमें निश्चित असर डालती 
है। आज यह वस्तु सूक्ष्म कमरा यन्त्रसे प्रमाणित की जा चुकी हैं । 
जिस कुर्सीपर एक व्यक्ति बठता है, उस व्यक्तिके उठ जानेके बाद अमुक 
समय तक वहाँके वातावरणमे उस व्यक्तिका प्रतिबिम्ब केमरेसे लिया 
गया हैं। विभिन्न प्रकारके विचारों और भावनाओंकी प्रतिनिधिभूत 
रेखाएँ मस्तिष्कमे पड़ती है, यह भी प्रयोगोंसे सिद्ध किया जा चुका है । 
चैतन्य इन्द्रियोंका धर्म भी नहीं हो सकता; क्योंकि इन्द्रियोंके बने 
रहनेपर चैतन्य नष्ट हो जाता हैं। यदि प्रत्येक इन्द्रियका धर्म चैतन्य माना 
जाता हैं; तो एक इन्द्रियके द्वारा जाने गये पदार्थका इन्द्रियान्तरसे अनु- 
सन्धान नहीं होना चाहिए। पर इमलीको या आमकी फाँकको देखते ही 
जीभमें पानी आ जाता हैं। अतः ज्ञात होता हैं कि आँख और जीभ 
आदि इन्द्रियोंका प्रयोक्ता कोई पृथक्‌ सूत्र-संचालक हैं। जिस प्रकार शरीर 
अचेतन है उसी तरह इन्द्रियाँ भी अचेतन हैं, अतः अचेतनसे चैतन्यकी 
उत्पत्ति नहीं हो सकती । यदि हो; तो उसके रूप, रस, गन्ध और स्पर्श 
आदिका अन्वय चैतन्यमें उसी तरह होना चाहिए, जैसे कि मिट्टीके रूपादि- 
का अन्वय मिट्टीसे उत्पन्न घड़ेमें होता है । ह 

तुरन्त उत्पन्न हुए बालकमें दूध पीने आदिको चेष्टाएँ उसके पूर्वभवके 
संस्कारोंको सूचित करतीं हैं । कहा भी है-- 
( 
“तद॒हजस्तनहातो रक्षोहृष्टेः भवस्मृतेः । 
भूतानन्वयनात्‌ सिद्धः प्रकृतिज्। सनातनः ॥” 
“--उद्धृत, प्रमेयरत्नमाला ४॥८ । 
अर्थात्‌-तत्काल उत्पन्न हुए बालककी स्तनपानकी चेष्टासे, भूत, 
राक्षस आदिके सदभावसे, परलोकके स्मरणसे और भौतिक रूपादि गुणोंका 
चैतन्यमें अन्वय न होनेसे एक अनादि अनन्त आत्मा पृथक्‌ द्रव्य सिद्ध होता 
है, जो सबका ज्ञाता है । 


रागादि वातपित्तादिके धर्म नही: 

राग, हेष, क्रोध आदि विकार भी चैतन्यके ही होते हैं। वे वात, पित्त 
और कफ आदि भौतिक द्र॒व्योंके धर्म नहीं हैं, क्योंकि वातप्रकृतिवालेके 
भी पित्तजन्य देष और पित्तप्रकृतिवालेके भी कफजन्य राग और कफ- 
प्रकृतिवालेके भी वातजन्य मोह आदि देखे जाते हैं। वातादिकी वृद्धिमें 
रागादिकी वृद्धि नहीं देखी जाती, अतः इन्हें वात, पित्त आदिका धर्म नहीं 
माना जा सकता। यदि ये रागादि वातादिजन्य हों, तो सभी वातादि- 
प्रकृतिवालोंके समान रागादि होने चाहिये । पर ऐसा नहीं देखा जाता । 
फिर वराग्य, क्षमा और शान्ति आदि प्रतिपक्षी भावनाओंसे रागादिका 
क्षय नहीं होना चाहिये | 


विचार वातावरण बनाते हैं : 

इस तरह जब आत्मा और भौतिक पदार्थोका स्वभाव ही प्रतिक्षण 
.परिणमन करनेका है और वातावरणके अनुसार प्रभावित होनेका तथा 
बातावरणको भी प्रभावित करनेका हैं; तब इस बातके सिद्ध करनेको 


१, “व्यमिचाराज्न वातादिधम:, प्रकृतिसंकरात्‌ !! --प्रमाणवा० १।१५० । 

विशेष आवश्यकता नहीं रहती कि हमारे अमूर्त व्यापारोंका भौतिक 
जगतपर क्या असर पड़ता हैं? हमारा छोटे-से-छोटा शब्द ईथरकी तरं- 
गोंमें अपने वेगकके अनुसार, गहरा या उथला कम्पन पैदा करता है । यह 
झनझनाहट रेडियो-यन्त्रोंके द्वारा कानोंसे सुनी जा सकती है । और जहाँ 
प्रेषक रेडियो-यन्त्र मौजूद हैं, वहाँसे तो यथेच्छ शब्दोंको निश्चित स्थानों- 
पर भेजा जा सकता है। ये संस्कार वातावरणपर सूक्ष्म और स्थल रूपमें 
बहुत कालतक बने रहते हैं। कालकी गति उन्हें धुँधला और नष्ट करती 
है। इसी तरह जब आत्मा कोई अच्छा या बुरा विचार करता है, तो 
उसको इस क्रियासे आसपासके वातावरणमें एक प्रकारकी खलबली मच 
जाती है, ओर उस विचारकी शक्तिके अनुसार वातावरणमें क्रिया-प्रति- 
क्रिया होती हैं। जगतके कल्याण और मंगल-कामनाके विचार चित्तको 
हलका और प्रसन्न रखते हैं। वे प्रकाशरूप होते हैं और उनके संस्कार 
वातावरणपर एक रोशनी डालते है, तथा अपने अनुरूप पुद्गल पर- 
माणुओंको अपने शरीरके भीतरसे ही, या शरीरके बाहरसे खींच लेते हैं । 
उन विचारोंके संस्कारोंसे प्रभावित उन पुद्गल द्रव्योंका सम्बन्ध अमुक 
कालतक उस आत्माके साथ बना रहता हैं। इसीके परिपाकसे आत्मा 
कालान्तरमें अच्छे और बुरे अनुभव और प्रेरणाओंको पाता हैं। जो पुदूगल 
द्रव्य एक बार किन्‍्हीं विचारोंसे प्रभावित होकर खिंचा या बंधा है, उसमें 
भी कालान्तरमें दूसरे-दूसरे विचारोंसे बराबर हेरफेर होता रहता है । 
अन्तमें जिस-जिस प्रकारके जितने संस्कार बचे रहते हैँ; उस-उस प्रकारका 
वातावरण उस व्यक्तिको उपस्थित हो जाता है । 

वातावरण और आत्मा इतने सृक्ष्म प्रतिबिम्बग्राही होते हे कि ज्ञात 
या अज्ञात भावसे होनेवाले प्रत्येक स्पन्दनके संस्कारोंको वे प्रतिक्षण ग्रहण 
करते रहते हें। इस परस्पर प्रतिविम्ब ग्रहण करनेकी क्रियाको हम 
“प्रभाव” शब्दसे कहते हैं । हमें अपने समान स्वभाववाले व्यक्तिको देखते 
ही क्यों प्रसन्नता होती हैं ? और क्‍यों अचानक किसी व्यक्तिको देखकर 

जी घृणा और क्रोधके भावोंसे भर जाता हैं ? इसका कारण चित्तकी वह 
प्रतिविम्बग्राहिणी सक्षम शक्ति हैं, जो आँखोंकी दूरवीनसे शरीरकी स्थल 
दीवारको पार करके सामनेवालेके मनोभावोंका बहुत कुछ आभास पा 
लेती है । इसीलिए तो एक प्रेमीने अपने मित्रके इस प्रइनके उत्तरमें कि 
“तुम मुझे कितना चाहते हो ?” कहा था कि “अपने हृदयमें देख लो । 
कविश्रे छ कालिदास तथा विश्वकवि टैगोरने प्रेमकी व्याख्या इन शब्दोंमें 
की हैं कि “जिसको देखते ही हृदय किसी अनिर्वचनीय भावोंमें बहने 
लगे वही प्रेम है और सौंदर्य वह हैं जिसको देखते ही आँखें और हृदय 
कहने लगे कि 'न जाने तुम क्‍यों मुझ अच्छे लूगते हो ?” इसोलिए प्रेम 
और सौंदर्यकी भावनाओंके कम्पन एकाक्रार होकर भी उनके बाह्य आधार 
परस्पर इतने भिन्न होते है कि स्थूल विचारसे उनका विश्लेषण कठिन हो 
जाता हैं। तात्पर्य यह कि प्रभावका परस्पर आदान-प्रदान प्रतिक्षण चाल 
है। इसमें देश, काल और आकारका भेद भी व्यवधान नहीं दे सकता । 
परदेशमें गये पतिके ऊपर आपत्ति आने पर पतिपरायणा नारोका सहसा 
अनमना हो जाना इसी प्रभावसूत्रके कारण होता हैं । 
इसीलिए जगत॒के महापुरुषोनिं प्रत्येक भव्यको एक ही बात कही 

हैं कि अच्छा वातावरण बनाओ; मंगलमय भादोंकी चारों ओर 
विखेरो।” किसी प्रभावशाली योगोके अचिन्त्य प्रेम और अहिंसाकी 
विश्वमैत्री रूप संजीवन धारासे आसपासकी वनस्पतियोंका असमयमें 
पुष्पित हो जाना और जातिबिरोधी सांप-नेवला आदि प्राणियोंका अपना 
साधारण वैर भूलकर उनके अमृतपूत वातावरणमें परस्पर मैत्रीके क्षणोंका 
अनुभव करना कोई बहुत अनहोनी बात नहीं है, यह तो प्रभावकी 
अचिन्त्य शक्तिका साधारण स्फुरण है । 

जैसी करनी वेसी भरनी : 

निष्कष॑ यह है कि आत्मा अपनी सन, वचन और कायकी 

क्रियाओंके द्वारा वातावरणसे उन पुद्गल परमाणुओंको खींच छेता है, य 

प्रभावित करके कमंरूप बना देता है, जिनके सम्पर्क आते ही वह फिर 
उसी प्रकारके भावोंको प्राप्त होता हैं। कल्पना कीजिए कि एक निर्जन 
स्थानमें किसी हत्यारेने दृष्टबुद्धिी किसी निर्दोष व्यक्तिकी हत्या की । 
मरते समय उसने जो शब्द कहे और चेष्टाएं कीं वे यद्यपि किसी दूसरेने 
नहीं देखीं, फिर भो हत्यारेके मम और उस स्थानके वातावरणम उनके 
फोटो बराबर अंकित हुए है । जब कभी भी वह हत्यारा शान्तिके क्षणोंमें 
बैठता है, तो उसके चित्तपर पड़ा हुआ वह प्रतिबिम्ब उसको आँखोंके 
सामने झलता हैं, और वे शब्द उसके कानोंसे टकराते है । वह उस स्थान- 
में जानेसे घबड़ाता है और स्वयं अपनेमें परेशान होता है । इसोको कहते 
हैं कि पाप सिरपर चढ़कर बोलता हैं । इससे यह बात स्पष्ट समझमें 
आ जाती है कि हर पदार्थ एक कमरा है, जो दूसरेके प्रभावकों स्थल या 
सूक्ष्म रूपसे ग्रहण करता रहता है; और उन्हीं प्रभावोंकी औसतसे चित्र- 
विचित्र वातावरण और अनेक प्रकारके अच्छे-बुरे मनोभावोंका सर्जन 
होता हैं। यह एक सामान्य सिद्धान्त है कि हर पदार्थ अपने सजातोयमें 
घुल-मिल जाता है, और विजातोयसे संघ करता है । जहाँ हमारे 
विचारोंके अनुकूल वातावरण होता है, यानी दूसरे लोग भी करोब-करीब 
हमारी विचार-धाराके होते हैं वहाँ हमारा चित्त उनमें रच-पच जाता है, 
किन्तु प्रतिकूल वातावरणमें चित्तको आकुलता-व्याकुलता होती है। हर 
चित्त इतनी पहचान रखता है। उसे भुलावेमें नहीं डाला जा सकता। 
यदि तुम्हारे चित्तमें दूसरेके प्रति घणा है, तो तुम्हारा चेहरा, तुम्हारे 
शब्द और तुम्हारी चेष्टाएँ सामनेवाले व्यक्तिमें सदभावका संचार नहीं 
कर सकतीं और वातावरणको निर्मल नहीं बना सकतीं । इसके फलस्वरूप 
तुम्हें भो घृणा और तिरस्कार हो प्राप्त होता हैं। इसे कहते हैं--“जैसी 
करनी तसी भरनी ।' 

हृदयसे अहिसा और सदभावनाका समुद्र कोई महात्मा अहिसाका 
अमृत लिए क्‍यों खूंखार और बबंरोंके बीच छाती खोलकर चला जाता 

है ? उसे इस सिद्धान्तपर विश्वास रहता हैं कि जब हमारे मनमे इनके 
प्रति लेशमात्र दुर्भाव नही है और हम इन्हे प्रेमका अमृत पिलाना चाहते 
है तो ये कबतक हमारे सदभावको ट्करायँंगे। उसका महात्मत्व यहो है 
कि वह सामनेवाले व्यक्तिके लगातार अनादर करनेपर भी सच्चे हृदयसे 
सदा उसकी हित-चिन्तना ही करता हैं । हम सब ऐसी जगह खडे हुए है 
जहाँ चारों ओर हमारे भीतर-बाहरके प्रभावको ग्रहण करने वाले कैमरे 
लगे है, और हमारी प्रत्येक क्रियाका लेखा-जोखा प्रकृतिकी उस महा- 
बहीमे अंकित होता जाता हैं, जिसका हिसाब-किताब हमे हर समय 
भुगतना पडता हैं। वह भगतान कभो तत्काल हो जाता हैं और कभी 
कालान्तरमे । पापकर्मा व्यक्ति स्वयं अपनेमे शंकित रहता है, और अपने 
ही मनोभावोसे परेशान रहता हैं। उसकी यह परेशानी ही बाहरी 
वातावरणसे उसकी इशष्टसिद्धि नहीं करा पाती । 

चार व्यक्ति एक ही प्रकारके व्यापारमे जुटते है, पर चारोंको अलूग- 
अलग प्रकारका जो नफा-नुकसान होता है, वह अकारण ही नहीं है । 
कुछ पुराने और कुछ तत्कालीन भाव और वातावरणोका निचोड उन 
उन व्यक्तियोके सफल, श्रसफल या अर्द्ध/अफल होनेमे कारण पड जाते है । 
पुरुषकी बुद्धिमानी और पुरुषार्थ यही है कि वह सदभाव और प्रशस्त 
वातावरणका निर्माण करे । इसीके कारण वह जिनके सम्पकंमे आता है 
उनकी सद्बुद्धि और हृदयकी रुझानको अपनी ओर खोीच लेता हैं, 
जिसका परिणाम होता है--उसको लौकिक कार्योकी सिद्धिम अनुकूलता 
मिलना । एक व्यक्तिके सदाचरण और सद्विचारोंकी शोहरत जब चारों 
और फैलतो है, तो वह जहाँ जाता है, आदर पाता है, उसे सन्मान 
मिलता और ऐसा वातावरण प्रस्तुत होता है, जिससे उसे अनुकूलता 
ही अनुकूलता प्राप्त होती जाती है । इम बातावरणसे जो बाह्य विभूति 
या अन्य सामग्रीका लाभ हुआ है उसमें यद्यपि परम्परासे व्यक्तिके पुराने 
संस्कारोंने काम लिया हैं; पर सीधे उन संस्कारोंने उन पदार्थोकोी नहीं 

खींचा है। हाँ, उन पदार्थोके जुटने और जुटानेमें पुराने संस्कार और 
उसके प्रतिनिधि पुद्गल द्रव्यके विपाकने वातावरण अवश्य बनाया है। 
उससे उन-उन पदार्थोका संयोग और वियोग रहता हैं। यह तो बला- 
बलकी बात है। मनुष्य अपनी क्रियाओंसे जितने गहरे या उथले मंस्कार 
और प्रभाव, वातावरण और अपनी आत्मापर डालता है उसोके तारतम्य- 
से मनुष्योंके इष्टनिष्टका चक्र चलता हैं। तत्कारू किसी कार्यका 
ठीक कार्यकारणभाव हमारी समझमें न भी आये, पर कोई भी कार्य 
भ्रकारण नहीं हो सकता, यह एक अटल सिद्धान्त है। इसी तरह जीवन 
और मरणके क्रममें भी कुछ हमारे पुराने संस्कार और कुछ संस्कारप्रेरित 
प्रवत्तियाँ तथा इह लोकका जीवन-व्यापार सब मिलकर कारण बनते हैं । 


नूतन शरीर धारणकी प्रक्रिया : 


जब कोई भी प्राणी अपने पूर्व शरीरको छोड़ता है, तो उसके जीवन 
भरके विचारों, वचन-व्यवहारों और शरीरकी क्रियाओंसे जिस-जिस प्रकार- 
के संस्कार आत्मापर और आत्मासे चिरसंयुक्त कार्मण-शरीरपर पड़े है, 
अर्थात्‌ का्मण-शरी रके साथ उन संस्कारोंके प्रतिनिधिभूत पुदूगल दृृव्योंका 
जिस प्रकारके रूप, रस, गन्ध और स्पर्शादि परिणमनोंसे युक्त होकर 
सम्बन्ध हुआ है, कुछ उसी प्रकारके अनुकूल परिणमनवाली परिस्थितिमें 
यह आत्मा नूतन जन्म ग्रहण करनेका अवसर खोज लेता हैं और वह 
पुराने शरीरके नष्ट होते ही अपने सूक्ष्म कामंण दरीरके साथ उस स्थान 
तक पहुँच जाता है। इस क्रियामें प्राणीके शरीर छोड़नेके समयके भाव 
और प्रेरणाएँ बहुत कुछ काम करतीं हैं । इसीलिए जैन परम्परामें समा- 
धिमरणको जीवनकी अन्तिम परीक्षाका समय कहा है; क्योंकि एक बार 
नया शरोर धारण करनेके वाद उस शरोरकी स्थिति तक लगभग एक 
जैसी परिस्थितियाँ बनी रहनेकी सम्भावना रहती हैं। मरणकालकी इस 
उत्क्रान्तिको सम्हाल लेने पर प्राप्त परिस्थितियोंके अनुसार बहुत कुछ पुराने 

संस्कार और बंधे हुए कर्मोमें हीनाधिकता होनेकी सम्भावना भी उत्पन्न 
हो जाती है । 

जन शास्त्रोंमें एक मरणान्तिक समुद्घात नामकी क्रियाका वर्णन 
आता है। इस क्रियामें मरणकालके पहले इस आत्माके कुछ प्रदेश 
अपने वर्तमान शरीरकों छोड़कर भी बाहर निकलते हैं और अपने अगले 
जन्मके योग्य क्षेत्रकों स्पर्ण कर वापिस आ जाते हैं। इन प्रदेशोंके साथ कामंण 
दरीर भी जातां हैं और उसमे जिस प्रकारके रूप, रस, गंध और स्पर्श 
आदिके परिणमनोंका तारतम्य हैं, उस प्रकारके अनुकुल क्षेत्रकी ओर 
ही उसका झुकाव होता है। जिसके जीवनमें सदा धर्म और सदाचारकी 
परम्परा रही हैं, उसके कामंण शरीरमें प्रकाशमय, लघु और स्वच्छ 
परमाणुओंकी बहुलता होती है। इसलिए उसका गमन लघु होनेके कारण 
स्वभावत: प्रकाशमय लोकको ओर होता हैं । और जिसके जीवनमें हत्या, 
पाप, छल, प्रपञच, माया, मूर्छा आदिके काले, गुरु और मेले परमाणुओं- 
का सम्बन्ध विशेषरूपसे हुआ है, वह स्वभावत: अन्धकारलोककी ओर 
नीचेकी तरफ जाता है । यही बात सांख्य शास्त्रों में- 


“धर्मेण गमनमूध्व गमनमधस्तात्‌ भवत्यधमेंण ।” 
“-सांख्यका ० '४४। 


इस वाक्यके द्वारा कही गई हैं । तात्पर्य यह हैं कि आत्मा परिणामी 
होनेके कारण प्रतिसमय अपनी मन, वचन और कायकी क्रियाओंसे उन-उन 
प्रकारके शुभ और अशुभ संस्कारोंमें स्वयं परिणत होता जाता है, और 
वातारणको भी उसी प्रकारसे प्रभावित करता हैं। ये आत्मसंस्कार अपने 
पूर्वबद्ध कामंण शरीरमें कुछ नये करमंपरमाणुओंका सम्बन्ध करा देते हैं, 
जिनके परिपाकसे वे संस्कार आत्मामें अच्छे या बुरे भाव पैदा करते हैं । 
आत्मा स्वयं उन संस्कारोंका कर्त्ता है और स्वयं ही उनके फलोंका भोक्‍ता 
है । जब यह अपने मृल स्वरूपकी ओर दृष्टि फेरता है, तब इस स्वरूप- 

दर्शनके द्वारा धीरे-धीरे पुराने कुसंस्कारोंको काटकर स्वरूपस्थितिरूप 
मुक्ति पा लेता है । कभी-कभी किन्हीं विशेष आत्माओंमें स्वरूपज्ञानकी 
इतनी तीव्र ज्योति जग जाती है, कि उसके महाप्रकाशमें कुसंस्कारोंका 
पिण्ड क्षणभरमें ही विलीन हो जाता हैं और वह आत्मा इस शरीरको 
धारण किये हुए भी पूर्ण वीतराग और पूर्ण ज्ञानी बन जाता हैं। यह जीव- 
न्मुक्त अवस्था है। इस अवस्थामें आत्मगुणोंके घातक संस्कारोंका समल 
नाश हो जाता हैं। मात्र शरीरको धारण करनेमें कारणभूत कुछ अघातिया 
संस्कार शेष रहते हैं, जो शरीरके साथ समाप्त हो जाते हैं; तब यह 
आत्मा पूर्णरसे सिद्ध होकर अपने स्वभावानुसार ऊध्वंगति करके लोकके 
ऊपरी छोरमें जा पहुँचता है। इस तरह यह आत्मा स्वयं कर्त्ता और 
स्वयं भोक्‍ता है, स्वयं अपने संस्कारों और बद्धकर्मोके अनुसार असंख्य जीव- 
योनियोंमें जन्म-मरणके भारको ढोता रहता हैं। यह सर्वंधा अपरिणामी 
और निलिप्त नहीं है, किन्तु प्रतिक्षण परिणामी है और वेभाविक या 
स्वाभाविक किसी भी अवस्थामें स्वयं बदलनेवाला है। यह निश्चित हैं 
कि एक बार स्वाभाविक अवस्थामें पहुँचने पर फिर वेभाविक परिणमन 
नहीं होता, सदा शुद्ध परिणमन ही होता रहता है। ये सिद्ध कृतकृत्य 
होते हैं । उन्हें सृष्टि-कतृत्व आदिका कोई कार्य शेष नहीं रहता । 


सष्टिचक्र स्वयं चालछित हे : 


संसारी जीव और पुदगलोंके परस्पर प्रभावित करनेवाले संयोग- 
वियोगोंसे इस सृष्टिका महाचक्र स्वयं चल रहा है। इसके लिए किसी 
नियंत्रक, व्यवस्थापक, सुयोजक और निर्देशककी आवश्यकता नहीं है । 
भौतिक जगतका चेतन जगत स्वयं अपने बलाबलके अनुसार निर्देशक 
और प्रभावक बन जाता है । फिर यह आवश्यक भी नहीं है कि प्रत्येक 
भौतिक परिणमनके लिए किसी चेतन अधिष्ठाताकी नितान्त आवश्यकता 
हो । चेतन अधिष्ठाताके बिना भी असंख्य भौतिक परिवर्तन स्वयमेव 

अपनी कारणसामग्रीके अनुसार होते रहते हैं । इस स्वभावतः परिणामी 
द्रव्योंके महासमुदायरूप जगतको किसीने सर्वप्रथम किसी समय चलाया हो, 
ऐसे कालकी कल्पना नहीं की जा सकती । इसीलिए इस जगतको स्वयंसिद्ध 
और अनादि कहा जाता है। अतः न तो सर्वप्रथम इस जगत-यन्त्रको 
चलानेके लिए किसोी चालककी आवश्यकता हैं और न इसके अन्तर्गत 
जीवोके पुण्य-पापका लेखा-जोखा रखनवाले किसी महालेखककी, और 
अच्छे-बुरे कर्मोका फल देनेवाले और स्वर्ग या नरक भेजनेवाले किसी 
महाप्रभुकी हो । जो व्यक्ति शराब पियेगा उसका नशा तीक् या मन्द रूपमें 
उस व्यक्तिको अपने आप आयगा ही । 

एक ईश्वर संसारके प्रत्येक अणु-परमाणुकी क्रियाका संचालक बने 
और प्रत्येक जीवके अच्छे-बुरे कार्योका भी स्वयं वही प्रेरक हो और फिर 
वही बैठकर संसारी जीवोंके अच्छे-बुरे कार्मोका न्याय करके उन्हें सुगति 
और दुर्गतिमे भेजे, उन्हे सुख-दुख भोगनेको विवश करे यह कैसी क्रीड़ा 
है ! दुराचारके लिए प्रेरणा भी वही दे, और दण्ड भी वही। यदि सच- 
मुच कोई एक ऐसा नियन्ता हैं तो जगतकी विषमस्थितिके लिए मूलतः 
वही जबाबदेह है । अतः इस भूल-भुलैयाके चक्रसे निकलकर हमे वस्तु- 
स्वरूपकी दृष्टिसे ही जगतका विवेचन करना होगा और उस आधारसे ही 
जब तक हम अपने ज्ञानको सच्चे दर्शनकी भूमिपर नहीं पहुँचायेंगे, तब तक 
तत्त्वज्ञानकी दिशामे नहीं बढ़ सकते। यह कसा अन्धेर है कि ईश्वर हत्या 
करनेवालेको भी प्रेरणा देता है, और जिसकी हत्या होती है उसे भी; 
और जब हत्या हो जाती है, तो वही एकको ह॒त्यारा ठहराकर दण्ड भी 
दिलाता है । उसको यह कैसी विचित्र लीला है । जब व्यक्ति अपने कार्यमे 
स्वतन्त्र ही नहीं है, तब वह हत्याका कर्त्ता कैसे ? अतः प्रत्येक जीव अपने 
कार्योका स्वयं प्रभु है, स्वयं कर्त्ता हैं और स्वयं भोक्‍ता है । 

अतः जगतन-्कल्याणकी दृष्टिसे और वस्तुके स्वाभाविक परिणमनकी 
स्थितिपर गहरा विचार करनेसे यही सिद्धान्त स्थिर होता है कि यह 

जगत स्वयं अपने परिणामी स्वभावके कारण प्राप्त सामग्रीके अनुसार 
परिवरतंमान है । उसमें विभिन्न व्यक्तियोंकी अनुकूलता और प्रतिकूलतासे 
अच्छेपन और बुरेपनकी कल्पना होती रहती हैं। जगत तो अपनी गतिसे 
चला जा रहा है। 'जो करेगा, वही भोगेगा। जो बोयेगा, वही काटेगा ।' 
यह एक स्वाभाविक व्यवस्था है । द्रव्योंके परिणमन कहीं चेतनसे प्रभावित 
होते हैं, कहीं अचेतनसे प्रभावित और कहीं परस्पर प्रभावित । इनका 
कोई निश्चित नियम नहीं है, जब जैसी सामग्री प्रस्तुत हो जाती हैं, तब 
वैसा परिणमन बन जाता हैं । 


जीवोंके भेद संसारी ओर मुक्त 


जैसा [कि ऊपरके विवेचनसे स्पष्ट होता हैं, कि यह जीव अपने 
संस्कारोंके कारण स्वयं बंधा हैं और अपने पुरुषार्थसे स्वयं छुटकर मुक्त 
हो सकता हैं, उसीके अनुसार जीव दो श्रेणियोंमें विभाजित हो जाते हैं । 
एक संसारी--जो अपने संस्कारोंके कारण नाना योनियोंमें शरीरोंको 
धारणकर जन्म-मरण रूपसे संसरण कर रहें हैं । ( २) दूसरे मुक्त--जो 
समस्त कमंसंस्कारोंसे छुटकर अपने शुद्ध चेतन्यमें सदा परिवर्तमान हैं। 
जब जीव मुक्त होता हैं, तब वह दीपशिखाको तरह अपने ऊध्व-गमन 
स्वभावके कारण दरौरके बन्धनोंकों तोड़कर लोकाग्रमें जा पहुँचता हे, और 
वहीं अनन्त काल तक शुद्धचेतन्यस्वरूपमें लोन रहता हैं । उसके आत्मप्रदेशों- 
का आकार अन्तिम दशरीरके आकारके समान बना रहता हैं; क्योंकि आगे 
उसके विस्तारका कारण नामकर्म नहीं रहता । जीवोंके प्रदेशोंका संकोच 
और विस्तार दोनों ही कर्मनिमित्तसे होते हैं । निमित्तके हट जाने पर जो 
अन्तिम स्थिति है, वही रह जाती है। यद्यपि जीवका स्वभाव ऊपरको 
गति करनेका है, किन्तु गति करनेमें सहायक धर्मंद्रव्य चँकि लोकके अन्तिम 
भाग तक ही है, अतः मुक्त जीवकी गति लोकाग्र तक ही होती है 
आगे नहीं । इसीलिए सिद्धोंको 'लोकाग्रनिवासी कहते हैँ । 

सिद्धात्माएँ चूंकि शुद्ध हो गई है, अतः उनपर किसी दूसरे द्रव्यका 
कोई प्रभाव नहीं पड़ता; और न वे परस्पर ही प्रभावित होती हैं। जिनका 
संसारचक्र एक बार रुक गया, फिर उन्हें संसारमें रुलनेका कोई कारण 
शेष नहीं रहता । इसलिए इन्हें अनन्तसिद्ध कहते हैं। जीवकी संसार- 
यात्रा कबसे शुरु हुई, यह नहीं बताया जा सकता; पर कब समाप्त 
होगी यह निश्चित बताया जा सकता है । असंख्य जीवोंने अपनी संसार- 
यात्रा समाप्त करके मुक्ति पाई भो है। इन सिद्धोंके सभी गुणोंका परिण- 
मन सदा शुद्ध ही रहता है । ये कृतक्ृत्य हैं, निरंजन हैं और केवल अपने 
शुद्धचितृपरिणमनके स्वामी है । इनकी यह सिद्धावस्था नित्य इस अर्थमें 
हैं कि वह स्वाभाविक परिणमन करते रहने पर भी कभी विक्नृत या 
नष्ट नहीं होती । 


यह प्रश्न प्रायः उठता हैं कि यदि सिद्ध सदा एक-से रहते हैं, तो 
उनमें परिणमन माननेकी क्या आवश्यकता है ?” परन्तु इसका उत्तर 
अत्यन्त सहज हैं। और वह यह हूँ कि जब द्रव्यकी मलस्थिति हो उत्पाद, 
व्यय और पध्रौव्यरूप हे, तब किसी भी द्रव्यको चाहे वह शुद्ध हो या अशुद्ध, 
इस मूलस्वभावका अपवाद कैसे माना जा सकता हैँ ? उसे तो अपने मूल 
स्वभावके अनुसार परिणमन करना ही होगा । चूंकि उनके विभाव परिण- 
मनका कोई हेतु नहीं है, अतः उनका सदा स्वभावरूपसे ही परिणमन 
होता रहता हैं । कोई भी द्रव्य कभी भी परिणमन-चक्रसे बाहर नहीं जा 
सकता । तब परिणमनका क्या प्रयोजन ? इसका सीधा उत्तर हैं-- 
स्वभाव । चेकि प्रत्येक द्रव्यका यह निज स्वभाव है, अतः उसे अनन्त 
काल तक अपने स्वभावमें रहना ही होगा। द्रव्य अपने अगुरुलघ॒ुगुणके 
कारण न कम होता हैं और न बढ़ता हैं। वह परिणमनकी तीक्ष्ण धारपर 
चढ़ा रहनेपर भो अपना द्र॒व्यत्व नष्ट नहीं होने देता । यही अनादि अनन्त 
अविच्छिन्नता द्रव्यत्व है, और यही उसकी अपनी मौलिक विशेषता है। 

अगुरुलघुगुणके कारण उसके न तो प्रदेशोंमें ही न्यूनाधिकता होतो हैं, 
और न गुणोंमें ही । उसके आकार और प्रकार भो सन्तुलित रहते हैं । 


सिद्धका स्वरूप निम्नलिखित गाथामें बहुत स्पष्ट रूपसे कहा गया है- 


“णिक्कम्मा अट्टगुणा किंचूणा चरमदेहदो सिद्धा । 
लोयग्ग-ठिदा णिश्चा उप्पादव्षहिं संजुत्ता ॥” 


“-नियमसार गा० ७२। 


अर्थात्‌--सिद्ध ज्ञानावरणादि आठ कर्मोसे रहित हैं। सम्यकत्व ज्ञान, 
दर्शन, वीर्य, सुक्ष्मतव, अवगाहनत्व अगुरुलघुत्व और अव्याबाध इन आठ 
गुणोंसे युक्त हैं ।॥ अपने पूर्व अन्तिम शरीरसे कुछ न्यून आकारवाले हैं । 
नित्य हैं और उत्पाद-ब्ययसे युक्त हैं, तथा लोकके अग्रभागमें स्थित हैं । 

इस तरह जीवद्रव्य संसारी और मुक्त दो प्रकारोंमें विभाजित होकर 
भी मूल स्वभावसे समान गुण और समानशक्तिवाला हैं । 


पुद्गल द्रव्य 


'ुद्गल' द्रव्यका सामान्य लक्षण है-रूप, रस, गनन्‍्ध और स्पर्शसे 
युक्त होना । जो द्रव्य स्कन्ध अवस्थामें पूरण अर्थात्‌ अन्य-अन्य परमाणुओं- 
से मिलना और गलन अर्थात्‌ कुछ परमाणुओंका विछुड़ना, इस तरह 
उपचय ओर अपचयको प्राप्त होता है, वह 'पुद्गल” कहलाता है । समस्त 
दृश्य जगत इस 'पुदूगल का ही विस्तार है । मूल दृष्टिसे पुद्गलद्रब्य पर- 
माणुरूप ही है। अनेक परमाणुओंसे मिलकर जो स्कन्ध बनता है, वह 
संयुक्तद्रव्य ( अनेकद्रव्य ) हैँ। स्कन्धर्पर्याय स्कन्धान्तर्गत सभी पुद्गल- 
परामाणुओंकी संयुक्त पर्याय है । वे पुद्गलपरमाणु जब तक अपनी बंघ- 
शक्तिसे शिथिल या निबिड़रूपमें एक-दूसरेसे जुटे रहते हैं, तब तक 


१, “स्पशेरसगन्पवर्णवन्तः पुदूगछा:” -तत्ताथसू० ७॥२३। 
११ 

स्कन्ध कहे जाते हैं । इन स्कन्धोंका बनाव और विगाड़ परमाणुओंकी बंध- 
शक्ति और भेदशक्तिके कारण होता है । 

प्रत्येक परमाणुम स्वभावसे एक रस, एक रूप, एक गन्‍्ध और दो 
स्पर्श होते है । लाल, पीला, नीला, सफेद और काला इन पॉच रूपोमेसे 
कोई एक रूप परमाणमे होता है जो बदलता भी रहता हैं । तीता, करवा 
कपायला, खट्टा और मीठा रन पॉच रसोमंसे कोर्ट एक रस परमाणुओमे 
होता है, जो परिवर्तित भी होता रहता है। सुगन्ध और दुर्गन्‍्ध इन दो 
गन्धोमेसे कोई एक गन्ध परमाणुम अवण्प होती है। थीन और उष्ण 
स्निग्ध और रूक्ष, इन दो यगलोनेसे कोएः एक-एक स्पण शभर्थात्‌ जीत 
और उष्णमेस एक ओर स्निग्ध तथा रूुक्षमेद एक, इस तरह दो स्पर्श 
प्रत्येक परमाणुम अवश्य होते है। बाकी मृदू कर्कश, गररू और रूघ॒ ये 
चार स्पर्ण स्वन्ध-अवस्पायें 8 । परमाण-अवस्थासे ये नहीं रोते । यह 
एकप्रदेशी होदा ह। यह स्कवन्धे।टा कारण भी है और स्वन्चोके भेदसे 
उत्पन्न होनेके वारण उनका काश भी है। पुदगफी परमाणु-जवस्था स्वा- 
भाविक पर्याय है, ओर स्कन्घ-अवर या विभात-पर्थ्यास है। 


स्कन्धोंके भेद : 
स्कन्ध जअपे पएरिणमंगोफोी अप या छ2 पगवास्ब 


5 


!। 


£॥१॥ 


ने 
(१) भअविस्पुारएत ( बाइर-बाइर )-णो स्पन्प छित्च-भिन्न होनेपर 
स्वयं ने मिठ सदोे, वे छकडी, पत्यर, पर्वत, पृथ्वी आदि अतिस्थुलू- 
स्थल हे । 
१, “एयरसवण्णदंत दो फार्स रदकारणमस:< । 
-पंचान्तिकाय गा० ८१ । 
२, “अश्थूलथूलुशलं धृल॑ं सह्मं च गुदुमयथू्ं च 
सहम॑ अइसुत्मं इति घरादिय हाद छब्मे | ॥? - डे 
-नियम्ममार गा० २१-२४ । 

(२) स्थल (बादर)--जो स्कन्ध छिन्न-भिन्न होनेपर स्वयं आपसमें 
मिल जाँय, वे स्थल स्कन्ध है । जेसे कि दूध, घी, तेल, पानी आदि । 

(३) स्थल-सुक्ष्म (बादर-सुक्ष्म)--जो स्कन्ध दिखनेमें तो स्थल हों, 
लेकिन छेदने-भेदने और ग्रहण करनेमें न आव, वे छाया, प्रकाश, अन्धकार, 
चाँदनी आदि स्थूल-सुक्ष्म स्कन्ध हैं । 

(४) सू क्ष्म-स्थूल (सुष्म-बादर)--जो सूक्ष्म होकरके भी स्थल रूपमें 
दिखें, वे पाँचों इन्द्रयोके विषय--स्पर्श, रस, गन्ध वर्ण और शब्द सूक्ष्म-स्थूल 
स्कन्ध हैं । 

(५) सुक््म--जो सूक्ष्म होनेके कारण इन्द्रियोंके द्वारा ग्रहण न किये 
जा सकते हों, वे कमंवर्गगा आदि सुद्षम स्कन्ध हैं । 

(६) अतिसुक्ष्म--कमंब्र्गणासे भी छोटे द्यणुक स्कन्‍्ध तक सूद्ष्म- 
सूक्ष्म हैं । 

परमाणु परमातिसू्ष्म है । वह अविभागी है। शब्दका कारण होकर 
भी स्वयं अशब्द है, शाइवत होकर भी उत्पाद और व्ययवाला है--यानी 
त्रयात्मक परिणमन करनेवाला है । 


स्कन्ध आदि चार भेद : 

'पुद्गल द्रव्यके स्कन्ध, स्कन्धदेश, स्कन्धप्रदेण और परमाणु ये चार 
विभाग भी होते हैं । अनन्तानन्त परमाणुओंसे स्कन्‍्ध बनता है, उससे 
आधा स्कन्धदेश ओर स्कन्धदेशका आधा स्कनन्‍्वप्रदेश होता है। परमाणु 
संत: अविभागी होता है। इन्द्रियाँ, शरीर, मन, इद्रियोंके विषय और 
इ्वासोच्छूवास आदि सब कुछ पुद्गल द्रव्यके ही विविध परिणमन है । 


१, खिंधा य खंधदेसा खंघपदेसा य हं।ति परमाणू। 
इदि ते चदुव्वियप्पा पुग्गलकाया मुणयब्या ॥! " 
है -पत्चास्तिकाय ग[० ७४-७० । 
२, “शरोरवाइ्मनः प्राणापानाः: पुदूगलानाम्‌ ।” 
-तत्ताथसत्र ७५१९ । 

बन्धकी प्रक्रिया ; 


इन परमाणुओंमें स्वाभाविक स्निग्धता और रूक्षता होनेके कारण 
परस्पर बन्ध' होता है, जिससे स्कन्धोंकी उत्पत्ति होती है । स्निग्ध और 
रूक्ष गुणोंके शवत्यंशकी अपेक्षा असंख्य भेद होते हैं; और उनमें तारतम्य 
भी होता रहता हैं। एक शक्त्यंश ( जघन्यगुण ) वाले स्निग्ध और रूक्ष 
परमाणुओंका परस्पर बन्ध ( रासायनिक मिश्रण ) नहीं होता । स्निग्ध 
ओर स्निग्ध, रूक्ष और रूक्ष, स्निग्ध और रूचच,, तथा रूक्ष और स्निग्ध 
परमाणुओंमें बन्ध तभी होगा, जब इनमें परस्पर गुणोंके शकत्यंश दो 
अधिक हों, अर्थात्‌ दो गुणवाले स्निग्ध या रूच्त परमाणुका बन्ध चार 
गुणवाले स्निग्ध या रूक्ष परमाणुसे होगा । बन्धकालमें जो अधिक गुणवाला 
परमाणु है, वह कम गुणवाले परमाणुका अपने रूप, रस, गन्ध और स्पर्श 
रूपसे परिणमन करा लेता हैं । इस तरह दो परमाणुओंसे द्ृयणुक, तोन 
परमाणुओंसे व्यणुक और चार, पाँच आदि परमाणुओंसे चतुरणुक, पडञुूचा- 
णुक आदि स्कन्ध उत्पन्न होते रहते हैं । महास्कन्धोंके भेदसे भी दो अल्प 
स्कन्ध हो सकते हैं। यानी स्कनन्‍्ध, संघात और भेद दोनोंसे बनते हैं । 
स्कन्ध अवस्थामें परमाणुओंका परस्पर इतना सूक्ष्म परिणमन हो जाता है 
कि थोड़ी-सी जगहमें असंख्य परमाणु समा जाते हैं । एक सेर रूई और 
एक सेर लोहेमें साधारणतया परमाणुओंकी संख्या बराबर होने पर भी 
उनके निबिड और शिथिल बन्धके कारण रूई थुलथुली है और लोहा 
ठोस । रूई अधिक स्थानको रोकती है और लोहा कम स्थानकों | इन 
पुद्गलोंके इसी सुक्ष्म परिणमनके कारण असंख्यातप्रदेशी लोकमें अनन्ता- 
नन्‍त परमाणु समाए हुए हैं । जैसा कि पहले लिखा जा चुका हैं कि प्रत्येक 


२, “स्निग्परुक्षत्वाद्‌ बन्धः । न जपन्यगरुणानास्‌ । गुणसाम्ये सदृशानाम्‌। द्वयधिका- 
दिगुणानां तु। बन्बे5पिको पारिणामिको च ।”? 


-तत्त्वाथसूत्र ५॥३३-३७ । 

द्रव्य परिणामों हैं। उसी तरह ये पुद्गल द्रव्य भी उस परिणमनके अपवाद 
नहीं हैं और प्रतिक्षण उपयुक्त स्थल-बादरादि स्कन्धोंके रूपमें बनते 
बिगड़ते रहते हैं । 


शब्द आदि पुदूगलकी पयोय हैं: 

शब्द, बन्ध, सुक्ष्मता, स्थुलता, संस्थान, भेद, अन्धकार, छाया, 
प्रकाश, उद्योत और गर्मी आदि पुद्गल द्रव्यकी ही पर्यायें हैं। शब्दको 
वेशेषिक आदि आकाशका गुण मानते हैं, किन्तु आजके विज्ञानने अपने 
रेडियो और ग्रामाफोन आदि विविध यन्त्रोंसे शब्दकों पकड़कर और उसे 
इष्ट स्थानमें भेजकर उसकी पौदगलिकता प्रयोगसे सिद्ध कर दो है । यह 
शब्द पुद्गलके द्वारा ग्रहण किया जाता है, पुदूगलसे धारण किया जाता 
है, पुद्गलोंसे रुकता है, पुदूगलोंको रोकता है, पुदूगल कान आदिके पर्दोंको 
फाड़ देता हैं और पौद्गलिक वातावरणमें अनुकम्पन पैदा करता है, अतः 
पौद्गलिक हैँ । स्कन्धोंके परस्पर संयोग, संघर्पण और विभागसे शब्द 
उत्पन्न होता है। जिह्मा और तालु आदि के संयोगसे नाना प्रकारके भाषा- 
त्मक प्रायोगिक शब्द उत्पन्न होते हे। इसके उत्पादक उपादान कारण 
तथा स्थल निमित्त कारण दोनों ही पौदगलिक हैं । 

जब दो स्कन्धोंके संघर्पते कोई एक शब्द उत्पन्त होता हैं, तो वह 
आस-पासके स्कन्धोंकों अपनी शक्तिके अनुमार शब्दायमान कर देता है, 
अर्थात्‌ उसके निमित्तसे उन स्कन्धोंमें भी शब्दपर्याय उत्पन्न हो जातो हैं । 
जैसे जलाशयमें एक कंकड़ डालने पर जो प्रथम लहर उत्पन्न होती है, 
वह अपनो गतिशक्तिसे पासके जलको क्रमणः तरंगित करतो जाती हैं 
और यह “वीचीतरंगन्याय किसी-न-किसी रूपमें अपने वेगके अनुसार 
काफी दूर तक चाल रहता है । 


१. “डब्दबन्धसोक्ष्म्यस्थोल्यसंस्थानमेदतमश्छायातपोद्योतवन्त३च ।”” 
-तत्त्वाथंसत्र ५५२४ । 

शब्द शक्तिरूप नहीं है: 

शब्द केवल शक्ति नहीं है, किन्तु दक्तिमान्‌ पुद्गलद्रव्य-स्कन्ध हैं, 
जो वायु स्कन्धके द्वारा देशान्तरकों जाता हुआ आमपासके वातावरणकों 
झनझनाता जाता है। यन्त्रोंसे उसकी गति बढ़ाई जा सकती हे और 
उसकी सूक्ष्म लहरको सुद्र देशस पकट्टा जा सकता है। दक्‍ताके ताले 
आदिके संयोगसे उत्पन्न हुआ एक घ्द मखसे बाहर निकलते ही चारों 
तरफके वातावरणको उसो दब्दरूय कर देता है। वह स्वयं भी नियत 
दिशाम जाता है ओर जाते-जाते, घब्दसे शब्द और शब्दसे घठ्द पैदा 
करता जाता है | शब्दके जानेका अर्थ पर्यायवाडे स्कन्धका जाना हैं ओर 
दब्दकी उत्पत्तिका भो अर्थ है जासपासके स्कन्धोंमें शब्दपर्यायका उत्पन्न 
होना । तात्पर्य यह कि दाब्द स्वयं द्रब्यकी पर्याय है, और इस पर्यायके 
आधार हैं पुदूगल स्कन्ध । अमृतिक आकाशके गुणमे ये सब नाटक नहीं 
हो सकते । अमृत द्रव्यका गुण तो अम्‌त्त ही होगा, वह मृत्तंके द्वारा 
गृहीत नहीं हो सकता । 


विश्वका समस्त वातावरण गतिशील पुद्गलपरमाणु और स्कन्धोंसे 
निर्मित है । उसीम परस्पर संयोग आदि निमित्तोसे गर्मी, सर्दी, प्रकाश, 
अन्धकार, छाया आदि पर्यायें उत्पन्न होतीं और नष्ट होती रहती हैं । 
गर्मी, प्रकाश और दब्द ये केवल शक्तियाँ नहीं है, क्योंकि शक्तियाँ 
निराश्रय नहीं रह सकतीं । वे तो किसी-न-किसी आधारमें रहेगी और 
उनका आधार हे--यह पुद्गल द्रव्य ।॥ परमाणुकी गति एक समयमें 
लोकान्त तक ( चौदह राजु ) हो सकती है, और वह गतिकालमें आस- 
पासके वातावरणको प्रभावित करता हैं। प्रकाश और दब्दकी गतिका 
जो लेखा-जोखा आजके विज्ञानने लगाया है, वह परमाणुको इस स्वाभा- 
विक गतिका एक अल्प अंश हैं। प्रकाश ओर गर्मीके स्कन्ध एकदेशसे 
सुदूर देश तक जाते हुए अपने वेग ( 07०८ ) के अनुसार वातावरणको 

प्रकाशमय और गर्मी पर्यायसे युक्‍्र बनाते हुए जाते है। यह भी संभव 
है कि जो प्रकाश आदि स्कन्ध विजलीके टार्च आदिसे निकलते है, वे 
बहुत दूर तक स्वयं चले जाते है, और अन्य गतिशील पुदगल स्कन्धाको 
प्रकाद, गर्मी या शब्दरूप पर्याय धारण कराके उन्हें आगे चला देते है । 
आजके वैज्ञानिकोने तो वेतारका तार ओर बिना तारके टेलीफोनफा भी 
आविष्कार कर लिया हैं। जिस तरह हम अमेरिकाम बोडे ॥गे एहदंकों 
यहाँ सुन लेते है, उसी तरह भव बोलनेयाठेके फ्रोटोकों भो सुनो समय 
देख राकेगे । 


पुदूगलके खेल : 


री 
ही 


यह सत्र शम्द, आऊुति, पान, उम, छाया, जन्यातर जादिफा 
परिवहन तीव्र गतिशील पुद््‌गलस्कस्धो़ें ठारा ही टो रथ ते। परमाण- 
बमकी विनाशक शक्ति जार हाइड्रोजज बी महठाप्रछय दशावितसे हम 
पुदूगलपरमाणुकी अनन्त शक्तियोका कुछ अन्दाज छगा गंज्ते हे । 

एक दूभरेके साथ वंधना, सूब्मता, स्थुलता, चोकीण, एट्काण आदि 
विविध आक्ृतियाँ, सुहावनी चाँदनी, मगलमय उपाणे लाली आदि 
सभी कुछ पुदूगल स्प्रन्धोकी पर्याय है । निरन्तर गतिशीरू और उत्पाद- 
व्यय-ध्रौव्यात्मक परिणमनवाले अनन्तानन्त परमाणुओके परस्पर संयोग 
ओर विभागसे कुछ नेसगिक ओर कुछ प्रायोगिक परिणमन इस विश्वके 
रंगमज्चपर प्रतिक्षण हो रहे हैं। ये सब माया या थविद्या नहीं 
है, ठोस सत्य हैं। स्वप्नगी तरह काल्पनिक नहीं है, किन्तु अपनेमे 
वास्तविक अस्तित्व रखनेवाले पदार्थ ढटै। विज्ञानने एटममे जिन 
इलेक्ट्रोन और प्रोटोनकी अविराम गतिसमे चक्कर लगाते हुए देखा 
हैं, वह सूक््म या अतिसूध्म पुदूगल स्कन्धम बचे हुए परमाणुओका ही 
गतिचक्र हैं । सब अपने-अपने क्रमसे जब जेसी कारणमामग्री पा लेते 
है, वैसा परिणमन करते हुए अपनी अनन्त यात्रा कर रहे हैं। पुरुषको 

कितनी-सी शक्ति ! वह कहाँ तक इन द्रव्योंके परिणमनोंको प्रभावित 
कर सकता है ? हाँ, जहाँ तक अपनी सूझ-बूझ और शक्तिके अनुसार 
वह यन्त्रोंके द्वारा इन्हें प्रभावित और नियन्त्रित कर सकता था, वहाँ 
तक उसने किया भी है। पुदूगलका नियन्त्रण पौदूृगलिक साधनोंसे ही 
हो सकता हैं और वे साधन भी परिणमनशील हैं। अतः हमें द्रव्यकी 
मूल स्थितिके आधारसे ही तत्त्वविचार करना चाहिये और विश्वव्यव- 
स्थाका आधार ढुंढ़ना चाहिए । 


ह्‌ः रे 
छाया पुदूगलकी ही पयाय है ; 


सूर्थ आदि प्रकाशयुकत द्रव्यके निमित्तसे आस-पासके पुद्गलस्कन्ध 
भासुररूपको धारण कर प्रकाशस्कन्ध बन जाते हैं । इसी प्रकाशकों 
जितनी जगह कोई स्थल स्कन्ध यदि रोक लेता हैं तो उतनी जगहके 
स्कन्ध काले रूपको धारण कर छेते हैं, यही छाया या अन्धकार है। ये 
सभी पुद्गल द्रव्यके खेल हैं। केबल मायाकी आंखमिचौनी नहीं है और 
न एको5हं बहु स्थाम की लीला। ये तो ठोस वजनदार परमार्थसत्‌ 
पुदू्गल परमाणुओंकी अविराम गति और परिणतिके वास्तविक दृश्य 
हैं । यह आँख मूंदकर की जानेवाली भावना नहीं है, किन्तु प्रयोगशा- 
लामें रासायनिक प्रक्रियासे किये जानेवाले प्रयोगसिद्ध पदार्थ हैं। यद्यपि 
पुदूगलाणुओंमें समान अनन्त शक्ति है, फिर भी विभिन्‍न स्कन्धोंमें जाकर 
उनकी शक्तियोंके भी जुदे-जुदे अनन्त भेद हो जाते हैं। जंसे प्रत्येक 
परमाणुमें सामान्यतः मादकशक्ति होने पर भी उसकी प्रकटताको 
योग्यता महुवा, दाख और कोदों आदिके स्कन्धोंमें ही साक्षात्‌ है, सो 
भी अमुक जलादिके रासायनिक मिश्रणसे । ये पर्याययोग्यताएं कहलाती 
हैं, जो उन-उन स्थल पर्यायोंमें प्रकट होती हैं। और इन स्थूल पर्यायोंक्े 
घटक सृक्ष्म स्कन्ध भी अपनी उस अवस्थामें विशिष्ट शक्तिको धारण 
करते हैं । 

आधुनिक विज्ञानने पहले ६२ मौलिक तत्व ( 7ठ7रला(॥5 ) खोजे 
थे। उन्होंने इनके वजन और शाक्तिके अंश निश्चित किये थे। मौलिक 
तत्त्वका अर्थ होता है--'एक तत्त्वका दूसरे रूप न होना ।' परन्तु अब 
एक एटम ( (०7४ ) ही मूल तत्त्व बच गया हैं। यही एटम अपनेमें 
चारों ओर गतिशील इलेक्ट्रोन और प्रोटोनकी संख्याके भेदसे ऑक्सीजन, 
हॉइड्रोजन, चाँदी, सोना, लोहा, ताँबा; यूरेनियम, रेडियम आदि अब- 
स्थाओंको धारण कर लेता है। ऑक्सीजनके अमुक इलेक्ट्रोन या प्रोटो- 
नको तोड़ने या मिलाने पर वही हॉइड्रोजन बन जाता है। इस तरह 
ऑक्सोजन और ऑइड्रोजन दो मौलिक न होकर एक तत्त्वकी अवस्था- 
विशेष ही सिद्ध होते है। मूलतत्त्व केवल अणु ( 4०7 ) हैं । 


प्रथिवी आदि स्व॒तन्त्र द्रव्य नहीं : 

नेयायिक-वैशेषिक पृथ्वीके परमाणुओंमें रूप, रस, गन्ध और स्पर्श 
आदि चारों गुण, जलके परमाणुओंमें रूप, रस और स्पर्ण ये तीन गुण, 
अग्निके परमाणुओंमें रूप और स्पर्थ ये दो गुण और वायुमे केवल स्पर्श, 
इस तरह गुणभेद मानकर चारोंको स्वतन्त्र द्रव्य मानते है; किन्तु जब 
प्रत्यक्षते सीपमें पड़ा हुआ जल, पाथ्थिव मोती बन जाता है, पार्थिव लकड़ी 
अग्नि बन जातो है, अग्नि भस्म वन जाती है, पार्थिव हिम पिघलकर जल 
हो जाता हैं और ऑक्सीजन और हाइड्रोजन दोनों वायु मिलकर जल बन 
जाती है, तब इनमें परस्पर गुणभेदक्ृत जातिभेद मानकर पृथक द्रव्यत्व 
कंसे सिद्ध हो सकता हैं? जैनदर्शनने पहलेसे ही समस्त पुद्गलपरमा- 
णुओंका परस्पर परिणमन देखकर एक ही पुद्गल द्रव्य स्वीकार किया है। 
यह तो हो सकता है कि अवस्थाविशेषमें कोई गुण प्रकट हों और कोई 
अप्रकट । अग्निमें रस अप्रकट रह सकता है, वायुमें रूप और जलमें गन्ध, 
किन्तु उक्त द्रव्योंमें उन गुणोंका अभाव नहीं माना जा सकता। यह एक 

सामान्य नियम है कि “जहाँ स्पर्श होगा वहाँ रूप, रस और गन्ध अवद्य 
ही होंगे ।! इसी तरह जिन दो पदार्थोका एक-दूसरेके रूपसे परिणमन हो 
जाता है वे दोनों पृथक्‌ जातीय द्रव्य नहीं हो सकते। इसोलिए आजके 
विज्ञानको अपने प्रयोगोंस उगी एकजातिक अणुवादपर आना पड़ा हैं । 
प्रकाश ओर गर्मी भी झक्तियाँ नहीं : 

यद्यपि विज्ञान प्रकाश, गर्मी और गब्दको अभी केवल ( [ग्रल४४ ) 
दक्ति मानता हैं| पर, वह शक्ति तिराधार न होकर किसी-त-किसी ठोस 
आधारमे रहने वाली ही गिद्ध होगी; क्योंकि शक्ति या गण निराश्रय 
नहीं रह गवते । उन्‍हें किगी-न-किगी मौलिक द्रव्यके आश्रयमे रहना ही 
होगा । ये शक्तियाँ जिन माध्यमोंसे गति करती है, उन माध्यमोंको स्वयं 
उसरूपसे परिणत कराती हुई हो जाती है । अतः यह प्रश्न भनमे उठता 
हैं कि जिसे हम जक्तिकी गति कहते है वह आकाणम निरन्तर प्रचित 
परमाणश्ञोंम अविराम गतिसे उत्पन्न होनेवालोी शक्तिपरंपरा ही तो नहीं 
है? हम पहले बता आये है कि शब्द, गर्मी और प्रकाद् किसी निश्चित 
दिशाकों गति भी कर सकते हैं और समीपके वातावरणको शणब्दायमान, 
प्रकाशमभान और गरम भी कर देंते है । यों तो जब प्रत्येक परमाणु गति- 
शील हैं और उत्पाद-व्ययस्वभावके कारण प्रतिक्षण नृतन पर्यायोंको 
धारण कर रहा है, तब शब्द, प्रकाश और गर्मीका इन्हीं परमाणुओंकी 
पर्याय माननेमे ही वस्तुस्वरूपका संरक्षण रह पाता है । 

जन ग्रन्थोंमे पुदूगल द्रव्योंकी जिन--कर्मवर्गणा, नोकर्मवर्गणा, आहार- 
वर्गणा, भाषावर्गणा आदि रूपसे--२३ प्रकारकी वर्गणाओंका वर्णन मिलता 
है, वे स्वतन्त्र द्रव्य नही है। एक ही पुद्गलजातीय स्कन्धोंमे ये विभिन्न 
प्रकारके परिणमन, विभिन्न सामग्रीके अनुसार विभिन्न परिस्थितियोंमें बन 
जाते हैं। यह नहीं हैं कि जो परमाणु एक वार कर्मवर्गणारूप हुए है; 


१, देखो, गोम्मटसार जीवकाण्ड गाथा ५०९३-९४ । 

वे सदा कर्मवर्गणारूप ही रहेगे, अन्यरूप नहीं होगे, या अन्यपरमाणु 
कर्मवर्गणारूप न हो सकेंगे । ये भेद तो विभिन्न स्कन्ध-अवस्थामे विकसित 
शक्तिभदके कारण है। प्रत्येक द्रव्यमे अपनी-अपनी द्रव्यगत मूल योग्यता- 
ओके अनुसार, ज॑सी-जंसी सामग्रीका जटाव हो जाता है, वेसा-वैसा प्रत्येक 
परिणमन संभव हैं। जो परमाण शरीर-अवस्वाम नोवमवगणा बनकर 
गामिल हुए थे, बरी परमाणु मत्युके दाद गरीरके साक हो जाने पर अन्य 
विभिन्न अवस्थाओंको प्राप्त // जाव; । एकजावीय हव्यामे किसी भी 
द्रव्यव्यवितते परिणमनोदा बच्यन नहीं टगा। जा रकता । 

यह टठीता है. कि बुछ परिणमन किसी *उख्पर्यातकों प्राप्त एदगलोसे 
साक्षात्‌ हो सकते है, किसीसे नही । जसे मिर्रो-जवस्थाकों प्राप्त पदगल 
परमाण हो घट-शवस्थातोी धारण पार ससते €, अग्नि-अवर्थाकों शाप्त पद" 
गल परमाणु नरी, प्रगति जग्ति जार घट दोनों टी एदगलकी ही पर्याग्रे है । 
यह तो सम्भव है कि जग्निके परमाणु दालान्तरमे मिदी दन जाये और 
फिर घटा बन; पर सीधे अग्निसे घटा नहीं अनायथा जा सकता । मलत: 


पुदूगलपरमाणुओम न तो किसों प्रकारका जातिभद ८, ने गकितिभद है 


और न आकारभणेद हो । ये सव भेद तो वीचक्री स्कन्ध पर्यायाम होते है । 


गतिशीलता 


पुद्गल परमाणु स्वभावतः क्रियाणील है। उसकी गति तीत्र, मन्द 
और मध्यम अनेक प्रकारकी होती है। उसमे वजन भी होता है, किन्तु 
उसकी प्रकटता स्वन्ध अवस्थाम होती हैं। इन स्कन्ध्रोमे अनेक प्रकारके 
स्थल, सूक्ष्म, प्रतिघाती और अप्रतिघाती परिणमन अवस्थाभंदक कारण 
सम्भव होते है। इस तरह यह अणुजगत्‌ अपनी बाह्याभ्यन्तर सामग्रीके 
अनुसार दृश्य और अदृश्य अनेक प्रकारकोी अवस्थाओकों स्वयमेव धारण 
करता रहता हैं। उसमे जो कुछ भी नियतता या अनियतता, ब्यवस्था या 
अव्यवस्था है, वह स्वयमेव है । बीचके पडावम पुरुपका प्रयत्न इनके 

परिणमनोंको कुछ कालूतक किसी विशेष रूपमें प्रभावित और नियन्त्रित भी 
करता है । बीचमें होनेवाली अनेक अवस्थाओंका अध्ययन और दर्शन करके 
जो स्थल कार्यकारणभाव नियत किये जाते हैं, वे भी इन द्रव्योंकी मूल- 
योग्यताओंके ही आधारसे किये जाते हैं । 


धमद्रव्य और अधम द्रव्य 


अनन्त आकाशमें लोकके अमुक आकारको निश्चित करनेके लिए यह 
आवश्यक हैं कि कोई ऐसी विभाजक रेखा किसी वास्तविक आधारपर 
निश्चित हो, जिसके कारण जीव और पुद्गलोंका गमन वहीं तक हो सके; 
बाहर नहीं। आकाश एक अमूर्त, अखण्ड और अनन्तप्रदेशी द्रव्य हे । 
उसकी अपनी सब जगह एक सामान्य सत्ता हैं । अतः उसके अमुक प्रदेशों 
तक पुदूगल और जीवोंका गमन हो और आगे नहीं, यह नियन्त्रण स्वयं 
अखण्ड आकाशद्रव्य नहीं कर सकता, क्‍योंकि उसमें प्रदेशभेद होकर भी 
स्वभावभेद नहीं है। जीव और पुदूगल स्वयं गतिस्वभाववाले है, अतः 
यदि वे गति करते है तो स्वयं रुकनेका प्रश्न ही नहीं हैं; इसलिए जैन 
आचायंने लोक और अलोकके विभागके लिए लोकवर्ती आकाशके बराबर 
एक अमूर्तिक, निष्क्रिय और अखण्ड धर्मद्रव्य माना है, जो गतिशील जीव 
और पुद्गलोंको गमन करनेमें साधारण कारण होता हैं। यह किसी भी 
द्रव्यको प्रेरणा करके नहीं चलाता; किन्तु जो स्वयं गति करते है, उनको 
माध्यम बनकर सहारा देता है । इसका अस्तित्व लोकके भीतर तो साधा- 
रण है पर लछोककी सीमाओंपर नियन्त्रकके रूपमें हैं। सीमाओंपर पता 
चलता है कि धर्मद्रव्य भी कोई अरस्तित्वशाली द्रव्य हैं; जिसके कारण 
समस्त जीव और पुद्गल अपनी यात्रा उसी सीमा तक समाप्त करनेको 
विवश्ञ हैं, उसके आगे नहीं जा सकते । 

जिस प्रकार गतिके लिए एक साधारण कारण धर्मद्रव्य अपेक्षित है; 
उसी तरह जीव ओर. पुद्गलोंकी स्थितिके लिए भी एक साधारण कारण 

होना चाहिए और वह है-अधर्म द्रव्य । यह भी लोकाकाशके बराबर हैं, 
रूप, रस, गन्ध, स्पर्श और शब्दसे--रहित अमूततिक है; निष्क्रिय है और 
उत्पाद-व्ययरूपसे परिणमन करते हुए भी नित्य है। अपने स्वाभाविक 
सन्तुलन रखनेवाले अनन्त अगुरुलघुगुणोंसे उत्पाद-व्यय करता हुआ, ठहरनेवाले 
जीव-पुद्गलोंकी स्थितिमें साधारण कारण होता है । इसके अस्तित्वका 
पता भी लोककी सीमाओंपर ही चलता हैं। जब आगे धर्मद्रव्य न होनेके 
कारण जीव और पुद्गल द्रव्य गति नहीं कर सकते तब स्थितिके लिए 
इसकी सहकारिता अपेक्षित होती हैँ। ये दोनों द्रव्य स्वयं गति नहीं 
करते; किन्तु गमन करनेवाले ओर ठहरनेवाले जोव और पुद्गलोंकी गति 
और स्थितिमें साधारण निमित्त होते हैं। लोक और अलोकका विभाग ही 
इनके सदभावका अचूक प्रमाण हैं । 

यदि आकाशको ही स्थितिका कारण मानते है, तो आकाश तो 
अलोकमें भी मौजूद है । वह चूंकि अखण्ड द्रव्य हैं, अत: यदि वह लोकके 
बाहरके पदार्थोकी स्थितिमें कारण नहीं हो सकता; तो लोकके भीतर भी 
उसकी कारणता नहीं बन सकती । इसलिए स्थितिके साधारण कारणके 
रूपमें अधर्मद्रव्यका पृथक्‌ अस्तित्व है । 

ये धर्म और अधर्म द्रव्य, पुण्य और पापके पर्यायवाची नहीं है--स्वतंत्र 
द्रव्य हैं। इनके असंख्यात प्रदेश हैँ, अतः बहुप्रदेशी होनेके कारण 
इन्हें 'अस्तिकाय” कहते हैं और इसलिए इनका 'र्मास्तिकाय” और “अधर्मा 
स्तिकाय' के रूपमें भी निर्देश होता है। इनका सदा शुद्ध परिणमन होता 
है। द्रव्यके मूल परिणामी-स्वभावके अनुसार पूर्व पर्यायको छोड़ने और 
उत्तर पर्यायको धारण करनेका क्रम अपने प्रवाही अस्तित्वको बनाये रखते 
हुए अनादिकालसे चला आ रहा हैं और अनन्त काल तक चालू रहेगा । 
आकाश द्रव्य ; 

समस्त जीव-अजीवादि द्रव्योंकी जो जगह देता है अर्थात्‌ जिसमें ये 
समस्त जीव-पुद्गलादि द्रव्य युगपत्‌ अवकाश पाये हुए हैं, वह आकश 

द्रव्य है । यद्यपि पुद्गलांदि द्रव्योंमें भी परस्पर हीनाधिक रूपमें एक 
दूसरेको अवकाश देना देखा जाता है, जैसे कि टेबिल पर किताब या 
बतंनमें पानी आदिका, फिर भी समस्त द्रबव्योंकी एकसाथ अवकाश 
देनेवाला आकाश ही हो सकता है। इसके अनन्त प्रदेश हैं । इसके मध्य 
भागमें चोदह राजू ऊचा पुरुषाकार लोक है, जिसके कारण आकाश 
लोकाकाश और अलोकाकाञणके रूपमें विभाजित हो जाता हैं । लोकाकाश 
असंख्यात प्रदेशोंमें है, शेप अनन्त अलोक है, जहाँ केवल आकाश हो 
आकाश है। यह निष्क्रिय हैं और रूप, रस, गन्ध, स्पर्श और शब्दादिसे 
रहित होनेके कारण अमृरतिक हैं। अवकाश दान' ही इसका एक असाधा- 
रण गुण है, जिस प्रकार कि धर्मद्रव्यका गमनकारणत्व और अधर्मद्रव्यका 
स्थितिकारणत्व । यह सर्वव्यापक है और अखण्ड हैं । 


दिश्ञा स्व॒तन्त्र द्रव्य नहीं : 

इसी आकाशके प्रदेशोंमें सू्येदियकी अपेक्षा पूर्व, पश्चिम आदि दिशा- 
ओंकी कल्पना की जाती है। दिद्या कोई स्वतन्त्र द्रव्य नहीं हैं। आकाशके 
प्रदेशोंकी पंक्तियाँ सब तरफ कपड़ेमें तन्तुकी तरह श्रेणीबद्ध हैं। एक 
परमाणु जितने आकाशको रोकता है उसे प्रदेश कहते हैँ । इस नापसे 
आकाशके अनन्त प्रदेश हैं । यदि पूर्व, पश्चिम आदि व्यवहार होनेके कारण 
दिशाकों एक स्वतन्त्र द्रव्य माना जाता है, तो पूर्वदेश, पश्चिमदेश आदि 
व्यवहारोंसे दिद्य द्रव्य भी स्वतन्त्र मानना पड़ेगा। फिर प्रान्त, जिला, 
तहसील आदि बहूतसे स्वतन्त्र द्रव्योकी कल्पना करनी पड़ेगी । 
शब्द आकाशका गुण नहां : 

आकाशमे शब्द गुणकी कल्पना भी आजके वैज्ञानिक प्रयोगोंने असत्य 
सिद्ध कर दी हैं। हम पृद्गल द्रव्यके वर्णनमें उसे पौदूगलिक सिद्ध कर 
आये हैं। यह तो मोटी-सी बात है कि जो शब्द पौद्गलिक इन्द्रियोंसे 
गृहीत होता हैं, पुद्गलोंसे टकराता है, पुद्गलोंसे रोका जाता है, पुद्गलों- 

को रोकता है, पुद्गलोंमें भरा जाता है, वह पौदृगलिक ही हो सकता हैं। 
अतः शब्द गुणके आधारके रूपमें आकाशका अस्तित्व नहीं माना जा 
सकता ' न 'पुद्गल द्रव्य का हो परिणमन आकाश हो सकता हैं; क्योंकि 
एक ही द्रव्यके मृत्त और अमूत्त, व्यापक और अव्यापक आदि दो विरुद्ध 
परिणमन नहीं हो सकते । 


आकाश प्रकृृततिका विकार नहीं : 


सख्य एक प्रकृति तत्व मानकर उसीके पृथिवी आदि भूत तथा 
आकाश ये दोनों परिणमन मानते है । परन्तु विचारणीय बात यह हैं कि- 
एक प्रकृतिका घट, पट, पृथिवी, जल, अग्नि और वायु आदि अनेक रूपी 
भौतिक कार्यक्रे आकारमें ही परिणमत करना युक्ति और अनुभव दोनोंसे 
विरुद्ध है, क्योंकि संसारके अनन्त रूपी भोतिक कार्योकी अपनी पृथक्‌- 
पृथक्‌ मत्ता देखी जाती हैं। सक्त्व, रे और तम इन तीन गुणोंका सादृश्य 
देखकर इन सबको एकजातोय या समानजातोय तो कहा जा सकता हैं, 
पर एक नहीं । किड्न्चित्‌ समानता होनेके कारण कार्योका एक कारणसे 
उत्पन्न होना भी आवश्यक नहीं हैँ। भिन्न-भिन्न कारणोंसे उत्पन्न होने 
वाले सैकड़ों घट-पटादि कार्य कुछ-न-क्रुछ जइत्व आदिके रूपमें समानता 
रखते हो है । फिर मृतिक और अमृर्तिक, रूपी और अरूपी, व्यापक और 
अव्यापक, सक्रिय ओर निष्क्रिय आदि रूपसे विरुद्ध धमंवाले पृथिवों आदि 
और आकाणशकों एक प्रकृतिका परिणमन मानना ब्रह्मवादकी मायामें ही 
एक अंशस समा जाना है। ब्रह्मगाद कुछ आगे वढ़कर चेतन और अचेतन 
सभी पदार्थोकों एक ब्रह्मकी विवर्त मानता है, ओर ये सांख्य समस्त जड़ों 
को एक जड़ प्रकृतिकी पर्याय । 

यदि त्रिगुणात्मकत्वका अन्वय होनेसे सब एक त्रिगुणत्मक कारणसे 
समुत्पन्न है, तो आत्मत्वका अन्वय सभी आत्माओंमें पाया जाता हैं, 
और सत्ताका अन्वय सभो चेतन और अचेतन पदार्थों पाया जाता है; तो 

इन सबको भी एक “अद्वेत-सत्‌” कारणसे उत्पन्न हुआ मानना पड़ेगा, जो 
कि प्रतीति और वैज्ञानिक प्रयोग दोनोंसे विरुद्ध है। अपने-अपने विभिन्न 
कारणोंसे उत्पन्न होनेवाले स्वतन्त्र जड़-चेतन और मूर््त-अमूत्तं आदि विविध 
पदार्थो्में अनेक प्रकारके पर-अपर सामान्योंका सादृइय देखा जाता है, पर 
इतने मात्रसे सब एक नहीं हो सकते । अतः आकाश प्रकृतिकी पर्थ्याय न 
होकर एक स्वतन्‍्त्र द्रव्य है, जो श्रमूत्त, निष्क्रिय, सर्वव्यापक और 
अनन्त है । 

जल आदि पुद्गल द्रव्य अपनेमें जो अन्य पुद्गलादि द्र॒व्योंकी अवकाश 
या स्थान देते हैं, वह उनके तरल परिणमन और शिथिल बन्धके कारण 
बनता है। अन्ततः जलादिके भीतर रहने वाला आकाश ही अवकाश 
देनेवाला सिद्ध होता है। 

इस आकाशसे ही धर्मद्रव्य और अधर्मंद्रव्यका गति भौर स्थितिरूप 
काम नहीं निकाला जा सकता; क्योंकि यदि आकाश ही पुद्गलादि द्रब्यों 
की गति और स्थितिमें निमित्त हो जाय तो लोक और अलोकका विभाग 
ही नहीं बन सकेगा, और मुक्त जीव, जो लोकान्तमें ठहरते हैं, वे सदा 
अनन्त आकाशमें ऊपरकी ओर उड़ते रहेंगे। अत: आकाशको गमन और 
स्थितिमें साधारण कारण नहीं माना जा सकता । 

यह आकाश भी अन्य द्रव्योंकी भाँति उत्पाद, व्यय और प्रौव्यः इस 
सामान्य द्रव्यलक्षणसे युक्त है, और इसमें प्रतिक्षण अपने अगुरु-लघु गुणके 
कारण पूर्व पर्यायका विनाश और उत्तर पर्यायका उत्पाद होते हुए भी 
सतत अविच्छिन्नता बनी रहती हैँ । अत: यह भी परिणामीनित्य है । 

आजका विज्ञान प्रकाश और शब्दकी गतिके लिए जिस ईथररूप 
माध्यमकी कल्पना करता है, वह आकाश नहीं हैं। वह तो एक सूक्ष्म 
'परिणमन करनेवाला लोकव्यापी पुदुगल-स्कन्ध ही है; क्योंकि मूत्तं-द्रब्योंकी 
गतिका अन्तरंग आधार अमूत्तं पदार्थ नहों हो सकता । आकाशके अनन्त 
प्रदेश इसलिए माने जाते हैं कि जो आकाशका भाग काशीमें है, वही 

पटना आदियें नहीं है, अन्यथा काशी और पटना एक ही क्षेत्रमें आ 
जायेंगे । 


बोद्ध-परम्परामें आकाशका स्वरूप : 

बौद्ध परम्परामें आकाशको अमंस्कृत घधर्मोमि गिनागा है और उसका 
वर्णन! ' अनावति' ( आवरणाभाव ) रूपसे किया हैं। यह किसीकों 
आवरण नहीं करता और न किसीसे आवृत होता हैं। संस्कृतका अर्थ 
है, जिसमें उत्पादादि धर्म पाये जायें। किन्तु सर्वक्षाणकवादी बोद्धका, 
आकाशको असंस्कृत अर्यात्‌ उत्पादादि धर्ममे रहित मानना कुछ समझमें 

हीं आता । इसका वर्णन भले ही अनावति रूपसे किया जाय, पर वह 

भावात्मक पदार्थ हैं, यह वेभाषिकोके विवेचनसे सिद्ध होता हैं। कोई भी 
भावात्मक पदार्थ वौद्धके मतसे उत्पादादिशन्य कंभे हो सकता है ? यह तो 
हो सकता है कि उसमे होनेवाले उत्पादादिका हम वर्णन न कर सकें, पर 
स्वरूपभत उत्पादादिपे इनकार नहीं क्रिया जा सकता और न केवल वह 
आवरणाभावरूप ही माना जा सकता है। “अभिधम्मत्थसंगह में आकाश- 
घातुको परिच्छेदरूप माना हैँ। वह चार महाभूतोंकी तरह निष्पन्न 
नहीं होता; किन्तु अन्य पृथ्वी आदि धातुओंके परिच्छेद--दर्शन मात्रसे 
इसका ज्ञान होता है, इसलिए इसे परिच्छेदरूप कहते हे; पर आकाश 
केवल परिच्छेदरूप नहीं हो सकता; क्योकि वह आर्थक्रियाकारी है। अतः 
वह उत्पादादि लक्षणोंसे युक्त एक संस्कृत पदार्थ हे । 
कालद्रव्य $ 

समस्त द्रव्योंके उत्पादादिरूप परिणमनम राहकारी 'कालद्रब्य' होता 
हैं । इसका लक्षण है वर्तना । यह स्वयं परिवतन करते हुए अन्य द्रब्योंके 


१, “तत्राकाशमनाबृतिः”-अभिषमंकीश १।५। 
२, “छिः वगाधात्वाख्यन्‌ आलेकतमसी किल ।” 
मिधमकोश १।२८। 


१२ 

परिवर्तनमें सहकारी होता हैं और समस्त लोकाकाशम्में घड़ी, घंटा, पल, 
दिन, रात आदि व्यवहारोंमें निमित्त होता है। यह भी अन्य द्रव्योंकी 
तरह उत्पाद-व्यय-प्रौव्य लक्षणवाला है। रूप, रस, गन्ध, स्पर्श आदिसे 
रहित होनेके कारण अमूतिक है। प्रत्येक लोकाकाशके प्रदेशपर एक- 
एक काल-द्रव्य अपनी स्वतन्त्र सत्ता रखता है| धर्म और अधर्म द्रव्यकी 
तरह वह लोकाकाशब्यापी एकद्रव्य नहीं है; क्योंकि प्रत्येक आकाश- 
प्रदेशपर समयभेद इसे अनेकद्रव्य माने बिना नहीं बन सकता। लंका 
और कुरुक्षेत्रमं दिन, रात आदिका पृथक्‌-पुथक व्यवहार तत्ततृस्थानोंके 
कालभेदके कारण ही होता हैं। एक अखण्ड द्रव्य मानने पर कालभेद 
नहीं हो सकता | द्रब्योंमें परत्व-अपरत्व ( लुहरा-जेंठा ) आदि व्यवहार 
कालसे ही होते हूँ। पुरानापन-नयापन भी कालकृत ही हैँ। अतीत, 
वर्तमान और भविष्य ये व्यवहार भी कालकी क्रमिक पर्यायोंसे होते हैं 
किसी भी पदार्थके परिणमनको अतीत, वर्तमान या भविष्य कहना कालकी 
अपेक्षासे ही हो सकता हैं । 


वंशेषिककी मान्यता: 


वेशेषिक कालको एक ओर व्यापक द्रव्य मानते है, परन्तु नित्य और 
एक द्रव्यमे जब स्वयं अतीतादि भेद नहां है, तब उसके निमित्तसे अन्य 
पदार्थोमें अतीतादि भेद कंसे नापे जा सकते हैँ ? किसी भी द्रव्यका परिण- 
मन किसी समयमे ही तो होता हें। बिना समयके उस परिणमनको 
अतीत, अनागत या वतंमान कैसे कहा जा सकता है ? तात्पर्य यह हैं कि 
प्रत्येक आकाश-प्रदेशपर विभिन्न द्रव्योंके जो विलक्षण परिणमन हो रहे 
है, उनमें एक साधारण निमित्त काल है, जो अणुरूप हैं और जिसकी 
समयपर्यायोंके समुदायमें हम घड़ी घंटा आदि स्थुल कालका नाप बनाते 
हैं । अलोकाकाशमें जो अतीतादि व्यवहार होता है, वह लोकाकाशवर्ती 
कालके कारण ही । चूंकि लोक और अलोकवर्ती आकाश, एक अखण्ड 

द्रव्य है, अतः लोकाकाशमें होनेवाला कोई भी परिणमन समूचे आकाशर्मे 
हो होता है । काल एकप्रदेशी होनेके कारण द्रव्य होकर भी “अस्तिकार्या 
नहीं कहा जाता; क्योंकि बहुप्रदेशी द्रव्योंकी ही 'अस्तिकाय' संज्ञा है । 

शवेताम्बर जैन परम्परामें कुछ आचार्य कालको स्वतन्त्र द्रव्य नहीं 
मानते । 
बोद्ध परम्परामें काल : 

बौद्ध परम्परामें काल केवल व्यवहारके लिए कल्पित होता है। यह 
कोई स्वभावसिद्ध पदार्थ नहीं है, प्रज्प्तिमात्र है। ( अद्शालिनी १॥३॥ 
१६ )। किन्तु अतीत अनागत और वर्तमान आदि व्यवहार मुख्य कालके 
बिना नहीं हो सकते । जैसे कि बालकमें शेरका उपचार मुख्य शेरके सद्‌- 
भावमें ही होता है, उसी तरह समस्त कालिक व्यवहार मुख्य काल द्रव्यके 
बिना नहीं बन सकते । 

इस तरह जीव, पुदूगल, धर्म, अधर्म, आकाश और काल ये छ द्रव्य 
अनादिसिद्ध मौलिक हैं । सबका एक हो सामान्य लक्षण हे--उत्पाद-व्यय- 

ध्रौव्ययुक्तता । इस लक्षणका अपवाद कोई भी द्रव्य कभी भी नहीं हो 

सकता | द्रव्य चाहे शुद्ध हों या अशुद्ध, वे इस सामान्य लक्षणसे हर समय 
संयुक्त रहते हैं । 


वेशेषिककी द्रव्य मान्यताका विचार $ 

वेशेषिक पृथ्वी, जल, अग्नि, वायु, आकाश, काल, दिशा, आत्मा 
और मन ये नव द्रव्य मानते हैं । इनमें पृथ्वी आदिक चार द्रव्य तो रूप 
रस गन्ध स्परशंवत्त्वः इस सामान्य लक्षणसे युक्‍त होनेके कारण पुद्गल 
द्रव्यमें अन्तभृत हैं। दिशाका आकाशमें अन्तर्भाव होता हैं। मन स्वतन्त्र 
द्रव्य नहीं हैं, वह यथासम्भव जीव और पुद्ूगलकी ही पर्याय हैं। मन दो 
प्रकारका होता है--एक द्रव्यमत और दूसरा भावमन | द्रव्यमत आत्मा- 
को विचार करनेमें सहायता देनेवाले पुदूगल-परमाणुओंका स्कन्ध है । 

'शरीरके जिस जिस भागमें आत्माका उपयोग जाता है; वहाँ-बहाँ के 
शरीरके परमाण भी तत्काल मनरूपसे परिणत हो जाते हैं। अथवा, 
हृदय-प्रदेशमे अष्टटरल कमल्‍रके आकारका द्रव्यमन होता है, जो हिताहितके 
विचारमे आत्माका उपकरण बनता हैं। विचार-शक्ति आत्माकी हैँ । अतः 
भावमन आत्मरूप ही होता हैँ । जिस प्रकार भावेन्द्रियाँ आत्माकी ही विशेष 
शक्तियाँ है, उसी तरह भावमन भी नोइन्द्रियावरण कमंके क्षयोपशमसे 
प्रकट होनेवाली आत्माकी एक विशेष शक्त हैं; अतिरिक्त द्रव्य नहीं । 

बौद्ध परंपराम हृदय-वस्तुको एक पृथक्‌ धातु माना है , जो कि द्रव्य- 
मनका स्थानीय हो सकता है। 'अभिधमंकोश' में छह ज्ञानोंके समननन्‍्तर 
कारणभूत पूर्वज्ञाकोी] मन कहा हैँ । यह भावमनका स्थान ग्रहण कर 
सकता हैं, क्योंकि चेतनात्मक हैं। इन्द्रियाँ मनको सहायताके बिना अपने 
विपयोंका ज्ञान नहीं कर सकतीं, परन्तु मन अकेला ही गुणदोषविचार 
आदि व्यापार कर सकता हैं। मनका कोई निश्चित विपय नहीं है, अतः 
वह सर्वविषयक होता हैं । 
गुण आदि स्व॒तन्त्र पदाथ नहीं : 

वैशेषिकने द्रव्यके सिवाय गुण, कर्म, सामान्य, विशेष, समवाय और 
अभाव ये छह पदार्थ और माने है । वशेषिककी मान्यता प्रत्ययके आधारसे 
चलती हैं। चूँकि गुण: गृद्द: इस प्रकारका प्रत्यय होता है, अतः गुण 
एक पदार्थ होना चाहिए। कर्म कर्म इस प्रत्ययके कारण कर्म एक 


१, “द्रब्यमनश्र श्ञानावरणवीर्यान्तरायक्षयोपशमलठाभप्रत्यया: गुणदोष विचारस्मरणादि- 
प्रणिधानाभिमुखस्यात्मनोइनुप्राहका: पुदूगलाः वीयंविशेषावजंनसमर्था: मनस्त्वेन परिणता 
इति क्ृत्वा पोदगलिकम्‌ '' मनस्त्वेन हि परिणता: पुदूगला: ग्रुणदोषविचारस्मरणादिकाय 
कृत्वा तदनन्तरसमय एवं मनस्त्वात्‌ प्रच्यवन्ते ।?--तत्त्वाथवा० ७१९ । 


२. “ताम्रपणीया अपि हृदयवस्तु मनोविज्ञानधातोराश्रयं कल्पयन्ति ।?? 
--स्फुटाथ अमि० १० ४९ । 


३, “'शण्णामनन्तरातीतं विज्ञ।नं यद्धि तनमन: ।?---अभिषमंकोश १११७ । 

स्वतन्त्र पदार्थ माना गया है। अनुगताकार' प्रत्ययसे पर और अपर 
रूपसे अनेक प्रकारके सामान्य माने गये हैं। “अपृथकसिद्धा पदार्थोके 
सम्बन्ध स्थापनके लिए 'समवाय' की आवश्यकता हुई । नित्य परमाणुश्रोंमें 
शुद्ध आत्माओंमें, तथा मुक्त आत्माओंके मनोंमें परस्पर विलक्षणताका 
बोध करानेके लिए प्रत्येक नित्य द्रव्य पर एक एक विशेष पदार्थ माना 
गया है। कार्योत्पोत्तिके पहले वस्तुके अभावका नाम प्रागभाव है। उत्पत्ति 
के बाद होनेवाला विनाश प्रध्वंसाभाव है। परस्पर पदार्थोके स्वरूपका 
अभाव अन्योन्याभाव और त्रैकालिक संसर्गका निपेघ करनेवाला अत्यन्ता- 
भाव होता हैं । इस तरह जितने प्रकारके प्रत्यय पदार्थो्में होते है, उतने 
प्रकारके पदार्थ वेशेपिकने माने है। वैशेषिककों 'सम्प्रत्ययोपाध्याय कहा 
गया हैं । उसका यही अर्थ है कि वैशेपषिक प्रत्ययके आधारसे पदार्थकी 
कल्पना करनेवाला उपाध्याय है । 

परन्तु विचार कर देखा जाय तो गुण, क्रिया, सामान्य, विशेष, सम- 
वाय और अभाव ये सब द्रव्यकी पर्यायें ही हैं। द्वव्यके स्वरूपसे बाहर 
गुणादिकी कोई सत्ता नहीं है । द्रव्यका लक्षण है गुणपर्यायवाला होना । 
ज्ञानादिगुणोंका आत्मासे तथा रूपादि गुणोंका पुद्गलसे पृथक्‌ अस्तित्व न 
तो देखा ही जाता है, और न युक्तिसिद्ध ही है। गुण और गुणीको, 
क्रिया और क्रियावानकों, सामान्य और सामान्यवानूको, विशेष और 
नित्य द्रब्योंकी स्वयं वेशेपिक अयुतसिद्ध मानते है, अर्थात्‌ उक्त पदार्थ 
परस्पर पृथक नहीं किये जा सकते । गुण आदिको छोड़कर द्र॒व्यकी अपनो 
पुथक सत्ता क्‍या है ? इसी तरह द्रव्यके बिना गुणादि निराघार कहाँ 
रहेंगे ? इनका द्रव्यके साथ कथंचित्‌ तादात्म्य सम्बन्ध हैं। इसीलिए 
कहीं “गुणसन्द्रावो द्रव्यम्‌ यह भी द्रव्यका लक्षण मिलता हँ । 

१, “गुणपर्ययवदद्रव्यम्‌ ।--तक्ाथसत्र ५३८ । 


२. “अन्चर्थ खल्वपि निर्ंचन॑ गुणसन्द्रावो द्रव्यमिति ।” 
--पात० महाभाष्य ०/१।११९ । 

एक ही द्रव्य जिस प्रकार अनेक गुणोंका अखण्ड पिण्ड है, उसी तरह 
जो द्रव्य सक्रिय हैं उनमें होनेवाली क्रिया भी उसी द्रव्यको पर्याय है,स्वतंत्र 
नहीं है। क्रिया या कर्म क्रियावान्से भिन्न अपना अस्तित्व नहीं रखते । 


इसी तरह पथ्वीत्वादि भिन्न द्रव्यवर्ती सामान्य सदृशपरिणामरूप ही 
हैं। कोई एक, नित्य और व्यापक सामान्य अनेक द्रब्योंमें मोतियोंमें सृतकी 
तरह पिरोया हुआ नहीं हैं। जिन द्रब्योंमें जिस रूपसे सादृश्य प्रतीत होता 
है, उन द्रव्योंका वह सामान्य मान लिया जाता हैं । वह केवल बुद्धिकल्पित 
भी नहीं है, किन्तु सादृश्य रूपसे वस्तुनिष्ठ है; और वस्तुकी तरह ही 
उत्पादविनाशधभ्रौव्यशाली हैं । 

समवाय सम्बन्ध है। यह जिनमें होता हैं उन दोनों पदार्थोकी ही 
पर्याय है। ज्ञानका सम्बन्धका आत्मामें माननेका यही अर्थ है कि ज्ञान और 
उसका सम्बन्ध आत्माकी ही सम्पत्ति है, आत्मासे भिन्न उसकी स्वतन्त्र 
सत्ता नहीं हैं। कोई भी सम्बन्ध अपने सम्बन्धियोंकी अवस्थारूप हो हो 
सकता हैँ। दो स्वतन्त्र पदार्थोमें होनेवाला संयोग भी दोमें न रहकर 
प्रत्येकमें रहता हैं, इसका संयोग उसमें और उसका संयोग इसमें । याने 
संयोग प्रत्येकनिष्ठ होकर भी दोके द्वारा अभिव्यक्त होता हैं । 

विशेष पदार्थों स्वतन्त्र माननेकी आवश्यकता इसलिए नहीं है 
कि जब सभी द्र॒व्योंका अपना-अपना स्वतन्त्र अस्तित्व है, तब उनमें 
विलक्षणप्रत्यय. भी अपने निजी व्यक्तित्वकके कारण ही हो सकता हैं । 
जिस प्रकार विशेष पदार्थोर्में विलक्षण प्रत्यय उत्पन्न करनेके लिए 
अन्य विशेष पदार्थोकी आवश्यकता नहीं है, वह स्वयं उनके स्वरूपसे ही 
हो जाता है, उसी तरह द्रव्योंके निजरूपसे ही विलक्षणप्रत्यय माननेमें कोई 
बाधा नहीं है । 

इसी तरह प्रत्येक द्रव्यकी पूर्वपर्याय उसका प्रागभाव है, उत्तरपर्याय 
प्रध्वंसाभाव है, प्रतिनियत निजस्वरूप अन्योन्याभाव है और असंसर्गीयरूप 
अत्यन्ताभाव हैं। अभाव भावान्तररूप होता हैं, वह अपनेमें कोई स्वतन्त्र 

थदार्थ नहीं हैं। एक द्रव्यका अपने स्वरूपमें स्थिर होना ही उसमें पररूप- 
का अभाव है । एक ही द्रव्यकी दो भिन्न पर्यायोंमें परस्पर अभाव-व्यवहार 
कराना इतरेतराभावका कार्य है और दो द्रव्योंमें परस्पर अभाव अत्यन्ता- 
भावसे होता है । अतः गुणादि पृथक सत्ता रखनेवाले स्वतन्त्र पदार्थ नहीं 
हैं, किन्तु द्रव्यकी ही पर्यायें हैं। भिन्नप्रत्ययके आधारसे ही यदि पदार्थोंकी 
व्यवस्था की जाय; तो पदार्थोकी गिनती करना ही कठिन है। 

इसी तरह अवयवो द्रव्यको अवयवोंसे जुदा मानना भी प्रतीतिविरुद्ध 
हैं । तन्तु आदि अवयव ही अमुक आकारमें परिणत होकर पटसंज्ञा पा 
लेते हैं। कोई अलग पट नामका अवयवी तनन्‍्तु नामक अवयवोंमें समवाय- 
सम्बन्धसे रहता हो, यह अनुभवगम्य नहीं हैं; क्योंकि पट नामके 
अवयवीकी सत्ता तन्तुरूप अवयवोंसे भिन्न कहीं भी ओर कभी भो नहीं 
मालम होती । स्क्रन्ध अवस्था पर्याय है, द्रव्य नहीं। जिन मिट्टीके 
परमाणुओंसे घड़ा बनता है, वे परमाणु स्वयं घड़ेके आकारको ग्रहण कर 
लेते हैं। घड़ा उन परमाणुओंकी सामुदायिक अभिव्यक्ति है। ऐसा नहीं 
है कि घड़ा पृथक्‌ अवयवी बनकर कहींसे आ जाता हो, किन्तु मिट्टीके 
परमाणुओंका अमुक आकार, अमुक पर्याय और अमुक प्रकारमें क्रमबद्ध 
परिणमनोंकी औसतसे ही घटके कार्य हो जाते हैं और घटव्यवहारकी 
संगति बैठ जाती हैं । घट-अवस्थाको प्राप्त परमाणुद्रव्योंका अपना निजी 
स्वतन्त्र परिणमन भी उस अवस्थामें बराबर चाल रहता हैं। यही कारण 
हैं कि घटके अमुक-अमुक हिस्सोंमें रूप, स्पर्श और टिकाऊपन आदिका 
अन्तर देखा जाता हैं। तात्पर्य यह कि प्रत्येक परमाणु अपना स्वतन्त्र 
अस्तित्व और स्वतन्त्र परिणमन रखनेपर भी सामुदायिक समान परिणमन- 
की धारामें अपने व्यक्तिगत परिणमनको विलोन-सा कर देता हैं और जब 
तक यह समान परिणमनकी धारा अवयवभूत परमाणुओंमें चाल रहती है, 
तब तक उस पदार्थकी एक-जैसो स्थिति बनी रहती हैं। जैसे-जैसे उन 
परमाणुओंमें सामुदायिक धारासे असहयोग प्रारम्भ होता है, वेसे-बेसे उस 

सामुदायिक अभिव्यक्तिमें न्‍्यूनता, शिथिलता और जीणर्णता आदि रूपसे 
विविधता आ चलती है। तात्यर्य यह कि मूलतः: गुण और पर्यायोंका 
आधार जो होता है वही द्रव्य कहठाता और उसीकी सत्ता द्रव्यरूपमे 
गिनी जाती है। अनेक द्र॒व्योंक्रे समान या असमान परिणमनोंकी 
ओऔसतसे जो विशिन्न व्यवहार होते है, वे स्वतन्त्र द्रव्यकी संशा नहीं 
पा सकते । 

जिन परमाणुओंसे घट बनता है उन परमाणुओंमे घट नामके निरंश 
अवयवीको स्वीकार करनेमे अनेकों दूषण आते हैँ। यथा--निरंश अवयवी 
अपने अवयवोमे एकदेशसे रहता है, या सर्वात्मना ? यदि एकदेशसे 
रहता है; तो जितने अवयव है, उतने ही देश अवयवीके मानना होंगे । 
यदि सर्वात्मिना प्रत्येक अवयवर्म रहता है; तो जितने अवयव है उतने ही 
अवयवी हो जायेंगे । यदि अवयवी निरंद है; तो वस्त्रादिके एक हिस्सेको 
ढकनेपर सम्पूर्ण वस्त्र ढंका जाना चाहिये और एक अवयवमें क्रिया 
होनेपर पूरे अवयवीमे क्रिया होनी चाहिए, क्योकि अवयवो निरंश हैं । 
यदि अवयवी अतिरिक्त है; तो चार छठाँक सूतसे तैयार हुए वस्त्रका 
वजन बढ़ जाना चाहिये, पर ऐसा देखा नहीं जाता। वस्त्रके एक अंशके 
फट जाने पर फिर उतने परमाणुओंसे नये अवयवीको उत्तपत्ति माननेमें 
कल्पनागौरव और प्रतीतिबाधा है; क्‍योंकि जब प्रतिसमय कपड़ेका उप- 
चय और भ्रपचय होता है तब प्रतिक्षण नये अवयवीकी उत्पत्ति मानना 
पड़ेगो । 

वेशेषिकका आठ, नव, दस आदि क्षणोंमें परमाणुकी क्रिया, संयोग 
आदि क्रमसे अवयवीकी उत्पत्ति और विनाशका वर्णन एक प्रक्रियामात्र 
हैं । वस्तुतः जैसे-जैसे कारणकलाप मिलते जाते है, वेसे-वेंसे उन परमा- 
णुओंके संयोग और वियोगसे उस-उस प्रकारके आकार और प्रकार बनते 
और बिगड़ते रहते है। परमाणुओंसे लेकर घट तक अनेक स्वतंत्र अवय- 
वियोंकी उत्पत्ति और विनाशकी प्रक्रियासे तो यह निष्कर्ष निकलता है 

कि जो द्रव्य पहले नहीं हैं, वे उत्पन्न होते हैं और नष्ट होते हैं, जबकि 
किसी नये द्रव्यका उत्पाद और उसका सदाके लिए विनाश वस्तुसिद्धान्त- 
के प्रतिकूल हैं । यह तो संभव है और प्रतीतिमिद्ध हैं कि उन-उन परमा- 
णुओंकी विभिन्न अवस्थाओमे पिण्ड, स्थास, कोण, कुशल आदि व्यवहार 
होते हुए पर्ण कलश-अवस्थामें घटबव्यवहार हो । इममे किसी नये द्रब्यके 
उत्पादकी बात नहीं है, और न वजन बढनेकी बात हू । 

यह ठीक है कि प्रत्येक परमाणु जल्धारण नहीं कर सकता 
और घटमे जल भरा जा सकता है, पर इतने मात्रासे उसे पृथक द्रव्य 
नहीं माना जा सकता । ये तो परमाणुओंके विशिष्ट संगठनके कार्य हैं; 
जो उस प्रकारके संगठन होनेपर स्वतः होते हैं। एक परमाणु आँखसे 
नहीं दिखाई देता, पर अमुक परमाणुओंका समुदाय जब विशिष्ट अवस्था- 
को प्राप्त हो जाता है, तो वह दिखाई देने लगता है। स्निग्धता और 
रूक्षताके कारण परमाणुओंके अनेक प्रकारके सम्बन्ध होते रहते हैं, जो 
अपनी दृढ़ता और शिथिलताके अनुसार अधिक टिकाऊ या कम टिकाऊ 
होते है । स्कन्ध-अवस्थामें चेँकि परमाणुओंका स्त्रतंत्र द्रव्यत्व नष्ट नहीं 
होता, अतः उन-उन हिस्सोंके परमाणओंम प्थक रूप और रसादिका 
परिणमन भी होता जाता है। यही कारण हैं कि एक कपड़ा किसी 
हिस्सेमे अधिक मेला, किसीमें कम मेछठा और किसीमें उजला बना 
रहता हूं । 

यह अवश्य स्वीकार करना होगा कि जो परमाणु किसी स्थूल घट 
आदि का, रूपसे परिणत हुए है, वे अपनी परमाणु-अवस्थाकों छोड़- 
कर स्कन्ध-अवस्थाको प्राप्त हुए है । यह स्कन्ध-अवस्था किसी नये द्रव्य- 
की नहीं है, किन्तु उन सभी परमाणुओंको अवस्थाओंका योग हैँ । यदि 
परमाणुओंको सवंधा पृथक और सदा परमाणुरूप ही स्वीकार किया जाता 
है, तो जिस प्रकार एक परमाणु आँखोंसे नहीं दिखाई देता उसी तरह 
सैकड़ों परमाणुओंके अति-समीप रखे रहने पर भी, वे इन्द्रियोंक गोचर 

नहीं हो सकेंगे । अमुक स्कन्ध-अवस्थामें आने पर उन्हें अपनी अदृश्यता- 
को त्यागकर दृश्यता स्वीकार करनी ही चाहिए । किसी भी वस्तुकी 
मजबूती या कमजोरी उसके घटक अवयवोंके दृढ़ और शिथिल बंघधके 
ऊपर निर्भर करतो हैं। वे ही परमाणु लोहेके स्कन्धकी अवस्थाको प्राप्त 
कर कठोर और चिरस्थायी बनते हैँ, जब कि रूई अवस्थामें मृदु और 
अचिरस्थायी रहते हैं। यह सब तो उनके बन्धके प्रकारोंसे होता रहता 
हैं। यह तो समझमें आता हैं कि प्रत्येक पुदरगल परमाणुद्रव्यमें पुदूगलकी 
सभी दक्तियाँ हों, और विभिन्न स्कन्धोंमें उनका न्यूनाधिकरूपमें अनेक 
तरहका विकास हो । घटमें ही जल भरा जाता हैं कपड़ेमें नहीं, यद्यपि 
'परमाणु दोनोंमें ही हैं और परमाणुओंसे दोनों ही बने हैं । वही परमाणु 
चन्दन-अवस्थामें शीतल होते है और वे ही जब अग्निका निमित्त पाकर 
आग बन जाते हैं, तब अन्य लकड़ियोंकी आगकी तरह दाहक होते हैं। 
पुद्गलद्रव्योंके परस्पर न्यूनाधिक सम्बन्धसे होनेवाले परिणमनोंकी न कोई 
गिनती निर्धारित है और न आकार और प्रकार ही । किसी भी पर्यायकी 
एकरूपता और चिरस्थायिता उसके प्रतिसमयभावी समानपरिणमनों पर 
निर्भर करती हैं। जब तक उसके घटक परमाणुओंमें समानपर्याय होती 
रहेंगी, तब तक वह वस्तु एक-सी रहेंगी और ज्योंही कुछ परमाणओंमें 
परिस्थितिके अनुसार असमान परिणमन शुरू होगा; तेसे ही वस्तुके 
आकार-प्रकारमें विलक्षणता आती जायगी। आजके विज्ञानने जल्दी 
सड़नेवाले आलको बरफमें या बद्धवायु ( “४४0४6 ) में रखकर जल्दी 
सड़नेसे बचा लिया है । 

तात्पर्य यह कि सतत गतिशील पुदूगल-परमाणुओंके आकार और 
प्रकारकी स्थिरता या अस्थिरताकी कोई निश्चित जवाबदारी नहीं लो 
जा सकती । यह तो परिस्थिति और वातावरण पर निर्भर है किवे 
कब, कहाँ ओर कैसे रहें । किसी हरूम्बे चौड़े स्कन्धके अमुक भागके कुछ 
परमाणु यदि विद्रोह करके स्क्रन्धत्वकों कायम रखनेवाली परिणतिको 

स्वीकार नहीं करते हैं तो उस भागमें तुरन्त विलक्षणता आ जाती है। 
इसीलिए स्थांयो स्कन्ध तैयार करनेके समय इस बातका विशेष ध्यान 
रखा जाता हैं कि उन परमाणुओंका परस्पर एकरस मिलाव हुआ हैं या 
नहीं । जैसा मावा तंयार होगा वेसा ही तो कागज बनेगा। अत; न तो 
परमाणुओंको सर्वथा नित्य यानी अपरिवर्तनशील माना जा सकता हैं और 
न इतना स्वतंत्र परिणमन करनेवाले कि जिससे एक समान पर्यायका 
विकास ही न हो सके । 


अवयवीका स्वरूप ; 


यदि बौद्धोंकी तरह अत्यन्त समीप रखे हुए किन्तु परस्पर असम्बद्ध 
परमाणुओंका पुञ्ज ही स्थूल घटादि रूपसे प्रतिभासित होता है, यह 
माना जाय; तो बिना सम्बन्धके तथा स्थल आकारकी प्राप्तिके बिना ही 
वह अणुपुञ्ज स्कन्ध रूपसे कैसे प्रतिभासित हो सकता है ? यह केवल 
भ्रम नहीं है, किन्तु प्रकृतिकी प्रयोगशालमें होनेवाला वास्तविक रासाय- 
निक मिश्रण है, जिसमें सभी परमाणु बदलकर एक नई ही अवस्थाकों 
घारण कर रहें है । यद्यपि तत्त्व संग्रह (प० १६४५ ) में यह स्वीकार 
किया हैं कि परमाणुओंमें विशिष्ट अवस्थाकी प्राप्ति हो जानेसे वे स्थुल- 
रूपमें इन्द्रियग्राह्म होते है, तो भी जब सम्बन्धका निषेध किया जाता है, 
तब इस विशिष्ट अवस्थाप्राप्ति' का क्‍या अर्थ हो सकता है ? अन्ततः 
उसका यही अर्थ सम्भव हें कि 'जो परमाणु परस्पर विलग और अती- 
न्द्रिय थे वे हो परस्परबद्ध और इन्द्रियग्राह्म बन जाते है। इस प्रकारकी 
परिणतिके माने बिना वालके पुञज्जसे घटके परमाणुओंके सम्बन्धमें कोई 
विशेषता नहीं बताई जा सकती । परमाणुओम जब स्तनिग्धता और रूक्ष- 
ताके कारण अमुक प्रकारके रासायनिक बन्धके रूपमे सम्बन्ध होता है, 
तभी वे परमाणु स्कन्ध-अवस्थाकों धारण कर सकते हूं; केवल परस्पर 
निरन्तर अवस्थित होनेके कारण ही नहीं । यह ठीक है कि उस प्रकारका 

बन्ध होने पर भी कोई नया द्रव्य उत्पन्न नहीं होता, पर नई अवस्था 
तो उत्पन्न होती ही है, और वह ऐसी अवस्था हैं, जो केवल साधारण 
संयोगसे जन्य नहीं है, किन्तु विशेष प्रकारके उभयपारिणामिक रासायनिक 
बन्धसे उत्पन्न होती हैं। परमाणुओंके संयोग-सम्बन्ध अनेक प्रकारके होते 
हैं--कहीं मात्र प्रदेशसंयोग होता है, कहीं निविड, कही शिथिल और कहीं 
रासायनिक वन्धरूप । 
बन्ध-अवस्थामें ही स्कन्धकोी उत्पत्ति होती है और अचाक्षुप स्कन्धकों 
चाक्षुप वननेके लिए दूसरे स्कन्धके विशिष्ट संयोगकी उस रूपमें आवश्य- 
कता है, जिस रूपसे वह उसको सूक्ष्मताका विनाश कर स्थूलता ला सके; 
यानी जो स्कन्ध या परमाणु अपनी सूक्ष्म अवस्थाका त्याग कर स्थल 
अवस्थाको धारण करता है, वह इन्द्रियगम्य हो सकता है। प्रत्येक परमाणु- 
में अखण्डदा और अविभागिता होनेपर भी यह खूबी तो अवश्य है कि 
अपनी स्वाभाविक लचकके कारण वे एक दूसरेकों स्थान दे देते हैं, ओर 
असंख्य परमाणु मिलकर अपने सूक्ष्म परिणमनरूप स्वभाव के कारण थोड़ी- 
सी जगहमें समा जाते हैं। परमाणुओंकी संख्याका अधिक होना ही स्थूल- 
ताका कारण नहीं है । बहतसे कमसंख्यावाले परमाणु भी अपने स्थूलू 
परिणमनके द्वारा स्थुल स्कन्ध बन जाते है, जव कि उनसे कई गुने परमाणु 
कार्मणम शरीर आदियें सूक्ष्म परिणमनके द्वारा इन्द्रिय-अग्राह्मय स्कन्धके 
रूपमें ही रह जाते हैं । तात्पय यह कि इन्द्रियग्राह्मताके लिए परमाणुओों- 
की संख्या अपेक्षित नहीं है, किन्तु उनका अमुकः रूपमें स्थूल परिणमन ही 
विशेषरूपसे अपेक्षणीय होता है। ये अनेक प्रकारके बन्ध परमाणुओंके 
अपने स्निग्१ध और रूआअ स्वभावके कारण प्रतिक्षण होते रहते हैं, और 
परमाणुओंके अपने निजी परिणमनोंके योगमे उस स्कन्धर्मं रूपादिका 
तारतम्य घटित हो जाता हैं । 
एक स्थूल स्कन्धर्मं सैकड़ों प्रकारके बन्धवाले छोटे-छोटे अवयव-स्कन्ध 
शामिल रहते है; और उनमें प्रतिसमय किसी अवयवका टूटना नयेका 


जीवद्र॒व्य विवेचन १८९, 


जुड़ना तथा अनेकप्रकारके उपचय-अपचयरूप परिवर्तन होते है। यह 
निश्चित है कि स्कन्ध-अवस्था बिना रासायनिक बन्धके नहीं होती । यों 
साधारण संयोगोंके आधारसे भी एक स्थूल प्रतीति होतो है और उसमें 
व्यवहारके लिए नई संज्ञा भी कर ली जाती है, पर इतने मात्रसे स्कन्ध 
अवस्था नहीं बनती । इस रासायनिक बन्धके लिए पुरुषका प्रयत्न भी 
क्वचित्‌ काम करता है और बिना प्रयत्नके भी अनेकों बन्ध प्राप्त सामग्री- 
के अनुसार होते है। पुरुषका प्रयत्न उनमें स्थायिता और सुन्दरता तथा 
विशेष आकार उत्पन्न करता है। सेकड़ों प्रकारके भोति आविष्कार इसी 
प्रकारकी प्रक्रियाके फल है । 

असंख्यात प्रदेशों लोकमें अनन्त पुदू्गल परमाणुओंका समा जाना 
आकाशकी अवगाहशक्ति और पुदुगलाणओंके सूक्ष्मपरिणमनके कारण 
सम्भव हो जाता हैं। कितनी भी सुसम्बद्ध लकड़ीमें कोल ठोकी जा 
सकती हैं। पानीमें हाथीका इत्र जाना हमारी प्रतीतिका विषय होता हो 
है । परमाणुओंकी अनन्त शक्तियाँ अचिन्त्य हैं। आजके एटम बमने 
उसकी भीषण संहारक शक्तिका कुछ अनुभव तो हमलोगोंको करा ही 
दिया है । 


गुण आदि द्वव्यरूप ही है: 

प्रत्येक द्रव्य सामान्यतया यद्यपि अखण्ड है, परन्तु वह अनेक सहभावी 
गुणोंका अभिन्न आधार होता हैं। अतः उसमे गुणक्ृत विभाग किया जा 
सकता हैँ । एक पुद्ूगलपरमाणु युगपत्‌ रूप, रस, गन्ध और स्पर्श आदि 
अनेक गुणोंका आधार होता है । प्रत्येक गुणका भी प्रतिसमय परिणमन 
होता हैं। गुण और द्रव्यका कथडज्चित्‌ तादत्म्य सम्बन्ध हूँ । द्रव्यसे गुण 
पृथक नहीं किया जा सकता, इसलिए वह अभिन्न हैं; और संज्ञा, संख्या, 
प्रयोजन आदिके भेदसे उसका विभिन्नरूपसे निरूपण किया जाता हैं; अतः 
वह भिन्न है । इस दृष्टिसे द्रव्यमें जितने गुण हैं, उतने उत्पाद और व्यय 

प्रतिसमय होते हैं । हर गुण अपनी पूर्व पर्यायको छोड़कर उत्तर पर्यायको 
धारण करता है, पर वे सब हैँ अपृथक्सत्ताक ही, उनकी द्रव्यसत्ता एक 
हैं। बारीकीसे देखा जाय तो पर्याय और गृणको छोड़कर द्रव्यका कोई 
पृथक्‌ अस्तित्व नहीं है, यानी गुण और पर्याय ही द्रव्य है और पर्यायोंमें 
परिवर्तन होनेपर भी जो एक अविच्छिन्नताका नियामक अंश हैं, वही तो 
गुण हैं । हाँ, गुण भ्रपनी पर्यायोंमें सामान्य एकरूपताके प्रयोजक होते हैं । 
जिस समय पुदुगलाणुमें रूप अपनी किसी नई पर्यायकों लेता हैं, उसी 
समय रस, गन्ध और स्पर्श आदि भी बदलते हैं । इस तरह प्रत्येक द्रव्यमें 
प्रतिसमय गुणकृत अनेक उत्पाद और व्यय होते हैं । ये सब उस गुणकी 
सम्पत्ति ( 7०7०५ ) या स्वरूप हैं । 


रूपादि गुण प्रातिभासिक नहीं हे : 


एक पक्ष यह भी हैं कि परमाणु में रूप, रस, गन्ध और स्पर्श आदि 
गुणोंकी सत्ता नहीं हैं । वह तो एक ऐसा अविभागी पदार्थ है, जो आँखोंसे 
रूप, जीभसे रस, नाकसे गन्ध और हाथ आदिसे स्पर्शके रूपमें जाना जाता 
हैं, यानी विभिन्न इद्वियोंके द्वारा उसमें रूपादि गुणोंकी प्रतीति होतो है, 
वस्तुत: उसमें इन गुणोंकी सत्ता नहीं हँ। किन्तु यह एक मोटा सिद्धान्त है 
कि इन्द्रियाँ जाननेवाली हैं, गुणोंकी उत्पादक नहीं। जिस समय हम 
किसी आमको देख रहे हैं, उस समय उसमें रस, गन्ध या स्पर्श हैं ही 
नहीं, यह नहीं कहा जा सकता | हमारे न सूंघनेपर भी उसमें गन्ध है 
ओऔर न चखने और न छुनेपर भी उसमें रस और स्पर्श है, यह बात 
प्रतिदिनके अनुभवकी है, इसे समझानेकी "आवश्यकता नहीं हैं। इसी 
तरह चेतन आत्मामें एकसाथ ज्ञान, सुख, शक्ति, विश्वास, धेर्य ओर 
साहस आदि अनेकों गुणोंका युगपत्‌ सदभाव पाया जाता हैँ, ओर इनका 
प्रतिक्षण परिवर्तन होते हुए भी उसमें एक अविच्छिन्नता बनो रहती हैं । 
चैतन्य इन्हीं अनेक रूपोंमें विकसित होता हैं। इसीलिये गुणोंको सहभावी 

और अन्वयी बताया हैं, पर्याय व्यतिरेकी और क्रमभावी होतीं है। वे इन्हीं 
गुणोंके विकार या परिणाम होतीं हैं । एक चेतन द्रव्यमें जिस क्षण ज्ञानकी 
अमुक पर्याय हो रही है, उसी क्षण दर्शन, सुख और शक्ति आदि अनेक 
गुण अपनी-अपनी पर्यायोंके रूपसे बराबर परिणत हो रहें है। यद्यपि 
इन समस्त गुणोंमें एक चैतन्य अनुस्यृत है, फिर भी यह नहीं है कि एक 
ही चैतन्य स्वयं निगुंण होकर विविध गुणोंके रूपमें केवल प्रतिभासित हो 
जाता हो । गुणोंकी अपनी स्थिति स्वयं हैं और यही एकसत्ताक गुण और 
पर्याय द्रव्य कहलाते है । द्रव्य इनसे जुदा कोई स्वतन्त्र पदार्थ नहीं हैं, 
किन्तु इन्हीं सबका तादात्म्य है । 

गुण केवल दृष्टिसृष्टि नहीं हैं कि अपनी-अपनी भावनाके अनुसार उस 
द्रव्यमे जब कभी प्रतिभासित हो जाते हों और प्रतिभासके बाद या पहले 
अस्तित्व-विहीन हों । इस तरह प्रत्येक चेतन-अचेतन द्रव्यमें अपने सह- 
भावी गुणोंके परिणमनके रूपमें अनेकों उत्पाद और व्यय स्वभावसे होते 
हैं और द्रव्य उन्हींम अपनी अखण्ड अनुस्यूत सत्ता रखता हैँ, यानी अखण्ड- 
सत्तावाले गुण-पर्याय ही द्रव्य हैं। गुण प्रतिसमय किसी-न-किसी पर्याय 
रूपसे परिणत होगा ही और ऐसे अनेक गुण अनन्तकाल तक जिस एक 
अखण्ड सत्तासे अनुस्यूत रहते है, वह द्रव्य हैं । द्रव्यका अर्थ है, उन-उन 
क्रमभावी पर्यायोंको प्राप्त होना । और इस तरह प्रत्येक गुण भी द्रव्य 
कहा जा सकता है, क्योंकि वह अपनी क्रमभावी पर्यायोंमें अनुस्युत रहता 
ही है, किन्तु इस प्रकार गुणमे औपचारिक द्रव्यता ही बनती है, मुख्य 
नहीं । एक द्रव्यसे तादात्म्य रखनेके कारण सभी गुण एक तरहसे द्रव्य 
ही हैं, पर इसका यह अर्थ कदापि नहीं है कि प्रत्येक गुण उत्पाद-व्यय 
और प्रौव्य स्वरूप सत्‌ होनेके कारण स्वयं एक परिपूर्ण द्रव्य होता है । 
अर्थात्‌ गुण वस्तुतः द्रव्यांश कहें जा सकते हैं, द्रव्य नहीं । यह अंशकल्पना 
भी वस्तुस्थितिपर प्रतिष्ठित है, केवल समझानेके लिए ही नहीं है। इस 
तरह द्रव्य गुण-पर्यायोंका एक अखण्ड , तादात्म्य रखनेवाला और अपने हरएक 

प्रदेशमें सम्पूर्ण गुणोंकी सत्ताका आधार होता है । 

इस विवेचनका यह फलितार्थ हैं कि एक द्र॒ष्य अनेक उत्पाद और 
व्ययोंका और गुण रूपसे श्रौव्यका युगपत्‌ आधार होता है। यह अपने 
विभिन्न गुण और पर्यायोंमें जिस प्रकारका वास्तविक तादात्म्य रखता हैं, 
उस प्रकारका तादात्म्य दो द्वव्योंमें नहीं हो सकता । अतः अनेक विभिन्न- 
सत्ताक परमाणुओंके बन्ध-कालमें जो स्कन्ध-अवस्था होती है, वह उन्हीं 
परमाणुओंके सदृश परिणमनका योग है, उनमें कोई एक नया द्रव्य नहीं 
आता, अपितु विशिष्ट अवस्थाको प्राप्त वे परमाणु ही विभिन्न स्कनन्‍्धोंके 
रूपमें व्यवह्वत होते हैं। यह विशिष्ट अवस्था उनकी कथड्चित्‌ एकत्व- 
परिणति रूप है। 


कार्योत्पत्ति विचार 
सांख्यका सत्कायवाद : 

कार्योत्पत्तिके सम्बन्धमें मुख्यतया तीन वाद हैं । पहला सतकार्यवाद, 
दूसरा असत्कार्यवाद और तोसरा सत्‌-असत्कार्यवाद । सांख्य सतकार्यवादी 
हैं । उनका यह आशय हैं कि प्रत्येक कारणमें उससे उत्पन्न होनेवाले 
कार्योकी सत्ता है, क्योंकि सर्वथा असत्‌ कार्यकी खरविपाणकी तरह उत्पत्ति 
नहीं हो सकती । गेहूँके अंकुरके लिए गेहँके बीजको ही ग्रहण किया जाता 
है, यवादिके बीजको नहीं। अत: ज्ञात होता हैं कि उपादानमें कार्यका सद्भाव 
है। जगत्‌में सब कारणोंसे सब कार्य पैदा नहीं होते, किन्तु प्रतिनियत 
कारणोंसे प्रतिनियत कार्य होते है। इप्तका सीधा अर्थ है कि जिन कारणोंमें 
जिन कार्योंका सदभाव है, वे ही उनसे पैदा होते हैं, अन्य नहीं । इसी तरह 
समर्थ भी कारण शकय ही कार्यको पैदा करता हैं, अशक्यको नहीं । 

१ “असदकरणादुपादान ग्रहणात्‌ सवसम्भवाभावात्‌ । 


कारणकार्यविभागादविभागात वैश्वरूप्यस्य ॥?? 
--सांख्यका० ९। 

यह शक्‍्यता कारणमें कार्यके सदभावके सिवाय और क्या हो सकती है ? 
और यदि कारणमें कार्यका तादात्म्य स्वीकार न किया जाय तो संसारम 
कोई किसीका कारण नहीं हो सकता । कार्यकारणभाव स्वथं ही कारणमें 
किसी रूपसे कार्यका सदभाव सिद्ध कर देता हैं। सभी कार्य प्रल्यकालमें 
किसी एक कारणमे लीन हो जाते है। वे जिसमें लीन होते है, उनमे उनका 
सदभाव किसी रूपसे रहा आता है । ये कारणोम कार्यकी सत्ता शक्तिझूपसे 
मानते है, अभिव्यक्ति रूपसे नहीं । इनका कारणतत्त्व एक प्रधान-प्रकृति 
है, उसीसे संसारके समस्त कार्यभेद उत्पन्न हो जाते हूं । 
नेयायिकका असत्कायवाद : 

नैयायिकादि अमसत्कार्यवादी हैं । इनका यह मतलब हैं कि जो स्कन्ध 
परमाणुओके संयोगसे उत्पन्न होता है वह एक नया ही अवय्वी द्रव्य « । 
उन परमाणुओके संगोगके विखर जाने पर वह नष्ट हो जाता है । उत्पत्ति 
के पहले उस अवयवोी द्रव्यकों कोई सत्ता नही थी । यदि कार्यकी सत्ता 
कारणमे स्वीकृत हो तो कार्यको अपने आकार-प्रकारमें उसी समय मिलना 
चाहिए था, पर ऐसा देखा नही जाता । जवयव द्रव्य और अवयवी द्रव्य 
यद्यपि भिन्न द्रव्य हैं, किन्तु उनका क्षेत्र पृथक नहों है, वे अयुतमिद्ध हैं। 
कहीं भी अवयवीकी उपलब्धि यदि होती है, तो वह केवल अ्रवयवोंमें 
ही । अवयवोसे भिन्न अर्थात्‌ अवयवासे पृथक अवयवीकों जुदा निकाल- 
कर नहीं दिखाया जा सकता । 
बोद्धोंका असत्काय बाद : 

बौद्ध प्रतिक्षण नया उत्पाद मानते हैं। उनकी दृष्टिमे पत्र और उत्तर 
के साथ वर्तमान का कोई सम्बन्ध नहीं है । जिस कालमे जहाँ जो है, 
वह वहीं और उसी कालमे नष्ट हो जाता है। नदृशता हो कार्य-कारण- 
भाव आदि व्यवहारोकी नियामिका हूँ । वस्तुतः दो क्षणोंका परस्पर कोई 
वास्तविक सम्बन्ध नहीं हैं । 

१३ 

(एः ९ 


जेनदशनका सदसत्कायवाद : 


जनदर्शन सदसत्कार्यवादी हैं। उसका रिद्धान्त हैं कि प्रत्येक 
पदार्थभ मूलभूत द्रव्ययोग्यताएँ होनेपर भी कुछ तत्पर्याययोग्यताएँ 
भी होती है। ये पर्याययोग्यताएँ मुल द्रव्ययोग्यताओंस बाहरकी नहीं 
है, किन्तु उन्हींमेंसे विशेष अवस्थाओंम साक्षात्‌ विकासको प्राप्त होनेवाली 
है। जैसे मिट्रीरूप पुदूगलके परमाणुओम पुद्गलकी घट-पट आदिरूपसे 
परिणमन करनेकी सभी द्रव्ययोग्यताएं है, पर मिट्टीकी तत्पर्याययोग्यता' 
घटको ही साक्षात्‌ उत्पन्न कर सकती है, पट आदिको नहीं । तात्पर्य यह 
है कि कार्य अपने कारणद्रव्यम द्रव्ययोग्यताके साथ ही तत्पर्यायोग्यता 
या शक्तिके रूपमें रहता हो है। यानो उसका अस्तित्व योग्यता अर्थात्‌ 
द्रव्यरूपसे ही है, पर्यायरूपसे नही है । 


सांख्यके यहाँ कारणद्रव्य तो केवल एक “प्रधान” ही हैं, जिसमें 
जगतके समस्त कार्यकि उत्पादनकी शक्ति है। ऐसी दशामें जबकि उसमें 
शक्तिरूपसे सब कार्य मौजूद है, तव जमुक समयमें अम॒क ही कार्य उत्पन्न 
हो यह व्यवस्था नहीं बन सकती । कारणके एक होनेपर परस्पर विरोधी 
अनेक कार्योकी युगपत्‌ उत्पत्ति सम्भव ही नहीं है । अतः सांख्यके यह 
कहनेका कोई विशेष अथथ नहीं रहता कि कारणम कार्य शक्तिरूपसे 
हैं, व्यक्तिख्पसे नहीं, क्‍योंकि शक्तिझखूपसे तो सव सब जगह मौजूद है । 
प्रधान” चूँकि व्यापक और निरंश है, अतः उससे एकसाथ विभिन्न देशोंमे 
परस्पर विरोधी अनेक कार्योक्रा आविर्भाव होना प्रतीतिविरुद्ध है। सीधा 
प्रथनन तो यह हैं कि जब सर्वशक्तिमान्‌ प्रधान नामका कारण सत्र 
मौजूद है, तो मिट्टीके पिण्डसे घटकी तरह कपड़ा और पुस्तक क्‍यों नहीं 
उत्पन्न होते ? 


जैन दर्शनका उत्तर तो स्पष्ट हैं कि मिट्टीके परमाणुओंम यद्यपि 
पुस्तक और पट रूपसे परिणमन करनेकी मूल द्रव्ययोग्यता है, किन्तु मिट्टी 

की पिण्डरूप पर्यायमें साक्षात्‌ कपड़ा और पुस्तक बननेकी तत्पर्यायोग्यता 
नहीं है, इसलिए मिट्टीका पिण्ड पुस्तक या कपड़ा नहीं बन पाता ॥ फिर 
कारण द्रव्य भी एक नहीं, अनेक हैं; अतः सामग्रीके अनुसार परस्पर 
विरुद्ध अनेक कार्योका युगपत्‌ उत्पाद बन जाता है। महत्ता तात्पर्याय- 
योग्यताकी हैं। जिस क्षणमें कारणद्रव्योंमें जितनी तात्पर्याययोग्यताएँ होगीं 
उनमेंसे किसी एकका विकास प्राप्तकारणसामग्रीके अनुसार हो जाता है । 
पुरुषका प्रयत्न उसे इष्ट आकार और प्रकारमें परिणत करानेके लिए 
विशेष साधक होता है । उपादानव्यवस्था इसी सत्पर्याययोग्यताके आधार 
पर होती है, मात्र द्रव्ययोग्यताके आधारसे नहीं; क्योंकि द्रव्ययोग्यता तो 
गेहूँ और कोदों दोनों वीजोंके परमाणुओंम सभी अंकुरोंको पैदा करनेको 
समानरूपसे है। परन्तु तत्पर्याययोग्यता कोदोंके बीजमें कोदोंके अंकुरको 
ही उत्पन्न करनेकी है। तथा गेहँके बीजमें गेहूँके अंकुरको ही उत्पन्न 
करने की हैं। इसीलिए भिन्न-भिन्न कार्योकी उत्पत्तिके लिए भिन्न-भिन्न 
उपादानोंका ग्रहण होता है । 


धमकीर्तिके आक्षपका समाधान : 


अतः बौद्धका यह दूपण कि “दहीको खाओ, यह कहने पर व्यक्ति 
ऊंटको क्‍यों नहीं खाने दोड़ता ? जब कि दही और ऊंटके पुद्गलछोंमें पुद- 
गलद्रव्यरूपसे कोई भेद नहीं है।' उचित मालम नहीं होता; क्योंकि 
जगतका व्यवहार मात्र द्वव्ययोग्यतासे ही नहीं चलता किन्तु तत्पर्याय- 
योग्यतासे चलता है । ऊंटके शरीरके पुदू्गल और दहीके पुद्गल, द्रव्य- 
रूपसे समान होनेपर भी 'एक' नहों है और चूंकि वे स्थल पर्यायरूपसे 
भी अपना परस्पर भेद रखते हैं तथा उनकी तत्पर्याययोग्यताएँ भी जुदी- 


१, सत्रेस्योभयरूपत्वे तद्विशेषानिराकइते: । 
चोदितो दि खादेति किप्रुट्रं नाभिधावति ।।” 
--प्रमाणवा० ३४१८१ । 

जुदी हैं, अत: दही ही खाया जाता है, ऊंठका दरीर नहीं। सांख्यके 
मतसे यह समाधान नहीं हो सकता; क्‍योंकि जब एक हो प्रधान दही और 
ऊंट दोनों रूपसे विकसित हुआ है, तब उनमें भेदका नियामक कया है ? 
एक तत्त्वमें एक ही समय विभिन्‍न देशोंमें विभिन्न प्रकारके परिणमन नहीं 
हो सकते । इसी तरह यदि घट अवयवों और उसके उत्पादक मिद्ठीके 
परमाणु परस्पर सर्वथा विभिन्न है; तो क्या नियामक है जो घड़ा वहीं 
उत्पन्न हो अन्यत्र नहीं ? प्रतिनियत कार्य-कारणकी व्यवस्थाके लिए 
कारणमें योग्यता या शक्तिरूपसे कार्यका सदभाव मानना आवश्यक है। 
यानी कारणमें कार्योत्पादनकी योग्यता या शक्ति रहनी ही चाहिए। 
योग्यता, शक्ति और सामर्थ्य आदि एकजातोय मूलब्रव्योंमें समान 
होने पर भी विभिन्न अवस्थाओंमें उनकी सीमा नियत हो जाती हैं और 
इसी नियतताके कारण जगतमें अनेक प्रकारके कार्यकारणभाव बनते है । 
यह तो हुई अनेक पुद्गलद्रब्योंके संयुक्त स्कन्धकी बात । 

एक द्रव्यकी अपनी क्रमिक अवस्थाओंमें अमुक उत्तर पर्यायका उत्पन्न 
होना केवल द्रव्ययोग्यतापर ही निर्भर नहीं करता, किन्तु कारणभूत 
पर्यायकी तत्पययियोग्यतापर भी । प्रत्येक द्रव्यके प्रतिसमय स्वभावतः 
उत्पाद-व्यय-प्रोव्य रूपसे परिणामी होनेके कारण सारी व्यवस्थाएँ सदसत्‌- 
कार्यवादके आधारसे जम जाती है । विवज्ञित कार्य अपने कारणमें कार्या- 
कारसे असत्‌ होकर भी योग्यता या शक्तिके रूपमें सत्‌ हैं। यदि कारण- 
द्रव्यमें वह शक्ति न होती तो उससे वह कार्य उत्पन्न ही नहीं हो सकता 
था । एक अविच्छिन्न प्रवाह चलनेवाली धाराबद्ध पर्यायोंका परस्पर 
ऐसा कोई विशिष्ट सम्बन्ध तो होना ही चाहिए, जिसके कारण अपनी पूर्व 
पर्याय ही अपनी उत्तर पर्यायर्म उपादान कारण हो सके, दूसरेकी उत्तर 
पर्यायमें नहीं । यह अनुभवसिद्ध व्यवस्था न तो सांख्यके सत्कार्यवादमें 
सम्भव हैं; और न बौद्ध तथा नैयायिक आदिके असत्कार्यवादमें ही। 
सांडु्यके पक्षमें कारणके एक होनेसे इतनी अभिन्‍नता हैं कि कार्यभेदको 

सिद्ध करना असम्भव है, और बौद्ोंके यहाँ इतनी भिन्‍नता हैं कि अमुक 
क्षणके साथ अमुक क्षणका उपादान-उपादेयभाव बनना कठिन हैं। 

इसी तरह नैयायिकोंके अवयवी द्रव्यका अमुक अवयवोंके ही साथ 
समवायसम्बन्ध सिद्ध करना इसलिए कठिन हैं कि उनमें परस्पर अत्यन्त 
भेद माना गया हैं । 

इस तरह जैन दर्शनमें ये जीवादि छह द्रव्य प्रमाणके प्रमेय माने गये 
हैं। ये सामान्य-विशेषात्मक और गुणपर्यायात्मक हैं। गुण और पर्याय 
द्रव्यसे कथडिजित्तादात्म्य सम्बन्ध रखनेके कारण सत्‌ तो हैं, पर वे द्रव्य- 
की तरह मौलिक नहीं हैं, किन्तु द्रव्यांश है । ये ही अनेकान्तात्मक पदार्थ 
प्रमेय हैं और इन्हींके एक-एक धम्मोमें नयोंकी प्रवृत्ति होती हैं । जैन- 
दर्शनकी दृष्टिमें द्रव्य ही एकमात्र मौलिक पदार्थ हैँ, शेप गुण, कर्म, 
सामान्य, समवाय आदि उसी द्रव्यकी पर्याय हैं, स्वतंत्र पदार्थ नहीं हैं । 


७, ततक्व-निरूपण 


तक्ष्वव्यवस्थाका प्रयोजन + 

पदार्थव्यवस्थाकी दृष्टिसि यह विश्व पट्द्रव्यमय है, परन्तु मुमुक्षुको 
जिनके तत्त्वज्ञाकी आवश्यकता मुक्तिके लिए हैं, वे तत्त्व सात हैं । 
जिस प्रकार रोगीको रोग-मुक्तिके लिए रोग, रोगके कारण, रोगमुक्ति और 
रोगमुक्तिका उपाय इन चार बातोंका जानना चिकित्साशास्त्रमें आवश्यक 
बताया है, उसी तरह मीक्षकी प्राप्तिके लिए संसार, संसारके कारण, 
मोक्ष और मोक्ष के उपाय इस मूलभूत चतुर्यूहका जानना नितोन्त आवश्यक 
हैं । विश्वव्यवस्था और तत्त्वनिरुपणके जुदे-जुदे प्रयोजन हैं । विश्वव्यवस्था- 
का ज्ञान न होनेपर भी तत्त्वज्ञानसे मोक्षको साधना की जा सकती हैं, 
पर तत्त्वज्ञान न होनेपर विश्वव्यवस्थाका समग्र ज्ञान भी निरर्थक और 
अनर्थक हो सकता है । 

रोगीके लिए सर्वप्रथम यह आवश्यक हैं कि वह अपनेको रोगों 
समझे । जब तक उसे अपने रोगका भान नहीं होता, तब तक वह 
चिकित्साके लिए प्रवृत्त ही नहीं हो सकता। रोगके ज्ञानके बाद रोगीको 
यह जानना भी आवश्यक है कि उसका रोग नष्ट हो सकता है। रोगकी 
साध्यताका ज्ञान ही उसे चिकित्सामें प्रवृत्ति कराता है। रोगीको यह 
जानना भी आवश्यक हैं कि यह रोग अमुक कारणोंसे उत्पन्न हुआ हैं, 
जिससे वह भविष्यमें उन अपथ्य आहार-विहारोंसे बचा रहकर अपनेकों 
निरोग रख सके । रोगको नष्ट करनेके उपायभूत ओऔषधोपचारका ज्ञान 
तो आवश्यक हैँ ही; तभी तो मौजूदा रोगका औषधोपचारसे समर 
नाश करके वह स्थिर आरोग्यको पा सकता हैं। इसी तरह आत्मा बंधा 
है, इन कारणोंसे बंधा है, वह बन्धन टूट सकता है और इन उपायोंसे 

टूट सकता हैं ।' इन मल-भूत चार मुददोंमें तत्त्वज्ञानकी परिसमाप्ति 
भारतीय दर्शनोंने की है । 
बोद्धोंके चार आयसत्य : 

म० बुद्धने भी निर्वाणके लिए चिकित्साशास्त्रकों तरह दु:ख, समुदय, 
निरोध और मार्ग इन चार आर्यसत्योंका उपदेश दिया है। वे कभी भी 
आत्मा क्या है, परलोक क्या है' आदिके दार्शनिक विवादोंमें न तो 
स्वयं गये और न शिष्योंको ही जाने दिया । इस सम्बन्धका बहुत उपयुक्त 
उदाहरण मिलिन्द प्रश्नमें दिया गया हैं कि जैसे किसी व्यक्तिको विपसे 
बुझा हुआ तीर लगा हो और जब बन्धुजन उस तीरको निकालनेके लिए 
विषवेद्यकों ब॒लाते हैं, तो उस समय उसकी यह मीमांसा करना जिस 
प्रकार निरर्थद है कि यह तोर किस लोहेसे बना हैं ? किसने इसे 
बनाया ? कब बनाया ? यह कबतक स्थिर रहेगा ? यह विपवेद्य किस 
गोत्रका है ” उसी तरह आत्माकी नित्यता और परलोक आदिका विचार 
निरर्थक है, वहन तो बोधिके लिए और न निर्वाणके लिए ही उप- 
योगी हैं । 

इन आयंसत्योंका वर्णन इस प्रकार है । दुःख-सत्य--जन्म भी दुःख 
हैं, जरा भी दु:ख है, मरण भी दुःख है, शोक, परिवेदन, विकलता, इष्ट- 
वियोग, अनिष्ट-संयोग, इष्टाप्राप्ति आदि सभो दुःख हैं। संक्षेपमें पाँचों 
उपादान स्कन्ध ही दुःखरूप हैं। समुद्य-सत्य--कामकोी तृष्णा, भवकी तृष्णा 
और विभवकी तृष्णा दुःखको उत्पन्न करनेके कारण समुदय कही जाती 
हैं। जितने इन्द्रियोंके प्रिय विषय हैं, इष्ट रूपादि हैं, इनका वियोग न हो, 
वे सदा बने रहें, इस तरह उनसे संयोगके लिए चित्तकी अभिनन्दिनी वृत्ति- 
को तृष्णा कहते है ! यही तृष्णा समस्त दुःखोंका कारण हैँ। निरोध-सत्य--- 


१, “सत्यान्युक्तानि चत्वारि दुःख समुदयस्तथा । 
निरोधो मार्ग एतेषां यथामिसमयं क्रम: ॥? --अभिष० को० ६॥२ । 

तृष्णाके अत्यन्त निरोध या विनाशको निरोध-आरयंसत्य कहते हैं । दुःख- 
निरोधका मार्ग है--आशक्टागिक मार्ग । सम्यग्दृष्टि, सम्यक्संकल्प, सम्यक्‌- 
वचन, सम्यक्कर्म, सम्यक आजीव, सम्यक प्रयत्न, सम्यक्‌ स्मृति और सम्यक्‌ 
समाधि । नैरात्म्य-भावना ही मुरयम्पसे मार्ग है। बुद्धने आत्मदृष्टि या 
सत्त्वदृष्टिको ही मिथ्यादर्शन कहा हैं। उनका कहना" हूँ कि एक आत्मा- 
को शाश्वत या स्थायी समझकर ही व्यक्ति स्नेहबश उसके सुखमे तृष्णा 
करता है! तृपष्णाके कारण उसे दोप नहीं दिखाई देते और गृणदर्शन कर 
पुनः तृष्णावण सुखसाधनोमे ममत्व करता है, उन्हें ग्रहण करता हैं। 
तात्पर्य यह कि जब तक आत्माभिनिवेश”' हैँ तब तक वह संसारमे रुलता 
हैं । इस एक आत्माके माननेसे वह अपनेको स्व और अन्यको पर समझता 
है । स्व-परविभागसे राग और इंप होते है, और ये राग-हैंष ही समस्त 
संसार-परम्परके मूल स्रोत है। अतः इस सर्वानर्थभूल आत्मदृष्टिका 
नाश कर नेरात्म्य-भावनासे दुःख-निरोध होता है । 


बुद्धका दृष्टिकोण 
उपनिषद्‌का तत्त्वज्ञान जहाँ आत्मदर्शनपर जोर देता हैं और 
आत्मदर्शनको हो मोक्षका परम साधन मानता हैं और मुमुक्षके 


2, “यः पश्यत्यात्मान तत्रास्याहमि।त शाधतः स्नेट:। 


स्नेहात्‌ सुख्ेषु तृष्यात तृणा दोपास्तिरस्कुरुते ॥ 
गुणदज्शा परितृष्यनू ममेत तत्साथनान्युपादत्ते । 
तेनात्माभिनिवेशी यावत्‌. तावत्म संसारे ॥ 
आत्मनि सति परसंशा स्व्रपरविभागात्‌ परिग्रहद्धपों । 
अनयो: सम्पतिबद्धा: सर्वे दोषा: प्रजायन्ते ॥” 
-प्र० वा० १२१९-२१। 

“तस्मादनादिसन्तानतुल्यजातीयबीजिकाम्‌ । 

उत्खातमूला कुरुत सत्त्दृष्टि मुमुक्षव: ॥” 

>अमाणवा० १।२८८ । 


तत्त्व-निरूपण २०१ 


लिए आत्मज्ञानको हो जीवनका सर्वोच्च साध्य समझता हैं, वहाँ 
बुद्धेने इस आत्मदर्शनको ही संसारका मूल कारण माना हैं। आत्मदृष्टि, 
सत्त्वदृष्टि, सत॒कायदृष्टि, ये सब मिथ्या दृष्टियाँ है । औपनिपद तत्त्वज्ञानकी 
ओठटमें, याज्ञिक क्रियाकाण्डको जो प्रश्नय मिल रहा था उसीकी यह 
प्रतिक्रिया थी कि बुद्धको आत्मा शब्दस हो घणा हो गई थी। आत्माको 
स्थिर मानकर उसे स्वर्गप्राप्ति आदिके प्रछोभनसे अनेक क्रर यज्ञोंमे 
होनेवाली हिसाके लिए उकसाया जाता था। इस शाश्वत आत्मवादसे 
ही राग और हेपकी अमरवेल फंलती है। मजा तो यह हे कि बुद्ध 
और उपनिषद्वादो दोनों हो राग, देप और मोहका अभाव कर वीतरा- 
गता और वासनानिमुक्तिकों अपना चरम लथ्ष्य मानते थे, पर साधन 
दोनोंके इतने जुदे थे कि एक जिस आत्मदशनको मोक्षका कारण मानता 
था, दूसरा उसे संसारका मूलबीज । इसका एक कारण और भी था कि 
बुद्धका मानस दाशनिककी अपेक्षा सन्‍्त ही अधिक था। वे ऐसे गोलगोल 
दब्दोंको बिलकुल हटा देना चाहते थे, जिनका निर्णय न हो सके या 
जिनकी ओटमे 'मिथ्या धारणाओं और अन्धविश्वासोंकीं सृष्टि होती हो । 
आत्मा शब्द उन्हें ऐसा हो लगा। बुद्धको नरात्म्य-मावनाका उद्देश्य 
बोधिचर्य्यावतार! ( पृ० ४४६ ) में इस प्रकार बताया हँ --- 


“यतस्ततो वाउस्तु भयं यय्हं नाम किचन | 
अहमेव न किश्विच्चेत्‌ कस्य भीतिभविष्यति ॥” 


अर्थात्‌-यदि “में! नामका कोई पदार्थ होता तो उसे इससे या उससे 
भय हो सकता था, परन्तु जब मे हो नहीं है, तब भय किसे होगा ? 

बुद्ध जिस प्रकार इस शाश्वत आत्मवाद रूपी एक अन्तकों खतरा 
मानते थे, उसी तरह वे भौतिकवादकों भी दूसरा अन्त समझकर उसे 
खतरा ही मानते थे । उन्होंने न तो भौतिकवादियोंके उच्छेंदवादकों ही 
माना ओर न उपनिषद्वादियोंके शाश्वतवादको ही । इसीलिए उनका मत 

/अशाइवतानुच्छेदवाद' के रूपमें व्यवहृत होता हैं । उन्होंने आत्मासम्बन्धी 
प्रशनोंकी अव्याकृत कोटिमें डाल दिया था और भिक्षुओंको स्पष्ट रूपसे 
कह दिया था कि आत्माके सम्बन्धमें कुछ भो कहना या सुनना न 
बोधिके लिए, न ॒ब्रह्मचर्यके लिए और न निर्वाणके लिए ही उपयोगी 
है । इस तरह बुद्धने उस आत्माके हो सम्बन्धमें कोई भी निश्चित बात 
नहीं कही, जिसे दुःख होता हैं और जो दुःख-निवत्तिको साधना करना 
चाहता है । 


१, आत्मतर्त : 


जैनोंके सात तत्त्वोंका मूल आत्मा : 

निग्गंठ नाथपृत्त महाश्रमण महावीर भी वैदिक क्रियाकाण्डको निरर्थक 
और श्रेय:प्रतिरोधी मानते थे, जितना कि बुद्ध । वे आचार अर्थात्‌ चारि- 
त्रको ही मोक्षका अन्तिम साधन मानते थे । परन्तु उनने यह साक्षात्‌कार 
किया कि जब तक विश्वव्यवस्था और खासकर उस आ त्माके विषयमें शिष्य 
निश्चित विचार नहीं बना लेते, जिस आत्माको दुःख होता ह. और जिसे 
निर्वाण पाना है, तब तक वे मानस-संशयसे मुक्त होकर साधना कर 
ही नहीं सकते। जब मगध और विदेहके कोनेमें ये प्रश्न गूंज रहे हों 
कि- आत्मा देहरूप है या देहसे भिन्न ? परलोक क्‍या है ? निर्वाण क्‍या 
हैं? और अन्य तोथिक इन सबके सम्बन्धमें अपने मतोंका प्रचार कर 
रहे हों, और इन्हीं प्रश्नोंपर वाद रोपे जाते हों, तब शिष्योंकी यह कह- 
कर तत्काल भले ही चुप कर दिया जाय कि “क्या रखा है इस विवादमें 
कि आत्मा क्‍या हैं और कंसी है? हमें तो दुःखनिवृत्तिके लिए प्रयत्न 
करना चाहिये ।” परन्तु इससे उनके मनकी शल्य ओर बुद्धिकी विचि- 
कित्सा नहीं निकल सकतो थी, और वे इस बौद्धिक हीनता और विचार- 
दीनताके होनतर भावोंसे अपने चित्तकी रक्षा नहीं कर सकते थे। संघमें 
तो विभिन्न मतवादियोंके शिष्य, विशेषकर वेदिक ब्राह्मण विद्वान भी 

दीक्षित होते थे । जब॒ तक इन सब पंचमेल व्यक्तियोंके, जो आत्माके 
विषयमें विभिन्न मत रखते थे और उसकी चर्चा भी करते थे; संशयका 
वस्तुस्थितिमूलक समाधान न हो जाता, तब तक वे परस्पर समता और 
मानस अहिसाका वातावरण नहीं बना सकते थे। कोई भी धर्म अपने 
सुस्थिर ओर सुदृढ़ दर्शनके बिना परीक्षक-शिष्योंकों अपना अनुयायी नहीं 
बना सकता | श्रद्धामुलक भावना तत्काल कितना ही समपंण क्‍यों न करा 
ले पर उसका स्थायित्व विचार-शुद्धिके बिना कथमपि संभव नहीं है । 
यही कारण हूँ कि भगवान्‌ महावीरने उस मूलभूत आत्मतत्त्वके 
स्वहूपके विषयमें मौन नहीं रखा और अपने शिष्योंको यह बताया कि धर्म 
वस्तुके यथार्थ स्वरूपकी प्राप्ति ही है। जिस वस्तुका जो स्वरूप है, उसका 
उस पूर्ण स्वरूपमें स्थिर होना ही धर्म है। अग्नि जब तक अपनी उष्ण- 
ताको कायम रखतो हैं, तबतक वह धर्मस्थित है । यदि दीपशिखा वायुके 
झोंकोसे स्पन्दित हो रही है और चंचल होनेके कारण अपने नि३चल 
स्वरूपसे च्युत हो रही है, तो कहना होगा कि वह उतने अंशमे धर्म- 
स्थित नहीं हैं । जल जब तक स्वाभाविक शीतल हैं, तभी तक धर्म-स्थित 
हं। यदि वह अग्निके संस्गसे स्वरूपच्युत होकर गर्म हो जाता है, तो 
वह धर्म-स्थित नहीं हैं । इस परसंयोगजन्य विकार-परिणतिको हटा देना 
ही जलकी धर्म-प्राप्ति है। उसी तरह आत्माका वीतरागत्व, अनन्त- 
चैतन्य, अनन्तसुख आदि स्वरूप परसंयोगसे राग, हेप, तृष्णा, दुःख आदि 
विकाररूपसे परिणत होकर अधर्म बन रहा हैं । जबतक आत्माके यथार्थ 
स्वरूपका निश्चय और वर्णन न किया जाय तब तक यह ॒विकारी आत्मा 
कैसे अपने स्वतन्त्र स्वरूपको पानेके लिए उच्छवास भी ले सकता हैं? 
रोगीको जब तक अपने मूलभूत आरोग्य स्वरूपका ज्ञान न हो तब तक उसे 
यही निश्चय नहीं हो सकता कि मेरी यह अस्वस्थ अवस्था रोग है । वह 
उस रोगको विकार तो तभी मानेगा जब उसे अपनो आरोग्य अवस्थाका 
यथाथ दर्शन हो, और जब तक वह रोगको विकार नहीं मानता तब तक 

वह रोग-निवृत्तिके लिए चिकित्सामें क्‍यों प्रवुत्ति करेगा ? जब उसे यह 
ज्ञात हो जाता है कि मेरा स्वरूप तो आरोग्य है, अपथ्यसेवन आदि 
कारणोंसे मेरा मूल स्वरूप विक्ृत हो गया है, तभी वह उस स्वरूपभूत 
आरोग्यको प्राप्तिके लिए चिकित्सा कराता हैं। रोगनिवृत्ति स्वयं साध्य 
नहीं है, साध्य है स्वरूपभूत आरोग्यकी प्राप्ति। उसी तरह जब तक 
उस मूल-भूत आत्माके स्वरूपका यथार्थ परिज्ञान नहीं होगा और पर- 
संयोगसे होनेवाले विकारोंकों आगन्तुक होनेसे विनाशी न माना जायगा, 
तब तक दुः:खनिवृत्तिके लिए प्रयत्न ही नहीं बन सकता । 

यह ठोक हैं कि जिसे वाण लगा है, उसे तत्काल प्राथमिक सहायता 
([7७ ०४१४) के रूपमें आवश्यक हैं कि वह पहले तीरकों निकलवा ले; 
किन्तु इतनेमें ही उसके कत्तंग्यकी समाप्ति नहीं हो जाती । वैद्यको यह 
अवश्य देखना होगा कि वह तीर किस विपसे बुझा हुआ है और किस 
वस्तुका बना हुआ हैं। यह इसलिए कि शरीरमें उसने कितना विकार 
पैदा किया होगा और उस घावको भरनेके लिए कौनसी मलहम आवश्यक 
होगी । फिर यह जानना भी आवश्यक हैं कि वह तीर अचानक लग 
गया या किसीने दृश्मनीसे मारा है और ऐसे कौन उपाय हो सकते हैं, 
जिनसे आगे तोर लगनेका अवसर न आवे । यही कारण है कि तीरकी 
भी परीक्षा को जाती है, तोर मारनेवालेकी भी तलाश की जातो हैं 
ओर घावकी गहराई आदि भो देखी जाती हैं। इसीलिये यह जानना 
और समझना मुमुक्षुके लिए नितान्त आवश्यक हैं कि आखिर मोक्ष है 
क्या वस्तु ? जिसकी प्राप्तिके लिए मैं प्राप्त सुखका परित्याग करके 
स्वेच्छासे साधनाके कष्ट झेलनेके लिए तैयार होऊ ? अपने स्वातन्त्रय 
स्वरूपका भान किये बिना और उसके सुखद रूपकी झाँकी पाये बिना 
केवल परतन्त्रता तोड़नेके लिए वह उत्साह और सन्नद्धता नहीं आ सकती, 
जिसके बलपर ममक्ष तपस्या और साधनाके घोर कष्टोंको स्वेच्छासे 


्छ 


झेलता है । अत: उस आधारभूत आत्माके मूल स्वरूपका ज्ञान मुमुक्ष॒को 

सर्वप्रथम होना ही चाहिए, जो कि बंधा है और जिसे छूटना है । इसीलिए 
भगवान्‌ महावीरने बंध ( दुःख ), आख्रव ( दुःखके कारण ), मोक्ष 
( निरोध ), संवर और निर्जरा ( निरोध-मार्ग ) इन पाँच तत्त्वोंके साथ ही 
साथ उस जीव तत्त्वका ज्ञान करना भी आवश्यक बताया, जिस जीवको 
यह संसार होता है और जो बन्धन काटकर मोक्ष पाना चाहता है। 

बंध दो वस्तुओंका होता है । अत: जिस अजीवके सम्पर्कसे इसकी 
विभावपरिणति हो रही हैं और जिसमे राग-द्वेप करनेके कारण उसकी 
धारा चल रही है और जिन कर्मपुद्गलोंसे बद्ध होनेके कारण यह जीव 
स्वस्वरूपसे च्युत हैं उस अजीवतत्त्वका ज्ञान भी आवश्यक है। तात्पय 
यह कि जीव, अजीव, आस््रव, बन्ध, संवर, निर्जरा और मोक्ष ये सात 
तत्त्व मुम॒क्षुके लिये सर्वप्रथम ज्ञातव्य हैं । 


तक्ष्वोंके दो रूप : 


आखसत्रव, बन्ध, संवर, निर्जरा और मोक्ष ये तत्त्व दो दो प्रकारके होते 
हैं । एक द्रव्यरूप और दूसरे भावरूप । जिन मिथ्यात्व, अविरति, प्रमाद, 
कपाय और योगरूप आत्मपरिणामोंसे कर्मपुद्गलोंका आना होता है, वे 
भाव भावास्रव कहे जाते हैं और पुदुगलोंमे कमंत्वका आजाना द्रव्याम्रव 
हैं; अर्थात्‌ भावात्रव जीवगत पर्याय है और द्रव्यात्रव पुदगलगत । जिन 
कषायोंसे कर्म बंधते हैं वे जीवगत कपायादि भाव भावबंध हैं और पुद- 
गलकर्मका आत्मासे सम्बन्ध हो जाना द्रव्यबन्ध हैं । भाववन्ध जीवरूप 
है और द्रव्यबन्ध पुदूगलरूप । जिन क्षमा आदि धर्म, समिति, गुप्ति और 
चारित्रोंसे नये कर्मोका आना रुकता है वे भाव भावसंवर हैं और कर्मोका 
रुक जाना द्रव्यसंवर हैं । इसी तरह पृव॑सचित कर्मोका निर्जरण जिन तप 
आदि भावोंसे होता हैं वे भाव भावनिजरा हैं और कर्मोका झड़ना द्रव्य- 
निर्जरा हैं। जिन ध्यान आदि साधनोंस मुक्ति प्राप्त होती है वे भाव 
भावमोक्ष है और कर्मपुद्गलोंका आत्मासे सम्बन्ध टूट जाना द्रव्यमोक्ष हैं। 

तात्पर्य यह कि आखस्रव, बन्ध, संवर, निर्जरा और मोक्ष ये पाँच 
तत्त्व भावरूपमें जीवकी पर्याय है और द्रव्यरूपमें पुदगलकी । जिस भेद- 
विज्ञाससे--आत्मा और परके विवेकज्ञानसे--कैवल्यकी प्राप्ति होती है 
उस आत्मा और परमें ये सातों तत्त्व समा जाते है । वस्तुत: जिस परकी 
परतन्त्रताको हटाना हैं और जिस स्वको स्वतन्त्र होना हैं उन स्व और परके 
ज्ञानमें ही तत्त्वज्ञानकी पूर्णता हो जाती हैं। इसीलिए संक्षेपमें मुक्तिका 
मुल साधन ्वपर-विवेकज्ञान' को बताया गया है । 


तक्त्वोंकी अनादिता : 
भारतीय दर्शनोंमें सबने कोई-न-कोई पदार्थ अनादि माने ही है। 
नास्तिक चर्वाक भी पृथ्वी आदि महाभूतोंकों अनादि मानता हैं । ऐसे किसी 
क्षणकी कल्पना नहीं की जा सकती, जिसके पहले कोई अन्य क्षण न रहा 
हो । समय कबसे प्रारम्भ हुआ और कब तक रहेंगा, यह बतलाना प्रम्भव 
नहीं हैं । जिस प्रकार काल अनादि और अनन्त है और उसकी पूर्वावधि 
निश्चित नहीं की जा सकतो, उसी तरह आकाशकी भी कोई क्षेत्रगत 
मर्यादा नहीं बताई जा सकतो--'सवंतो हि अनन्त तत्‌” आदि अन्त सभी 
ओरसे आकाश अनन्त हैं । आकाश और कालूकी तरह हम प्रत्येक सतके 
विपयमें यह कह सकते हैँ कि उसका न किसो खास क्षणमें नूतन उत्पाद 
हुआ हैं और न किसी समय उसका समूल विनाश ही होगा । 
“भावस्स णत्थि णासो णत्थि अभावस्स चेब उप्पादो ।” 
-पंचास्तिकाय गा० १५॥ 
“नाउसतो विद्यते भावो नाभावो विद्यते सतः |” 
-भगवत्‌गीता २।१६। 
अर्थात्‌--किसी असतका सत्‌ रूपसे उत्पाद नहीं होता और न किसी 
सत्‌का अत्यन्त विनाश हो होता हैं। जितने गिने हुए सत्‌ हैं, उनकी 
संख्यामें न एककी वृद्धि हो सकती हैं और न एकको हानि । हाँ, रूपान्तर 

प्रत्येकका होता रहता हैं, एक सर्वमान्य सिद्धान्त है। इस सिद्धान्तके 
अनुसार आत्मा एक स्व॒तन्त्र सत्‌ हैं और पुदूगलपरमाणु भी स्वतन्त्र सत्‌ । 
अनादिकालसे यह आत्मा पुदुगलसे उसी तरह सम्बद्ध मिलता है जैसे कि 
खानिसे निकाला गया सोना मेलसे संयुक्त मिलता है । 


आत्माको अनादिवद्ध माननेका कारण ; 


आज आत्मा स्थल शरीर और सूक्ष्म कर्मशरीरस बद्ध मिलता है। 
इसका ज्ञान संवेदन, सुख, दुःख और यहाँ तक कि जीवन-शक्ति भी 
शरीराधीन है । शरोरमें विकार होनेसे ज्ञानतंतुओंमें क्षीणता आ जाती 
हैं और स्मृतिश्रंश तथा पागलपन आदि देखे जाते हैँ । संसारी आत्मा 
दशरीरबद्ध होकर ही अपनी गतिविधि करता है । यदि आत्मा शुद्ध होता 
तो शरीरसम्बन्धका कोई कारण नहीं था। शरीरसम्बन्ध या पुनर्जन्मके 
कारण हैं--राग, हैप, मोह और कपायादिभाव । शुद्ध आत्मामें ये विभाव 
परिणाम हो ही नहीं सकते । चू कि आज ये विभाव और उनका फल--- 
शरीरसम्बन्ध प्रत्यक्षसे अनुभवमें आ रहा हैं, अतः मानना होगा कि आज 
तक इनकी अशुद्ध परम्परा ही चली आई है । 

भारतीय दशशनोंमें यही एक ऐसा प्रश्न हे, जिसका उत्तर विधिमुखसे 
नहीं दिया जा सकता । ब्रह्ममें अविद्या कब उत्पन्न हुई ? प्रकृति और 
पुरुपका संयोग कब हुआ ? आत्मासे शरोरसम्बन्ध कब हुआ ? इन सब 
प्रश्नोंका एक मात्र उत्तर है--अनादि' से । किसो भो दर्शनने ऐसे समयकी 
कल्पना नहीं की है जिस समय समग्र भावसे ये समस्त संयोग नष्ट होंगे 
और संसार समाप्त हो जायगा । व्यक्तिश: अमुक आत्माओंसे पुद्गल- 
संसर्ग या प्रकृतिसंसर्गका वह रूप समाप्त हो जाता है, जिसके कारण उसे 
संसरण करना पड़ता है। इस प्रश्नका दूसरा उत्तर इस प्रकार दिया जा 
सकता है कि यदि ये शुद्ध होते तो इनका संयोग ही नहीं हो सकता था ॥ 
शुद्ध होनेके वाद कोई ऐसा हेतु नहीं रह जाता जो प्रकृतिसंसर्ग, पुदूगल- 

सम्बन्ध या अविद्योत्पत्ति होने दे । इसीके अनुमार यदि आत्मा घुद्ध होता 
तो कोई कारण उसके अशुद्ध होनेका या शरीरसम्बन्धका नहीं था। जब 
ये दो स्वतन्त्रसत्ताक द्रव्य है तब उनका संयोग चाहे वह कितना हो पुराना 
क्यों न हों; नष्ट किया जा सकता हैं और दोनोंको पृथक्‌-पृ थक किया जा 
सकता हैं । उदाहरणार्थ--खदानसे सर्ंप्रथण निकाले गये सोनेम कीट आदि 
मल कितना ही पुराना या असंख्य कालसे लगा हुआ क्यों न हो, शोधक 
प्रयोगोंसे अवश्य पुथक्‌ किया जा सकता है और सुवर्ण अपने ण॒द्ध रूपमे 
लाया जा सकता है । तब यह निश्चय हो जाता है कि सोनेका शुद्ध रूप 
यह है तथा मेल यह हैं । सारांश यह कि जीव और पुद्गलका बंध अना- 
दिसे है और वह बन्ध जीवके अपने राग-द्रप आदि भावोंके कारण उत्त- 
रोत्तर बढ़ता जाता हैं। जब ये रागादिभाव क्षोण होते हैं, तब वह ब्ध 
आत्मामे नये विभाव उत्पन्न नहीं कर सकता और धीरे-धीरे या एक झटके 
में ही समाप्त हो सकता है | चूंकि यह बन्ध दो स्वतन्त्र द्रव्योंका है, अतः 
टूट सकता है या उस अवस्थामें तो अवश्य पहुँच सकता है जब साधारण 
संयोग बना रहने पर भी आत्मा उससे निस्समंग और निर्लेप बन 
जाता हैं । 

आज इस अशुद्ध आत्माकी दशा अधंभौतिक जैसी हो रहो है। 
इन्द्रियाँ यदि न हों तो सुनने और देखने आदिको शक्ति रहने पर भी 
वह शक्ति जेसी-की-तंसी रह जाती हैँ और देखना और सुनना नहीं 
होता । विचारशक्ति होनेपर भी यदि मस्तिष्क ठीक नहीं है तो विचार 
और चिन्तन नहीं किये जा सकते । यदि पक्षाघात हो जाय तो गरीर 
देखनेमे वेसा ही मालम होता है पर सब शून्य हो जाता हैं। निष्कर्प यह 
कि अशुद्ध आत्माकी दशा और इसका सारा विकास बहुत कुछ पुद्गल- 
के अधोन हो रहा हैं । और तो जाने दोजिए, जीभके अमृक-अमुक हिस्सों- 
में अमुक-अमुक रसोंके चखनेकी निमित्तता देखो जातो हैं। यदि जीभके 
आधे हिस्सेमें ककवा मार जाय तो शेप हिस्सेसे कुछ रसोंका ज्ञान हो 

पांता है, कुछका नहीं । इस जीवनके ज्ञान, दर्शन, सुख, राग, देष, कला- 
विज्ञान आदि सभी भाव बहुत कुछ इसी जीवनपर्यायके अधीन हैं । 


एक मनुष्य जीवन भर अपने ज्ञानका उपयोग विज्ञान या धर्मके 
अध्ययनमें लगाता है, जवानीमें उसके मस्तिष्कमें भौतिक उपादान अच्छे 
और प्रचुर मात्रामें थे, तो उसके तन्‍्तु चेतन्यकों जगाये रखते थे । बुढ़ापा 
आनेपर जब उसका मस्तिष्क शिथिल पड़ जाता है तो विचारशक्ति लुप्त 
होने लगती है और स्मरण मन्द पड़ जाता है। वही व्यक्ति अपनी 
जवानीमें लिखे गए लेखको यदि बुढ़ापेमें पढ़ता है तो उसे स्वयं आश्चर्य 
होता हैं । कभी-कभी तो उसे यह विश्वास ही नहीं होता कि यह उसीने 
लिखा होगा । मस्तिष्ककी यदि कोई ग्रन्थि बिगड़ जाती है तो मनुष्य 
पागल हो जाता हैं। दिमागका यदि कोई पुरजा कस गया, ढीला हो गया 
तो उन्माद, सन्देह, विक्षेप और उद्रेंग आदि अनेक प्रकारकी धाराएँं जीवन- 
को ही बदल देती है । मस्तिष्कके विभिन्न भागोंमें विभिन्न प्रकारके चेतन- 
भावोंको जागृत करनेके विशेष उपादान रहते हैं । 


मुझे एक ऐसे योगीका अनुभव है जिसे शरीरकी नसोंका विशिष्ट ज्ञान 
था । वह मस्तिष्ककी किसी खास नसको दबाता था तो मनुष्यको हिंसा 
और क्रोधके भाव उत्पन्न हो जाते थे। दूसरे ही क्षण किसी अन्य नसके 
दवाते ही दया और करुणाके भाव जागृत होते थे और वह व्यक्ति रोने 
लगता था, तीसरी नसके दबाते ही लोभका तीन उदय होता था और 
हु इच्छा होती थी कि चोरी कर ल। इन सब घटनाओंसे हम एक इस 
निश्चित परिणामपर तो पहुँच ही सकते हैं कि हमारी सारी पर्याय« 
शक्तियाँ, जिनमें ज्ञान, दर्शन, सुख, धैर्य, राग, देष और कपाय आदि 
शामिल हैं, इस शरीरपर्यायके निमित्तसे विकसित होती हैं । शरीरके नष्ट 
होते ही समस्त जीवन भरमें उपाजित ज्ञानादि पर्यायशक्तियाँ प्रायः बहुत 
कुछ नष्ट हो जाती हैं । परछोक तक इनके कुछ सूक्ष्म संस्कार हो जाते हैं । 
१४ 

व्यवहारसे जीव मूर्तिक भी है : 


जैन दर्शनमें व्यवहारनयसे जोवकों मूर्तिक माननेका अर्थ है कि 
अनादिसे यह जीव शरोरसम्बद्ध ही मिलता आया है। स्थल शरीर छोड़ने 
पर भी सूक्ष्म क्मशरीर सदा इसके साथ रहता है। इसी सूक्ष्म कमंश- 
रोरके नाशको हो मुक्ति कहते हैं। चार्वाकका देहात्मवाद देहके साथ ही 
आत्माकी समाप्ति मानता हैं जब कि जैनके देहपरिमाण-आत्मवादमें 
आत्माकी स्वतन्त्र सत्ता होकर भी उसका विकास अशद्ध दशामें देहाश्नित 
यानी देहनिमित्तिक माना गया है । 


आत्माकी दशा ; 

आजका विज्ञान हमे बताता हैं कि जीव जो भी विचार करता है 
उसकी टेढ़ी-सीधी; और उथलो-गहरी रेखायें मस्तिप्कमे भरे हुए मक्खन 
जैसे श्वेत पदार्थमें खिचती जाती है, और उन्हींके अनुसार स्मृति तथा 
पासनाएँ उद्बुद्ध होतो हैं। जैसे अग्निसे तपे हुए लोहेके गोलेकों पानोमें 
छोड़ने पर वह गोला जलके बहुतसे परमाणुओंको अपने भीतर सोख लेता 
हैं और भाफ बनाकर कुछ परमाणुओंको बाहर निकालता है । जब तक 
वह गर्म रहता है, पानीमें उधल-पुथल पैदा करता है। कुछ परमाणुओंको 
लेता है, कुछको निकालता है, कुछको भाफ बनाता, यानी एक अजीब ही 
परिस्थिति आस-पासके वातावरणमें उपस्थित कर देता है । उसी तरह 
जब यह आत्मा राग-इप आदिसे उत्तप्त होता है, तब शरीरमें एक अद्भुत 
हलन-चलन उत्पन्न करता हैं। क्रोच्र आते ही भाँखें लाल हो जाती हैं, 
खूनकी गति बढ़ जाती है, मुह सूखने लगता हैं, और नथने फड़कने लगते 
हैं । जब कामवासना जागृत होती है तो सारे शरीरमें एक विशेष प्रकार 
का मन्थन शुरू होता है, और जब तक वह कपाय या वासना झ्वान्‍्त नहीं 
हो लेती; तब तक यह चहलू-पहल और मन्यन आदि नहीं रुकता। 
आत्माके विचारोंके अनुसार पुद्गलद्गब्योंमें भी परिणमन होता है और 

उन विचारोंके उत्तेजक पुद्गल आत्माके वासनामय सूक्ष्म कर्मशरोरमें 
शामिल होते जाते है । जब जब उन कर्मपुद्गलोंपर दबाव पड़ता है तब 
तब वे फिर रागादि भावोंको जगाते हैं। फिर नये कर्मपुद्गल आते हैं 
और उन कर्मपुदुगलोंके परिपाकके अनुसार नृतन रागादि भावोंकी सृष्टि 
होती है । इस तरह रागादि भाव और कर्मपुद्गलोंके सम्बन्धका चक्र तब 
तक बराबर चाल रहता है, जब तक कि अपने विवेक और चारित्रसे 
रागादि भावोंकोी नष्ट नहीं कर दिया जाता । 

सारांश यह कि जीवको ये राग-द्ेपादि वासनाएँ और पुद्गलकर्म- 
बन्धकी धारा बीज-वुक्षसन्ततिकी तरह अनादिसे चाल हैं। पूर्व संचित 
कमके उदयसे इस समय राग, ह्ेप आदि उत्पन्न होते है और तत्कालमें 
जो जीवकी आसक्ति या लगन होती हैँ, वही नूतन कमंबन्ध कराती है । 
यह आशंका करना कि “जब पूर्वकमंसे रागादि श्रौर रागादिसे नये कर्मका 
बन्ध होता है तब इस चक्रका उच्छेद कंसे हो सकता हैं ” उचित नहीं 
है; कारण यह हैं कि केवल पूर्वकर्मके फलका भोगना ही नये कर्मका 
बन्धक नहीं होता, किन्तु उस भोगकालमें जो नूतन रागादि भाव उत्पन्न 
होते हैं, उनसे बन्ध होता हैं । यही कारण है कि सम्यग्दृष्टिके पूर्वकर्मके 
भोग नूतन रागादिभावोंको नहीं करनेकी वजहसे निर्जराके कारण होते 
है जब कि भिथ्यादृष्टि नूतन रागादिसे बंध ही बंध करता हूँ। सम्यर्दृष्टि 
पू्वकर्मके उदयसे होनेवाले रादिभावोंको अपने विवेकसे शान्त करता है और 
उनमें नई आसक्ति नहों होने देता । यही कारण हैँ कि उसके पुराने कर्म 
अपना फल देकर झड़ जाते है और किसी नये कर्मका उनकी जगह बन्ध 
नहीं होता । अत: सम्यग्दृष्टि तो हर तरफसे हलका हो चलता हैं; जब 
कि मिथ्यादृष्टि नित नयी वासना और आसकक्‍्तिके कारण तेजीसे कमंबन्ध- 
नोंमें जकड़ता जाता हैं । 

जिस प्रकार हमारे भोतिक मस्तिष्कपर अनुभवोंकी सीधी, टेढ़ी, 
गहरी, उथली आदि असंख्य रेखाएँ पड़तों रहती है, जब एक प्रबल रेखा 

आती हैं तो वह पहलेकी निर्बल रेखाकों साफकर उस जगह अपना 
गहरा प्रभाव कायम कर देती है । यानी यदि वह रेखा सजातीय संस्का- 
रकी है तो उसे ओर गहरा कर देती हैं और यदि विजातीय संस्कारकी 
हैं तो उसे पोंछ देती है । अन्तमे कुछ ही अनुभव-रेखाएँ अपना गहरा 
या उथला अस्तित्व कायम रखती हैं। इसी तरह आज जो रागद्वषादि- 
जन्य संस्कार उत्पन्न होते है और कमंबन्धन करते हैं; वे दूसरे ही क्षण 
शील, ब्रत और संयम आदिको पवित्र भावनाओसे धुल जाते हैं या क्षीण 
हो जाते है । यदि दूसरे ही क्षण अन्य रागादिभावोंका निमित्त मिलता 
है, तो प्रथमबद्ध पुदू्गलोंमे और भी काले पुदूगलोंका संयोग तीब्रतासे 
होता जाता है । इस तरह जीवनके अन्तमे कर्मोका बन्ध, निर्जरा, अप- 
कर्षण (घटती),उत्कर्षण (बढती), संक्रमण (एक दूसरेके रूपमे बदलना) 
आदि होते-होते जो रोकड़ बाकी रहतो हैं वही सूक्ष्म कर्म-शरीरके रूपमे 
परलोक तक जाती है। जैसे तेज अग्निपर उबलती हुई बटलोईमे दाल, 
चावल, शाक आदि जो भी डाला जाता है उसकी ऊपर-तोचे अगल-बगलमे 
उफान लेकर अन्तमे एक खिचड़ी-सी बन जाती है, उसी तरह प्रतिक्षण 
बंधनेवाले अच्छे या बुरे कर्मोमे, शुभभावोंसे शुभकमोमे रस-प्रकर्ष और 
स्थितिवृद्धि होकर अशुभ कर्मोमे रसहीनता ओर स्थितिच्छेद हो जाता 
हैं। अन्तमे एक पाकयोग्य स्कन्ध बच रहता है, जिसके क्रमिक उदयसे 
रागादि भाव और सुखादि उत्पन्न होते है । 

अथवा जैसे पेटमे जठराग्निसे आहारका मल, मूत्र, स्वेद आदिके रूपसे 
कुछ भाग बाहर निकल जाता है, कुछ वहीं हजम होकर रकक्‍तादि रूपसे 
परिणत होता हैं और आगे जाकर वीर्यादिरूप बन जाता है। बीचमें 
चूरण-चटनी आदिके संयोगसे उसको लघुपाक, दीर्घपाक आदि अवस्थाएँ 
भी होती है, पर अन्तमे होनेवाले परिपाकके अनुसार ही भोजनको सुपच 
या दृष्पच कहा जाता है, उसी तरह कर्मका भी प्रतिसमय होनेवाले 
अच्छे और बुरे भावोंके अनुसार तीकब्रतम, तोब्रतर, तीव्र, मन्द, मध्यम, 

मृदुतर और मृदुतम आदि रूपसे परिवर्तन बराबर होता रहता हैँ और 
अन्तमें जो स्थिति होती है, उसके अनुसार उन कर्मोको शुभ या अशुभ 
कहा जाता हैं । 

यह भौतिक जगत्‌ पुदूगल और आंत्मा दोनोंसे प्रभावित होता हैं ॥ 
जब कर्मका एक भौतिक पिण्ड, जो विशिष्ट शक्तिका स्रोत है, आत्मासे 
सम्बद्ध होता है, तो उसकी सूक्ष्म और तीब्रशक्तिके अनुसार बाह्य पदार्थ 
भी प्रभावित होते हैं और प्राप्तसामग्रीके अनुसार उस संचित कमंका 
तीत्र, मन्द, और मध्यम आदि फल मिलता हैं। इस तरह यह कर्मचक्र 
अनादिकालसे चल रहा हैं और तब तक चाल रहेगा जब तक कि बन्ध- 
कारक मूलरागादिवासनाओंका नाश नहीं कर दिया जाता । 

बाह्य पदार्थोके--नोकमोंके समवधानके अनुसार कर्मोका यथासम्मव 
प्रदेशोदय या फलोदय रूपसे परिपाक होता रहता हैं। उदयकालमें होने- 
वाले तीव्र, मध्यम और मन्द शुभाशुभ भावोंके अनुसार आगे उदयमें 
आनेवाले कमोके रसदानमे भी अन्तर पड़ जाता हैं। तात्पर्य यह कि 
कर्मोका फल देना, अन्य रूपमें देना या न देना, बहुत कुछ हमारे पुरुपा- 
थंके ऊपर निर्भर करता हैं । 

इस तरह जेन दर्शनमें यह आत्मा अनादिसे अशुद्ध माना गया हैं और 
प्रयोगसे यह शुद्ध हो सकता है । एकबार शुद्ध होनेके बाद फिर अशुद्ध 
होनेका कोई कारण नहीं रह जाता। आत्माके प्रदेशोंमें संकोच और 
विस्तार भी कर्मके निमित्तसे ही होता हैं। अतः कमंनिमित्तिके हट 
जानेपर आत्मा अपने अन्तिम आकारमें रह जाता है और ऊर्ष्व लोक- 
के अग्रन भागमें स्थिर हो अपने अनन्त चैतन्यमें प्रतिष्ठित हो जाता है। 

अतः भ० महावीरने बन्ध-मोक्ष और उसके कारणभूत तत्त्वोके 
सिवाय उस आत्माका ज्ञान भी आवश्यक बताया जिसे शुद्ध होना हैं और 
जो वर्तमानमें अशुद्ध हो रहा हैं। आत्माकी अशुद्ध दशा स्वरूप-प्रच्युति- 
रूप हैं। चूंकि यह दशा स्वस्वरूपको भूलकर परपदार्थोमें ममकार और 

अहड्भार करनेके कारण हुई है, अतः इस अशुद्ध दशाका अन्त भी स्वरूपके 
ज्ञाससे ही हो सकता है। जब इस आत्माको यह तत्त्वज्ञान होता है कि 
मेरा स्वरूप तो अनन्त चेतन्य, वीतराग, निर्मोह, निष्कषाय, शान्त, 
निशचल, अप्रमत्त और ज्ञानरूप हैं। इस स्वरूपको भुलाकर परपदार्थोमें 
ममकार और शरीरको अपना माननेके कारण राग, हष, मोह, कषाय, 
प्रमाद और मिथ्यात्व आदि विकाररूप मेरी दशा हो गयी हैं। इन 
कषायोंकी ज्वालासे मेरा स्वरूप समल और योगके कारण चञ्चल हो 
गया हैं। यदि परपदार्थोसे ममकार और रागादि भावोंसे अहद्भार हट 
जाय तथा आत्मपरविवेक हो जाय तो यह अशुद्ध दशा और ये रागादि 
वासनाएं अपने आप क्षोण हो जाँयगी । इस तत्त्वज्ञानसे आत्मा विकारों- 
को ज्ञीग करता हुआ निविकार चैतन्यरूप हो जाता है। इसी छुद्धिको 
मोक्ष कहते हैं । यह मोक्ष जब तक णुद्ध आत्मस्वरूपका बोध न हो, तब 
तक कैसे हो सकता हैं ? 


आत्मदृष्टि ही सम्यस्दृष्टि : 


बुद्धके तत्त्वज्ञानका प्रारम्भ दुःखसे होता हें और उसको समाप्ति 
होती है दुःखनिवृत्ति में । वे समझते हैं कि आत्मा अर्थात्‌ उपनिषद्वादियों- 
का नित्य आत्मा श्रौर नित्य आत्मामें स्वबुद्धि और दूसरे पदार्थों पर- 
बुद्धि होने लगती है। स्वपर विभागसे राग-द्ेष और राग-द्ेषसे यह 
संसार बन जाता हैं। अतः समस्त अनर्थोकी जड़ आत्मदृष्टि हैं। वे इस 
ओर ध्यान नहीं देते कि आत्माकी नित्यता और अनित्यता राग और 
विरागका कारण नहीं हैं। राग और विराग तो स्वरूपके अज्ञान और 
स्वरूपके सम्यगज्ञानसे होते हैँ। रागका कारण है परपदार्थोमें ममकार 
करना । जब इस आत्माकों सभझाया जाता हैं कि मूखं, तेरा स्वरूप तो 
निविकार अखण्ड चैतन्य है, तेरा इन स्त्री-पुत्रादि तथा शरोरमें ममत्व 
करना विभाव है, स्वभाव नहीं । तब यह सहज ही अपने निविकार 


आत्मतत्त्व-निरूपण २१५ 


स्वभावकी ओर दृष्टि डालने लगता हैँ और इसी विवेकदृष्टि या सम्यग्दर्शन- 
से परपदार्थोसे रागद्ेष हटाकर स्वरूपमें लीन होने लगता हैं। इसीके 
कारण आस््रव रुकते हैं और चित्त निराखव होने लगता हैं। इस प्रतिक्षण 
परिवतंनशी ल अनन्त द्रव्यमय लोकमें में एक आत्मा हूँ, मेरा किसी दूसरे 
आत्मा या पुद्गलद्रब्योंस कोई सम्बन्ध नहीं है । में अपने चेतन्यका स्वामी 
हैँ। मात्र चेतन्‍्यरूप हूँ । यह शरीर अनन्त पुदूगलपरमाणुओंका एक पिण्ड 
हैं। इसका में स्वामी नहीं हूँ । यह सब पर द्रव्य हैं। परपदार्थोमें इष्टा- 
निष्ट बुद्धि करना ही संसार है। आजतक मैंने परपदार्थोकों अपने अनुकूल 
परिणमन करानेकी अनधिकार चेष्टा ही की है। मैंने यह भी अनधिकार 
चेष्टा की है कि संसारके अधिक-से-अधिक पदार्थ मेरे अधीन हों, जैसा में 
चाहूँ, वैसा वे परिणमन करे । उनकी वृत्ति मेरे अनुकूल हो। पर मूर्ख, 
तू तो एक व्यक्ति है। तू तो केवल अपने परिणमन पर अर्थात्‌ अपने 
विचारों और क्रियापर ही अधिकार रख सकता है। परपदार्थोपर तेरा 
वास्तविक अधिकार क्‍या है ? तेरी यह अनधिकार चेष्टा ही राग और 
द्वषको उत्पन्न करती है। तू चाहता है कि शरीर, स्त्री, पृत्र, परिजन 
आदि सब तेरे इशारेपर चल । संसारके समस्त पदार्थ तेरे अधीन हों, तू 
त्रेलोक्यको अपने इशारेपर नचानेवाला एकमात्र ईश्वर बन जाय । यह सब 
तेरी निरधिकार चेष्टाएँ हैं । तू जिस तरह संसारके अधिकतम पदार्थोको 
अपने अनुकूल परिणमन कराके अपने अधीन करना चाहता हैँ उसी तरह 
तेरे जैसे अनन्त मृढ़ चेतन भी यही दुर्वासना लिये हुए हैं और दूसरे द्रव्यों- 
को अपने अधीन करना चाहते हैं। इसी छीना-झपटीमें संघर्ष होता है, 
हिसा होतो है, राग-द्रेष होते है और होता है अन्ततः दुःख ही दुःख । 
सुख और दुःखकी स्थूल परिभाषा यह हैं कि 'जो चाहे सो होबवे, 
इसे कहते हैं सुख और चाहे कुछ और होवे कुछ या जो चाहे वह न होवे 
इसे कहते हैं दुःख ।” मनुष्यकी चाह सदा यही रहती है कि मुझे सदा 
इंष्टका संयोग रहे और अनिष्टका संयोग न हो । समस्त भौतिक जगत्‌ और 

अन्य चेतन मेरे अनुकूल परिणति करते रहें, शरीर नोरोग हो, मृत्यु न हो, 
धनधान्य हों, प्रकृति अनुकूल रहे आदि न जाने कितने प्रकारकी चाह इस 
शेखचिल्ली मानवको होती रहती है। बुद्धेने जिस दुःखको सर्वानुभूत 
बताया है, वह सब अभावकृत हो तो हैं । महावीरने इस तृष्णाका कारण 
बताया है 'स्वस्वरूपकी मर्यादाका अज्ञान', यदि मनुष्यको यह पता हो कि- 
“जिनकी में चाह करता हूँ. और जिनकी तृष्णा करता हूँ, वे पदार्थ मेरे 
नहीं है, में तो एक चिन्मात्र हूँ तो उसे अनुचित तृष्णा ही उत्पन्न न 
होगी । सारांश यह कि दुःखका कारण तृष्णा हैं, और तृष्णाकी उद्भूति 
स्वाधिकार एवं स्वरूपके अज्ञान या भिथ्याज्ञानके कारण होती है, पर- 
पदार्थोकी अपना माननेके कारण होती हैं। अतः उसका उच्छेद भी स्व- 
स्वरूपके सम्यग्ज्ञान यानी स्वपरविवेकसे ही हो सकता हैं। इस मानवने 
अपने स्वरूप और अधिकारकी सीमाको न जानकर सदा मिथ्या आचरण 
किया है और परपदार्थंके निमित्तसे जगत्‌में अनेक कल्पित ऊँच-नोच 
भावोंकी सृष्टि कर मिथ्या अहंकारका पोषण किया हैं। शरोराश्रित या 
जीविकाश्नित ब्राह्मण, क्षत्रियादि वर्णोकों लेकर ऊंच-नीच व्यवहारकी भेदक 
भित्ति खड़ी कर, मानवकों मानवसे इतना जुदा कर दिया जो एक 
उच्चाभिमानी मांसपिण्ड दूसरेक़ी छायासे या दूसरेकों छूनेसे अपनेको 
अपवित्र मानने लगा । बाह्य परपदार्थोके संग्रही और परिग्रहीको महत्त्व 
देकर इसने तृप्णाकी पूजा की । जगत्‌मे जितने संघर्ष ओर हिसाएं हुई हैं 
वे सब परपदार्थोकी छीना-झपटीके कारण हुई हैं। अतः: जब तक मुमुल्षु 
अपने वास्तविक स्वरूपकों तथा तृष्णाके मूल कारण 'परमें आत्मबुद्धि को 
नहीं समझ लेता तब तक दुःख-निवृत्तिकी समुचित भूमिका ही तैयार नहीं 
हो सकती । 
बुद्धने संक्षेपमे पाँच स्कन्धोंको दुःख कहा हैं। पर महावीरने उसके 
भीतरी तत्त्वज्ञानको भी बताया । चूंकि ये स्कन्‍्ध आत्मस्वरूप नहीं हैं, 
अतः इनका संसर्ग ही अनेक रागादिभावोंका सर्जज हैं और दुःखस्वरूप 


आत्मततक्त्व-निरूपण २१७ 


हैं। निराकुल सुखका उपाय आत्ममात्रनिष्ठा और परपदार्थोसे ममत्वका 
हटाना ही है। इसके लिए आत्माकी यथार्थ दृष्टि ही आवश्यक हैं । आत्म- 
दर्शनका यह रूप परपदार्थोमें हेंष करना नहीं सिखाता, किन्तु यह बताता 
हैं कि इनमें जो तुम्हारी यह तृष्णा फैल रही है, वह अनधिकार चेष्टा हैं। 
वास्तविक अधिकार तो तुम्हारा मात्र अपने विचार अपने व्यवहारपर ही 
हैं । अतः आत्माके बास्तविक स्वरूपका परिज्ञान हुए बिना दुःख-निवत्ति 
या मुक्तिकी सम्भावना ही नहीं को जा सकती । 


नेरात्म्यवादकी असारता: 
अतः आ० धर्मकीतिकी यह आशंका भी निर्मल है कि- 


“आत्मनि सति परसंज्ञा स्वपरविभागात्‌ परिग्रहद्वेषो । 
अनयोः संप्रतिबद्धाःा सब॑ दोषाः प्रजायन्ते॥” 
-प्रमाणवा० १।२२१। 
अर्थात्‌--आत्माको 'स्व”? माननेसे दूसरोंको “पर मानना होगा । स्व 
और पर विभाग होते ही स्वका परिग्रह और परसे दप होगा । परिग्रह 
और द्वष होनेसे रागद्वेषमूलक सैकड़ों अन्य दोप उत्पन्न होते है । 
यहाँ तक तो ठीक है कि कोई व्यक्ति आत्माको स्व माननेसे आत्मेतर- 
को पर मानेगा। पर स्वपरविभागसे परिग्रह और ह्प कैसे होंगे? 
आत्मस्वरूपका परिग्रह कैसा ? परिग्रह तो शरीर आदि परपदार्थोका और 
उसके सुखसाधनोंका होता है, जिन्हें आत्मदर्शी व्यक्ति छोड़ेगा ही, ग्रहण 
नहीं करेगा । उसे तो जैसे स्त्री आदि सुख-साधन “पर' हैं वेसे शरीर 
भी । राग और द्वेष भी शरीरादिके सुख-साधनों और असाधनोंमें होते हैं, 
सो आत्मदर्शीको क्‍यों होंगे ? उलटे आत्मद्रष्टा शरीरादिनिमित्तक रागद्वेष 
आदि द्न्द्दोंके त्याग का ही स्थिर प्रयत्न करेंगा। हाँ, जिसने शरीरस्कन्धको 
ही आत्मा माना है उसे अवद्य आत्मदर्शनसे शरीरदर्शन प्राप्त होगा 
और छारीरके इृष्टानिष्टनिमित्तक पदार्थोंमें परिग्रह और हवंष हो सकते हैं, 

किन्तु जो शरीरको भी 'पर' ही मान रहा है तथा दुःखका कारण समझ 
रहा है वह क्‍यों उसमें तथा उसके इष्टानिष्ट साधनोंमें रागठ्नेष करेगा ? 
अतः शरीरादिसे भिन्न आत्मस्वरूपका परिज्ञान ही रागह्वेषकी जड़को काट 
सकता है ओर वीतरागताको प्राप्त करा सकता हैं। अत: धर्मकीतिका 
आत्मदर्शनकी बुराइयोंका यह वर्णन भी नितान्‍्त भ्रमपूर्ण है-- 

“यश पट्यत्यात्मानं तत्रास्याहमिति झाइवतः स्नेहः। 

स्नेहात्‌ सुखेपु तृष्यति तृष्णा दोषॉस्तिरस्कुरुते॥ 

गुणदर्शी परितृष्यन ममेति तत्साधनान्युपादत्ते । 

तेनात्माभिनिवेशोी यावत्‌ तावतू स संसारे॥” 

-प्रमाणवातिक १।२१६-२० । 

अर्थात्‌--जो आत्माको देखता हैँ, उसे यह मेरा आत्मा है ऐसा नित्य 
स्नेह होता हैं। स्नेहसे आत्मसुखमें तृष्णा होती है। तृष्णासे आत्माके 
अन्य दोषोंपर दृष्टि नहीं जाती, गुण-ही-गुण दिखाई देते हैं। आत्मसुखमें गुण 
देखनेसे उसके साधनोंमें ममकार उत्पन्न होता हैं, उन्हें वह ग्रहण करता है। 
इस तरह जब तक आत्माका अभिनिवेश हैं तब तक संसार ही है । क्योंकि 
आत्मदर्शी व्यक्ति जहाँ अपने आरात्मस्वरूपको उपादेय समझता हैं वहाँ यह 
भी समझता हैं कि शरीरादि परपदार्थ आत्माके हितकारक नहीं हैं। इनमें 
रागद्वष करना ही आत्माको बंधमें डालनेवाला हैं। आत्माके स्वरूपभूत 
सुखके लिए किसो अन्य साधनके ग्रहणकी आवश्यकता नहीं है किन्तु 
जिन शरीरादि परपदार्थोरमें मिथ्याबुद्धि कर रखी है उस मिथ्याबुद्धिका 
ही छोड़ना और आत्मगुणका दर्शन, आत्ममात्रमें लीनताका कारण होगा 
न कि बन्धनकारक परपदार्थोके ग्रहणका । शरीरादि परपदार्थोमें होनेवाला 
आत्माभिनिवेश अवश्य रागादिका सर्जक होता है, किन्तु शरीरादिसे भिन्न 
आत्मतत्त्वका दर्शन शरीरादिमें रागादि क्‍यों उत्पन्न करेगा ? 
पत्चस्कन्ध रूप आत्मा नहीं + 

यह तो धमकीति तथा उनके अनुयायियोंका .आत्मतत्त्वके अव्याकृत 

होनेके कारण दृष्टिब्यामोह ही हैं; जो वे उसका मात्र दरीरस्कन्ध ही 
स्वरूप मान रहे हैं ओर आत्मदृष्टिको मिथ्यादृष्टि कह रहे हैं । एक ओर वे 
पृथिव्यादि महाभूतोंसे आत्माकी उत्पत्तिका खण्डन भी करते हैं। 
और दूसरी ओर रूप, वेदना, संज्ञा, संस्कार भौर विज्ञान इन पाँच स्कन्धों 
से भिन्न किसी आत्माको मानना भी नहीं चाहते । इनमें वेदना, संज्ञा, 
संस्कार और विज्ञान ये चार स्कन्ध चेतनात्मक हो सकते हैं पर रूपस्कन्ध- 
को चेतन कहना चार्वाकके भूतात्मवादस कोई विशेषता नहीं रखता 
हैं। जब बुद्ध स्वयं आत्माको अव्याकृत कोटिमें डाल गए हैं 
तो उनके शिष्योंका दार्शनिक क्षेत्रमें भी आंत्माके विपयमें परस्पर विरोधी 
दो विचारोंमें दोलित रहना कोई आश्चर्यकी बात नहीं हैं। आज महा- 
पंडित राहुल सांस्क्ृत्यायन बुद्धके इन विचारोंको अभौतिक अनात्मवाद 
जैसे उभय प्रतिपेधघक' नामसे पुकारते हैं। वे यह नहीं बता सकते कि 
आखिर आत्माका स्वरूप है क्‍या ? क्‍या वेदना, संज्ञा, संस्कार और विज्ञान 
न्ध भी रूपस्कन्धकी तरह स्वतंत्र सत्‌ हैं ? क्‍या आत्माको रूपस्कन्धकी 
तरह स्वतंत्र सत्ता है ? और यदि निर्वाणमें चित्तसंतति निरुद्ध हो जाती 
है तो चार्वाकके एक जन्म तक सीमित देहात्मवादसे इस अनेकजन्म-सोमित 
पर निर्वाणमें विनष्ट होनेवालिे अभौतिक अनात्मवादमें क्या मौलिक विशे- 
बता रह जाती है ? अन्तमें तो उसका निरोध हो ही जाता हैं। 
महावीर इस असंगतिके जालमें न तो स्वयं पड़े और न शिष्योंको 
ही उनने इसमें डाला । यही कारण है जो उन्होंने आत्माका समग्रभावसे 
निरूपण किया है और उसे स्वतन्त्र द्रव्य माना हैं। 
जैसा कि पहले लिखा जा चुका है कि धर्मका लक्षण है स्वभावमें 
स्थिर होना । आत्माका अपने शुद्ध आत्मस्वरूपमें लोन होना ही धर्म हैं 
और इसकी निर्मल और निइचल शुद्ध परिणति ही मोक्ष है। यह मोक्ष 
आत्मतत्त्वकी जिज्ञासाके बिना हो ही नहीं सकता । परतंत्रताके बन्धनको 
तोड़ना स्वातंत्र्य सुखके' लिए होता हैं। कोई वैद्य रोगीसे यह कहे कि 

तुम्हें इससे क्या मतलब कि आगे क्‍या होगा, दवा खाये जाओ; तो रोगी 
तत्काल वेद्यपर विश्वास करके दवा भले ही खाता जाय, परन्तु आयुर्वेद- 
को कक्षामें विद्याथियोंकी जिज्ञासाका समाधान इतने मात्रसे नहीं किया 
जा सकता । रोगको पहचान भी स्वास्थ्यके स्वरूपको जाने बिना नहीं हो 
सकतो । जिन जन्मरोगियोंको स्वास्थ्यके स्वरूपकी झाँकी ही नहीं मिली 
वे तो उस रोगको रोग हो नहीं मानते और न उसकी निवृत्तिकी चेष्टा ही 
करते हैं। अत: हर तरह मुमुक्षुक लिए आत्मतत्त्वका समग्र ज्ञान 
आवश्यक हैं । 


आत्माके तीन प्रकार ; 


आत्मा तीन प्रकारके हें--बहिरात्मा, अन्तरात्मा और परमात्मा । जो 
शरीर आदि परपदार्थोकी अपना रूप मानकर उनकी ही प्रियभोगसामग्रीमें 
आसकत हैं वे बहिमुंख जोव बहिरात्मा हैं। जिन्हें स्वपरविवेक या भेद- 
विज्ञान उत्पन्न हो गया है, जिनको शरीर आदि बाह्मपदार्थोसे आत्मदृष्टि 
हट गई है वे सम्यग्दृष्टि अन्तरात्मा हैं। जो समस्त कर्ममल-कलंकोंसे 
रहित होकर शुद्ध चिन्मात्र स्वरूपमें मग्न है वे परमात्मा हैं । यही संसारी 
आत्मा अपने स्वरूपका यथार्थ परिज्ञानकर अन्तदृष्टि हो क्रमशः परमात्मा 
बन जाता हैं। अतः आत्मधर्मकी प्राप्ति या बन्धन-मुक्तिके लिये 
आत्मतत्त्वका परिज्ञान नितान्त आवश्यक हैं । 


चारित्रका आधार : 


चारित्र अर्थात्‌ अहिसाकी साधनाका मुख्य आधार जीवतत्त्वके स्वरूप 
और उसके समान अधिकारकी मर्यादाका तत्त्वज्ञान ही बन सकता हैं । 
जब हम यह जानते और मानते हैं कि जगतमें वर्तमान सभी 'आत्माएँ 
अखंड और मूलतः एक-एक स्वतन्त्र समानशक्तिवाले द्रव्य हैँ। जिस 
प्रकार हमें अपनी हिसा रुचिकर नहीं हैं, हम उससे विकल होते हैं और 

अपने जीवनको प्रिय समझते हैं, सुख चाहते हैं, दुःखसे घबड़ाते हैं उसी 
त्तरह अन्य आत्माएँ भी यही चाहती हैं। यही हमारी आत्मा अनादि- 
कालसे सूक्ष्म निगोद, वृद्, वनस्पति, कीड़ा, मकोड़ा, पशु, पत्ती आदि 
अनेक शरीरोंको धारण करती रही है और न जाने इसे कौन-कौन शरीर 
धारण करना पड़ेंगे । मनुष्योंमें जिन्हें हम नीच, अछुत आदि कहकर दुर- 
दुराते हैं और अपनी स्वाथंपूर्ण सामाजिक, राजनैतिक और आश्िक व्यव- 
स्थाओ और बन्धनोंसे उन समानाधिकारी मनुष्योंके अधिकारोंका निर्दलन 
करके उनके विकासको रोकते है, उन नीच और अछतोंमें भी हम उत्पन्न 
हुए होंगें। आज मनमें दूसरोंके प्रति उन्हीं कुत्सित भावोंकों जाग्रत करके 
उस परिस्थितिका निर्माण अवश्य ही कर रहे है जिससे हमारी उन्होंमें 
उत्पन्न होनेकी ही अधिक सम्भावना है । उन सूक्ष्म निगोदसे लेकर मनुष्यों 
तकके हमारे सीधे सम्पर्कमं आनेवाले प्राणियोंके मूलभूत स्वरूप और 
अधिकारको समझे बिना हम उनपर करुणा, दया आदिके भाव ही नहीं 
ला सकते, और न समानाधिकारमूलक परम अहिसाके भाव ही जाग्रत 
कर सकते है। चित्तमं जब उन समस्त प्राणियोंमें आत्मोपम्यकी पृण्य 
भावना लहर मारती हैँ तभी हमारा प्रत्येक उच्छवास उनकी मंगल- 
कामनासे भरा हुआ निकलता है और इस पवित्र धर्मको नहीं समझनेवाले 
संधर्षशील हिंसकोंके शोषण और निदर्लनसे पिसती हुई आत्माके उद्धार- 
की छटपटाहट उत्पन्न हो सकती हैँ । इस तत्त्वज्ञानकी सुवाससे ही हमारी 
परिणति परपदार्थोंके संपह और परिग्रहकी दुष्प्रवत्तिसि हटकर लोककल्याण 
और जीवसेवाकी ओर झुकती है। अतः अहिसाकी स्वभूतमंत्रीकी उत्कृष्ट 
साधनाके लिए स्ंभूतोंके स्वरूप और अधिकारका ज्ञान तो पहले चाहिये 
ही । न केवल ज्ञान ही, किन्तु चाहिये उसके प्रति दृढ़निष्ठा । 

इसी सर्वात्मसमत्वकी मूलज्योति महावीर बननेवाले क्षत्रियराजकुमार 
वर्धभानके मनमें जगी थी और तभी वे प्राप्त राजविभूतिको बन्धन मानकर 
बाहर-भीतरकी सभी गाँठे खोलकर परमनिग्नंन्ध बने और जगतमें मानवता- 

को वर्णभेदकी चक्‍कीमें पीसनेवाले तथोक्‍्त उच्चाभिमानियोंको झकझोर- 
कर एक बार रुककर सोचनेका शीतल वातावरण उपस्थित कर सके । 
उनने अपने त्याग और तपस्याके साधक जीवनसे महत्ताका मापदण्ड ही 
बदल दिया और उन समस्त तब्रासित शोषित अभिद्रावित और पीड़ित 
मनुष्यतनधारियोंको आत्मवत्‌ समझ धर्मके क्षेत्रमें समानरूपसे अवसर 
देनेवाले समवसरणकी रचना की । तात्पर्य यह कि अहिसाकी विविध 
प्रकारकी साधनाओंके लिए आत्माके स्वरूप और उसके मूल अधिकार- 
मर्यादाका ज्ञान उतना ही आवश्यक हैं जितना कि परपदार्थोसि विवेक प्राप्त 
करनेके लिए 'पर' पुदुगलका ज्ञान । बिना इन दोनोंका वास्तविक ज्ञान 
हुए सम्यग्दशनकी वह अमरज्योति नहीं जल सकती, जिसके प्रकाशमें 
मानवता मुसकुराती है और सर्वात्मममताका उदय होता हैं । 


इस आत्मसमानाधिकारका ज्ञान और उसको जीवनमें उतारनेको 
दृढनिष्टा ही सर्वोदयको भूमिका हो सकती है। अतः वेयक्तिक दुःखकी 
निवृत्ति तथा जगतमें शान्ति स्थापित करनेके लिए जिन व्यक्तियोंसे यह 
जगत बना है उन व्यक्तियोंके स्वरूप और अधिकारकी सीमाको हमें 
समझना ही होगा । हम उसकी तरफसे आँख म्‌ दकर तात्कालिक करुणा 
या दयाके आँसू बहा भी लें पर उसका स्थायी इलाज नहीं कर सकते । 
अत: भगवान्‌ महावीरने बन्धनमुक्तिके लिये जो बंधा हैं तथा जिससे 
बंधा है! इन दोनों तत्त्वोंका परिज्ञान आवश्यक ब्रताया। बिना इसके 
बन्धपरम्पराके समूलोच्छेद करनेका सद्धुल्प ही नहीं हो सकता और न 
चारित्रके प्रति उत्साह ही हो सकता हैं। चारित्रकी प्रेरणा तो विचारोंसे 
ही मिलती है । 


२. अजीवतर्तव 
जिस प्रकार आत्मतत्त्वका ज्ञान आवश्यक है, उसी प्रकार जिस 
अजीवके सम्बन्धसे आत्मा विक्ृत होता है, उसमें विभावपरिणति होती है 

उस अजीवतत्त्वके ज्ञानकी भी आवश्यकता है । जब तक हम इस अजीव- 
तत्त्वको नहीं जानेंगे तब तक “किन दोमें बन्ध हुआ है' यह मल बात 
ही अज्ञात रह जाती हैं। अजीवतत्वमें धमं, अधर्म, आकाश और 
कालका भले ही सामान्यज्ञान हो; क्योंकि इनसे आत्माका कोई भला 
बुरा नहीं होता, परन्तु पुदूगल द्रव्यका किचित्‌ विशपज्ञान अपेक्षित 
है। शरीर, मन, इन्द्रियाँ, ब्वासोच्छवास और वचन आदि सब पुद्गलका 
ही हैं। जिसमें शरीर तो चेतनके संसर्गस चेतनायमान हो रहा 
हैं । जगतमें रूप, रस, गन्ध और स्परशवाले यावत्‌ पदार्थ पौद्गलिक है । 
पृथ्वी, जल, वायु, अग्नि सभी पौद्गलिक है। इनमें किसीमें कोई गुण प्रकट 
रहता हैं और कोई अनुदूभूत । यद्यपि अग्निमें रस, वायुमें रूप और 
जलमें गन्ध अनुदूभूत है फिर भी ये सब पुद्गलजातीय ही पदार्थ है । 
दब्द, प्रकाश, छाया, अन्धकार, सर्दी, गर्मी सभी पुद्गल स्कन्धोंकी अव- 
स्थाएं हैं। मुमुक्षुक॑ लिए शरोरकी पौद्गलिकताका ज्ञान तो इसलिए 
अत्यन्त जरूरी हैं कि उसके जीवनकी आसक्तिका मुख्य केन्द्र वही है । 
यद्यपि आज आत्माका ६६ प्रतिशत विकास और प्रकाश शरीराधीन हैं, 
शरीरके पुजंकि बिगड़ते ही वतंमान ज्ञान-विकास रुक जाता हैं ओर 
शरीरके नाश होनेपर वर्तमान शक्तियाँ प्रायः समाप्त हो जाती हैं, 
फिर भी आत्माका अपना स्वतंत्र अस्तित्व तेल-बत्तीसे भिन्न ज्योतिको 
तरह है ही । शरीरका अणु-अणु जिसकी हदाक्तिसे संचालित और चेत- 
नायमान हो रहा है वह अन्तःज्योति दूसरी हो हैं। यह आत्मा अपने 
सृक्ष्म कार्मणशरी रके अनुसार वर्तमान स्थूल शरोरके नष्ट हो जानेपर 
दूसरे स्थल शरीरको धारणा करता है। आज तो आत्माके सात्त्विक, 
राजस और तामस सभो प्रकारके विचार और संस्कार कामंणशरीर 
और प्राप्त स्थल शरोरके अनुसार ही विकसित हो रहे हैं । अत; मुमुक्षुके 
लिए इस शरीर--युद्गलकी प्रकृतिका परिज्ञान अत्यन्त आवश्यक हैँ जिससे 
वह इसका उपयोग आत्माके विकासमें कर सके, ह्ाासमें नहीं । यदि 

आहार-विहार उत्तेजक होता हैं तो कितना ही पवित्र विचार करनेका 
प्रयास किया जाय, पर सफलता नहीं मिल सकतो । इसलिये बुरे संस्कार 
और विचारोंका शमन करनेके लिए या ज्ञीण करनेके लिए उनके प्रबल 
निमित्तभूत शरीरकी स्थिति आदिका परिज्ञान करना ही होगा । जिन 
'परपदार्थोसे आत्माको विरक्‍त होना है और जिन्हें 'पर' समझकर उनकी 
छोना-झपटीकी दइन्द्रदशासे ऊपर उठना है और उनके परिग्रह और संग्रहमें 
ही जीवनका बहुभाग नहीं नष्ट करना हैँ तो उस परको “पर समझना 
ही होगा । 


३. बन्चतत्त्व : 


दो पदार्थोंके विशिष्ट सम्बन्धकोी बन्ध कहते हैं । बन्ध दो प्रकारका 
है--एक भावबन्ध और दूसरा द्रव्यबन्ध । जिन राग-हेष और मोह आदि 
विकारी भावोंसे कर्मका बन्धन होता है उन भावोंको भावबन्ध कहते हैं 
कर्मपुद्गलोंका आत्मप्रदेशोंसे सम्बन्ध होना द्रव्यबन्ध कहलाता है। 
द्रव्यवन्ध आत्मा और पुदूगलका सम्बन्ध हैं । यह तो निश्चित हैं कि दो 
द्रव्योंका संयोग ही हो सकता है, तादात्म्य अर्थात्‌ एकत्व नहीं । दो मिल- 
कर एक दिखें, पर एककी सत्ता मिटकर एक शेप नहीं रह सकता । जब 
पुद्गलाणु परस्परमें बन्धको प्राप्त होते हैं तो भी वे एक विशेष प्रकारके 
संयोगको ही प्राप्त करते हैं । उनमें स्निग्धता और रूक्षताके कारण एक 
रासायनिक मिश्रण होता है, जिसमें उस स्कन्धके अन्तर्गत सभी परमाणुओं- 
की पर्याय बदलती है और वे ऐसी स्थितिमें आ जाते हैं कि अमुक समय तक 
उन सबको एक जैसी पर्याय होती रहती हैं। स्कन्ध अपनेमें कोई स्वतंत्र 
द्रव्य नहीं है किन्तु वह अमुक परमाणुओंकी विशेष अवस्था ही हैं और 
अपने आधारभूत परमाणुओंके अधीन हो उसकी दशा रहती है। पुद- 
गलोंके बन्धमें यही रासायनिकता हैं कि उस अवस्थामें उनका स्वतंत्र 
विलक्षण परिणमन नहीं होकर प्रायः एक जैसा परिणमन होता हैं। परन्तु 

आत्मा और कमंपुद्गलोंका ऐसा रासायनिक मिश्रण हो ही नहीं सकता । 
यह बात जुदा है कि कर्मस्कन्धके आ जानेसे आत्माके परिणमनमें विलक्ष- 
णता भा जाती है और आत्माके निमित्तसे कर्मस्कन्धकी परिणति विलक्षण 
हो जाती है; पर इतने मात्रसे इन दोनोंके सम्बन्धको रासायनिकमिश्रण 
संज्ञा नहीं दी जा सकती; क्‍योंकि जीव और कमंके बन्धमें दोनोंकी एक- 
जैसी पर्याय नहीं होती । जीवकी पर्याय चेतनरूप होती है और पुद्गल- 
की अचेतनरूप । पुद्गलका परिणमन रूप, रस, गन्ध और स्पर्शादिख्पसे 
होता हैं और जीवका चैतन्यके विकासरूपसे । 


चार बन्ध $ 


यह वास्तविक स्थिति है कि नूतन कर्मपुद्गलोंका पुराने बंधे हुए 
कर्मशरीरके साथ रासायनिक मिश्रण हो जाय और वह नूतन कर्म उस 
पुराने कर्मपुदूगबलके साथ बंबकर उसी स्कन्धमें शामिल हो जाय और 
होता भी यही है। पुराने कमंशरीरमे प्रतिक्षण अमृुक परमाणु खिरते हैं 
और उसमें कुछ दूसरे नये शामिल होते है। परन्तु आत्मप्रदेशोंसे उनका 
नध रासानिक हगिज नहीं है । वह तो मात्र संयोग है। यही प्रदेशबन्ध 
कहलाता है। प्रदेशबन्धकी व्याख्या तत्त्वाथंसूत्र (८२४) में इस प्रकार की 
है--“नाम प्रत्ययाः सवंतो योगविशेषात्‌ सूक्ष्मैकक्षे त्रावगाह स्थिताः 
सवा त्माप्रदेशष्वनन्तानन्तप्रदेशाः ।”” अर्थात्‌ योगके कारण समस्त 
आत्म-प्रदेशोंपर सभी ओरसे सूक्ष्म कमंपुदू्गल आकर एकक्षेत्रावगाही हो 
जाते है--जिस क्षेत्रमें आत्मप्रदेश है उसो क्षेत्रम वे पुदगल ठहर जाते हैं । 
इसीका नाम प्रदेशबन्ध है ओर द्रव्यबन्ध भी यही है। अत: आत्मा और 
कर्मशरीरका एकक्षेत्रावगाहके सिवाय अन्य कोई रासायनिक मिश्रण नहीं 
हो सकता । रासायनिक मिश्रण यदि होता है तो प्राचीन कर्मपुद्गलोंसे 
ही नवीन कमंपुद्गलोंका आत्मप्रदेशोंसे नहीं । 
जीवके रागादिभावोंसे जो योग अर्थात्‌ आत्प्रदेशोंमें हलन-चलन होता 
१५ 

हैं उससे कर्मके योग्य पुद्गल खिंचते हैं। वे स्थल शरीरके भीतरसे भी 
खिचते हैं और बाहरसे भी । इस योगसे उन कर्मवर्गणाओंमें प्रकृति 
अर्थात्‌ स्वभाव पड़ता है । यदि वे कर्मपुद्गल किसीके ज्ञानमें बाधा 
डालने वाली क्रियासे खिचे हैं तो उनमें ज्ञानके आवरण करनेका स्वभाव 
पड़ेगा और यदि रागादि कपायोंसे खिंचे हैं, तो चरित्रके नष्ट करनेका । 
तात्पर्य यह कि आए हुए कमंपुद्गलोंको आत्मप्रदेशोंसे एकक्षेत्रावगाही कर 
देना तथा उनमें ज्ञानावरण, दर्शनावरण आदि स्वभावोंका पड़ जाना योग- 
से होता है । इन्हें प्रदेशबन्ध और प्रकृतिबन्ध कहते हैं । कपायोंकी तीव्रता 
ओर मन्दताके अनुसार उस कर्मंपुद्गलमें स्थिति और फल देनेकी शक्ति 
पड़तो है, यह स्थितिवन्ध और अनुभागबन्ध कहलाता हैं। ये दोनों बन्ध 
कषायसे होते हैं। केवली अर्थात्‌ जीवन्मुक्त व्यक्तिको रागादि कपाय 
नहीं होती, अत: उनके योगके द्वारा जो कमंपुद्गल आते हैं वे द्वितोय 
समयमें झड़ जाते हैं। उनका स्थितिबन्ध और अनुभागबन्ध नहीं होता । 
यह बन्धचक्र, जबतक राग, हेष, मोह और वासनाएँ आदि विभाव भाव हैं 
तब तक बराबर चलता रहता है । 


२. आख्रव-तत्तव : 

मिथ्यात्व, अविरति, प्रमाद, कपाय और योग ये पाँच बन्धके कारण 
हैं। इन्हें आस्रव-प्रत्यय भी कहते हैं । जिन भावोंसे कर्मोका आख्रव होता 
हैं उन्हें भावात्रव कहते है और कम द्रव्यका आना द्रव्यात्रव कहलाता 
हैं । पुद्गलोंमें कमंत्वपर्यायका विकास होना भी द्रव्यास्रव कहा जाता 
है। आत्मप्रदेशों तक उनका आना भी द्रव्यास्रव है । यद्यपि इन्हीं मिथ्या- 
त्व आदि भावोंकों भावबन्ध कहा हैं। परन्तु प्रथमक्षणभावो ये भाव चकि 
कर्मोको खींचनेकी साक्षात्‌ कारणभूत योगक्रियामें निमित्त होते हैं अतः 
भावाखव कहे जाते हैं और अग्रिमक्षणभावी भाव भावबन्ध। भावास्रव 
जैसा तीव्र, मन्द और मध्यम होता है, तज्जन्य आत्मप्रदेशोंका परिस्पन्द 

अर्थात्‌योग क्रियासे कर्म भी वेसे ही आते है और आत्मप्रदेशोंसे बंधते हैं । 
मिथ्यात्व : 


इन आखवोंमें मुख्य अनन्तकर्मबन्धक है मिथ्यात्व अर्थात्‌ मिथ्या- 
दृष्टि । यह जीव अपने आत्मस्वरूपको भूलकर शरोरादि परद्रव्यमें आत्म- 
बुद्धि करता हैं । इसके समस्त विचार और क्रियाएं शरोराश्रित व्यवहारोंमें 
उलझी रहतो हैँ । लौकिक यश, लाभ आदिको दृष्टिसि यह धर्मका आचरण 
करता हैं। इसे स्वपरविवेक नहीं रहता । पदार्थोके स्वरूपमें भ्रान्ति बनी 
रहती है। तात्पर्य यह कि कल्याणमार्गमं इसकी सम्यक श्रद्धा नहीं 
होती । यह मिथ्यात्व सहज और गुहीत दो प्रकारका होता है। इन दोनों 
मिथ्यादृष्टियोंसे इसे तत््वरुचि जागृत नहीं होती । यह अनेक प्रकारकी 
देव, गुरु तथा लोक मृढताओंको धर्म मानता हैँ । अनेक प्रकारके ऊँच- 
नीच भेदोंकी सृष्टि करके मिथ्या अहंकारका पोषण करता हूँ । जिस किसी 
देवको, जिस किसी भी वेषधारी गुरुको, जिस किसी भी श्ञास्त्रको भय, 
आशा, स्नेह और लोभसे माननेको तेयार हो जाता हैं। न उसका अपना 
कोई सिद्धान्त होता है और न व्यवहार । थोड़ेसे प्रलोभनसे वह सभो 
अनर्थ करनेको प्रस्तुत हो जाता है। ज्ञान, पूजा, कुल, जाति, बल, ऋद्धि, तप 
ओर द्वरीरके मदसे मत्त होता है और दूसरोंको तुच्छ समझ उनका तिर- 
स्कार करता है। भय, स्वार्थ,घणा, परनिन्दा आदि दुर्गुणोंका केन्द्र होता 
है । इसकी समस्त प्रवृत्तियोंक मूलम एक ही कुटेव रहती है, और वह 
है स्वरूपविभ्रम । उसे आत्मस्वरूपका कोई श्रद्धान नहीं होता, अतः वह 
बाह्यपदार्थोमं लुभाया रहता हैं। यही मिथ्यादृष्टि समस्त दोषोंकी जननी 
है, इसीसे अनन्त संसारका बन्ध होता है। 
अविरति : 

सदाचार या चारित्र धारण करनेकी ओर रुचि या प्रवृत्ति नहीं होना 
अविराति है। मनुष्य कदाचित्‌ चाहे भी, पर कषायोंका ऐसा तीन उदय 

होता है जिससे न तो वह सकलचारित्र धारण कर पाता है और न देश- 
चारित्र ही । 


क्रोधादि कषायोंके चार भेद चारित्रको रोकनेकी शक्तिकी असपेक्षासे 
भी होते हँ-- 
१. अनन्तानुबन्धी---अनन्त संसारका बन्ध करानेवाली, स्वरूपाचरण 
चारित्र न होने देनेवाली, पत्थरकी रेखाके समान कषाय । यह मिथ्या- 
त्वके साथ रहती है। 


२. अप्रत्याख्यानावरण--देशचारित्र अर्थात्‌ श्रावकके अणुब्रतोंको रोकने 
वाली, मिट्टीकी रेखाके समान कषाय । 


३. प्रत्याव्यानावरण--सकलचारित्रको न होने देनेवाली, धूलिकी रेखाके 
समान कषाय । 


४. संज्वलन कषाय--पूर्ण चारित्रमें किचित्‌ दोष उत्पन्न करनेवाली, 
जलरेखाके समान कषाय । इसके उदयसे यथाखरूयात चारित्र नहीं हो 
पाता । 


इस तरह इन्द्रियोंके विषयोंमें तथा प्राणिविषषक असंयममें निरगल 
प्रवृत्ति होनेसे कर्मोका आख्रव होता है। 


अमाद $ 


असावधानीको प्रमाद कहते हैं । कुशल कर्मोमें- अनादर होना प्रमाद 
है । पाँचों इन्द्रियोंके विषयमें लीन होनेके कारण; राजकथा, चोरकथा, 
सत्रीकषथा और भोजनकथा आदि विकथाओंमें रस लेनेके कारण; क्रोध, 
मान, माया और लोभ इन चार कषायोंसे कलुषित होनेके कारण; तथा 
निद्रा ओर प्रणयमें मग्न होनेके कारण कुशल कत्तंव्य मार्गमें अनादरका 
भाव उत्पन्न होता है। इस असावधानीसे कुशलकमंके प्रति अनास्था तो 
होती हो है साथ-ही-साथ हिसाको भूमिका भी तैयार होने लरूगती है। 

हिसाके मुख्य हेतुओंमें प्रमादका प्रमुख स्थान है । दूसरे प्राणीका घात हो 
या न हो, प्रमादी व्यक्तिको हिसाका दोष सुनिश्चित है। प्रयत्नपूर्वक 
प्रवत्ति करनेवाले अप्रमत्त साधकके द्वारा बाह्य हिसा होनेपर भी वह 
अहिसक ही है। अतः प्रमाद हिसाका मुख्य द्वार हैं। इसीलिए भगवान्‌ 
महावीरने बार-बार गौतम गणघरको चेताया था कि “समय गोयम मा 
पमायए” अर्थात्‌ गौतम, क्षणभर भी प्रमाद न कर । 


कषाय ९ 


आत्माका स्वरूप स्वभावतः शान्‍्त और निविकारी है। पर क्रोध, 
मान, माया और लोभ ये चार कपायें उसे कस देती है और स्वरूपसे 
च्युत कर देती हैं। ये चारों आत्माकी विभाव दशाएँ है। क्रोध कपाय 
द्ेपरूप हैं। यह हेषका कारण और द्वेषका कार्य है। मान यदि क्रोध- 
को उत्पन्न करता है तो हेषरूप है । लोभ रागरूप है । माया यदि लोभको 
जागृत करती है तो रागरूप है । तात्पर्य यह कि राग, ढेप और मोहको 
दोष-त्रिपुटीमं कषायका भाग ही मुख्य है। मोहरूपी मिथ्यात्वके दूर हो 
जानेपर सम्यग्दृष्टिको राग और द्वेप बने रहते हैं। इनमें लोभ कपाय तो 
पद, प्रतिष्ठा, यशकी लिप्सा और संघवृद्धि आदिके रूपमे बड़े-बड़े मुनियोंकी 
भी स्वरूपस्थित नहीं होने देती । यह राग-द्वेपरूप दन्द ही समस्त अन- 
थोंका मूल है । यही प्रमुख आख्रव है । न्यायसूत्र, गीता और पाली पिट- 
कोंमें भो इस दन्द्रको पापका मूल बताया हैं। जैनागमोंका प्रत्येक वाक्य 
कषाय-शमनका ही उपदेश देता हैं। जैन उपासनाका आदर्श परम 
निर्गन्थ दशा हैं। यही कारण है कि जैन मृर्तियाँ वीतरागता और अकि- 
उज्चनताकी प्रतीक होती है। न उनमें ठेषका साधन आयुध है और न 
रागका आधार स्त्री आदिका साहचर्य ही। वे सर्वथा निविकार होकर 
प्रमवीतरागता और अकिज्चनताका पावन संदेश देती हैं। 

इन कृषायोंके सिवाय हास्य, रति, अरति, शोक, भय जुगुप्सा, 

स्त्रीवेद, पुरुषवेद और नपुंसकवेद ये नव नोकषायें है। इनके कारण भी 
आत्मामें विकारपरिणति उत्पन्न होतो है । अतः ये भी आख्रव है। 


योग : 

मन, वचन और कायके निमित्तसे आत्माके प्रदेशोंमे जो परिस्पन्द 
लर्थात्‌ क्रिया होतो हैं उसे 'योगः कहते हैं। योगकी साधारण प्रसिद्धि 
योगभाष्य आदियें यद्यपि चित्तवृत्तिके निरोधरूप ध्यानके अर्थंमे हे, परन्तु 
जैन परम्परामें चेंकि मन, वचन और कायसे होनेवाली आत्माकी क्रिया 
कर्मपरमाणुओंसे आत्माका योग अर्थात्‌ सम्बन्ध कराती है, इसलिए इसे 
ही योग कहते है और इसके निरोधकों ध्यान कहते हैँ । भात्मा सक्रिय हैं, 
उसके प्रदेशोंम परिस्पन्द होता हैं। मन, वचन और कायके निमित्तसे 
सदा उसमें क्रिया होती रहती है । यह क्रिया जीवन्मुक्तके भी बराबर होती 
है। परममुक्तिसे कुछ समय पहले अयोगकेवली अवस्थामे मन, वचन 
और कायकी क्रियाका निरोध होता हैं, और तब आत्मा निर्मल और 
निश्चल बन जाता है । सिद्ध अवस्थामें आत्माके पूर्ण छुद्ध रूपका आवि- 
भाव होता है । न तो उसमें कर्मजन्य मलिनता ही रहती है और न योग- 
की चंचलता ही । सच पूछा जाय तो योग ही आख्रव है। इसीके द्वारा 
कर्मोका आगमन होता हैं । शुभ योग पुण्यकर्मका आख्रव कराता हैं और 
अशुभयोग पापकर्मका। सबका शुभ चिन्तन यानी अहिंसक विचारधारा शुभ 
मनोयोग हैँ । हित, मित, प्रिय वचन बोलना शुभ वचनयोग है और परको 
बाधा न देनेवाली यत्नाचारपूर्वक प्रवृत्ति शुभकाय योग है। और इनसे 
विपरीत चिन्तन, वचन तथा काय-प्रवृत्ति अशुभ मन-वचन-काययोग है । 


दी आखव : 
सामान्‍्यतया आस्रव दो प्रकारका होता हैं। एक तो कषायानुरंजित 


योगसे होनेंवाला साम्परायिक आख्रव--जो बन्धका हेतु होकर संसारकी 
वृद्धि करता है। दूसरा मात्र योगसे होनेवाला ईर्यापथ आखब--जो कषाय- 

का चेंप न होनेके कारण आगे बन्धन नहीं कराता । यह आख्रव जीवन्मुक्त 
महात्माग्रोंके जब तक शरीरका सम्बन्ध है, तब तक होता हैं। इस तरह 
योग और कषाय, दूसरेके ज्ञानमें बाधा पहुँचाना, दूसरेको कष्ट पहुँचाना, 
दूसरेकी निन्दा करना आदि जिस-जिस प्रकारके ज्ञानावरण, दर्शनावरण, 
वेदनीय आदि क्रियायोंमें संठडग्न होते हैँ, उस-उस प्रकारसे उन-ःन 
कर्मोका आखस्रव और वन्ध कराते हैं। जो क्रिया प्रधान होतो हैं उससे 
उस कर्मका बन्ध विशेषरूपसे होता है, शेप कर्मोका गौण। परभवमे 
शरीरादिकी प्राप्तिके लिए आयु कर्मका आख्रव वर्तमान आपूुके त्रिभागमें 
होता है । शेप सात कर्मोका आख़व प्रतिसमय होता रहता है । 
४. मोक्षतत्त्व : 

बन्धन-मुक्तिको मोक्ष कहते हे । बन्धके कारणोंका अभाव होनेपर 
तथा संचित कर्मोकी निर्जरा होनेसे समस्त कर्मोका समूल उच्छेद होना 
मोक्ष है । आत्माकी वेभाविकी शक्तिका संसार अवस्थामे त्रिभाव परिणमन 
होता है । विभाव परिणमनके निमित्त हट जानेसे मोक्ष दशामें उसका 
स्वाभाविक परिणमन हो जाता हैँ । जो आत्माके गुण विक्ृृत हो रहे थे वे 
ही स्वाभाविक दशामें आ जाते है। मिथ्यादर्शन सम्यग्दर्शन बन जाता 
हैं, अज्ञान ज्ञान बन जाता हैं और अचारित्र चारित्र । इस दशामे आत्माका 
सारा नकशा ही बदल जाता है । जो आत्मा अनादि कालसे मिथ्यादर्शन 
आदि अलुद्धियों और कलुषताओंका पुञ्ज बना हुआ था, वही निर्मल, 
निश्चल और अनन्त चेतन्यमय हो जाता हैं। उसका आगे सदा छुद्ध 
परिणमन ही होता है । वह निस्तरंग समुद्रकी तरह निविकल्प, निश्चिल 
और निमल हो जाता है। न तो निर्वाण दशामें आत्माका अभाव होता 
है और न वह अचेतन ही हो जाता है । जब आत्मा एक स्वतन्त्र मौलिक 
द्रव्य हैं, तब उसके अभावकी या उसके गुणोंके उच्छेदकी कल्पना ही 
नहीं की जा सकती। प्रतिक्षण कितने ही परिवर्तन होते जाँय, पर 
विश्वके रंगमऊचसे उसका समूल उच्छेद नहीं हो सकता । 

दीपनिवाणकी तरह आत्मनिवाण नहीं होता : 


बुद्धसे जब प्रश्न किया गया कि 'मरनेके बाद तथागत होते हैं या 
नहीं ? तो उन्होंने इस प्रश्नको अध्याकृत कोटिमें डाल दिया था। यही 
कारण हुआ कि बुद्धके शिष्योंने निर्वाणके सम्बन्धमें अनेक प्रकारकी 
कल्पनाएँ कीं। एक निर्वाण वह, जिसमें चित्तसन्तति निरास्रव हो जाती 
है, यानी चित्तका मल धुल जाता हैं। इसे 'सोपधिशेष' निर्वाण कहते 
है । दूसरा निर्वाण वह, जिसमें दीपकके समान चित्तसंतति भी बुझ 
जाती है अर्थात्‌ उसका अस्तित्व ही समाप्त हो जाता हैँ। यह “निरु- 
पधिशेष' निर्वाण कहलाता है। रूप, वेदना, विज्ञान, संज्ञा और संस्कार इन 
पंच स्कन्धरूप आत्मा माननेका यह सहज परिणाम था कि निर्वाण दशामें 
उसका अस्तित्व न रहे । आइचरय हैँ कि बुद्ध निर्वाण और आत्माके पर- 
लोकगामित्वका निर्णय बताये बिना ही मात्र दुःखनिवृत्तिके सर्वाद्भोण 
औचित्यका समर्थन करते रहे । 


यदि निर्वाणमें चित्तसन्‍्ततिका निरोध हो जाता है, वह दीपककी 
लौ की तरह बुझ जाती है, तो बुद्ध उच्छेदवादके दोषसे कैसे बच सके ? 
आत्माके नास्तित्वसे इनकार तो वे इसी भयसे करते थे कि आत्माकों 
नास्ति माना जाता है तो चार्वाककी तरह उच्छेदवादका प्रसंग आता 
हैं। निर्वाण अवस्थामें उच्छेद मानने और मरणके बाद उच्छेद मान- 
नेमें तात्त्तिक दृष्टिसे कोई अन्तर नहीं हैं। बल्कि चार्वाकका सहज 
उच्छेद सबको सुकर क्‍या अनायाससाध्य होनेसे सुग्राह्म होगा और 
ब॒ुद्धका निर्वाणोत्तर उच्छेद अनेक प्रकारके ब्रह्म चर्यवास और ध्यान 
आदिके कष्टसे साध्य होनेके कारण दुर्ग्राह्म होगा । जब चित्तसंतति 
भौतिक नहीं हैं और उसकी संसार कालमें प्रतिसंधि ( परलोकगमन ) 
होती है, तब निर्वाण अवस्थामें उसके समूलोच्छेदका कोई ओचित्य समझ 
में नहीं आता । अतः मोक्ष अवस्थामें उस चितसंततिको सत्ता मानना 

ही चाहिए जो कि अनादिकालसे आस्रवमलोंसे मलिन हो रही थी और 
जिसे साधनाके द्वारा निरास़व अवस्थामें पहुँचाया गया हैं। तत्त्वसंग्रह- 
पडिजका ( पृष्ठ १०४ ) में आचाय कमलशीलने संसार और निर्वाणके 
स्वरूपका प्रतिपादन करनेवाला यह प्राचीन इलोक उद्धृत किया है-- 


“चित्तमेव हि संसारो रागादिक्लेशवासितम | 
तदेव तैविनिमुक्त भवान्त इति कथ्यते॥” 
अर्थात्‌--रागादि क्लेश और वासनामय चित्तको संसार कहते हैं 
और जब वही चित्त रागादि क्लेश और वासनाओंसे मुक्त हो जाता हैं, 
तब उसे भवान्त अर्थात्‌ निर्वाण कहते हैं । इस श्लोकमें प्रतिपादित संसार 
और मोक्षका स्वरूप ही युक्तिसिद्ध और अनुभवगम्य है । चित्तकी रागादि 
अवस्था संसार हैं और उसीकी रागादिरहितता मोक्ष हैं। अतः: समस्त 
कर्मोके ज्यसे होनेवाला स्वरूप-लाभ ही मोक्ष है। आत्माके अभाव या 
चेतन्यके उच्छेदको मोक्ष नहीं कह सकते । रोगकी निवृत्तिका नाम 
आरोग्य है, न कि रोगीको निवृत्ति या समाप्ति । दूसरे शब्दोंमें स्वास्थ्य- 
लाभको आरोग्य कहते हैं, न कि रोगके साथ-साथ रोगीकी मृत्यु या 
समाप्तिको । 
निर्वाणमें ज्ञानादि गुणोंका सबंधा उच्छेद नहीं होता : 
वैशेषिक बुद्धि, सुख, दुःख, इच्छा, टेप, प्रयत्न, धर्म, अधर्म और 
संस्कार इन नव विशेषगुणोंके उच्छेदको मोक्ष कहते हैं । इनका मानना 
हैं कि इन विशेषगुणोंको उत्पत्ति आत्मा और मनके संयोगसे होती हैं । 
मनके संयोगके हट जानेसे ये गुण मोक्ष अवस्थामें उत्पन्न नहीं होते और 


१. “मुक्तिनिमंलता धिय: ।”?--तक्त्तसं ग्रह पृष्ठ १८४ । 
२. “आत्मलाभं विदुमोंक्ष जीवस्यान्तमेलक्षयात्‌ । 
नाभावो नाप्यचेतन्यं न चेतन्यमनथंकम्‌ ॥” 
+सिद्धिवि० ए० ३८४। 

आत्मा उस दक्ामें निगुंण हो जाता है। जहाँ तक इच्छा, द्वेष, प्रयत्न, 
धर्म, अधर्म, संस्कार और सांसारिक दुःख-सुखका प्रश्न हैं, ये सब कर्म- 
जन्य अवस्थायें हैं, अत: मुक्तिमें इनकी सत्ता नहीं रहती । पर बुद्धिका 
अर्थात्‌ ज्ञानका, जो कि आत्माका निज गुण हैं, उच्छेद स्वंधा नहीं माना 
जा सकता । हाँ, संसार अवस्थामें जो खंडज्ञान मन और इन्द्रियके संयोगसे 
उत्पन्न होता था, वह अवश्य ही मोक्ष अवस्थामें नहीं रहता, पर जो इसका 
स्वरूपभत चंतन्य है, जो इन्द्रिय और मनसे परे हैँ, उसका उच्छेंद किसी 
भी तरह नहों हो सकता । आखिर निर्वाण अवस्थाम जब आत्माकी स्वरू- 
पस्थिति वेशेषिकको स्वीकृत ही हैं तब यह स्वरूप यदि कोई हो सकता 
हैं तो वह उसका इन्द्रियातीत चैतन्य ही हो सकता हैं । संसार अवस्थाम 
यही चंतन्य इन्द्रिय, मन और पदार्थ आदिके निमित्तसे नानाविध विपया- 
कार बुद्धियोंके रूपमें परिणति करता था । इन उपाधियोंके हट जानेपर 
उसका स्वस्वरूपमग्न होना स्वाभाविक ही हैँ । कर्मके क्षयोपशमसे होने- 
वाले क्षायोपशमिक ज्ञान तथा कर्मजन्य सुखदुःखादिका विनाश तो जैन 
भी मोज्ञ अवस्थामें मानते है, पर उसके निज चैतन्यका विनाश तो स्वरू- 
पोच्छेदक होनेसे कथमपि स्वीकार नहीं किया जा सकता । 


मिल्न्द-प्रइनके निवाण वणनका तात्पय : 


मिलिन्द-प्रश्नमें निर्वाणका जो वर्णन है उसके निम्नलिखित वाक्य 
ध्यान देने योग्य है। “तृष्णाके निरोध हो जानेसे उपादानका निरोध हो 
जाता है, उपादानके निरोधसे भवका निरोध हो जाता है, भवका निरोध 
होनेसे जन्म लेना बन्द हो जाता हैं, पुनर्जन्मके बन्द होनेसे बूढ़ा होना, 
मरना, शोक, रोना, पीटना, दुःख, बेचेनी और परेशानों सभी दुःख रुक 
जाते हैं । महाराज, इस तरह निरोध हो जाना ही निर्वाण है । (पृ०८५) 

“निर्वाण न करके कारण, न हेतुकें कारण और न ऋतुके कारण 


उत्पन्न होता हैं । ( पृ० ३२६ ) 

“हाँ महाराज, निर्वाण निर्गुण है, किसीने इसे बनाया नहीं है । 
निर्वाणके साथ उत्पन्न होने और न उत्पन्न होनेका प्रश्न ही नहीं उठता । 
उत्पन्न किया जा सकता है अथवा नहीं, इसका भी प्रश्न नहीं आता। 
निर्वाण वर्तमान, भूत और भविष्यत तीनों कालोंके परे है। निर्वाण न 
आँखसे देखा जा सकता है, न कानसे सुना जा सकता है, न नाकसे सूघा 
जा सकता है, न जीभसे चखा जा सकता है और न शरीरसे छुआ जा 
सकता है । निर्वाण मनसे जाना जा सकता हैं। अहंत्‌ पदको पाकर भिक्षु 
विशुद्ध, प्रणीत, ऋजु तथा आवरणों और सासारिक कामोसे रहित मनसे 
निर्वाणको देखता हैं । ( पृ० ३३२ ) 

“निर्वाणमें सुख ही सुख है, दुःखका लेश भी नहीं रहता" 
( पृ० ३८६ ) 

“महाराज, निर्वाणम ऐसी कोई भो बात नहीं है, उपमाएँ दिखा, 
व्याख्या कर, तर्क और कारणके साथ निर्वाणके रूप, स्थान, काल या 
डीलडौल नहीं दिखाये जा सकते । ( पृ० ३८८ ) 

“महाराज जिस तरह कमल पानीसे सर्वंधा अलिप्त रहता है उसी 
तरह निर्वाण सभो बलेशोसे अलिप्त रहता हैँ । निर्वाण भी लोगोंकी काम- 
तृष्णा, भवतृष्णा और विभवतृष्णाकी प्यासको दूर कर देता है।” (पृ०२९१) 

“निर्वाण दवाकी तरह वलेणरूपी विपकों शान्त करता हैं, दुःख- 
रूपी रोगोंका अन्त करता है और अमृतरूप है । वह महासमुद्रकी तरह 
अपरम्पार है। वह आकाशकी तरह न पैदा होता है, न पुराना होता हैं, 
न मरता है, न आवागमन करता हैं, दु्ञेंय हैं, चोरोंस नहीं चुराया जा 
सकता, किसी दूसरे पर निर्भर नहीं रहता, स्वच्छन्द खुला और अनन्त 
हैं । वह मणिरत्नकी तरह सारी इच्छाओंको पूरा कर देता है, मनोहर 
है, प्रकाशमान है और बड़े काम॒का होता है। वह लाल चन्दनकी तरह 
दुर्लभ, निराली गंधवाला और सज्जनों द्वारा प्रशंसित हैं। वह पहाड़की 
चोटीकी तरह अत्यन्त ही ऊँचा, अचल, अगम्य, राग-ईे षपरहित और क्लेश 

बीजोंके उपजनेके अयोग्य हैं। वह जगह न तो पूर्व दिशाकी ओर है, न 
पश्चिम दिशाकी ओर, न उत्तर दिशाकी ओर, और न दक्षिण दिशाकी 
ओर, न ऊपर, न नीचे और न टेढ़े । जहाँ कि निर्वाण छिपा है। निर्वाणके 
पाये जानेकी कोई जगह नहीं है, फिर भो निर्वाण हैं। सच्ची राह पर 
चल, मनको ठोक ओर लगा निर्वाणका साक्षात्कार किया जा सकता है ।” 
( पृ० ३९२-४०३ तक हिन्दी अनुवादका सार ) 


इन अवतरणोंसे यह मालम होता हैं कि बुद्ध निर्वाणका कोई स्थान- 
विशेष नहीं मानते थे और न किसी कालविशेषमें उत्पन्न या श्रनुत्पन्नकी 
चर्चा इसके सम्बन्धमें की जा सकती हैं। वैसे उसका जो स्वरूप “(इन्द्रि- 
यातीत सुखमय, जन्म, जरा, मृत्यु आदिके कलेशोंसे शून्य” इत्यादि 
शब्दोंके द्वारा वर्णित होता हैं, वह शुन्य या अभावात्मक निर्वाणका न 
होकर सुखरूप निर्वाणका है । 


निर्वाणको बुद्धेने आकाशकी तरह असंस्क्ृत कहा हैं। असंस्क्ृतका 
अर्थ है जिसके उत्पाद, व्यय और ध्रौव्य न हों । जिसकी उत्पत्ति या अनु- 
त्पत्ति आदिका कोई विवेचन नहीं हो सकता हो, वह असंस्कृत पदार्थ 
हैं । माध्यमिक कारिकाकी संस्कृत-परीक्षामें उत्पाद, व्यय और क्रौव्यको 
संस्कृतका लक्षण बताया है। सो यदि यह असंस्कृतता निर्वाणके स्थानके 
सम्बन्धमें है तो उचित ही है; क्योंकि यदि निर्वाण किसी स्थानविशेषपर 
है, तो वह जगतकी तरह सनन्‍्ततिकी दृष्टिसि अनादि अनन्त ही होगा; उसके 
उत्पाद-अनुत्पादकी चर्चा ही व्यर्थ हैं। किन्तु उसका स्वरूप जन्म, जरा, 
मृत्यु आदि समस्त क्लेशोंसे रहित सुखमय हो हो सकता है । 

अश्वघोषने सोदरनन्दमें ( १६।२८,२६ ) निर्वाण प्राप्त आत्माके 
सम्बन्धमें जो यह लिखा है, कि तेलके चुक जाने पर दीपक जिस तरह न 
किसी दिशाको, न किसी विदिशाको, न आकाशको और न पृथ्वीको 


१, इलोक 7० १३९ पर देखो । 

जाता है, किन्तु केवल बुझ जाता है, उसी तरह कृती क्लेशोंका क्षय होने 
पर किसी दिशा-विदिशा, आकाश या पातालको नही जाकर शान्‍्त हो 
जाता है। यह वर्णन निर्वाणके स्थानविशेषकी तरफ ही लगता है, न 
कि स्वरूपकी तरफ । जिस तरह संसारी आत्माका नाम, रूप और आका- 
रादि बताया जा सकता हैं, उस तरह निर्वाण अवस्थाको प्राप्त व्यक्तिका 
स्वरूप नही समझाया जा सकता । 

वस्तुतः बुद्धने आत्माके स्वरूपके प्रश्ननो ही जब अव्याकृत करार 
दिया, तब उप्तकी अवस्थाविशेष--निर्वाणके सम्बन्धमें विवाद होना स्वा- 
भाविक ही था। भगवान्‌ महावीरने मोक्षके स्वरूप और स्थान दोनोके 
सम्बन्ध सयुक्तिक विवेचन किया हैं। समस्त कर्मोके विनाशके बाद 
आत्माके निरमझ और निश्चल चैतन्यस्वरूपकी प्राप्ति ही मोक्ष हैं और 
मोक्ष अवस्थामे यह जीव समस्त स्थूल और सूक्ष्म शारीरिक बन्धनोसे 
सवंथा मुक्त होकर लोकके अग्रभाग मे अन्तिम शरीरके आकार होकर 
ठहरता है । आगे गतिके सहायक धर्मंद्रव्यके न होनेसे गति नही होती । 


मोक्ष न कि निवोण : 


जन परम्परामे मोक्ष शब्द विशेष रूपसे व्यवहृत होता है और उसका 
सीधा अर्थ हैँ छूटना अर्थात्‌ श्रनादिकालसे जिन कर्मबन्धनोसे यह आत्मा 
जकड़ा हुआ था, उन बन्धनोकी परतन्त्रताको काट देना । बन्धन कट जाने 
पर जो बंधा था, वह स्वतन्त्र हो जाता है । यही उसकी मुक्ति हैं । किन्तु 
बौद्ध परम्परामे “निर्वाण' अर्थात्‌ दीपषफककी तरह बुझ जाना, इस शब्द- 
का प्रयोग होनेसे उसके स्वरूपमे ही गुटाला हो गया हैं। क्लेशोके बुझने- 
की जगह आत्माका बुझना ही निर्वाण समझ लिया गया हैं। कर्मोके नाश 
करनेका अर्थ भी इतना ही है कि कर्मपुदूगल जीवसे भिन्न हो जाते है, 
उनका अत्यन्त विनाश नही होता । किसी भी सत्‌का अत्यन्त विनाश 


१. जीवाद विश्लेषणं भेदः सतो नात्यन्तसंक्षय: ।” आप्तप० इलो० ११५। 

न कभी हुआ है और न होगा । पर्यायान्तर होना ही 'नाश” कहा जाता 
हैं। जो कमंपुदूगल अमुक आत्माके साथ संयुक्त होनेके कारण उस 
आत्माके गृुणोंका घात करनेकी वज़हसे उसके लिए कर्मत्व पर्यायको 
धारण किये थे, मोक्षमें उनकी कर्मत्व पर्याय नष्ट हो जाती हैं । यानी 
जिस प्रकार आत्मा कर्मबन्धनसे छूट कर शुद्ध सिद्ध हो जाता हैं उसी 
तरह कर्मपुद्गल भी अपनी कर्मत्व पर्यायसे उस समय मुक्त हो जाते हैं । 
यों तो सिद्ध-स्थानपर रहने वाली आत्माओंके साथ पुदगलों या स्कन्धोंका 
संयोग सम्बन्ध होता रहता हैं, पर उन पुदुगलोंकी उनके प्रति कर्मत्व 
पर्याय नहीं होती, अत: वह बन्ध नहीं कहा जा सकता । अतः जैन 
परम्परामें आत्मा और कमंपुद्गलका सम्बन्ध छूट जाना ही मोक्ष है । 
इप्त मोक्ष में दोनों द्रव्य अपने निज स्वरूपमें बने रहते है, न तो आत्मा 
दोपककी तरह बुझ जाता हैं और न करमंपुद्गलका ही सर्वथा समूल 
नाश होता है। दोनोंको पर्यायान्तर हो जाती हैं। जीवकी शुद्ध दशा 
और पुद्गलकी यथासंभव शुद्ध या अशुद्ध कोई भी अवस्था हो जातो हैं । 


५, संवर-तत्त्व : 

संवर रोकनेको कहते हैँ। सुरक्षाका नाम संवर है। जिन द्वारोंसे 
कर्मोका आस्रव होता था, उन द्वारोंका निरोध कर देना संवर कहलाता 
है। आख्रव योगसे होता है, अतः योगकी निवत्ति ही मूलतः संवरके 
पदपर प्रतिष्ठित हो सकती हैं। किन्तु मन, वचन और कायकी प्रवृत्तिको 
सर्वथा रोकना संभव नहीं है । शारीरिक आवश्यकताओंकी पूर्तिके लिये 
आहार करना, मलमूत्रका विसर्जन करना, चलना-फिरना, बोलना, 
रखना, उठाना आदि क्रियाएँ करना ही पड़ती हैं। अतः जितने अंशोंमें 
मन, वचन और कायको क्रियाओंका निरोध हैं, उतने अंशको गुप्ति 
कहते हैँ । गुप्ति अर्थात्‌ रक्षा। मन, वचन और कायकी अकुशल प्रव॒- 
त्तियोंसे रक्षा करना । यह गुप्ति ही संवरका साक्षात्‌ कारण है। गुप्तिके 

अतिरिक्त समिति, धर्म, अनुप्रेज्ञा, परीषहजय और चारित्र आदिसे भी 
संवर होता है । समिति आदिमें जितना निवृत्तिका अंश है उतना संवरका 
कारण होता है और प्रवृत्तिका अंश शुभ बन्धका हेतु होता है । 


समिति : 


समिति अर्थात्‌ सम्यक प्रवृत्ति, सावधानीसे कार्य करना । समिति 
पाँच प्रकारकी है। ईर्या समति--चार हाथ भ्रागे देखकर चलना । भाषा 
समिति--हित-मित-प्रिय वचन बोलना। एषणा समिति--विधिपूर्वक निर्दोष 
आहार लेना। आदान-निक्षेपण समिति--देख-शोधकर किसी वस्तुका 
रखना, उठाना । उत्सर्ग समति--देख शोधकर निर्जन्तु स्थानपर मलमृत्रा- 
दिका विसर्जन करना । 
धरम : 

आत्मस्वरूपकी ओर ले जानेवाले और समाजको संधारण करनेवाले 
विचार ओर प्रवृत्तियाँ धर्म है। धर्म दश हैँ। उत्तमक्षमा--क्रोधका 
त्याग करना । क्रोधके कारण उपस्थित होनेपर वस्तुस्वरूपका विचार- 
कर विवेकजलसे उसे शान्त करना। जो क्षमा कायरताके कारण हो 
और आत्मामें दीनता उत्पन्न करे वह धर्म नहीं हैँ, वह क्षमाभास है, 
दूषण है। उत्तम मार्दब--मृदुता, कोमलता, विनयभाव, मानका त्याग । 
ज्ञान, पूजा, कुल, जाति, बल, ऋद्धि, तप और शरोर आदिकी किचित्‌ 
विशिष्टताके कारण आत्मस्वरूपको न भूलना, इनका मद न चढ़ने देना । 
अहंकार दोप हैँ और स्वभिमान गुण । अहंकारमें दूसरेका तिरस्कार 
छिपा है और स्वाभिमानमें दूसरेके मानका सम्मान हैं । उत्तम आर्जव-- 
ऋतजुता, सरलता, मायाचारका त्याग । मन वचन और कायकी 
कुटिलताकों छोड़ना। जो मनमें हो, वही वचनमें और तदनुसार ही 
कायकी चेष्टा हो, जीवन-व्यवहारमें एकरूपता हो । सरलता गुण 


२४० जेनदशेन 


है और भोंदूषन दोष । उत्तम शौच--शुचिता, पवित्रता, निर्लभ वृत्ति, 
प्रलोभनमें नहीं फेंसना । लोभ कषायका त्यागकर मनमें पवित्रता लाना । 
शौच गुण है, परन्तु बाह्य सोला और चौकापंथ आदिके कारण छू-छ 
करके दूसरोंसे घृणा करना दोष हेँ। उत्तम सत्य--प्रामाणिकता, विश्वास- 
परिपालन, तथ्य और स्पष्ट भाषण । सच बोलना धर्म है, परन्तु परनिन्दाके 
अभिप्रायसे दूसरोंके दोषोंका ढिढोरा पीटना दोष हूँ। परको बाधा पहुँचाने- 
वाला सत्य भी कभी दोष हो सकता हैं। उत्तम संयम---इन्द्रिय-विजय और 
प्राणि-रक्षा । पाँचों इन्द्रियोंकी विषय-प्रवृत्तिपर अंकुश रखना, उनकी निरगंल 
प्रवृत्तिको रोकना, इन्द्रियोंको वशमें करना। प्राणियोंकी रक्षाक्रा ध्यान रखते 
हुए, खान-पान और जीवन-व्यहारको अहिसाकी भूमिकापर चलाना । संयम 
गुण है, पर भावशून्य बाह्य क्रियाकाण्डका अत्यधिक आग्रह दोष हैं। उत्तम- 
तप--इच्छानिरोध । मनकी आशा और तृष्णाओंको रोककर प्रायव्चित्त, 
विनय, वेयावृत्त्य ( सेवा ), स्वाध्याय और ब्युत्सर्ग ( परिग्रहत्याग ) की 
ओर चित्तवृत्तिका मोड़ना । ध्यान करना भो तप हैं। उपवास, एकाशन, 
रसत्याग, एकन्तवास, मौन, कायक्लेश, शरीरको सुकुमार न होने देना 
आदि बाह्य तप है । इच्छानिवृत्ति करके अकिचन बननारूप तप गुण है 
और मात्र कायक्लेश करना, पंचाग्नि तपना, हठयोगकी कठिन क्रियाएँ 
आदि बालतप हैं । उत्तमत्याग--दान देना, त्यागकी भूमिकापर आना। 
शक्त्यनुसार भूखोंको भोजन, रोगीको औषधि, अज्ञाननिवृत्तिके लिए ज्ञान- 
के साधन जुटाना और प्राणिमात्रको अभय देना। देश और समाजके 
निर्माणके लिये तन, धन आदिका त्याग । लाभ, पूजा और रुयाति आदिके 
उद्देश्यसे किया जानेवाला त्याग या दान उत्तम त्याग नहीं है। उत्तम 
आकिज्चन्य--अकिज्चनभाव, बाह्मपदार्थोमें ममत्वका त्याग । धन-धान्य 
आदि बाह्य परिग्रह तथा दरीोरमें यह मेरा नहीं हैं, आत्माका धन तो 
उसके चैतन्य आदि गुण हैं, 'नास्ति मे किचन/--मेरा कुछ नहीं, आदि 
भावनाएं आकिज्चन्य हैं। भौतिकतासे हटकर विशुद्ध आध्यात्मिक दृष्टि 

प्राप्त करना । उत्तम ब्रह्मचर्य--ब्रह्म अर्थात्‌ आत्मस्वरूपमें विचरण करना । 
स्‍त्री-सुखसे विरक्‍्त होकर समस्त शारीरिक, मानसिक और आध्यात्मिक 
शक्तियोको आत्मविकासोन्मुख करना । मनकी शबट्ठडिके बिना केवल शारी- 
रिक ब्रह्मचर्य न तो शरीरकों हो लाभ पहुँचाता है और न मन तथा 
आत्मामे ही पवित्रता लाता है । 
अनुपेक्षा : 

सहिचार, उत्तम भावनाएँ और आत्मचिन्तन अनुप्रेक्षा है। जगतकी 
अनित्यता, अशरणता, संसारका स्वरूप, आत्माका अकेला ही फल भोगना, 
देहकी भिन्नता और उसको अपवितन्रता, रागादिभावोकों हेयता, सदाचारकी 
उपादेयता, लोकस्वरूपका चिन्तन और बोधिकी दुर्लभता आदिका बार- 
बार विचार करके चित्तको सुसंस्कारी बनाना, जिससे वह इन्द्र दशामे 


समताभाव रख सवे | ये भावनाएँ चित्तको आद्रवकी ओरमसे हटाकर 
संवरकी तरफ झुकाती हैँ । 
परीषहजय ५ 

साधकको भूख, प्यास, ठंडी, गरमी, डाँस-मच्छर, चलने-फिरने-सोने 
आदिम कंकड, काटे आदिको बाधाएं, बध, आक्रोश और मर आदिकी 
बाधाभोको शातिसे सहना चाहिए। नग्न रहकर भी स्त्री आदिको देखकर 
प्रकृतिस्थ बने रहना, चिरतपस्या करने पर भी यदि ऋतद्धि-सिद्धि नही होती 
तो तपस्याके प्रति अनादर नही होना और यदि कोई ऋद्धि प्राप्त हो जाय 
तो उसका गवं नहीं करना, किसीके सत्कार-पुरस्कारमे हर्प और अपमान 
में खेद नही करना, भिक्षा-भोजन करते हुए भी आत्मामे दीनता नही आने 
देना इत्यादि परीषहोके जयसे चारित्रम दृढनिष्ठा होती हे और कर्मोका 
आस्रव रुक कर संवर होता हैं । 
चारित्र: 

अहिसा, सत्य, अचौर्य, ब्रह्मचर्य और अपरिग्रहका संपूर्ण परिपालन 

१६ 

करना पूर्ण चारित्र हैं। चारित्रके सामायिक आदि अनेक भेद है । सामा- 
यिक--समस्त पापक्रियाओंका त्याग और समताभावकी आराधना । छेदोप- 
स्थापना--त्रतोंमें दूषण रूग जानेपर दोपका परिहार कर पुनः ब्रतोंमें स्थिर 
होना । परिहारविशुद्धि--इस चारित्रके धारक व्यक्तिके शरीरमें इतना 
हलकापन आ जाता है कि सर्वत्र गमन आदि प्रवृत्तियाँ करनेपर भी उसके 
शरीरसे जीवोंकी विराधना--हिसा नहीं होती | सूक्ष्मसाम्पयय--समस्त 
क्रोधादिकपायोंका नाश होने पर बचे हुए सूक्ष्म लोभके नाशकी भी तैयारी 
करना । यथाख्यात--समस्त कपायोंके क्षय होनेपर जीवन्मुक्त व्यक्तिका 
पूर्ण आत्मस्वरूपमें विचरण करना । इस तरह गुप्ति, समिति, धर्म, अनु- 
प्रेच्ा, परीपहजय और चारित्रसे वर्मशत्रुके आनेके द्वार बन्द हो जाते है । 
यही संवर हैं । 


६. निज रा-तर्त्व : 


गुप्ति आदिसे सर्वतः संवुद-सुरक्षित व्यक्ति आगे आनेवाले कर्मोको 
तो रोक ही देता है, साथ ही पूर्वबद्ध कर्मोकी निर्जरा करके क्रमशः 
मोक्षको प्राप्त करता है। निजंरा झड़नेकों कहते है। यह दो प्रकार की 
हैं “एक औपक्रमिक या अविपाक निर्जरा और दूसरी अनौपक्रमिक 
या सविपाक निर्जरा । तप आदि साधनाओंके द्वारा कर्मोको बलात 
उदयमें लाकर बिना फल दिये ही झड़ा देना अविपाक निर्जरा हैं। स्वाभा- 
विक क्रमसे प्रतिसमय कर्मोका फल देकर झड़ते जाना सत्रिपाक निर्जरा 
है । यह सविपाक निर्जरा प्रति समय हर एक प्राणीके होती ही रहती 
है। इसमें पुराने कर्मोकी जगह नूतन कर्म छेते जाते हैं। गुप्ति, 
समिति और खासकर तप रूपी अग्निसे कर्मोको फल देनेके पहले 
हो भस्म कर, देना अविपाक या औपक्रमिक निर्जरा हैं। 'कर्मोंकी गति 
टल हो नहीं सकतो”' यह एकान्त नियम नहीं हैं। आखिर कर्म हैं 
क्या ? अपने पुराने संस्कार ही वस्तुत: कर्म है। यदि आत्मामें पुरुषार्थ 

हैं, और वह साधना करे; तो क्षणमात्रमें पुरानी वासनाएँ क्षीण हो 
सकती हैं । 


“ज्ाभुक्तं क्षीयते कम कल्पकोटिशतैरपि ।” 


अर्थात्‌ सैकड़ों कल्पकाल बीत जानेपर भी बिना भोगे कर्मोका नाश 
नहीं हो सकता ।' यह मत प्रवाहपतित साधारण प्राणियोंको लागू होता 
है । पर जो आत्मपुरुषार्थी साधक है उनकी ध्यानरूपी अग्नि तो क्षणमात्र 
में समस्त कर्मोको भस्म कर सकतो है--- 


“ध्यानाग्निः सवकर्माणि भस्मसात्‌ कुरुते क्षणात्‌ ।” 


ऐसे अनेक महात्मा हुए हैं, जिन्होंने अपनी साधनाका इतना बल 
प्राप्त कर लिया था कि साधु-दीक्षा लेते ही उन्हें कैवल्यकी प्राप्ति हो गई 
थी । पुरानी वासनाओं और राग, हेप तथा मोहके कुसंस्कारोंकों नष्ट करने- 
का एक मात्र मुख्य साधन है--' ध्यान --अर्थात्‌ चित्तकी वृत्तियोंका निरोध 
करके उसे एकाग्र करना । 

इस प्रकार भगवान्‌ महावीरने बन्ध (दुःख), वन्धके कारण (आख्रव), 
मोक्ष और मोक्षके कारण (संवर और निर्जरा) इन पाँच तत्त्वोंके साथ- 
ही-साथ उस आत्मतत्त्वके ज्ञानी खास आवश्यकता बताई जिसे बन्धन 
और मोक्ष होता है । इसी तरह उस अजीव तत्त्वके ज्ञानकी भी आवश्य- 
कता हैं जिससे बंधकर यह जीव अनादि कालसे स्वरूपच्युत हो रहा है । 


मोक्षके साधन : 


वैदिक संस्कृतिमें विचार या तत्त्वज्ञानकों मोक्षका साधन माना हैं 
जब कि श्रमण संस्कृति चारित्र अर्थात्‌ आचारको मोक्षका साधन स्वीकार 
करती हैं। यद्यपि वेदिक संस्कृतिने तत्त्वज्ञानके साथ-ही-साथ वेराग्य और 
संन्यासको भी मुक्तिका अद्भ माना है, पर वैराग्यका उपयोग तत्त्वज्ञानकी 
पुष्टिमं किया है, अर्थात्‌ वैराग्यसे तत्त्वज्ञान पृष्ट होता है और फिर उससे 

मुक्ति मिलती हैं। पर जैनतीर्थंकरोंने 'सम्यग्दर्शनज्ञानचारित्राणि मोक्ष- 
मार्ग: ।” ( त० सू० ११ ) सम्यग्दशंन, सम्यग्शान और सम्यकचारित्रको 
मोक्षका मार्ग बताया है। ऐसा सम्यग्ज्ञान जो सम्यकचारित्रका पोषक या 
वर्धक नहीं है, मोक्षका साधन नहीं होता । जो ज्ञान जीवनमें उतरकर 
आत्मशोधन करे, वही मोक्षका साधन हैं। अन्ततः सच्चो श्रद्धा और 
ज्ञानका फल चारित्र-शुद्धि ही हे। ज्ञान थोड़ा भी हो, पर यदि वह जीवन- 
शद्विमें प्रेरणा देता है तो साथंक है । अहिसा, संयम और तप साधनाएं हैं, 
मात्र ज्ञानख्प नही हैं । कोरा ज्ञान भार ही हैं यदि वह आत्मशोधन नहीं 
करता । तत्त्वोंकी दृढ़ श्रद्धा अर्थात्‌ सम्यग्दर्शन मोक्षमहलकी पहिली सीढ़ो 
है । भय, आशा, स्नेह और लोभसे जो श्रद्धा चहल और मलिन हो जाती 
है वह श्रद्धा अन्धविश्वासकी सीमामें हो है। जीवन्त श्रद्धा वह है जिसमें 
प्राणों तककी बाजी रूगाकर तत्त्वको कायम रखा जाता हैं। उस परम 
अवगाढ़ दृढ़ निष्ठाको दुनियाका कोई भी प्रलोभन विचलित नहीं कर 
सकता, उसे हिला नहीं सकता । इस ज्योतिके जगते ही साधकको अपने 
लक्ष्यका स्पष्ट दर्शन होने लगता है। उसे प्रतिक्षण भेदविज्ञान और स्वानु- 
भूति होती है। वह समझता है कि धर्म आत्मस्वरूपकी प्राप्तिमें है, न 
कि शुष्क बाह्य क्रियाकाण्डमें । इसलिये उसकी परिणति एक विलक्षण 
प्रकारकी हो जाती हैं। आत्मकल्याण, समाजहित, देशनिर्माण और मान- 
वताके उद्धारका स्पष्ट मार्ग उसकी आँखोंमें झूलता है और वह उसके 
लिये प्राणोंकी बाजी तक लगा देता हैँ । स्वरूपज्ञान और स्वाधिकारकी 
मर्यादाका ज्ञान सम्यग्ज्ञान हैं । और अपने अधिकार और स्वरूपकी सीमा- 
में रहकर परके अधिकार और स्वरूपको सुरक्षाके अनुकुल जीवनव्यवहार 
बनाना सम्यकचारित्र हैं। तात्पर्य यह कि आत्माकी वह परिणति सम्यक्‌- 
चारित्र हैं जिसमें केवल अपने गुण और पर्यायों तक ही अपना अधिकार 
माना जाता हैं और जीवन-व्यवहारमें तदनुकुल ही प्रवृत्ति होती है, दूसरे- 
के अधिकारोंको हड़पनेको भावना भी नहीं होती ' यह व्यक्तिस्वातन्ब्यकी 

स्वावलम्बी चर्या ही परम सम्यकचारित्र हैं। अत: श्रमणसंस्कृतिने जीवन- 
साधना अहिसाके मौलिक समत्वपर प्रतिष्ठित की है, और प्राणिमात्रके 
अभय और जीवित रहनेका सतत विचार किया है। निष्कर्ष यह है कि 
सम्यग्दर्शन और सम्यगज्ञानसे परिपुष्ट सम्यकचारित्र हो मोक्षका साक्षात्‌ 
साधन होता है । 


८, प्रमाणमोमांसा 


ज्ञान ओर दहन : 


जड़ पदार्थेसि आत्माकों भिन्न करनेवाला आत्माका गुण या स्वरूप 
चैतन्य है, यह बात सिद्ध हैं। यही चैतन्य अवस्थाविशेपमें निराकार रहकर 
दर्शन! कहलाता है और साकार होकर जान! । आत्माके अनन्त गणोंमें 
यह चैतन्यात्मक उपयोग ही ऐसा असाधारण गुण हैं, जिससे आत्मा 
लक्षित होता हैं। जब यह उपयोग आ त्मेतर पदार्थोको जाननेके समय 
ज्ञेयाकार या साकार होता है; तब उसकी ज्ञान-पर्याय. विकसित होतो है 
और जब वह बाह्य पदार्थों उपयुक्त न होकर मात्र चैतन्यरूप रहता है, 
तब निराकार अवस्थामें दर्शन कहलाता हैं। यद्यपि दाशनिक कालमें 
“दर्शन! की व्याख्या बदली हे और वह चैतन्याकारकी परिधिको लाँघकर 
पदार्थेके सामान्यावलोकन तक जा पहुँची । परन्तु सिद्धान्त-प्रन्धोंमें दर्शन- 
का वर्णन अन्तरंगार्थविययक और निराकार रूपसे मिलता हैँ । दर्शनका 
काल विषय और विषयी ( इन्द्रियाँ ) के सन्निपातके पहले है। जब 





१, “ततः सामान्यविशेषात्मकबाद्याथग्रहणं ज्ञानं तदात्मकस्वरूपग्रहण दर्शनमिति 
सिद्धम्‌ ।'“' भावानां वाद्यार्थानामाकारं प्रतिकर्मव्यवस्थामकृला यद्‌ ग्रहणं तद्‌ दशनम्‌'*' 
( ५० १४७ ) प्रकाशवृत्तिवां दशनम्‌ । अस्य गमनिका प्रकाशों शानम्‌ , तदथंमात्मनों 
वृत्ति: प्रकाशबृत्ति: तद्दशनम्‌ , विषयविपयिसम्पातात्‌ पूर्वावस्था इत्यथं:। ( पृ० १४९ ) 
नेते दोषा: दशनामादौकन्ते तस्य अन्तरब्नार्थविषयत्वात्‌ ।” 

--धवला टीका, सत्प्ररू० प्रथम पुस्तक । 


२. “उत्तरशानोकत्तिनिमित्तं यत्मयत्न॑ं तद्॒प॑ यत्‌ स्वस्यात्मनः परिच्छेदनमवलोकन 
तदरशनं भण्यते । तदनन्तरं यदब॒हिविषयविकल्परूपेण पदार्थग्रहणं तज्शञानमिति 
वात्तिकम्‌ । यथा को5पि पुरुषो घटविषयविकल्पं कु्वन्नास्त, पश्चात्‌ पटपरि- 
शानाथ चित्ते जाते सति घटविकल्पाद व्यावृत््य यत्‌ स्वरुपे प्रथममवलोकनं 


प्रमाणमीमांसा २७७ 


आत्मा अमुक पदार्थविषयक ज्ञानोपयोगसे हटकर अन्यपदार्थविषयक ज्ञानमें 
प्रवत्त होता है तब बीचकी वह चैतन्याकार या निराकार अवस्था दर्शन 
कहलाती है, जिसमे ज्ञेयका प्रतिभास नहीं होता । दाशंनिक म्रन्धोंमें 
दर्शनका काल विषय और विषयीके सन्निपातके अनन्तर है। यही कारण 
हैं कि पदार्थके सामान्यावलोकनके रूपमें दर्शनको प्रसिद्धि हुई। बौद्धका 
निविकल्पक ज्ञान और नेयायिकादिसम्मत निविकल्पप्रत्यक्ष यही है । 


प्रमाणादिव्यवस्थाका आधार : 


ज्ञान, प्रमाण और प्रमाणाभास इनकी व्यवस्था बाह्य अर्थके प्रतिभास 
करने, और प्रतिभासके अनुसार वाह्य पदार्थके प्राप्त होने और न होने 
पर निर्भर करती है। जिस ज्ञानका प्रतिभासित पदार्थ ठीक उसी रूपमें 
मिल जाय, जिस रूपमे कि उसका बोध हुआ है, तो वह ज्ञान प्रमाण कहा 
जाता है, अन्य प्रमाणाभास | यहाँ मुख्य प्रश्न यह है कि प्रमाणाभासोंमें 
जो दर्शन! गिनाया गया है वह क्या यही निराकार चैतन्यरूप दर्शन है ? 
जिस चेंतन्यमे पदार्थका स्पर्श ही नहीं हुआ उस चैतन्यकों ज्ञानकी विशेष- 
कक्षा प्रमाण और प्रमाणाभासम दाखिल करना किसी तरह उचित नहीं 
है । ये व्यवहार तो ज्ञानमे होते हैँ | दर्शन तो प्रमाण और प्रमाणाभाससे 
परेकी वस्तु हैं। विषय और विषयोके सन्निपातके बाद जो सामान्याव- 
लोकनरूप दर्शन हैं वह तो बौद्ध और नैयायिकोके निविकल्प ज्ञानकी तरह 
वस्तुस्पर्शी होनेसे प्रमाण और प्रमाणाभासकी विवेचनाके क्षेत्रम आ 
जाता है। उस सामान्यवस्तुग्राही दर्शनकों प्रमाणाभास इसलिए कहा 


परिच्छेदन॑ करोति तदृद्दननमिति। तदनन्तरं पटोइयमिति निश्चय यद 
वहित्रिंषयरूपेण पदाथग्रहणविकल्पं करोति तज्शानं भण्यते ।? - वृहदूद्॒व्यसं० 
थो० गा० ४३ । 


१, “विषयविषयिसन्निपाते सति दर्शनं भव॒ति ।”-सर्वाथंसि० १।१५। 
२, देखो, परीक्षामुख ६१ । 

है कि वह किसी वस्तुका व्यवसाय अर्थात्‌ निर्णय नहीं करता। वह 
सामान्य अंशका भी मात्र आलोचन ही करता है; निश्चय नहीं । यही 
कारण हैं कि बौद्ध, नैयायिकादि-सम्मत निविकल्पको प्रमाणसे बहिभूत 
अर्थात्‌ प्रमाणाभास माना गया है । 


'आगमिक क्षेत्रमें ज्ञानको सम्यकत्व और मिथ्यात्व माननेके आधार 
जुदे है । वहाँ तो जो ज्ञान मिथ्यादर्शनका सहचारी है वह मिथ्या और जो 
सम्यग्दर्शका सहभावो है वह सम्यक्‌ कहलाता है। यानी मिथ्यादर्शनवाले- 
का व्यवहारसत्य प्रमाणज्ञान भी मिथ्या है और सम्यग्दर्शनवालेका व्यवहार- 
में असत्य अप्रमाण ज्ञान भी सम्यक्‌ है। तात्पयं यह कि सम्यब्दृष्टिका प्रत्येक 
ज्ञान मोक्षमार्गोपयोगी होनेके कारण सम्यक्‌ है और मिथ्यादृष्टिका प्रत्येक 
ज्ञान संसारमें भटकानेवाला होनेसे मिथ्या हैं। परन्तु दाशंनिक क्षेत्रमें 
ज्ञानके मोक्षोपयोगी या संसारवधक होनेके आधारसे प्रमाणता-अप्रमाणता- 
का विचार प्रस्तुत नहीं हैं। यहाँ तो प्रतिभासित विषयका अव्यभिचारी 
होना ही प्रमाणताकी कुझ्जी है। जिस ज्ञानका प्रतिभासित पदार्थ जैसा- 
का-तैसा मिल जाता है वह अविसंवादी ज्ञान सत्य है और प्रमाण है; शेष 
अप्रमाण है, भले ही उनका उपयोग संसारमें हो या मोक्षमें । 


आगमोंमें जो पाँच ज्ञानोंका वर्णन आता हैं वह ज्ञानावरण कमंके 
क्षयोपशमसे या क्षयसे प्रकट होनेवाली ज्ञानकी अवस्थाओंका निरूपण है । 
आत्माके 'ज्ञान' गुणको एक ज्ञानावरण कर्म रोकता हैं और इसीके क्षयोप- 
शमके तारतम्यसे मति, श्रुत, अवधि और मनःपर्यय ये चार ज्ञान प्रकट 
होते हैं और सम्पूर्ण शानावरणका क्षय हो जाने पर निरावरण केवलज्ञान- 
का आविर्भाव होता है। इसी तरह मतिज्ञानावरणकर्मके क्षयोपशमसे 
होने वाली मति, स्मृति, संज्ञा, चिन्ता और अभिनिबोध आदि मतिज्ञान- 


१, “मतिश्रुतावधयों विपर्ययह्च”-त० सू० १३१। 
२. “यथा यत्राविसंवादस्तथा ततन्न प्रमाणता ।” सिद्धिवि० १।२० । 

की अवस्थाओंका अनेक रूपसे विवेचन मिलता है, जो मतिज्ञानके विविध 
आकार और प्रकारोंका निर्देश मात्र हैं। वह निर्देश भी तत्त्वाधिगमके 
उपायोंके रूपमें हें । जिन तत्त्वोंका श्रद्धान और ज्ञान करके मोक्षमार्गमें 
जुटा जा सकता है उन तत्त्वोंका अधिगम ज्ञानसे ही तो संभव है । यही 
ज्ञान प्रमाण और नयके रूपसे अधिगमके उपायोंकों दो रूपमें विभाजित 
कर देता है । यानी तत्त्वाधिगमके दो मूल भेद होते हैं--प्रमाण और नय । 
इन्हीं पाँच ज्ञानोंका प्रत्यक्ष और परोक्ष इन दो प्रमाणोंके रूपमें विभाजन 
भी आगमिक परंपरामें पहलेसे ही रहा हैं: किन्तु यहाँ प्रत्यक्षता और 
परोक्ष ताका आधार भी बिलकुल भिन्न है| जो ज्ञान स्वावलम्बी है--इन्द्रिय 
और मनकी सहायताकी भी अपेक्षा नहीं करता, वह आत्ममात्रसापेक्ष ज्ञान 

प्रत्यक्ष है. और इन्द्रिय तथा मनसे उत्पन्न होनेवाला ज्ञान परोक्ष । इस 
तरह आगमिक क्षषेत्रके सम्यक-मिथ्या विभाग और प्रत्यक्ष-परोक्ष विभागके 
आधार दाशंनिक क्षेत्रसे बिलकुल ही जुदे प्रकारके हैं । जैन दाशंनिकोंके 
सामने उपयकक्‍त आगमिक परंपराको दार्शनिक ढाँचेमं ढालनेका महान्‌ 
कार्यक्रम था, जिसे सुव्यवस्थित रूपमें निभानेका प्रयत्न किया 
गया है । 


भशमाणका स्वरूप 


प्रमाणका सामान्यतया व्युत्पत्तिलम्य अर्थ है-- प्रमीयते येन तत्प्रमा- 
णम्‌”” अर्थात्‌ जिसके द्वारा पदार्थोंका ज्ञान हो उस द्वारका नाम प्रमाण है 
दूसरे शब्दोंमें जो प्रमाका साधकतम करण हो वह प्रमाण है । इस सामान्य- 
निर्वचनमें कोई विवाद न होने पर भी उस द्वारमें विवाद हैं । नैयायि- 
कादि प्रमामें साधकतम इन्द्रिय और सन्निकर्षको मानते हैं जब कि जैन 
और बौद्ध ज्ञानको हो प्रमामें साधकतम कहते हैं। जैनदर्शनकी दृष्टि है 


१, त० सू० ११३ | नन्दी प्र० मति० गा० ८० । 

कि जानना या प्रमारूप क्रिया चूँकि चेतन है, अतः उसमे साधकतम उसी- 
का गुण--ज्ञान ही हो सकता है, अचेतन सन्निकर्षादि नहीं, क्योंकि सन्नि- 
कर्षादिके रहने पर भी ज्ञान उत्पन्न नही होता और सन्तिकर्षादिके अभाव- 
में भी ज्ञान उत्पन्न हो जाता हैं। अतः जाननेरूप क्रियाका साक्षात्‌-- 
अव्यवहित कारण ज्ञान ही हैं, सन्निकर्षादि नहीं । प्रमिति या प्रमा अज्ञान- 
निवृत्तिरूप होती है। इस अज्ञाननिवृत्तिमे अज्ञानका विरोधी ज्ञान ही 
करण हो सकता है, जैसे कि अंधकारकी निवत्तिम अंधकारका विरोधी 
प्रकाश । इन्द्रिय , सन्निकर्पादि स्वयं अचेतन है, अत एवं अज्ञानरूप होनेके 
कारण प्रमितिम साक्षात्‌ करण नहीं हो सकते। यद्यपि कहीं-कहीं इन्द्रिय, 
सन्निकर्षादि ज्ञानकी उत्पादक सामग्रीमे शामिल हैं, पर साववत्रिक और 
सार्वकालिक अन्वय-व्यत्तिरिक न मिलनेके कारण उनकी कारणता अब्याप्त 
हो जाती है। अन्ततः इन्द्रियादि ज्ञानके उत्पादक भो हों; फिर भो जानने- 
रूप क्रियामें साधकतमता--अव्यवहितकारणता ज्ञानकी ही है, न कि 
ज्ञानसे व्यवहित इन्द्रियादिकी । जेसे कि अन्धकारकी निवृत्तिमे दीपक ही 
साधकतम हो सकता है, न कि तेल, बत्तो और दिया आदि । सामान्यतया 
जो क्रिया जिस गुणकी पर्याय होती हैं उसमे वही गुण साधकतम हो 
सकता है । चंकि 'जानाति क्रिया---जाननेरूप क्रिया ज्ञानगुणकी पर्याय है, 
अतः उसमें अव्यवहित करण ज्ञान ही हो सकता है । प्रमाण चूंकि हित- 
प्राप्ति और अहितपरिहार करनेमे समर्थ है, अतः वह ज्ञान ही हो 
सकता है । 

ज्ञानका सामान्य धर्म है अपने स्वरूपको जानते हुए परपदार्थकों 
जानना । वह अवस्थाविशेषमें परको जाने या न जाने । पर अपने स्वरूप- 


१, “सन्निकपदिरज्ञानस्य आ्रामाण्यमनुपपन्नमथान्तरवत्‌ ।?” 
-कधी० स्ववृ० १३। 
२. “हिताहितप्राप्तिपरिहारसमथ हि प्रमाणं ततो ज्ञानमेव तत्‌ ।”? 
--परोक्षामुख १। २। 

को तो हर हालतमें जानता ही है। ज्ञान चाहे प्रमाण हो, संशय हो, 
विपर्यय हो या अनध्यवसाय आदि किसी भी रूपमें क्यों न हो, वह 
बाह्यार्थमें विसंवादी होने पर भी अपने स्वरूपको अवश्य जानेगा और 
स्वरूपमें अविसंवादी ही होगा। यह नहीं हो सकता कि ज्ञान घटपटादि 
पदार्थोकी तरह अज्ञात रूपमें उत्पन्न हो जाय और पीछे मन आदिके द्वारा 
उसका ग्रहण हो । वह तो दीपककी तरह जगमगाता हुआ ही उत्पन्न होता 
हैं। स्वसंवेदी होना ज्ञानसामान्यका धर्म है। अतः संशयादिज्ञानोंमें ज्ञानां- 
दका अनुभव अपने आप उसी ज्ञानके द्वारा होता है। यदि ज्ञान अपने 
स्वरूपको न जाने, यानी वह स्वयंके प्रत्यक्ष न हो; तो उसके द्वारा पदार्थ- 
का बोध भी नहीं हो सकता। जैसे कि देवदत्तको यज्ञदत्तका ज्ञान अप्रत्यक्ष 
है अर्थात्‌ स्वसंविदित नहीं है तो उसके द्वारा उसे अर्थका बोध नहीं होता । 
उसी तरह यदि यज्ञदत्तको स्वयं अपना ज्ञान उसी तरह अप्रत्यक्ष हो जिस 
प्रकार कि देवदत्तको है तो देवदत्तकी तरह यज्नदत्तको अपने ज्ञानके द्वारा 
भो पदार्थका बोध नहीं हो सकेगा । जो ज्ञान अपने स्वरूपका ही प्रतिभास 
करनेमें असमर्थ है वह परका अवबोधक कैसे हो सकता हैं? 'स्वरूपको 
दृष्टिसे सभी ज्ञान प्रमाण है । प्रमाणता और अप्रमाणताका विभाग बाह्य 
अथकी प्राप्ति और अप्राप्तिसे सम्बन्ध रखता है। स्वरूपकी दृष्टिसे तो न 
कोई ज्ञान प्रमाण है और न प्रमाणाभास । 


प्रमाण और नय ; 


तत्त्वार्थमृत्र (१६) में जिन अधिगमके उपायोंका निर्देश किया है 
उनमें प्रमाण और नयके निर्देश करनेका एक दूसरा कारण भी 
है। प्रमाण समग्र वस्तुकों अखण्डरूपसे ग्रहण करता हैं। वह भले 


“भ्ावप्रमेयापेक्षायां प्रमाणाभासनिहव: । 
बहि:प्रमेयापेक्षायां प्रमाणं तन्नि च ते ॥”? 
-आप्तमी० बकछो० ८३। 


२५२ जैनदशेन 


ही किसी एक गुणके द्वारा पदार्थनों जाननेका उपक्रम करे, परन्तु उस 
गुणके द्वारा वह सम्पूर्ण वस्तुको ही ग्रहण करता है । आँखके द्वारा देखो जाने 
वाली वस्तु यद्यपि रूपमुखेन देखी जाती है, पर प्रमाणज्ञान रूपके 
द्वारा पूरी वस्तुको ही समग्रभावसे जानता है। इसीलिए प्रमाणको 
सकलादेशी कहते है । वह हर हालतमे सकल वस्तुका हो ग्राहक होता 
है । उसमें गोरण-मुख्यमाव इतना ही है कि वह भिन्न-भिन्न समयोंमे अमुक- 
अमुक इन्द्रियोंके ग्राह्म विभिन्न गुणोंके द्वारा पूरी वस्तुको जाननेका प्रयास 
करता है। जो गुण जिस समय इन्द्रियज्ञानका विषय होता है उस गुणकी 
मुख्यता इतनी ही है कि उसके द्वारा पूरी वस्तु गृहीत हो रही है । यह 
नहीं कि उसमें रूप मुख्य हो ओर रसादि गौण, किन्तु रूपके छोरसे समस्त 
वस्तुपट देखा जा रहा है। जब कि नयमें रूप मुख्य होता है और रसादि 
गौण । नयमें वही धर्म प्रधान बनकर अनुभवका विषय होता है, जिसको 
विवक्षा या अपेक्षा होती है । नय प्रमाणके द्वारा गहोत समस्त और अ्रख- 
ण्ड वस्तुको खण्ड-खण्ड करके उसके एक-एक देशको मुख्यरूपसे ग्रहण 
करता है । प्रमाण घटको “घटोध्यम्‌” के रूपमें समग्र-का-समग्र जानता 
है जब कि नय “रूपवान्‌ घट: करके घड़ेको केवल रूपकी दृष्टिसे देखता है । 
'रूपवान्‌ घट: इस प्रयोगमें यद्यपि एक रूपगुणकी प्रधानता दिखती है, 
परन्तु यदि इस वाक्यमें रूपके द्वारा पूरे घटको जाननेका अभिप्राय है 
तो यह वाक्य सकलादेशी हैं और यदि केवल घटके रूपको ही जाननेका 
अभिप्राय है तो वह मात्र रूपग्राही होनेसे विकलादेशी हो जाता है । 


विभिन्न लक्षण : 


इस तरह सामन्यतया जैन परम्परामें ज्ञानको ही प्रमाका करण 
माना है। वह प्रमाणज्ञान सम्पूर्ण वस्तुको ग्रहण करता है । उसमें ज्ञान- 
सामान्यका स्वसंवेदित्व धर्म भी रहता है। प्रमाण होनेसे उसे अविसंवादी 


१, “तथा चोक्त सकलादेश: प्रमाणाधीन:”-सर्वाथंसि० १।६ । 

भी अवश्य ही होना चाहिए । विसंवाद अर्थात्‌ संशय विपर्यय और अनध्य- 
वसाय । इन तीनों विसंवादोंसे रहित अविसंवादी सम्यग्ज्ञान प्रमाण होता 
है। आचार्य समन्तभद्र और सिद्धसेनके प्रमाणलक्षणमे  'स्वपरावभासक' 
पद प्रयुक्त हुआ है । “समन्तभद्वने उस तत्त्वज्ञानको भी प्रमाण कहा है जो 
एक साथ सबका अवभासक होता हैं । इस लक्षणमें केवल स्वरूपका निर्देश 
है। अकलंक और माणिक्यनन्दिने प्रमाणको अनधिगतार्थग्राही और 
अपूर्वार्थव्यवसायी कहा है । परन्तु विद्यानन्दका स्पष्ट मत है कि ज्ञान चाहे 
अपूर्व पदार्थको जाने या गृहीत अर्थको, वह स्वार्थव्यवसायात्मक होनेसे 
प्रमाण ही है । गृहीतग्राहिता कोई दूषण नहीं है । 


अविसंवादकी प्रायिक स्थिति : 


अकलंकदेवने अविसंवादको प्रमाणताका आधार मानकरके एक विशेष 
बात यह कही हैं कि हमारे ज्ञानोंमें प्रमाणता और अप्रमाणताकी संकीर्ण 
स्थिति है। कोई भी ज्ञान एकान्तसे प्रमाण या अप्रमाण नहीं कहा जा 
सकता । इन्द्रियदोषसे होनेवाला द्विचन्द्रञ्ञान भी चन्द्रांशमें अविसंवादी 
होनेके कारण प्रमाण है, पर द्वित्व-अंशमें विसंवादों होनेके कारण अप्रमाण | 


१, “स्वपरावभासक॑ यथा प्रमाणं भुवि बुद्धिलक्षणम्‌ ।”? 
-इहत्स्व० छो० ६३। 
१, “प्रमाणं स्वपराभासि श्ञानं बाधविवर्जितम्‌ ।”? 
-न्यायावता० 'छो० १। 
२. “तत्त्न्ञानं प्रमाणं ते युगपत्‌ सवभासकम्‌ ।? -आप्तमी छो० १०१। 
३. “प्रमाणमविसंवादिज्ञानननधिगतार्थाधिगमलक्षणत्वात्‌ |” 
-अष्टश०, अध्सह ० ९० १७५। 
“स्वापूर्वाव्यवसायात्मक शान॑ प्रमाणम्‌।? -परीक्षामुख १।१। 
४. “भमृहोतमगृहीत॑ वा यदि स्वार्थ व्यवस्यति। 
तन्‍न लोके न शास्त्रेपु विजहाति प्रमाणताम्‌ ॥” 
>तत्ताथछो० १, १०,७८। 

पर्वतपर चन्द्रमाका दिखना चन्द्रांशमें ही प्रमाण है, पर्वतस्थितरूपमें नहीं। 
इस तरह हमारे ज्ञानोंमें ऐकान्तिक प्रमाणता या अप्रमाणताका निर्णय नहीं 
किया जा सकता। “तब व्यवहारमें किसी ज्ञानकों प्रमाण या अप्रमाण 
कहनेका क्या आधार माना जाय ? इस प्रश्नका उत्तर यह है कि ज्ञानों- 
की प्रायः साधारण स्थिति होने पर भी जिस ज्ञानमें अविसंवादको बहुलता 
हो उसे प्रमाण माना जाय तथा विसंवादको बहुलतामें अप्रमाण । जेसे कि 
इत्र आदिके पुद्गलोंमें रूप, रस, गन्ध और स्पर्श रहने पर भी गन्ध गुण- 
की उत्कटताके कारण उन्हें 'गन्ध द्रव्य कहते है, उसी तरह अविसंवादकी 
बहुलतासे प्रमाणव्यवहार हो जायगा । अकलंकदेवके इस विचारका एक 
ही कारण मालम होता है कि उनके मतसे इन्द्रियजन्य क्षायोपशमिक ज्ञानों- 
की स्थिति पूर्ण विश्वसनीय नहीं मानी जा सकती । स्वल्पशक्तिक इन्द्रियों- 
की विचित्र रचनाके कारण इन्द्रियोंके द्वारा प्रतिभासित पदार्थ अन्यथा भो 
होता है । यही कारण हैं कि आगमिक परम्परामें इन्द्रिय और मनोजन्य 
मतिज्ञान और श्र॒तज्ञानको प्रत्यक्ष न कहकर परोज्ष हो कहा गया है। 
अकलंकदेवके इस विचारकों उत्तरकालींन दाशंनिकोंने अपनाया हो, यह 
नहीं मालम होता, पर स्वयं अकलंक इस विचारको आप्तमोमांसाकी टीका 
अष्टशती , लघीयस्त्रयस्ववत्ति| और सिद्धिविनिश्चयमें दृढ़ विश्वासके साथ 
उपस्थित करते हैं। 
£, “येनाकारेण तक्तर्पारच्छेद: तदपेक्षया प्रामाण्यमिति | तेन प्रत्यक्षददाभासयोरपि 
ग्रायशः संकीणग्रामाण्येतरस्थितिरन्नेतव्या । असिद्धानुपहतेन्द्रियदृश्रिपि चन्द्रकांदिषु 
देशप्रत्यासत्त्यादभूताकारावभासनात्‌ । तथोपहताक्षादेराप संख्यादिविसंवादेडपि चन्द्रा- 
दिस्वभावतत्तोपलम्मात्‌ । तत्यकपपिक्षया व्यपदेशव्यवस्था गन्धद्रव्यादिवत्‌ |! 
-अष्टश०, अध्सह ० ए० २७७ । 
२. “तिमिरायुपप्लवद।नं चन्द्रादावविसंवादक प्रमाणं तथा तत्संख्यादी विसंप्षाद- 


कत्वादग्रमाणं ग्रमाणेतरव्यवस्थायास्तल्लक्षणत्वात्‌ ।? 
-लघी० स्व० कछोी० २२ । 


३, “तथा यत्राविसंवादस्तथा तत्र प्रमाणता ।? -सिद्धिवि० १।२०। 

तदाकारता प्रमाण नहीं : 

बौद्ध परंपरामें ज्ञानको स्वसंवेदी स्वीकार तो किया है परन्तु प्रमाके 
करणके रूपमे सारूप्य, तदाकारता या योग्यताका निर्देश, मिलता है । 
ज्ञानगत योग्यता या ज्ञानगत सारूप्य अन्ततः: ज्ञानस्वरूप ही है, अतः 
परिणमनमें कोई विशेष अन्तर न होने पर भी ज्ञानका पदार्थाकार होना 
एक पहेली ही हैं। 'अमतिक ज्ञान मूृतिक पदार्थोके आकार कैसे होता है ?' 
इस प्रशइनका पृष्ट समाधान तो नहीं मिलता । ज्ञानके ज्ञेयाकार होनेका 
अर्थ इतना ही हो सकता है कि वह उस ज्ञेयकोीं जाननेके लिए अपना 
व्यापार कर रहा हैं। फिर, किसी भी ज्ञानकों वह अवस्था, जिसमें ज्ञेयका 
प्रतिभास हो रहा है, प्रमाण ही होगी, यह निश्चित रूपसे नहीं कहा जा 
सकता । सीपमे चाँदीका प्रतिभास करनेवाला ज्ञान यद्यपि उपयोगकी 
दृष्टिसे पदार्थाकार हो रहा है, पर प्रतिभासके अनुसार बाह्यार्थंकी प्राप्ति न 
होनेके कारण उसे प्रमाण-कोटिमें नहीं डाला जा सकता । संशयादिज्ञान 
भी तो आखिर पदार्थाकार होते ही है । 

इस तरह जैनाचार्योके द्वारा किये गये प्रमाणके विभिन्न लक्षणोंसे यह 
फलित होता हैं कि ज्ञानको स्वमंवेदी होना चाहिए। बह गृहीतग्राही हो 
या अपूर्वार्थभ्राही, पर अविसंवादी होनेके कारण प्रमाण हैं। उत्तरकालीन 
जैन आचार्योने प्रमाणका असाधारण लक्षण करते समय केवल “सम्यग्ज्ञान' 
और '“सम्यगर्थनिर्णय यही पद पसन्द किये है। प्रमाणके अन्य लक्षणोंमें 
पाये जानेवाले निश्चित, बाधवर्जित, अदृष्टकारणजन्यत्व, लोकसम्मतत्व, 
अव्यभिचारों और व्यवसायात्मक आदि विशेषण सम्यक्‌ इस एक ही 


“स्वसंवित्ति: फलं चात्र ताद्रपादथनिश्चय: । 

विषयाकार ण्वास्य प्रमाणं तेन मीयते ।” -प्रमाणसमु० पृ० २४। 
“प्रमाणं तु सारूप्य॑ योग्यतापि वा ।?--तत्वसं० श्रों० १३४४ । 
“स्म्यगर्थनिर्णय: अमाणम्‌ ।?--प्रमाणमी ० १।१,२ । 

“पसम्यम्थानं प्रमाणम्‌ ।--न्यायदी० पृ० ३ । 

सर्वावगाही विशेषणपदसे गृहीत हो जाते हैं। अनिश्चित, बाधित, दुष्टकरण- 
जन्य, लोकबाधित, व्यभिचारी, अनिर्णयात्मक, सन्दिग्ध, विपर्यय और 
अव्युत्पन्न आदि ज्ञान 'सम्यक! की सीमाको नहीं छ सकते। सम्यग्ज्ञान तो 
स्वरूप ओर उत्पत्ति आदि सभी दृष्टियोंस सम्यक ही होगा । उसे अवि- 
संवादी या व्यवसायात्मक आदि किसी शब्दसे व्यवहारमे ला सकते हैं। 

प्रमाणशब्द चकि करणसाधन है, अतः कर्त्ता--प्रमाता, कर्म--प्रमेय 
और क्रिया--प्रमिति ये प्रमाण नहीं होते। प्रमेयका प्रमाण न होना तो स्पष्ट 
है । प्रमिति, प्रमाण और प्रमाता द्रव्यदृष्टिसे यद्यपि अभिन्न मालम होते 
है, परन्तु पर्यायकी दृष्टिसे इन तीनोंका परस्परमें भेद स्पष्ट है। यद्यपि 
वही आत्मा प्रमिति--क्रियामे व्यापृत होनेके कारण प्रमाता कहलाता हैं 
और वह क्रिया प्रमिति; फिर भी प्रमाण आत्माका वह स्वरूप हूँ जो प्रमिति- 
क्रियामे साधकतम करण होता हैं । अतः प्रमाणविचारम वही करणभूत 
पर्याय ग्रहण की जाती है । और इस तरह प्रमाणशब्दका करणार्थक ज्ञान 
पदके साथ सामानाधिकरण्य भी सिद्ध हो जाता हैं । 


सामग्री प्रमाण नहीं + 

'बुद्ध नैयायिकोंने ज्ञानात्मक और अज्ञानात्मक दोनों प्रकारकी साम- 
ग्रीको प्रमाके करणरूपमें स्वीकार किया हैं। उनका कहना हैं कि 
अर्थोपलूब्धिरूप कार्य सामग्रीसे उत्पन्न होता हैं और इस सामग्रीमें इन्द्रिय, 
मन, पदार्थ, प्रकाश आदि भश्रज्ञानात्मक वस्तुएँ भी ज्ञानके साथ काम 
करती हैं। अन्वय और व्यतिरेक भी इसी सामग्रीके साथ हो मिलता 
है । सामग्रीका एक छोटा भी पुरजा यदि न हो तो सारी मशीन बेकार 
हो जाती हैं। किसी भी छोटे-से कारणके हटनेपर कार्य रुक जाता हैं और 
सबके मिलने पर ही उत्पन्न होता है तब किसे साधकतम कहा जाय ? 


१, ““अव्यभिचारिणोमसन्दिग्धामथोंपछब्धि विदधती बोधाबोधस्वभावा सामग्री 
पमाणम्‌ | --न्यायमं ० ए० १२। 

सभी अपनी-अपनी जगह उसके घटक हैं और सभी साकल्यरूपसे प्रमाके 
करण हैं। इस सामग्रीमें वे ही कारण सम्मिलित हैं जिनका कार्यके साथ 
व्यतिरेक मिलता है। घठलज्ञानमें प्रमेयकी जगह घट ही शामिल हो 
सकता है, पट आदि नहीं । इसी तरह जो परम्परासे कारण हैं वे भी इस 
सामग्रोमें शामिल नहीं किये जाते । 
जैन दार्शनिकोंने सामान्यतया सामग्रीकी कारणता स्वीकार करके 
भी वृद्ध नैयायिकोंके सामग्रीप्रामाण्यवाद या कारकसाकल्यकी प्रमाणताका 
खण्डन करते हुए स्पष्ट लिखा है कि ज्ञाननों साधक्तम करण कहकर 
हम सामग्रीकी अनुपयोगिता या व्यर्थता सिद्ध नहीं कर रहे हैं, किन्तु 
हमारा यह अभिप्राय है कि इन्द्रियादिसामग्री ज्ञानकी उत्पत्तिमें तो साक्षात्‌ 
कारण होती है, पर प्रमा अर्थात्‌ अर्थोपलब्धिमें साधकतम करण तो 
उत्पन्न हुआ ज्ञान ही हो सकता है। दूसरे शब्दोंमें शेष सामग्री ज्ञानकों 
उत्पन्न करके ही कृतार्थ हो जाती है, ज्ञानको उत्पन्न किये बिना वह 
सीधे अर्थोपलूब्धि नहीं करा सकती । वह ज्ञानके द्वारा ही अर्थात्‌ ज्ञानसे 
व्यवहित होकर हो अर्थोपलब्धिमें कारण कही जा सकती है, साक्षात्‌ 
नहीं । इस तरह परम्परा कारणोंको यदि साधकतम कोटियें लेने लगें; 
तो जिस आहार या गायके दूधसे इन्द्रियोंको पुष्टि मिलतो है उस आहार 
और दूध देनेवाली गायकों भी अर्थोपलब्धिमें साधकतम कहना होगा, 
और इस तरह कारणोंका कोई प्रतिनियम ही नहीं रह जायगा । 
यद्यपि अर्थोपलब्धि और ज्ञान दो पृथक वस्तुएं नहीं हैं फिर भी 
साधनकी दृष्टिसे उनमें पर्याय और पर्यायीका भेद हैं ही । प्रमा भावसाधन 
है और वह ॒प्रमाणका फल है, जब कि ज्ञान करणसाधन है और स्वयं 
करणभूत-प्रमाण हैं । अवशिष्ट सारी सामग्रीका उपयोग इस प्रमाणभूत 
१, तसस्‍्याज्ञानरूपस्य अमेयाथवत्‌ स्वपरपरिच्छित्तो सावकतमतलाभावत: गप्रमाणत्वा- 
योगात्‌ । तत्परिच्छित्तो साधकतमत्वस्य अज्ञानविरोधिना शानेन व्याप्तत्वात्‌ ।? 
-अमेयक० ए० ८। 
१७ 

ज्ञानको उत्पन्न करनेमें होता हैं यानी सामग्री ज्ञानको उत्पन्न करती हैं 
और ज्ञान जानता हैं। यदि ज्ञानकी तरह शेप सामग्री भी स्वभावतः 
जाननेवाली होती तो उसे भी ज्ञानके साथ 'साधकतम' पदपर बैठाया 
जा सकता था और प्रमाणसंज्ञा दी जा सकती थी । वह सामग्री युद्ध 
धीरकी जननी हो सकती है, स्वयं योद्धा नहीं । सीधी-सी बात है कि 
प्रमिति चेकि चेतनात्मक है और चेतनका धर्म है, अतः उस चेतन 
क्रियाका साधकतम चेतनधरं ही हो सकता है । वह अज्ञानकों हटानेवाली 
है, अत: उसका साधकतम अज्ञानका विरोधी ज्ञान ही हो सकता है, 
अज्ञान नहीं । 
इन्द्रियव्यापार भी प्रमाण नहों : 

इसी तरह' सांख्यसम्मत इन्द्रियोंका व्यापार भी प्रमाण नहीं माना 
जा सकता; क्योंकि व्यापार भी इन्द्रियोंकी तरह अचेतन और अज्ञानरूप 
ही होगा, ज्ञानात्मक नहीं । और अज्ञानरूप व्यापार प्रमामें साधकतम न 
होनेसे प्रमाण नहीं हो सकता, अतः सम्यग्ज्ञान ही एकान्तरूपसे प्रमाण 
हो सकता है, अन्य नहों । 
प्रामाण्य-विचार : 

प्रमाण जिस पदार्थों जिस रूपमें जानता है उसका उसी रूपमें प्राप्त 
होना यानी प्रतिभात विषयका अव्यभिचारी होना प्रामाण्य कहलाता हैं । 
यह प्रमाणका धर्म हैं। इसकी उत्पत्ति उन्हीं कारणोंसे होती है जिन कारणोंसे 
प्रमाण उत्पन्न होता है । अप्रामाण्य भी इसी तरह अप्रमाणके कारणोंसे ही 
पैदा होता हैं। प्रामाण्य हो या अप्रामाण्य, उसकी उत्पत्ति परसे हो होती है । 
“ज्ञप्ति अभ्यासदशामें स्वतः और अनम्यासदशामें किसी स्वतः प्रमाणभूत 
ज्ञानान्तरसे यानो परत: हुआ करतो है। जैसे जिन स्थानोंका हमें परिचय 


१, देखो, योगद० व्यासभा० पृ० २७। 
२, तत्मामाण्यं स्वतः परतश्च ।--परोक्षामुख १।१३ | 

है उन जलाशयादिमें होनेवाला जलज्ञान या मरीचिज्ञान अपने आप अपनी 
प्रमाणता और अप्रमाणता बता देता है, किन्तु अपरिचित स्थानोंमें होने- 
वाले जलज्ञानकी प्रमाणताका ज्ञान पनहारियोंका पानी भरकर लाना, 
मेंढकोंका टर्राना या कमलकी गन्धका आना आददि जलके अविनाभावी 
स्वत: प्रमाणभत ज्ञानोंसे ही होता हैं। इसी तरह जिस बकक्‍ताके गुण-दोषों 
का हमें परिचय है उसके वचनोंकी प्रमाणता और अप्रमाणता तो हम 
स्वत: जान लेते हैं, पर अन्यके वचनोंको प्रमाणताके लिए हमें दूसरे संवाद 
आदि कारणोंकी अपेक्षा होती हैं । 

मीमांसक वेदको अपौरुषेय मानकर उसे स्वतः प्रमाण कहते हैं । 
उसका प्रधान कारण यह है कि वेद, धर्म और उसके नियम उपनियमोंका 
प्रतिपादन करनेवाला हैं। धर्माद अतीन्द्रिय है । किसी पुरुपमें ज्ञानका 
इतना विकास नहीं हो सकता, जो वह अतीन्द्रियदर्शी हो सके । यदि 
पुरुषोंमें ज्ञानका प्रकर्ष या उनके अनुभवोंको अतीन्द्रिय साक्षात्कारका अधि- 
कारी माना जाता है तो परिस्थितिविशेषम धर्मादिके स्वरूपका विविध 
प्रकार्से विवेचन हा नहीं, निर्माण भी संभव हो सकता हैं, और इस तरह 
वेदके निर्बाध एकाधिकारम वाधा आ सकती है । बक्‍ताके गुणोंसे बचनोंमें 
प्रमाणता आती हैँ और दोपोंसे अप्रमाणता, इस सर्वमान्य मिद्धान्तको स्वी« 
कार करके भी मीमांसकने बेदको दोषोंसे मुक्त अर्थात्‌ निर्दोप कहनेका एक 
नया ही तरोका निकाला। उसने कहा कि “शब्दके दोष वक्‍ताके अधीन 
होते हैं और उनका अभाव यद्यपि साधारणतया वक्‍ताके गुणोंसे ही होता 
हैं किन्तु यदि वक्ता ही न माना जाय तो निराश्रय दोपोंकी सम्भावना 
शब्दमें नहीं रह जाती । इस तरह जब शब्दमें वक्‍ताका अभाव मानकर 
दोषोंकी निवृत्ति कर दी गई और उन्हें स्वत: प्रमाण मान लिया गया, तब 
इसी पद्धतिको अन्य प्रमाणोंम भी लगाना पड़ा और यहाँ तक कल्पना 
करना पड़ी कि गुण अपनेमें स्वतन्त्र वस्तु ही नहीं हें किन्तु वे दोषाभाव- 
रूप हैं। अत: अप्रमाणता तो दोषोंसे आती हैं पर प्रमाणता दोपोंका 

अभाव होनेसे स्वतः आ जाती है। ज्ञानको उत्पन्न करनेवाले जो भी 
कारण हैं उनसे प्रमाणता तो उत्पन्न होती हैं पर अप्रमाणतामें उन कार- 
णोंने अतिरिक्त 'दोष' भी अपेक्षित होते हैं । यानी निर्मेलता चक्षु आदिका 
स्वरूप है, स्वरूपसे अतिरिक्त कोई गुण नहीं हैं । जहाँ अतिरिक्त दोष 
मिल जाता है, वहाँ अप्रमाणता दोषपकृत होनेसे परत: होती हैं और जहाँ 
दोषकी सम्भावना नहीं हैं वहाँ प्रमाणता स्वत: ही आतो हैं। शब्दमें भी 
इसी तरह स्वतः प्रामाण्य स्वीकार करके जहाँ वक्‍ताके दोष आ जाते हैं 
वहाँ अप्रमाणता दोषप्रयुक्त होनेसे परत: मानी जाती हैं । 

मीमांसक ईश्वरवादी नहीं हैं, अतः वेदकी प्रमाणता ईश्वरमलक 
तो वे मान हो नहीं सकते थे। अतः उनके सामने एक ही मार्ग रह 
जाता है वेदको स्वतःप्रमाण माननेका । 

नैयायिकादि वेदकी प्रमाणता उसके ईश्वरकत्तृक होनेसे परतः ही 
मानते हैं । 

आचार्य शान्तरक्षित ने बौद्धोंका पक्ष “अनियमवाद' के रूपमें रखा 
है। वे कहते हँ--'प्रामाण्प और अप्रामाण्य दोनों स्वतः, दोनों परतः, 
प्रामाण्य स्वतः अप्रामाण्य परत: ओर अप्रामाण्य स्वतः प्रामाण्य परत: इन 
चार नियम पक्षोंसे अतिरिक्त पाँचवाँ अनियम पक्ष” भो हैं जो प्रामाण्य 
और अप्रामाण्य दोनोंको अवस्थाविशेषमें स्वतः और अवस्थाविशेषमें 
परत: माननेका हैं । यही पक्त बौद्धोंको इष्ट हैं। दोनोंको स्वतः माननेका 
पक्ष 'सर्वदर्शनसंग्रह' . में सांख्यके नामसे तथा अप्रामाण्यको स्वतः और 


१, अमायाः: परतन्त्रतात्‌ ।? -न्यायकुसुमाजलि २।१ । 

२. 'नहि बौद्धेरेपां चतु्णमेकतमोडपि पक्षोइभीष्टः, अनियमपक्षस्थेष्टल्वात्‌। तथाहि- 
उभयमप्येतत्‌ किख्नित्‌ स्वतः किश्चित्‌ परत इति पूब॑मुपवर्णितम्‌ | अत एवं पक्ष- 
चतुष्टयोपन्यासो व्प्ययुक्त: । पत्चमस्य अनियमपक्षस्यथ संभवात्‌ !! -तत्तसं० प० 
का० ३१२१३ | 

३. प्रमाणत्वाप्रमाणत्वे स्वतः सांख्या: समाभ्रिता: ।” -सत्रर० पृ० २७९ । 

प्रामाण्यनो परत: माननेका पक्ष बौद्धके नामसे उल्लिखित है, पर उनके 
मूल ग्रंथोंमें इन पक्षोंका उल्लेख नहीं मिलता । 

तैयायिक दोनोंको परत: मानते हैं--संवादसे प्रामाण्य और बाधक- 
प्रत्ययसे अप्रामाण्य आता हैं। जैन जिस वक्‍ताके गुणोंका प्रत्यय है उसके 
वचनोंको तत्काल स्वतःप्रमाण कह भी दें, पर शब्दकी प्रमाणता गुणोंसे 
ही आती है, यह सिद्धान्त निरपषवाद है। अन्य प्रमाणोंमें अभ्यास और 
अनभ्याससे प्रामाण्य और अप्रामाण्यके स्वतः और परत:का निश्चय 
होता है । 

मीमांसक यद्यपि प्रमाणकी उत्पत्ति कारणोंसे मानता हैं पर उसका 
अभिप्राय यह हैं कि जिन कारणोंसे ज्ञान उत्पन्न होता हैं उससे अतिरिक्त 
किसी अन्य कारणकी, प्रमाणताकी उत्पत्तिमें अपेक्षा नहीं होती । जैनका 
कहना है कि इन्द्रियादि कारण या तो गुणवाले होते हैं या दोपवाले; 
क्योंकि कोई भी सामान्य अपने विशेषोंमें ही प्राप्त हो सकता हैं। कारण- 
सामान्य भी या तो गृणवान्‌ कारणोंमें मलिगा या दोषवान्‌ कारणोंमें । 
अत: यदि दोषवान्‌ कारणोंसे उत्पन्न होनेके कारण अप्रामाण्य परतः माना 
जाता हैं तो गुणवान्‌ कारणोंसे उत्पन्न होनेसे प्रामाण्यकों भी परतः ही 
मानना चाहिये । यानी उत्पत्ति चाहें प्रामाण्यकी हो या अप्रामाण्यकी । हर 
हालतमें वह परत: ही होगी । जिन कारणोंसे प्रमाण या अप्रमाण पैदा 
होगा, उन्हीं कारणोंसे उनकी प्रमाणता और अप्रमाणता भी उत्पन्न हो ही 
जाती हैं। प्रमाण और प्रमाणताकी उत्पत्तिमें समयभेद नहीं हैं । ज्ञप्ति 
और प्रवृत्तिके सम्बन्धमें कहा जा चुका हैँ कि वे अभ्यास दशामें स्वतः 
और अनम्यास दशामें परतः होती हैं । 

वेदको स्वत: प्रामाण्य माननेके सिद्धान्तने मीमांसकको शब्दमात्रके 

नित्य माननेकी ओर प्रेरित किया; क्योंकि यदि शब्दको अनित्य माना जाता 

१, 'सांगताइचरमं स्वतः -सवबं० पृ० २७९ । 
२. द्वियमपि परत: इत्येष एवं पक्ष: श्रेयान्‌ ।! -न्यायम० पृ० १७४। 

हैं तो शब्दात्मक वेदको भी कभी न कभी किसी वक्‍ताके मखसे उत्पन्न 
हुआ मानना पडेगा, जो कि उसकी स्वतः प्रमाणताका विधातक सिद्ध हो 
सकता हैं। वक्‍ताके मुखसे एकान्ततः जन्म लेनेवाले सार्थक भापात्मक 
दब्दोको भी नित्य और अपौरुषेय कहना युक्ति और अनुभव दोनोसे विरुद्ध 
हैं । परम्परा और सन्ततिकी दृष्टिसे भले ही भाषात्मक शब्द अनादि हो 
जाँय, पर तत्‌तत्‌समयोमे उत्पन्न होनेवाले शब्द तो उत्पत्तिके बाद हो नष्ट 
हो जाते हैं । शब्द तो जलकी लहरके समान पौदगलिक वातावररपमे 
उत्पन्न होते है और नष्ट होते है, अत उन्हें नित्य नहीं माना जा सकता । 
फिर उस बेदका, जिसमे अनेक राजा, ऋषि, नगर, नदी और देश आदि 
अनित्य और सादि पदार्थोके नाम आते हैं, नित्य, अनादि और अपौरुपेय 
कहकर स्वतः प्रमाण कंस माना जा सकता है ? 

प्रमाणता या अप्रमाणता सर्वप्रथम तो परत: ही गुहीन होती है, 
आगे परिचय और अम्यासके कारण भले ही वे अवस्थाविशेषमे स्वतः हो 
जायें। गण और दोष दोनो वस्नुके ही धर्म हैं। वस्तु या तो गुणात्मक 
होती है या दोषान्मक । अत: गणको स्वरूप कहकर उसका अस्तित्व 
नही उटापा जा सकता । दोनोकी स्थिति बराबर होती है । यदि काचकाम- 
लादि दोए हे तो निमछता चक्षका गृण हैं। अत: गण और दोप रूप 
कारणोसे उत्पग्न होनेके कारण प्रमाणता और अप्रमाणता दोनो हो परत: 
मानी जानी चाहिए । 


प्रमाणसंप्लब-बिचार : 

एक ही प्रमेयमे अनेक प्रमाणोकी प्रवत्तिको “'प्रमाणमम्प्लव कहते 
हैं। बौद्ध पदार्थोकी क्षणक मानते हैं। उनका यह भी सिद्धान्त हे कि 
ज्ञान अर्थजन्य होता हैं। जिस विवक्षित पदार्थसे कोई एक प्रत्यक्षज्ञान उत्पन्न 
हुआ है, वह पदार्थ दूसरे क्षणमें नियमसे नष्ट हो जाता है, इसलिए 
किसी भो अथंमे दो ज्ञानोकी प्रवत्तिका अवसर ही नहों है। बोढ़ोंने 

प्रमेयके दो भेद किये हैं--एक विशेष ( स्वलक्षण ) और दूसरा सामान्य 
(अन्यापोह) । विशेषपदार्थकों विषय करनेवाला प्रत्यक्ष है और सामान्यको 
जाननेवाले अनुमानादि विकल्पज्ञान | इस तरह प्रमेयदेविध्यसे प्रमाण - 
हविध्यको नियत व्यवस्था होनेसे कोई भी प्रमाण जब अपनी विषयमर्यादा- 
को नहीं लाँध सकता, तब विजातीय प्रमाणकी तो स्वनियत विपयसे भिन्न 
प्रमेयमें प्रवत्ति ही नहीं हो सकती । रह जातो है सजातीय प्रमाणान्तरके 
संप्लवकी बात, सो द्वितीय क्षणमें जब वह पदार्थ ही नहीं रहता, तब 
संप्लवकी चर्चा अपने आप ही समाप्त हो जाती है। 


जैन पदार्थको एकान्त क्षणिक न मानकर उसे कथड्चित्‌ नित्य ओर 
सामान्यविशेषात्मक मानते हैं । यही पदार्थ सभी प्रमाणोंका विषय होता 
है। वस्तु अनन्तधमंवाली है । अमुक ज्ञानके द्वारा वस्तुके अमुक अंशोंका 
निश्चय होने पर भी अगुहीत अंशोंको जाननेके लिये प्रमाणान्तरको 
अवकाश है ही + इसी तरह जिन ज्ञात अंशोंका संवाद हो जानेसे निश्चय 
हो चुका हैं उन अंशोमें भले ही प्रमाणान्तर कुछ विशेष परिच्छेद न करें। 
पर जिन अंशोमें असंवाद होनेके कारण अनिश्चय या विपरीत निश्चय 
हैं, उनका निश्चय करके तो प्रमाणान्तर विशेषपरिच्छेक होनेसे प्रमाण ही 
होता है। भकलंकदेवने प्रमाणके लक्षणमें अनधिगतार्थग्राही! पद दिया 
हैं, अत: अनिश्चित अंशके निश्चयमें या निश्चितांशमें उपयोगविशेष 
होने पर हो प्रमाणसंप्लव स्वीकार किया जाता है, जब कि नैयायिकने 
प्रमाणके लक्षणमें ऐसा कोई पद नहीं रखा है, अतः उसकी दुष्टिसे वस्तु 
गृहीत हो या अगुहीत, यदि इन्द्रियादि कारणकलाप मिलते है तो प्रमाणकी 
प्रवृत्ति अवश्य ही होगी । उपयोगविशेष हो यान हो, कोई भी ज्ञान 


१५ मान॑ द्विविथ विपयद्धविध्यात्‌ ।! -प्रमाणबा० २।१। 
२, 'उपयोगविश पस्याभावे प्रमाणसंप्लवायानभ्युपगमात्‌ ॥! 
-अध्सह० ए० ४। 

इसलिए अप्रमाण नहीं हो सकता कि उसने गृहीतको ग्रहण किया है। 
तात्पर्य यह कि नैयायिकको प्रत्येक अवस्थामें प्रमाणसंप्लव स्वीकृत है। 

जन परंपरामें अवग्रहादि ज्ञानोंके श्रुव और अध्रूव भेद भी किये हैं । 
पध्रुवका अर्थ है जैसा ज्ञान पहले होता हैं वेसा हो बादमें होना । ये श्र॒ुवा- 
घग्रहादि प्रमाण भो हैँ। अतः सिद्धान्तदृष्टिसि जेन अपने नित्यानित्य 
पदार्थमें सजातीय या विजातीय प्रमाणोंकी प्रवुत्ति और संवादके आधारसे 
उनकी प्रमाणताको स्वीकार करते ही हैं । जहाँ विशेषपरिच्छेद होता है 
वहाँ तो प्रमाणता हैं हो, पर जहाँ विशेषपरिच्छेद नहीं भी हो, पर यदि 
संवाद हैं तो प्रमाणताको कोई नहीं रोक सकता । यद्यपि कहीं गृहीत- 
ग्राही ज्ञानको प्रमाणाभासमें गिनाया है, पर ऐसा प्रमाणके लुक्षणमें 
“अपूर्वा्थ पद या अनधिगत' विशेष्ण देनेके कारण हुआ है। वस्तुतः 
ज्ञानकी प्रमाणताका आधार अविसंवाद या सम्यग्ज्ञानत्व ही है; अपूर्वार्थ- 
ग्राहित्व नहीं । पदार्थके नित्यानित्य होनेके कारण उसमें अनेक प्रमाणोंकी 
प्रवृत्तिका पूरा-पूरा अवसर है । 


ग्रमाणके भेद : 


प्राचीन कालसे प्रमाणके प्रत्यक्ष और परोक्ष ये दो भेद निविवाद 
रूपसे स्वीकृत चले आ रहे हैं। आगमिक परिभाषामें आत्ममात्रसापेक्ष 
ज्ञानको प्रत्यक्ष कहते हैं, और जिन ज्ञानोंमें इन्द्रिय, मन और प्रकाश आदि 
परसाधनोंकी अपेक्षा होती हैं वे परोक्ष हैं। प्रत्यक्ष और परोक्षकी यह 
परिभाषा जैन परंपराकी अपनी है । उसमें प्रत्येक वस्तु अपने परिणमनमें 
स्वयं उपादान होती है । जितने परनिमित्तक परिणमन हैं, वे सब व्यव- 
हारमूलक हैं। जो मात्र स्वजन्य हैं, वे ही परमार्थ हैं और निश्चयनयके 


१, परीक्षामुख ६१ । 
२, +॑ परदो विण्णाणं तं तु परोक्खत्ति मणिदमत्थेसु । 
ज॑ केवलेण णादं हवदि हु जीवेण पच्चकर्ख ॥--प्रवचनसार गा० ५८ । 

विषय हैं । प्रत्यक्ष और परोक्ष के लक्षण और विभाजनमें भी यही दृष्टि 
काम कर रही है और उसके निर्वाहके लिए अक्ष' शब्दका अर्थ आत्मा 
किया गया है। प्रत्यक्ष शब्दका प्रयोग जो लोकमें इन्द्रियप्रत्यक्षके अर्थमें 
देखा जाता है उसे सांव्यवहारिक संज्ञा दी गई है, यद्यपि आगमिक पर- 
मार्थ व्याख्याके अनुसार इन्द्रियजन्य ज्ञान परसापेक्ष होनेसे परोक्ष है; किन्तु 
लोकव्यवहारकी भी उपेक्षा नहीं की जा सकती थी । जन दृष्टिमें उपादान- 
योग्यतापर ही विशेष भार दिया गया हैं। निमित्तसे यद्यपि उपादान- 
योग्यता विकसित होती है, परन्तु निमित्तसापेक्ष परिणमन उत्कृष्ट और 
शुद्ध नहीं माने जाते । इसीलिए प्रत्यक्ष जैसे उत्कृष्ट ज्ञानमें उपादान आत्मा 
की ही अपेक्षा मानी है, इन्द्रिय और मन जैसे निकटतम साधनोंकी 
नहीं । आत्ममात्र-सापेक्षता प्रत्यक्ष व्यवहारका कारण है और इन्द्रियमनो- 
जन्यता परोक्षव्यवहारकी नियामिका है । यह जन दृष्टिका अपना आध्या- 
त्मिक निरूपण हैं। तात्पर्य यह हैं कि जो ज्ञान सर्वथा स्वावलूम्बों है, 
जिसमें बाह्य साधनोंकी आवश्यकता नहीं है वही ज्ञान प्रत्यक्ष कहलानेके 
योग्य हैं, और जिसमें इन्द्रिय, मन और प्रकाश आदि साधनोंकी आवश्य- 
कता होती हे, वे ज्ञान परोक्ष हैं । इस तरह मूलमें प्रमाणके दो भेद होते 
हं--एक प्रत्यक्ष और दूसरा परोक्ष । 


अत्यक्ष अमाण :; 


२ ; मा न्‍ 

सिद्धसेन दिवाकर ने प्रत्यक्षका लक्षण “अपरोक्षरूपने अथका ग्रहण 
करना प्रत्यक्ष हैं यह किया हैं। इस लक्षणमें प्रत्यक्षका स्वरूप तब तक 
समझमें नहीं आता, जब तक कि परोक्षका स्वरूप न समझ लिया जाय। 


१ “अक्ष्णोति व्याप्नोति जानातोत्यक्ष आत्माः--सर्वाथसि० पृ० ५९ । 
२ “अपरोक्षतयाथंस्य ग्राहक॑ श्ञानमीदृशम्‌ । 
प्रत्यक्षमितरज्येय॑ परोक्षं ग्रहणेक्षया ॥--न्यायावतार श्लो ० ४ । 

हक. 


अकलंकदेव ने 'न्यायविनिश्चिय! में स्पष्ट ज्ञानको प्रत्यक्ष कहा है। उनके 
लक्षणमें 'साकार' और “अञ्जसा' पद भी अपना विशेष महत्त्व रखते हैं; 
अर्थात्‌ साकारज्ञान जब अञ्जसा स्पष्ट अर्थात्‌ परमार्थरूपसे विशद हो 
तब उसे प्रत्यक्ष कहते हैं। वेशद्यका लक्षण अकलंकदेवने स्वयं लघोयस्त्रय- 
में इस तरह किया है--- 


“अनुमानाद्रतिरकेण विशज्ञेपप्रतिभासनम । 
तद्वेश्ं मत बुद्धेरवेशद्यमतः परम ॥७॥” 


अर्थात्‌ अनुमानादिसे अधिक नियत देश, काल, और आकाररूपमें 
प्रच॒ुरतर विशेषोंके प्रतिभासनको वेशद्य कहते है । दूसरे शब्दोंम जिस 
ज्ञानमें किसी अन्य ज्ञानकी सहायता अपेक्षित न हो वह ज्ञान विशद 
कहलाता हैं । जिस तरह अनुमानादि ज्ञान अपनी उत्पत्तिमें लिगज्ञान, 
व्याप्तिस्मरण आदिकी अपेक्षा रखते है, उस तरह प्रत्यक्ष अपनी उत्पत्तिमें 
किसी अन्य ज्ञानकी आवश्यकता नहीं रखता । यही अनुमानादिसे प्रत्यक्ष 
में अतिरेक--अधिकता हैँ । 

यद्यपि बौद्ध भी विशदज्ञानको प्रत्यक्ष कहते है; पर वे केवल निवि- 
कल्पक ज्ञानको ही प्रत्यक्षकी सीमामे रखते है। उनका यह अभिप्राय है 
कि स्वलक्षणवस्तु परमार्थत: शब्दशुन्य है । अत: उससे उत्पन्न होनेवालय 
प्रत्यक्ष भी शब्दशून्य ही होना चाहिये । शब्दका अथंके साथ कोई सम्बन्ध 
नहीं है । शब्दके अभावमे भी पदार्थ अपने स्वरूपमें रहता है और पदार्थ 
के न होने पर भो यथेच्छ शब्दोंका प्रयोग देखा जाता हैं। बब्दका प्रयोग 
संकेत और विवक्षाके अधोन है । अतः परमार्थसत्‌ वस्तुसे उत्पन्न होनेवाले 
निविकल्पक प्रत्यक्षसे शब्दकी सम्भावना नहीं हैँ । शब्दका प्रयोग तो विक- 
ल्पवासनाके कारण पूर्वोक्त निविकल्पक ज्ञानसे उत्पन्न होनेवाले संविकल्पक 


१ अत्यक्षलक्षणं ग्राहुः स्प्ट साकारमच्जसा'--न्यायवि० इलो० ३ । 
२, अत्यक्ष कल्पनापाढं वेद्यत5तिपरिस्फुटमू ।! --तत््वसं० का० ६२३८। 

ज्ञानमें हो होता हैँ । शब्द-संसृष्टज्ञान नियमसे पदार्थका ग्राहक नहीं होता । 
अनेक विकल्पकज्ञान ऐसे होते है, जिनके विषयभूत पदार्थ विद्यमान नहीं 
होते, जैसे शेखचिल्लीकी "में राजा हैँ इत्यादि कल्पनाओंके । जो विक- 
ल्पज्ञान निविकल्पकसे उत्पन्न होता है, मात्र विकल्पवासनासे नहों, उस 
सविकल्पकमे जो विशदता और अर्थनियतता देखी जाती है, वह उस 
विकल्पका अपना धर्म नहीं है, किन्तु निविकत्पसे उधार लिया हुआ है । 
निविकल्पकके अनन्तर क्षणम ही सविकल्पक उत्पन्न होता है, अतः निवि- 
कल्पककी विशदता सविकल्पकमें प्रतिभासित होने छगतो हैं और इस 
तरह सविकल्पक भी निविकल्पककी विशदताका स्वामा बनकर व्यवहार- 
मे प्रत्यक्ष कहा जाता हैं । 

परन्तु जैन दार्थनिक परंपरामे निराकार निविकन्पक दर्शनको प्रमाण- 
कोटिसे बहिभूत ही रखा है और निश्चयात्मक सविकन्पक ज्ञानको ही 
प्रमाण मानकर विशद्ज्ञानको प्रत्यक्षकोटिम लिया हैं । बौद्धका निविकल्प- 
क॒ज्ञान विपय-विपयीसन्निपातके अनन्तर होने वाले सामान्यावभासी अना- 
कार दर्शनके समान है। यह अनाकार द््न इतना निर्वछ होता हैं कि 
इससे व्यवहार तो दूर रहा किन्‍्तू पदार्थका निश्चय भी नहीं हो पाता । 
अत: उसको स्पष्ट या प्रमाण मानना किसी भी तरह उचित नहीं है । विश- 
दता और निश्चयपना विकल्पका अपना धर्म है और वह ज्ञानावरणके क्षयोप- 
दशमके अनुसार इसमें पाया जाता है। इसो अभिप्रायका सूचन करनेके 
लिए अकलंकदेवने 'अञ्जसा' और 'साकार' पद प्रत्यक्षके लक्षणमें दिये है । 
जिन विकल्पज्ञानोंका विपयभूत पदार्थ बाह्ममे नहीं मिलता वे विकल्पा- 
भास हैं, प्रत्यक्ष नहीं। जैसे शब्दशन्य निविकल्पकसे बब्दसंसृष्ट विकल्प 
उत्पन्न हो जाता है वैसे यदि शब्दशनन्‍्य अथंसे भी सीधा विकल्प उत्पन्न 
हो तो कया बाधा है? यद्यपि ज्ञानकी उत्पत्तिमं पदार्थी असाधारण 
कारणता नहीं है । 

ज्ञात होता हैं कि वेदकी प्रमाणताका खण्डन करनेके विचारसे बौद्धोंने 

शब्दका अर्थके साथ वास्तविक सम्बन्ध ही नहीं माना और उन यावत्‌ 
शब्दसंसृष्ट ज्ञानोंका, जिनका समर्थन निविकल्पकसे नहीं होता, अप्रामाण्य 
घोषित कर दिया है, और उन्हीं ज्ञानोंकों प्रमाण माना है, जो साक्षात्‌ या 
परम्परासे अथंसामर्थ्यजन्य हैं । परन्तु शब्दमात्रको अप्रमाण कहना उचित 
नहीं हैं । वे शब्द भले ही अप्रमाण हों, जिनका विपयभूत अर्थ उपलब्ध 
नहीं होता । 
दो प्रत्यक्ष: 

जब आ त्ममात्रसापेक्ष ज्ञानको प्रत्यक्ष माना और अक्ष दब्दका अर्थ 
आत्मा किया गया, तब लोकव्यवहारमें प्रत्यक्षरूपसे प्रसिद्ध इन्द्रियप्रत्यक्ष 
और मानसप्रत्यक्षकी समस्याका समन्वय जैन दार्शनिकोंने एक 'संव्यवहार- 
प्रत्यक्" मानकर किया। विशेषावश्यकभाष्य, और लघीयस्त्रय ग्रन्थोंमें 
इन्द्रिय और मनोजन्य ज्ञानकों संव्यवहार प्रत्यक्ष स्वीकार किया हैं। इसके 
कारण भी ये हैं कि एक तो लोकव्यवहारमें तथा सभी इतर दर्शनोंमें यह 
प्रत्यक्षरूपसे प्रसिद्ध हैं और प्रत्यक्षताके प्रयोजक वेशद्य ( निम्ंलता ) 
का अंश इसमें पाया जाता है। इस तरह उपचारका कारण मिलनेसे 
इन्द्रियप्रत्यक्ष में प्रत्यक्षवाका उपचार कर लिया गया है। वस्तुतः: आध्या- 
त्मिक दृष्टिमें ये ज्ञान परोक्ष ही हैँ। तत्त्वाथंसूत्र ( ११३ ) में मतिज्ञान- 
की मति, स्मृति, संज्ञा, चिन्ता और अभिनिबोध इन पर्यायोंका निर्देश 
मिलता है। इनमें मति, इन्द्रिय और मनसे उत्पन्न होनेवाला ज्ञान हैं । 
इसकी उत्पत्तिमें ज्ञानान्‍तरकी आवश्यकता नहीं होती । आगेके स्मृति, 
संज्ञा, चिन्ता आदि ज्ञानोंमें 'क्रमश: पूर्वानुभव, स्मरण ओर प्रत्यक्ष, 
स्मरण, प्रत्यक्ष और प्रत्यभिज्ञान, लिज्भद्शन और व्याप्तिस्मरण 
आदि ज्ञानान्तरोंकी अपेक्षा रहती हैं, जब कि इन्द्रियप्रत्यक्ष और मानस- 

१ “इंदियमणोभवं जं त॑ संववहारपच्चक्खं ।-विशेषा० गा० ९७ । 


२ तितन्न सांव्यवहारिकम्‌ इन्द्रियानिन्द्रियग्रत्यक्षम्‌ ।' 
--लघी० स्ववृ० इलो० ४। 

प्रत्यक्षमें कोई भी अन्य ज्ञान अपेक्षित नहीं होता । इसी विशेषताके कारण 
इन्द्रियप्रत्यक्ष और मानसप्रत्यक्षरूपी मतिको संव्यवहारप्रत्यक्षका पद 
मिला है । 


१. सांव्यवहारिक प्रत्यक्ष : 

पाँच इन्द्रियाँ और मन इन छह कारणोंसे संव्यवहारप्रत्यक्ष उत्पन्न 
होता है । इसके मूल दो भेद हैं (१ ) इन्द्रियसंव्यवहारप्रत्यक्ष ( २ ) 
अनिन्द्रियसंब्यवहारप्रत्यक्ष । अनिन्द्रियप्रत्यक्ष केवल मनसे उत्पन्न होता 
है, जब कि इन्द्रियप्रत्यक्षमें इन्द्रयोंके साथ मन भी कारण होता है । 


इन्द्रियोंकी प्राप्यकारिता-अग्राप्यकारिता : 

'इन्द्रियोंमें चक्षु और मन अप्राप्यकारी है अर्थात्‌ ये पदार्थको प्राप्त 
किये बिना ही दूरसे ही उसका ज्ञान कर लेते हैं| स्पर्शन, रसना और 
थ्राण ये तीन इन्द्रियाँ पदार्थेसि सम्बद्ध होकर उन्हें जानती हैं । कान शब्द 
को स्पृष्ट होनेपर सुनता है। स्पर्शनादि इन्द्रियाँ पदार्थके सम्बन्धकालमें 
उनसे स्पुष्ट भी होती हैं और बद्ध भी। बद्धका अथ हे--इन्द्रियोंमें अल्प- 
कालिक विकारपरिणति। जैसे अत्यन्त ठण्डे पानीमें हाथ डुबानेपर कुछ 
कालतक हाथ ऐसा ठिठुर जाता हैं कि उससे दूसरा स्पर्श शीघ्र गृहीत 
नहीं होता । किसी तेज गरम पदार्थवो खा लेनेपर रसना भी विक्ृत 
होती हुई देखो जाती है । परन्तु कानसे किसी भी प्रकारके शब्द सुननेपर 
ऐसा कोई विकार अनुभवमें नहीं आता । 


सन्निकष-विचार : 
नैयायिकादि चक्षका भी पदार्थके साथ सन्निकर्ष मानते हैं। उनका 


१ (ुद्ठं सुणेइ सद्दं अपुद्न पुण वि परसदे रूप॑। 
फासं रसं च गंधं बढ्ं पुट् विजाणादि ॥-आ० नि० गा० ५। 

कहना हैं कि चक्षु तैजस पदार्थ है। उसकी किरणें निकलकर पदार्थोसे 
सम्बन्ध करती है और तब चक्ष॒के द्वारा पदार्थका ज्ञान होता है। चल्षु 
चेंकि पदार्थके रूप, रस आदि गुणोंमेसे केवल रूपको ही प्रकाशित करती 
है, अंत: वह दीपककी तरह तेजस हैं। मन व्यापक आ त्मासे संयुक्त 
होता हैं और आत्मा जगतुके समस्त पदार्थोसे संयुक्त हैं, अतः मन किसी 
भी बाह्य पदार्थकों संयुक्तसंयोग आदि सम्बन्धोंस जानता है। मन अपने 
सुखका साक्षात्कार संयुक्तसमवायसम्बन्धसे करता हैं। मन आत्मासे 
संयुक्त है और आत्मामें सुखका समवाय है, इस तरह चक्षु और मन दोनों 
प्राप्यकारी हैं । 


परन्तु निम्नलिखित कारणोंसे चक्षुका पदार्थके साथ सन्निकर्ष सिद्ध 
नहीं होता--- 

(१ ) यदि चक्षु प्राप्यकारी है तो उसे स्वयंमें लगे हुए अंजनको देख 
लेना चाहिए । ( २ ) यदि चल्षु प्राप्यकारी हैं तो वह स्पर्शन इन्द्रियकी 
तरह समोपवर्ती वृक्षकी शाखा और दूरवर्ती चन्द्रमाकों एकसाथ नहीं देख 
सकती । ( २ ) यह कोई आवश्यक नहीं हैं कि जो करण हो वह पदार्थ 
से संयुक्त होकर ही अपना काम करे । चुम्बक दूरसे ही लोहेको खींच लेता 
हैं। (४ ) चक्ष अभ्रक, काँच और स्फटिक आदिसे व्यवहित पदार्थोके 
रूपको भी देख लेती है, जब कि प्राप्यकारी स्पर्शनादि इन्द्रियाँ उनके स्पर्ण 
आदिको नहीं जान सकतीं । चक्षुकों तेजोद्रव्य कहना भो प्रतीतिविरुद्ध हैं; 
क्योंकि एक तो तेजोद्रव्य स्वतंत्र द्रव्य नहीं है, दूसरे उष्ण स्पर्श और 
भास्वर रूप इसमें नहीं पाया जाता । 

चक्षुको प्राप्पकारी माननेपर पदार्थप्नें दूर और निकट व्यवहार नहीं 
हो सकता । इसी तरह संशय और विपयंय ज्ञान भी नहीं हो सकेंगे । 

आजका विज्ञान मानता है कि आँख एक प्रकारका केमरा हैं। उसमें 


१, देखो, तत्वाथवातिक पृ० ६८ । 

वदार्थोकी किरणें प्रतिबिम्बित होती हैं । किरणोंके प्रतिबिम्ब पड़नेसे ज्ञान- 
तन्‍्तु उद्बुद्ध होते हैं और फिर चक्षु उन पदार्थोको देखती है। चक्षुमें 
आये हुए प्रतिबिम्बका कार्य केवल चेतनाको उदबुद्ध कर देना है। वह 
स्वयं दिखाई नहीं देता । इस प्रणालीम यह बात तो स्पष्ट है कि चक्षुने 
योग्य देशमें स्थित पदार्थों ही जाना है, अपनेमे पड़े हुए प्रतिबिम्बको 
नहीं । पदार्थोके प्रतिविम्ब पड़नेकी क्रिया तो केवल स्विचको दबानेकी 
क्रियाके समान है, जो विद्युत शक्तिको प्रवाहित कर देता हैं। अतः इस 
प्रक्रियासे जैनोंके चक्षुकी अप्राप्यकारी माननेके विचारमें कोई विशेष बाधा 
उपस्थित नहीं होतो । 


श्रोत्र अप्राप्यकारी नहीं : 


"बौद्ध श्रोत्रको भी अप्राप्यकारी मानते है। उनका विचार है कि-- 
शब्द भी दूरसे ही सुना जाता हैं । वे चक्षु और मनके साथ श्रोत्रके भी 
अप्राप्यकारी होनेका स्पष्ट निदंश करते है। यदि श्रोत्र प्राप्पकारी होता तो 
शब्दमें दूर और निकट व्यवहार नहीं होना चाहिए था। किन्तु जब 
श्रोत्र कानमें घुसे हुए मच्छरके शब्दकों सुन लेता है, तो अप्राप्यकारों 
नहीं हो सकता । प्राप्यकारी ध्राण इन्द्रिके विपयभूत गन्धमें भी 'कम- 
लकी गन्ध दूर है, मालतोकी गन्ध पास है इत्यादि व्यवहार देखा जाता 
है। यदि चक्षुकी तरह श्रोत्र भी अप्राप्यकारों है तो जेसे रूपमें दिशा 
और देशका संशय नहीं होता उसी तरह शब्दमें भी नहों होना चाहिए 
था, किन्तु शब्दमें यह किस दिशासे शब्द आया है? इस प्रकारका 
संशय देखा जाता हैं। अतः श्रोत्रको भी स्पर्शनादि इन्द्रियोंकी तरह प्राप्य- 


धप्राप्तान्यक्षिमन:श्रोत्राणि ।? 
-अभिषमंकोश ?।४३ । तल्रमग्रह० प॑० पृ० ६०३ । 
देखो तत्वाथवातिक प० ६८-६९ । 

कारी ही नहीं मानना चाहिए। जब शब्द वातावरणमें उत्पन्न होता हुआ 
क्रमश: कानके भीतर पहुँचता है, तभो सुनाई देता है। श्रोत्रका शब्दो- 
त्पत्तिके स्थानमें पहुँचना तो नितान्त बाधित है । 


ज्ञानका उत्पत्ति-क्रम, अवग्रहादि भेद : 

सांव्यवहारिक इन्द्रियप्रत्यक्ष चार भागोंमें विभाजित है--अवग्रह, ईहा, 
अवाय ओर धारणा। स्व प्रथम विषय और विषयीके सन्निपात (योग्यदेशा- 
वस्थिति ) होनेपर दर्शन होता है। यह दर्शन सामान्य-सत्ताका आलोचक 
होता हैं । इसके आकारको हम मात्र हे के रूपमें निदिष्ट कर सकते हैं । 
यह अस्तित्वरूप महासत्ता या सामान्य-सत्ताका प्रतिभास करता है । इसके 
बाद उस विषयकी अवान्तर सत्ता ( मनुष्यत्व आदि ) से युक्त वस्तुका 
ग्रहण करनेवाला “यह पुरुष है ऐसा अवग्रह ज्ञान होता है । अवग्रह ज्ञानमें 
पुरुषत्वविशिष्ट पुरुषका स्पष्ट बोध होता हैं। जो इन्द्रियाँ प्राप्यकारी हैं, 
उनके द्वारा दर्शनके बाद सर्वप्रथम व्यंजनावग्रह होता है। जिस प्रकार 
कोरे घड़ेमें जब दो, तीन, चार जलबिन्दुए तुरन्त सूख जाती हैं, तब कहीं 
घड़ा धीरे-धीरे गीला होता है, उसी तरह व्यंजनावग्रहमें पदार्थका अव्यक्त 
बोध होता है। इसका कारण यह है कि प्राप्यकारी स्पर्शन, रसन, प्राण 
और श्षोत्र इन्द्रियाँ अनेक प्रकारकी उपकरण-त्वचाओंसे आवृुत रहती हैं, 
अतः उन्हें भेदकर इन्द्रिय तक विषय-सम्बन्ध होनेमें एक क्षण तो लग ही 
जाता है । अप्राप्यकारी चक्षुकी उपकरणभूत पलकें आँखके तारेके ऊपर हैं 
ओर पलकें खुलनेके बाद ही देखना प्रारम्भ होता है । आँख खुलनेके बाद 
पदार्थके देखनेमें अस्पष्टताकी गुंजाइश नहीं रहती । जितनी शक्ति होगी, 
उतना स्पष्ट ही दिखेगा । अतः चक्षुइन्द्रियसे व्यञ्जनावग्रह नहीं होता । 
व्यञ्जनावग्रह शेष चार इन्द्रियोंस ही होता हैं । 

अवग्रहके बाद उसके द्वारा ज्ञात विषयमें “यह पुरुष दक्षिणी है या 
उत्तरी ” इस प्रकारका विशेषविषयक संशय होता हैं। संशयके अनन्तर 

भाषा और वेशको देखकर निर्णयकी ओर झुकनेवाला 'यह दक्षिणी होना 
चाहिए! ऐसा भवितव्यतारूप 'ईहा' ज्ञान होता हैं। 

ईहाके बाद विशेष चिह्दोंसे 'यह दक्षिणी ही है! ऐसा निर्णयात्मक 'अवाय 
ज्ञान होता हैं । कहीं इसका अपायके रूपमें भी उल्लेख मिलता है, जिसका 
अर्थ है 'अनिष्ट अंशकी निवृत्ति करना” | अपाय अर्थात्‌ “निवृत्ति! | अवाय- 
में इष्ट अंशका निश्चय विवक्षित है जब कि अपायमें अनिष्ट अंशकी निवृत्ति 
मुख्यरूपसे लक्षित होती है । 

यही अवाय उत्तरकालमें दृढ़ होकर 'धारणा' बन जाता है । इसी 
धघारणाके कारण कालान्तरमें उस वस्तुका स्मरण होता है। धारणाकों 
संस्कार भी कहते है । जब तक इन्द्रियव्यापार चाल है तब तक धारणा 
इन्द्रियप्रत्यक्षे रूपमें रहती है । इन्द्रियव्यापारके निवृत्त होजानेपर 
यही धारणा दाक्तिरूपमें संस्कार बन जाती हैं। 

इनमें संशय ज्ञानको छोड़कर बाकी व्यञ्जनावग्रह, अर्थावग्रह, ईहा, 
अवाय और धारणा यदि अर्थका यथार्थ निश्चय कराते है तो प्रमाण हैं, 
अन्यथा अप्रमाण । प्रमाणताका अथ्थ हैं जो वस्तु जैसी प्रतिभासित होती 
हैं उसका उसी रूपमें मिलना । 


सभी ज्ञान स्वसंवेदी हैं : 


ये सभी ज्ञान स्वसंवेदी होते हैं। ये अपने स्वरूपका बोध स्वयं करते 
है। अतः स्वसंवेदनप्रत्यक्षको स्वतन्त्र माननेकी आवश्यकता नहीं रह 
जाती। जो जिस ज्ञानका स्वसंवंदन है, वह उसीमें अन्तभूत हो जाता 
है; इन्द्रियप्रत्यक्षका स्वसंवेदन इन्द्रियप्रत्यक्षमं और मानसप्रत्यक्षका स्वसंवे- 
दन मानसप्रत्यक्षमें । किन्तु स्वसंवेदनकों दृष्टिसे अप्रमाणव्यवहार या 
प्रमाणाभासकी कल्पना कथमपि नहीं होती । ज्ञान प्रमाण हो या अप्रमाण, 
उसका स्वसंवेदन तो ज्ञानके रूपमें यथार्थ ही होता हैं। “यह स्थाण है या 
पुरुष ?' इस प्रकारके संशय ज्ञानका स्वसंवेदन भी अपनेमें निश्चयात्मक 

श्छ 

ही होता है । उक्त प्रकारके ज्ञानके होनेमें संशय नहीं है। संशय तो उसके 
विषयभत पदार्थम्में है । इसी प्रकार विपर्यय और अनध्यवसाय ज्ञानोंका 
स्वरूपसंवेदन अपनेमें निश्चयात्मक और यथार्थ ही होता है । 

मानसप्रत्यक्षमं केवल मनसे सुखादिकका संवेदन होता हो । इसमें 
इन्द्रियव्यापारकी आवश्यकता नहीं होती । 


अवग्नह्मदि बहु आदि अ्थोंके होते हैं : 

ये अवग्रहादि ज्ञान एक, बहु, एकविध, बहुविध, क्षिप्र, अक्षिप्र, नि:- 
सृत, अनि:सृत, उक्त, अनुक्त, ध्रूव और अध्रूव इस तरह बारह प्रकारके 
अर्थेके होते हैं । चक्षु आदि इन्द्रियोंके द्वारा होनेवाले अवग्रह्दि मात्र 
रूपादि गुणोंको ही नहीं जानते, किन्तु उन गुणोंके द्वारा द्रव्यकों ग्रहण 
करते हैँ; क्योंकि गुण और गुणीमें कथड्चित्‌ अभेद होनेसे गुणका ग्रहण 
होने पर गुणीका भी ग्रहण उस रूपमें हो हो जाता हैं । किसी ऐसे 
इन्द्रियज्ञानकी कल्पना नहीं की जा सकती, जो द्रव्यको छोड़कर मात्र गुण- 
को, या गुणको छोड़कर मात्र द्रव्यको ग्रहण करता हो । 


विपयेय आदि मिथ्याज्ञान-- 


विपयेय ज्ञानका स्वरूप : 

इन्द्रिययोष तथा सादृश्य आदिके कारण जो विपयय ज्ञान होता हैं, 
वह जैन दर्शनमें विपरीतख्यातिके रूपसे स्वीकार किया गया हैं। किसी 
पदार्थमें उससे विपरीत पदार्थका प्रतिभास होना विपरीत-र्याति कहलाती 
है । यह पदार्थ विपरीत है इस प्रकारका प्रतिभास विपर्ययकालमें नहीं 
होता है । यदि प्रमाताको यह मालम हो जाय कि “यह पदार्थ विपरीत है! 
तब तो वह ज्ञान यथार्थ ही हो जायगा। अतः: पुरुषसे विपरीत स्थाणुमें 


१, देखो तत्त्वाथंसत्र ११६ । 
२, तत्त्वाथसत्र ११७। 

“पुरुष” इस प्रकारकी ख्याति अर्थात्‌ प्रतिभास विपरीतख्याति कहलाता है । 
यद्यपि विपर्ययकालमें पुरुष वहाँ नहीं है, परन्तु सादृश्य आदिके कारण 
प॒र्वंदृष्ट पुरुषका स्मरण होकर उसमें पुरुषका भान होता हैं और यह सब 
होता हैं इन्द्रियोप आदिके कारण। इसमें अलौकिक, अनिर्वचनीय, 
असत्‌, सत्‌ या आत्माका प्रतिभास मानना या इस ज्ञानको निरालम्बन ही 
मानना प्रतीतिविरुद्ध है । 

विपर्ययज्ञानका आलम्बन तो वह पदार्थ है ही जिसमें सादृश्य आदिके 
कारण विपरीत भान हो रहा है और जो विपरीत पदार्थ उसमें प्रति- 
भासित हो रहा है। वह यद्यपि वहाँ विद्यमान नहीं है, किन्तु सादृश्य 
आदिके कारण स्मरणका विषय बनकर भलक तो जाता ही है । अन्ततः 
विपर्ययज्ञानका विषयभूत पदार्थ विपर्ययकालमें आलम्बनभूत पदार्थ्में आरो- 
पित किया जाता है और इसीलिए वह विपरयंय है । 


असत्ख्याति ओर आत्मख्याति नहीं : 

विपयंयकालमें सीपमें चाँदी आ जाती है, यह निरी कल्पना हैं; 
क्योंकि यदि उस कालमें चाँदी आती हो, तो वहाँ बंठे हुए पुरुषको दिख 
जानी चाहिये । रेतमें जलज्ञानके समय यदि जल वहाँ आ जाता है, तो 
पीछे जमीन तो गीली मिलनी चाहिये। मानसक्रान्ति अपने मिथ्या 
संस्कार और विचारोंके अनुसार अनेक प्रकारकी हुआ करतो है। आत्माकी 
तरह बाह्य पदार्थका अस्तित्व भी स्वतःसिद्ध और परमाथ्थसत्‌ ही हैं । 
अतः बाह्यार्थवा निषेध करके नित्य ब्रह्म या ह्षणिक ज्ञानका प्रतिभास 
कहना भी सयुक्तिक नहीं है। 
विपयय ज्ञानके कारण : 

विपयंय ज्ञानके अनेक कारण होते है; वात-पित्तादिका क्षोभ, विषयकी 
चंचलता, किसी क्रियाका अतिशीघत्र होना, सादृश्य और इन्द्रियविकार 
आदि । इन दोषोंके कारण मन और इन्द्रियोंमे विकार उत्पन्न होता है 

ओर इन्द्रियमें विकार होनेसे विपर्ययादि ज्ञान होते हैं । अन्ततः इन्द्रिय- 
विकार हो विपयंयका मुख्य हेतु सिद्ध होता हैं । 


अनिवचनीयाथ ख्याति नहीं : 

विपर्यय ज्ञाननों सतू, असत्‌ आदिरूपसे अनिर्वचनीय कहना भी 
उचित नहीं है; क्योंकि उसका विपरीतरूपमें निर्ववन किया जा सकता 
है। 'इदं॑ रजतम्‌ यह शब्दप्रयोग स्वयं अपनी निवंचनीयता बता रहा 
है। पहले देखा गया रजत ही सादृश्यादिके कारण सामने रखी हुई 
सीपमें झलकने लगता हैं । 


अख्याति नहीं ; 

यदि विपर्यय ज्ञानमें कुछ भी प्रतिभासित न हो, वह अख्याति अर्थात्‌ 
निविषय हो; तो भ्रान्ति और सुषुप्तावस्थामें कोई अन्तर ही नहीं रह 
जायगा । सुषुप्तावस्थासे भ्रान्तिदशाके भेदका एक ही कारण है कि 
अआन्ति अवस्थामें कुछ तो प्रतिभासित होता हैँ, जबकि सुषुप्तावस्थामें 
कुछ भी नहीं । 
असत्ख्याति नहीं 

यदि विपर्ययमें असत्‌ पदा्थका प्रतिभास माना जाता है, तो विचित्र 
प्रकारकी भ्रान्तियाँ नहीं हो सकेगीं, क्योंकि असतृख्यातिवादीके मतमें 
विचित्रताका कारण ज्ञानगत या अरथंगत कुछ भी नहीं है। सामने रखी हुई 
वस्तुभूत शुक्तिका ही इस ज्ञानका आलम्बन है, अन्यथा अंगुलिके द्वारा 
उसका निर्देश नहीं किया जा सकता था। यद्यपि यहाँ रजत अविद्यमान 
है, फिर भी इसे असत्ख्याति नहीं कह सकते; क्योंकि इसमें सादृश्य 
कारण पड़ रहा हैं, जबकि असत्ख्यातिमें सादृश्य कारण नहीं होता । 


विपययज्ञान स्मृति-प्रमोष 
विपयंयज्ञानको इसरूपसे स्मृतिप्रमोषरूप कहना भी ठीक नहीं है 


प्रत्यक्षप्रमाणमीमांसा २७७ 


कि इृदं रजतम्‌' यहाँ 'इदम शब्द सामने रखे हुए पदार्थका निर्देश 
करता हैं और “रजतम्‌' पृव॑दृष्ट रततका स्मरण हूँ। सादृश्यादि दोषोंके 
कारण वह स्मरण अपने 'तत” आकारको छोड़कर उत्पन्न होता है । 
यही उसकी विपर्ययरूपता हैं। यदि यहाँ “तद्रजतम्‌' ऐसा प्रतिभास 
होता; तो वह सम्यग्जान ही हो जाता। अत: इदम्‌ यह एक स्वतंत्र 
ज्ञान है और “रजतम्‌' यह अधूरा स्मरण । चूँकि दोनोंका भेद ज्ञात नहीं 
होता, अतः 'इदं' के साथ 'रजतम्‌' जुटकर 'इद॑ रजतम्‌ यह एक ज्ञान 
मालम होने लग्गता है। किन्तु यह उचित नहीं है; क्‍योंकि यहां दो ज्ञान 
प्रतिभासित ही नहीं होते । एक ही ज्ञान सामने रखे हुए चमकदार पदार्थ- 
को विपय करता है। विशेष बात यह है कि वस्तुदर्शनके अनन्तर 
तद्वाचक शब्दकी स्मृतिके समय विपरीतविशेषका स्मरण होकर वही 
प्रतिभासित होने लगता हैं। उस समय चमचमाहटके कारण शुक्तिकाके 
विशेष धर्म प्रतिभासित न होकर उनका स्थान रजतके धर्म ले लेते है । 
इस तरह विपर्ययज्ञानके वननेमें सामान्यका प्रतिभास, विशेषका अप्रति- 
भास और विपरीत विशेषका स्मरण ये कारण भले ही हों, पर विपर्यय- 
कालमें 'इद॑ रजतम्‌' यह एक ही ज्ञान रहता हैं। और वह विपरोत 
आकारको विषय करनेके कारण विपरीतख्यातिरूप ही हैं । 


संशयका स्वरूप ; 


संशय ज्ञानमें जिन दो कोटियोंमें ज्ञान चलित या दोलित रहता है, 
वे दोनों कोटियाँ भी बुद्धिनिष्ठ ही है। उभयसाधारण पदार्थके दर्शनसे 
परस्पर विरोधी दो विशेषोंका स्मरण हो जानेके कारण ज्ञान दोनों कोटियों- 
में झूलने लगता है। यह निश्चित है कि संशय और विपर्ययज्ञान पूर्वानुभूत 
विशेषके ही होते हैं, अननुभू तके नहीं । 

संशय ज्ञानमें प्रथम ही सामने विद्यमान स्थाणुके उच्चत्व आदि 
सामान्यधर्म प्रतिभासित होते है, फिर उसके पुरुष और स्थाणु इन दो 

विशेषोंका युगपत्‌ स्मरण आ जानेसे ज्ञान दोनों कोटियोंमें दोलित हो 
जाता है । 
२. पारमाथिक प्रत्यक्ष : 

पारमार्थिक प्रत्यक्ष सम्पूर्ण रूपसे विश्वद होता है। वह मात्र आत्मासे 
उत्पन्न होता हैं। इन्द्रिय और मनके व्यापारकी उसमें आवश्यकता नहीं 
होती । वह दो प्रकारका है--एक सकलप्रत्यक्ष और दूसरा विकलप्रत्यक्ष । 
केवलज्ञान सकलप्रत्यक्ष है. और अवधिज्ञान तथा मनः:पर्ययज्ञान विकल- 
प्रत्यक्ष हैं । 
अवधिज्ञान $ 

'अवधिज्ञानावरण और वीर्यान्तरायके क्षयोपशमसे उत्पन्न होनेवाला 
ज्ञान अवधिज्ञान है। यह रूपिद्रव्ययों ही विषय करता है, आत्मादि 
अरूपी द्रव्यको नहीं । चेकि इसकी अपनो द्रव्य, क्षेत्र, काल और भावकी 
मर्यादा निव्चित है और यह नीचेकी तरफ अधिक विषयको जानता हैं, 
अतएव अवधिज्ञान कहा जाता है। इसके देशावधि, परमावधि और 
सर्वावधि ये तोन भेद होते हैं। मनुष्य और तिय॑चोंके गुणप्रत्यय देशा- 
वधि होता है और देव तथा नारकियोंके भवप्रत्यय । भवप्रत्यय अवधिमें 
कमंका क्षयोपशम उस पर्यायके ही निमित्तसे हो जाता है, जबकि मनुष्य 
और तियञ्चोंके होनेवाले देशावधिका क्षयोपशम गुणनिमित्तक होता है। 
परमावधि और सर्वावधि चरमशरोरी मुनिके हो होते हैं। देशावधि 
प्रतिपाती होता है, परन्तु सर्वावधि और परमावधि प्रतीपाती नहीं होते । 
संयमसे च्युत होकर अविरत और मिथ्यात्व-भूमिपर आ जाना प्रतीपात 
कहा जाता हैं। अथवा, मोक्ष होनेके पहले जो अवधिज्ञान छूट जाता हैं, 
वह प्रतिपाती होता है। अवधिज्ञान सुक्ष्महपसे एक परमाणुकों जान 
सकता है । 

१, देखो, तत्त्वाथवात्तिक १:२१-२२। 

मनःपय यज्ञान 

'मनःपर्ययज्ञान दूसरेके मनकी बातकों जानता है। इसके दो भेद 
है--एक ऋजुमति और दूसरा विपुलमति । क्रजमति सरल मन, वचन, 
और कायसे विचारे गये पदार्थको जानता है, जब कि विपुलमति सरल 
ओर कुटिल दोनों तरहसे विचारे गये पदार्थोको जानता हैं। मनःपययज्ञान 
भी इन्द्रिय और मनकी सहायताके बिना ही होता हैं। दूमरेका मन तो 
इसमें केवल आलम्बन पड़ता है। 'मनःपर्ययज्ञानी दूसरेके मनमें आनेवाले 
विचारोंको अर्थात्‌ विचार करनेवाले मनको पर्यायोंको साजक्षात्‌ जानता हैं 
और उसके अनुसार बाह्य पदार्थोको अनुमानसे जानता हैं! यह एक 
आचार्यका मत है। दूसरे आचार्य मनःपर्ययज्ञानके द्वारा बाह्य पदार्थका 
साक्षात्‌ ज्ञान भी मानते हैं । मनःपर्ययज्ञान प्रकृष्ट चारित्रवाले साधुके ही 
होता हैं। इसका विषय अवधिज्ञानसे अनन्तवाँ भाग सूक्ष्म होता है । 
इसका क्षेत्र मनुष्यलोक बराबर हैँ । 


केवलज्ञान : 

समस्त ज्ञानावरणके समूल नाश होनेपर प्रकट होनेवाला निरावरण 
ज्ञान केवलज्ञान है। यह आत्ममांत्रसापेक्ष होता है और केवल अर्थात्‌ 
अकेला होता है। इस ज्ञानके उत्पन्न होते ही समस्त क्षायोपशमिक ज्ञान 
विलीन हो जाते हैं। यह समस्त द्रव्योंकी त्रिकालवर्ती सभी पर्यायोंको 
जानता है तथा अतीद्विय होता हैं। यह सम्पूर्ण रूपसे निर्मल होता है । 
इसके सिद्ध करनेकी मूल युक्ति यह है कि आत्मा जब नज्ञानस्वभाव है 


१, देखो, तत्वाथवार्तिक १।२६। 
२. “जाणह बज्ञेंडणुमाणेण-विशेषा० गा० ८१४। 
३, “शस्यावरणविच्छदे शेयं किमवशिष्यते ?” -न्यायवि० इलो०४६५। 
“हो शेंये कथमशः स्यादसति अतिबन्धके। 
दाह्म5ग्निर्दाहको न स्यादसति प्रतिबन्धके ॥” 
“उद्धृत अध्सह ० ६० ५०। 

और आवरणके कारण इसका यह ज्ञानस्वभाव खंड-खंड करके प्रकट होता 
है तब सम्पूर्ण आवरणके हट जानेपर ज्ञानको अपने पूर्णरूपमें प्रकाशमान 
होना ही चाहिए । जैसे अग्निका स्वभाव जलानेका हैं । यदि कोई प्रतिबन्ध 
न हो तो अग्नि ईन्धनकोी जलायगी हो। उसी तरह ज्ञानस्वभाव आत्मा 
प्रतिबन्धकोंके हट जाने पर जगतके समस्त पदर्थोको जानेगा ही। जो 
पदार्थ किसी ज्ञानके ज्ञेय है, वे किसी-न-किसीके प्रत्यक्ष अवश्य होते हैं । 
जैसे पर्वतीय अग्नि! इत्यादि अनेक अनुमान उस निरावरण ज्ञानकी सिद्धिके 
लिए दिये जाते है । 
सवज्ञताका इतिहास 

प्राचीन कालमें भारतवपंकी परम्पराके अनुसार सर्वज्ञताका सम्बन्ध 
भी मोक्षेके ही साथ था। मुमुक्षुओंमें विचारणीय विषय तो यह था कि 
मोक्षके मार्गका किसने साक्षात्कार किया ? यही मोक्षमार्ग धर्म शब्दसे 
निदिष्ट होता हैं । अतः विवादका विषय यह रहा कि धर्मका साक्षात्कार 
हो सकता हैं या नहीं ? एक पक्षका, जिसके अनुगामी शबर, कुमारिल 
आदि मीमांसक है, कहना था कि धर्म जैसी अतीन्द्रिय वस्तुओंको हम 
लोग प्रत्यक्षते नहीं जान सकते । धर्मके सम्बन्धमें वेदका ही अन्तिम और 
निर्बाध अधिकार हैं। धर्मकी परिभाषा “चोदनालक्षणों<र्थ: धर्म: करके 
धर्ममें वेदको ही प्रमाण कहा हैं। इस धर्मज्ञानमें वेदको ही अन्तिम प्रमाण 
माननेके कारण उन्हें पुरुषमें अतीन्द्रियार्थंविषयक ज्ञानका अभाव मानना 
पड़ा । उन्होंने पुरुषमें राग, द्ेघष और अज्ञान आदि दोपोंकी शंका होनेसे 
अतीन्द्रियधरमं प्रतिपादक वेदको पुरुपषक्ृत न मानकर अपौरूषेय माना । इस 
अपौरूषेयत्वकी मान्यतासे ही पुरुषमें सर्वज्ञताका अर्थात्‌ प्रत्यक्षसे होने 
वाली धर्मज्ञताका निषेध हुआ। आ० कुमारिल स्पष्ट लिखते हैं कि 
१, 'धमंशत्वनिषेषश्च केवलो<सश्रोपयुज्यते । 

सवमन्यद्विजानंस्तु पुरुष: केन बायते ॥ 
-तत्तसं० का० ३१२८ ( कुमारिलके नामसे उदधृत ) 

कि सर्वज्ञत्वके निषेधसे हमारा तात्पर्य केवल धर्मज्ञत्वकके निषेधसे है। 
यदि कोई पुरुष धर्मके सिवाय संसारके अन्य समस्त अर्थोकों जानना चाहता 
है, तो भले ही जाने, हमें कोई आपत्ति नहीं, पर धर्मका ज्ञान केवल वेदके 
द्वारा ही होगा, प्रत्यक्षादि प्रमाणोंसे नहीं ॥ इस तरह धर्मको बेदके द्वारा 
तथा धर्मातिरिक्त शेप पदार्थोको यथासम्भव अनुमानादि प्रमाणोंसे जानकर 
यदि कोई पुरुष टोटलमें सर्वज्ञ बनता है तव भी कोई विरोध नहीं है । 
दूसरा पक्ष बौद्धका हैं। ये बुद्धको धर्म--चतुराय॑सत्यका साक्षात्कार- 
कर्त्ता मानते हैं । इनका कहना है कि बुद्धने अपने भास्वर ज्ञानके द्वारा दुःख, 
समुदय--दुःखके कारण, निरोध--निर्वाण, मार्ग--निर्वाणके उपाय इस 
चतुरायसत्यरूप धर्मका प्रत्यक्ष दर्शन किया है। अतः धर्मके विपयमें 
धरमंद्रश् सुगत ही अन्तिम प्रमाण हैं। वे करणा करके कपायज्वालासे 
झुलसे हुए संसारी जीवोंके उद्धारकी भावनासे उपदेश देते हैं। इस मतके 
समर्थक धर्मकीतिने लिखा हैं कि 'संसारके समस्त पदार्थका कोई पुरुष 
साक्षात्कार करता है या नहीं, हम इस निरर्थक बातके झगड़ेमें नहीं पड़ना 
चाहते । हम तो यह जानना चाहते है कि उसने इष्ट तत्व--धर्मको जाना 
है कि नहीं ? मोक्षमार्गमें अनुपयोगी दुनियाँ भरके कीड़े-मंकोड़ों आदि 
की संख्याके परिज्ञानकगा भला मोक्षमार्गसे क्या सम्बन्ध है? धर्मकीति 
सर्वज्ञताका सिद्धान्ततः विरोध नहीं करके उसे निरर्थक अवश्य बतलाते हैं। 
वे सर्वज्ञताके समर्थ कोंसे कहते हैं कि मीमांसकोंके सामने सर्वश्षता--त्रिकाल- 
त्रिलोकवर्ती समस्त पदार्थोका प्रत्यक्षसे ज्ञान--पर जोर क्‍यों देते हो ? 
असली विवाद तो धर्मज्ञतामें है कि धर्मके विपयमें धर्मके सान्षात्कर्त्ताको 


“तस्मादनुष्ठेयगतं शानमस्य विचायताम्‌। 
कीटसंख्यापरिज्ञानं तस्य नः क्वोपयुज्यते ॥ १३ ॥ 
दूर॑ं पश्यतु वा मा वा तत्तमिष्ट तु पश्यतु । 
प्रमाणं. दूरदर्शी चेदेत ग्रद्भानुपास्महे ॥ ३७ ॥ 
-प्रमाणवा० १।३३,३५ ; 

ग्रमाण माना जाय या वेदको ? उस धममंमार्गके साक्षात्कारके लिये धर्म- 
कीतिने आत्मा ( ज्ञानप्रवाह ) से दोषोंका अत्यन्तोच्छेद माना और नैरा- 
त्म्यमभावना आदि उसके साधन बताये । 


तात्पय यह कि जहाँ कुमारिलने प्रत्यक्षसे धर्मन्नताका निषेध करके 
धर्मके विषयमें वेदका ही अव्याहत अधिकार स्वीकार किया है, वहाँ धर्म- 
कोतिने प्रत्यक्ष! ही धर्म--मोक्षमार्गका साक्षात्कार मानकर प्रत्यक्षके 
द्वारा होनेवाली धर्मज्ञताका जोरोंसे समंथन किया है । 


धर्मकीतिके टोकाकार प्रज्ञाकरगुप्तने. सुगतको धर्मज्ञके साथ-ही-साथ 
सर्वज्ञ-त्रिकालवर्ती यावत्पदार्थोका ज्ञाता--भी सिद्ध किया हैं और लिखा है 
कि सुगतकी तरह अन्य योगी भी सर्वज्ञ हो सकते हैं यदि वे अपनी साधक 
अवस्थामें रागादिनिमुक्तिकी तरह सर्वज्ञताके लिए भी यत्न कर । जिनने 
बीतरागता प्राप्त कर ली है, वे चाहें तो थोड़े-से प्रयत्नसे ही सर्वज्ञ बन 
सकते हैं । आ० शान्तरक्षित भी इसी तरह धर्मज्ञतासाधनके साथ ही 
साथ सर्वज्ञता सिद्ध करते हैं और सर्वज्ञताकों वे शक्तिरूपसे सभी वीत- 
रागोंमें मानते हैं। कोई भी वीतराग जब चाहे तब जिस किसी भी 
वस्तुका साक्षात्कार कर सकता है। 


१, 'ततोडस्थ वीतरागत्वे सर्वाथशानसंमव: । 
समाहितस्य सकल चकास्तीति विनिश्चितम्‌ ॥ 
सर्वेषां वीतरागाणामेतत्‌ कस्मान्न विद्यते ? 
रागादिक्षयमात्रे हि तैयत्नस्य प्रवततनात्‌ ॥ 
पुनः कालान्तरे तेषां स्वक्षयुणरागिणाम्‌ । 
अल्पयत्नेन स्वशत्वस्य सिद्धिरवारिता ॥ 
-अमाणवातिकाठं० पृ० ३२९ । 
२. “द्यदिच्छति वोदूधु' वा तत्तद्रेत्ति नियोगता: । 
शक्तिरेवंविधा तस्य ग्रहोणावरणो छात्रों !” 
“तत्तसं० का० ३३२८ । 

योगदर्शन और वेशेषिक दर्शनमें यह सर्वज्ञता अणिमा आदि ऋटद्धियों- 
की तरह एक विभूति है, जो सभी वीतरागोंके लिए अवश्य ही प्राप्तव्य 
नहीं हैं। हाँ, जो इसकी साधना करेगा उसे यह प्राप्त हो सकती है । 


जैन दार्शनिकोंने प्रारम्भसे ही त्रिकाल त्रिलोकवर्ती यावतज्ञेयोंके 
प्रत्यक्षदर्शनके अर्थमें सर्वज्ञता मानी है और उसका समर्थन भी किया है । 
यद्यपि तर्कयुगसे पहले “जे एगे जाणइ से सब्बवे जाणइ” [ आचा० सु० 
१।२३ ]--जो एक आत्माको जानता है वह सब पदार्थोको जानता है, 
इत्यादि वाक्य, जो सर्वज्ञताके मुख्य साधक नहीं हैं, पाये जाते हैं, पर 
तर्कयुगमें इनका जैसा चाहिये वैसा उपयोग नहीं हुआ । आचार्य कुन्द- 
कुन्दने नियमसारके शुद्धोययोगाधिकार ( गाथा १५८ ) में लिखा है कि 
'केवली भगवान्‌ समस्त पदार्थोको जानते और देखते है. यह कथन व्यव- 
हारनयसे है। परन्तु निश्चयसे वे अपने आत्मस्वरूपको ही देखते और 
जानते हैं । इससे स्पष्ट फलित होता हैं कि केवलीकी परपदार्थज्ञता व्याव- 
हारिक है, नैशचयिक नहों । व्यवहारनयको अभूतार्थ और निश्चयनयकों 
भूतार्थ--परमार्थ स्वीकार करनेकी मान्यतासे सर्वज्ञताका पर्यवसान अन्ततः 
आत्तज्ञतामें ही होता हैं। यद्यपि उन्हीं कुन्दकुन्दाचार्यके अन्य ग्रन्धोंमें 
सर्वज्ञताके व्यावहारिक अर्थका भी वर्णन और समर्थन देखा जाता है, पर 
उनकी निशचयदृष्टि आत्मज्ञताकी सीमाको नहीं लाँघती । 


१, 'पहं भगव्र॑उप्पण्णणाणदरिसी '' सव्वलोए  सब्वजीवे सब्बभावे सम्म सम॑ 
जाणदि पस्सदि विहरदित्ति ।? -षट्खं ० पर्याड० सू० ७८ ! 
'से भगवं अरहं जिणे केवली सब्वन्नू सव्वभावदरिसी'“सब्वलोए सब्बजीवाणं 
सव्वभावाईं जाणमाणे पासमाणे एवं च णं विहरइ ।? 
-आचा० २।३। पृ० ४२५। 


२, 'जाणदि पस्सदि सब्व॑ ववहारणएण केवली भगवं । 
केवलणाणी जाणदि पस्सदि णियमेण अप्पाणं ॥! 

इन्हीं आ० कुन्दकुन्दने प्रवचनसार, में सर्व प्रथम केवलज्ञानको त्रिकाल- 
वर्ती समस्त अथोंका जाननेवाला लिखकर आगे लिखा है कि जो अनन्त- 
पर्यायवाले एक द्रव्यकों नहीं जानता वह सबको कैसे जानता है ? और 
जो सबको नहीं जानता वह अनन्तपर्यायवाले एक द्रव्यको पूरी तरह कैसे 
जान सकता हैँ ? इसका तात्पर्य यह हैं कि जो मनुष्य घटज्ञानके द्वारा 
घटको जानता है वह घटके साथ-ही-साथ घटज्ञानके स्वरूपका भी संवेदन 
कर ही लेता है, क्योंकि प्रत्येक ज्ञान स्वप्रकाशी होता है। इसी तरह जो 
व्यक्ति घटकों जाननेकी शक्ति रखनेवाले घटज्ञानका यथावत्‌ स्वरूप 
परिच्छेद करता है वह घटको तो अर्थात्‌ ही जान लेता है, क्‍योंकि उस 
शक्तिका यथावत्‌ विश्लेपणपूर्वक परिज्ञान विशेषणभूत घटको जाने बिना 
हो ही नहों सकता । इसी प्रकार आत्मामें अनन्तज्ञेयोंक जाननेकी शक्ति 
है । अत: जो संसारके अनन्तज्ञेयोंकी जानता है वह अनन्तज्ञेयोंके जाननेकी 
शक्ति रखनेवाले पूर्णज्ञानस्वरूप आ्ात्माकों जान ही लेता है और जो 
अनन्त ज्ञेयोंके जाननेकी शक्तिवाले पूर्णज्ञानस्वरूप आत्माकों यथावत्‌ 
विइलेपण करके जानता हैं वह उन शक्तियोंके उपयोगस्थानभूत अनन्त- 
पदार्थोकों भी जान ही लेता है; क्‍योंकि अनन्तज्ञेय तो उस ज्ञानके विशेषण 
हैं और विशेष्यका ज्ञान होने पर विशेषणका ज्ञान अवश्य हो ही जाता है। 
जैसे जो व्यक्ति घटप्रतिबिम्बवाले दर्पणको जानता है वह घटकों भी 
जानता हैँ और जो घटको जानता हैं वही दर्पणमें आये हुए घटके प्रति- 


१, ज॑ं तक्‍कालियमिदरं जाणादि जुगवं॑ समंतदो सब्बं । 
अत्य॑ विचित्तविस्मम॑ त॑ णाणं खाइ्यं॑ भणियं ॥ 
जो ण विजाणादि जुगवं॑ अत्ये तेकालिके तिहुवणत्थे । 
णादु तस्स ण सक्क॑ सब्ृज्जयं दब्बमेक॑ वा ॥ 
दव्वमणंतप्ज्जयमेक्सणंतएण दव्दजदएण 


३) ७ वजाणीद जोट जुगधे कप सो सत्वाण जाणादि । 
-प्रवचनसार १ै।४७-४५९ | 


है. 
ज+ क>न्स्‍मक 

बिम्बका वास्तविक विश्लेषणपूर्वक यथावत्‌ परिज्ञान कर सकता है। “जो 
एकको जानता है वह सबको जानता हैं! इसका यही रहस्य है। 

समन्तभद्र आदि आचार्योने सूक्ष्म, अन्तरित और दृरवर्ती पदार्थोंका 
प्रत्यक्षत्व' अनुमेयत्व हेतुसे सिद्ध किया है। बौद्धोंकी तरह किसी भी 
जैनग्रन्थमें धर्मज्षता और सर्वज्षताका विभाजन कर उनमें गौण--मुख्यभाव 
नहीं बताया हैं। सभी जैन ताकिकोंने एक स्वरसे त्रिकाल त्रिलोकवर्ती 
समस्त पदार्थोंके पूर्ण परिज्ञानके अर्थमें सर्वज्ञताका समर्थन किया है । 
धर्मज्ञता तो उक्त पूर्ण पर्वज्ञताके गर्भमें ही निहित मान ली गई है। 
“अकलंकदेवने सर्वज्ञताका समर्थन करते हुए लिखा है कि आत्मामें समस्त 
पदार्थेके जाननेकी पूर्ण सामर्थ्य हैं। संसारी अवस्थामे उसके ज्ञानका 
ज्ञानावरणसे आवृत होनेके कारण पूर्ण प्रकाश नहीं हो पाता, पर जब चैत- 
न्यके प्रतिबन्धक कर्मोका पूर्ण क्षय हो जाता है, तब उस अप्राप्यकारी 
ज्ञानको समस्त अर्थोके जाननेमें क्या बाधा है ? यदि अतीन्द्रिय पदार्थोंका 
ज्ञान न हो सके, तो सूर्य, चन्द्र आदि ज्योतिग्रहोंकी ग्रहण आदि भविष्यत 
दशाओंका उपदेश कैसे हो सकेगा ? ज्योतिरज्ञानोपदेश अविसंवादी और 
यथार्थ देखा जाता है। अतः यह मानना ही चाहिये कि उसका यथार्थ 
उपदेश अतीन्द्रियार्थदर्शनके बिना नहीं हो सकता । जैसे सत्यस्वप्नदर्शन 
इन्द्रियादिकी सहायताके बिना ही भावी राज्यलाभ आदिका यथार्थ स्पष्ट 
ज्ञान कराता हैं तथा विशद है, उसी तरह सर्वज्ञका ज्ञान भी भावी पदा- 


१, सृक्ष्मान्तरितदूरार्था: प्रत्यक्षा: कस्यत्रिथथा । 
अनुमेयत्वतो5ग्न्यादिरिति सर्वकनसंस्थिति: ॥? ० 
-आप्तमी० श्लो० ५। 
२, देखो, न्यायवि० इलो० ४६५। 
३, 'धीरत्यन्तपरोक्षेंद्थं न चेत्पु सां कुतः पुनः । 
ज्योतिश्ञनाविसंवादः श्रुताच्चेत्साधनान्तरम्‌ ॥! 
-सिद्धिवि० टी० लि० पृ० ४११। न्यायवि० इलोक ४१४ । 


हे 

थॉमें संवादक और स्पष्ट होता है। जैसे प्रश्नविद्या या ईक्षणिकादिविद्या' 
अतीन्द्रिय पदार्थोका स्पष्ट भान करा देती है; उसी तरह अतीन्‍न्द्रियज्ञान 
भी स्पष्ट प्रतिभासक होता है । 

आचार वीरसेन स्वामीने जयघवला टीकामें केवलज्ञानकी सिद्धिके 
लिए एक नवीन ही युक्ति दो हैं। वे लिखते है कि केवलज्ञान ही आत्मा 
का स्वभाव हैं । यही केवलज्ञान ज्ञानावरणकर्से आवृत होता है और 
आवरणके क्षयोपशमके अनुसार मतिज्ञान आदिके रूपमें प्रकट होता है । 
तो जब हम मतिज्ञान आदिका स्वसंवेदन करते है तब उस रूपसे अंशी 
केवलज्ञानका भी अंशतः स्वसंवेदन हो जाता है । जैसे पर्वतके एक अंशको 
देखने पर भी पूर्ण पर्बतका व्यवहारतः प्रत्यक्ष माना जाता हैं उसी तरह 
मतिज्ञानादि अवयवोंकों देखकर अवयवीरूप केवलज्ञान यानी ज्ञानसामान्य- 
का प्रत्यक्ष भी स्वसंवेदनससे हो जाता है। यहाँ आचार्यने केवलज्ञानको 
ज्ञानसामान्यरूप माना है और उसकी सिद्धि स्वसंवेदन प्रत्यक्षसे की हैं । 

अकलंकदेवने अनेक साधक प्रमाणोंको बताकर जिस एक महत्त्वपूर्ण 
हेतुका प्रयोग किया है वह हैं --'सुनिश्चितासंभवद्बाधकप्रमाणत्व” अर्थात्‌ 
बाधक प्रमाणोंकी असंभवताका पूर्ण निश्चय होना। किसी भी वस्तुकी 
सत्ता सिद्ध करनेके लिये यही 'बाधका$भाव” स्वयं एक बलवान साधक 
प्रमाण हो सकता है । जैसे में सुखी हैँ यहाँ सुखका साधक प्रमाण यही 
हो सकता है कि मेरे सुखी होनेमें कोई बाधक प्रमाण नहीं है। चूंकि 
सर्वज्ञकी सत्तामें भो कोई बाधक प्रमाण नहीं हैं। अतः उसको निर्बाध 
सत्ता होनी चाहिये । 

इस हेतुके समर्थनमें उन्होंने प्रतिवादियोंके द्वारा कल्पित बाधकोंका 
निराकरण इस प्रकार किया है-- 


१, देखो, न्यायविनिश्चय इ्छोक ४०७। 


२. “अस्ति स्तज्ञः सनिश्चितासंभर्वा, बापकप्रमाणत्वात्‌ मुंखादिवत्‌ ।” 
-सिद्धिवि० टी० लि० प० ४२१। 

प्रशन--अहंन्त सर्वज्ञ नहीं हैं, क्योंकि वे वक्ता है और पुरुष हैं। जैसे 
कोई गलीमें घमनेवाला आवारा आदमी । 

उत्तर--वकतृत्व और सर्वज्ञत्वका कोई विरोध नहीं है। वक्‍ता भी 
हो सकता है और सर्वज्ञ भी । यदि ज्ञानके विकासमें वचनोंका ह्वास देखा 
जाता तो उसके अत्यन्त विकासमें वचनोंका अत्यन्त ह्ास होता, पर देखा 
तो उससे उलटा ही आता है। ज्यों-ज्यों ज्ञानकी वृद्धि होती है त्यों-त्यों 
बचनों में प्रकर्षता ही आती है । 

प्रशन--वक्‍तृत्वका सम्बन्ध विवक्ञासे है, अत: इच्छारहित निर्मोही 
सर्वज्षमें वचनोंकी संभावना कंसे हैं ? 

उत्तर--विवक्षाका वक्‍तृत्वसे कोई अविनाभाव नहीं है। मन्दबुद्धि 
शास्त्रकी विवक्षा होनेपर भी शास्त्रका व्याख्यान नहीं कर पाता | सुषुप्त 
और मृच्छित आदि अवस्थाओंमें विवक्षा न रहनेपर भी बचनोंकी प्रवृत्ति 
देखी जाती हैं। अतः विवक्षा और वचनोंमें कोई अविनाभाव नहीं बैठाया 
जा सकता । चंतन्य और इन्द्रियोंकी पटुता ही वचनप्रवृत्तिमें कारण हैं 
और इनका सर्वज्ञत्वसे कोई विरोध नहीं हैं। अथवा, वचनोंमें विवक्षाकों 
कारण मान भी लिया जा पर सत्य और हितकारक वचनोंको उत्पन्न 
करनेवाली विवक्षा सदोप केसे हो सकती हैं? फिर, तीथर्थंकरके तो पूर्व 
पुण्यानुभावसे बंधी हुई तीर्थंकर प्रक्ृतिके उदयसे वचनोंकी प्रवृत्ति होती 
है। जगतके कल्याणके लिए उनकी पुण्यदेशना होती है । 

इसी तरह निर्दोप वीतरागी पुरुपत्वका सर्वज्ञतासे कोई विरोध नहीं 
हैं । पुरुष भी हो जाय और सर्वश भी। यदि इस प्रकारके व्यभिचारी 
अर्थात्‌ अविनाभावशुन्य हेतुओंसे साध्ययो सिद्धि की जाती है; तो इन्हीं 
हेतुओंसे जैमिनिमें वेदज्ञताका भी अभाव सिद्ध किया जा सकेगा । 

प्रशन--हमें किसी भी प्रमाणसे सर्वज्ञ उपलब्ध नहीं होता, अतः 
अनुपलम्भ होनेसे उसका अभाव ही मानना चाहिए ? 

उत्तर--पूर्वोक्त अनुमानोंसे जब सर्वज्ञ सिद्ध हो जाता है तब 

अनुपलम्भ कैसे कहा जा सकता हैं? यह अनुपलम्भ आपको है या सब- 
को ? 'हमारे चित्तमें जो विचार है" उनका अनुपलम्भ आपको है, पर 
इससे हमारे चित्तके विचारोंका अभाव तो नहीं हो जायगा । अतः स्वोप- 
लम्भ अनेकान्तिक है । दुनियाँमे हमारे द्वारा अनुपलब्ध असंख्य पदार्थोका 
अस्तित्व हैं ही । 'सबको सर्वज्ञका अनुपलम्भ हैं यह बात तो सबके ज्ञानों- 
को जानने वाला सर्वज्ञ ही कह सकता है, असर्वज्ञ नहीं। अतः सर्वानुप- 
लम्भ असिद्ध ही है । 

प्रशन--ज्ञानमें तारतम्य देखकर कहीं उसके अत्यन्त प्रकर्षकी सम्भा- 
बना करके जो सर्वज्ञ सिद्ध किया जाता हैं उसमें प्रकर्षणाकी एक सीमा 
होती है । कोई ऊँचा कुंदनेवाला व्यक्ति अभ्याससे तो दस हाथ हो ऊचा 
कद सकता है, वह चिर अम्यासके बाद भी एक मील ऊचा तो नहीं 
कूद सकता ? 

उत्तर--कुंदनेका सम्बन्ध शरीरको शक्तिसे है, अतः उसका जितना 
प्रकर्ष संभव है, उतना ही होगा । परन्तु ज्ञानकी शक्ति तो अनन्त हैं। 
वह ज्ञानावरणसे आवृत होनेके कारण अपने पूर्णरूपमें विकसित नहीं हो 
पा रही है। ध्यानादि साधनाओंसे उस आगन्तुक आवरणका जैसे-जैसे 
क्षय किया जाता है वपे-वेसे ज्ञानकी स्वरूपज्योति उसी तरह प्रकाशमान 
होने लगती है जेसा कि मेघोंके हटने पर सूर्यका प्रकाश । अपने अनन्त- 
दवितिवाले ज्ञान गुणके विकासकी परमप्रकर्प अवस्था ही सर्वज्ञता हैं । 
आत्माके गुण जो कमंवासनाओसे आवृत हैँ, वे सम्यग्दर्शन, सम्यग्ज्ञान और 
सम्यकचारित्ररूप साधनाओंसे प्रकट होते हैं । जैसे कि किसी इृष्टजनकी 
भावना करनेसे उसका साक्षात्‌ स्पष्ट दर्शन होता हैं । 

प्रश्न--यदि सर्वज्ञके ज्ञानमें अनादि और अनन्त झलकते हैं तो उनकी 
अनादिता और अनन्तता नहीं रह सकती ? 

उत्तर--जो पदार्थ जैसे है वे वैसे ही ज्ञानमें प्रतिभासित होते हैं। 
यदि आकाशकी क्षेत्रकरत्‌ और कालको समयक्ृत अनन्तता हैं तो वह उसी 


प्रत्यक्षप्रमाण मीमांसा २८९ 


रूपमें ज्ञानका विषय होती है । यदि द्रव्य अनन्त हैं तो वे भी उसी रूपमें 
ही ज्ञानमें प्रतिभासित होते हैं । मौलिक द्रव्यका द्रव्यत्व यही है जो वह 
अनादि और अनन्त हो । उसके इस निज स्वभावकों अन्यथा नहीं किया 
जा सकता और न अन्य रूपमें वह केवल ज्ञानका विषय ही होता है । 
अत: जगतके स्वरूपभूत अनादि अनन्तत्वका उसी रूपमें ज्ञान होता हैं । 

प्रशन--आगममें कहे गये साधनोंका अनुष्ठान करके सर्वज्ञता प्राप्त 
होतो हैं और सर्वज्ञके द्वारा आगम कहा जाता हैं, अतः दोनों परस्पराश्रित 
होनेसे असिद्ध हैं ? 

उत्तर--सर्वज्ञ आगमका कारक है। प्रक्ृत सर्वज्ञका ज्ञान पूर्वसर्वनभके 
द्वारा प्रतिपादित आगमार्थके आचरणसे उत्पन्न होता हैँ और पूर्व॑सर्वज्ञका 
मान तत्पूर्व सर्वज्ञके द्वारा प्रतिपादित आगमाथके आचरणसे । इस तरह 
पूर्व-पूर्व सर्वज्ञ और आगमोंकी शूंखला बीजांकुर सनन्‍्ततिकी तरह अनादि 
हैं। और अनादि सनन्‍्ततिमें अन्योन्याश्रय दोषका विचार नहीं होता । 
मुख्य प्रइन यह हैं कि क्‍या आगम सर्वज्ञके बिना हो सकता हैं? और 
पुरुष सर्वज्ञ हो सकता हैया नहीं ? दोनोंका उत्तर यह हैँ कि पुरुष 
अपना विकास करके लर्वज्ञ बन सकता है, और उसीके गुणोंसे बचनोमें 
प्रमाणता आकर वे वचन आगम नाम पाते हैं । 

प्रशन--जब आजकल प्राय: पुरुष रागी, द्वेषोी और अज्ञानी ही देखे 
जाते हैँ तब अतीत या भविष्यमें कभी किसी पूर्ण वीतरागी या सर्वज्ञकी 
सम्भावना कैसे की जा सकती हैं ? क्योंकि पुरुषकी वाक्तियोंको सीमाका 
उल्लंघन नहीं हो सकता ? 

उत्तर--यदि हम पुरुषातिशयकों नहों जान सकते, तो इससे उसका 
अभाव नहीं किया जा सकता । अन्यथा आजकल कोई वेदका पूर्ण जान- 
कार नहीं देखा जाता, तो अतीतकालम “जैमिनीकों भी वेदज्ञान नहीं था, 
यह प्रसद्ध प्राप्त होगा । हमें तो यह विचारना है कि आत्माके पूर्णज्ञान- 
का विकास हो सकता हैं या नहीं ? और जब आत्माका स्वरूप अनन्त« 

ज्ञानमय हैं तब उसके विकासमें क्या बाधा है ? जो आवरणकी बाधा है, 
वह साधनासे उसी तरह हट सकती है जैसे अग्निमें तपानेसे सोनेका मेल ॥ 

प्रशन--सर्वज्ञ जब रागी आत्माके रागका या दुःखका साक्षात्कार 
करता हैँ तब वह स्वयं रागी और दुःखी हो जायगा ? 

उत्तर--दुख: या रागको जान लेने मात्रसे कोई दुःखी या रागी 
नहीं होता । रागी तो, आत्मा जब स्वयं राग रूपसे परिणमन करे, तभी 
होता हैं। क्‍या कोई श्रोत्रिय ब्राह्मण मदिराके रसका ज्ञान रखने मात्रसे 
मद्यपायी कहा जा सकता है ? रागके कारण मोहनीय आदि कर्म सर्वज्ञसे 
अत्यन्त उच्छिन्न हो गये है, वह पूर्ण बीतराग है, अतः परके राग या दुःख 
के जान लेने मात्रसे उसमें राग या दुःखरूप परिणति नहीं हो सकती । 

प्रशन--सर्वज्ञ अशुचि पदार्थोको जानता है तो उसे उसके रसास्वादन- 
का दोप लगना चाहिए ? 

उत्तर--ज्ञान दूसरी वस्तु है और रसका आस्वादन दूसरी वस्तु है । 
आस्वादन रसना इन्द्रियके द्वारा आनेवाला स्वाद हैं जो इन्द्रियातोत ज्ञान- 
वाले सर्वज्ञके होता ही नहीं है । उसका ज्ञान तो अतीन्द्रिय हैं । फिर जान 
लेने मात्रसे रसास्वादनका दोप नहीं हो सकता; क्योंकि दोप तो तब लगता 
है जव स्वयं उसमें लिप्त हुआ जाय और तद्रूप परिणति की जाय, जो 
सर्वज्ञ वीतरागीमें होती नहीं । 

प्रशन--सर्वज्षको धर्मी बनाकर दिये जानेवाले कोई भी हेतु यदि 
भावधमं यानी भावात्मक सर्वज्ञके धर्म है; तो असिद्ध हो जाते हैं ? यदि 
अभावात्मक सर्वज्ञके धर्म है; तो विरुद्ध हो जाँयगगे और यदि उभयात्मक 
सर्वज्ञके धर्म है; तो अनैकान्तिक हो जायेंगे ? 

उत्तर--सर्वज्ञ' को धर्मी नहीं बनाते है, किन्तु धर्मी 'कश्चिदात्मा' 
'कोई आत्मा' है, जो प्रसिद्ध है। “किसी आत्मामें सर्वश्ता होनी चाहिए, 
क्योंकि पूर्ण्ान आत्माका स्वभाव हैं और प्रतिबन्धक कारण हट सकते 

हैं! इत्यादि अनुमानप्रयोगोंमें आत्मा” को ही धर्मी बनाया जाता है, 
अतः उक्त दोष नहीं आते । 

प्रशन--सर्वज्के साधक और बाधक दोनों प्रकारके प्रमाण नहीं 
मिलते, अत: संशय हो जाना चाहिए ? 


उत्तर--सर्वज्ञके साधक प्रमाण ऊपर बताये जा चुके हैं और बाधक 
प्रमाणोंका निराकरण भी किया जा चुका है, अतः सन्देहकी बात बे- 
बुनियाद है । त्रिकाल और त्रिलोकमें सर्वज्ञका अभाव सर्वज्ञ बने बिना 
किया ही नहीं जा सकता। जब तक हम त्रिकाल त्रिलोकवर्ती समस्त 
पुरुषोंकी अस्वज्ञके रूपमें जानकारी नहीं कर लेते तब तक संसारको सदा 
सत्र सर्वज्ञ शून्य कैसे कह सकते है ? और यदि ऐसी जानकारी किसीकों 
संभव है; तो वही व्यक्ति सर्वज्ञ सिद्ध हो जाता हैं । 
भगवान्‌ महावी रके समयमें स्वयं उनकी प्रसिद्धि सर्वज्ञके रूपमें थी। 
उनके शिष्य उन्हें सोते, जागते, हर हालतमें ज्ञान-दर्शनवाला सर्वज्ञ कहते 
थे। पाली पिटकोंमं उनकी सर्वज्ञताकी परीक्षा के एक दो प्रकरण हैं, जिनमें 
सर्वज्ञताका एक प्रकारसे उपहास हो किया है। न्यायबिन्दु नामक ग्रन्धमें 
धर्मकीतिने दृष्टान्ताभासोंके उदाहरणमें ऋषभ और वर्धमानकी सर्वज्ञता- 
का उल्लेख किया हैं । इस तरह प्रसिद्धि और युक्त दोनों क्षेत्रोंमें बौद्ध 
ग्रन्थ वर्धभानकी सर्वज्ञताके एक तरहसे विरोधी ही रहे हैं। इसका कारण 
यही मालूम होता है कि बुद्धने स्वयं अपनेको केवल चार आर्यसत्योंका ज्ञाता 
ही बताया था, और स्वयं अपनेको सर्वज्ञ कहनेसे इनकार किया 
था। वे केवल अपनेको धर्मज्ञ या मार्गत् मानते थे और इसीलिए उन्होंने 
आत्मा, मरणोत्तर जीवन और लोककी सानन्‍्तता और अनम्तता आदिके . 





१, “यः सवश्ञ: आप्तो वा स॒ ज्योतिर्शानादिकमुपदिष्टवान्‌ू । तथथा ऋषभवर्धमाना- 
दिरिति । तत्रासवज्ञवानाप्ततयो: साध्यधमयो: सन्दिग्धी व्यतिरेकः ।? -न्यायबि० 
३।१३१ । 

प्रश्नोंको अव्याकृत--न कहने लायक कहा था। उन्होंने इन महत्त्वपूर्ण 
प्रदनोंमें मौन ही रखा, जब कि महावीरने इन सभी प्रश्नोंके उत्तर अनेका- 
न्तद्ष्टिसे दिये और शिष्योंकी जिज्ञासाका समाधान किया । तात्पर्य यह 
हैं कि बुद्ध केवल धर्मज्ञ थे और महावीर सर्वज्ञ । यही कारण है कि बौद्ध 
ग्रन्थोंमें मुख्य सर्वशता सिद्ध करनेका जोरदार प्रयत्न नहीं देखा जाता, जब 
कि जैन ग्रन्धोंमें प्रारम्भसे ही इसका प्रबल समर्थन मिलता है । आत्माको 
ज्ञानस्वभाव माननेके बाद निरावरण दशामें अनन्त ज्ञान या सर्वज्ञताका 
प्रकट होना स्वाभाविक ही है। सर्वज्ञताका व्यावहारिक रूप कुछ भी हो, 
पर ज्ञानकी शुद्धता और परिपूर्णता असम्भव नहीं है । 


परोक्ष प्रमाण : 

आगमोंमें मतिज्ञान और श्रुतज्ञानको परोक्ष' और स्मृति, संज्ञा, चिन्ता 
और अभिनिबोधको मतिज्ञानका पर्याय कहा ही था , अत: आगममें सामा- 
न्यरूपसे स्मृति, संज्ञा ( प्रत्यभिज्ञान ) चिन्ता ( तर्क ), अभिनिबोध (अनु- 
मान ) और श्रुत ( आगम ) इन्हें परोक्ष माननेका स्पष्ट मार्ग निदिष्ट था 
ही, केवल मति ( इन्द्रिय ओर मनसे उत्पन्न होनेवाला प्रत्यक्ष ) को 
परोक्ष मानने पर लोकविरोधका प्रसंग था, जिसे सांव्यवहारिक प्रत्यक्ष 
मानकर हल कर लिया गया था। अकलंकदेवके इस सम्बन्धमें दो मत 
उपलब्ध होते हैं । वे राजवातिकमें अनुमान आदि ज्ञानोंकों स्वप्रतिपत्तिके 
समय अनक्षरश्नत और परप्रतिपत्तिकालमें अक्षरश्रुत कहते हैं । उनने 
रूघीयस्त्रय ( कारिका ६७ ) में स्मृति, प्रत्यभिज्ञान, चिन्ता और अभि- 
निबोधको मनोमति बताया है और कारिका ( १० ) में मति; स्मृति 





१, आये परोक्षम्‌ ।! -त० सू० ११० । 

२. तत्वाथंसूत्र' ११३ । 

३, 'शानमाद्ं मतिः संज्ञा चिन्ता चामिनिवोपकम्‌ । 
प्राइनामयोजाच्छेष॑ श्रुतं शब्दानुयोजनात्‌ ॥१० ॥? 

आदि ज्ञानोंको शब्दयोजनाके पहले सांव्यवहारिक प्रत्यक्ष और शब्दयोजना 
होने पर उन्हीं ज्ञानोंको श्रुत कहा हैं। इस तरह सामान्यरूपसे मतिज्ञान- 
को परोक्ष की सीमामें आनेपर भी उसके एक अंश--मतिको सांब्यवहारिक 
प्रत्यक्ष कहनेकी और शेष--स्मृति आदिक ज्ञानोंको परोक्ष कहनेकी भेदक 
रेखा क्‍या हो सकती है ? यह एक विचारणीय प्रश्न है। इसका रामाधान 
परोक्षके लक्षणसे ही हो जाता हैं। अविशद अर्थात्‌ अस्पष्ट ज्ञानको परोक्ष 
कहते हैं । विशदताका अर्थ है, ज्ञानान्तरनिरपेक्षता । जो ज्ञान अपनी 
उत्पत्तिमें किसी दूसरे ज्ञानकी अपेक्षा रखता हो भर्थात्‌ जिसमें ज्ञानान्तर- 
का व्यवधान हो, वह ज्ञान अविशद हैं । पाँच इन्द्रिय और मनके व्यापार- 
से उत्पन्न होनेवाले इन्द्रियप्रत्यक्ष और अनिन्द्रियप्रत्यक्ष चेँकि केवल 
इन्द्रियव्यापारसे उत्पन्न होते है, अन्य किसी ज्ञानान्तरकी अपेक्षा नहीं 
रखते, इसलिए अंशत: विशद होनेसे प्रत्यक्ष है, जबकि स्मरण अपनी 
उत्पत्तिमें पूर्वानुभवको, प्रत्यभिज्ञान अपनी उत्पत्तिमें स्मरण ओर प्रत्यक्ष- 
की, तर्क अपनी उत्पत्तिम स्मरण, प्रत्यक्ष और प्रत्यभिज्ञाककी, अनुमान 
अपनी उत्पत्तिमे लिड्भदर्शन और व्याप्तिस्मरणकी तथा श्रुत अपनी उत्पन 
त्तिमें शब्दश्वण और संकेतस्मरणकी अपेक्षा रखते है, अतः ये सब ज्ञाना- 
न्तरसापेक्ष होनेके कारण अविशद है और परोक्ष है । 

यद्यपि ईहा, अवाय और धारणा ज्ञान अपनी उत्पत्तिमें पूर्व-पूर्व 
प्रतोत्तिकी अपेक्षा रखते है तथापि ये ज्ञान नवीन-नवोन इन्द्रियव्यापारसे 
उत्पन्न होते हैं और एक ही पदार्थवी विशेष अवस्थाओंकों विषय करने- 
वाले है, अत: किसी भिन्नविषयक ज्ञानसे व्यवहित नहीं होनेके कारण 
सांव्यवहारिक प्रत्यक्ष ही हैं। एक ही ज्ञान दूसरे-दूसरे इन्द्रियव्यापारोंसे 
अवग्रह आदि अतिशयोंको प्राप्त करता हुआ अनुभवमें आता हैं; अतः 
ज्ञानान्तरका अव्यवधान यहाँ सिद्ध हो जाता है। 

परोक्षज्ञान पाँच प्रकारका होता है--स्मरण, प्रत्यभिज्ञान, तर्क, अनु- 
मान और आगम । परोक्ष प्रमाणकी इस तरह सुनिश्चित सीमा अकलंक- 


0० 

देवने ही सर्वप्रथम बाँधो है और यह आगेके समस्त जनाचार्यों द्वारा 
स्वीकृत रही । 


चर्बवाकके परोक्षप्रमाण न माननेकी आलोचना 

चार्वाक प्रत्यक्ष प्रमाणसे भिन्न किसी अन्य परोक्ष प्रमाणकी सत्ता 
नहीं मानता । प्रमाणका लक्षण अविसंवाद करके उसने यह बताया हैं 
कि इन्द्रियप्रत्यक्षके सिवाय अन्य ज्ञान सर्वथा अविसंबादी नहीं होते । 
अनुमानादि प्रमाण बहुत कुछ संभावनापर चलते हैं और ऐसा कहनेका 
कारण यह हैं कि देश, कार और आकारके भेदसे प्रत्येक पदार्थकी अनन्त 
शक्तियाँ और अभिव्यक्तियाँ होतीं हैं। उनमें अव्यभिचारी अविनाभावका 
ढूँढ़ लेना अत्यन्त कठिन हैं । जो आँवले यहाँ कषायरसवाले देखे जाते 
हैं, वे देशान्तर और कालान्तरमें द्रव्यान्तरका सम्बन्ध होने पर मीठे रस- 
वाले भी हो सकते हैं । कहीं-कहीं धूम साँपकी वामीसे निकलता हुआ 
देखा जाता हैं। अतः अनुमानका शत-प्रतिशत अविसंवादी होना असम्भव 
बात है। यही बात स्मरणादि प्रमाणोंके सम्बन्धमें हैं । 

परन्तु अनुमान प्रमाणके माने बिना प्रमाण और प्रमाणाभासका 
विवेक भी नहीं किया जा सकता । अविसंवादके आधारपर अमुक ज्ञानोंमें 
प्रमाणताकी व्यवस्था करना और अमुक ज्ञानोंको अविसंवादके अभावमें 
अप्रमाण कहना अनुमान ही तो हूँ। दूसरेकी बुद्धिका ज्ञान अनुमानके 
बिना नहीं हो सकता, क्‍योंकि बुद्धिका इन्द्रियोंके द्वारा प्रत्यक्ष असम्भव 
है । वह तो व्यापार, वचनप्रयोग आदि कार्योकों देखकर ही अनुमित 
होती है । जिन कार्यकारणभावों या अविनाभावोंका हम निर्णय न कर 
सके अथवा जिनमें व्यभिचार देखा जाय उनसे होने वाला अनुमान भले 


१, प्रमाणेतरसामान्यस्थितेरन्यधियों गते: । 
प्रमाणान्तरस द्धावः अतिषेधाच कस्यचित्‌ ॥ 
-भमंकीति: ( प्रमाणमी० प० ८ ) । 

ही भ्रान्त हो जाय, पर अव्यभिचारी कार्य-कारणभाव आदिके आधारसे 
होनेवाला अनुमान अपनी सीमामें विसंवादी नहीं हो सकता । परलोक 
आदिके निषेधके लिए भी चार्वाकको अनुमानकी ही शरण लेनो पड़ती 
है । वामीसे निकलने वाली भाफ और अग्निसे उत्पन्न होनेवाले धुआँमें 
विवेक नहीं कर सकना तो प्रमाताका अपराध है, अनुमानका नहीं । यदि 
सीमित क्षेत्रम,ं पदार्थीकि सुनिश्चित कार्य-कारणभाव न बैठाये जा सके, 
तो जगत॒का समस्त व्यवहार ही नष्ट हो जायगा। यह ठीक है कि जो 
अनुमान आदि विसंवादी निकल जाँय उन्हें अनुमानाभास कहा जा सकता 
हैं, पर इससे निर्दृष्ट अविनाभावके आधारसे होनेवाला अनुमान कभो भिथ्या 
नहीं हो सकता । यह तो प्रमाताको कुशलतापर निर्भर करता हैं कि वह 
पदार्थोके कितने और कैसे सूक्ष्म या स्थल कार्य-कारणभावको जानता है । 
आप्तके वाक्यकी प्रमाणता हमें व्यवहारके लिए मानना ही पड़ती हैं, 
अन्यथा समस्त सांसारिक व्यवहार छिल्न-विच्छिन्न हो जायेंगे। मनुष्यके 
ज्ञानकी कोई सीमा नहीं है, अतः अपनी मर्यादामें परोक्षज्ञान भी अविसं- 
वादी होनेसे प्रमाण ही हैं । यह खुला रास्ता है कि जो ज्ञान जिस अंगों 
विसंवादी हों उन्हें उस अंशमें अप्रमाण माना जाय ॥ 


१. स्मरण :; 


'संस्कारका उद्बोध होनेपर स्मरण उत्पन्न होता हैं। यह अतीत- 
कालीन पदार्थवो विषय करता हैं। और इसमें 'तत' शब्दका उल्लेख 
अवश्य होता हैं। यद्यपि स्मरणका विषयभूत पदार्थ सामने नहीं है, फिर 
भी वह हमारे पूर्व अनुभवका विषय तो था ही, और उस अनुभवका दृढ़ 
संस्कार हमें सादश्य आदि अनेक निमित्तोंसे उस पदार्थों मनमें झलका 
देता है । इस स्मरणकी बदौलत हो जगतके समस्त लेन-देन आदि व्यव- 


१, 'संस्कारोदबोधनिबन्धना तदित्याकारा स्मृति: ।?--परीक्षामुख ३॥१। 

हार चल रहे हैं। व्याप्तिस्मरणके बिना अनुमान और संकेतस्मरणके 
बिना किसी प्रकारके शब्दका प्रयोग ही नहीं हो सकता । गुरुशिष्यादि- 
सम्बन्ध, पिता-युत्रभाव तथा अन्य अनेक प्रकारके प्रेम, घृणा, करुणा आदि 
मूलक समस्त जोबन-व्यवहार स्मरणके ही आभारो हैं । संस्कृति, सम्यता 
और इतिहासकी परम्परा स्मरणके सूत्रसे ही हम तक श्रायी हैं । 


स्मृतिको अप्रमाण कहनेका मूल कारण उसका 'गृहीतग्राही होना' 
बताया जाता हैं। उसकी अनुभवपरतन्त्रता प्रमाणव्यवहारमें बाधक 
बनती हैं। अनुभव जिस पदार्थंकों जिस रूपमें जानता है, स्मृति उससे 
अधिकको नहीं जानती और न उसके किसी नये अंशका ही बोध करती 
है । वह पूर्वानुभवकी मर्यादामें ही सीमित है, बल्कि कभी-कभी तो अनु- 
भवसे कमकी ही स्मृति होती है । 


वेदिक परम्परामें स्मृतिको स्वतन्त्र प्रमाण न माननेंका एक ही कारण 
है कि मनुस्मृति और याज्ञवल्क्य आदि स्मृतियाँ पुरुषविशेषके द्वारा रचीं 
गई हैं । यदि एक भो जगह उनका प्रामाण्य स्वीकार कर लिया जाता 
है, तो बेदकी अपौरुषेबता और उसका धमंविषयक निर्बाध अन्तिम 
प्रामाण्य समाप्त हो जाता हैं । अतः स्मृतियाँ वहीं तक प्रमाण हैं जहाँ 
तक वे श्रुतिका अनुगमन करतो हैं, यानी श्रुति स्वतः प्रमाण है और 
स्मृतियोंमें प्रमाणताकी छाया श्रुतिमूलक होनेसे ही पड़ रही है । इस 
तरह जब एक बार स्मृतियोंमें श्रुतिपरतन्त्रताके कारण स्वत:प्रामाण्य 
निषिद्ध हुआ, तब अन्य व्यावहारिक स्मृतियोंमें उस परतन्त्रताकी छाप 
अनुभवाधीन होनेके कारण बराबर चालू रही और यह व्यवस्था हुई कि 
जो स्मृतियाँ पूर्वानुभवका अनुगमन करती है वे ही प्रमाण हैं, अनुभवके 
बाहरकी स्मृतियाँ प्रमाण नहीं हो सकतीं, अर्थात्‌ स्मृति याँ सत्य होकर 
भी अनुभवको प्रमाणताके बलपर ही अविसंवादिनी सिद्ध हो पाती हैं; 
अपने बलपर नहीं । 

सा 


भट्ट यजन्त ने स्मृतिकी अप्रमाणताका कारण गहीत-म्राहित्व न 
बताकर उसका “अथंसे उत्पन्न न होना” बताया हैं; परन्तु जब अर्थकी 
ज्ञानमात्रके प्रति कारणता ही सिद्ध नहीं है, तब अथंजन्यत्वको प्रमाणता- 
का आधार नहीं बनाया जा सकता । प्रमाणताका आधार तो अविसंवाद 
ही हो सकता हैं। गृहीतग्राही भी ज्ञान यदि अपने विपयमें अविसंवादी 
है तो उसकी प्रमाणता सुरक्षित है। यदि अर्थजन्यत्वके अभावमें स्मृति 
अप्रमाण होती है तो अतीत और अनागतको विषय करनेवाले अनुमान 
भी प्रमाण नहीं हो सकेंगे | जैनोंके सिवाय अन्य किसी भी वादीने स्मृति- 
को स्वतन्त्र प्रमाण नहीं माना हैं। जब कि जगत॒के समस्त व्यवहार 
स्मृतिकी प्रमाणता और अविसंवादपर ही चल रहे हैं तब वे उसे अप्रमाण 
कहनेका साहस तो नहीं कर सकते, पर प्रमाका व्यवहार स्मृति-भिन्न 
ज्ञानमें करना चाहते है। धारणा नामक अनुभव पदार्थकों 'इदम्‌' रूपसे 
जानता है, जब कि संस्कारसे होनेवाली स्मृति उसी पदार्थकों 'तत” 
रूपसे जानती हैं। अत: उसे एकान्त रूपसे गृहीतग्राहिणी भी नहीं कह 
सकते हैँ । प्रमाणताके दो ही आधार हँ--अविसंवादो होना तथा समा- 
रोपका व्यवच्छेद करना । स्मृतिकी अविसंवादिता स्वतः सिद्ध है, अन्यथा 
अनुमानकी प्रवृत्ति, शब्दव्यवहार और जगतके समस्त व्यवहार निर्मुल 
हो जायेंगे । हाँ, जिस-जिस स्मृतिमें विसंवाद हो उसे अप्रमाण या स्मृत्या- 
भास कहनेका मार्ग खुला हुआ हैं। विस्मरण, संशय और विपर्यासरूपी 
समारोपका निराकरण स्मृतिके द्वारा होता ही है। अतः इस अविसंवादी 
ज्ञानको परोक्षरूपसे प्रमाणता देनी ही होगी। अनुभवपरतन्त्र होनेके 
कारण वह परोद्ध तो कही जा सकती है, पर अप्रमाण नहीं; क्योंकि 
प्रमाणता या अप्रमाणताका आधार अनुभवस्वातन्त्य या पारतन्श्य नहीं 
है। अनुभूत अर्थकों विषय करनेके कारण भी उसे अप्रमाण नहीं कहा जा 


१, "न स्मृतेरममाणत्वं गृहीतग्राहिताकृतम्‌ । 
क्न्त्वनथजन्यत्वं तदप्रामाण्यकारणम्‌ ॥१--न्यायमं ० पृ० २३ । 

सकता, अन्यथा अनुभूत अग्निको विषय करनेवाला अनुमान भी प्रमाण 
नहीं हो सकेगा । अतः स्मृति प्रमाण है; क्‍योंकि वह स्वविषयमें अवि- 
संवादिनी है । 


३, प्रत्यभिज्ञान : 

वतंमान प्रत्यक्ष और अतीत स्मरणसे उत्पन्न होनेवाला संकलनज्ञान 
प्रत्यभिज्ञान' कहलाता है। यह संकलन एकत्व, सादृइ्य, वैसादृश्य, 
प्रतियोगी, आपेक्षिक आदि अनेक प्रकारका होता है। वर्तमानका प्रत्यक्ष 
करके उसोके अतीतका स्मरण होनेपर “यह वहों हैं इस प्रकार 
का जो मानसिक एकत्वसंकलन होता हैं, वह एकत्वप्रत्यभिज्ञान हैं । इसी 
तरह “गाय सरोखा गवय होता हैं" इस वाक्यको सुनकर कोई व्यक्ति 
वनमें जाता है। और सामने गाय सरीखे पशुको देखकर उस वाक्यका 
स्मरण करता हैं, और फिर मनमें निश्चय करता है कि यह गवय है । 
इस प्रकारका सादृश्यविषयक संकलन साद्श्यप्रत्यभिज्ञान हैं। गायसे 
विलक्षण भेंस होतो है' इस प्रकारके वाक्यको सुनकर जिस बाड़ेमें 
गाय और भेंस दोनों मौजूद है, वहाँ जानेवाला मनुष्य गायसे विलक्षण 
पशुको देखकर उक्त वाक्यको स्मरण करता हैं और निश्चय करता है 
कि यह भेंस है। यह वेलक्षण्यविषपयक संकलन वंसदृव्यप्रत्यभिन्ञान है । 
इसी प्रकार अपने समीपवर्ती मकानके प्रत्यक्षके बाद दूरवर्ती प्वंतको 
देखनेपर पूर्वका स्मरण करके जो “यह इससे दूर है! इस प्रकार आपेक्षिक 
ज्ञान होता है वह प्रातियोगिक प्रत्यभिज्ञान हैं। 'शाखादिवाला वृक्ष होता 
है, एक सींगवाला गेंडा होता हैं, छह परवाला भ्रमर होता है इत्यादि 
परिचायक-शब्दोंकी सुनकर व्यक्तिको उन-उन पदार्थोके देखनेपर और 
पू्वोक्त परिचयवाक्योंकों स्मरण कर जो “यह वृक्ष है, यह गेंड़ा है 


१, 'दर्शनस्मरणकारणकं संकलन प्रत्यभिश्ञानम्‌ । तदेवेदं तत्सदृज्ञ॑ तद्दिलक्षणं तत्मति- 
योगीत्यादि (--परीक्षामुख ३।॥५ । 

इत्यादि ज्ञान उत्पन्न होते हैं, वे सब भी प्रत्यभिन्ञान ही हैं। तात्पर्य यह 
कि दर्शन और स्मरणको निमित्त बनाकर जितने भी एकत्वादि विषयक 
मानसिक संकलन होते हैं, वे सभी प्रत्यभिज्ञान हैं। ये सब अपने विषयमें 
अविसंवादी और समारोपके व्यवच्छेदक होनेसे प्रमाण हैं । 


सः ओर अयमको दो ज्ञान माननेवाले बोद्धका खंडन : 


'बौद्ध पदार्थको च्णिक मानते हैं। उनके मतमें वास्तविक एकत्व 
नहीं है । अतः स एवायम्‌” यह वही है इस प्रकारकी प्रतीतिको वे भ्रान्त 
ही मानते है, और इस एकत्व-प्रतीतिका कारण सदृश अपरापरके उत्पाद- 
को कहते है । वे 'स एवायम॒ में 'सः' अंशकों स्मरण और “अयम्‌' अंशको 
प्रत्यक्ष इस तरह दो स्वतन्त्र ज्ञान मानकर प्रत्यभिज्ञानके अस्तित्वको हो 
स्वीकार नहीं करना चाहते । किन्तु यह बात जब निवद्चित है कि प्रत्यक्ष 
केवल वतंमानको विपय करता है और स्मरण केवल अतीतको; तब इन 
दोनों सोमित और नियत विषयवाले ज्ञानोंके द्वारा अतीत और वतंमान 
दो पर्यायोंमें रहनेवाला एकत्व कैसे जाना जा सकता हैं? “यह वही हैं 
इस प्रकारके एकत्वका अपलाप करनेपर बद्धको ही मोक्ष, ह॒त्यारेको ही 
सजा, कर्ज देने वालेको ही उसकी दी हुई रकमकी वसूली आदि सभी 
जगतके व्यवहार उच्छिन्न हो जाँयगे | प्रत्यक्ष और स्मरणके बाद होने- 
वाले 'यह वही है इस ज्ञानको यदि विकल्प कोटिमें डाला जाता है तो 
उसे ही प्रत्यभिज्ञान माननेमें कोई आपत्ति नहीं होनी चाहिये । किन्तु यह 
विकल्प अविसंवादी होनेसे स्वतन्त्र प्रमाण होगा। प्रत्यभिज्ञानका लोप 


१. “,..तस्मात्‌ स एवायमिति प्रत्ययद्वयमेतत्‌ ।? 
-प्रमाणवातिकाल० ९० ५१ । 
'स इत्यनेन पूवंकालसम्बन्धी स्वरभावों विषयोक्रियते, अयमित्यनेन च वर्तमानकाल- 
सम्बन्धी । अनयोश्च भेदो न कथब्विदरभेद: ...” 
-प्रमाणवा० स्ववृ० टी० पृ० ७८ | 

करनेपर अनुमानकी प्रवृत्ति ही नहीं हो सकती । जिस व्यक्तिने पहले 
अग्नि और धूमके कार्यकारणभावका ग्रहण किया है, वही व्यक्ति जब 
पूर्वधूमके सदृश अन्य धुआँको देखता है, तभो गृहीत कार्यकारणभावका 
स्मरण होनेपर अनुमान कर पाता है। यहाँ एकत्व और सादृश्य दोनों 
प्रत्यभिज्ञानोंकी आवश्यकता है, क्‍योंकि भिन्न व्यक्तिको विलक्षण पदार्थके 
देखने पर अनुमान नहीं हो सकता । 

बौद्ध जिस एकत्वप्रतीतिके निराकरणके लिए अनुमान करते हैं और 
जिस एकात्माकी प्रतीतिके हटानेको नैरात्म्यभावना भाते हैँ, यदि उस 
प्रतीतिका अस्तित्व ही नही है, तो क्षणिकत्वका अनुमान किस लिए किया 
जाता है? और नैरात्म्य भावनाका उपयोग ही क्‍या है? “जिस पदार्थको 
देखा है, उसी पदार्थको में प्राप्त कर रहा हूँ” इस प्रकारके एकत्वरूप अवि- 
संवादके बिना प्रत्यक्ष में प्रमाणताका सर्मंथन कैसे किया जा सकता हैं ? 
यदि आत्मकत्वकी प्रतीति होती ही नहीं हैं, तो तन्निमित्तक रागादिरूप 
संसार कहाँसे उत्पन्न होगा ? कटकर फिर ऊंगे हुए नख और केशोंमें 'ये 
वही नख केशादि है! इस प्रकारकी एकत्वप्रतीति सादृश्यमू लक होनेसे 
भले ही भ्रान्त हो, परन्तु 'यह वही घड़ा हैँ इत्यादि द्रव्यमुलक एकत्व- 
प्रतीतिको भ्रान्त नहीं कहा जा सकता । 


प्रत्यभिज्ञानका प्रत्यक्ष में अन्तभाव : 

मीमांसक' एकत्वप्रतीतिकी सत्ता मानकर भो उसे इन्द्रियोंके साथ 
अन्वय-व्यतिरेक रखनेके कारण प्रत्यक्ष प्रमाणमें ही अन्तभूत करते हैं । 
उनका कहना है कि स्मरणके बाद या स्मरणके पहले, जो भी ज्ञान. 
इन्द्रिय और पदार्थके सम्बन्धसे उत्पन्न होता है, वह सब प्रत्यक्ष है । स्मृति 


१, तिनेन्द्रियाथसम्बन्धात्‌ प्रागूध्व॑ चापि यत्स्मृते: । 
विज्ञानं जायते सब प्रत्यक्षमिति गम्यताम्‌ ॥! 
-मी० इछो० सू० ४ इको० २२७। 

अतीत अस्तित्वको जानती है, प्रत्यक्ष वतंमान अस्तित्वको और स्मृतिसह- 
कृत प्रत्यक्ष दोनों अवस्थाओंमें रहनेवाले एकत्वको जानता हैं। किन्तु 
जब यह निश्चित है कि चक्षुरादि इन्द्रियाँ सम्बद्ध और बतंमान पदार्थको 
हो विषय करती हैं, तब स्मृतिकी सहायता लेकर भी वे अपने अविषयमें 
प्रवृत्ति कैसे कर सकतीं हैं ? पूर्व और वर्तमान दशामें रहनेवाला एकत्व 
इन्द्रियोंका अविषय है, अन्यथा गन्धस्मरणकी सहायतासे चक्षुकों गन्ध 
भी सूंघ लेनो चाहिये। सैकड़ों सहकारी मिलनेपर भी अविपयमें प्रवृत्ति 
नहीं हो सकती' यह स्वसम्मत सिद्धान्त हैं। यदि इन्द्रियोंसे ही प्रत्यभि- 
ज्ञान उत्पन्न होता है तो प्रथम प्रत्यक्ष कालमें ही उसे उत्पन्न होना चाहिये 
था। फिर इन्द्रियाँ अपने व्यापारमें स्मृतिकी अपेक्षा भी नहीं रखतीं । 


नैयायिक भी मीमांसकोंकी तरह “स एवाउयम्‌! इस प्रतीतिको एक 
ज्ञान मानकर भी उसे इन्द्रियजन्य ही कहते है और युक्‍्ति भी वहो देते 
है । किन्तु जब इन्द्रियप्रत्यक्ष अविचारक है तब स्मरणकी सहायता लेकर 
भी वह कैसे 'यह वही है, यह उसके समान है इत्यादि विचार कर सकता 
हैं ? जयन्त भट्दने इसोलिये यह कल्पना की हैँ कि स्मरण और प्रत्यक्षके 
बाद एक स्वतन्त्र मानसज्ञान उत्पन्न होता है, जो एकत्यादिका संकलन 
करता हैं । यह उचित हैं, परन्तु इसे स्वतन्त्र प्रमाण मानना ही होगा । 
जैन इसी मानस संकलनको प्रत्यभिज्ञान कहते हैं। यह अबाधित है, अवि- 
संवादी हैं और समारोपका व्यवच्छेदक है, अतएव प्रमाण है। जो प्रत्य- 
भिज्ञान बाधित तथा विसंवादी हो, उसे प्रमाणाभास या अप्रमाण कहनेका 
मार्ग खुला हुआ है । 


उपमान साहय्यप्रत्यभिज्ञान हे : 


मीमांसक सादृश्य प्रत्यभिज्ञानको उपमान नामका स्वतन्त्र प्रमाण 


१, देखो, न्यायवा० ता० टी० पृ० १३९। २, न्यायमज्जरी ए० ४६१। 

मानते हैं। उनका कहना है कि जिस पुरुषने गौकों देखा है, वह जब 
जड्भलमें गवयको देखता है, और उसे जब पूर्वदृष्ठ गौका स्मरण आता 
है, तब “इसके समान वह है” इस प्रकारका उपमान ज्ञान पैदा होता है । 
यद्यपि गवयनिष्ठ साद्श्य प्रत्यक्षका विषय हो रहा है, और गोनिष्ठ सादश्य 
का स्मरण आ रहा है, फिर भी इसके समान वह है इस प्रकारका 
विशिष्ट ज्ञान करनेके लिए स्वतन्त्र उपमान नामक प्रमाणकी आवश्यकता 
है । परन्तु यदि इस प्रकारसे साधारण विपयभेदके कारण प्रमाणोंकी संख्या 
बढ़ाई जाती है, तो 'गौसे विलक्षण भैंस हैं" इस वेलक्षण्य विपयक प्रत्यभि- 
ज्ञानको तथा यह इससे दूर है, यह इससे पास है, यह इससे ऊचा है, यह 
इससे नीचा है इत्यादि आपेक्षिक ज्ञानोंको भी स्वतन्त्र प्रमाण मानना 
पड़ेगा । वेलक्षण्यकोी सादश्याभाव कहकर अभावप्रमाणका विषय नहीं 
बनाया जा सकता; अन्यथा सादृश्यको भी वलक्षण्याभावरूप होनेका तथा 
अभावप्रमाणके विषय होनेका प्रसद्भ प्राप्त होगा । अतः एकत्व, सादृश्य, 
प्रातियोगिक, आपेक्षिक आदि सभी संकलनज्ञानोंको एक प्रत्यभिज्ञानको 
सीमामें ही रखना चाहिये । 


नैयायिकका उपमान भी साहइय प्रत्यभिज्ञान हे : 

इसी तरह नैयायिक 'गौकी तरह गवय होता हैं| इस उपमान 
वाक्यको सुनकर जंगलमें गवयको देखनेवाले पुरुषको होनेवाली 'यह 
गवय शब्दका वाच्य है इस प्रकारकी संज्ञा-संज्ञीसम्बन्धप्रतिपत्तिको उप- 
मान प्रमाण मानते है। उन्हें भी मीमांसकोंकी तरह वेलक्षण्य; प्रातियोगिक 
तथा आपेक्षिक संकलनोंको तथा एतन्निमित्तक संज्ञासंज्ञीसम्बन्धप्रतिपत्तिको 


१, प्रत्यक्षेणावबुद्धडपि सादश्येगवि च स्मृते । 
विशिष्टस्यान्यतः सिद्धरुपमानप्रमाणता ॥? 
-मी० इलो० उपमान० इलो० ३८ । 
२. असिद्धाथसाधर्म्यांव्‌ साध्यताधनमुपमानम्‌ ।--न्यायस्‌ू० ११६ । 

पुथक्‌-पृथक्‌ प्रमाण मानना होगा. । अतः इन सब विभिन्नविषयक संकलन 
ज्ञानोंकी एक प्रत्यभिज्ञान रूपसे प्रमाण माननेमें ही लाघव और ब्यव- 
हायता है । 

साद्ह्यप्रत्यभिज्ञानकोी अनुमान रूपसे प्रमाण कहना भी उचित नहीं 
है, क्योंकि अनुमान करते समय लिड्भका सादृश्य अपेक्षित होता है। उस 
सादक्ष्यज्ञाकको भी अनुमान माननेपर उस अनुमानके लिजझ्जसादृश्य ज्ञानको 
भी फिर अनुमानत्वकी कल्पना होनेपर अनवस्था नामका दूपण आ जाता 
हैं। यदि अथमे सादश्यव्यवहारको सदृशाकारमलक माना जाता हैं, 
तो सद्शाकारोंमे सदृश व्यवहार कैसे होगा ? अन्य तद्गतसद्शाकारसे 
सद्शव्यवहारकी कल्पना करनेपर अनवस्था नामका दृषण आता है। 
अतः सादश्यप्रत्यभिज्ञानको अनुमान नहीं माना जा सकता । 

प्रत्यक्ष ज्ञान विशद होता हैं और वर्तमान अर्थकों विषय करनेवाला 
होता है । 'स एवा5यम्‌' इत्यादि प्रत्यभिज्ञान चुँकि अतीतका भी संकलन 


करते है, अत: वे न तो विद्यद है और न प्रत्यक्षकी सीमाम आने रायक 
ही । पर प्रमाण अवश्य हैँ, क्योंकि अविसंवादी है और सम्यग्ज्ञान हैं । 


३. तक : 

व्याप्तिके ज्ञानकों तर्क कहते हैं। साध्य और साधनके सा्वकालिक 
सार्वदेशिक और सावंव्यक्तिक अविनाभावसम्बन्धको व्याप्ति कहते हैं । 
अग्विनाभाव अर्थात्‌ साध्यके बिना साधनका न होना, साधनका साध्यके 
होनेपर ही होना, अभावम बिलकुल नहीं होना, इस नियमको सर्वोप- 
संहार रूपसे ग्रहण करना तर्क है। सर्वप्रथम व्यक्ति कार्य और कारणका 
प्रत्यक्ष करता है, और अनेक बार प्रत्यक्ष होनेपर वह उसके अन्वय- 


१, 'उपमान प्रसिद्धाथसाधम्यौत्साध्यसाधनम्‌ । 
तद्नेधर्म्यात्‌ प्रमाणं कि स्थात्संशिप्रतिपादकम्‌ ॥/--लछूघी० इलो० १९ । 
२, उपलम्मानुपलम्भनिमित्तं व्याप्तिश्ञानमूह: ।-परीक्षामुख ३११ । 

सम्बन्धकी भूमिकाकी ओर झुकता है। फिर साध्यके अभावमें साधनका 
अभाव देखकर व्यतिरेकके निश्चयके द्वारा उस अन्वयज्ञानकों निश्च- 
यात्मकरूप देता है। जैसे किसी व्यक्तिने सर्वप्रथम रसोईघरमें अग्नि 
देखी तथा अग्निसे उत्पन्न होता हुआ धुआँ भी देखा, फिर किसी तालाबमें 
अग्निके अभावमें, धुएंका अभाव देखा, फिर रसोईघरमें अग्निसे धुआँ 
निकलता हुआ देखकर वह॒ निश्चय करता है कि अग्नि कारण हैं और 
धुआँ कार्य हैं। यह उपलम्भ-अनुपलम्भनिमित्तिक सर्वोपसंहार करनेवाला 
विचार तक्ककी मर्यादामें है। इसमें प्रत्यक्ष, स्मरण और साद्व्यप्रत्यभि- 
ज्ञान कारण होते हैं। इन सबकी पृष्टभूमिपर “जहाँ-जहाँ, जब-जब धूम 
होता है, वहाँ-वहाँ, तब-तब अग्नि अवश्य होती है, इस प्रकारका एक 
मानसिक विकल्प उत्पन्न होता है, जिसे ऊह या तक कहते हैं । इस 
'तकका क्षेत्र केवल प्रत्यक्षके विषयभू त साध्य और साधन ही नहीं हैं, किन्तु 
अनुमान और आगमके विपयभूत प्रमेयोंमें भी अन्बय और व्यतिरेकके 
द्वारा अविनाभावका निश्चय करना तकंका कार्य है। इसीलिए उपलम्भ 
और अनुपलम्भ शब्दसे साध्य और साधनका सद्भावप्रत्यक्ष और अभाव- 
प्रत्यक्ष ही नहीं लिया जाता, किन्तु साध्य और साघनका दृढ़तर सदभाव- 
निवचय और अभावनिश्चय लिया जाता है। वह निश्चय चाहे प्रत्यक्षरे 
हो या प्रत्यकज्षातिरिक्त अन्य प्रमाणोंसे । 

अकलंकदेवने प्रमाणसंग्रह में प्रत्यक्ष और अनुपलम्भसे होने वाले 
सम्भावनाप्रत्ययको तक कहा है । किन्तु प्रत्यक्ष और अनुपलम्भ दब्दसे 
उन्हें उक्त अभिप्राय ही इष्ट हें। और सर्वप्रथम जैनदा्शनिक परम्परामें 
तर्कके स्वरूप और विषयको स्थिर करनेका श्रेय भी अकलंकदेव को ही है ! 

मीमांसक तकंको एक विचारात्मक ज्ञानव्यापार मानते हैं और 
उसके लिए जैमिनिसूत्र और दशबर भाष्य आदियें 'ऊह' छब्दका प्रयोग 

१ 'संमवप्रत्ययस्तक: प्रत्यक्षानुपलम्भत ।-अ्रमाणसं० श्लो० १२। 

२ लषीय० स्ववृत्ति का० १०, ११ । 

करते है । पर उसे परिगणित प्रमाणसंख्यामें शामिल न करनेसे यह स्पष्ट 
है कि तर्क ( ऊह ) स्वयं प्रमाण न होकर किसी प्रमाणका मात्र सहायक 
हो सकता है। जैन परम्परामें अवग्रहके बाद होने वाले मंगयका निरा- 
करण करके उसके एक पक्षको प्रवल सम्भावना कराने वाला ज्ञानव्यापार 
“ईहा' कहा गया है। इस ईहामें अवाय जैसा पर्ण निश्चय तो नहीं हैं, 
पर निश्चयोन्मुखता अवश्य है। इस इहाके पर्यायरूपमें ऊह और तक 
दोनों शब्दोंका प्रयोग तत्त्वाथंभाष्य में देखा जाता है, जो कि करोब- 
करीब नेयायिकोंकी परम्पराके समीप है । 


न्यायदर्शनमें तकंको १६ पदार्थों गिनाकर भी उसे प्रमाण नहीं कहा 
है । वह तत्त्वज्ञानके लिये उपयोगी हैं और प्रमाणोंका अनुग्राहक हैं। 
जैसाकि न्यायभाष्य में स्पष्ट लिखा है कि तक न तो प्रमाणोंमे संगृहीत हैं 
न प्रमाणान्तर है, किन्तु प्रमाणोंका अनुग्राहक हैं और तत्ततज्ञानके लिये 
उसका उपयोग है। वह प्रमाणके विषयका विवेचन करता है, और तत्त्व- 
ज्ञानकी भूमिका तैयार कर देता है । जयन्तभट्ट तो और स्पष्ट रूपसे इसके 
सम्बन्धमें लिखते हें कि सामान्यरूपसे ज्ञात पदाथमें उत्पन्न परस्पर 
विरोधी दो पक्षोंमें एक पश्षको शिथिल बनाकर दूसरे पश्षकी अनुकूल 
कारणोंके बलपर दढ़ सम्भावना करना तर्कका कार्य हैं। यह एक पद्षकी 
भवितव्यताको सकारण दिखाकर उस पक्षका निश्चय करने वाले प्रमाण- 


१ देखो, शाबरभा० ९११ । 


२, ईहा ऊहा तकः परोक्षा विचारणा जिज्ञासा व्त्यनथान्तरम्‌ ।” 

-तत्ताथाधि० भा० ११५ । 

३ तकों न प्रमाणसंग्रहीती न अ्रमाणान्तर प्रमाणानामनुग्राहकरतक्तज्ञानाय 
कल्पते ।? -न्यायभा० ११९ । 

४, 'एकपक्षानुकूलकारणदशनात्‌ तस्मिन्‌ संभावनाप्रत्ययो भवितव्यतावभासः तदि- 
तरपक्षदाथिल्यापादने तदझाहकप्रमाणमनुगृह्य तान्‌ सुख प्रवतंयन्‌ तत्तशानाथ- 
मूहस्तकः ।?”--न्यायमं ० प० ५८६ । 

२७० 

का अनुग्राहक होता है । तात्पर्य यह कि न्यायपरम्परामें तक प्रमाणोंमें 
संगृहीत न होकर भी अप्रमाण नहीं हैं । उसका उपयोग व्याप्तिनिर्णयमें 
होने वाली व्यभिचारशंकाओंको हटाकर उसके मार्गको निष्कंटक कर 
देना है । वह व्याप्तिज्ञानमें बाधक और अप्रयोजकत्वशंकाको भी हटाता 
हैं । इस तरह तककके उपयोग और कार्यक्षेत्रम प्रायः किसीको विवाद नहीं 
है, पर उसे प्रमाणपद देनेमें न्यायपरंपराकों संकोच हैं । 


बोद्ध। तर्करूप विकत्पज्ञानकों व्याप्तिका ग्राहक मानते हैं, किन्तु 
चूँकि वह प्रत्यक्षपृष्ठभावी है और प्रत्यक्षके द्वारा गृहीत अर्थवों विषय 
करनेवाला एक विकल्प है, अतः प्रमाण नहीं हैं । इस तरह वे इसे स्पष्ट 
रूपसे अप्रमाण कहते हैं । 


“अकलंकदेवने अपने विपयमें अविसंवादी होनेके कारण इसे स्वयं 
प्रमाण माना है। जो स्वयं प्रमाण नहीं है वह प्रमाणोंका अनुग्रह कैसे कर 
सकता है ? अप्रमाणसे न तो प्रमाणके विपयका विवेचन हो सकता हैं और 
न परिशोधन ही । जिस तकमें विसंवाद देखा जाय उस तर्काभासको हम 
अप्रमाण कह सकते हैं, पर इतने मात्रसे अविसंवादी तकको भी प्रमाणसे 
बहिभूत नहीं रखा जा सकता। 'संसारमें जितने भी धुआँ हैं वे सब 
अग्निजन्य हैं, अनग्निजन्य कभो नहीं हो सकते ।' इतना लम्बा व्यापार न 
तो अविचारक इन्द्रियप्रत्यक्षञ ही कर सकता हैँ और न सुखादिसंवेदक 
मानसप्रत्यक्ष ही । इन्द्रियप्रत्यक्षका क्षेत्र नियत और वतंमान है। चूंकि 
मानसप्रत्यक्ष विशद है, और उपयुक्त सर्वोपसंहारी व्याप्तिज्ञान अविशद 
है, अतः वह मानसप्रत्यक्षमें अन्तर्भूत नहीं हो सकता । अनुमानसे व्याप्ति- 


१ दिशकालव्यक्तिव्याप्या च व्याप्तिरुच्यते, यत्र यत्र धूमस्तत्र तत्राग्निरिति। प्रत्यक्ष- 
पृष्ठठच विकल्पों न प्रमाणं प्रमाणव्यापारानुकारों त्वसाविष्यते |? 
-प्र० वा० मनोरथ० पृ० ७॥ 
२, लघो० स्व० इलो० ११, १२। 

का ग्रहण तो इसलिए नहीं हो सकता कि स्वयं अनुमानकी उत्पत्ति ही 
व्याप्तिके अधीन है। इसे सम्बन्धग्राही प्रत्यक्षका फल कहकर भी अग्रमाण 
नहीं कहा जा सकता; क्योंकि एक तो प्रत्यक्ष कार्य और कारणभूत वस्तु- 
को ही जानता है, उनके कार्यकारणसम्बन्धको नहीं । दूसरे, किसी ज्ञानका 
फल होना प्रमाणताम बाधक भी नहीं हैं । जिस तरह विशेषणज्ञान सन्नि- 
कर्षका फल होकर भी विशेष्यज्ञोनहूपी अन्य फलका जनक होनेसे प्रमाण 
हैं, उसी तरह तक भी अनुमानज्ञानका कारण होनेसे या हान, उपादान 
और उपेक्षाबुद्धि रूपी फलछका जनक होनेसे प्रमाण माना जाना चाहिये । 
प्रत्येक ज्ञान अपने पूर्व ज्ञानका फल होकर भी उत्तरज्ञानकी अपेक्षा प्रमाण 
हो सकता हैं। तकंकी प्रमाणतामें सन्देह करनेपर निस्सन्देह भ्रनुमान कैसे 
उत्पन्न हो सकेगा ? जिस प्रकार अनुमान एक विकल्प होकर भी प्रमाण है, 
उस्ती तरह तकंके भी विकल्पात्मक होनेसे प्रमाण होनेमें बाधा नहीं आनी 
चाहिये । जिस व्याप्तिज्ञाकेक बलपर सुदृढ़ अनुमानकी इमारत खड़ी को 
जा रही है, उस व्याप्तिज्ञानको अप्रमाण कहना या प्रमाणसे बहिभृत रखना 
बुद्धिमानीकी बात नहीं है । 


योगिप्रत्यक्षके द्वारा व्याप्तिग्रहण करनेकी बात तो इसलिए निरर्थक है 
कि जो योगी है, उसे व्याप्तिग्रहण करनेका कोई प्रयोजन ही नहीं हैं । 
वह तो प्रत्यक्ष ही समस्त साध्य-साधन पदार्थोकों जान लेता है। फिर 
योगिप्रत्यक्ष भी निविकल्पक होनेसे अविचारक है। अतः हम सब अल्प- 
ज्ञानियोंको अविशद पर अविसंवादी व्याप्तिज्ञान करानेवाला तर्क प्रमाण 
हो है । 

सामान्यलक्षणा प्रत्यासत्तिसे अग्नित्वेत समस्त अग्नियोंका और धमत्वेन 
समस्त धमोंका ज्ञान तो हो सकता है, पर वह ज्ञान सामने दिखनेवाले अग्नि 
और धूमकी तरह स्पष्ट और प्रत्यक्ष नहीं है, और केवल समस्त अग्नियों 
और समस्त धूमोंका ज्ञान कर लेना ही तो व्याप्तिज्ञान नहीं है, किन्तु 


३०८ जेनदशेन 


व्याप्तिज्ञानमें 'धुआँ अग्निसे ही उत्पन्न होता है, अग्निके अभावमें कभी 
नहीं होता' इस प्रकारका अविनाभावी कार्यकारणभाव गृहीत किया जाता 
है, जिसका ग्रहण प्रत्यक्षोते असम्भव है। अतः साध्य-साधनव्यक्तियोंका 
प्रत्यक्ष या किसी भी प्रमाणसे ज्ञान, स्मरण, सादृश्यप्रत्यभिज्ञान आदि 
सामग्रीके बाद तो सर्वोपसंहारी व्याप्तिज्ञान होता है, वह अपने विपयमें 
संवादक हैं और संशय, विपयेय आदि ममारोपोंका व्यवच्छेदक होनेसे 
प्रमाण है । 


व्याप्तिका स्वरूप ; 


अविनाभावसम्बन्धको व्याप्ति कहते हैं । यद्यपि सम्बन्ध हृयनिष्ठ 
होता है, पर वस्तुतः: वह सम्बन्धियोंकी अवस्थाविशेष ही है। सम्ब- 
न्धियोंको छोड़कर सम्बन्ध कोई पृथक वस्तु नहीं है। उसका वर्णन 
या व्यवहार अवद्य दोके बिना नहीं हो सकता, पर स्वरूप प्रत्येक 
पदार्थकी पर्यायसे भिन्‍न नहीं पाया जाता । इसी तरह अविनाभाव या 
व्याप्ति उन-उन पदार्थोका स्वरूप ही है, जिनमें यह बतलाया जाता है। 
साध्य और साधनभूत पदार्थोंका वह धर्म व्याप्ति कहलाता है, जिसके 
ज्ञान और स्मरणसे अनुमानकी भूमिका तयार होती हैँ। 'साध्यके बिना 
साधनका न होना ओर साध्यके होनेपर ही होना ये दोनों धर्म एक प्रकार 
से साधननिष्ठ ही हैं । इसी तरह 'साधनके होनेपर साध्यका होना ही यह 
साध्यका धर्म हैं। साधनके होनेपर साध्यका होना ही अन्वय कहलाता हैं 
और साध्यके अभावमें साधनका न होना ही ब्यतिरेक कहलाता है । व्याप्ति 
या अविनाभाव इन दोनोंरूप होता है । यद्यपि अविनाभाव (विना+-साध्य 
के अभावमें, अ--नहीं, भाव--होना) का शब्दार्थ व्यतिरेकव्याप्ति तक ही 
सीमित लगता है, परन्तु साध्यके बिना नहीं होनेका अर्थ है, साध्यके होने 
पर हो होना । यह अविनाभाव रूपादि गुणोंको तरह इन्द्रियग्राह्म नहीं 
होता । किन्तु साध्य और साधनभूत पदार्थोके ज्ञान करनेके बाद स्मरण, 


अनुमानप्रमाणमीमांसा ३०९, 


सादश्यप्रत्यभिज्ञान आदिकी सहायतासे जो एक मानस विकल्प होता है, 
वही इस अविनाभावको ग्रहण करता है। इसीका नाम तर्क हैं। 


४. अनुमान : 


'साधनसे साध्यके ज्ञानको अनुमान कहते है । लिड्जग्रहण और व्याप्ति- 
स्मरणके अनु--पीछे होनेवाला, मान--ज्ञान अनुमान कहलाता है । यह 
ज्ञान अविशद होनेसे परोक्ष है, पर अपने विपषयमें अविसंवादी है और संशय, 
विपर्यय, अनध्यवसाय आदि समारोपोंका निराकरण करनेके कारण प्रमाण 
हैं । साधनसे साध्यका नियत ज्ञान अविनाभावके बलसे ही होता है । सर्व- 
प्रथम साधनको देखकर पूर्वगृहीत अविनाभावका स्मरण होता है, फिर 
जिस साधनसे साध्यको व्याप्ति ग्रहण की है, उस साधनके साथ वर्तमान 
साधनका साद्श्यप्रत्यभिज्ञान किया जाता है, तब साध्यका अनुमान होता 
है । यह मानस ज्ञान है । 


लिंगपरामश अनुमितिका करण नहीं 


साध्यका ज्ञान ही साध्यसम्बन्धी अज्ञानकी निवृत्ति करनेके कारण 
अनुमितिमें करण हो सकता हैं ओर वही अनुमान कहा जा सकता है, नेया- 
यिक आदिके द्वारा माना गया लिगपरामर्ण नहीं; क्योंकि लिगपरामशरमे 
व्याप्तिका स्मरण और पक्षधर्मताज्ञान होता है अर्थात्‌ 'धूम साधन अग्नि 
साध्यसे व्याप्त है और वह पर्वतमें है इतना ज्ञान होता है। यह ज्ञान 
केवल साधन-सम्बन्धी अज्ञानकों हटाता है, साध्यके अज्ञानको नहीं । अतः 
यह अनुमानको सामग्री तो हो सकता है, स्वयं अनुमान नहीं। अनुमितिका 
अथ है अनुमेय-सम्बन्धी अज्ञानको हटाकर अनुमेयार्थका ज्ञान। सो इसमें 


साधकतम करण तो साक्षात्‌ साध्यज्ञान ही हो सकता हैँ । 


१, ''साधनात्‌ साध्यविशञानमनुमानं '*'”-न्यायवि० श्लो० १६७। 


३१० जेनद्शन 


जिस प्रकार अज्ञात भी चक्षु अपनी योग्यतासे रूपज्ञान उत्पन्न कर 
देती हैं उस प्रकार साधन अज्ञात रहकर साध्यज्ञान नहीं करा सकता, 
किन्तु उसका साधनरूपसे ज्ञान होना आवश्यक है। साधनरूपसे ज्ञानका 
अर्थ हँ--साध्यके साथ उसके अविनाभावका निश्चय ! अनिश्चित साधन 
मात्र अपने स्वरूप या योग्यतासे साध्यज्ञान नहीं करा सकता, अतः उसका 
अविनाभाव निश्चित ही होना चाहिए। यह निश्चय अनुमितिके समय 
अपेक्षित होता है | अज्ञायमान धूम तो अग्निका ज्ञान करा ही नहीं सकता, 
अन्यथा सुप्त और मूच्छित आदिको या जिनने आजतक धूमका ज्ञान हो 
नहीं किया हैं, उन्हें भी अग्निज्ञान हो जाना चाहिए । 


अविनाभाव तादात्म्य ओर तदुत्पत्तिसे नियन्त्रित नहीं : 


अविनाभाव ही अनुमानकी मूल धुरा है। सहभावनियम और क्रम- 
भावनियमको अविनाभाव कहते है। सहभावी रूप, रस आदि तथा वृक्ष 
और शिशपा आदि व्याप्यव्यापकभत पदार्थोमें सहभावनियम होता हैँ । 
नियत पूवंवर्ती और उत्तरवर्ती कृत्तिकोदय और शकटोदयमें तथा कार्य- 
कारणभूत अग्नि और धूम आदियें क्रमभावनियम होता है । अविनाभावको 
केवल तादात्म्य और तदुत्पत्ति ( कार्यकारणभाव ) से ही नियन्त्रित नहीं 
कर सकते । जिनमें परस्पर तादत्म्य नहीं है ऐसे रूपसे रसका अनुमान 
होता हैं तथा जिनमें परस्पर कार्यकारणसम्बन्ध नहीं हैँ ऐसे क्ृत्तिकोदय- 
को देखकर एक मूह॒तं बाद होने वाले शकटोदयका अनुमान किया जाता है । 
तात्पय यह कि जिनमें परस्पर तादात्म्य या तदुत्पत्ति सम्बन्ध नहीं भी 
है, उन पदार्थों नियत पूर्वोत्तरभाव यानी क्रमभाव होनेपर तथा नियत 
सहभाव होनेपर अनुमान हो सकता है । अतः अविनाभाव तादात्म्य और 
तदुत्पत्ति तक हो सीमित नहीं है । 


१, “सहक्रमभावनियमो5विनाभाव:ः ।” - परीक्षामुख ३।१६ । 

साधन ५ 


जिसका साध्यके साथ अविनाभाव निश्चित हैं, उसे साधन कहते 
हैं। अविनाभाव, अन्यथानुपपत्ति, व्याप्ति ये सब एकार्थवाचक शब्द हैं 
और “अन्यथानुपपत्ति रूपसे निश्चित होना' यही एकमात्र साधनका लक्षण 
हो सकता है। 
साध्य ६ 


शक्य, अभिप्रेत और अप्रसिद्धको साध्यः कहते है। जो प्रत्यक्षादि 
प्रमाणोंसे अबाधित होनेके कारण सिद्ध करनेके योग्य है, वह शकय है। 
वादीको इष्ट होनेसे अभिप्रेत है और मंदेहादियुक्त होनेके कारण असिद्ध 
है, वही वस्तु साध्य होती है। बौद्ध परम्परामें. भी ईप्सित और इष्ट, 
प्रत्यक्षादि अविरुद्ध और प्रत्यक्षादि अनिराकृत ये विशेषण अभिप्रेत और 
शकक्‍्यके स्थानमें प्रयुक्त हुए हैं। अप्रसिद्ध या असिद्ध विशेष्ण तो साध्य 
दब्दके अर्थसे ही फलित होता है । साध्यका अर्थ है--सिद्ध करने योग्य 
अर्थात्‌ असिद्ध । सिद्ध पदार्थका अनुमान व्यर्थ है। अनिष्ट तथा प्रत्यक्षादि- 
बाधित पदार्थ साध्य नहों हो सकते । केवल सिसाधयिषित ( जिसके सिद्ध 
करनेकी इच्छा है ) अथंको भी साध्य नहीं कह सकते; क्योंकि भ्रमवश 
अनिष्ट और बाधित पदार्थ भी सिसाधयिषा ( साधनेकी इच्छा ) के विषय 
बनाये जा सकते है, ऐसे पदार्थ साध्याभास है, साध्य नहीं । अभिद्ध 
विशेषण प्रतिवादीकी अपेक्षासे हैँ और इष्ट विशेषण बादीकी दृष्टिसे । 


१. “अन्यथानुपपन्नत्व॑ हेतोलक्षणमीरित्तम्‌ ।-न्यायावतार इलो० २२ । 
साधन प्रकृतामावो5नुपपन्नं ।?-प्रमाणसं ० प्‌ृ० १०२ । 

२. सिध्य शक्यमभिप्रेतमप्रसिद्धमू !-न्यायवि० इलो० १७२ । 

३. 'स्वरूपेणेत्र स्वयममिष्टोडनिराकृतः पक्ष इति ।-न्यायवि० एृ० ७९ । 


'्यायमुखप्रकरण तु स्व्रयं साध्यत्वेनेप्सितः पक्षो5विरुद्धार्थोंईनिराक्ृत श्ति पाठाव्‌ ।! 
-प्रमाणवातिकार्॑ ० १० ५१० । 


३१२ जेनदशान 


'अनुमानप्रयोगके समय कहीं धर्म और कहीं घ॒र्मविशिष्ट धर्मी साध्य 
होता है । परन्तु व्याप्तिनिश्वियकालमे केवल धर्म ही साध्य होता है । 
अनुमानके भेद + 

इसके दो भेद है--एक स्वा्रनुमान और और दूसरा परार्थानुमान । 
स्वयं निश्चित साधनके द्वारा होनेवाले साध्यके ज्ञानको स्वार्थानुमान कहते 
है, और अविनाभावी साध्यसाधनके वचनोसे श्रोताको उत्पन्न होनेवाला 
साध्यज्ञान परार्थानुमान कहलाता हैं। यह परार्थानुमान उसी श्रोताको 
होता है, जिसने पहले व्याप्ति ग्रहण कर ली है। बचनोंको परार्थानुमान 
तो इसलिए कह दिया जाता हैँ कि वे वचन परबोधनको तैयार हुए वक्‍ता- 
के ज्ञानके कार्य है और थोताके ज्ञानके कारण है, अतः कारणमें कार्यका 
और कार्यम कारणका उपचार कर लिया जाता हैं। इसी उपचारसे वचन 
भो परार्थानुमानरूपसे व्यवहारमें आते हैं। वस्तुत: परार्थानुमान ज्ञानरूप 
ही है । वक्‍ताका ज्ञान भी जब श्रोताको समझानेके उन्मुख होता है तो 
उस कालमें वह परार्थानुमान हो जाता है । 


रः ९ 
स्वाथानुमानके अंग : 
अनुमानका यह स्वार्थ और परार्थ विभाग बंदिक, जन और बौद्ध सभी 


परम्पराओं मे पाया जाता है। किन्तु प्रत्यक्षका भी स्वार्थ और पराथंरूपमें 
विभाजन केवल आ० सिद्धसेनके न्‍्यायावतार ( इलो० ११,१२) में ही है । 


स्वार्थानुमानके तीन अंग है--धर्मी, साध्य और साधन। साधन 
गमक होनेसे, साध्य गम्य होनेपे और धर्मी साध्य ओर साधनभत 
धर्मोका आधार होनेसे अंग हैं। विशेष आधारमें साध्यकी सिद्धि करना 
अनुमानका प्रयोजन है। केवल साध्य धर्मका निश्चय तो व्याप्तिके ग्रहणके 


१, देखो, परीक्षामुख ३।२०-२७ । 
२, 'तद्बचनमपि तद्धेतुत्वात्‌ ” -परीक्षामुख ३५१ । 

समय ही हो जाता है। इसके पक्ष और हेतु ये दो अंग भो माने जाते है । 
यहाँ 'पक्ष' दाब्दसे साध्यधर्म और धर्मीका समदाय विवक्षित है, क्योंकि 
साध्यधमंविशिष्ट धर्मीको हो पक्ष कहते हैं। यद्यपि स्वार्थानुमान ज्ञानरूप 
है, और ज्ञानमें ये सब विभाग नहीं किये जा सकते; फिर भी उसका शब्द- 
से उल्लेख तो करना ही पड़ता है। जैसे कि घटप्रत्यक्षका यह घडा है! 
इस शब्दके द्वारा उल्लेख होता है, उसी तरह “यह पर्वत अग्निवाला है, 
धमवाला होनेसे' इन शब्दोंके द्वारा स्वार्थानुमानका प्रतिपादन होता हैं । 
धर्मोका स्वरूप : 

धर्मी प्रसिद्ध होता है । उसकी प्रसिद्धि कहीं प्रमाणसे, कहीं विकल्पसे 
और कहीं प्रमाण और विकल्प दोनोंसे होती है । प्रत्यक्षादि किसी प्रमाणसे 
जो धर्मी सिद्ध होता है, वह प्रमाणसिद्ध है, जैसे पर्वतादि। जिसकी 
प्रमाणता या अप्रमाणता निश्चित न हो ऐसी प्रतीतिमात्रसे जो धर्मी सिद्ध 
हो उसे विकल्पसिद्ध कहते हैं, जैसे 'सर्वज्ञ है, या खरविपाण नहीं हैं । 
यहाँ अस्तित्व और नास्तित्वकी सिद्धिके पहले सवंज्ष और खरविपाणकों 
प्रमाणसिद्ध नहीं कह सकते | वे तो मात्र प्रतीति या विकल्पसे ही सिद्ध 
होकर धर्मी बने हैं। इस विकल्पसिद्ध धर्मीमें केवल सत्ता और असत्ता ही 
साध्य हो सकती हैं, क्योंकि जिनकी सत्ता और असत्तामें विवाद हैं, अर्थात्‌ 
अभी तक जिनकी सत्ता या असत्ता प्रमाणसिद्ध नहीं हो सकी है, वे ही 
धर्मी विकल्पसिद्ध होते हैं। प्रमाण और विकल्प दोनोंसे प्रसिद्ध धर्मी 
उभयसिद्धधर्मी कहलाता है, जैसे 'शब्द अनित्य हैँ, यहाँ वर्तमान शब्द तो 
प्रत्यक्षगम्य होनेसे प्रमाणसिद्ध है, किन्तु भूत और भविष्यत तथा देशान्तर- 
वर्ती शब्द विकल्प या प्रतीतिसे सिद्ध हैं और संपूर्ण शब्दमात्रको धर्मी 
बनाया है, अत: यह उभयसिद्ध है। 


१ असिद्धों धर्मी !” -परीक्षामुख ३।२२ । 
२ देखो, परीोक्षामुख ३२१ । 


३१४ जेनद्होन 


'प्रमाणसिद्ध और उभयसिद्ध धर्मीमें इच्छानुसार कोई भी धर्म साध्य 
बनाया जा सकता है । विकल्पसिद्ध धर्मीको प्रतीतिसिद्ध, बुद्धेसिद्ध और 
प्रत्ययसिद्ध भी कहते हैं । 


पराथोनुमान : 


परोपदेशसे होनेवाला साधनसे साध्यका ज्ञान परार्थानुमान है। जैसे 
“यह पर्वत अग्निवाला है, धमवाला होनेसे या धूमवाला अन्यथा नहीं हो 
सकता इस वाक्यको सुनकर जिस श्रोताने अग्नि और धूमकी व्याप्ति ग्रहण 
की है, उसे व्याप्तिका स्मरण होनेपर जो अग्निज्ञान उत्पन्न होता हैं, वह 
परार्थानुमान है । परोपदेशरूप वचनोंको तो परार्थानुमान उपचारसे हो 
कहते हैं, क्योंकि वचन अचेतन हैं, वे ज्ञानरूप मुख्य प्रमाण नहीं 
हो सकते। 


पराथानुमानके दो अवयब : 


इस परार्थानुमानके प्रयोजक वाक्यके दो अवयब होते है--एक प्रतिज्ञा 
और दूसरा हेतु । धर्म और धर्मके समुदायरूप पक्षके वचनको प्रतिज्ञा 
कहते हैं, जैसे 'यह पर्वत अग्निवाला हैं । साध्यसे अविनाभाव रखनेवाले 
साधनके वचनको हेतु कहते हैं, जैसे 'धूमवाला होनेसे, या धूमवाला अन्यथा 
नहीं हो सकता' । हेतुके इन दो प्रयोगोंमें कोई अन्तर नहीं है । पहला 
कथन विधिरूपसे है ओर दूसरा निषेध रूपसे । 'अग्निके होनेपर ही धूम 
होता है! इसका ही अर्थ है कि अग्निके अभावमें नहीं होता।' दोनों 


१, परोक्षामुख ३॥२५। 
२. 'पराथ तु तदथ्थपरामशिवचनाज्जातम्‌ ।? -परीक्षामुख ३५० । 
३, हेतोस्तथोपपत्त्या वा स्यात्प्रयोगोडन्यथापि वा । 
द्विविधो<न्यतरेणापि साध्यसिद्धिभवेदिति ॥? 
-नन्‍्यायावतार इलो० १७। 

प्रयोगोंमें अविनाभावो साधनका कथन हैं । अतः इनमेंसे किसी एकका ही 
प्रयोग करना चाहिये । 


पक्ष और प्रतिज्ञा तथा साधन और हेतुमं वाच्य और वाचकका भेद 
है । पक्ष और साधन वाच्य हैं तथा प्रतिज्ञा और हेतु उनके वाचक दब्द | 


व्युत्पन्न श्रोताको प्रतिज्ञा और हेतुरूप परोपदेशसे परार्थानुमान उत्पन्न 
होता है। 


अवयवबोंकी अन्य मान्यताएँ : 


परार्थानुमानके प्रतिज्ञा और हेतु ये दो ही अवयव हैँ। परार्थानुमानके 
सम्बन्धमें पर्याप्त मतभेद है। नैयायिक प्रतिज्ञा, हेतु, उदाहरण, उपनय और 
निगमन ये पाँच अवयव मानते हैं । न्यायभाष्यमें ( १।१॥३२ ) जिज्ञासा, 
संशय, शक्यप्राप्ति, प्रयोजन और संशयब्युदास इन पाँच अवयवोंका और भी 
अतिरिक्त कथन मिलता हैं। दशवेकालिकनिरयुक्ति ( गा० १३७ ) में 
प्रकरणविभक्ति, हेतुविभक्ति आदि अन्य ही दस अवयवोंका उल्लेख है। 
पाँच अवयववाले वाक्यका प्रयोग इस प्रकार होता है--पव॑ंत अग्निवाला 
है, धमवाला होनेसे, जो-जो धूमवाला है वह-वह अग्निवाला होता है जैसे 
कि महानस, उसी तरह पर्वत भी धूमवाला है, इसलिये अग्निवाला है। 
सांख्य उपनय और निगमनके प्रयोगकी आवश्यक नहीं मानते । मीमां- 
सकोंका भी यही अभिप्राय है। मीमांसकोंकी उपनय पर्यन्त चार अवयवब 
माननेकी परम्पराका उल्लेख भो जैनग्रन्थोंमें पूर्वपक्षरूपसे मिलता है. । 
न्‍्यायप्रवेश ( पु० १, २ ) में पक्ष, हेतु और दृष्टान्त इन तीनका अवयव 
रूपसे उल्लेख मिलता है । 


१ अतिशाहेतूदाहरणोपनयनिगमनान्यवव॒या: ।” -न्‍्यायस्‌० १।१३२।॥ 
२, देखो, सांख्यका० माठर वृ० ए०५ | 
३, प्रमेयरत्नमाला ३।३७। 


३१६ जैनदशन 


पक्षप्रयोगकी आवश्यकता ; 


पक्षके प्रयोगको धर्मकीतिने असाधनाज्ुवचन कहकर निग्रहस्थानमें 
शामिल किया है । इनका कहना है कि हेतुके पक्षधर्मत्व, सपक्ष सत््व और 
विपक्षव्यावृत्ति ये तीन रूप हैं । अनुमानके प्रयोगके लिये हमें हेतुके इस 
त्ररूप्यका कथन करना ही पर्याप्त है ओर त्रिरूप हेतु ही साध्यसिद्धिके लिये 
आवश्यक हूं। 'जो सत्‌ हैँ वह क्षणिक है, जैसे घड़ा, चुकि सभी पदाथ सत्‌ 
हैं! यह हेतुका प्रयोग बौद्धके मतसे होता है। इसमें हेतुकें साथ साध्यकी 
व्याप्ति दिखाकर पीछे उसकी पक्षधर्मता ( पक्षमें रहना ) बताई गई है। 
दूसरा प्रकार यह भी हैं कि 'सभी पदार्थ सत है, जो सत्‌ हैं वह क्षणिक 
है, जैसे घड़ा' इस प्रयोगमें पहले पक्षधरमंत्व दिखाकर पीछे व्याप्ति दिखाई 
गई हैं। तात्पर्य यह कि बौद्ध अपने हेतुके प्रयोगमें ही दृष्टान्त और 
उपनयको शामिल कर लेते हैं। वे हेतु, दष्टान्त और उपनय इन तीन 
अवयवबोंको प्रकारान्तरसे मान लेते हैं। जहाँ बे केवल हेतुके प्रयोगकी 
बात करते हैं वहाँ हेतुप्रयोगके पेटमें दृष्ठन्त और उपनय पड़े ही हुए हैं । 
पत्षप्रयोग और निगमनकों वे किसी भी तरह नहीं मानते; क्योंकि पक्ष- 
प्रयोग निरर्थक हैं और निगमन पिष्टपेपण हैं । 


जैन ताकिकों का कहना है कि शिष्योंको समझानेके लिये शास्त्र- 
पद्धतिमें आप योग्यताभेदसे दो, तोन, चार और पाँच या इससे भी अधिक 
अवयव मान सकते हैं, पर वादकथामें, जहाँ विद्वानोंका ही अधिकार हैं, 
प्रतिज्ञा और हेतु ये दो ही अवयव कायंकारी हैं। प्रतिज्ञाका प्रयोग किये 
बिता साध्यध्मके आधारमें सन्देह बना रह सकता है। बिना प्रतिज्ञाके 


१, बादन्याय पृ० ६१ । 
२. बिदुषां वाच्यों हेतुरेव हि केव््कः ।--प्रमाणवा० १-२८ । 
३. बालव्युत्पत्यथ तत्त्रयोपगमे शास्त्र एवासौ न वादेइनुपयोगात्‌ ।! 
--परीक्षामुख ३-४१ । 

किसकी सिद्धिके लिये हेतु दिया जाता हैं? फिर पकश्षधर्मत्वप्रदर्शनके द्वारा 
प्रतिज्ञकों मानकरके भी बौद्धका उससे इनकार करना अतिबुद्धिमत्ता है ! 

जब बौद्धका यह कहना है कि “समर्थनके बिना हेतु निरर्थक है; तब 
अच्छा तो यही हैं कि समर्थनकों ही अनुमानका अवयव माना जाय, हेतु 
तो समर्थनके कहनेसे स्वतः गम्य हो जायेगा। 'टेवुके बिना कहे किसका 
समर्थन ?' यह समाधान पक्षप्रयोगमें भी लागू होता है, 'पक्षके बिना 
किसकी सिद्धिके लिये हेतु ” या 'पक्षके बिना हेतु रहेगा कहाँ ” अतः 
प्रस्ताव आदिके द्वारा पक्ष भले ही गम्यमान हो, पर वादीकों वादकथामें 
अपना पक्ष-स्थापन करना ही होगा, अन्यथा पक्ष-प्रतिपक्षका विभाग कंसे 
किया जायेगा ? यदि हेतुकों कहकर आप समर्थनकी साथ्थकता मानते हैं; 
तो पक्षको कहकर ही हेतुप्रयोगकोी न्याय्य मानना चाहिये। अतः जब 
'साधनवचनरूप हेतु और पक्चषवचनरूप प्रतिज्ञा इन दो अवयवोंसे ही 
परिपूर्ण अर्थका बोध हो जाता हैं तब अन्य दृष्टान्त, उपनय और निगमन 
वादकथामें व्यर्थ है । 


उदाहरणकी व्यथता : 

“उदाहरण साध्यप्रतिपत्तिमें कारण तो इसलिये नहीं है कि अविना- 
भावी साधनसे हो साध्यकी सिद्धि हो जाती हैं। विपक्षमें बाधक प्रमाण 
मिल जानेसे व्याप्तिका निश्चय भी हो जाता हैं; अतः व्याप्तिनिश्चयके 
लिये भी उसको उपयोगिता नहीं हैं। फिर दृष्टान्त किसी खास व्यक्तिका 
होता है और व्याप्ति होती हे सामान्यरूप । अतः यदि उस दुष्टान्तमें 
विवाद उत्पन्न हो जाय तो अन्य दृष्टान्त उपस्थित करना होगा, और 
इस तरह अनवस्था दृूषण आता है। यदि केवल दृष्टान्तका कथन कर 
दिया जाय तो साध्यधर्मीम साध्य और साधन दोनोंके सद्भावमें शंका 
उत्पन्न हो जाती है । अन्यथा उपनय और निगमनका प्रयोग क्‍यों किया 


१ परीक्षामुख ३।३२। २. परीक्षामुख ३/३३-४० । 

जाता है ? व्याप्तिस्मरणके लिए भी उदाहरणकी सार्थकता नहीं है; 
क्योंकि अविनाभावी हेतुके प्रयोगमात्रसे ही व्याप्तिका स्मरण हो जाता 
हैं। सबसे खास बात तो यह है कि विभिन्न मतवादी तत्त्वका स्वरूप 
विभिन्नख्पसे स्वीकार करते हैं। बौद्ध घड़ेको क्षणिक कहते हैं, जैन 
कथड्चित्‌ क्षणिक और नैयायिक अवयवोको अनित्य और परमाणुओंको 
नित्य । ऐसी दशामें किसी सर्वसम्मत दृष्टान्तका मिलना कठिन हैं। श्रतः 
जैन ताकिकोंने इसके झगड़ेको ही हटा दिया हैं। दूसरी बात यह है कि 
दृष्टान्तमें व्याप्तिका ग्रहण करना अनिवारय भी नहीं है; क्योंकि जब समस्त 
वस्तुओंको पक्ष बना लिया जाता है तब किसी दृष्टान्तका मिलना असम्भव 
हो जाता हैं। अन्ततः पक्षमें ही साध्य और साधनको व्याप्ति विपक्षमें 
वाधक प्रमाण देखकर सिद्ध कर ली जाती हँ। इसलिए भी दृष्टान्त 
निरर्थक हो जाता है और वादकथामें अ्रव्यवहार्य भी । हाँ, बालकोंकी 
व्युत्पत्तिके लिए उसकी उपयोगितासे कोई इनकार नहीं कर सकता । 

उपनय और निगमन तो केवल उपसंहार-वाक्य हैं, जिनकी अपनेमें 
कोई उपयोगिता नहीं है। धर्मामें हेतु और साध्यके कथन मात्रसे ही 
उनकी सत्ता सिद्ध हैं। उनमें कोई संशय नहीं रहता । 

वादिदेवसूरि ( स्थाद्वादरत्नाकर पु० ५४८ ) ने विशिष्ट अधिकारीके 
लिये बौद्धोंकी तरह केवल एक हेतुके प्रयोग करनेकी भी सम्मति प्रकट 
की है । परन्तु बौद्ध तो त्रिरूप हेतुके समर्थनमें पक्षधर्मत्वके बहाने प्रतिज्ञाके 
प्रतिपाद्य अर्थवो कह जाते हैं, पर जैन तो त्रेरूप्प नहीं मानते, वे तो 
केवल अविनाभावको ही हेतुका स्वरूप मानते हैं, तब वे केवल हेतुका 
प्रयोग करके कैसे प्रतिज्ञाको गम्य बता सकेंगे ? अतः अनुमानप्रयोगकी 
समग्रताके लिए अविनाभावी हेतुवादी जैनको प्रतिज्ञा अपने शब्दोंसे कहनी 
हो चाहिए, अन्यथा साध्यधर्मके अधारका सन्देह कैसे हटेगा ? अतः जैनके 
मतसे सीधा अनुमानवाक्य इस प्रकारका होता है--पर्वत अग्नि वाला 
हैं, धूमवाला होनेसे' 'सब अनेकान्तात्मक हैं, क्योंकि सत्‌ हैं ।' 

पक्षमें हेतुक॥ा उपसंहार उपनय हैं और हेतुपूर्वक पक्षका वचन 
निगमन है। ये दोनों अवयव स्वतन्त्रभावसे किसोकी सिद्धि नहीं करते। 
अतः लाघव, आवश्यकता और उपयोगिता सभी प्रकारसे प्रतिज्ञा और 
हेतु इन दोनों अवयवोंकी ही परार्थानुमानमें सार्थकता है । वादाधिकारी 
विद्वान इनके प्रयोगसे ही उदाहरण आदिसे समझाये जानेवाले अर्थको 
स्वत: ही समझ सकते हैं । 


हेतुके स्वरूपकी मीमांसा : 


हेतुका स्वरूप भी विभिन्न वादियोंने अनेक प्रकारसे माना हैं। 
नैयायिक ” पक्षधर्मत्व, सपक्षसत्त्व, विपक्षव्याव॒त्ति, अबाधितविपयत्व और 
असत्प्रतिपक्षत्व इस प्रकार पंचरूपवाला हेतु मानते है। हेतुका पक्षमें 
रहना, समस्त सपक्षोंमें या किसी एक सपक्षमें रहना, किसी भी विपक्षमें 
नहीं पाया जाना, प्रत्यक्षादिसे साध्यका बाधित नहीं होना और तुल्यबल- 
वाले किसी प्रतिपक्षी हेतुका नहीं होना ये पाँच बातें प्रत्येक सद्धेतुके 
लिए नितान्त आवश्यक हैं। इसका समर्थन उद्योतकरके न्यायवातिक 
( ११४ ) में देखा जाता हैं । प्रशस्तपादभाष्य में हेतुके त्ररूप्यका हो 
निर्देश हैं । 
त्रेरूप्यवादी बौद्ध त्रेरूप्पको स्वीकार करके अबाधितविषयत्वकों पक्ष- 
के लक्षणसे ही अनुगत कर लेते है; क्‍योंकि पक्षके लक्षणमें “प्रत्यक्षाद्यनिरा- 
कृत” पद दिया गया है। अपने साध्यके साथ निश्चित त्ररूप्यवाले हेतुमें 
समवलवाले किसी प्रतिपक्षी हेतुकी सम्भावना ही नहीं की जा सकती, 
अत: असत्प्रतिपक्षत्व अनावश्यक हो जाता है। इस तरह वे तीन रूपोंको 
हेतुका अत्यन्त आवश्यक स्वरूप मानते हैं और इसी त्रिरूप हेतुकों साध- 
नाज़ कहते है और इनकी न्यूनताको असाधनाज्ञ वचन कहकर निग्रह- 


१ देखी न्‍्यायवा० ता० टी० ११७५ । 
२, प्रश० कन्दली ए० ३०० । 

स्थानमें शामिल करते है । पक्षधर्मत्व असिद्धत्व दोपका परिहार करनेके 

लिए है, सपश्नसत्त्व विरुद्धत्वका निराकरण करनेके लिए तथा विपक्षव्या- 
० ल्‍- * 

वत्ति अनैकान्तिक दोपको व्यावृत्तिके लिए हैँ । 


जैन दाशंनिकोंने प्रथमसे ही अन्यथानुपपत्ति या अविनाभावकों ही 
हेतुके प्राणरूपसे पकड़ा है । सपक्षसत््व इसलिए आवश्यक नहीं हे कि एक 
तो समस्त पक्षोंमें हेतुका होना अनिवार्य नहीं है। दूसरे सपक्तमें रहने या न 
रहनेसे हेतुतामें कोई अन्तर नहीं आता । केवलवब्यतिरेकी हेतु सपक्षमें नहीं 
रहता, फिर भी सद्धेतु हैं । 'हेतुका साध्यके अभावमें नहीं ही पाया जाना' 
यह अन्यथानुपपत्ति, अन्य सब रूपोंकी व्यर्थता सिद्ध कर देती है। पक्ष- 
धमंत्व भी आवश्यक नहीं हैं; क्योंकि अनेक हेतु ऐसे हैं जो पक्षमें नहीं पाये 
जाते, फिर भी अपने अविनाभावो साध्यका ज्ञान कराते हैं | जैसे “रोहिणी 
नक्षत्र एक मुहतके वाद उदित होगा, क्योंकि इस समय कृत्तिकाका उदय 
हैं। यहाँ कृत्तिकाके उदय और एक मुहं बाद होनेवाले शकटोदय (रोहि- 
णीके उदय ) में अविनाभाव है, वह अवश्य ही होगा; परन्तु कृत्तिकाका 
उदय रोहिणी नामक पक्षमें नहीं पाया जाता । अतः पक्षधमंत्व ऐसा रूप 
नहीं है जो हेतुकी हेतुताके लिये अनिवार्य हो । काल और आकाशको पक्ष 
बनाकर क्त्तिका और रोहिणीका सम्बन्ध बैठाना तो बुद्धिका अठिप्रसंग' 
हैं । अतः केवल नियमवाली विपक्षव्यावृत्ति ही हेतुकी आत्मा है, इसके 
अभावमें वह हेतु ही नहीं रह सकता । सपन्षसत्त्व तो इसलिये माना जाता 
हैं कि हेतुका अविनाभाव किसी दृष्टान्तमें ग्रहण करना चाहिये या 
दिखाना चाहिए। परन्तु हेतु बहिर्व्याप्ति ( दृष्टान्तमें साध्ययाधनको 


१, हेतोस्त्रिष्पपि रूपेपु निणयस्तेन वर्णितः। 
असिड्वविपरीताथव्यभिचारिविपक्षतः ॥१--प्रमाणवा० ३॥१४ | 


२, देखो, प्रमाणवा० स्ववृ० टी० १।१ । 

व्याप्ति ) के बलपर गमक नहीं होता । वह तो अन्तर्ब्याष्ति ( पक्षमें 
साध्यसाधनकी व्याप्ति ) से ही सद्धेतु बनता है । 

जिसका अविनाभाव निश्चित हैं उसके साध्यमें प्रत्यक्षादि प्रमाणोंसे 
बाधा ही नहीं आ सकती । फिर बाधित तो साध्य ही नहीं हो सकता; 
क्योंकि साध्यके लक्षणमे अबाधितः पद पडा हुआ है । जो बाधित होगा 
वह साध्याभास होकर अनुमानको आगे बढ़नेही न देगा । 

इसो तरह जिम हेतुका अपने साध्यके साथ समग्र अविनाभाव हैं, 
उसका तुल्यबलशाली प्रतिपक्षी प्रतिहेतु सम्भव ही नहीं है, जिसके वारण 
करनेके लिए असत्प्रतिपक्षत्वको हेतुका स्वरूप माना जाय । निश्चित अवि- 
नाभाव न होनेसे गर्भमें आया हुआ मित्राका पुत्र श्याम होगा, 
क्योंकि वह मित्राका पृत्र हैं जैसे कि उसके अन्य हयाम पुत्र इस 
अनुमानमें त्रिह़ृपता होने पर भी सत्यता नहीं है। मित्राणुत्रत्व हेतु 
गर्भस्थ पुत्रमें है, अतः पक्षधर्मत्व मिल गया, सपक्षभूत अन्य पुत्रोंमे पाया 
जाता है, अत: सपक्षसत्त्व भी सिद्ध है, विपक्षभत गोरे चंत्रके पुत्रोंसे वह 
व्यावृत्त है, अत: सामान्यतया विपक्षव्यावृत्ति भी हैँ। मित्रापृत्रके श्यामत्व- 
में कोई बाधा नहीं है और समान बलवाला कोई प्रतिपक्षी हेतु नहीं है । इस 
तरह इस मित्रायत्रत्व हेतुमें त्ररूप्प और पांचरूप्य होनेपर भी सत्यता नहीं है; 
क्योंकि मित्रापृत्रत्वका श्यामत्वके साथ कोई अविनाभाव नहीं है । अविना- 
भाव इसलिए नहीं हैं कि उसका श्यामत्वके साथ सहभाव या क्रमभाव 
नियम नहीं है । श्यामत्वका कारण है उसके उत्पादक नामकमंका उदय 
और मित्राका गर्भ अवस्थामें हरी पत्रशाक आदिका खाना। अतः जब 
मित्रापत्रत्वका इ्यामत्वके साथ किसी निमित्तक अविनाभाव नहीं है और 
विपक्षभत गौरत्वकी भी वहाँ सम्भावना की जा सकती है, तब वह सच्चा 
हेतु नहीं हो सकता, परन्तु त्ररूप्प और पाँचरूप्य उसमें अवश्य पाये जाते 
हैं । कृत्तिकोदय आदियें श्रेरूप्प और पाँचरूप्य न होने पर भी अविनाभाव 
होनेके कारण सद्धेतुता है। अतः अविनाभाव ही एक मात्र हेतुका स्वरूप 

हो सकता है, त्रैरूप्य आदि नहीं । इस झ्राशयका एक प्रचीन इलोक मिलता 
है, जिसे अकलंकदेवने न्यायविनिश्चय ( इलो० ३२३ ) में शामिल किया 
हैं । तत्त्वसंग्रहपंजिकाके अनुसार यह इलोक पात्रस्वामीका है । 
“अन्यथानुपपन्नत्वं यत्र तत्र त्रयेण किम ! 
नान्‍्यथानुपपन्नत्वं यत्न तत्र त्रयेण किम ??” 
अर्थात्‌ जहाँ अन्यथानुपपत्ति या अविनाभाव है वहाँ त्ररूप्य माननेसे 
कोई लाभ नहीं और जहाँ अन्यथानुपपत्ति नहीं हैँ वहाँ त्ररूप्प मानना भी 
व्यर्थ है । 
आचार्य विद्यानन्दने इसीकी छायासे पंचरूपका खंडन करनेवाला 
निम्नलिखित इलोक रचा हैं-- 
“अन्यथानुपपन्नत्वं यत्र कि तत्न पद्चमिः ? 
नान्‍्यथानुपपन्नत्वं यत्र कि ततन्न पद्नमिः ॥” 
“-प्रमाणपरीक्षा पृष्ठ ७२। 
अर्थात्‌ जहाँ ( कृत्तिकोदय आदि हेतुओंमें ) अन्यथानुपपन्नत्व-अविना- 
भाव हैं वहाँ पञचरूप न भी हों तो भी कोई हानि नहीं है, उनके मानने 
से क्या लाभ ? और जहाँ ( मित्रातनयत्व आदि हेतुओंमें ) पञ्चरूप हैं 
और अन्यथानुपपन्नत्व नहीं है, वहाँ पञचरूप माननेसे क्‍या ? वे व्यर्थ हैं । 
हेतुबिन्दुटीकामें, इन पाँच रूपोंके अतिरिक्त छठवें 'ज्ञातत्व” स्वरू- 
पको माननेवाले मतका उल्लेख पाया जाता हैं। यह उल्लेख सामान्यतया 
नैयायिक और मीमांसकका नाम लेकर किया गया हैं। पाँच रूपोंमें अस- 


१, “अन्यथेत्यादिना पात्रस्वामि मतमाशडूते ।! 
>-तत्वसं० पं० इलो० १३६४ । 
२, 'पड्लक्षणो हेतुरित्यपरे नेयायिकमीमांसकादयों मन्यन्ते““तथा विवक्षितैकसंख्य- 
त्व॑ रूपान्तरम--एका संख्या यस्य हेतुद्॒व्यस्य तदेकसंख्य॑“'यथेकसंख्यावच्छिन्नायां 
प्रतिह्ेतुरहितायां *' तथा ज्ञातत्व॑ च ज्ञानविषयत्वम्‌ ।--हेतुबि० दी० पृ० २०६ । 

त्पतिपक्षत्वका विवक्षितैकसंख्यत्व शब्दसे निर्देश हैं। असत्प्रतिपक्ष अर्थात्‌ 
जिसका कोई प्रतिपक्षी हेतु विद्यमान न हो, जो अप्रतिद्वन्द्ी हो और विव- 
क्षितक-संख्यत्वका भी यही अर्थ है कि जिसकी एक संख्या हो अर्थात्‌ जो 
अकेला हो, जिसका कोई प्रतिपक्षी न हो । षड़्लक्षण हेतुमे ज्ञातत्वरूपके 
पृथक कहनेकी कोई आवश्यकता नही हैं; क्योकि लिग अज्ञात होकर 
साध्यका ज्ञान करा ही नही सकता । वह न केवल ज्ञात ही हो, किन्तु 
उसे अपने साध्यके साथ अविनाभावीरूपमे निश्चित भी होना चाहिये । 
तात्पर्य यह कि एक अविनाभावके होनेपर शेष रूप या तो निरर्थक है 
या उस अविनाभावके विस्तार मात्र हैं। बाधा! और अविनाभावका 
विरोध है। यदि हेतु अपने साध्यके साथ अविनाभाव रखता हैं, तो 
बाधा कैसी ? और यदि बाधा है, तो अविनाभाव कैसा ? इनमें केवल 
एक “विपक्षव्यावृत्ति' रूप ही ऐसा हैं, जो हेतुका असाधारण लक्षण हो 
सकता हैं । इसीका नाम अविनाभाव है । 

नैयायिक अन्वयव्यतिरेकी, केवलान्वयी और केवलव्यतिरेकी इस 
तरह तीन प्रकारके हेतु मानते है। 'शब्द अनित्य है, क्योंकि वह कृतक 
है' इम अनुमानमे कृतकत्व हेतु सपक्षभूत अनित्य घटमे पाया जाता हैं 
और आकाश आदि नित्य विपक्षोसे व्याबत्त रहता हैं और पक्षमे इसका 
रहना निश्चित है, अतः यह अन्वयव्यतिरेकी हैं। इसमे पञ्चरूपता विद्य- 
मान हैं। “अदृष्ट आदि किसीके प्रत्यक्ष है, क्योकि वे अनुमेय है यहाँ अनु- 
मेयत्व हेतु पक्षभूत अदृष्टादिम पाया जाता है, सपक्ष घटमे भी इसको 
वृत्ति है, इसलिए पक्षधर्मत्व और सपक्षसत्त्व तो है, पर विपक्ष-व्यावृत्ति 
नही है; क्योकि जगतके समस्त पदार्थ पक्ष और सपक्षके अन्तर्गत आ गये 
हैं। जब कोई विपक्ष हैं ही नही तब व्यावृत्ति किससे हो ”? इस केवला- 
न्वयी हेतुमे विपक्षव्यावृत्तिक सिवाय अन्य चार रूप पाये जाते है । 


१, बाधाविनाभावयोविरोधात्‌ । -दैतुबि० परि० ४। 

'जोवित दरीर आत्मासे युक्त है, क्योंकि उसमें प्राणादिमत्व--श्वासो- 
चउ्छवास आदि पाये जाते है, यहाँ जीवित शरीर पक्ष हैँ, सात्मकत्व साध्य 
है और प्राणादिमत्त्व हेतु है । यह पक्षमत जीवित शरीरमें पाया जाता 
हैं और विपक्षभूत पत्थर आदिसे व्यावृत्त है, अतः इसमें पक्षधर्मत्व और 
विपक्षव्यावत्ति तो पाई जाती है; किन्तु सपक्षसत्त्व नहीं है, क्योंकि 
जगत॒के समस्त चेतन पदार्थोका पक्षमें और अचेतन पदार्थोका विपक्षमें 
अन्तर्भाव हो गया है, सपक्ष कोई बचता ही नहीं हैं । इस केवलब्यतिरेकी 
हेतुमें सपक्षसत्त्वके सिवाय अन्य चार रूप पाये जाते हैं। स्वयं नैयायिकों ' 
ने केवलान्वयी और केवलवब्यतिरेकी हेतुओंमें चार-चार रूप स्वोकार 
करके चतुर्लक्षणको भी सदहेतु माना हैं। इस तरह पज्चरूपता इन 
हैतुओंम अपने आप अव्याप्त सिद्ध हो जाती हैं । 

केवल एक अविनाभाव ही ऐसा हैं, जो समस्त सदहेतुओंमें अनुप- 
चरितरूपसे पाया जाता हैं और किसी भी हेत्वाभासमें इसकी सम्भावना 
नहीं की जा सकती । इस लिए जैनदर्शनने हेतुको “अन्यथानुपपत्ति' या 
“अविनाभाव' रूपसे एकलक्ष णवाला ही माना हैं । 


हेतुके प्रकार 


वैशेषिक सूत्रमें एक जगह (&£६॥२॥१ ) कार्य, कारण, संयोगी, 
समवायी और विरोधो इन पाँच प्रकारके लिगोंका निर्देश हैं। अन्यत्र 


१. 'यथप्यविनाभाव: पत्चसु चतुषु वा रूपेपु लिड्डस्य समाप्यते ।? 
-न्यायवा० ता० दी० पृ० १७८ । 
“केवलान्ववसाथको हेतु: केवलान्वयी । अस्य च पश्षसत्त्वसपक्षसत्त्वाबाधितासत्प- 
तिपक्षितत्वानि चत्त्तारि रूपाणि गमकत्वोपयिकानि । अन्वयव्यतिरेकिणस्तु हेतोविपक्षा- 
सच्चेन सह पतन्न । केवलव्यतिरेकिण: सपक्षसत्वव्यतिरेकेण चत्वारि ।? 
-वेशें० उप० पृ० ९७। 
२, अन्यथानुपपत्त्येकलक्षणं ततन्न साधनम्‌ ।! -त० इलो० १।१३।१२१ । 

( ३-११-२३ ) अभूत-भूतका, भूत-अभूतका और भूत-भूतका इस 
प्रकार तीन हेतुओंका वर्णन है । बौद्ध स्वभाव, कार्य और अनुपलब्धि 
इस तरह तोन प्रकारके हेतु मानते है। कार्यहेतुका अपने साध्यके साथ 
तदुत्पत्ति सम्बन्ध होता है, स्वभावहेतुका तादात्म्य होता है और अनु- 
पलब्धियोंमें भी तादात्म्यसम्बन्ध ही विवक्षित हैं। जैन ताकिकपरम्परा- 
में अविनाभावकोी केवल तादात्म्य और तदृत्पत्तिमें ही नहीं बाँधा है, 
किन्तु उसका व्यापक क्षेत्र निश्चित किया हैं। अविनाभाव, सहभाव 
और क्रमभावमुलक होता है। सहभाव तादात्म्यप्रयुक्त भी हो सकता 
है और तादात्म्यके बिना भी। जैसे कि तराजूुके एक पलड़ेका ऊपरको 
जाना और दूसरेका नीचेकी तरफ झुकना, इन दोनोंमें तादात्म्य न 
होकर भी सहभाव हैं । क्रमभाव कार्य-कारणभावमूलक भी होता है और 
कार्यकारणभावके बिना भी। जैसे कि कृत्तिकोदय और उसके एक 
मुह॒तंके बाद उदित होनेवाले शकटोदयमें परस्पर कार्यकारणभाव न होने 
पर भो नियत क्रमभाव है । 


अविनाभावके इसी व्यापक स्वरूपको आधार बनाकर जैन परम्परामें 
हेतुके स्वभाव, व्यापक, कार्य, कारण, पूर्वचर, उत्तरचर और सहचर ये 
भेद किये है । हेत॒ुके सामान्यतया दो भेद भी होते है --एक उपलब्धिरूप 
और दूसरा अनुपलूब्धिरूप । उपलब्धि, विधि और प्रतिपेध दोनोंको सिद्ध 
करती है | इसी तरह अनुपलब्धि भी। बौद्ध कार्य और स्वभाव हेतुको 
केवल विधिसाधक और अनुपलब्धि हेतुको मात्र प्रतिपेघसाधक मानते 
हैं, किन्तु आगे दिये जानेवाले उदाहरणोंसे यह स्पष्ट हो जायगा कि 
अनुपलब्धि ओर उपलब्धि दोनों ही हेतु विधि और प्रतिषेध दोनोंके 


१, न्यायबिन्दु २।१२। 
२. परोक्षामुख ३।५४। ३. परीक्षामुख ३।५२। 
४, “अन्न दी वस्तुसाधनों, एकः प्रतिषेषहेतु:।” -न्यायबि० २१९ । 

साधक हैं। वेशेषिक संयोग श्रौर समवायको स्वतन्‍्त्र सम्बन्ध मानते 
है, अतः एतन्निमित्तक संयोगी और समवायी ये दो हेतु उन्होंने 
स्वतन्त्र माने है; परन्तु इस प्रकारके भेद सहभावमूलक अविनाभावसमें 
संगृहीत हो जाते हैँ । वे या तो सहचरहेतुमे या स्वभावहेतुर्मे अन्तभूंत हो 
जाते है । 


कारणहेतुका समथ न 

बौद्ध कारणहेतुको स्वीकोर नहीं करते हैं। उनका कहना है' कि 
“कारण अवश्य ही कार्यको उत्पन्न करे' ऐसा नियम नहीं है। जो अन्तिम 
छ्षणप्राप्त कारण नियमसे कार्यका उत्पादक है, उसके दूसरे क्षणमें ही 
कार्यंका प्रत्यक्ष हो जाने वाला है, अत: उसका अनुमान निरर्थक है । 
किन्तु अंधेरेमें किसो फलके रसको चखकर तत्समानकालीन रूपका अनु- 
मान कारणसे कार्यका अनुमान ही तो हैं, क्योंकि वर्तमान रसको पूर्व रस 
उपादानभावसे तथा पूर्वरूप निमित्त भावसे उत्पन्न करता हैं और पूर्वरूप 
अपने उत्तररूपको पैदा करके ही रसमें निमित्त बनता है । अतः रसको 
चखकर उसकी एकसामग्रीका अनुमान होता है। फिर एकसामग्रीके 
अनुमानसे जो उत्तर रूपका अनुमान किया जाता हैं वह कारणसे का्यका 
ही अनुमान हैं। इसे स्वभावहेतुर्में अन्तभूत नहीं किया जा सकता । 
कारणसे कार्यके अनुमानमें दो शर्त आवश्यक हैं। एक तो उस कारणकी 
शक्तिका किसी प्रतिबन्धकसे प्रतिरोध न हो और दूसरे सामग्रीकी विकलता 
न हो । इन दो बातोंका निश्चय होने पर ही कारण कार्यका अव्यभिचारी 
अनुमान करा सकता हैं। जहाँ इनका निश्चय न हो, वहाँ न सही; पर 


१. न च कारणानि अवश्यं कायवन्ति भवन्ति ।! -न्यायबि० २।४९ । 
२, 'रसादेकसामग्रयनुमानेन रूपानुमानमिच्छद्धिरिष्मेव किश्चित्‌ कारणं हेतुयत्र 
सामर्थ्याप्रतिबन्धकारणान्तरावेकल्ये ।-परीक्षामुख ३।५५ । 

जिस कारणके सम्बन्धमें इनका निश्चय करना शकक्‍य हैं, उस कारणको 
हेतु स्वीकार करनेमें कोई आपत्ति नहीं होनी चाहिये । 


पूबचर, उत्तरचर, सहचर हेतु 

इसी तरह 'ूर्वचर और उत्तरचर हेतुओंमें न तो तादात्म्य सम्बन्ध 
पाया जाता है और न तददुत्पत्ति ही; क्योंकि कालका व्यवधान रहने पर 
इन दोनों सम्बन्धोंकी सम्भावना नहीं है। अतः इन्हें भी पृथक हेतु 
स्वीकार करना चाहिये । आज हुए अपशकुनको कालान्तरमें होनेवाले 
मरणका कार्य मानना तथा अतोत जागृत अवस्थाके ज्ञानको प्रबोधकालीन 
ज्ञानके प्रति कारण मानना उचित नहीं है; क्योंकि कार्यकी उत्पत्ति कारण 
के व्यापारके अधीन होती हैं। जो कारण अतीत और अनुत्पन्न होनेके 
कारण स्वयं असत्‌ हैं, अत एवं व्यापारशून्य हैं; उनसे कार्योत्पत्तिकी सम्भा- 
बना कैसे की जा सकती है? 

इसी तरह सहचारी पदार्थ एकसाथ उत्पन्न होते हैं, अतः वे परस्पर 
कार्यवारणभूत नहीं कहे जा सकते और एक अपनी स्थितिमें दूसरेकी 
अपेक्षा नहीं करता, अतः उनमें परस्पर तादात्म्य भी नहीं माना जा 
सकता । इसलिये सहचर हेतुको भो पृथक मानना ही चाहिये । 


हेतुके भेद : 
विधिसाधक उपलब्धिको अविरुद्धोपलब्धि और प्रतिषेध-साधक 
उपलब्धिको विरुद्धोपलब्धि कहते हैँ । इनके उदाहरण इस प्रकार हैं:--- 
( १ ) अविरुद्धव्याप्पोपलब्धि---शब्द परिणामी है, क्योंकि वह 
कृतक है । 
१, देखो, लबीय० श्लो० १४। परीक्षामुख ३५६६-५८ । 
२, परोक्षामुख ३।५९ । ३. परीक्षामुख ३।६०-६७ | 

( २ ) अविरुद्धकार्योपलव्धि--इस प्राणीमे बुद्धि है, क्योंकि वचन 
भादि देखे जाते है । 

( ३ ) अविरुद्धकारणोपलब्धि--यहाँ छाया है, क्योंकि छत्र है । 

( ४ ) अविरुद्ध पूर्वचरोपलब्धि---एक मह्टूतके बाद शकट ( रोहिणी ) 
का उदय होगा, क्योंकि इस समय कृत्तिकाका उदय हो रहा हैं। 

( ५ ) अविरुद्धोत्तरचरोपलब्धि---एक मुह॒तत पहले भरणीका उदय 
हो चुका है, क्योंकि इस समय कृत्तिकाका उदय हो रहा हैं। 

( ६ ) अविरुद्धसहचरोपलब्धि--इस विजोरेमें रूप है, क्‍योंकि रस 
पाया जाता हैं । 

इनमें अविरुद्धव्यापकोपलब्धि भेद इसलिये नहीं बताया कि व्यापक 
व्याप्यका ज्ञान नहीं कराता, क्‍योंकि वह उसके अभावमें भी पाया 
जाता है । 

प्रतिपेधको सिद्ध करनेवाली छह विरुद्धोपलब्धियाँ -- 

(१) विरुद्धव्याप्पोपलब्धि--यहाँ शीतस्पर्श नहों है, क्योंकि 
उष्णता पायी जाती हैं । 

( २ ) विरुद्धकार्योपलब्धि--यहाँ शीतस्पर्श नहीं है, क्योंकि धूप 
पाया जाता हैं । 

( ३ ) विरुद्धका रणोपलब्धि--इस प्राणीमे सुख नहीं है, क्योंकि 
इसके हृदयमें शल्य हूँ । 

( ४ ) विरुद्धपृ्वंचरोपलव्धि--एक मुह॒तके बाद रोहिणीका उदय 
नहीं होगा, क्योंकि इस समय रेवतीका उदय हो रहा हैं। 

( ४ ) विरुद्धउत्तरचरोपलब्धि--एक मुहूर्त पहले भरणीका उदय 
नहीं हुआ, क्योंकि इस समय पुष्यका उदय हो रहा है । 


१, परीक्षामुख ३।६६-७२ । 

( ६ ) विरुद्धसहचरोपलब्धि--इस दीवालमें उस तरफके हिस्सेका 
अभाव नहीं है, क्योंकि इस तरफका हिस्सा देखा जाता है । 


इन छह उपलब्धियोंमें प्रतिषिध साध्य है और जिसका प्रतिषेध किया 
जा रहा हैं उससे विरुद्धके व्याप्प, कार्य, कारण आदिकी उपलब्धि 
विवक्षित है। जैसे विरुद्ध कारणोपलब्धिमें सुखका प्रतिषेध साध्य है, तो 
सुखका विरोधी दुःख हुआ, उसके कारण हृदयशल्यको हेतु बनाया 
गया है । 


प्रतिषेधसाधक सात अविरुद्धानुपलब्धियाँ +- 

( १ ) अविरुद्धस्वभावानुपलब्धि--इस भूतलूपर घड़ा नहीं है, क्योंकि 
वह अनुपलब्ध हैं। यद्यपि यहाँ घटाभावका ज्ञान प्रत्यक्षसे ही हो जाता 
हैं, परन्तु जो व्यक्ति अभावव्यवहार नहीं करना चाहते उन्हें अभावव्यवहार 
करानेमें इसको सार्थकता हैं । 

( २ ) अविरुद्धव्यापकानुपलब्धि--यहाँ शीशम नहीं है, क्योंकि वृक्ष 
नहीं पाया जाता । 

( ३ ) अविरुद्धकार्यानुपलव्धि--यहाँपर अप्रतिबद्ध शाक्तिवाली अग्नि 
नहीं हैं, क्योंकि धूम नहीं पाया जाता। यद्यपि साधारणतया कार्या- 
भावसे कारणाभाव नहीं होता, पर ऐसे कारणका अभाव कार्यके अभावसे 
अवश्य किया जा सकता हैं जो नियमसे कार्यका उत्पादक होता है । 

( ४ ) श्रविरुद्धकारणानुपलब्धि--यहाँ धूम नहीं हैं, क्योंकि अग्नि 
नहीं पायो जाती । 


( ५ ) अविरुद्धपूर्वचरानुपलब्धि--एक मुहर्तके बाद रोहिणीका उदय 
नहीं होगा, क्योंकि अभी क्ृत्तिकाका उदय नहीं हुआ हैं । 


१, परोक्षामुख ३४७३-८० । 

( ६ ) अविरुद्धउत्तरचरानु पलब्धि--एक मुह्॒त पहले भरणीका उदय 
नहीं हुआ, क्‍योंकि अभी क्ृत्तिकाका उदय नहीं हैं । 

( ७ ) अविरुद्धसहचरानुपलब्धि--इस समतराजूका एक पलड़ा नीचा 
नहीं है, क्योंकि दूसरा पलड़ा ऊँचा नहीं पाया जाता । 

विधिसाधक तीन विरुद्धानुपलब्धियाँ --- 

( १ ) विरुद्धकार्यानुपलब्धि--इस प्राणीमें कोई व्याधि हैं, क्योंकि 
इसकी चेष्टाएं नीरोग व्यक्तिकी नहीं हैं । 

( २ ) विरुद्धकारणानु पलब्धि--इस प्राणीमें दुःख है, क्योंकि इृष्ट- 
संयोग नहीं देखा जाता । 

( ३ ) विरुद्धस्वभावानुपलब्धि--वस्तु अनेकान्तात्मक है, क्‍योंकि 
एकान्त स्वरूप उपलब्ध नहीं होता । 

इन अनुपलब्धियोंमे साध्यसे विरुद्धके कायं, कारण आदिकी अनुपलब्धि 
बतायी गई है । हेतुओंका यह वर्गीकरण परीक्षामुखके आधारसे है। 

वादिदेवसू रिने 'प्रमाणनयतत्त्वालोकालंकार ( ३॥६४ ) में विधि- 
साधक तीन अनुपलब्धियोंकी जगह पाँच अनुपलब्धियाँ बताई है तथा 
निषेधसाधक छह अनुपलब्धियोंकी जगह सात अनुपलब्धियाँ गिनाई है । 
आचार्य विद्यानन्द ने वेशेषिकोंके अभूत-भूतादि तीन प्रकारोंमें 'अभूत 
अभतका' यह एक प्रकार और बढ़ाकर सभी विधि और निषेध साधक 
उपलब्धियों तथा अनुपलब्धियोंको इन्हींमे अन्तभूत किया हैं। अकलंक- 
देवने 'प्रमाणसंग्रहः ( पृ० १०४-५ ) सडख्भावसाधक छह और प्रतिषेघ- 
साधक तीन इस तरह नव उपलब्धियाँ और प्रतिषेधसाधक छह अनुप- 
लब्धियोंका कंठोक्‍्त वर्णन करके शेषका इन्हींमें अन्तर्भाव करनेका संकेत 
किया है । 


१, परीक्षामुख ३४८१-८४ । 
२, प्रमाणपरोक्षा पृ० ७२-७४ । 

परम्परासे संभावित हेतु--कार्यके कार्य, कारणके कारण, कारणके 
विरोधी आदि हेतुओका इन्हीमे अन्तर्भाव हो जाता है। 


अदृहयानुपलब्धि भी अभावसाधिका : 


बौद्ध दृश्यानुपलब्धिसे ही अभावकी सिद्धि मानते है। दृश्यसे उनका 
तात्पयं ऐसी वस्तुसे है कि जो वस्तु सूक्ष्म, अन्तरित या दूरवर्ती न हो तथा 
जो प्रत्यक्षका विषय हो सकती हो । ऐसी वरनु उपलब्धिके समस्त कारण 
मिलनेपर भी यदि उपलब्ध न हो तो उसका अभाव समझना चाहिए। 
सूक्ष्म आदि विप्रक्ृष्ट पदार्थोमि हम लोगोके प्रत्यक्ष आदि प्रमाणोकी 
निवृत्ति होनेपर भी उनका अभाव नहीं होता । प्रमाणकी प्रवृत्तिसे प्रमेय- 
का सजख्भाव तो जाना जाता है, पर प्रमाणकी निवृत्तिसे प्रमेयका अभाव 
नही किया सकता । अत विप्रक्ृष्ट विषयोकी अनुपलब्धि सशयहेतु होनेसे 
अभावसाधक नहीं हो सकती । वस्तुके दृश्यल्वका इतना ही अर्थ है कि 
उसके उपलम्भ करनेवाले समस्त करणोकी ममग्रता हो और वस्तुमे एक 
विशेष स्वभाव हो । घट और भूतल एकज्ञानससर्गी ये, जितने कारणोसे 
भूतल दिखाई देता है उतने ही करणोसे घठा । अत जब शुद्ध भूतलू 
दिखाई दे रहा है तब यह तो मानना ही होगा कि वहाँ भतलरकी उप- 
लब्धिकी वह सब सामग्री विद्यमान है जिससे घडा यदि होता तो वह भी 
अवश्य दिख जाता । तात्परय यह कि एकज्ञानससर्गी पदार्थान्तरकी उप- 
लब्धि इस बातका प्रमाण हैं कि वहाँ उपलब्धिकी समस्त सामग्री है। घटमे 
उस सामग्रीके द्वारा प्रत्यक्ष होनेका स्वभाव भो है, क्योकि यदि वहाँ घडा 
लाया जाय तो उसी सामग्रीसे वह अवश्य दिख जायगा । पिज्ञाचादि या 
परमाणु आदि पदार्थोमे वह स्वभावविशेष नही है, अत सामग्रोकी पूर्णता 
रहने पर भी उनका प्रत्यक्ष नही हो पाता। यहाँ सामग्रीकी पृर्णताका 


१, न्‍्यायविन्दु २२८-३०, ४६ । २ न्यायबिन्दु २४८-४९ । 

प्रमाण इसलिए नहीं दिया जा सकता कि उनका एकज्ञानसंसर्गी कोई पदार्थ 
उपलब्ध नहों होता । इस दृश्यताको 'उपलब्धिलक्षणप्राप्त' शब्दसे भी 
हते हैं । इस तरह बौद्ध दृश्यानुपलव्धिकों गमक और अदृश्यानुलब्धिको 
संशयहेतु मानते है । 
परन्तु जैनताकिक अकलंकदेव कहते हैं कि दृश्यत्वका अर्थ केवल 
प्रत्यक्षयविषत्व ही नहीं है, किन्तु उसका अर्थ है प्रमाणविषयत्व । जो वस्तु 
जिस प्रमाणका विपय होती है, वह वस्तु यदि उसी प्रमाणसे उपलब्ध न 
हो तो उसका भ्रभाव सिद्ध हो जाना चाहिये । उपलूम्भका अर्थ प्रमाण- 
सामन्‍्य है । देखो, मृत शरीरमें स्वभावसे अतीन्द्रिय परचेतन्यका अभाव 
भी हम लोग सिद्ध करते हैं। यहाँ परचेतन्यमें प्रत्यक्षविषयत्वरूप 
दृद्यत्व तो नहीं है, क्योंकि परचैतन्य कभी भी हमारे प्रत्यक्ष का विषय नहीं 
होता । हम तो वचन, उष्णता, श्वासोच्छवास या आकारविशेष आदिके 
द्वारा शरोरमें मात्र उसका अनुमान करते है। अतः उन्हीं वचनादिके 
अभावसे चेंतन्यका अभाव सिद्ध होना चाहिये। यदि अद्ृश्यानुपलब्धिको 
संशयहेतु मानते हैँ; तो आत्माकी सत्ता भी कैसे सिद्ध की जा सकेगी ? 
आत्मादि अदृश्य पदार्थ अनुमानके विषय होते हैं। अत: यदि हम उनके 
साधक चिह्नोंके अभावमें उनकी अनुमानसे भी उपलब्धि न कर सकें तो 
हो उनका अभाव मानना चाहिए । हाँ, जिन पदार्थोकों हम किसी भो 
प्रमाणसे नहीं जान सकते, उनका अभाव हम अनुपलब्धिसे नहीं कर 
सकते । यदि परशरीरमें चेतन्यका अभाव हम अनुपलब्धिसे न जान सके 
और संशय ही बना रहे, तो मृतशरीरका दाह करना कठिन हो जायगा 
और दाह करनेवालोंको सन्देहमें पातकी बनना पड़ेगा। संसारके समस्त 


१, 'अदृश्यानुपलम्भादभावासिद्धिरित्ययुक्त॑ परचेतन्यनिवृत्तातारेकापत्ते:, संस्कतेणां 
पातकित्वप्रसज्ञात्‌ वहुलमप्रत्यक्ष रयापि रोगादेविनिवृत्तिनिर्णयात्‌ ।! 
अष्टश०, अष्टसह ० ६० ७२ | 

गुरुशिष्यभाव, देन-लेन आदि व्यवहार, अतोन्द्रिय चेतन्यका आक्ृतिविशेष 
आदिसे सदभाव मानकर ही चलते हे और उनके अभावमें चेतन्यका 
अभाव जानकर मृतकमें वे व्यवहार नहीं किये जाते। तात्पय यह कि 
जिस पदार्थों हम जिन-जिन प्रमाणोंसे जानते हैँ उस वस्तुका उन-उन 
प्रमाणोंकी निवृत्ति होने पर अवश्य ही अभाव मानना चाहिए। अतः 
दृश्यत्वका संकुचित अर्थ--मात्र प्रत्यक्षत्व न करके 'प्रमाणविषयत्व” करना 
ही उचित है और व्यवहाय भी हैं । 


उदाहरणादि 

यह पहले लिखा जा चुका है कि अव्युत्पन्न श्रोताके लिए उदाहरण, 
उपनय और निगमन इन अवयवोंकी भी सार्थकता हैं। स्वार्थानुमानमें भी 
जो व्यक्ति व्याप्तिको भूल गया है, उसे व्याप्तिस्मरणके लिये कदाचित्‌ 
उदाहरणका उपयोग हो भो सकता हैं, पर व्युत्पन्न व्यक्तिको उसकी 
कोई उपयोगिता नहों है। व्वाप्तिकी सम्प्रतिपत्ति अर्थात्‌ वादी और 
प्रतिवादीकी समान प्रतोति जिस स्थलरूमें हो उस स्थलको दृष्टान्त कहते है 
और दृष्टान्तका सम्यक्‌ वचन उदाहरण कहलाता है। साध्य और साधनकी 
व्याप्ति--अविनाभावसम्बन्ध कहीं साधम्यं अर्थात्‌ अन्वयरूपसे गृहीत होता 
हैं और कहीं वंधर्म्य अर्थात्‌ व्यतिरेकरूपसे । जहाँ अन्वयव्याप्ति गृहीत हो 
वह अन्वयदृष्टान्त तथा व्यतिरेकब्याप्ति जहाँ गृहीत हो वह व्यतिरेक- 
दृष्टान्त है। इस दृष्टान्‍्तका सम्यक्‌ अर्थात्‌ दृष्टान्तकी विधिसे कथन करना 
उदाहरण है । जैसे 'जो-जो धूमवाला है वह-वह अग्निवाला है, जैसे कि 
महानस, जहाँ अग्नि नहीं हैं वहाँ घूम भी नहीं है, जैसे कि महाह्नद । 
इस प्रकार व्याप्तिपूर्वक दृष्टानतका कथन उदाहरण कहलाता हैं। 

दृष्टन्तकी सदृशतासे पक्षमें साधनकी सत्ता दिखाना उपनय है । 


१, देखो, परोक्षामुख ३।४२-४४ । २, परीक्षामुख ३४५ । 

जैसे (उसी तरह यह भी धूमवाला है । साधनका अनुवाद करके पक्षमें 
साध्यका नियम बताना निगमन हैं। जैसे इसलिये अग्निवाला है।' 
संक्षेपम हेतुके उससंहा रको उपनय कहते हैं और प्रतिज्ञाके उपसंहारको 
निगमन । 

_हेतुका कथन कहीं तथोपपत्ति ( साध्यके होने पर ही साधनका 
होना ), अन्वय या साधम्यरूपसे होता है और कहीं अन्यथानुपपत्ति 
( साध्यके अभावमें हेतुका नहीं ही होना ), व्यतिरेक या वैधर्म्यरूपसे 
होता हैं। दोनोंका प्रयोग करनेसे पुनरुक्ति दूषण आता हैं। हेतुका प्रयोग 
व्याप्तिग्रहणके अनुसार ही होता हैं। अतः हेंतुके प्रयोगमात्रसे विद्वान 
व्याप्तिका स्मरण या अवधारण कर लेते हैँं। पक्षका प्रयोग तो इसलिये 
आवश्यक हैं कि साध्य और साधनका आधार अतिस्पष्टरूपसे सूचित 
हो जाय । 

व्याप्तिके प्रसंगसे व्याप्प और व्यापकका लक्षण भी जान लेना 
आवश्यक है । 


व्याप्य ओर व्यापक : 

व्याप्तिक्रियाका जो कर्म होता है अर्थात्‌ जो व्याप्त होता है बह 
व्याप्प है और जो व्याप्तिक्रियाका कर्ता होता हैं अर्थात्‌ जो व्याप्त 
करता है वह व्यापक होता हैँ । जैसे अग्नि धुआँको व्याप्त करतो 
है अथात्‌ जहाँ भी धूम होगा वहाँ अग्नि अवश्य मिलेगी, पर धुआँ 
अग्निको व्याप्त नहीं करता, कारण यह है कि निर्धूम भी भ्रग्नि पाई 
जाती है। हम यह नहीं कह सकते कि “जहाँ भी अग्नि है वहाँ धूम 
अवश्य ही होगा, क्‍योंकि अग्निके अंगारोंमें धुंआ नहीं पाया जाता । 


१, परोक्षामुख ३।४६ । 
२, परीक्षामुख ३।८९-०९३ । 

"व्यापक 'तदतत' अर्थात्‌ हेतुके सद्भाव और हेतुके अभाव, दोनों स्थलोंमें 
मिलता हैं जब कि व्याप्य केवल ततन्नरिष्ठ अर्थात्‌ साध्यके होने पर ही 
होता है, अभावमें कदापि नहीं। अतः साध्य व्यापक हैं और साधन 
व्याप्य । 


व्याप्ति व्याप्प और व्यापक दोमें रहती है । अतः जब व्यापकके 
धर्मरूपसे व्याप्तिको विवज्ञा होती हैँ तब उसका कथन “व्यापकका 
व्याप्यके होने पर होना ही, न होना कभी नहीं इस रूपमें होता 
हैं और जब व्याप्यके धररूपसे विवक्षित होतो है तब “व्याप्यका 
व्यापकके होने पर ही होना, अभावमें कभी नहीं होना' इस रूपमें वर्णन 
होता हैं । 


व्यापक गम्य होता हैं श्ौर व्याप्य गमक; क्‍योंकि व्याप्यके होने पर 
व्यापकका पाया जाना निश्चित है, परन्तु व्यापकके होने पर व्याप्यका 
अवश्य ही होना निश्चित नहीं है, वह हो भी और न भो हो। व्यापक 
अधिकदेशवर्ती होता है जब कि व्याप्य अल्पक्षेत्रााला । यह व्यवस्था 
अन्वयव्याप्तिकी हैं। व्यतिरेकव्याप्तिमें साध्याभाव व्याप्प होता हैं और 
साधनाभाव व्यापक । जहाँ-जहाँ साध्यका अभाव होगा वहाँ-वहाँ साधन- 
का अभाव अवश्य होगा अर्थात्‌ साध्याभावकोी साधनाभावने व्याप्त किया 
हैं । पर जहाँ साधनाभाव होगा वहाँ साध्यके अभावका कोई नियम नहीं 
हैं; क्योंकि निर्धम स्थलूमें भी अग्नि पाई जातो हे। अतः व्यतिरेकव्याप्ति- 
में साध्याभाव व्याप्य अर्थात्‌ गमक होता है और साधनाभाव व्यापक 
अर्थात्‌ गम्य । 


१. “व्याप्तिव्यपक्स्य तन्न भाव एव, व्याप्यस्य च तत्रेव भावः !! 
-प्रमाणवा० स्ववृ० ३१ । 
२, व्यापक तदतदन्निष्ठ व्याप्यं तन्निष्ठमेव च ।? 

अकस्मात्‌ धूमद्शनसे होनेवाला अग्निज्ञान प्रत्यक्ष नहीं: 

आ० प्रज्ञाकर” अकस्मात्‌ धुआँ को देखकर होने वाले अग्निके ज्ञानको 
अनुमान न मानकर प्रत्यक्ष ही मानते है । उनका विचार हैं कि जब अग्नि 
और धमकी व्याप्ति पहले ग्रहण नहीं की गई हैं, तब भगुहीतब्याप्तिक 
पुरुषको होनेवाला अग्निज्ञान अनुमानकी कोटिमें नहीं आना चाहिये । 
किन्तु जब प्रत्यक्षका इन्द्रिय और पदार्थके सम्बन्धसे उत्पन्न होना निश्चित 
है, तब जो अग्नि परोक्ष है और जिसके साथ हमारी इन्द्रियोंका कोई 
सम्बन्ध नहीं है, उस अग्निका ज्ञान प्रत्यक्षकी मर्यादामें कैसे आ सकता 
हैं ? यह ठीक है कि व्यक्तिने 'जहाँ-जहाँ धूम होता है, वहाँ-वहाँ अग्नि 
होती है, अग्निके अभावमें धूम कभी नहीं होता इस प्रकार स्पष्टरूपसे 
व्याप्तिका निश्चय नहीं किया हैँ किन्तु अनेक बार अग्नि और धमको 
देखनेके बाद उसके मनमें अग्ति और धूमके सम्बन्धके सूक्ष्म संस्कार अवश्य 
थे और वे ही सूक्ष्म संस्कार अचानक धुआँको देखकर उद्ब॒द्ध होते है 
और अग्निका ज्ञान करा देते हैं । यहाँ धूमका ही तो प्रत्यक्ष है, अग्नि 
तो सामने है ही नहीं। अतः इस परोक्ष अग्निज्ञानकों सामान्यतया श्र्‌ तमें 
स्थान दिया जा सकता है, क्‍योंकि इसमें एक अथंसे अर्थान्तरका ज्ञान 
किया गया हैं । इसे अनुमान कहनेमें भी कोई विशेष बाधा नहीं है, क्योंकि 
व्याप्तिके सूक्ष्म संस्कार उसके मनपर अंकित थे ही। फिर यह ज्ञान 
अविशद है, अत: प्रत्यक्ष नहीं कहा जा सकता । 


अथोपत्ति अनुमानमें अन्तभूत हे : 
मोमांसक अर्थापत्तिको पृथक्‌ प्रमाण मानते है। किसी दृष्ट या श्रुत 


१, अत्यन्ताभ्यासतस्तस्य झटित्येब तदर्थद्क्‌ । 
अकस्माद्‌ धूमतो वह्ििप्रतीतिरिव देहिनाम्‌ ॥' 
-अमाणवा्तिकाल० २।१३९ । 
२, मी० इलो० अर्था० श्लोौ० १ । 

थदार्थसे वह जिसके बिना नहीं होता उस अविनाभावी अदृष्ट अर्थकी 
कल्पना करना अर्थापत्ति हैं । इससे अतीन्द्रिय शक्ति आदि पदार्थोका ज्ञान 
किया जाता है । यह छह प्रकारकी है-- 

( १ ) प्रत्यक्षपृविका अर्थापत्ति--प्रत्यक्षसे ज्ञात दाहके द्वारा अग्निमें 
दहनशक्तिकी कल्पना करना । शक्ति प्रत्यक्ष नहीं जानी जा सकती; 
क्योंकि वह अतीन्‍्द्रिय हैं । 

( २) अनुमानप॒विका अर्थपत्ति--एक देशसे दूसरे देशको प्राप्त 
होनारूप हेतुसे सूर्यम गतिका अनुमान करके फिर उस गतिसे सूर्यमे गमन- 
शक्तिकी कल्पना करना। 

(३) _श्रुतार्थापत्ति--दिवदत्त दिनको नहीं खाता, फिर भी मोटा हैं 
इस वाक्यकों सुनकर उसके रातिभोजनका ज्ञान करना । 

(४ ) उपमानार्थापत्ति--गवयसे उपमित गौमें उस ज्ञानके विषय 
होनेकी शक्तिकी कल्पना करना। 

(५ ) अर्थापत्तिपृविका अर्थापत्ति--शब्द वाचकणक्तियुक्त है, 

अन्यथा उससे अर्थप्रतीति नही हो सकती । इस अर्थापत्तिसे सिद्ध वाचक- 
शक्तिसे शब्दमें नित्यत्व सिद्ध करना अर्थात्‌ शब्द नित्य है, वाचकशक्ति 
अन्यथा नही हो सकती यह प्रतीति करना । 


(६) अभावपूविका अर्थापत्ति--अभाव प्रमाणके द्वारा जीवित 
चेत्रका घरमें अभाव जानकर उसके बाहर होनेकी कल्पना करना । 

इन अर्थापत्तियोंमें अविनाभाव उसी समय गृहीत होता है । लिगका 
अविनाभाव दृष्टान्तमें पहलेसे ही निश्चित कर लिया जाता है जब कि 





१, मी० इलो० अर्था० ब्लो० ३। 

२, मी० इलो० अर्था० ब्लो० ३ । ३. मी० इलो० अर्था० इछो० ५१। 
४. मी० इलो० अर्था० इलो० ४ | ५, मी० इलो० अर्था० इछो० ५-८ । 
६, मी० इलो० अर्था० इछो० ९। ७. मी० इलो० अर्था० इ्लो० ३०। 

अर्थापत्तिमें पक्षमें ही तुरन्त अविनाभावका निश्चय किया जाता है 
अनुमानमें हेतुका पक्षधर्मत्व आवश्यक हैं जब कि अर्थापत्तिमें पक्षघर्म 
आवश्यक नहीं माना जाता । जैसे 'ऊपरकी ओर मेघवृष्टि हुई है, नोचे 
नदीका पूर अन्यथा नहीं आ सकता” यहाँ नोचे नदीपूरको देखकर तुरन्त 
हो उपरिवृष्टिकी जो कल्पना होती हैं उसमें न तो पक्षधर्म है और न 
पहलेसे किसी सपक्षमें व्याप्ति ही ग्रहण की गई हैं । 


परन्तु इतने मात्रसे अर्थापत्तिकों अनुमानसे भिन्‍न नहीं माना जा 
सकता। अविनाभावी एक अर्थंसे दूसरे पदार्थका ज्ञान करना जैसे अनुमान- 
में है वेसे अर्थापत्तिमें भी है । हम पहले बता चुके हैं कि पक्षघमंत्व 
अनुमानका कोई आवश्यक अंग नहीं है । कृत्तिकोदय आदि हेतु पक्षघर्म- 
रहित होकर भी सच्चे हें और मित्रातनयत्व आदि हेत्वाभास पक्षधर्मत्वके 
रहने पर भी गमक नहीं होते। इसी तरह सपक्षमें पहलेसे व्याप्तिको 
ग्रहण करना इतनी बड़ी विशेषता नहीं हैं कि इसके आधारपर दोनोंको 
पृथक्‌ प्रमाण माना जाय । और सभी अनुमानोंमें सपक्षमें व्याप्ति ग्रहण 
करना आवश्यक भी नहीं हँँ। व्याप्ति पहले गृहीत हो या तत्काल; 
इससे अनुमानमें कोई अन्तर नहीं आता । अतः अर्थापत्तिका अनुमानमें 
अन्तर्भाव हो जाता । 


संभव स्व॒तन्त्र प्रमाण नहीं : 

इसी तरह सम्भव प्रमाण यदि अविनाभावमूलक है तो वह अनुमानमें 
ही अन्तभूंत हो जाता है। सेरमें छटाँककी सम्भावना एक निश्चित अवि- 
नाभावी मापके नियमोंसे सम्बन्ध रखती है । यदि वह अविनाभावके बिना 
ही होता है तो उसे प्रमाण ही नहीं कह सकते । 


अभाव स्व॒तन्त्र प्रमाण नहीं : 
मीमांसक अभावको स्वतन्त्र प्रमाण मानते हैं। उनका कहना है कि 

भावरूप प्रमेयके लिये जैसे भावात्मक प्रमाण होता है उसी तरह अभाव- 
रूप प्रमेयके लिये अभावरूप प्रमाणकी ही आवश्यकता है। वस्तु सत्‌ और 
असत्‌ उभयरूप हैँ। इनमें इन्द्रिय आदिके द्वारा सदंशका ग्रहण हो जाने 
पर भी असदंश्षके ज्ञानके लिये अभावप्रमाण अपेक्षित होता है। जिस 
पदार्थका निषेध करना है उसका स्मरण, जहाँ निषेध करना है उसका 
ग्रहण होने पर मनसे ही जो “ास्ति” ज्ञान होता है वह अभाव है। 
जिस वस्तुरूपमें सद्भावके ग्राहक पाँच प्रमाणोंकी प्रवृत्ति नहीं होती 
उसमें अभाव बोधके लिये अभावप्रमाण प्रवृत्ति करता है। अभाव यदि 
न माना जाय तो प्रागभावादिम्लक समस्त व्यवहार नष्ट हो जाँयगे । 
वस्तुकी परस्पर प्रतिनियत रूपमें स्थिति अभावके अधीन है दूधमें दहौका 
अभाव प्रागभाव है। दहीमें दूधका अभाव प्रध्वंसाभाव है। घटमें पटका 
अभाव अन्योन्याभाव या इतरेतराभाव है और खरविषाणका अभाव 
अत्यन्ताभाव हैं । 


किन्तु वस्तु उभयात्मक है, इसमें विवाद नहीं है, पर अभावांश भी 
वस्तुका धर्म होनेसे यथासंभव प्रत्यक्ष, प्रत्यभिज्ञान और अनुमान आदि 
प्रमाणोंसे ही गृहीत हो जाता हैं। भूतल और घटको 'सघर्ट भतलम' 


१. 'मियो यद्वदरभावों हि मानमप्येवमिष्यताम्‌ । 
भावात्मके यथा मेये नाभावस्य प्रमाणता ॥ 
तथैवाभावमेयेदषपि न भावस्य प्रमाणता।” 
-मी ० श्लो० अभाव० इलो० ४०-४६ । 
२, मी० इलो० अभाव० इछों० १२-१४ | 
३, गृहीत्वा वस्तुसद्भाव॑ स्मृत्वा च प्रतियोगिनम्‌ । 
मानसं नास्तिताज्ञानं जायते अक्षानपेक्षया ।! 
-मी० श्लो० अभाव० इलो० २७। 
४, मो० इलो० अभाव० इलो० ६। ७, मी० इलो० अभाव० इलो० ७। 
६. मी० इलो० अभा० इलो० २-४ । 

इस एक प्रत्यक्षनें जाना था । पीछे शुद्ध भतलको जाननेवाला प्रत्यक्ष ही 
घटाभावको ग्रहण कर लेता हैं, क्‍योंकि घटाभाव शुद्धभूतलादि रूप ही 
तो हैं। अथवा “यह वही भूतलू है जो पहले घटसहित था इस प्रकारका 
प्रत्यभिज्ञान भी अभावको ग्रहण कर सकता हैं । अनु मानके प्रकरणमें 
उपलब्धि और अनुपलब्धिरूप अनेक हेतुओंके उदाहरण दिये गये हैं जो 
अभावोंके ग्राहक होते हैं। यह कोई नियम नहीं हैँ कि भावात्मक 
प्रमेयके लिए भावरूप प्रमाण और अभावात्मक प्रमेयके लिए अभावात्मक 
प्रमाण ही माना जाय; क्‍योंकि उड़ते हुए पत्तोंके नीचे न गिरने रूप 
अभावसे आकाझमें वायुका सदभाव जाना जाता हैं और शुद्धभूतलग्राही 
प्रत्यक्ष घटाभावका बोध तो प्रसिद्ध ही हैं। प्रागभावादिके स्वरूपसे 
तो इनकार नहीं किया जा सकता, पर वे वस्तुरूप ही हैं। घटका 
प्रागभाव मृत्पिडको छोड़कर अन्य नहीं बताया जा सकता । अभाव 
भावान्तररूप होता है, यह अनुभव सिद्ध सिद्धान्त हैं। अतः जब 
प्रत्यक्ष, प्रत्यभिज्ञान और अनुमान आदि प्रमाणोंके द्वारा ही उसका 
ग्रहण हो जाता है तब स्वतन्त्र अभावप्रमाण माननेकी कोई आवश्यकता 
नहीं रह जाती । 


कथा-विचार : 


परार्थानुमानके प्रसंगमें कथाका अपना विशेष स्थान हैं। पक्ष और 
प्रतिपक्ष ग्रहण कर वादी ओर प्रतिवादीमें जो वचन-व्यवहार स्वमतके 
स्थापन पर्यन्त चलता है उसे कथा कहते हैं। न्याय-परम्परामें कथाके तीन 
भेद माने गये हैं--१ वाद, २ जल्प और ३ वितण्डा। तत्त्वके जिज्ञासुओं- 
की कथाकों या वीतरागकथाको वाद कहा जाता है। जय-पराजयके इच्छु- 


१. भावान्तरविनिमु क्तो भावो5त्रानुपलम्भवत्‌ । 
अभाव: सम्मतस्तस्य हेतो: किन्न समुद्भव: ? ॥? 
-उद्घृत, प्रमेयक० प० १६० । 

क विजिगीषुओंकी कथा जल्प और बितण्डा हैं। दोनों कथाओंमें पक्ष और 
प्रतिपक्षका परिग्रह आवश्यक है। बादमें प्रमाण और तर्कके द्वारा स्वपक्ष 
साधन और परपक्ष दूषण किये जाते हैं। इसमें सिद्धान्तसे अविरुद्ध पड्चा- 
बयव वाक्यका प्रयोग अनिवार्य होनेसे न्‍्यून, अधिक, अपसिद्धान्त और पाँच 
हेत्वाभास इन आठ निग्रहस्थानोंका प्रयोग उचित माना गया है। अन्य 
छल, जाति आदिका प्रयोग इस वादकथामें वजित है। इसका उद्देश्य तत्त्व- 
निर्णय करना है। जल्प और वितण्डामें छल, जाति और निग्नहस्थान जैसे 
असत्‌ उपायोंका अवलम्बन लेना भी न्याय्य माना गया है। इनका उद्देश्य 
तत्त्वसंरक्षण करना हैं और तत्त्वकी संरक्षा किसी भी उपायसे करनेमें इन्हें 
आपत्ति नहीं है । न्यायसूत्र ( ४॥२।५० ) में स्पष्ट लिखा हैं कि जिस 
तरह अंकुरकी रक्षाके लिए काँटोंकी बारी लगायो जाती हैं, उसी तरह 
तत्त्वसंरक्षणके लिये जल्प और वितण्डामें काँटेके समान छल, जाति अदि 
असत्‌ उपायोंका अवलम्बन लेना भी अनुचित नहीं है । जनता मूढ़ और 
गतानुगतिक होती है । वह दुष्ट वादीके द्वारा ठगी जाकर कुमार्गमें न चलो 
जाय, इस मार्ग-संरक्षणके उद्देश्यसे कारुणिक मुनिने छल आदि जैसे असत्‌ 
उपायोंका भी उपदेश दिया हैं । 


वितण्डा कथामें वादी अपने पक्षके स्थापनकी चिन्ता न करके केवल 
प्रतिवादीके पक्षमें दूषण-ही-दूपण देकर उसका मुंह बन्द कर देता है, जब 
कि जलल्‍प कथामें परपतक्ष खण्डनके साथ-ही-साथ स्वपक्ष-स्थापन भी 
आवश्यक होता है। 


इस तरह स्वमतसंरक्षणके उद्दश्यसे एकबार छल, जाति जैसे असत्‌ 
उपायोंके अवलम्बनकी छूट होनेपर तत्त्वनिर्णणय गौण हो गया; और 


>्च्दि 


, न्यायसू० १२।१। २,न्‍्यायसू० १(२।२,३। 
, “गतानुगतिको लोक: कुमाग तत्पतारितः । 
मागादिति छलादीनि प्राह कारुणिको मुनि: ॥?--न्यायमं ० ए० ११। 


“७ 

शास्त्राथंके लिए ऐसी नवीन भाषाकी सृष्टि की गई, जिसके शब्दजालमें 
प्रतिवादी इतना उलझ जाय कि वह अपना पक्ष ही सिद्ध न कर सके । 
इसी भूमिकापर केवल व्याप्ति, हेत्वाभास आदि अनुमानके अवयवोंपर 
सारे नव्यन्यायकी सृष्टि हुई। जिनका भीतरी उद्देश्य तत्त्वनिर्णयकी अपेक्षा 
तत्त्वसंरक्षण ही विशेष मालूम होता है ! चरकके विमानस्थानमें संघाय- 
संभाषा और विगृद्य-सम्भाषा ये दो मेंद उक्त वाद और जल्प वितण्डाके 
अर्थमें ही आये हैं। यद्यपि नैयायिकने छछ आदिको असद्‌ उत्तर माना है 
और साधारण अवस्थामें उसका निषेध भी किया हैं, परन्तु किसी भी 
प्रयोजनसे जब एक बार छल आदि घुस गये तो फिर जय-पराजयके क्षैत्रमें 
उन्हींका राज्य हो गया । 


बौद्ध परम्पराके प्राचीन उपायहृदय और तर्कशास्त्र आदिमें छलादिके 
प्रयोगका समर्थन देखा जाता है, किन्तु आचार्य धर्मकीतिने इसे 
सत्य और अहिसाकी दृष्टिसि उचित न समझकर अपने वादन्याय 
ग्रन्थमं उनका प्रयोग सर्वथा अमान्य और अन्याय्य ठहराया है। इसका 
भी कारण यह है कि बौद्ध परम्परामें धर्मरक्षाके साथ संघरक्षाका भी 
प्रमुख स्थान है। उनके त्रिशरणमें बुद्ध और धर्मकी शरण जानेके साथ 
ही साथ संघके शरणमें भी जानेकी प्रतिज्ञा की जाती है। जब कि जन 
परम्परामें संघशरणका कोई स्थान नहीं है। इनके चतुःशरणमें अहंन्त, 
सिद्ध, साधु और धर्मकी शरणको ही प्राप्त होना बताया है। इसका 
स्पष्ट अर्थ है कि संघरक्षा और संघप्रभावनाके उद्देश्यसे भी छलादि असद्‌ 
उपायोंका अवरूम्बन करना जो प्राचीन बौद्ध तकंग्रन्थोंमें घुस गया 


१. “बुद्धं सरणं गच्छामि, धम्मं सरणं गच्छामि, संव सरणं गच्छामि ।” 
२. “चत्तारि सरणं पव्वब्जामि,अरहंते सरणं पव्वज्जामि, सिर्ध सरणं पव्वज्जामि, 
साहू सरणं पव्वच्जामि, केवलिपण्णत्तं धम्मं सरणं पव्वज्ञामि ।? 
--चत्तारि दंडक । 

उसमें सत्य और अहिसाकी धर्मदृष्टि कुछ गोण तो अवश्य हो गयी हूँ । 
घर्मकीतिनें इस असंगतिको समझा और हर हालतमें छल, जाति आदि 
असत्‌ प्रयोगोंको वर्जनीय ही बताया हैं । 


साध्यकी तरह साधनोंकी भी पविन्नता : 


जैन ताकिक पहलेसे ही सत्य और अहिसारूप धर्मकी रक्षाके लिए 
प्राणोंकी बाजी लगानेको सदा प्रस्तुत रहे हैं । उनके संयम और त्यागको 
परम्परा साध्यकोी तरह साधनोंकी पवित्रतापर भी प्रथमसे ही भार 
देती आयी हैं। यही कारण हैं कि जैन दर्शनके प्राचीन प्रन्थोंमें कहींपर 
भी किसी भी रूपमें छलादिके प्रयोगका आपवादिक समर्थन भी नहीं 
देखा जाता । इसके एक ही अपवाद है, ट्वंताम्बर परम्पराके अठारहवीं 
सदीके आचार्य यशोविजय । जिन्होंने वादद्वात्रिशतिका में प्राचीन बौद्ध 
ताकिकोंकी तरह शासन-प्रभावनाके मोहमें पड़कर अमुक देशादिमें आप- 
वादिक छलादिके प्रयोगको भी उचित मान लिया है। इसका कारण भो 
दिगम्बर और ख्वेताम्बर परम्पराकी मूल प्रकृतिमें समाया हुआ है। 
दिगम्बर निर्ग्न्थ परम्परा अपनो कठोर तपस्या, त्याग और वेराग्यके 
मूलभूत अपरिग्रह और अहिसारूपी धर्मस्तम्भोंमे किसी भी प्रकारका 
अपवाद किसी भी उद्देश्यसे स्वीकार करनेको तैयार नहीं रही, जब 
कि इवेताम्बर परम्परा बौद्धोंकी तरह छोकसंग्रहक्री ओर भी झुको। 
चूंकि लोकसंग्रहके लिये राजसम्पर्क, वाद और मतप्रभावना आदि 
करना आवश्यक थे इसीलिये व्यक्तिगत चारित्रकी कठोरता भी कुछ 
मृदुतामें परिणत हुई । सिद्धान्तकी तनिक भी ढिलाई पानीकी तरह अपना 
रास्ता बनातो ही जातो है। दिगम्बरपरम्पराके किसी भी तर्कग्रन्थमें 


१, “अयमेव विधेयस्तत्तत्तशेन तपस्विना । 
देशाबपेक्षयाउन्योपि विज्ञाय गुरुलाघवम्‌ ॥” 
--दात्रिशद्‌ द्वात्रिशतिका ८।६। 

छलादिके प्रयोगके आपवादिक औचित्यका नहीं मानना और इन असद्‌ 
उपायोंके सर्वथा परिवर्जजका विधान, उनकी सिद्धान्त-स्थिरताका ही 
प्रतिफल हैं। अकलंकदेवने इसो सत्य और अहिसाकी दृष्टिसे ही छलादि- 
रूप असद उत्तरोंके प्रयोगको सर्वथा अन्याय्य और परिवर्जनीय माना' 
है । अत: उनकी दृष्टिसे वाद और जल्पमें कोई भेद नहीं रह जाता । 
इसलिए वे संक्षेपमें समर्थचनको वाद कहकर भी कहीं वादके स्थानमें 
जल्प दशब्दका भी प्रयोग कर देते हैं। उनने बतलाया हैं कि मध्यस्थोंके 
समक्ष वादी और प्रतिवादियोंके स्वपक्षसाधन और परपक्षदूषणरूप वचन- 
को वाद कहते हैं । वितण्डा वादाभास है, जिसमें वादो अपना पक्षस्थापन 
नहीं करके मात्र खण्डन-ही-खण्डन करता है , जो सवथा त्याज्य है। न्याय- 
दोपिका ( पृ० ७९ ) तत्त्वनिर्णयय या तत्त्वज्ञानके विशुद्ध प्रयोजनसे जय- 
पराजयकी भावनासे रहित गुरु-शिष्य या वीतरागी दिद्वानोंमें तत्त्वनिर्णय 
तक चलनेवाले वचनव्यवहारको बोतराग कथा कहा है, और वादों तथा 
प्रतिवादीमें स्वमत-स्थापनके लिए ज॑यपराजयपर्यन्त चलनेवाले वचन- 
व्यवहारको विजिगीषु कथा कहा हैं । 


बीतराग कथा सभापति और सम्योंके अभावमें भी चल सकती है, 
और जब कि विजिगीषु कथामें वादी और प्रतिवादोके साथ सभ्य और 
सभापतिका होना भी आवश्यक हैं। सभापतिके बिना जय और पराजय- 


१ देखी, सिद्धिवनिश्चय, जल्पसिद्धि ( ७ वाँ परिच्छेद ) । 
२ “समथवचनं वाद :”--प्रमाणसं० श्लो० ५१ । 
३, “समथवचनं जल्प॑ चतुरक्षं विदुब॒ंधा: । 

पक्षनिणयपयन्तं फल मार्गप्रभावना ॥” 

+-सिद्धिवि०, ७२ । 

४, “तदाभासो वितण्डादिरभ्युपेताव्यवस्थिते: ।?--न्यायवि० २।३८४ | 
७ “यथोक्तोपपन्न: छलजातिनिग्रहस्थानसाधानोपालम्भो जल्पः । 

स प्रतिपक्षस्थापनाहीनो वितण्डा ।?---न्यायसू० १(२२-३ । 

का निर्णय कौन देगा ? और उभयपक्षवेदी सम्योंके बिना स्वमतोन्मत्त 
वादिप्रतिवादियोंको सभापतिके अनुशासनमें रखनेका कार्य कौन करेगा ? 
अतः वाद चतुरंग होता है । 


जय-पराजयव्यवस्था ५ 


नैयायिकोंने जब जल्प और वितण्डामें छछ, जाति और निग्रहस्थान- 
का प्रयोग स्वीकार कर लिया, तब उन्हींके आधारपर जयपराजयकी 
व्यवस्था बनी । इन्होंने प्रतिज्ञाहानि आदि बाईस निग्रहस्थान माने हैं । 
सामानन्‍्यसे “विप्रतिपत्ति--विरुद्ध या असम्बद्ध कहना और अप्रतिपत्ति--पक्ष - 
स्थापन नहीं करना, प्रतिवादीके द्वारा स्थापितका प्रतिपेध नहीं करना 
तथा प्रतिपिद्ध स्वपक्षका उद्धार नहीं करना” ये दो ही निग्रहस्थान --- 
पराजयस्थान होते है। इन्हींके विशेष भेद प्रतिज्ञाहानि आदि ब्राईस 
हैं । जिनमें बताया हैं कि यदि कोई वादी अपनो प्रतिज्ञाकी हानि करदे, 
दूसरा हेतु बोलदे, असम्बद्ध पद, वाक्य या वर्ण बोले, इस तरह बोले 
जिससे तीन बार कहने पर भी प्रतिवादोी और परिषद न समझ सके, 
हेतु, दृष्टान्त आदिका क्रम भंग हो जाय, अवयव न्‍्यून या अधिक कहे जाँय, 
पुनरुक्ति हो, प्रतिवादी वादीके द्वारा कहें गये पक्षका अनुवाद न कर 
सके, उत्तर न दे सके, दूपणकों अर्थ स्वीकार करके खण्डन करे, निग्रह- 
योग्यके लिए निग्नहस्थानका उदभावन न कर सकें, जो निग्रहयोग्य नहीं 
है, उसे निग्रहस्थान बतावे, सिद्धान्तविरुद्ध बोले, हेत्वाभासोंका प्रयोग 
करे तो निग्रहस्थान अर्थात्‌ पराजय होगी। ये शास्त्रार्थके कानून है, 
जिनका थोड़ा-सा भी भंग होने पर सत्यसाधनवादीके हाथमें भी पराजय 
आ सकती है ओर दुष्ट साधनवादी इन अनुशासनके नियमोंको पालकर 
जयलाभ भी कर सकता है। तात्पर्य यह कि यहाँ शास्त्रार्थंक नियमोंका 


१ “विप्रतिपत्तिरप्रतिपत्तिश्व निम्रहस्थानम्‌ ।”--न्यायसू० १२१० | 
२, न्‍्यायसू० ५१२१ । 

बारीकीसे पालन करने और न करनेका प्रदर्शन ही जय और पराजयका 
आधार हुआ; स्वपक्षसिद्धि या परपक्षदूषण जैसे मौलिक ककत्तंव्य नहीं । 
इसमें इस बातका ध्यान रखा गया हैँ कि पञ्चावयववाले अनुमानप्रयोगमें 
कुछ कमी-बेसी और क्रमभंग यदि होता है तो उसे पराजयका कारण 
होना ही चाहिए । 

धर्मकीति आचार्यने इन छल, जाति और निग्रहस्थनोंके आधारसे होने 
वालो जय-पराजय-व्यवस्थाका खण्डन करते हुए लिखा हैँ कि जयपराजय- 
को व्यवस्थाकों इस प्रकार घुटालेमें नहीं रखा जा सकता। किसी भी 
सच्चे साधनवादीका मात्र इसलिए निग्रह होना कि वह कुछ अधिक बोल 
गया या कम बोल गया या उसने अमुक कायदेका बाकायदा पालन नहीं 
किया सत्य, अहिसा और न्यायकी दृष्टिसे उचित नहीं है। अत: वादी और 
प्रतिवादीके लिए क्रमश: असाधानांगवचन और अदोषोदभावन ये दो ही 
निग्रहस्थान' मानना चाहिये । वादीका कर्तव्य है कि वह निर्दोष और 
पूर्ण साधन बोले, और प्रतिवादीका कार्य हैं कि वह यथार्थ दोपोंका उद्‌- 
भावन करे | यदि वादी सच्चा साधन नहीं बोलता या जो साधनके अंग 
नहीं है ऐसे वचन कहता है यानी साधनांगका अवचन या असाधनांगका 
वचन करता हैं तो उसकी असाधनांग वचन होनेसे पराजय होगी । इसी 
तरह प्रतिवादी यदि यथार्थ दोषोंका उद्भावन न कर सके या जो वस्तुतः 
दोप नहीं हैं उन्हें दोषको जगह बोले तो दोषानुदू्भावन और अदोषोद- 
भावन होनेसे उसकी पराजय अवश्यंभावी है । 


इस तरह सामन्यलक्षण करनेपर भी धमंकीति फिर उसी घपलेमें 
नह र्‌ ने कक | 
पड़ गये है । उन्होंने असाधनांग वचन और अदोषोद्भावनके विविध 


१ “असाधनाइवचनमदोषोद्धावनं दयोः। 
निम्रहस्थानमन्यत्तु न युक्तमिति नेष्यते ॥?--बवादन्याय एृ० १। 
२, देखो, वादन्याय, अ्रथमप्रकरण । 

व्याख्यान करके कहा है कि अन्वय या व्यतिरेक किसी एक दृष्टान्तसे ही 
साध्यकी सिद्धि जब संभव हैं तब दोनों दृष्टान्तोंका प्रयोग करना असाध- 
नाज्रवचन होगा । त्रिरूप हेतुक वचन साधनाग हैं। उसका कथन न 
करना असाधनांग है। प्रतिज्ञा, निगमन आदि साधनके अंग नहीं है, उनका 
कथन असाधनांग है। इसी तरह उनने अदोपोदभावनके भी विविध 
व्याख्यान किये हैं । यानी कुछ कम बोलना या अधिक बोलना, इनकी 
दृष्टिमें भी अपराध है। यह सब लिखकर भी अन्तमें उनने यूचित किया 
हैं कि स्वपक्ष-सिद्धि और परपक्ष-निराकरण ही जय-पराजयकी व्यवस्था- 
के आधार होना चाहिये । 


आचार्य अकलंकदेव असाधनांग वचन तथा अदोपोद्भावनके झगड़ेको 
भी पसंद नहीं करते । “त्रिरूपको साधनांग माना जाय, पंचरूपको नहों, 
किसको दोप माना जाय, किसको नहीं” यह निर्णय स्वयं एक शास्त्रार्थका 
विपय हो जाता है। शास्त्रार्थ जब बौद्ध, नेयायिक और जैनोंके बोच चलते 
है, जो क्रमश: त्रिरूपवादी, पंचरूपवादी और एकरूपवादी है तब हरएक 
दूसरेकी अपेक्षा असाघनांगवादी हो जाता है। ऐसी अवस्थामें शास्त्रार्थके 
नियम स्वयं ही शास्त्राथंके विषय बन जाते हैं। अतः उन्होंने बताया कि 
वादीका काम हे कि वह अविनाभावी साधनसे स्वपक्षकी सिद्धि करे और 
पर पक्षका निराकरण करे | प्रतिवादीका कार्य हैं कि वह वादीके स्थापित 
पक्षमें यथार्थ दूषण दे और अपने पक्षकी सिद्धि भी करे। इस तरह स्वपक्ष- 
सिद्धि और परपक्षका निराकरण ही बिना किसी लछागलपेटके जय और 
पराजयके आधार होने चाहिये । इसीमें सत्य, अहिसा और न्यायकी सुरक्षा- 
हैं । स्वपक्षकी सिद्धि करनेवाला यदि कुछ अधिक भी बोल जाय तो भी 
कोई हानि नहीं है । “स्वपक्ष॑ प्रसाध्य नृत्यतोडपि दोषाभावात्‌ , 


१ “तदुक्तम्‌--स्वपक्षसिद्धि रेकस्य निम्नहो5न्यस्यथ वादिन: | 
नासाधनाइबचन नादोषोद्भावनं दयो: ॥?---उद्धृत अष्सह० पृ० ८७। 

लोकवत्‌” अर्थात्‌ अपने पक्षको सिद्ध करके यदि कोई नाचता भो है तो 
भी कोई दोप नहीं है। 


प्रतिवादी यदि सीधे विरुद्ध हेत्वाभासका उदभावन करता है तो 
उसे स्वतन्त्र रूपसे पक्षकी सिद्धि करना आवश्यक नहीं है; क्योंकि वादी- 
के हेतुकी विरुद्ध कहनेसे प्रतिवादीका पक्ष स्वतः सिद्ध हो जाता है। 
असिद्धादि हेत्वाभासोंके उदभावन करनेपर तो प्रतिवादीको अपने पक्षकी 
सिद्धि करना भी अनिवार्य है। स्वपक्षकी सिद्धि नहीं करनेवाला शास्त्रा- 
थंके नियमोंके अनुसार चलनेपर भी किसी भी हालतमें जयका भागी 
नहीं हो सकता । 


इसका निष्कर्प यह है कि नैयायिकके मतसे छल आदिका प्रयोग 
करके अपने पक्षकी सिद्धि किये बिना ही सच्चे साधन बोलने वाले भी 
वादीको प्रतिवादी जीत सकता है। बौद्ध परम्परामें छलादिका प्रयोग 
वर्ज्य है, फिर भी यदि वादी असाधनांगवचन और प्रतिवादी अदोषोद- 
भावन करता हैं तो उनका पराजय होता हैं। वादीको असाधनांगवचनसे 
पराजय तब होगा जब प्रतिवादी यह बतादे कि वादीने असाधनांगवचन 
किया है । इस असाधनांगवचनमें जिस विषयको लेकर श्ास्त्रार्थ चला हैं, 
उससे असम्बद्ध बातोंका कथन और नाटक आदिको घोषणा आदि भी ले 
लिये गये हैं। एक स्थल ऐसा भी आ सकता है, जहाँ दुष्टसाधन बोलकर 
भी वादी पराजित नहीं होगा । जैसे वादोने दुष्ट साधनका प्रयोग किया । 
प्रतिवादीने यथार्थ दोपका उद्भावन न करके अन्य दोषाभासोंका उदभा- 
वन किया, फिर वादीने प्रतिवादोके द्वारा दिये गये दोषाभासोंका परिहार 
कर दिया । ऐसी अवस्थामें प्रतिवादी दोपाभासका उदभावन करनेके 


“अकलझ्लीव्प्यभ्यधातू--विरुद्धं हेतुमुद्भाव्य वादिनं जयतीतरः: । 
आभासान्तरमुद्भाव्य पक्षसिद्धिमपेक्षते ॥”? 
--त० इलो० प्ृ० २८० । रत्नाकरावतारिका १० ११४१ । 

कारण पराजित हो जायगा । यद्यपि दुष्ट साधन बोलनेसे वादीको जय 
नहीं मिलेगा, किन्तु वह पराजित भी नहीं माना जायगा । इसी तरह एक 
स्थल ऐसा है जहाँ वादों निर्दोष साधन बोलता है, प्रतिवादी कुछ अंट- 
संट दूषणोंको कहकर दृूषणाभासका उद्भावन करता है । वादी प्रतिवादी- 
की दृषणाभासता नहीं बताता । ऐसी दक्शाम किसीको जय या पराजय न 
होगी । प्रथम स्थलूमें अकलंकदेव स्वपक्षसिद्धि और परपक्षनिराकरणमूलक 
जय और पराजयकी व्यवस्थाके आधारसे यह कहते हैँ कि यदि प्रतिवादी- 
को दृूषणाभास कहनेके कारण पराजय मिलती है तो वादीकी भी साधना- 
भास कहनेके कारण पराजय होनो चाहिये, क्योंकि यहाँ वादी स्वपक्ष- 
सिद्धि नहीं कर सका हैं। अकलंकदेवके मतसे एकका स्वपद्ा सिद्ध 
करना ही दूसरेके पद्ाकी असिद्धि हैं। अतः जयका मूल आधार स्वपध- 
सिद्धि हैं और पराजयका मूल कारण पदक्षाका निराकृत होना है। तात्पये 
यह कि जब 'एकके जयमें दूसरेकी पराजय अवश्यंभावी है! ऐसा नियम 
हैं तब स्वपक्षसिद्धि और पर पक्षनिराकृति ही जय-पराजयके आधार माने 
जाने चाहिये । बौद्ध वचनाधिक्य आदिको भी दृषणोंमें शामिल करके 
उलझ जाते हैं । 

सीधी बात है कि परस्पर दो विरोधी पदक्षोंकी लेकर चलनेवाले 
वादमें जो भी अयना पक्ष सिद्ध करेगा, वह जयलाभ करेगा और अर्थात्‌ 
हो दूसरेका, पक्षका निराकरण होनेके कारण पराजय होगा । यदि कोई 
भी अपनी पक्षसिद्धि नहीं कर पाता हैं और एक--वादी या प्रतिवादो 
वचनाधिक्य कर जाता हैं तो इतने मात्रसे उसकी पराजय नहीं होनी 
चाहिए । या तो दोनोंकी ही पराजय हो या दोनोंको हो जयाभाव रहे । 
अतः स्वपक्षसिद्धि और परपक्ष-निराकरणमूलक ही जयपराजयव्यवस्था 
सत्य और अहिसाके आधारसे न्याय्य हैं। छोटे-मोटे वचनाधिक्य आदिके 
कारण न्यायतुलाको नहीं डिगने देना चाहिये । वादी सच्चे साधन बोलकर 
अपने पक्षको सिद्धि करनेके बाद वचनाधिक्य और नाटकादिकी घोषणा 

भी करे, तो भो वह जयी ही हीगा । इसो तरह प्रतिवादी बादोके पक्षमें 
यथार्थ दूषण देकर यदि अपने पक्ष की सिद्धि कर लेता है, तो वह भी 
वचनाधिक्य करनेके कारण पराजित नहीं हो सकता । इस व्यवस्थामें एक 
साथ दोनोंको जय या पराजयका प्रसंग नहीं आ सकता । एककी स्वपक्ष- 
सिद्धिमें दूसरेके पक्षका निराकरण गर्भित है ही, क्‍योंकि प्रतिपक्षकी 
असिद्धि बताये बिना स्वपक्षकी सिद्धि परिपूर्ण नहों होती । 

पक्षके ज्ञान और अज्ञानसे जय-पराजय व्यवस्था माननेपर तो पक्ष- 
प्रतिपक्षका परिग्रह करना ही व्यर्थ हो जाता है; क्योंकि किसी एक ही 
पक्षमें वादी और प्रतिवादोके ज्ञान और अज्ञानकी जाँच की जा सकती हैं । 


पत्र-वाक्य ४ 
लिखित शास्त्रार्थभ वादी और प्रतिवादी परस्पर जिन लेख-प्रतिलेखों- 
का आदान-प्रदान करते है, उन्हें पत्र कहते हैं। अपने पक्षकी सिद्धि 
करनेवाले निर्दोष और गढ़ पद जिसमें हों, जो प्रसिद्ध अवयववाला हो 
तथा निर्दोष हो वह पत्र है। पत्रवाक्यमें प्रतिज्ञा और हेतु ये दो अवयव 
ही पर्याप्त है, इतने मात्रसे व्युत्पन्नको भर्थप्रतीति हो जाती है । अव्युत्पन्न 
श्रोताओंकी अपेक्षा तीन अवयव, चार अवयव और पाँच अवयवोंवाला भी 
पत्रवाक्य हो सकता हैँ । पत्रवाक्यमें प्रकृति और प्रत्ययोंकोी गुप्त रखकर 
उसे अत्यन्त गृढ़ बनाया जाता है, जिससे प्रतिवादी सहज ही उसका भेदन 
न कर सके । जैसे-'विशवम्‌ अनेकान्तात्मक  प्रमेयत्वात्‌! इस अनुमान- 
वाक्यके लिये यह गढ़ पत्र प्रस्तुत किया जाता है-- 
“स्वान्तभासितभूत्यायत्यन्तात्मतदुभान्तवाक्‌ । 
परान्तद्योतितोद्दीप्रमितीत स्वात्मकत्वतः ॥”? 
प्रमेयक ० पृ० ६८५ ॥ 


१, असिद्धावयव्‌ स्वेष्टस्याथस्य साधकम्‌ । 
साधु गूढपदआय पत्रमाहुरनाकुलम्‌ ॥--पत्रप॑० ९० १ | 

जब कोई वादी पत्र देता है और प्रतिवादी उसके अर्थवों समझकर 
खण्डन करता है, उस समय यदि वादी यह कहे कि “यह मेरे पत्रका अर्थ 
नहीं है; तब उससे पूछना चाहिए कि “जो आपके मनमे है वह इसका 
अर्थ हैं? या जो इस वाक्यरूप पत्रसे प्रतीत होता हैं वह है, या जो 
आपके मनमें भी है और वाक्यसे प्रतीत भी होता है ?” प्रथम विकल्पमें 
पत्रका देना ही निरर्थक है; क्योंकि जो अर्थ आपके मनमें मौजूद हैं उसका 
जानना ही कठिन हैं, यह पत्रवाक्य तो उसका प्रतिनिधित्व नहीं कर 
सकता | द्वितीय विकल्प ही उचित मालम पढ़ता है कि प्रक्ृति, प्रत्यय 
आदिके विभागसे जो अर्थ उस पत्रवाक्यसे प्रतीत होता हो, उसीका साधन 
और दृषण शास्त्रार्थमं होना चाहिये। इसमें प्रकरण आदिसे जितने भी 
अर्थ सम्भव हों वे सब उस पत्रवाक्यके अथ माने जाँयगे । इसमें वादोके 
द्वारा इष्ट होनेकी शर्त नहीं लगाई जा सकतो; क्‍योंकि जब दब्द प्रमाण 
हैं तब उससे प्रतीत होनेवाले समस्त अर्थ स्वीकार किये ही जाने चाहिये । 
तीसरे विकल्पमे विवादका प्रइन इतना ही रह जाता है कि कोई अर्थ 
शब्दसे प्रतीत हुआ और वही वादीके मनमें भी था, फिर भी यदि दुराग्रह- 
वश वादी यह कहनेको उतारू हो जाय कि “यह मेरा अर्थ ही नहीं है, 
तो उस समय कोई नियन्त्रण नहीं रखा जा सकेगा । अतः इसका एकमात्र 
सीधा मार्ग हैँ कि जो प्रसिद्धिके अनुसार उन शब्दोंसे प्रतीत हो, वही अर्थ 
माना जाय । 

यद्यपि वाक्य श्रोत्र-इन्द्रियके द्वारा सुने जानेवाले पदोंके समुदाय- 
रूप होते हैं और पत्र होता है एक कागजका लिखित टुकड़ा, फिर भो 
उसे उपचरितोपचार विधिसे वाक्य कहा जा सकता है। यानी कानसे 
सुनाई देनेवाले पदोंका सांकेतिक लिपिके आकारोंमें उपचार होता है और 
लिपिके आकारोंमे उपचरित वाक्यका कागज आदि पर लिखित पत्रमें 
उपचार किया जाता है। अथवा पत्र-वाक्यकी 'पदोंका न्राण अर्थात्‌ 
प्रतिवादीसे रक्षण हो जिन वाक्योंके द्वारा, उसे पत्रवाक्य कहते है' इस 

व्युत्पत्तिके अनुसार मुख्यरूपसे कानसे सुनाई देनेवाले वाक्यकों पत्रवाक्‍्य 
कह सकते हैं । 


५, आगम--श्रुत : 


मतिज्ञानके बाद जिस दूसरे ज्ञानका परोक्षरूपसे वर्णन मिलता है, 
वह है श्र॒तज्ञान । परोक्ष प्रमाणमें स्मृति, प्रत्यभिज्ञान, तर्क और अनुमान 
मतिज्ञानकी पर्यायें हैं जो मतिज्ञानावरण कमंके ज्ञयोपशमसे प्रकट होती 
हैं । श्रुतज्ञानावरणकर्मके क्षयोपशमसे जो श्रुत प्रकट होता है, उसका 
वर्णन सिद्धान्त--आगमग्रन्थोंमें भगवान्‌ महावीरकी पवित्र वाणीके रूपमें 
पाया जाता है। तीर्थद्भर जिस अर्थकों अपनी दिव्य-ध्वनिसे प्रकाशित 
करते है, उसका द्वादशांगरूपमें ग्रथन दणधरोंके द्वारा किया जाता है। 
यह श्रुत अंगप्रविष्ट कहा जाता है और जो श्रुत अन्य आरातीय शिष्य- 
प्रशिष्योंके द्वारा रचा जाता है, वह अंगबाह्म श्रुत हैं। अंग-प्रविष्ट श्रुतके 
आचारांग, सूत्रकृतांग, स्थानांग, समवायांग, व्याख्याप्रज्ञप्ति, ज्ञातृधर्मकथा, 
उपासकाध्ययन, अंतकृतदश, अनुत्तरोपपादिकदश, प्रश्नव्याकरण, विपाक- 
सूत्र और दृष्टिवाद ये बारह भेद हैं। अंगबाह्मय श्रुत कालिक, उत्कालिक 
आदिके भेदसे अनेक प्रकारका है। यह धर्णन आगमिकदृष्टिसे हैं। जैन 
'परम्परामें श्रुतप्रमाणके नामसे इन्हीं द्वादशांग और द्वादशांगानुसारी अन्य 
शास्त्रोंकी आगम या श्रृंतकी मर्यादामें लिया जाता है। इसके मूलकर्त्ता 
'तीर्थंकर हैं और उत्तरकर्ता उनके साक्षात्‌ शिष्य गणधर तथा उत्तरोत्तर 
कर्ता प्रशिष्य आदि आचार्यपरम्परा है। इस व्याख्यासे आगम प्रमाण या 
श्रुत वेदिक परम्पराके “श्रुति' शब्दकी तरह श्रमुक ग्रन्थों तक ही सीमित 
रह जाता है । 

परन्तु परोक्ष आगम प्रमाणसे इतना ही अर्थ इृष्ट नहीं है, किन्तु 
व्यवहारमें भी अविसंवादी और अबंचक आप्तके वचनोंको सुनकर जो 
अर्थबोध होता हैं, वह भी आगमकी मर्यादामें आता है । इसलिए अकलंक- 

देव' ने आप्तका व्यापक अर्थ किया है कि जो जिस विषयमें अविसंवासदक 
है वह उस विषयमें आप्त है। आप्तताके लिए तद्विषयक ज्ञान और उस 
विषयमें अविसंवादकता या अवंचकताका होना हो मुख्य शर्त हैं। इसलिए 
व्यवहारमें होनेवाले शब्दजन्य अर्थवोधको भी एक हद तक आगमप्रमाण- 
में स्थान मिल जाता हैं। जैसे कोई कलकत्तेका प्रत्यक्षद्रष्टा यात्री आकर 
कल्कत्तेका वर्णन करे तो उन दब्दोंको सुनकर वक्‍ताको प्रमाण माननंवाले 
श्रोताको जो ज्ञान उत्पन्न होता है वह भी आगमप्रमाणमे शामिल हूँ । 


वैशेषिक और बौद्ध आगमज्ञानकों भी अनुमानप्रमाणमें अन्तभूंत करते 
है । परन्तु दब्दश्रवण, संकेतस्मरण आदि सामग्रोसे लिज्जुदर्शन और व्याप्ति- 
स्मरणके बिना ही होनेवाला यह आगमज्ञान अनुमानमें शामिल नहीं हो 
सकता । श्रुत या आगमज्ञान केवल आप्तके शब्दोंसे ही उत्पन्न नहीं होता, 
किन्तु हाथके इशारे आदि संकेतोंसे और ग्रन्थकी लिपिकों पढ़ने आदिसे भी 
होता हैं। इनमें संकेतस्मरण ही मुख्य प्रयोजक हूँ । 


श्रुतके तीन भेद : 


अकलंकदेबने प्रमाणसंग्रहमे. श्रुतके प्रत्यक्षनिमित्तक, अनुमान- 
निमित्तक तथा आगमनिमित्तक ये तीन भेद किये हैं। परोपदेशकी सहायता 
लेकर प्रव्यक्षसे उत्पन्न होनेवाला श्रृत प्रत्यक्षपृर्वक श्रुत है, परोपदेशसहित 
लिगसे उत्पन्न होनेपाला श्र्‌त अनुमानपूर्वक श्रूत और केवल परोपदेशसे 
उत्पन्न होनेवाला श्रूत आगमनिमित्तक श्रत है। जैनतर्कवातिककार 
प्रत्यक्षपर्वक श्र्‌ तको नहीं मानकर परोपदेशज ओर लिज्ुनिमित्तक ये दो 
ही श्रत मानते हैं। तात्पर्य यह हैं कि जेनपरंपराने आगमप्रमाणमें 


१, “यो यत्राविसंवादकः स तत्नाप्तर, ततः परोथ्नाप्त:। तत्त्वप्रतिपादनमविसंवाद:, 
तदथज्ञानातू” .. --अध्टह्व०, अष्टसह० पए्‌ृ० २३६ । 

२, “श्रुतमविज्नवं प्रत्यक्षानुमानागमनिमित्तम्‌ ।?--प्रमाणसं ० ए० १। 

३, जेनतकंवार्तिक पू० ७४ । 

मुख्मतया तीथंड्रुरकी वाणीके आधारसे साक्षात्‌ या परंपरासे निबद्ध 
ग्रन्थविशेषोंको लेकर भी उसके व्यावहारिक पक्षकों नहीं छोड़ा हैं । व्यव- 
हारमे प्रामाणिक वक्‍ताके शब्दको सुनकर या हस्तसंकेत आदिकों देखकर 
संकेतस्मरणसे जो भी ज्ञान उत्पन्न होता है, वह आगम प्रमाणमें शामिल 
हैं। आगमवाद और हेतुवादका क्षेत्र अपना-अपना निश्चित है--अर्थात्‌ 
आगमके बहुतसे अंश ऐसे हो सकते हैँ, जहाँ कोई हेतु या युक्ति नहीं 
चलती । ऐसे विषयोंमे युक्तिसिद्ध वचनोंकी एककतृकतासे युक्‍त्यसिद्ध 
वचनोंको भी प्रमाण मान लिया जाता है । 


आगमवाद ओर हेतुवाद : 

जैन परम्पराने वेदके अपौरुषयत्व और स्वतः प्रामाण्यकों नहीं माना 
है । उसका कारण यह है कि कोई भी ऐसा शब्द, जो धर्म और उसके 
नियम-उपनियमोंका विधान करता हो, वीतराग और तत्त्वज्ञ पुरुषका 
आधार पाये बिना अथंबोध नही करा सकता । जिनकी शब्द-रचनामें एक 
सुनिश्चित क्रम, भावप्रवणता और विशेष उदंश्यकी सिद्धि करनेका प्रयोजन 
हो, वे वेद बिना पुरुषप्रयत्नके चले आये, यह संभव नहीं, अर्धात्‌ अपौरुषेय 
नहीं हो सकते । वेसे मेंघगर्जन आदि बहुतसे शब्द ऐसे होते है, जिनका 
कोई विशेष अर्थ या उद्देष्य नहीं होता, वे भले ही अपौरुषेय हों; पर 
उनसे किसी विशेष प्रयोजनकी सिद्धि नहीं हो सकती । 

वेदको अपौरुषेय माननेका मुख्य प्रयोजन था--पुरुपकी शक्ति और 
तत्त्वज्ञतापर अविश्वास करना | यदि षुरूपोंकी बुद्धिकों स्वतन्त्र विचार 
करनेकी छूट दो जातो है तो किसी अतीन्द्रिय पदार्थके विषयमें कोई एक 
निश्चित मत नहीं वन सकता था। धर्म ( यज्ञ आदि ) इस अर्थ 
अतीन्द्रिय है कि उसके अनुष्ठान करनेसे जो संस्कार या अपूर्व पैदा होता 
है; वह कभी भी इन्द्रियोंके द्वारा ग्राह्म नहीं होता, और न उसका फल 
स्वर्गादि ही इन्द्रियग्राह्म होते है। इसीलिए 'परलोक हैँ या नही' यह बात 

आज भी विवाद और संदेहकी बनी हुई है । मीमांसकने मुख्यतया पुरुषको 
धर्मज्ताका हो निषेध किया है। उसका कहना हैं कि धर्म और उसके 
नियम-उपनियमोंको वेदके द्वारा जानकर बाकी संसारके सब पदार्थोंका 
यदि कोई साज्ञातकार करता है तो हमें कोई आपत्ति नहीं है। सिर्फ 
धर्ममें अन्तिम प्रमाण वेद ही हो सकता है, पुरुपका अनुभव नहीं । किसी 
भो पुरुषका ज्ञान इतना विशुद्ध और व्यापक नहीं हो सकता कि वह 
धर्मादि अतीन्द्रिय पदार्थोका भी परिज्ञान कर सके, और न पुरुषमें इतनी 
वीतरागता आ सकती है, जिससे वह पूर्ण निष्पक्ष रहकर धमंका प्रतिपादन 
कर सके । पुरुष प्रायः अनृतवादी होते हैँ। उनके वचनोंपर प्रा-पूरा 
भरोसा नहीं किया जा सकता । 

बंदिक पम्परामें ही जिन नैयायिक आदिने नित्य ईइ्वरकों वेदका 
कर्त्ता कहा है उसके विषयमें भी मीमांसकका कहना है कि किसी ऐसे 
समयकी कल्पना ही नहीं की जा सकती कि जब वेद न रहा हो। 
ईइ्वरकी सर्वज्ञता भी उसके वेदमय होनेके कारण ही सिद्ध होती है, 
स्वत; नहीं । 

तात्पर्य यह कि जहाँ वेदिक परम्परामें धमंका अन्तिम और निर्बाध 
अधिकारसूत्र वेदके हाथमें है, वहाँ जैन परम्परामें धर्मतीर्थका प्रवर्तन 
तीर्थद्भुर ( पुरुष-विशेष ) करते हैं । वे अपनी साधनासे पूर्ण वीतरागता 
और तत्त्वज्ञता प्राप्ककर धर्म आदि अतीन्द्रिय पदार्थोंके भी साक्षातृद्रष्ट 
हो जाते हैं । उनके लोकभापामें होनेवाले उपदेशोंका संग्रह और विभाजन 
उनके शिष्य गणधर करते हैं। यह कार्य द्वादशांग-रचनाके नामसे 
प्रसिद्ध हैं। बेदिक परम्परामें जहाँ किसो धर्मके नियम और उपनियमम 
विवाद उपस्थित होता हैं तो उसका समाधान वेदके शब्दोंमें ढेंडना पड़ता 
है जब कि जेन परम्परामें ऐसे विवादके समय किसी भो वीतराग तत्त्वज्ञके 
वचन निर्णायक हो सकते हैं । यानी पुरुष इतना विकास कर लेता है 
कि वह स्वयं तीर्थद्धूर बनकर तीर्थ ( धर्म ) का प्रवर्तन भी करता है। 

इसीलिए उसे तीथर्थड्भूरोतीति तोर्थद्भुर: तीर्थद्भुर कहते है। वह केवल 
तीर्थज्ञ ही नहीं होता । इस तरह मूलरूपमे धर्मके कर्त्ता और मोक्षमार्गके 
नेता ही धर्मतीर्थके प्रवतंक होते हैं। आगे उन्‍्हीके वचन “आगम' कहलाते 
हैं। ये सर्व प्रथम गणघरोके द्वारा 'अड्भश्ुत' के रूपमे ग्रथित होते है । 
इनके शिष्य-प्रशिष्पय तथा अन्य आचार्य उन्हीं आगमन-प्रन्योंका आधार 
लेकर जो नवीन ग्रन्थ-रचना करते हैं वह “अंगबाह्य साहित्य कहलाता 
हैं । दोनोंकी प्रमाणताका मूल आधार पुरुषका निर्मल ज्ञान ही है ! यद्यपि 
आज वेसे निर्मल ज्ञानी साधक नही होते, फिर भी जब वे हुए थे तब 
उन्होने सर्वज्ञप्रणीत आगमका आधार लेकर ही धमंग्रन्थ रचे थे । 

आज हमारे सामने दो ज्ञानक्षेत्र स्पष्ट खुले हुए हँ--एक तो वह ज्ञान- 
छेत्र, जिसमें हमारा प्रत्यक्ष, युक्ति तथा तर्क चल सकते है और दूसरा वह 
क्षेत्र, जिसमे तर्क श्रादिकी गुञ»जाइश नहीं होती, अर्थात्‌ एक हेतुवाद पक्ष 
और दूसरा आगमवाद पक्ष । इस सम्बन्धमे जैन आचायोने अपनी नीति 
बहुत विचारके बाद यह स्थिर की हैं कि हेतुवादपक्ष मे हेतुसे और 
आगमवादपक्ष मे आगमसे व्यवस्था करनेवाला स्वसमयका प्रज्ञापफक-आराधक 
होता हैं और अन्य सिद्धान्तका विराधक होता है। जैसा कि आचार्य 
सिद्धसेनकी इस गाथासे स्पष्ट है--- 


“जो हेडबायपक्खम्मि हेडओ आगमम्मि आगमओ | 
सो ससमयपण्णवओ सिद्धंतविराहओ अण्णो॥” 
“-सन्मति० ३।४५ । 


आचार्थ समन्‍्तभद्रने इस सम्बन्धमें निम्नलिखित विचार प्रकट किये 
हैं कि जहाँ वकक्‍ता अनाप्त, अविश्वसनीय, अतत्त्वज्ञ ओर कषायकलुष हों 


१, “वक्त्यनाप्ते यद्धेतीः साध्यं तद्ेतुसाधितम्‌ । 
आप्ते वक्तरि तद्वाक्यात्‌ साधितमागमसाधितम्‌ ॥? 
--आप्तमी० छी० ७८ । 

वहाँ हेतुसे ही तत््वकी सिद्धि करनी चाहिए और जहाँ वक्‍ता आप्त--सर्वज्ञ 
और वीतराग हो वहाँ उसके वचनोंपर विश्वास करके भी तत्त्वसिद्धि 
की जा सकती है। पहला प्रकार हेतुसाधित कहलाता हैं और दूसरा 
प्रकार आगमसाधित । मुलमें पुरुषके अनुभव ओर साक्षात्कारका आधार 
होनेपर भी एक बार किसी पुरुषविशेषमें आप्तताका निश्चय हो जानेपर 
उसके वाक्यपर विद्वास करके चलनेका मार्ग भी है। लेकिन यह मार्ग 
बोचके समयका है। इससे पुरुषको बुद्धि और उसके तत्त्वसाक्षात्कारकी 
अन्तिम प्रमाणताका अधिकार नहीं छिनता। जहाँ वक्‍ताकी अनाप्तता 
निश्चित है वहाँ उसके वचनोंको या तो हम तर्क और हेतुसे सिद्ध करेगे 
या फिर आप्तवक्ताके बचनोंकों मूल आधार मानकर उससे संगति बैठने 
पर ही उनकी प्रमाणता मानेंगे । इस विवेचनसे इतना तो समझमें आ 
जाता है कि वक्‍ताकी आप्तता और अनाप्तताका निश्चय करनेकी 
जिम्मेवारी अन्ततः युक्ति और तर्क पर हो पड़ती हैं। एक बार निश्चय 
हो जानेके बाद फिर प्रत्येक वाक्यमें युक्ति या हेतु ढूँड़ो या न ढूँड़ो, उससे 
कुछ बनता-बिगड़ता नहीं है। चाल जीवनके लिए यही मार्ग प्रशस्त हो 
सकता है। बहुत-सी ऐसी बातें हैं, जिनमें युक्ति और तक नहीं चलता, 
उन बातोंकी हमें आगमपक्षमें डालकर बक्‍ताके आप्तत्वके भरोसे ही 
चलना होता है, और चलते भो हैं । परन्तु यहाँ वेंदिक परम्पराके समान 
अन्तिम निर्णय अकर्तृक शब्दोंके आधीन नहीं है । यही कारण है कि प्रत्येक 
जैन आचार्य अपने नूतन ग्रन्थके प्रारम्भमें उस ग्रन्थकी परम्पराको सर्वज्ञ 
तक ले जाता है और इस बातका विश्वास दिलाता है कि उसके प्रति- 
पादित तत्त्व कपोल-कल्पित न होकर परम्परासे सर्वज्ञप्रतिपादित ही हैं । 
तर्ककी एक सीमा तो हैं ही । पर हमें यह देखना है कि अन्तिम 
अधिकार किसके हाथमें है ? क्‍या मनुष्य केवल अनादिकालसे चली आई 
अकतुंक परम्पराओंके यन्त्रजालका मूक अनुसरण करनेवाला एक जन्तु ही 
हैं या स्वयं भी किसी अवस्थामें निर्माता और नेता हो सकता हैं ? वंदिक 

परम्परामें इसका उत्तर है "नहीं हो सकता, जब कि जैन परम्परा यह 
कहती हैं कि “जिस पुरुषने वीतरागता और तत्त्वज्ञता प्राप्त कर ली हैं 
उसे किसो शास्त्र या आगमके आधारकी या नियन्त्रणजी आवश्यकता नहीं 
रहती । वह स्वयं शास्त्र बनाता हैं, परम्पराएँ रचता हैं और सत्यको 
युगशरी रमें प्रकट करता है ।” अतः मध्यकालीन व्यवस्थाके लिए आग- 
मिक क्षेत्र आवश्यक और उपयोगी होने पर भी उसकी प्रतिष्ठा सारव- 
कालिक और सब पुरुषोंके लिए एक-सी नहीं है । 


एक कल्पकालमें चौबीस तीथंडूूर होते हैं। वे सब अक्षरश: एक ही 
प्रकारका उपदेश देते हों, ऐसी अधिक सम्भावना नहीं है; यद्यपि उन 
सबका तत्त्वसाक्षात्कार और वीतरागता एक-जैसी ही होती है । हर तीर्थ- 
ज्ूू रके समय विभिन्न व्यक्तियोंकी परिस्थितियाँ जुदे-जुदे प्रकारकी होतो 
हैं, और वह उन परिस्थितियोंमें उलझे हुए भव्य जीवोंको सुलटने और 
सुलझनेका मार्ग बताता हैं। यह ठीक है कि व्यक्तिकी मुक्ति और विश्व- 
की शान्तिके लिए अहिसा, अपरिग्रह, अनेकान्तदृष्टि और व्यक्तिस्वातन्तव्यके 
सिद्धान्त त्रकालिक हैं । इन मृल सिद्धान्तोंके साक्षात्कारमें किसी भी तीथ्थ- 
ज्भूरको मतभेद नहीं हुआ; क्योंकि मूल सत्य दो प्रकारका नहीं होता। 
परन्तु उस मूल सत्यको जीवनव्यवहारमें लानेके प्रकार व्यक्ति, समाज, 
द्रव्य, क्षेत्र काल और भाव भादिकी दृष्टिसे अनन्त प्रकारके हो सकते हैं । 
यह बात हम सबके अनुभवकी हैँ । जो कार्य एक समयमें अमुक परि- 
स्थितिमें एकके लिए कर्त्तव्य होता है, वही उसी व्यक्तिको परिस्थिति 
बदलनेपर अखरता है। अतः कत्तंव्याकत्तंव्य और धर्माधर्मकी मूल आत्मा 
एक होनेपर भी उसके परिस्थिति-शरोर अनेक होते हैं, पर सत्यासत्यका 
निर्णय उस मूल आत्माकी संगति और असंगतिसे होता हैं । जैन परम्परा- 
की यह पद्धति श्रद्धा और तक दोनोंको उचित स्थान देकर उनका समन्वय 
करती है । 


आगममप्रमाण मी मांसा ३०५ 
वेदापोरुषेयत्व विचार ; 


हम रहले लिख चुके हैं कि मीमांसक पुरुषमे पूर्ण ज्ञान और वीतरा- 
गताका विकास नहीं मानता और धर्मप्रतिपादक बेदवाक्यको किसी 
पुरुषविशेषकी कृति न मानकर उसे अपौरुषेय या अकतृंक मानता हैं। उस 
अपौरुषेयत्वकी सिद्धिके लिए “अस्मर्यमाण कर्तृकत्व” हेतु दिया जाता है। 
इसका अर्थ हैं कि यदि वेदका कोई कर्त्ता होता तो उसका स्मरण होना 
चाहिये था, चूँकि स्मरण नहीं है, अतः वेद अनादि है और अपौरुषेय हैं । 
किन्तु, कर्त्ताका स्मरण नहीं होना किसीकी अनादिता और नित्यताका प्रमाण 
नहीं हो सकता । नित्य वस्तु अकत्त क ही होती है। कर्त्ताका स्मरण होने 
और न होनेसे पौरुषेयता या अपौरुषेयताका कोई सम्बन्ध नहीं है । बहुतसे 
पुराने मकान, कुएँ, खंडहर आदि ऐसे उपलब्ध होते है, जिनके कर्त्ताओं या 
बनानेवालोंका स्मरण नहीं है, फिर भी वे अपौरुषेय नहीं है । 

अपौरुषेय होना प्रमाणताका साधक भी नहीं है। बहुत-से लौकिक- 
स्लेच्छादि व्यवहार--गाली-गलौज आदि ऐसे चले आते है, जिनके कर्त्ताका 
कोई स्मरण नहीं है, पर इतने मात्रसे वे प्रमाण नहीं माने जा सकते । 
बे बटे वैश्व वण:” इत्यादि अनेक पद-वाक्य परम्परासे कर्त्ताके स्मरणके 
बिना ही चले आते है, पर वे प्रमाणकोटिमें शामिल नहीं है । 


पुराणोंमें बेदकों ब्रह्मके मुखसे निकला हुआ बताया है। और यह भी 
लिखा है कि प्रतिमन्वन्तरमें भिन्न-भिन्न वेदोंका विधान होता है। “यो 
वेदाश्च प्रहिणोति/' इत्यादि वाक्य वेदके कर्त्ताके प्रतिपादक हैं ही। जिस 
तरह याज्ञवल्क्यस्मृति और पुराण ऋषियोंके नामोंसे अंकित होनेके कारण 
पौरुषेय है, उसी तरह काण्व, माध्यन्दिन, तैत्तिरीय आदि वेदकी शाखाएँ 
भी ऋषियोंके नामसे अंकित पायी जातीं है, अतः उन्हें अनादि या अपौ- 


१, “अतिमन्वन्तर चंव श्रुतिरन्या विधोयते??-मत्स्यपु० १४०५८ | 
२, इवेता० ६११८। 

रुषेय कैसे कहा जा सकता है ? वेदोंमें न केवल ऋषियोंके ही नाम पाये 
जाते हैं, किन्तु उनमें अनेक ऐतिहासिक राजाओं, नदियों और देशोंके 
नामोंका पाया जाना इस बातका प्रमाण है कि वे उन-उन परिस्थितियोंमें 
बने हैं । 

बौद्ध वेदोंको अष्टक ऋषिकतुक कहते है तो जैन उन्हें कालासुरकतुंक 
बताते है। अत: उनके कतृंविशेषमें तो विवाद हो सकता है, किन्तु वे 
पौरुषेय हैं और उनका कोई-न-कोई बनानेवाला अवश्य हैं यह विवाद 
की बात नहीं है । 

“बेदका अध्ययन सदा वेदाध्ययनपूर्वक ही होता है, अतः बेद अनादि 
हैं! यह दलील भी पुष्ट नहीं हैं; क्योंकि 'कण्व आदि ऋषियोंने काण्वादि 
शाखाओंकी रचना नहीं की, किन्तु अपने गुरुसे पढ़कर ही उनने उसे 
प्रकाशित किया' यह सिद्ध करनेवाला कोई भी प्रमाण नहीं हैं। इस 
तरह तो यह भी कहा जा सकता है कि महाभारत भी व्यासने स्वयं 
नहीं बनाया; किन्तु अन्य महाभारतके अध्ययनसे उसे प्रकाशित किया है । 


इसी तरह कालको हेतु बनाकर वर्तमान कालकी तरह अतीत और 
अनागत कालको वेदके कत्तसि शून्य कहना बहुत विचित्र तर्क हैं। इस 
तरह तो किसी भी अनिश्चित कतुंक वस्तुको अनादि अनन्त सिद्ध किया 
जा सकता हैं। हम कह सकते हैं कि महाभारतका बनानेवाला अतीत 


हि. [..] 


कालमें नहीं था, क्योंकि वह काल है जैसे कि वर्तमान काल । 


जब वेदिक शब्द लोकिक शब्दके समान ही संकेतग्रहणके अनुसार 
अर्थका बोध कराते हैं और बिना उच्चारण किये पुरुषकों सुनाई नहीं 


१, 'सजन्ममरणषिगोन्नचरणादिनामश्रुते: । 
अनेकपदसंहतिप्रतिनियमसन्दर्शनात्‌ । 
फलाथिपुरुषप्रवृत्तिविनिवृत्तिष्टेत्वात्मनाम्‌ । 
श्रुतेश्व मनुसत्नवत्‌ पुरुषकतृकैव श्रुति: ॥”-पात्रकेसरिस्तोत्र छो० १४। 

देते तब ऐसी कौन-सी विशेषता है जिससे कि वैदिक छाब्दोंको अपौरुषेय 
कहा जाय ? यदि कोई एक भी व्यक्ति अतीन्द्रियार्थद्श्/ नहीं हो सकता 
तो वेदोंको अतीन्द्रियार्थ प्रतिपादकतामें विश्वास कैसे किया जा सकता हैं ? 

वेदिक शब्दोंकी अमुक छंदोंमें रचना है। वह रचना बिना किसी 
पुरुषप्रयत्नके अपने आप कैसे हो गई ? यद्यपि मेघगर्जन आदि अनेकों 
दब्द पुरुषप्रयत्नके बिना प्राकृतिक संयोग-वियोगोंसे होते हैं परन्तु वे 
निश्चित अथंके प्रतिपादक नहीं होते और न उनमें सुसंगत छंदोरचना 
और व्यवस्थितता ही देखी जाती है। अतः जो मनुष्यकी रचनाके समान 
ही एक विशिष्ट रचनामें आबद्ध हैं वे अपौरुषेय नहीं हो सकते । 

अनादि परंपरारूप हेतुसे वेदको अतीन्द्रियार्थप्रतिपादकताकी सिद्धि करना 
उसी तरह कठिन हैं जिस तरह गाली-गलौज आदिकी प्रामाणिकता सिद्ध 
करना । अन्ततः बेदके व्याख्यानके लिए भी अतीन्द्रियार्थदर्शी ही अन्तिम 
प्रमाण बन सकता हैं । विवादकी अवस्थामें “यह मेरा अर्थ है यह नहों' 
यह स्वयं शब्द तो बोलेंगे नहीं । यदि शब्द अपने अर्थके मामलेमें स्वयं 
रोकनेवाला होता तो वेदको व्याख्याओंमें मतभेद नहीं होना चाहिये था । 

शब्दमात्रकों नित्य मानकर वेंदके नित्यत्वका समर्थन करन। भी 
प्रतीतिसे विरुदृध है; क्योंकि तालु आदिके व्यापारसे पुदुगलपर्यायरूप 


शब्दकी उत्पत्ति ही प्रमाणसिद्ध है, अभिव्यक्ति नहीं | संकेतके लिये 
दब्दको नित्य मानना भी उचित नहीं है; क्‍योंकि जैसे अनित्य घटादि 
पदार्थो्में अमुक॒घड़ेके नष्ट होने पर भो अन्य सदृश घड़ोंसे सादृश्यमूलक 
व्यवहार चल जाता है उसी तरह जिस शब्दमें संकेतग्रहण किया है वह 
भले ही नष्ट हो जाय, पर उसके सदृश अन्य शब्दोंमें वाचकव्यवहारका 
होना अनुभवसिद्ध हैं। 'यह वही शब्द है, जिसमें मेंने संकेत ग्रहण किया 
था' /इस प्रकारका एकत्वप्रत्यभिज्ञान भी भ्रान्तिके कारण ही होता है; 
क्योंकि जब हम उस सरोखे दूसरे शब्दकों सुनते हैं, तो दीपशिखाकी 
तरह भ्रमवश उसमें एकत्वका भान हो जाता है। 


३६२ जेनदशंन 


आजका विज्ञान शब्दतरंगोंकों उसी तरह ज्ञणिक मानता है जिस 
तरह जैन, बौद्धादिदर्शन । अतः अतोनन्‍्द्रिय पदार्थोमें वेदकी अन्तिम प्रमा- 
णता मनानेके लिए यह आवश्यक हैं कि उसका आधचद्य प्रतिपादक स्वयं 
अतीन्द्रियदर्शी हो। अतीन्द्रियदर्शकी असम्भवता कहकर अन्धपरंपरा 
चलानेसे प्रमाणताका निर्णय नहीं हो सकता । ज्ञानस्वभाववाली आत्माका 
सम्पूर्ण आवरणोंके हट जानेपर पूर्ण ज्ञानी बन जाना असम्भव बात नहीं 
हैं । शब्द वक्‍ताके भावोंको ढोनेवाला एक माध्यम हैं, जिसकी प्रमाणता 
और अप्रमाणता अपनी न होकर वक्‍ताके गुण और दोषोंपर आश्रित 
होती हैं। यानी गुणवान्‌ वक्‍ताके द्वारा कहा गया शब्द प्रमाण होता हैं 
और दोषवाले वकक्‍ताके द्वारा प्रतिपादित शब्द अप्रमाण | इसलिये कोई 
शब्दको धन्यवाद या गाली नहीं देता, किन्तु उसके बोलनेवाला वक्‍ताको । 
वक्‍ताका अभाव मानकर दोष निराश्रय नहीं रहेगे! इस युक्तिसे वेदको 
निर्दोष कहना तो ऐसा ही है जैसे मेघ गर्जज और बिजलीकी कड़कड़ाहट* 
को निर्दोष बताना । वह इस विधिसे निर्दोष वन भी जाय, पर मेघगर्जन 
आदिकी तरह वह निरथंक ही सिद्ध होगा । वह विधि-प्रतिपेध आदि 
भ्रयोजनोंका साधक नहीं बन सकेगा । 

व्याकरणादिके अभ्याससे लौकिक शब्दोंकी तरह वैदिक पदोंके 
अर्थकी समस्याको हल करना इसलिए असंगत है कि जब डाब्दोंके 
अनेक अर्थ होते है तब अनिष्ट अर्थका परिहार करके इष्ट अथंका 
नियमन करना कैसे सम्भव होगा ? प्रकरण आदि भी अनेक हो सकते हैं । 
अतः धर्मादि अतीन्द्रिय पदार्थोके साक्षात्कार करनेवालेके बिना धामिक 
नियम-उपनियमों मे वेदकी निर्बाधता सिद्ध नहीं हो सकती । जब एक 
बार अतीन्द्रियदर्शीको स्वीकार कर लिया, तब वेदको अपौरुषेय मानना 
निरर्थक ही हैं। कोई भी पद और वाक्य या इलोक आदि छनन्‍्द 
रचना पुरुषको इच्छा बुद्धिके बिना सम्भव नहीं हैं । ध्वनि 
अपने आप बिना पुरुष-प्रयत्नके निकल सकती है, पर भाषा मानवकी 

अपनी देन है, उसमें उसका प्रयत्न, विवक्षा और ज्ञान सभी कारण 
होते हैं । 


डाव्दाथ-प्रतिपत्ति ; 


स्वाभाविक योग्यता और संकेतके कारण शब्द और हस्तसंज्ञा आदि 
वस्तुकी प्रतिपत्ति करानेवाले होते हैं। जिस प्रकार ज्ञान और न्ञेयमें 
ज्ञापक और ज्ञाप्य शक्ति स्वाभाविक है उसी तरह शब्द और अर्थमें प्रति- 
पादक और प्रतिपाद्य शक्ति स्वाभाविक ही हैं। जैसे कि हस्तसंज्ञा आदिका 
अपने अभिव्यञ्जनीय अर्थके साथ सम्बन्ध अनित्य होकर भी इष्ट अर्थंकी 
अभिव्यक्ति करा देता है, उसी तरह शब्द और अर्थका सम्बन्ध अनित्य 
होकर भी अर्थवोध करा सकता है| शब्द और अर्थका यह सम्बन्ध माता, 
पिता, गुरु तथा समाज आदिकी परम्परा द्वारा अनादि कालसे प्रवाहित 
हैं और जगतकी समस्त व्यवहार-व्यवस्थाका मूल कारण बन रहा है । 


ऊपर जिस आप्तके वचनको श्रुत या आगम प्रमाण कहा है, उसका 
व्यापक लक्षण तो “अवज्चकत्व या अविसंवादित्व” ही है, परन्तु आगमके 
प्रकरणमें वह आप्त--सव्वज्ञ, वीतरागी और हितोपदेशी विवक्षित है। मनुष्य 
अज्ञान और रागद्वेषके कारण मिथ्या भाषणमें प्रवृत्त होता है । जिस 
वस्तुका ज्ञान न हो, या ज्ञान होकर भी किसीसे राग या द्वेष हो, तो ही 
असत्य वचनका अवसर आता है । अतः सत्यवक्ता आप्तके लिये पूर्ण ज्ञानी 
और वीतरागी होना तो आवश्यक हैं ही, साथ-ही-साथ उसे हितोपदेशी 
भी होना चाहिये। हितोपदेशकी इच्छाके बिना जगतहितमें प्रवृत्ति नहीं हो 
सकती । हितोपदेशित्वके बिना सिद्ध पूर्ण ज्ञानी और वीतरागी होकर भी 


१. यो यत्राविसंवादकः स तत्नाप्त:, ततः परो5नाप्त:। तत्त्वप्रतिपादनमविसंवाद: ।” 
--अश्द ० अष्टसह० पृ० २३६। 

२, 'रागाद्वा देंषादा मोहादा वाज््यमुच्यते दयनृतम्‌ । 
यस्य तु नेते दोषास्तस्यानृतकारणं नास्ति ॥--आप्तस्वरूप । 

आप्त-कोटिमें नहीं आते, वे आप्तसे ऊपर हैं। हितोपदेशित्वकी भावना 
होनेपर भी यदि पूर्ण ज्ञान और वीतरागता न हो, तो अन्यथा उपदेशकी 
सम्भावना बनी रहती है। यही नीति लौकिक वाक्‍्योंमें तद्दिषयक ज्ञान 
और तहिषयक अवज्चकत्वमें लाग्‌ हैं। 


शब्दको अथेवाचकता : 
अन्यापोह शब्दका वाच्य नहीं : 

बौद्ध अथंको 'शब्दका वाच्य नहीं मानते । उनका कहना है कि 
शब्द अर्थके प्रतिपादक नहीं हो सकते; क्योंकि जो शब्द अर्थकी मौजूदगीमें 
उनका कथन करते हैं वे ही अतीत-अनागतरूपसे अविद्यमान पदार्थोमें 
भी प्रयुक्त होते हैं। अतः: उनका अर्थके साथ कोई सम्बन्ध नहीं है, 
अन्यथा कोई भी शब्द निरर्थक नहीं हो सकेगा । स्वलूकज्षण अनिर्देश्य हैं । 
अर्थमें शब्द नहीं हैं और न अर्थ शब्दात्मक ही है, जिससे कि अर्थके प्रति- 
भासित होनेपर शब्दका बोध हो या शब्दके प्रतिभासित होनेपर अर्थका 
बोध अवश्य हो । वासना और संकेतको इच्छाके अनुसार शब्द अन्यथा 
भी संकेतित किये जाते हैं, इसलिए उनका अर्थसे कोई अविनाभाव नहीं 
हैं । वे केवल बुद्धिप्रतिबिम्बित अन्यापोहके वाचक होते हैं । यदि शब्दोंका 
अथंसे वास्तविक सम्बन्ध होता तो एक ही वस्तुमें परस्पर विरोधी विभिन्न 
शब्दोंका और उन शब्दोंके आधारसे रचे हुए विभिन्न दर्शनोंको सृष्टि न 
हुई होती । “अग्नि ठंडी हैं या गरम इसका निर्णय जैसे अग्नि स्वयं अपने 
स्वरूपसे कर देती है, उसी तरह कोन शब्द सत्य है और कौन असत्य' 


१, 'अतीयाजातयोर्वापि न च स्थादनृताथता । 
वाचः कस्याश्चिदित्येषा बोद्धाथविषया मतः ॥! 
--प्रमाणबा० ३।२०७। 
२ परमार्थेकतानत्वे शब्दानामनिबन्धना । 
न स्यात्मवृत्तिरथपु समयान्तरभेदिपु ॥? -प्रमाणवा० ३२०६ । 

इसका निर्णय भी शब्दको अपने स्वरूपसे ही कर देना चाहिये था, पर 
विवाद आज तक मौजूद है। अतः गो आदि शब्दोंको सुनकर हमें एक 
सामान्यका बोध होता है । 

यह सामान्य वास्तविक नहीं है । किन्तु विभिन्न गौ व्यक्तियोंमें पाई 
जानेवाली अगोव्यावृत्तिरृप है। इस अगोपोहके द्वारा गौ गो इस 
सामान्यव्यवहारकी सृष्टि होतो है। और यह सामान्य उन्हीं व्यक्तियों- 
को प्रतिभासित होता है, जिनने अपनी बुद्धिमें इस प्रकारके अभेदका 
भान कर लिया हैं। अनेक गायोंमें अनुस्यूत एक, नित्य और निरंश गोत्व 
असत्‌ है, क्‍योंकि विभिन्न देशवर्ती व्यक्तियोंमें एकसाथ एक गोत्वका 
पाया जाना अनुभवसे विरुद्ध तो हैं ही, साथ-ही-साथ व्यक्तिके अंतरालमें 
उसकी उपलब्धि न होनेसे बाधित भी है। जिस प्रकार छात्रमण्डल छात्र- 
व्यक्तियोंको छोड़लर अपना कोई पृथक्‌ अस्तित्व नहीं रहता, वह एक 
प्रकारकी कल्पना है, जो सम्बन्धित व्यक्तियोंकी बुद्धि तक ही सीमित है, 
उसी तरह गोत्व और मनुष्यत्वादि सामान्य भी काल्पनिक हैँ, बाह्य सत्‌ 
वस्तु नहीं । सभी गायें गौके कारणोंसे उत्पन्न हुई है और आगे गोके 
कार्योको करतीं हैं, अत: उनमें अगोकारणव्यावृत्ति और अगोकार्यब्यावृत्ति 
अर्थात्‌ अततृकायंकारणव्यावृत्तिसे सामान्यव्यवहार होने लगता हैं। 
परमार्थसत्‌ गौ वस्तु क्षणिक है, अतः उसमें संकेत भी ग्रहण नहीं किया 
जा सकता । जिस गौव्यक्तिमें संकेत ग्रहण किया जायगा, वह गौ व्यक्त 
द्वितीय क्षणमें जब नष्ट हो जाती है, तब वह संकेत व्यर्थ हो जाता है; 
क्योंकि अगले क्षणमें जिन गौव्यक्तियों और शब्दोंसे व्यवहार करना हैं 
उन व्यक्तियोंमें तो संकेत ही ग्रहण नहीं किया गया है, वे तो असंकेतित 
हो हैं। अत: शब्द वक्‍ताकी विवक्षा को सूचित करता हुआ, बुद्धिकल्पित 
अन्यब्यावृत्ति या अन्यापोहका ही वाचक होता है, अर्थका नहीं । 

१ “विकल्पप्रतिबिम्बेषु तन्निष्ठपु निबध्यते । 
ततो5न्यापोहनिष्ठत्वादुक्ताधन्यापोहकच्छृति: ॥'--प्रमाणवा० २१६४ । 

'इन्द्रियग्राह्म पदार्थ भिन्न होता है और शब्दगोचर अर्थ भिन्न । 
शब्दसे अन्धा भी अर्थवोध कर सकता है, पर वह अर्थको प्रत्यक्ष नहीं जान 
सकता । दाह शब्दके द्वारा जिस दाह अर्थका बोध होता हैं और अग्निको 
छुकर जिस दाहकी प्रतीति होती है, वे दोनों दाह जुदे-जुदे हैं, इसे समझाने- 
की आवश्यकता नहीं हैं । श्रतः शब्द केवल कल्पित सामान्यका वाचक हैं । 

यदि शब्द अर्थका वाचक होता, तो शब्दबुद्धिका प्रतिभास इन्द्रियबु- 
दधिकी तरह विशद होना चाहिये था। अर्थव्यक्तियाँ अनन्त और ज्ञणिक 
हैं, इसलिये जब उनका ग्रहण ही सम्भव नहीं है; तब पहले तो उनमें 
संकेत ही गृहीत नहीं हो सकता, यदि संकेत गृहीत हो भी जाय, तो 
व्यवहारकाल तक उसकी अनुवत्ति नहीं हो सकती, अतः उससे अर्थबोध 
होना असम्भव हैं। कोई भी प्रत्यक्ष ऐसा नहीं है, जो शब्द और अर्थ 
दोनोंको विषय करता हो, अतः संकेत होना ही कठिन है। स्मरण निविषय 
और गहीतग्राही होनेसे प्रमाण ही नहीं हैं । 


सामान्यविद्येषात्मक अथ वाच्य हे : 

किन्तु बौद्धकी यह मान्यता उचित नहीं है। । पदाथर्मे कुछ धर्म 
सदृश होते हैं और कुछ विसदृश । सदृश धर्मोको ही सामान्य कहते हैं । 
यह अनेकानुगत न होकर प्रत्येक व्यक्तिनिष्ठ हैं। यदि सादृश्यकों वस्तुगत 
धमं न माना जाय, तो अगोनिवृत्ति “अमुक गोब्यक्तियोंमें ही पायी जाती 
है, अश्वादि व्यक्योंमें नहीं, यह नियम कैसे किया जा सकेगा ? जिस तरह 


१, “अन्यदेवेन्द्रियग्राह्ममन्यच्छब्दस्य गोचर: । 
शब्दाद््रत्येति भिन्नाक्षो न तु प्रत्यक्षमीक्षते ॥! 
--उद्घ्त प्रश० व्यो० पू० ५८४ ।-न्यायकुमुदचन्द्र पृ० ५०३। 
२. “तत्र स्वलणं तावन्न शब्दे: प्रतिपाथते । 
सइतव्यवहाराप्तकालव्याप्तिविरोपत: ॥-तत्तसं ० पृ० २०७। 
३, देखो, न्यायकुमुदचन्द्र पृ० ५०७ । 

भाव--अस्तित्व वस्तुका धर्म है, उसी तरह अभाव--परनास्तित्व भी वस्तु- 
काही धर्म है। उसे तुच्छ या नि:स्वभाव कहकर उड़ाया नहीं जा सकता। 
सादृश्यका बोध और व्यवहार हम चाहें अगोनिवृत्ति आदि निषेधमुखसे 
कर या सास्नादिमत्व आदि समानधर्मरूप गोत्व आदिको देखकर करें, 
पर इससे उसकी परमार्थसत्‌ वस्तुतामें कोई बाधा नहीं आती । जिस तरह 
प्रत्यक्षादि प्रमाणोंका विषय सामान्यविशेषात्मक पदार्थ होता है, उसी 
तरह शब्दसंकेत भी सामान्यविशेषात्मक पदार्थ्में ही किया जाता हैं। 
केवल सामान्यमें यदि संकेत ग्रहण किया जाय, तो उससे विशेषव्यक्तियोंमें 
प्रवत्ति नहीं हो सकेगी । अनन्त विशेषव्यक्तियाँ ततृततरूपमें हम लोगोंके 
ज्ञानका जब विषय ही नहीं बन सकतों, तब उनमें संकेत ग्रहणकी बात तो 
अत्यन्त असम्भव है। सदृश धर्मोकी अपेक्षा शब्दका अर्थमें संकेत ग्रहण 
किया जाता है। जिस शब्दव्यक्ति और अर्थव्यक्तिमें संकेत ग्रहण किया 
जाता है, भले ही वे व्यवहारकाल तक न जाँय, पर सत्सदृश दूसरे शब्दसे 
तत्सद्श दूसरे अर्थकी प्रतीति होनेमें क्या बाधा है? एक घटशब्दका एक 
घटपदार्थमें संकेत ग्रहण करनेपर भो तत्सद्ृश यावत्‌ घटोंमें तत्सद्श यावत्‌ 
घटशब्दोंको प्रवृत्ति होती ही है। संकेत ग्रहण करनेके बाद शब्दार्थका स्मरण 
करके व्यवहार किया जाता है । जिस प्रकार प्रत्यक्ष-दुृद्धि अतीत अर्थको 
जानकर भी प्रमाण है, उसी तरह स्मृति भी प्रमाण ही है, न केवल प्रमाण 
ही, किन्तु सविषयक भी है। जब अविसंवादप्रयुक्‍त प्रमाणता स्मृतिमें है तब 
शब्द सुनकर तद्वाच्य अर्थका स्मरण करके तथा अर्थकों देखकर तद्बाचक 
शब्दका स्मरण करके व्यवहार अच्छी तरह चलाया जा सकता हैं। 

एक सामान्‍्य-विशेषात्मक अर्थको विषय करने पर भी इन्द्रियज्ञान 
स्पष्ट और शब्दज्ञान अस्पष्ट होता हैं। जैसे कि एक ही वृक्षको विषय 
करनेवाले दूरवर्ती और समीपवर्ती पुरुषोंके ज्ञान अस्पष्ट ओर स्पष्ट होते 
है। स्पष्टता और अस्पष्टता विषयभेदके कारण नहीं आतो, किन्तु आव- 


१, देखो, न्यायकुमुदचन्द्र ए० ५६७ । 

रणके क्षयोपदशमसे आती है। फिर शब्दसे होनेवाला अर्थका बोध मानस 
हैं और इन्द्रियसे होनेवाला पदार्थका ज्ञान ऐन्द्रियक है । जिस तरह अवि- 
'नाभावसम्बन्धसे अर्थवा बोध करानेवाला अनुमान अस्पष्ट होकर भी 
अविसंवादी होनेसे प्रमाण है, उसी तरह वाच्यवाचकसम्बन्धके बलपर 
अर्थवोध करानेवाला दब्दज्ञान भी अविसंवादी होनेसे प्रमाण ही होना 
चाहिये | हाँ, जिस शब्दमें विसंवाद या संशयादि पाये जाँय, वह अनुमा- 
नाभास और प्रत्यक्षाभासकी तरह शब्दाभास हो सकता है, पर इतने 
मात्रसे सभी शब्दज्ञानोंकों अप्रमाणकोटिमें नहों डाला जा सकता | कुछ 
'शब्दोंको अर्थव्यभिचारी देखकर सभी शब्दोंको भ्रप्रमाण नहीं ठहराया 
जा सकता । 

यदि शब्द बाह्याथरमें प्रमाण न हो, तो क्षणिकत्व आदिके प्रतिपादक 
शब्द भी प्रमाण नहीं हो सकेंगे। ओर तब बौद्ध स्वयं अदृष्ट नदी, देश 
और पर्वतादिका अविसंवादी ज्ञान शब्दोंसे कैसे कर सकेंगे ? यदि हेतुवाद- 
रूप ( परार्थानुमान ) शब्दके द्वारा अर्थका निश्चय न हो; तो साधन 
ओर साधनाभासकी व्यवस्था कैसी होगी ? इसी तरह आप्तके वचनके 
द्वारा यदि अर्थका बोध न हो; तो आप्त और अनाप्तका भेद कैसे सिद्ध 
होगा ? यदि पुरुषोंके अभिप्रायोंमें विचित्रता होनेके कारण सभी शब्द 
अर्थव्यभिचारी करार दिये जायें, तो सुगतके सर्वशास्तृत्वमें कैसे विश्वास 
किया जा सकेगा ? यदि अर्थव्यभिचार होनेके कारण शब्द अर्थमें प्रमाण 
नहीं हैं; तो अन्य शब्दकी विवक्षामें अन्य शब्दका प्रयोग देखा जानेसे जब 
विवक्षाव्यभिचार भी होता है, तो उसे विवक्षामें भी प्रमाण कैसे कहा जा 
सकता है ? जिस तरह सुविवेचित व्याप्य भ्लौर कार्य अपने व्यापक और 


१, लघीय० इलो० २७। २ लपीय० इलो० २६ । 
३, आपूोक्तेहेंतुवादाब् बहिरर्थाविनिश्चये । 

सत्येतरव्यवस्था का साधनेतरता कुतः ॥-लघी० का० २८ । 
४, लघीय० इलो० २५ । 

कारणका उल्लंघन नहीं कर सकते, उसी तरह सुविवेचित शब्द भी अर्थका 
व्यभिचारी नहीं हो सकता । फिर दब्दका विवक्षाके साथ कोई अविना- 
भाव भी नहीं है, क्योंकि शब्द वर्ण या पद कहीं अरवॉछित अर्थकों भी 
कहते हैं और कहीं वाञ्छितको भी नहीं कहते । 

यदि शब्द विवक्षामात्रके वाचक हों, तो शब्दोंम॑ सत्यत्व और मिथ्या- 
त्वकी व्यवस्था न हो सकेगी । क्योंकि दोनों ही प्रकारके शब्द अपनी-अपनी 
विवज्ञाका अनुमान तो कराते हो हैं । शब्दमें सत्य और असत्य व्यवस्था- 
का मूल आधार अर्थप्राप्ति और अप्राप्ति हो बन सकता हैं । जिस शब्दका 
अर्थ प्राप्त हो वह सत्य और जिसका अर्थ प्राप्त न हो वह मिथ्या होता 
हैं। जिन शब्दोंका बाह्य अर्थ प्राप्त नहीं होता उन्हें ही हम विसंवादी 
कहकर मिथ्या ठहराते है। प्रत्येक दर्शनकार अपने द्वारा प्रतिपादित 
दब्दोंका वस्तुसम्बन्ध हो तो बतानेका प्रयास करता है। वह उसकी 
काल्पनिकताका परिहार भी जोरोंसे करता हैं। अविसंवादका आधार 
अर्थप्राप्तिको छोड़कर दूसरा कोई बन ही नहीं सकता । 


अगोनिवत्तिरूप सामान्यमें जिस गौकी आप निवृत्ति करना चाहते हैं 
उस गौका निर्वचन करना हो कठिन है। स्वलक्षणभूत गौकी निवृत्ति तो 
इसलिये नहीं कर सकते कि वह दब्दके अगोचर हैं। यदि अगोनिवृत्तिके 
पेटमें पड़ी हुई गौको भी अगोनिवृत्तिरूप ही कहा जाता है, तो अनवस्थासे 
पिंड नहीं छुटता । व्यवहारी सीधे गौशब्दको सुनकर गौ अर्थंका ज्ञान 
करते हैं, वे श्रन्य अगो आदिका निषेध करके गौ तक नहीं पहुँचते । 
गायोंमें ही 'अगोनिवृत्ति पायी जाती हैं ।! इसका अर्थ ही है कि उन 
सबमें यह एक समान धर्म है। 'शब्दका अरथंके साथ सम्बन्ध माननेपर 
अर्थके देखनेपर शब्द भी सुनाई देना चाहिए यह आपत्ति अत्यन्त अज्ञान- 
पूर्ण है; क्योंकि वस्तुमें अनन्त धर्म है, उनमेसे कोई ही धर्म किसी ज्ञानके 


१, लघीय० श्छो० ६४, ६५ । 

विषय होते है; सब सबके नहीं । जिनकी जब जैसी इन्द्रियादिसामग्री और 
योग्यता होती हैं वह धर्म उस ज्ञानका स्पष्ट या अस्पष्टरूपमें विषय 
बनता हैं । 


यदि गौशब्दके द्वारा अगोनिवृत्ति मुख्यरूपसे कही जाती है; तो गो 
दब्दके सुनते ही सबसे पहले 'अगो” ऐसा ज्ञान श्रोताकों होना चाहिये, 
पर यह देखा नहीं जाता । झ्राप गोशब्दसे अश्वादिकी निवृत्ति करते हैं; 
तो अश्वादिनिवृत्तिरूप कौन-सा पदार्थ शब्दका वाच्य होगा ? असाधारण 
गौस्वलक्षण तो हो नहीं सकता; क्योंकि वह समस्त शब्द और विकल्पोंके 
अगोचर है | शावलेयादि व्यक्तिविशेषकों कह नहीं सकते; क्योंकि यदि गो- 
दब्द शावलेयादिका वाचक होता है तो वह सामान्यशब्द नहीं रह सकता । 
इसलिए समस्त सजातीय शाबवलेयादिव्यक्तियोंमें प्रत्येकमें जो सादृश्य 
रहता है, तन्तिमित्तक ही गौबुद्धि होती है और वही सादृश्य सामान्य- 
रूप है । 

आपके मतसे जो विभिन्न सामान्यवाची गौ, अद्व आदि दइब्द हैं वें 
सब मात्र निवृत्तिके वाचक होनेसे पर्यायवाच्री हो जाँयगे, क्‍योंकि वाच्यभूत 
अपोहके नीरूप (तुच्छ) होनेसे उसमें कोई भेद शेष नहीं रहता । एकत्व, 
नानात्व और संसृष्टत्व आदि धर्म बस्तुमें ही प्रतीत होते हैं । यदि अपोहमें 
भेद माना जाता है तो वह भी वस्तु ही हो जायगा । 


“अपोह्य ( जिनका अपोह किया जाता है ) नामक सम्बन्धियोंके 
भेदसे अपोहमें भेद डालना उचित नहीं है; क्योंकि ऐसी दश्षामें प्रमेय, 
अभिधेय, और ज्ञेय आदि दब्दोंकी प्रवृत्ति नहीं हो सकेगी, क्योंकि संसार- 
में अप्रमेय अनभिधेय और अज्ञेय आदिकी सत्ता ही नहीं हैं। यदि 
शावलेयादि गोव्यक्तियोंमें परस्पर सादश्य न होनेपर भी उनमें एक 


१, देखो, प्रमेयकमलमात्तण्ड पृ० ४३३ । 
२, प्रमेयकमलमातंण्ड पृ० ४३४ । 

अगोपोहकी कल्पनाकी जाती हैं तो गौ और अश्वमें भी एक आपोहकी 
कल्पना हो जानी चाहिये; क्योंकि शावलेय-गौ ग्यक्ति बाहुलेय-गौव्यक्तिसे 
जब उतनी ही भिन्न है, जितनी कि अश्वव्यवि से तो परस्पर उनमें कोई 
विशेषता नहीं रहतो । अपोहपक्षमें इतरेतराश्रय दोष भी आता है--- 
अगोका व्यवच्छेद करके गौकी प्रतिपत्ति होती है भर गौका व्यवच्छेद 
करके अगौका ज्ञान होता । 

अपोहपक्षमें विशेषणविशेष्य-भावका बनना भी कठिन हैं; क्योंकि 
जब 'नीलम्‌ उत्पलम” यहाँ “अनीलब्यावृत्तिसे विशिष्ट अनुत्पलब्यावृत्ति/ 
यह अर्थ फलित होता है तब एक व्यावृत्तिका दूसरी ब्यावत्तिपते 
विशिष्ट होनेका कौई मतलब ही नहीं निकलता । यदि विशेषणविशेष्य- 
भावके समर्थनके लिये अनीलव्यावृत्त नील वस्तु और अनुत्पलब्यावृत्त 
उत्पल वस्तु 'नीलमुत्पलम्‌” इस पदका वाच्य कही जातो है; तो अपोहकी 
वाच्यता स्वयं खण्डित हो जाती है और जिस वस्तुको आप हब्दके अगो- 
चर कहते थे, वही वस्तु शब्दका वाच्य सिद्ध हो जातो है। 

यदि गौशब्दके द्वारा अगौका अपोह किया जाता है, तो अगोशब्दका 
वाच्य भी तो एक अपोह ( गो-अपोह ) ही होगा। यानी जिसका श्रपोह 
( व्यवच्छेद ) किया जाता है, वह स्वयं जब अपोहरूप है, तो उस 
व्यवच्छेद्व अपोहको वस्तुरूप मानना पड़ेगा; क्योंकि प्रतिषेध वस्तुका होता 
है। यदि अपोहका प्रतिषेध किया जाता है तो अपोहको स्वयं वस्तु ही 
मानना होगा । इसलिये अश्वादिमें गो आदिका जो अपोह होता है वह 
सामान्यभूत वस्तुका ही कहना चाहिये | इस तरह भी शब्दका वाच्य वस्तु 
ही सिद्ध होतो हैं । 

किज्च, अपोह' इस दब्दका वाच्य क्या होगा ? यदि 'अनपोहन्या- 
वृत्ति; तो 'अनपोहब्यावृत्तिका वाच्य कोई अन्य ब्यावृत्ति होंगी, इसतरह 
अनवस्था आती हैं। अतः: यदि अपोहशब्दका वाच्य “अपोह' विधिरूप 
माना जाता है; तो अन्य शब्दोंका भी विधिरूप वाच्य माननेमें क्या आपत्ति 


३७२ जैनदशन 


है? चूंकि प्रतिनियत शब्दोंसे प्रतिनियत अर्थोर्मे प्राणियोंकी प्रवृत्ति देखी 
जाती है, इसलिए शाब्दप्रत्ययोंका विषय परमार्थ वस्तु ही मानना चाहिये । 
रह जाती है संकेतकी बात; सो सामान्यविशेषात्मक पदार्थमें संकेत किया 
जा सकता हैं। ऐसा अर्थ वास्तविक है, और संकेत तथा व्यवहारकाल 
तक द्रव्यदृष्टिसे रहता भी हैं। समस्त व्यक्तियाँ समानपर्यायरूप सामान्य- 
की अपेक्षा तर्कप्रमाणके द्वारा उसी प्रकार संकेतके विषय भी बन जायेगी, 
जिस प्रकार कि अग्ति और धमकी व्याप्तिके ग्रहण करनेके समय अग्नित्वेन 
समस्त अग्नियाँ और धूमत्वेन समस्त धूम व्याप्तिके विषय हो जाते हैं । 

यह आशंका भो उचित नहीं है कि 'शब्दके द्वारा यदि अर्थका बोध 
हो जाता है, तो चक्षुरादि इन्द्रियोंकी कल्पना व्यर्थ है; क्योंकि शब्दसे 
अर्थकी अस्पष्ट रूपमें प्रतीति होती हैं। अतः उसकी स्पष्ट प्रततीतिके लिए 
अन्य इन्द्रियोंकी सार्थंकता हैं। यह दृषण भी ठीक नहीं है कि “जैसे 
अग्निके छुनेसे फौला पड़ता हैं और दुःख होता है, उसी तरह दाह छब्दके 
सुननेसे भी होना चाहिये; क्योंकि फौला पड़ना या दुःख होना अग्निज्ञान- 
का कार्य नहीं है; किन्तु अग्नि और देहके सम्बन्धका कार्य हैं। सुषुप्त 
या मूच्छित अवस्थामें ज्ञाके न होनेपर भी अग्निपर हाथ पड़ जानेसे 
फौला पड़ जाता है और दूरसे चक्षु इन्द्रियके द्वारा अग्निको देखने पर 
भी फोला नहीं पड़ता हैं। अतः सामग्रीभेदसे एक ही पदार्थमें स्पष्ट-अस्पष्ट 
आदि नाना प्रतिभास होते हैं । 

यदि शब्दका वाच्य वस्तु न हो, तो शब्दोंमें सत्यत्व और असत्यत्व 
व्यवस्था नहीं की जा सकती । ऐसी दशामें सर्व क्षणिकं सत्त्वात्‌' इत्यादि 
आपके वाक्य भी उसी तरह मिथ्या होंगे जिस प्रकार कि 'सर्व नित्यम्‌! 
इत्यादि विरोधी वाक्य । समस्त शब्दोंकों विवक्षाका सूचक मानने पर भी 
यही दृषण अनिवार्य है। यदि शब्दसे मात्र विवक्षाका ज्ञान होता है तो 
उससे बाह्य अथकी प्रतिपत्ति, प्रवृत्ति और प्राप्ति होनी चाहिये। अतः 
व्यवहारसिद्धिके लिये शब्दका वाच्य वस्तुभूत सामान्यविशेषात्मक पदार्थ 

ही मानना चाहिये । शब्दोंमें सत्यासत्य व्यवस्था भी अर्थकी प्राप्ति और 
अप्राप्तिके निमित्तसे ही स्वीकार की जाती हैं। जो शब्द अर्थव्यभिचारी 
हैं वे खुशोसे शब्दाभास सिद्ध हों, पर इतने मात्रसे सभी शब्दोंका सम्बन्ध 
अर्थसे नहीं तोड़ा जा सकता और न उन्हें अप्रमाण ही कहा जा सकता 
हैं। यह ठोक है कि शब्दको प्रवृत्ति बुद्धिगत संकेतके अनुसार होती है । 
जिस अर्थमें जिस शब्दका जिस रूपसे संकेत किया जाता है, वह शब्द उस 
अर्थता उस रूपसे वाचक हैं और वह अर्थ वाच्य । यदि वस्तु सर्वथा 
अवाच्य है; तो वह “वस्तु “अवाच्य' आदि शब्दोंके द्वारा भी नहीं कही जा 
सकेगी और इस तरह जगतसे समस्त शब्दव्यवहारका उच्छेद ही हो 
जायगा । हम सभो शब्दोंको अर्थाविनाभावों नहीं कहते, किन्तु जिनके 
वक्‍ता आप्त हैं वे शब्द कभी भी अर्थके व्यभिचारी नहीं हो सकते हमारा 
इतना ही अभिप्राय हैं। 


प्राकृतअपश्रंश् शब्दोंकी अथ वाचकता (पूवपक्ष) 


इस तरह “शब्द अर्थके वाचक है यह सामान्यतः: सिद्ध होनेपर भी 
मौमांसक और वैयाकरणोंका यह आग्रह है कि सभी शब्दोंमें वाचकशक्ति 
नहीं है, किन्तु संस्कृत शब्द ही साधु हैं और उन्हींमें वाचकशक्ति है ॥ 
प्राकृत, अपभ्र श आदि शब्द असाधु हैं, उनमें अर्थप्रतिपादनकी शक्षित नहीं 
है। जहाँ-कहीं प्राकृत या अपभ्र श शब्दोंके द्वारा अर्थप्रतीति देखी जाती 
है, वहाँ वह शक्तिभ्रमसे ही होती है, या उन प्राकृतादि असाधु शब्दोंको 


१, “गवादय एवं साथधवों न गाव्यादयः इति साधुत्वरूपनियमः ।”? 
--शाखदो ० १।३।२७। 
२. न चापअंशानामवाचकतया कृथमर्थाववोध इति वाच्यम्‌ , शक्तिश्रमवर्ता बाधका- 
भावात। विशेषद्शिनस्तु द्विविधा:--तत्तद्वाचकसंस्कृतविशेषज्ञानवन्तः तद्दिक- 
लाइच । तत्र आद्यानां साधुस्मरणद्वारा अथंबोध: (-शब्दको० पृ० ३२ । 

सुनकर प्रथम ही संस्कृत-साधु शब्दोंका स्मरण आता है और फिर उनसे 
अथंबोध होता है । 

इस तरह शब्दराशिके एक बड़े भागको वाचकशक्तिसे शून्य कहनेवाले 
इस मतमे एक विचित्र साम्प्रदायिक भावना कार्य कर रही है । ये संस्कृत 
शब्दोंकी साधु कहकर, और इनमें ही वाचकशक्ति मानकर ही चुप नहीं 
हो जाते, किन्तु साधशब्दके उच्चारणको धर्म और पुण्य मानते है और 
उसे हो कत्तंव्य-विधिमे शामिल करते है तथा असाधु अपकभ्रंश-शब्दोंके 
उच्चारणको शक्तिशून्य ही नहीं, पापका कारण भी कहते है । इसका 
मल कारण है संस्कृतमे रचे गये वेदको धर्म्य और प्रमाण मानना तथा 
ग्राकृत, पाली आदि भाषाओंमें रचे गये जैन, बौद्ध आदि आगमोंको अधर्म्य 
ओर अप्रमाण घोषित करना । स्त्री और शूद्वोंको धर्ंके अधिकारोंसे वंचित 
करनेके अभिप्रायसे उनके लिये संस्कृत-शब्दोंका उच्चारण हो निषिद्ध कर 
दिया गया । नाठकोंमे स्त्री और शद्व पात्रोंके मुखसे प्राकृतका ही उच्चारण 
कराया गया है । “ब्राह्मण को साधु शब्द बोलना घाहिये, अपभ्रंश या 
म्लेच्छ शब्दोंका व्यवहार नहीं करना चाहिए” आदि विधिवाक्योंकी सृष्टि- 
का एक ही अभिप्राय है कि धर्ममे वेद और वेदोपजीबी वर्गका अबाघ 
अधिकार कायम रहे । अधिकार हथयानेकी इस भावनाने वस्तुके स्वरूपमें 
ही विपर्यास उन्पन्न कर देनेका चक्र चलाया और एकमात्र संकेतके बलपर 
अरथबोध करनेवाले शब्दोंमें भी जातिभेद उत्पन्न कर दिया गया। इतना 
ही नहीं 'असाधु दुष्ट शब्दोंका उच्चारण वज्ञ बनकर इन्द्रकों तरह जिह्ना- 


१, इत्थंच संस्कृत एव शक्तिसिद्धों शक््यसम्बन्धरूपवृत्तेरि तत्रेव भावात्तत्त्व 
साधुत्वम्‌ ।-वैयाक्रणमू० ए० २४९ । 
२. “शिष्टेभ्य आगमात्‌ सिद्धा: साथवों ध्मंसाधनम्‌ |? 
-वाक्यप० १।२७। 
३. तस्माद्‌ ज्ाह्मणेन न म्लेच्छित वै नापभाषित वे, म्लेच्छो हू वा एव अप- 
शब्द: ।-पात० महा० पर्पशा० । 

को छेद देगा' यह भय भी दिखाया गया। तात्पर्य यह कि वर्गभेदके 
विशेषाधिकारोंका कुचक्र भाषाके क्षेत्रमें भी अबाध गतिसे चला । 
वाक्यपदीय ( १-२७ ) में शिष्ट पुरुषोंके द्वारा जिन शब्दोंका 
उच्चारण हुआ हैं ऐसे आगमसिद्ध शब्दोंको साधु और धर्मका साधन माना 
है। यद्यपि अपभ्रश आदि शब्दोंके द्वारा अर्थप्रतीति होती है, पर चूंकि 
उनका प्रयोग शिष्ट-जन आगमोंमें नहीं करते हैं, इसलिए वे असाघु हैं । 
तन्त्रवातिक ( पृ० २७८ ) आदियमें भी व्याकरणसिद्ध शब्दोंको 
साधु और वाचकशक्तियुक्त कहा है और साधुत्वका आधार वृत्तिमत्त्व 
( संकेतसे अर्थवीध करना ) को न मानकर व्याकरणनिष्पन्नत्वको ही 
अर्थवोध और साधुत्वका श्राधार माना गया हैं । इस तरह जब अर्थंबोधक 
शक्ति संस्कृत-शब्दोंमें ही मानी गई, तब यह प्रश्न स्वाभाविक था कि 
“पप्राकृत और अपभ्रश आदि छाब्दोंसे जो अर्थवोध होता है वह कैसे ?' 
इसका समाधान द्वाविड़ी प्रणायामके ढंगसे किया है। उनका कहना है 
कि प्राकृत आदि शब्दोंको सुनकर पहले संस्कृत शब्दोंका स्मरण होता है 
और पीछे उनसे अर्थवोध होता हैं। जिन लोगोंको संस्कृत शब्द ज्ञात 
नहीं है, उन्हें प्रकरण, अर्थाष्याहार आदिके द्वारा लक्षणासे अर्थवोध होता 
है | जैसे कि बालक “अम्मा अम्मा' आदि रूपसे अस्पष्ट उच्चारण करता है, 
पर सुननेवालोंको तद्बाचक मूल अम्ब' शब्दका स्मरण होकर ही अर्थ 
प्रतीति होतो है, उसी तरह प्राकृत आदि दब्दोंसे भी संस्कृत शब्दोंका स्मरण 
करके ही अर्थवोध होता हैँ । तात्पर्य यह कि कहींपर साधु शब्दके स्मरण- 
के द्वारा, कहीं वाचकशक्तिके भ्रमसे, कहीं प्रकरण और अविनाभावी 
अर्थका ज्ञान आदि निमित्तसे होनेवालो लक्षणासे अर्थवोधका निर्वाह हो 
जाता है । इस तरह एक विचित्र साम्प्रदायिक भावनाके वश होकर शब्दों- 
में साधुत्व क्षौर असाधुत्वकी जाति कायम की गई है ! 
१, 'स वाग्वज़ो यजमानं हिनस्ति यथेन्द्रशत्रुः स्वरतो5पराधातू ।! 
“-पात० मद्दा० पस्पशा० । 

उत्तर पक्ष ; 

"किन्तु जब अन्वय और व्यतिरेक द्वारा संस्कृत शब्दोंकी तरह प्राकृत 
ओर अपभ्रंश शब्दोंसे स्वतन्त्रभावसे अर्थप्रतीति और लोकव्यवहार देखा 
जाता है, तब केवल संस्कृत शब्दोंको साधु ओर वाचकशक्तिवाला बताना 
पक्षमोहका ही परिणाम है। जिन लोगोंने संस्कृत शब्दोंको स्वप्ममें भी 
नहीं सुना है, वे निर्बाध रूपसे प्राकृत आदि भाषा-शब्दोंस ही सीधा 
व्यवहार करते हैं। अतः उनमें वाचकशक्ति स्वसिद्ध ही माननी चाहिये । 
जिनकी वाचकशक्तिका उन्हें भान ही नहीं हैं उन शब्दोंका स्मरण मान- 
कर अर्थवोधकी बात करना व्यवहारविरुद्ध तो हैं ही, कल्पनासंगत भी 
नहीं है । प्रमाद और अशक्तिसे प्राकृत शब्दोंका उच्चारण उन लोगोंका 
तो माना जा सकता हैं जो संस्कृत शब्दोंको धर्म मानते है, पर जिन 
असंख्य व्यवहारोीं लोगोंकी भाषा हो प्राकृत और अपभ्रंशरूप लछोकभाषा 
है श्रोर यावज्जीवन वे उसीसे अपनी लोकयात्रा चलाते है, उनके लिए 
प्रमाद और अशक्तिसे भाषाव्यवहारकी कल्पना अनुभवविरुद्ध है। बल्कि 
कहीं कहीं तो जब बालकोंको संस्कृत पढ़ाई जाती हैँ तब वृक्ष अग्नि 
आदि संस्कृत शब्दोंका अर्थवीध, रूख आगी”' आदि अपभ्रंश शब्दोंसे ही 
कराया जाता है। 

अनादिप्रयोग, विशिष्टपुरुषप्रणीतता, बाधारहितता, विशिष्टांवाचकता 
और प्रमाणान्तरसंवाद आदि धर्म संस्कृतकी तरह प्राकृतादि शब्दोंमें भी 
पाये जाते है । 

यदि संस्कृत शब्दके उच्चारणसे ही धर्म होता हो; तो अन्य ब्रत, 
उपवास आदि धर्मानुष्ठान व्यर्थ हो जाते है । 


१. देखो, न्यायकुमुदचन्द्र १० ७६२ । 

२, 'म्लेच्छादोनां साधुशब्दपरिशानाभावात्‌ कथं तद्विषया स्वृति:? तदभावे न 
गो5थ प्रतिपत्ति: स्यात्‌ ।?-तत्तोप ० पएृ० १२४ | 

३, विपययदशनाञ्' “??_..वादन्यायटी० पृ० १०५। 

प्राकृतः शब्द स्वयं अपनी स्वाभाविकता और सर्वव्यवहार-मूलकताको 
कह रहा है। संस्कृतका अर्थ है संस्कार किया हुआ और प्राकृतका अर्थ है 
स्वाभाविक । किसी विद्यमान वस्तुमें कोई विशेषता लाना ही संस्कार 
कहलाता है और वह इस अर्थमें कर त्रिम ही है । 
प्रकृतिः संस्क्ृतम्‌ , तत्र भवं तत आगतं प्राकृतम्‌”” प्राकृतकी 
'यह व्युत्पत्ति व्याकरणकी दष्टिसे है । पहले संस्क्ृतके व्याकरण बने हैं और 
पीछे प्राकृतके व्याकरण । अतः व्याकरण-रचनामें संस्कृत-शब्दोंको प्रकृति 
मानकर, वर्णविकार वर्णागम आदिसे प्राकृत और अपश्रंशके व्याकरणकी 
रचनाएं हुई हैं। किन्तु प्रयोगकी दृष्टिसे तो प्राकृत शब्द ही स्वाभाविक 
और जन्मसिद्ध हैं। जैसे कि मेघका जल स्वभावत: एकरूप होकर भो नीम, 
गन्ना आदि विशेष आधारोंमें संस्कारको पाकर अनेकरूपमें परिणत हो जाता 
हैं, उसी तरह स्वाभाविक सबकी बोली प्राकृत भाषा पाणिनि आदिके 
व्याकरणोंसे संस्कारको पाकर उत्तरकालमें संस्कृत आदि नामोंको पा लेती 
हैं। पर इतने मात्रसे वह अपने मूलभूत प्राकृत शब्दोंकी अर्थवोधक शक्ति- 
को नहीं छोन सकती । 
अर्थवोधके लिए संकेत ही मुख्य आधार है। जिस शब्दका, जिस 
अर्थमें, जिन लोगोंने संकेत ग्रहण कर लिया है, उन शब्दोंसे उन लोगोंको 


१, देखो, हेम० प्र०, प्राकृतसव ०, प्राकृतच० वास्मद्वा० टी० २२ । 
नाव्यशा० १७४२ | न्रि० प्रा० १० १ | प्राकृतसं ० । 


२, 'प्राकृतेति-सकलजगज्जन्तूनां व्याकरणादिभिरनाहितसंस्कार: सहजो वचनव्यवहारः 
प्रकृतिः, तत्र भवं सेव वा प्राकृतम्‌। 'आरिसवयणसिद्धदेवाणं अद्धमग्गहा वाणी 
इत्यादिवचनाद्वा प्राकू पूर्व कृत॑ प्राकूकृतम्‌, बालमहिलादिसकलभाषानिबन्धनमूतं वचन- 
मुच्यते मेघनिमु क्तजलमिवैकस्वरूपं तदेव च देशविशेषात्‌ संस्कारकरणाच्च समासादित- 
विशेंष॑ सत्‌ संस्कृतायत्तरविभेदानाप्नोति । अत एवं शास्त्रक्ृता प्राकृतमादो निर्दिष्ट तदनु 
संस्कृतादीनि । पाणिन्यादिव्याकरणोदितशब्दलक्षणन संस्करणात्‌ संस्कृतमुच्यते ।” 
--काव्या० रुद्र० नमि० २।२२। 


३७८ जेनदशेन 


उस अथंका बोध हो जाता हैं" यह एक साधारण नियम हैं। यदि ऐसा 
न होता तो संसारमें देशभेदसे सैकड़ों प्रकारकी भाषाएं न बनतों । एक 
ही पुस्तकरूप अर्थका 'ग्रन्थ, किताब, पोथी आदि अनेक देशीय शब्दोंसे 
व्यवहार होता हैं और अनादि कालसे उन शब्दोंके वाचकव्यवहारमें जब 
कोई बाधा या असंगति नहीं आई, तब केवल संस्कृत-शब्दमें ही वाचक- 
शक्ति माननेका दुराग्रह और उसोके उच्चा रणसे घर्म माननेकी कल्पना तथा 
स्‍त्री और शूद्रोंको संस्कृत शब्दोंक उच्चारणका निषेध आदि वर्ग-स्वार्थकी 
भीषण प्रवृत्तिके ही दुष्परिणाम हैं। धर्म और अधर्मके साधन किसी 
जाति और वर्गके लिए जुदे नहीं होते । जो ब्राह्मण यज्ञ आदिके 
समय संस्कृत शब्दोंका उच्चारण करते हैं, वे हो व्यवहारकालमें प्राकृत 
ओर अपभ्र श दब्दोंस ही अपना समस्त जीवन-व्यवहार चलाते हैं । बल्कि 
हिसाब लगाया जाय तो चौबीस घंटोंमें संस्कृत शब्दोंका व्यवहार पाँच 
प्रतिशतसे अधिक नहीं होता होगा । व्याकरणके बन्धनोंमें भाषाको बाँध- 
कर उसे परिष्कृत और संस्कृत बनानेमें हमें कोई आपत्ति नहीं हैं । और 
इस तरह वह कुछ विशिष्ट वाग-विलासियोंकी ज्ञान और विनोदको सामग्री 
भले ही हो जाय, पर इससे शब्दोंकी सवंसाधारण वाचकशक्तिरूप सम्पत्ति- 
पर एकाधिकार नहीं किया जा सकता । “संकेतके अनुसार संस्कृत भी 
अपने क्षेत्रमें वाचकशक्तिकी अधिकारिणी हो, और शेष भाशाएं भी अपने- 
अपने क्षेत्रमें संकेताधीन वाचकशक्तिको समान अधिकारिणी रहें यही एक 
तकंसंगत और व्यवहारी मार्ग हैँ । 

शब्दकी साधुताका नियामक है “अवितथ-सत्य अर्थका बोधक होना 
न कि उसका संस्कृत होना । जिस प्रकार संस्कृत शब्द यदि अवितथ-सत्य 
अर्थवा बोधक होनेसे साधु हो सकता है, तो उसी तरह प्राकृत और 
अपश्रृंश भाषाएँ भी सत्यार्थका प्रतिपादन करनेसे साधु बन सकतीं हैं । 

जैन परम्परा जन्मगत जातिभेद और तन्मूलक विशेष अधिकारोंको 
स्वीकार नहीं करती । इसीलिए वह॒वस्तुविचारके समय इन वर्गस्वार्थ 

और पक्षमोहके रंगीन चश्मोंको दृष्टिपर नहीं चढ़ने देती और इसोलिए 
अन्य क्षेत्रोंकी तरह भाषाके क्षेत्रमें भो उसने अपनी निर्मल दृष्टिसे अनुभव- 
मूलक सत्य-पद्धतिको ही अपनाया है । 

दब्दोच्चारणके लिए जिह्ठा, तालु और कंठ आदिकी शक्ति और 
पूर्णता अपेक्षित होती है और सुननेके लिए श्रोत्र-इन्द्रियका परिपूर्ण होना । 
ये दोनों इन्द्रियाँ जिस व्यक्तिके भी होंगी, वह बिना किसी जातिभेदके 
सभी शब्दोंका उच्चारण कर सकता हैं और सुन सकता है और जिन्हें 
जिन-जिन शब्दोंका संकेत गृहीत है उन्हें उन-उन शब्दोंको सुनकर अर्थ- 
योध भी बराबर होता है। स्त्री और घूद् संस्कृत न पढ़ें तथा द्विज ही 
पढ़ें इस प्रकारके विधि-निषेध केवल वर्गस्वार्थकी भित्तिपर आधारित 
हैं! वस्तुस्वरूपके विचारमें इनका कोई उपयोग नहीं है, बल्कि ये वस्तु- 
स्वरूपको विक्ृृत ही कर देते हैं । 


उपसंहार : 


इस तरह परोक्ष-प्रमाणके स्मृति, प्रत्यभिज्ञान, तर्क, अनुमान और 
आगम ये पाँच भेद होते हैं। इनमें “अविशद ज्ञान यह सामान्य लक्षण 
समानरूपसे पाया जाता हैं। अतः एक लक्षणसे लक्षित होनेके कारण ये 
सब परोक्षप्रमाणमें अन्तर्भत हैं; भले ही इनकी अवान्तरसामग्री जुदा-जुदा 
हो । रह जाती है अमुक ग्रन्थको प्रमाण मानने और न माननेकी बात, 
सो उसका आधार अविसंवाद ही हो सकता हैं। जिन वचनों या जिनके 
वचनोंमें अविसंवाद पाया जाय, वे प्रमाण होते हैं और विसंवादी वचन 
अप्रमाण । यह विवेक समग्न ग्रन्थके भिन्न-भिन्न अंशोंके सम्बन्धमें भी किया 
जा सकता है। इसमें सावधानी इतनी हो रखनी है कि अविसंवादित्व- 
की जाँचमें हमें श्रम न हो । उसका अन्तिम निष्कर्ष केवल वर्तमानका- 
लीन सीमित साधनोंसे ही नहीं निकाला जाना चाहिये, किन्तु त्रकालिक 
कार्यकारणभावकी सुनिश्चित पद्धतिसे ही उसकी जाँच होनी चाहिये । 

इस खरी कसौटीपर जो वाक्य अपनी यथार्थता और सत्यार्थताको साबित 
कर सके वे प्रमाणसिद्ध है और शेष अप्रमाण । यही बात आप्तके 
सम्बन्धमें है । 'यो यत्रावद्बकः स तत्र आप्रः? अर्थात्‌ जो जिस अंशमें 
अवंचक---अविसंवादी है वह उस अंशमें आप्त है । इस सामान्य सूत्रके 
अनुसार लोकव्यवहार और आगमिक परंपरा दोनोंमें आप्तका निर्णय 
किया जा सकता है और आगम-प्रमाण की सीमा लोक और शास्त्र दोनों 
तक विस्तृत की जा सकती है । यही जैन परम्पराने किया भी है। 


शानके कारण : 
अथ ओर आलोक ज्ञानक कारण नहीं : 

ज्ञानके कारणोंका विचार करते समय जैनताकिकोंकी यह दृष्टि रही 
है कि ज्ञानी कारणसामग्रोमें ज्ञाकीी शक्तिको उपयोगमें लानेके लिए 
या उसे लब्धि अवस्थासे व्यापार करनेकी ओर प्रवृत्त करनेमें जो अनिवार्य 
साधकतम हों उन्हींकों शामिल करना चाहिये । इसीलिए ज्ञानके व्यापारमें 
अन्तरंग कारण उसकी दाक्ति अर्थात्‌ क्षयोपशमविशेषरूप योग्यता ही 
मानी गई हैं । इसके बिना ज्ञानकी प्रकटता नहीं हो सकतो, वह उपयोग* 
रूप नहीं बन सकता । बाह्य कारण इन्द्रिय और मन है, जिनके होने पर 
ज्ञानकी योग्यता पदार्थेके जाननेका व्यापार करती है। भिन्न-भिन्न इन्द्रियों 
के व्यापारसे ज्ञानगी शक्ति उन-उन इन्द्रियोंके विषयोंको जानती हैँ । 
इन्द्रियव्यापारके समय मनके व्यापारका होना नितान्त आवश्यक है । 
इसीलिए इन्द्रियप्रत्यक्षमें इन्द्रियोंकी मुख्यता होनेपर भी मनको बलाघा- 
यक--बल देनेवाला स्वीकार किया यया है। मानसप्रत्यक्ष या मानस- 
ज्ञानमें केवल मनोव्यापार ही कार्य करता है । इन्द्रिय और मनका व्यापार 
होने पर जो भो पदार्थ सामने होगा उसका ज्ञान हो ही जायगा । इन्द्रिय 
और मनके व्यापार नियमसे ज्ञानकी शक्तिको उपयोगमें ला ही देते है, 
जबकि अर्थ और आलोक आदि कारणोंमें यह सामर्थ्य नहीं है कि 

वे ज्ञानी शक्तिको उपयोगमे ला हो दें। पदार्थ और प्रकाश 
आदिके रहने पर भी सुषुप्त और मूच्छित आदि अवस्थाओमे ज्ञानकी शक्ति- 
का बाह्य व्यापार नही होता । यदि इन्द्रिय और मनकी तरह अर्थ और 
आलोक आदिको भी ज्ञानका कारण स्वीकार कर लिया जाय, तो सुषुप्त 
अवस्था और ध्यानका होना असम्भव हो जाता है, क्ष्योकि पदार्थ और 
प्रकाशका सान्निध्य जगतमे बना ही हुआ है। विग्रहगति ( एक शरीरको 
छोड़कर दूसरे शरीरको धारण करनेके लिए की जानेवाली मरणोत्तर गति) 
में इन्द्रिय और मनकी पूर्णता न होनेसे पदार्थ और प्रकाश आदिका सद्नि- 
धान होने पर भी ज्ञानकी उपयोग अवस्था नहीं होती। अत ज्ञानका 
अन्वय और व्यतिरेक यदि मिलता है तो इन्द्रिय और मनके साथ हो, अर्थ 
और आलोकके साथ नही । जिस प्रकार तेल, बत्ती, अग्नि आदि अपने 
कारणोसे उत्पन्न होनेवाला प्रकाश मिट्टी, कुम्हार आदि अपने कारणोसे 
उत्पन्न हुए घडेको प्रकाशित करता है, उसी तरह कमंक्षयोपशम और 
इन्द्रियादि कारणोसे उपयोग अवस्थामें आया हुआ ज्ञान अपने-अपने 
कारणोसे उत्पन्न होनेवाले जगतके पदार्थोको जानता है। जेसे दीपक न 
तो घटसे उत्पन्न हुआ हैं और न घटके आकार ही है, फिर भी वह घटका 
प्रकाशक है, उसी तरह ज्ञान घटादि पदार्थेसि उत्पन्न न होकर और 
उनके आकार न होकर भी उन पदार्थोको जाननेवाला होता हैँ । 
बौद्धोंके चार प्रत्यय ओर तदुत्पत्ति आदि : 
बौद्ध चित्त और चैत्तोकी उत्पत्तिमे चार प्रत्यय मानते है-- 
(१) समनन्तर प्रत्यय, (२) अधिपति प्रत्यय, (३) आलम्बन प्रत्यय और 
(४)सहकारी प्रत्यय । प्रत्येक ज्ञानकी उत्पत्ति में अनन्तर पूर्वज्ञान समनन्तर 
प्रत्यय होता है, अर्थात्‌ पूर्व ज्ञानक्षण उत्तर ज्ञानक्षणकों उत्पन्न करता है। 
चक्षु आदि इन्द्रियाँ अधिपति प्रत्यय होती है, क्योकि अनेक कारणोसे 
१, “चत्वारः प्रत्यया हेतुश्चाठम्बनमनन्तरम्‌ । 
तथैवाधिपतेय॑ च प्रत्ययों नास्ति पद्म: ॥! -माध्यमिककारिका १(२। 

उत्पन्न होनेवाले ज्ञानकी मालिकी इन्द्रियाँ ही करती हैं यानी चाक्षुषज्ञान, 
श्रावणज्ञान आदि व्यवहार इन्द्रियोंके स्वामित्वके कारण ही इन्द्रियोंसे होते 
हैं। जिस पदार्थंका ज्ञान होता है वह पदार्थ आलम्बन प्रत्यय होता हैं । 
अन्य प्रकाश आदि कारण सहकारी प्रत्यय कहे जाते हैं। 

सौत्रान्तिक बौद्धोंका यह सिद्धान्त है कि जो ज्ञानका कारण नहीं 
होता वह ज्ञानका विषय नहीं हो सकता । 


नतेयायिक आदि इन्द्रिय और पदार्थके सन्निकर्षसे ज्ञानकी उत्पत्ति 
स्वोकार करते हैं । अत: इनके मतसे भी सचन्निकर्षके घटक रूपमें पदार्थ 
ज्ञानका कारण हो जाता हैं । 


बौद्ध-मतमें सभी पदार्थ क्षणिक हैं। जब उनसे पूछा गया कि 'ज्ञान 
पदार्थ ओर इन्द्रियोंसे उत्पन्न होकर भी केवल पदार्थकोी ही क्‍यों जानता 
हैं, इन्द्रियोंको क्यों नहीं जानता ?” तब उन्होंने अर्थजन्यताके साथ-ही- 
साथ ज्ञानमें श्रर्थाकारताकों भी स्थान दिया यानी जो ज्ञान जिससे उत्पन्न 
होता हैं और जिसके आकार होता हैं वह उसीको जानता है। '्वितीय- 
ज्ञान प्रथमज्ञानसे उत्पन्न भो होता हैं, उसके आकार भी रहता हैं अर्थात्‌ 
जो आकार प्रथमज्ञानमें है वही आकार द्वितीयज्ञानमें भी होता हैं, फिर 
द्वितीयज्ञान प्रथमज्ञानको क्‍यों नहीं जानता ? इस प्रश्नके समाधानके लिये 
उन्हें तदष्यवसाय भी मानना पड़ा श्रर्थात्‌ जो ज्ञान जिससे उत्पन्न हो, 
जिसके आकार हो और जिसका अध्यवसाय ( अनुकूल विकल्पको उत्पन्न 
करना ) करे, वह उस पदार्थकों जानता हैं। चूंकि नीलज्ञान 'नीलमिद्म्‌ 
ऐसे विकल्पको उत्पन्न करता है, 'पवज्ञानमिदम्‌ इस विकल्पको नहीं, अतः 
वह नीलको ही जानता हैं, पूर्वज्ञानको नहीं । इस तरह उन्होंने तदुत्पत्ति, 
तादरूप्य और तदघ्यवसायकों ज्ञानका विषयनियामक स्वीकार किया है । 
'प्रथमक्षणवर्ती पदार्थ जब ज्ञानको उत्पन्न करके नष्ट हो जाता है, तब वह 


१, 'नाकरणं विषय: ।' -उद्धुत बोधिचर्या० पृ० ३९८ । 

ग्राह्म कैसे हो सकता है ?” इस प्रश्नका समाधान तदाकारतासे किया गया 
है भर्थात्‌ पदार्थ अगले छ्षणमें भले हो नष्ट हो जाय, परन्तु वह अपना 
आकार ज्ञानमें दे जाता है, इसीलिए ज्ञान उस भर्थको जानता है । 


अथ कारण नहीं : 


जैन दाशंनिकोंमें स्वंप्रथम अकलंकदेवने उक्त विचारोंकी आलोचना 
करते हुए ज्ञानके प्रति मन और इन्द्रियकी कारणताका सिद्धान्त स्थिर 
किया है; जो कि परम्परागत जैनमान्यता का दिग्दर्शन मात्र है। वे अर्थ 
और आलोककी कारणताका अपनी अन्तरज्भ सूक्ष्म दृष्टिसि निरास करते 
हैं कि ज्ञान अर्थका कार्य नहीं हो सकता; क्योंकि ज्ञान तो मात्र इतना 
ही जानता है कि यह अमुक अर्थ हैं वह यह नहीं जानता कि में 
इस अथंसे उत्पन्न हुआ हूँ ।” यदि ज्ञान स्वयं यह्‌ जानता होता तो विवाद- 
को गुञ्जाइश ही नहीं थी । इन्द्रियादिसे उत्पन्न हुआ ज्ञान अर्थके परि- 
छछेदमें व्यापार करता हैं और अपने उत्पादक इन्द्रियादि कारणोंकी सूचना 
भी करता है। ज्ञानका अर्थके साथ जब निश्चित अन्वय और व्यतिरेक 
नहीं है, तब उसके साथ ज्ञानका कार्यकारणभाव स्थिर नहीं किया जा 
सकता । संशय और  विपर्यय ज्ञान अपने विषयभूत पदार्थोके अभावमें भी 
इन्द्रिययोष आदिसे उत्पन्न होते हैं। पदार्थोके बने रहने पर भी इन्द्रिय 
और मनका व्यापार न होनेपर सुषुप्त मुच्छित आदि अवस्थाओंमें ज्ञान 


१, भिन्नकालं कथं ग्राह्ममिति चेद्‌ ग्राह्मतां विदुः । 
हेतुत्वमेव युक्तिशा शानाकारापणक्षमम्‌ ॥” -प्रमाणबा० २२४७। 
२. 'ततः सुभाषितम्‌--इन्द्रियमनसी कारणं विज्ञानस्य अथों विषयः ।! 
-लषी० स्त्र० श्लो० ५४ । 
३, तिदिन्द्रियानिन्द्रियनिमित्तम्‌ ।! -त० सृ० १॥१४। 
४. लघी० श्लो० ५१ । 


३८७ जेनद्शेन 


नहीं होता । यदि मिथ्याज्ञानमें इन्द्रियोंकी दुष्टता हेतु है तो सम्यग्शानमें 
इन्द्रियोंकी निर्दोषताको ही कारण होना चाहिये । 

अन्य कारणोंसे उत्पन्न बुद्धिके द्वारा सन्निकर्षका निश्चय होता है । 
सन्निकषंमें प्रविष्ट अर्थके साथ ज्ञानका कार्यकारणभाव तब निश्चित हो 
सकेगा, जब सन्निकर्ष, आत्मा, मन और इन्द्रिय आदि किसी एक ज्ञानके 
विषय हों । परन्तु आत्मा, मन और इन्द्रियाँ तो अतीन्द्रिय हैं। अतः 
थदार्थके साथ होनेवाला इनका सन्निकर्ष भी स्वभावतः अतीन्द्रिय ही 
होगा | और इस तरह जब वह विद्यमान रहते हुए भी अप्रत्यक्ष है, तब 
उसकी ज्ञानकी उत्त्पत्तिमें कारणता कैसे मानी जाय ? 

ज्ञान अर्थभों तो जानता है, पर अर्थमें रहनेवाली ज्ञानकारणताको 
नहीं जानता । जब ज्ञान अतीत और अनागत पदार्थोको, जो कि ज्ञानकाल- 
में अविद्यमान है, जानता है तब अर्थकी ज्ञानके प्रति कारणता अपने आप 
निस्सार सिद्ध हो जाती है। कामलादिरोगवालेको सफेद शंखमें अविद्यन 
मान पीलेपनका ज्ञान होता है और मरणोन्मुख व्यक्तिको पदार्थके रहने 
पर भी उसका ज्ञान नहीं होता या विपरीत ज्ञान होता है । 

क्षणिक पदार्थ तो ज्ञानके प्रति कारण भी नहीं हो सकते; क्योंकि 
जब वह क्षणिक होनेसे कार्यकाल तक नहीं पहुँचता तब उसे कारण कैसे 
कहा जाय ? अथंके होनेपर भी उसके कालमे ज्ञान उत्पन्न नहीं होता 
तथा अर्थके अभावमे ही ज्ञान उत्पन्न होता है, तब ज्ञान अथ्थंका कार्य 
कैसे माना जा सकता है? कार्य और कारण समानकालमें तो नहीं 
रह सकते । 

ज्ञान अमूर्त्त है, अतः वह मूत्तं अर्थके प्रतिबिम्बको भी धारण नहीं 
कर सकता । मृत्तं दपंण आदिये ही मूत्तं मुख आदिका प्रतिबिम्ब आता है, 
अमृत्तमें मत्तका नहीं । 

१, लघी० स्व० श्लो० "५ । 
२, लघी० स्व० छो० ५८ । 

यदि पदार्थसे उत्पन्न होनेके कारण ज्ञानमें विषयप्रतिनियम हो; तो 
घटज्ञानकों घटवकी तरह कारणभूत इन्द्रिय आदिको भी विषय करना 
चाहिए । तदकारतासे विषयप्रतिनियम मानने पर एक घटका ज्ञान होनेसे 
उस आकारवाले यावत्‌ घटोंका परिज्ञान हो जाना चाहिए। यदि तदुत्पत्ति 
और तदाकारता मिलकर नियामक हैं, तो द्वितीय घटज्ञानकों प्रथम 
घटज्ञानका नियामक होना चाहिये; क्योंकि प्रथम घटज्ञानसे वह उत्पन्न 
हुआ हैं और जैसा प्रथम घटज्ञानका आकार हैं वेसा ही आकार उममें 
होता है। तदघ्यवसायसे भी वस्तुका प्रतिनियम नहीं होता; क्य्रोंकि 
जुक्ल शंखमें होनेवाले पीताकार ज्ञानसे उत्पन्न द्वितीय ज्ञानमें अनुकूल 
अध्यवसाय तो देखा जाता हैं पर नियामकता नहीं हैं । 


अत: अपने-अपने कारणोंसे उत्पन्न ज्ञान और अर्थमें दीपक और 
घटके प्रकाश्य-प्रकाशकभावकी तरह ज्ञेय-ज्ञायकभाव मानना ही उचित 
हैं। जैसे देवदत्त और काठ अपने-अपने कारणोंसे उत्पन्न होकर भी 
छेदन क्रियाके कर्त्ता और कर्म बन जाते हैं उसी तरह अपने-अपने 
कारणोंसे उत्पन्न ज्ञेय और ज्ञानमें भी ज्ञाप्य-ज्ञापक भाव हो जाता हैं । 
जिस प्रकार खदानसे निकली हुई मलिन मणि अनेक शाण आदि कारणोंसे 
न्यूनाधिकरूपमें निमंछ और स्वच्छ होती हैं उसी तरह कर्मयुकत मलिन 
आत्माका ज्ञान भी अपनी विशुद्धिके अनुसार तरतमरूपसे प्रकाशमान 
होता हैँ और अपनो क्षयोपशमरूप योग्यताके अनुमार पदार्थोंको जानता 
हैं । अतः अर्थको ज्ञानमें साधकतम कारण नहीं माना जा सकता | पदार्थ 
तो जगतमें विद्यमान हैं ही, जो सामने आयगा उसे मात्र इन्द्रिय और मन 
के व्यापारसे उत्पन्न होनेवाला ज्ञान जानेगा ही । 


आधनिक विज्ञान मस्तिष्कमें प्रत्येक विचारकी प्रतिनिधिभत जिन 
१, स्वह्ेतुजनितोध्प्यर्थ: परिच्छेद्च: स्वतो यथा । 


तथा ज्ञान स्वहेतृत्यं परिच्छेदात्मक स्वतः ॥-लबी ० स्व० इलो० ५९ । 
२४ 

सीधी-टेढ़ी रेखाओंका अस्तित्व स्वीकार करते हैं वे रेखाएं पदार्थाकारता- 
का प्रतिनिधित्व नहीं करतीं, किन्तु वे परिपक्व अनुभवके संस्कारोंकी प्रति- 
निधि हैं । यहो कारण है कि यथाकाल उन संस्कारोंके उदबोध होने पर 
स्मृति आदि उत्पन्न हीते हैं । अतः अन्तरंग और साधकतम दृष्टिसे इन्द्रिय 
और मन ही ज्ञानके कारणोंमें गिनाये जानेके योग्य हैं, अर्थादि नहीं । 


आलोक भी ज्ञानका कारण नहीं : 

इसी तरह आलोक ज्ञानका विषय तो होता है, कारण नहीं । जो 
जिस ज्ञानका विषय होता हैं वह उस ज्ञानका कारण नहीं होता, जैसे कि 
अन्धकार । आलोकका ज्ञानके साथ अन्वय और व्यतिरेक भी नहीं है । 
आलोकके अभावमें अन्धकारका ज्ञान होता हैं। रात्रिचर उल्लू आदिको 
आलोकके अभागवमें ही ज्ञान होता है, सद्भावमें नहीं। रात्रिमें अन्धकार 
तो दिखता है, पर उससे आवृत अन्य पदार्थ नहीं । अन्धकारको ज्ञानका 
आवरण भी नहीं मान सकते; क्योंकि वह ज्ञानका विषय होता है। 
ज्ञानका आवरण तो ज्ञानावरण कम ही हो सकता है। इसीके क्षयोपशम 
की तरतमतासे ज्ञानके विकासमें तारतम्य होता हैं। यह एक 
साधारण नियम हैं कि जो जिस ज्ञानका विषय होता है वह उस ज्ञानका 
कारण नहीं होता, जेसे कि अन्धकार । अतः आलोकके साथ ज्ञानका अन्वय 
और व्यतिरेक न होनेसे आलोक भी ज्ञानका कारण नहीं हो सकता । 

विषयकी दृष्टिसे ज्ञानॉंका विभाजन और नामकरण भी नहीं किया 
जाता। ज्ञानोंका विभाजन और नामकरण तो इन्द्रिय और मन रूप 
कारणोंसे उत्पन्न होनेकी वजहसे चाक्षुष, रासन, स्पाशंन, प्राणज, श्रोत्रज 
और मनोजन्य-मानसके रूपमें मानना ही उचित और युक्तिसंगत है । 
पदार्थोंकी दृष्टिसे ज्ञाका। विभाजन और नामकरण न संभव हैं और न शक्‍य 
ही । इसलिए भी अर्थ आदिको ज्ञानमें कारण मानना उचित नहीं जँचता ) 


१, देखो, लघी० श्लो० ५६ । 

अम्राणका फल : 

जैन दर्शनमे जब प्रमाके साधकतमरूपमें ज्ञानको ही प्रमाण माना 
हैं, तब यह स्वभावत: फलित होता है कि उस ज्ञानसे होने वाला परिणमन 
ही फलका स्थान पावे । ज्ञान दो कार्य करता है--अज्ञानकी निवत्ति और 
स्‍्व-परका व्यवसाय । ज्ञानका आध्यात्मिक फल मोक्षकी प्राप्ति है; जो 
ताकिक क्षेत्रम विवक्षित नहीं है। वह तो अध्यात्मज्ञानका ही परम्परा 
फल हैं । प्रमाणसे साक्षात्‌ अज्ञानकी निवृत्ति होती है। जैसे प्रकाश अन्ध- 
कारको हटाकर पदार्थोको प्रकाशित करता है, वंसे ही ज्ञान अज्ञानको 
हटाकर पदार्थोका बोध कराता हैँ । अज्ञानकी निवृत्ति ओर पदार्थोका ज्ञान 
ये दो पृथक चीजें नहीं हैं और न इनमे काल-भेद ही है, ये तो एक ही 
सिक्‍्केके दो पहल हैं। पदार्थवोधके बाद होनेवाला हान--हेयका त्याग्र, 
उपादान और उपेक्षाबुद्धि प्रमाणके परम्परा फल हैं। मति आदि ज्ञानोंमें 
हान, उपादान और उपेक्षा तीनों बुद्धियाँ फल होती है , पर केवलज्ञान का 
फल केवल उपेक्षाब॒द्धि ही है। राग और द्वेषमे चित्तका प्रणिधान नहीं 
होना, उपेक्षा कहवल्गती हैं। चूंकि केवलज्ञानी वीतरागो है, अत: उनके 
रागद्वेषमूलक हान और उपादान बुद्धि नहीं हो सकतो । 

जैन परम्परामे ज्ञान आत्माका अभिन्न गुण है। इसी ज्ञानकी पूर्व 
अवस्था प्रमाण कहलाती है और उत्तर अवस्था फल । जो ज्ञानधारा अनेक 
ज्ञानक्षणोंमे व्याप्त रहती है, उस ज्ञानधाराका पूर्वक्षण साधकतम होनेसे 
प्रमाण होता है और उत्तरक्षण साध्य होनेसे फल । “अवग्रह, ईहा, अवाय, 
धारणा और हानाब्बुद्धि इस धारामे अवग्रह केवल प्रमाण ही हैं और 
हानादिबुद्धि केवल फल ही, परन्तु ईहासे धारणा पर्यन्त ज्ञान पूर्वकी अपेक्षा 
फल होकर भी अपने उत्तरकायंकी अपेज्ञा प्रमाण भी हो जाते है । एक 

१. उपेक्षा फलमाथस्य शेषस्यादानहानधी: । 
पूर्वा वाइशाननाशो वा सववस्थास्य स्वगोचरे ॥'--आप्तमी० इलो० १०२ 
२. 'ूव॑पूवप्रमाणत्वे फल स्यादुत्तरोत्तरम्‌ --लघी० श्लो० ७ 

ही आत्माका ज्ञानव्यापार जब ज्ञेयोन्मुख होता हैं तब वह प्रमाण कहा 
जाता है और जब उसके द्वारा अज्ञाननिवृत्ति या अर्थप्रकाश होता है तब 
वह फल कहलाता है। 

'नैयायिक, वैशेषिक, मीमांसक और सांख्य आदि इन्द्रियको प्रमाण 
मानकर इन्द्रियव्यापार, सन्निकर्ष, आलोचनाज्ञान, विशेषणज्ञान, विशेष्य- 
ज्ञान, हान, उपादान आदि बुद्धि तककी धारामें इन्द्रियको प्रमाण ही 
मानते हैं और हानोपादान आदि बुद्धिको फल ही। बीचके इन्द्रिय- 
व्यापार और सन्निकर्ष आदिको पूर्व पूवंकी अपेक्षा फल और उत्तर 
उत्तरकी अपेक्षा प्रमाण स्वीकार करते हैं। प्रश्न इतना ही है 
कि जब प्रमाणका कार्य अज्ञानकी निवृत्ति करना है तब उस कार्यके 
लिए इन्द्रिय, इन्द्रियव्यापार और सन्निकर्ष, जो कि अचेतन है, कैसे उप- 
युक्त हो सकते है। चेतन प्रमामें साधकतम तो ज्ञान ही हो सकता हैं, 
अज्ञान नहीं । अत: सविकल्पक ज्ञानसे ही प्रमाणव्यवहार प्रारम्भ होना 
चाहिये, न कि इन्द्रियसे । अन्धकारनिवृत्तिके लिए अन्धकारविरोधी 
प्रकाश ही ढूंढ़ा जाता है न कि तदविरोधी घट, पट आदि पदार्थ । इन्हीं 
'परम्पराओंकी उपनिषदोंमें यद्यपि तत्त्वज्ञानकगा चरम फल निःश्रेयस भी 
बताया गया है, परन्तु तकयुगमें उसको प्रमुखता नहीं रही । 

बौद्ध परम्पराकी सौत्रान्तिक शाखामें बाह्य अर्थका अस्तित्व स्वीकार 
किया गया है, इसलिए वे ज्ञानगत अर्थाकारता या सारूप्यको प्रमाण 
मानते हैं और विषयके अधिगमको प्रमाणका फल | ये सारूप्य और अधि- 
गम दोनों ज्ञानके ही धर्म हैं। एक ही ज्ञान जिस क्षणमें व्यवस्थापनहेतु 
होनेसे प्रमाण कहलाता हैं वही उसी क्षणमें व्यवस्थाप्य होनेसे फल नाम 


१, देखो, न्यायभा० १।१।३। प्रश० कन्दली प० १९८-९९। 
मी० इलो० प्रत्यक्ष० इलो० ५९-७३ । सांख्यतत्तको० इलो० ४। 
< “विषयाधिगतिद्चात्र प्रमाणफलमिध्यते । 
स्ववित्तियाँ प्रमाणं तु सारूप्यं योग्यतापि वा ॥”?-तक्तसं० का० १३४४ । 

पा जाता हैं। यद्यपि ज्ञान निरंश है, अतः उसमें उक्त दो अंश पृथक 
नहीं होते, फिर भी अन्यब्यावृत्तिकी अपेक्षा ( असारूप्यव्यावत्तिसे सारूप्य, 
और अनधिगमव्यावृत्तिसे अधिगम ) दो व्यवहार हो जाते हैं । विज्ञानवादी 
बौद्धोंके मतमें बाह्य अर्थका अस्तित्व न होनेसे ज्ञानगत योग्यता ही प्रमाण 
मानी जाती है और स्वसंवेदन फल । एक हो श्ञानकी सव्यापार प्रतीति 
होनेसे उसीमें प्रमाण और फल ये दो पृथक व्यवहार व्यवस्थाप्य-व्यवस्था- 
पकका भेद मानकर कर लिये जाते हैं। वस्तुतः ज्ञान तो निरंश है, उसमें 
उक्त भेद हैं हो नहीं । 


प्रमाण ओर फलका भेदाभेद : 


जैन परम्परामें चेँकि एक ही आत्मा प्रमाण और फल दोनों रूपसे 
परिणति करता है, अतः प्रमाण और फल अभिन्न माने गये हैं, तथा कार्य 
और कारणरूपसे क्षणभेद और पर्यायभेद होनेके कारण वे भिन्न हैं। 
बौद्धपरम्परामें आत्माका अस्तित्व न होनेसे एक ही ज्ञानक्षणमें व्यावृत्ति- 
भेदसे भेदव्यवहार होने पर भी वस्तुतः प्रमाण और फलमें अभेद हो 
माना जा सकता है। नैयायिक आदि इन्द्रिय और सन्निकर्षको प्रमाण 
माननेके कारण फलभूत ज्ञानको प्रमाणसे भिन्न ही मानते हैं । इस भेदा- 
भेदविषयक चर्चाममं जैन परम्पराने अनेकान्तदृष्टिका ही उपयोग किया है 
और द्रव्य तथा पर्याय दोनोंको सामने रखकर प्रमाणफलभाव घटाया है। 
आचार्य समन्तभद्र और सिद्धसेनने अज्ञाननिवृत्ति, हान, उपादान और 
उपेक्षाबुद्धिकों ही प्रमाणका फल बताया है और अकलंकदेवने पूर्व पूर्व 
ज्ञानोंको प्रमाण ओर उत्तर उत्तर ज्ञानोंकों फल कहकर एक ही ज्ञानमें 
अपेक्षाभेदसे प्रमाणरूपता और फलरूपताका भी समर्थन किया हैं । 

बौद्धोंके मतमें प्रमाण-फलव्यवहार, व्यवस्थाप्य-व्यवस्थापक दृष्टिसे है, 
जबकि नैयायिक आदिके मतमें यह व्यवहार कार्यकारण-भाव-निमित्तक हैं 
और जैन परम्परामें इस व्यवहारका आधार परिणामपरिणामीभाव है । 

पूर्वज्ञान स्वयं उत्तरज्ञान रूपससे परिणत होकर फल बन जाता है। एक 
आत्मद्रव्यकी ही ज्ञान पर्यायोमे यह प्रमाणफलभावकी व्यवस्था अपेक्षाभेदसे 
सम्भव होती है । 

यदि प्रमाण और फलका सर्वथा अभेद माना जाता है तो उनमे एक 
व्यवस्थाप्प और दूसरा व्यवस्थापक, एक प्रमाण और दूसरा फल 
यह भेदव्यवहार नहीं हो सकता। सर्वथा भेद मानने पर आत्मान्तरके 
प्रमाणके साथ प्रात्मान्तरके फलमे जेसे प्रमाणफलव्यवहार नही होता, 
उसी तरह एक ही आत्माके प्रमाण और फलमे भी प्रमाण-फल 
व्यवहार नही हो सकेगा । अचेतन इन्द्रियादिके साथ चेतन ज्ञानमे प्रमाण- 
फल व्यवहार तो प्रतीतिविरुद्ध है । जिसे प्रमाण उत्पन्न होता है, उसीका 
अज्ञान हटता हैं, वही अहितको छोडता है, हितका उपादान करता है 
और उपेक्षा करता है। इस तरह एक अनुस्यूत आत्माकी दृष्टिसे ही 
प्रमाण और फलमे कथड्चित्‌ अभेद कहा जा सकता है। आत्मा प्रमाता 
है, उसका अर्थपरिच्छित्तिमे साधकतम रूपसे व्याप्रियमाण स्वरूप प्रमाण 
है, तथा व्यापार प्रमिति हैं। इस प्रकार पर्यायकी दृष्टिसे उनमे भेद है । 


प्रमाणाभास ५ 

ऊपर जिन प्रमाणोकी चर्चा की गई है, उनके लक्षण जिनमे न 
पाये जाँय, पर जो उनकी तरह प्रतिभासित हो वे सब प्रमाणाभास है। 
यद्यपि उक्त विवेचनसे पता लग जाता है कि कौन-कौन प्रमाणाभास हैं, 
फिर भी इस प्रकरणमे उनका स्पष्ट श्रौर संयुक्तिक विवेचन करना 
अपेक्षित हैं । 

“अस्वसंवेदी ज्ञान, निविकल्पक दर्शन, संशय, विपर्यय और अनध्यव- 


१, “यः अमिमीते स एवं निवृत्ताश्ञानी जहात्यादत्त उपेक्षते चति अतीते: ।? 
-परोक्षामुख ५।३ । 


२, अस्वसंविदितगृहीताथंदशनसंशयादय: प्रमाणाभासाः ।? 
-परोक्षामुख ६॥२ । 


प्रमाणाभासमीमांसा ३९१ 


साय आदि प्रमाणाभास हैं; क्योंकि इनके द्वारा प्रवृत्तिके विषयका यथार्थ 
उपदर्शन नहीं होता । जो अस्वसंवेदी ज्ञान अपने स्वरूपको ही नहीं 
जानता वह पुरुषान्तरके ज्ञानकी तरह हमें अर्थवोध कैसे करा सकता है ? 
निविकल्पक दर्शन संव्यवहारानुपयोगी होनेके कारण प्रमाणकी वक्षामें 
शामिल नहीं किया जाता । वस्तुतः जब ज्ञानकों प्रमाण माना हैं तब 
प्रमाण ओर प्रमाणाभासकी चिन्ता भी ज्ञानके क्षेत्रमं ही की जानी 
चाहिये । बोौद्धमतमें दशब्दयोजनाके पहलेवाले ज्ञानकों या शब्दसंसर्गकी 
योग्यता न रखनेवाले जिस ज्ञानको निरविकल्पक दर्शन शब्दसे कहा है, 
उस संव्यवहारानपयोगी दर्शनको ही प्रमाणाभास कहना यहाँ इष्ट है, क्योंकि 
संग्ययहारके लिए ही अभरंक्रियार्थी व्यक्ति प्रमाणकी चिन्ता करते है । 
धवलादि सिद्धान्त-ग्रन्थोंमे जिस निराकारदर्शनरूप आत्मदर्शनका विवेचन 
है, वह ज्ञानसे भिन्न, आत्माका एक पृथक्‌ गुण है ॥ अतः उसे प्रमाणाभास 
न कहकर प्रमाण और अप्रमाणके विचारसे बहिभृत ही रखना उचित है। 

अविसंवादी और सम्यगज्ञानकों प्रमाण कहा हैं। यद्यपि आचार्य 
माणिक्यनन्दिने प्रमाणके लक्षणमें अपूर्वार्थथ्राहा विशेषण दिया हैं और 
गृहीतग्राही ज्ञानको प्रमाणाभास भी घोषित किया हैं; पर उनके इस 
विचारसे विद्यानन्द आदि आचार्य सहमत नहीं है । अकलंकदेव ने भी कहीं 
प्रमाणके लक्षणमें अनधिगतार्थग्राही पद दिया है, पर उन्होंने इसे प्रमाण- 
ताका प्रयोजक नहीं माना। प्रमाणताके प्रयोजकके रूपमें तो उन्होंने 
अविसंवादका ही वर्णन किया हैं। अतः गृहीतग्राहित्व इतना बड़ा दोष 
नहीं कहा जा सकता, जिसके कारण वसे ज्ञानकों प्रमाणाभास-कोटियें 
डाला जाय । 

जब वस्तुके सामान्य धर्मका दर्शन होता है और विशेष धर्म नहीं 
दिखाई देते, किन्तु दो परस्पर विरोधी विशेषोंका स्मरण हो जाता है 
तब ज्ञान उन दो विशेष कोटियोंमें दोलित होने लगता हैं। यह संशय 
ज्ञान अनिर्णयात्मक होनेसे प्रमाणाभास हैं। विपयंय ज्ञानमें विपरीत एक 

कोटिका निश्चय होता है और अनध्यवसाय ज्ञानमें किसी भी एक कोटिका 
निश्चय नहीं हो पाता, इसलिये ये विसंवादी होनेके कारण प्रमाणा- 
भास है । 


सन्निकपांदि प्रमाणाभास : 


'चक्षु और रसका संयुक्तममवायमम्बन्ध होने पर भी चल्षुसे रसज्ञान 
नहीं होता और रूपके साथ चक्षुका सन्निकर्प न होने पर भो रूपज्ञान 
होता है। अतः सन्निकर्पको प्रमाके प्रति साधकतम नहीं कहा जा सकता । 
फिर सन्निकर्ष अचेतन हैं, इसलिए भी चेतन प्रमाका वह साधकतम नहीं बन 
सकता । अतः सन्निकर्ष, कारकसाकल्य आदि प्रमाणाभास है। कारक- 
साकल्यमें चेतन और अचेतन सभी प्रकारकी सामग्रीका समावेश किया 
जाता हैं। ये प्रमितिक्रियाके प्रति ज्ञानसे व्यवहित होकर यानी ज्ञानके 
द्वारा ही किसी तरह अपनी कारणता कायम रख सकते है, साक्षात्‌ नहीं; 
अतः ये सब प्रमाणाभास हैं। सन्निकर्ष आदि चूंकि अज्ञान रूप हैं; अतः 
वे मुख्यरूपसे प्रमाण नहीं हो सकते । रह जाती है उपचारसे प्रमाण 
कहनेकी बात, सो साधकतमत्वके विचारमे उसका कोई मूल्य नहीं है । 
ज्ञान होकर भी जो संव्यवहारोपयोगी नहीं है या अकिब्चित्कर हैं वे सब 
प्रमाणाभासकोटिमें शामिल है । 


प्रत्यक्षाभास ५ 

'अविशद ज्ञानको प्रत्यक्ष कहना प्रत्यक्षाभास है, जैसे कि प्रज्ञाकर 
गुप्त अकस्मात्‌ धुआँको देखकर होनेवाले वह्नलिविज्ञानको प्रत्यक्ष कहते हैं ॥ 
भले हो यहाँ पहलेपे व्याप्ति गृहीत न हो और तात्कालिक प्रतिभा आदि 
से वह्निका प्रतिभास हो गया हो, किन्तु वह प्रतिभास धूमदर्शनकी तरह 


१, परीक्षामुख ६।५ । 
२, परीक्षामुख ६॥६ | 

विशद तो नहीं है, अत: उस अविशद ज्ञानको प्रत्यक्ष-कोटिमें शामिल नहीं 
किया जा सकता । वह प्रत्यक्ञाभास ही है । 


परोक्षाभास : 

'विशद ज्ञानको भी परोक्ष कहना परोक्षाभास है। जैसे मौमांसक करण- 
ज्ञानको अपने स्वरूपमें विशद होते हुए भी परोश्न मानता है । 

यह कहा जा चुका है कि अप्रत्यक्षज्ञानके द्वारा पुरुषान्तरके ज्ञानकी 
तरह अर्थोपलब्धि नहीं की जा सकती । अतः ज्ञानमात्रकों चाहे वह सम्प- 
ज्ञान हो या मिथ्याज्ञान, स्वसंवेदी मानना ही चाहिए। जो भी ज्ञान 
उत्पन्न होता है, वह स्वप्रकाश करता हुआ ही उत्पन्न होता है। ऐसा 
नहीं हैं कि घटादिकी तरह ज्ञान अज्ञात रहकर ही उत्पन्न हो जाय । भतः 
मीमांसकका उसे परोक्ष कहना परोक्षाभास है। 


सांव्यवहारिक प्रत्यक्षाभास : 

बादलोंमें गंधवंनगरका ज्ञान और दुःखमें सुखका ज्ञान सांव्यवहारिक 
प्रत्यक्षाभास है । 
मुख्य प्रत्यक्षाभास : 

इसी तरह अवधिज्ञानमें मिथ्यात्वके सम्पर्कसे विभंगावधिपना आता है ४ 
वह मुख्यप्रत्यक्षाभमास कहा जायगा । मनःपर्यय और केवलज्ञान सम्यग्दृष्टिके 
ही होते है, अतः उनमे विपर्यासकी किसी भी तरह सम्भावन नहीं है । 
स्मरणाभास ६ 

अतत्‌मे तत्‌का, या ततमें अततका स्मरण करना स्मरणाभास है। 
जैसे जिनदत्तमें वह देवदत्त' ऐसा स्मरण स्मरणाभास है । 
प्रत्यभिनज्ञानाभास : 

-सदृश पदार्थमें 'यह वही है? ऐसा ज्ञान तथा उसी पदार्थमें 'यह उस 

१, परीक्षामुख ६।७। २, परीक्षामुख ६॥८। 

३, परीक्षामुख ६॥९। 


३९४७ जेनदशेन 


जैसा है! इस प्रकारका ज्ञान प्रत्यभिज्ञानाभास है। जैसे-सहजात देवदत्त 
और जिनदत्तमें भ्रमवश होनेवाला विपरीत प्रत्यभिज्ञान, या द्रव्यद्ृष्टिसे 
एक ही पदार्थमें बौद्धको होने वाला सादृइ्य प्रत्यभिज्ञान और पर्यायदृष्टिसे 
सदृश पदार्थमें नैयायिकादिको होनेवाला एकत्वज्ञान। ये सब प्रत्यभि- 
ज्ञानाभास हैं। 


तकाभास :; 

जिनमें अविनाभाव सम्बन्ध नहों है, उनमें व्याप्तिज्ञान करना तर्की- 
भास है। जैसे-जितने मैत्रके पुत्र होंगे वे सब श्याम होंगे आदि । यहाँ 
मैत्रतनयत्व और श्यामत्वमें न तो सहभावनियम है और न क्रमभावनियम; 
क्योंकि श्यामताका कारण उस प्रकारके नामकर्मका उदय और गर्भावस्‍थामें 
माताके द्वारा शाक आदिका प्रचुर परिमाणमें खाया जाना है । 


अनुमानाभास : 


पक्षाभास आदिसे उत्पन्न होनेवाले अनुमान अनुमानाभास हैं। 
अनिष्ट, सिद्ध और बाधित पक्ष पक्षाभास हैं । मीमांसकका “शब्द अनित्य 
है! यह कहना अनिष्ट पत्षाभास हैं। कभी-कभी भ्रमवश या घबड़ाकर 
अनिष्ट भो पक्ष कर लिया जाता हैं। शब्द श्रवण इन्द्रियका विषय हैं 
यह सिद्ध पत्चाभास है| शब्दके कानसे सुनाई देनेमें किसीको भी विवाद 
नहीं है, अत: उसे पक्ष बनाना निरथंक हूँ। प्रत्यक्ष, अनुमान, आगम, 
लोक और स्ववचनसे बाधित साध्यवाला पक्ष बाधित पक्षाभास हैं । 
जैसे-- “अग्नि ठंडी है; क्‍योंकि वह द्रव्य है, जलकी तरह । यहाँ 
अग्निका ठंडा होना प्रत्यक्षते बाधित हैं। 'शब्द अपरिणामी है; क्‍योंकि 
वह कृतक है, घटकी तरह | यहाँ शब्द अपरिणामी है यह पक्ष 
'हाब्द परिणामी है; क्योंकि वह अर्थक्रियाकारी हैं और कृतक हैं घटकी 





१, परीक्षामुख ६॥१०। 
२, परोक्षामुख ६।११-२०। 

तरह” इस अनुमानसे बाधित हैँ । 'परलोकमें धर्म दुःखदायक है, क्योंकि 
वह पुरुषाश्रित है, जैसे--कि अधर्म । यहाँ धर्मको दुःखदायक बताना 
आगमसे बाधित है । 'मनुष्यकी खोपड़ी पवित्र हैं; क्‍योंकि वह प्राणीका 
अंग है, जैसे--कि शंख ओर शुक्ति । यहाँ मनुष्यकी खोपड़ीकी पवित्रता 
लोकबाधित है । लोकमें गोके शरीरसे उत्पन्न होनेपर भी दूघ पवित्र माना 
जाता है और गोमांस अपवित्र । इसी तरह अनेक प्रकारके लौकिक पवित्रा- 
पवित्र व्यवहार चलते हैं । 'मेरी माता बन्ध्या है; क्योंकि उसे पुरुषसंयोग 
होने पर भी गर्भ नहीं रहता, जैसे--कि प्रसिद्ध बन्ध्या । यहाँ मेरी माताका 
बन्ध्यापन स्ववचनबाधित है । यदि बन्ध्या है, तो तेरी माता कैसे हुई ? ये 
सब पक्षाभास है । 


हेत्वाभास : 

जो हेतुके लक्षणसे रहित हैं, पर हेतुके समान माल्‌म होते हैं वे 
हेत्वाभास हैं । वस्तुतः इन्हें साधनके दोष होनेसे साधनाभास कहना चाहिये; 
क्योंकि निर्दृष्ट साधनमें इन दोपोंकी सम्भावना नहों होती । साधन और 
हेतुमें वाच्य-वाचकका भेद है । साधनके वचनको हेतु कहते है, अतः उप« 
चारसे साधनके दोपषोंको हेतुका दोप मानकर हेत्वाभाम संज्ञा दे दी गई है । 

नयायिक हेतुके पाँच रूप मानते है, अतः: वे एक-एक रूपके अभावमें 
असिद्ध, विरुद्ध, अनेकान्तिक, कालात्ययापदिष्ट और प्रकरणसम ये पाँच 
हेत्वाभास स्वीकार करते है । बौड्ों ने हेतुको त्रिरूप माना है, अतः उनके 
मतसे पक्षधमंत्वके अभावम असिद्ध, सपक्षसत्त्वके अभावमें विरुद्ध और 
विपक्षासत्त्वके अभावमे अनैकाग्तिक इस तरह तीन हेत्वाभास होते हैं। 
कणाद-सूत्र! ३३१।१४५ ) में असिद्ध, विरुद्ध और सन्दिग्ध इन तोन हेत्वा- 
भासोंका निर्देश होनेपर भी भाष्यमें अनध्यवसित नामके चोथे हेत्वाभासका 
भी कथन हैं । 


£, न्‍्यायसार पृ० ७। २, न्‍्यायबि० ३।५७। 


३९६ जैनद्शेन 


जैन दार्शनिकोंमें आचार्य सिद्धसेनने ( न्‍्यायावतार श्लो० २३ ) 
असिद्ध, विरुद्ध ओर अनेकान्तिक इन तीन हेत्वाभासोंकों गिनाया हैं। 
अकलंकदेवने अन्यथानुपपन्नत्वकों ही जब हेतुका एकमात्र नियामक रूप 
माना है तब स्वभावतः इनके मतसे अन्यथानुपपन्नत्वके अभावमें एक ही 
हेत्वाभास हो सकता है। वे स्वयं लिखते हैं कि वस्तुतः एक ही असिद्ध 
हेत्वाभास है। “अन्यथानुपपत्ति' का अभाव चूँकि कई प्रकारसे होता हैं, 
अत: विरुद्ध, असिद्ध, सन्दिग्ध और अकिड्चित्करके भेदसे चार हेत्वाभास 
भी हो सकते हैं। एक जगह तो उन्होंने विरुद्ध, असिद्ध और सन्दिग्धको 
अकिड्चित्करका विस्तार मात्र बताया है। इनके मतसे हेत्वाभासोंकी 
संख्याका कोई आग्रह नहीं है, फिर भी उनने जिन चार हेत्वाभासोंका 
निर्देश किया है, उनके लक्षण इस प्रकार है:-- 


(१) असिद्ध--'सर्वथात्ययात्‌” ( प्रमाणसं० इलो० ४८ ) सर्वथा 
पक्षमें न पाया जानेवाला अथवा जिसका साध्यके साथ सर्वथा अविनाभाव 
न हो । जैसे-- शब्द अनित्य है, चाक्षुष होनेसे ।। असिद्ध दो प्रकारका 
है। एक अविद्यमानसत्ताक--अर्थात्‌ स्वरूपाधिद्ध और दूसरा अविद्यमान- 
निश्चय---अर्थात्‌ सन्दिग्धासिद्ध । अविद्यमानसत्ताक--जैसे शब्द परिणामी 
है; क्योंकि वह चाक्षुष है। इस अनुमानमें चाक्षुपत्व हेतु शब्दमें स्वरूपसे 
ही असिद्ध हैं। अविद्यमाननिश्चय--मूर्ख व्यक्ति धूम और भाफका 
विवेक नहीं करके जब बटलोईसे निकलनेवाली भाफको धुआँ मानकर, 
उसमें अग्निका अनुमान करता है, तो वह सन्दिग्धासिद्ध होता है। 
अथवा, सांख्य यदि शब्दको परिणामों सिद्ध करनेके लिये कृतकत्व हेतुका 


१, “अन्यधासंभवाभावभेदात्‌ स बहुधा स्मृतः | 
विरुद्धासिद्धसन्दिग्मैरकिश्रित्करविस्तर: ॥”--न्यायवि० २।१९५। 
२. “अकिद्धित्कारकान्‌ सर्वान्‌ तान्‌ वर्य संगिरामहे ।” 
--न्यायवि० २।३७०। 

प्रयोग करता है तो वह भी सन्दिग्धासिद्ध है, क्योंकि सांख्यके मतमें आवि- 
भाव और तिरोभाव छब्द ही प्रसिद्ध हैं, कृतकत्व नहीं । 

न्यायसार ( पृ० ८ ) आदियें विशेष्यासिद्ध, विशेषणासिद्ध, आश्रया- 
सिद्ध, आश्रयैकदेशासिद्ध, व्यर्थविशेष्यासिद्ध, व्यर्थविशेषणासिद्ध, व्यधि- 
करणासिद्ध और भागासिद्ध इन असिद्धके आठ भ्रेदोंका वर्णन हैं। उनमें 
व्यर्थविशेषण तकके छह भेद उन रूपोंसे सत्ताके अविद्यमान होनेके कारण 
स्वरूपासिद्धमें ही अन्तरभत हो जाते हैं । भागासिद्ध यह है--शब्द अनित्य 
है, क्योंकि वह प्रयत्नका अविनाभावी हैं ।' चूँकि इसमें अविनाभाव पाया 
जाता है, अतः यह सच्चा हेतु है। हाँ, यह अवश्य है कि जितने दब्दोंमें 
वह पाया जायगा, उतनेमें ही अनित्यत्व सिद्ध करेगा। जो शब्द प्रयत्ना- 
ननन्‍्तरीयक होंगे वे तो अनित्य होंगे ही । 

व्यधिकरणासिद्ध भी असिद्ध हेत्वाभासमें नहीं गिनाया जाना चाहिये; 
क्योंकि---एक मुहं बाद शकटका उदय होगा, इस समय कृत्तिकाका उदय 
होनेसे, 'ऊपर मेघवृष्टि हुई है, नीचे नदीप्र देखा जाता है इत्यादि 
हेतु भिन्नाधिकरण होकरके भी अविनाभावके कारण सच्चे हेतु हैं । गम्य- 
गमकभावका आधार अविनाभाव है, न कि भिन्न-अधिकरणता या 
अभिन्नाधिकरणता । 'अविद्यमानसत्ताकंका अर्थ--पक्षमें सत्ताका न 
पाया जाना नहीं है, किन्तु साध्य, दृष्टान्त या दोनोंके साथ जिसको 
अविनाभाविनी सत्ता न पाई जाय उसे अविद्यमानसत्ताक कहते हैं । 

इसी तरह सन्दिग्धविशेष्यासिद्ध आदिका सन्दिग्धासिद्धमें ही अन्त- 
भाव कर लेना चाहिए । ये असिद्ध कुछ अन्यतरासिद्ध और कुछ उभया- 
सिद्ध होते हैं। वादी जब तक प्रमाणके द्वारा अपने हेतुको प्रतिवादीके 
लिए सिद्ध नहीं कर देता, तबतक वह॒अन्यतरासिद्ध कहा जा सकता है । 

(२) विरुद्ध--“भअन्यथाभावात्‌” ( प्रमाणसं० इलो० ४८ )--साध्या- 
आभावमें पाया जाने वाला । जैसे--सब क्षणिक हैं सत्‌ होनेसे' यहाँ सत्त्व 
हेतु संथा क्षणिकत्वके विपक्षी कथज्चित्‌ क्षणिकत्वमें पाया जाता है । 

न्यायसार (पृ० ८ ) में विद्यमानसपक्षवाले चार विरुद्ध तथा 
अविद्यमानसपक्षवाले चार विरुद्ध इस तरह जिन आठ विुद्धोंका वर्णन 
है, वे सब विपक्षमें अविनाभाव पाये जानेके कारण ही विरुद्ध हैं। हेतुका 
सपक्षमें होना कोई आवश्यक नहीं हैं। अतः सपक्षसत्त्वके अभावकों 
विरुद्धताका नियामक नहीं मान सकते। किन्तु विपक्षके साथ उसके 
अविनाभावका निश्चित होना ही विरुद्धताका आधार हैं । 


दिडनाग आचार्यने विरुद्धाव्यभिचारी नामका भी एक हेत्वाभास 
माना है । परस्परविरोधी दो हेतुओंका एक धर्ममें प्रयोग होने पर प्रथम 
हेतु विरुद्धाव्यभिचारी हो जाता हैं । यह संशयहेतु होनेसे हेत्वाभास है । 
धर्मकोरति ने इसे हेत्वाभास नहीं माना है। वे लिखते हैं कि जिस हेतुका 
त्रेरूप्य प्रमाणसे प्रसिद्ध है, उसमें विरोधी हेतुका अवसर ही नहीं है । अतः 
यह आगमाश्रित हेतुके विषयमें ही संभव हो सकता हैं। शास्त्र अतीन्द्रिय 
पदार्थोका प्रतिपादन करता है, अतः उसमें एक ही वस्तु परस्परबिरोधी 
रूपमें वणित हो सकती है । 


अकलंकदेवने इस हेत्वाभासका विरुद्धमें अन्तर्भाव किया है । जो हेतु 
विरुद्धका अव्यभिचारी--विपक्षमें भी रहने वाला हैँ, वह विरुद्ध हेत्वाभास 
की ही सीमामें आता हैं । 


(३) अनैकान्तिक--“ व्यभिचारी विपक्षेदपि/' (प्रमाणसं० इलो० ४६) 
“-विपक्षमें भी पाया जानेवाला। यह दो प्रकारका हैं। एक निश्चितानै- 
कान्तिक--जैसे शब्द अनित्य है, क्योंकि वह प्रमेय है, घटकी तरह | यहाँ 
प्रमेयत्व हेतु का विपक्षभूत नित्य आकाशमें पाया जाना निश्चित हैं। दूसरा 
सन्दिग्धानैकान्तिकज--से 'सर्वज्ञ नहीं है, क्योंकि वह वक्‍ता है, रथ्यापुरुष- 


१, “ननु च आचार्येण विरुद्धाव्यभिचायंपि संशयहेतुरुक्त:। स इह नोक्त:, अनुमान- 
विषयेषसंमवात्‌ (??-न्यायबि० ३।११२,१११॥ 

की तरह ।” यहाँ विपक्षभूत सर्वज्के साथ वक्‍तृत्वका कोई विरोध न होनेसे 
वक्‍तृत्वहेतु सन्दिग्धानैकान्तिक हैँ । 

न्यायसार ( पृ० १० ) आदिमें इसके जिन पक्षत्रयव्यापक, सपक्ष- 
विपक्षेकदेशर्वृत्ति आदि आठ भेदोंका वर्णन हैं, वे सब इसीमें अन्तभूंत हैं ॥ 
अकलंकदेवने इस हेत्वाभासके लिए सन्दिग्ध शब्दका प्रयोग किया है । 


(४) अकिज्चित्कर --सिद्ध साध्यमें और प्रत्यज्ञादिबाधित साध्यमें 
प्रयुक्त होनेवाला हेतु अकिड्चित्कर हैँ। सिद्ध और प्रत्यक्षादि बाधित 
साध्यके उदाहरण पक्षाभासके प्रकरणमें दिये जा चुके हैं । अन्यथानुपपत्तिसे 
रहित जितने भी त्रिलक्षण हेतु हैं, वे सब अकिड्स्चित्कर हैं । 

अकिज्सचित्कर हेत्वाभासका निर्देश जैनदार्शनिकोंमें सर्वप्रथम अकलंक- 
देवने किया है, परन्तु उनका अभिप्राय इसे स्वतन्त्र हेत्वाभास माननेके 
विषयमें सुदृढ़ नहीं मालूम होता । वे एक जगह लिखते हैं कि सामान्यसे 
एक असिद्ध हेत्वाभास हैं। वही विरुद्ध, असिद्ध और सन्दिग्धके भेदसे 
अनेक प्रकारका होता हैं। ये विरुद्भांदि अकिडज्चित्करके विस्तार हैं । 
फिर लिखते हैं कि अन्यथानुपपत्तिसे रहित जितने त्रिलक्षण हें, उन्हें 
अकिड्चित्कर कहना चाहिये । इससे मालम होता है कि वे सामान्यसे 
हेत्वाभासोंकी अकिज्चित्कर या असिद्ध संज्ञा रखते थे। इसे स्वतन्त्र 
हेत्वाभास माननेका उनका प्रबल आग्रह नहीं था। यही कारण है कि 
आचार्य माणिक्यनन्दिने अकिड्चित्कर हेत्वाभासका लक्षण और भेद कर 
चुकने पर भी लिखा है कि इस अकिड्चित्कर हेत्वाभासका विचार 
हेत्वाभासके लक्षणकालमें ही करना चाहिये । शास्त्रार्थंके समय तो इसका 


१, 'सिद्धें5किश्चित्करोडईखिलः ।”-प्रमाणसं० श्लो० ४९ 
“सिद्ध प्रत्यक्षादिबाधिते च साध्ये हेतुरकिब्वित्कर: । ?-परोक्षामुख ६।३५। 
२. “लक्षण एवासौ दोप:, व्युत्पन्नप्रयोगस्य पक्षदोषेणेव दुष्चात्‌ ।? 
-परीक्षामुख ६॥३९॥। 

कार्य पच्चदोषसे ही किया जा सकता हैं।' आचार्य विद्यानन्दने भी सामान्य- 
रूपसे एक हेत्वाभास कहकर असिद्ध, विरुद्ध और अनैकान्तिकको उसीका 
रूपान्तर माना है। उनने भी अकिड्चित्कर हेत्वाभासके ऊपर भार नहीं 
दिया है। वादिदेवसूरि आदि आचार्य भो हेत्वाभासके असिद्ध भादि तीन 
भेद ही मानते हैं । 


इष्टान्ताभास ५ 

व्याप्तिको सम्प्रतिपत्तिका स्थान दृष्टान्त कहलाता है। दृष्टान्तमें साध्य 
ओर साधनका निर्णय होना आवश्यक है । जो दृष्टान्त इस दृष्टान्तके लक्षणसे 
रहित हो, किन्तु दृष्टान्तके स्थानमें उपस्थित किया गया हो, वह दृष्टान्ता- 
भास है। दिददनागके न्यायप्रवेश ( पृु० ५-६ ) में दृष्टान्ताभासके साधन- 
धर्मासिद्ध, साध्यधर्मासिद्ध उभयधर्मासिद्ध, अनन्वय, विपरीतान्वय ये पाँच 
साधम्यंदृष्टान्ताभास तथा साध्याव्याव॒ृत्त, साधनाव्यावृत्त, उभयाव्यावृत्त, 
अव्यतिरेक और विपरीतव्यतिरेक ये पाँच वेधर्म्य दृष्टान्ताभास इस तरह दस 
दृष्टान्ताभांस बताये है । इनमें उभयासिद्ध नामक दृष्टान्ताभासके अवान्तर 
दो भेद और भी दिखाये गये हैं । अतः: दिद्नागके मतसे बारह दृष्टान्‍्ताभास 
फलित होते है। “ वैशेषिकको भी बारह निदर्शनाभास ही इष्ट है। आचार्य 
धर्मकीतिने दिइनागके मूल दस भेदोंमें सन्दिग्धसाध्यान्वय, सन्दिग्धसाधना- 
न्वय, सन्दिग्धवभयान्वय और अप्रदशितान्वय ये चार साधर्म्यदृष्टान्ताभास 
तथा सन्दिग्धसाध्यव्यतिरेक, सन्दिग्धसाधनव्यतिरेक, सन्दिग्धोभव्यतिरेक 
और अप्रदर्शितव्यतिरेक इन चार वेधम्यंदृष्टान्ताभासोंकी मिलाकर कुछ 
अठारह दुृष्टान्ताभास बतलाये हैं । 

न्यायावतार ( इलो० २४-२५ ) में आ० सिद्धसेनने 'साध्यादिविकल 
तथा संशय शब्द देकर लगभग धमकीतिसम्मत विस्तांरकी ओर ही संकेत 
किया है। आचार्य माणिक्यनन्दि ( परीक्षामुख ४।॥४०-४५ ) असिद्धसाध्य, 





१, प्रश० भा० पृ० २४७! २, न्यायबि० ३॥१२०५-१३६॥ 

असिद्ध-साधन, असिद्धोभय तथा विपरीतान्वय ये चार साधर्म्य दृष्टान्ताभास 
तथा चार ही वंधर्म्य दृष्टान्ताभास इस तरह कुल आठ दृष्टान्ताभास मानते 
हैं । इन्होंने असिद्ध! शब्दसे अभाव और संशय दोनोंको ले लिया हैं । इनने 
अनन्धय और अप्रदर्शितान्वयको भी दृष्टान्त-दोषोंमें शामिल नहीं किया है । 
वादिदेवसूरि ( प्रमाणनय० ६।६०-७९ ) धर्मकीतिकी तरह अठारह ही 
दृष्टान्ताभास मानते हैं। आचार्य हेमचन्द्र ( प्रमाणमी० २।१।२२-२७ ) 
अनन्वय और अव्यतिरेकको स्वतन्त्र दोष नहीं मानकर दृष्टान्ताभासोंकी 
संख्या सोलह निर्धारित करते हैं । 


परीक्षामुखके अनुसार आठ दृष्टान्ताभास इस प्रकार हैं :-- 


“शब्द अपौरुषेय है, अमृतिक होनेसे' इस अनुमानमें इन्द्रियसुख, परमाणु 
और घट ये दृष्टान्त क्रमश: असिद्धसाध्य, असिद्धसाधन और असिद्धोभय हैं, 
क्योंकि इन्द्रियसुख पौरुषेय है, परमाणु मृतिक हैं तथा घड़ा पौरुषेय भी 
है और मूतिक भी है। “जो अमूततिक हैं, वह अपौरुषेय हैं" ऐसा अन्वय 
मिलाना चाहिये, परन्तु “जो अपौरुषेय हैं वह अमूर्तिक हैं! ऐसा विप- 
रीतान्वय मिलाना दुष्टान्ताभास है, क्योंकि बिजली आदि अपौरुषेय होकर 
भी अमृत्तिक नहीं हैं। उक्त अनुमानमें परमाणु, इन्द्रिययुख और आकाशका 
दृष्टान्त क्रमशः असिद्धसाध्यव्यतिरेक, असिद्ध-साधन-व्यतिरेक और असि- 
ड्रोभय-व्यतिरेक है, क्‍योंकि परमाणु अपौरुषेय है, इन्द्रियसुख अमूततिक है 
और आकाश अपौरुषेय और अमूर्तिक दोनों हैं। अतः इनमें उन-उन धर्मो- 
का व्यतिरेक असिद्ध है । 'जो अपौरुषेय नहीं हैं, वे अमूर्तिक नहों हैं” 
ऐसा साध्याभावमें साधनाभावरूप व्यतिरेक दिखाया जाना चाहिए 
परन्तु 'जो अमृर्तिक नहीं है, वह अपौरुषेय नहीं हैं इस प्रकारका उलटा 
व्यतिरेक दिखाना विपरीतव्यतिरेक दृष्टान्ताभास है, क्योंकि विजली आदिसे 
अतिप्रसंग दोष आता है । 


आचार्य हेमचन्द्रके अनुसार अन्य आठ दृष्टान्ताभास--- 
२६ 

(१ ) सन्दिग्धसाध्यान्वय--जैसे यह पुरुष रागी है, क्योंकि वचन 
बोलता है, रथ्यापुरुषकी तरह । 

( २ ) सन्दिग्धसाधनान्वय--जैसे यह पुरुष मरणधर्मा है, क्योंकि यह 
रागी है, रथ्याप्रुषकी तरह । 

( ३ ) सन्दिग्धोभयधर्मान्वय--जैसे यह पुरुष किचिज्ज्ञ है, क्योंकि 
रागी है, रथ्यापुरुषकी तरह । 

इन अनुमानोंमे चूंकि परकी चित्तवृत्तिका जानना अत्यन्त कठिन हैं, 
अत: राग और किचिज्ज्ञत्वकी सत्ता सन्दिग्ध हैं। 

( ४-६ ) इसी तरह इन्ही अनुमानोमे साध्य-साधनभूत राग और 
किचिज्ज्ञत्वका व्यतिरेक सन्दिग्ध होनेसे सन्दिग्धसाध्यव्यतिरेक, सन्दिग्ध- 
साधनव्यतिरेक और सन्दिग्धोभयव्यतिरेक नामके व्यतिरेक दृष्टान्‍्ताभास हो 
जाते है । 

(७-८) अप्रदर्शितान्‍वय और अप्रदर्शितण्यतिरेक भी दृष्टन्ताभास होते 
है, यदि व्याप्तिका ग्राहक तर्क उपस्थित न किया जाय । “यथावत्‌ तथा" 
आदि शब्दोंका प्रयोग न होनेकी वजहरे किसीको दुष्टान्ताभास नहीं कहा 
जा सकता; क्योंकि व्याप्तिके साधक प्रमाणकी उपस्थितिमे इन शब्दोंके 
श्रप्रयोगका कोई महत्त्व नही है; और इन शब्दोंका प्रयोग होनेपर भी 
यदि व्याप्तिसाधक प्रमाण नहीं है, तो वे निश्चयसे दृष्टान्ताभास हो जाँयेंगे । 

वादिदेवसूरिने अनन्वय और अव्यतिरेक इन दो दृष्टान्ताभासोंका भो 
निर्देश किया है, परन्तु आचार्य हेमचन्द्र स्पष्ट लिखते है कि ये स्वतन्त्र 
दृष्टान्ताभास नहीं है; क्योंकि पूर्वोक्त आठ-आठ दृष्टान्ताभास अनन्वय और 
अव्यतिरेकके ही विस्तार हैं। 


उदाह रणाखारत : 
दृष्टानताभासके वचनको उदाहरणाभास कहते है । उदाहरणाभासमें 
वस्तुगत दोष और वचनगत दोष दोनों शामिल हो सकते है ।- अतः इन्हें 


संख्याभासमीमांसा ४०३ 


उदाहरणाभास कहनेपर ही अप्रदर्शीतान्वय, विपरीतान्वय, अप्रदर्शितव्य- 
तिरेक, विपरीत व्यतिरेक जैसे वचनदोषोंका संग्रह हो सकता है । दृष्टान्ता 
भासमें तो केवल पस्तुगत दोषोंका ही संग्रह होना न्याय्य हैं । 


बालप्रयोगाभास : 


यह पहले बताया जा चुका हैं कि उदाहरण, उपनय और निगमन 
बालबुद्धि शिष्योंके समझानेके लिए अनुमानके अवयवरूपमें स्वीकार किये 
गये हैं। जो अधिकारी जितने अवयवोंसे समझते हैं, उनके लिए उनसे 
कमका प्रयोग बालप्रयोगाभास होगा । क्योंकि जिन्हें जितने वाक्यसे 
समझनेकी आदत पड़ी हुई है, उन्हे उससे कमका बोलना अटपटा लगेगा 
और उन्हें उतने मात्रसे स्पष्ट अ्थंबोध भी नहीं हो सकेगा । 


आगमाभास : 

राग, देष और मोहसे युक्त अप्रामाणिक पुरुषके वचनोंस होनेवाला 
ज्ञान आगमाभास हैं । जैसे--कोई पुरुष बच्चोके उपद्रवसे तंग आकर उन्हें 
भगाने की इच्छासे कहे कि बच्चों, नदोके किनारे लड़डू बट रहे है 
दौड़ो ।' इसी प्रकारके राग-द्ेष-मोहप्रयुक्त वाक्य आगमाभास कहे जाते है । 
संज्याभास : 

मुख्यरूपसे प्रमाणके दो भेद किये गये है--एक प्रत्यक्ष और दूसरा 
परोक्ष । इसका उललंधन करना अर्थात्‌ एक, या तीन आदि प्रमाण मानना 
“संख्याभास हैं; क्योंकि एक प्रमाण मानने पर चार्वाक प्रत्यक्ष ही परलो- 
कादिका निषेध, परघुद्धि आदिका ज्ञान, यहाँ तक कि स्वयं प्रत्यक्षकी 
प्रमाणताका ससर्थन भी नहीं कर सकता । इन कार्योके लिए उसे अनुमान 
मानना ही पड़ेगा । इसो तरह बौदघ, सांख्य, नेयायिक, प्राभाकर और 


१, परीक्षामुख ६॥४६-५० । 
२, परोक्षामुख ६५०१-०४ । ३, परोक्षामुख ६७५५-६० । 


१०४ जेनदशेन 


जैमिनीय अपने द्वारा स्वीकृत दो, तीन, चार, पाँच और छह प्रमाणोंसे 
व्याप्तिका ज्ञान नहीं कर सकते । उन्हें व्याप्तिग्राही तर्कको स्वतन्त्र प्रमाण 
मानना ही चाहिये । इस तरह त्कंको अतिरिक्त प्रमाण मानने पर उनकी 
निश्चित प्रमाण-संख्या बिगड़ जाती हैं । 

नैयायिकके उपमानका सादइयप्रत्यभिज्ञानमें, प्रभाकरकी अर्थापत्ति- 
का अनुमानमें और जैमिनीयके अभाव प्रमाणका यथासम्भव प्रत्यज्षादि 
प्रमाणोंमें ही अन्तर्भाव हो जाता हैं। अतः यावत्‌ विशदज्ञानोंका, जिनमें 
एकदेशविशद इन्द्रिय ओर मानस प्रत्यक्ष भी शामिल हैं, प्रत्यक्ष प्रमाणमें, 
तथा समस्त अविशदज्ञानोंका, जिनमें स्मरण, प्रत्यभिज्ञान, तर्क, अनुमान 
और आगमम है, परोक्षप्रमाणमें अन्तर्भाव करके प्रमाणके प्रत्यक्ष और 
परोक्ष ये दो ही भेद स्वीकार करना चाहिये। इनके अवान्तर भेद भी 
प्रतिभासभेद और आवश्यकताके आधारसे ही किये जाने चाहिये । 


विषयाभास : 

एक ही सामान्यविशेषात्मक पदार्थ प्रमाणका विषय है, यह 
यहले बताया जा चुका है। यदि केवल सामान्य, केवल विशेष या सामान्य 
और विशेष दोनोंको स्वतन्त्र-स्वतन्त्ररूपमें प्रमाणका विषय माना जाता 
है, तो ये सब विषयाभास है; क्‍योंकि पदार्थभी स्थिति सामान्यविशेषात्मक 
और उत्पाद-व्यय-प्रौव्यात्मकरूपमें ही उपलब्ध होती है ! पूर्वपर्यायका 
त्याग, उत्तरपर्यायकी उत्पत्ति और द्रव्यरूपसे स्थिति इस त्रयात्मकताके 
बिना पदार्थ कोई भी अर्थंक्रिया नहीं कर सकता । “लोकव्यवस्था' आदि 
प्रकरणोंमें हम इसका विस्तारसे वर्णन कर आये हैं। यदि सर्वथा नित्य 
सामान्य आदिरूप पदार्थ अर्थक्रियाकारी हों, तो समर्थके लिए कारणान्तरों- 
की अपेक्षा न होनेसे समस्त कार्योकी उत्पत्ति एकसाथ हो जानो चाहिये । 


१, 'विषयाभासः सामान्य विदेषो द्ववं वा स्व॒तन्त्रमू! । 
“परीक्षामुख ६।६१-६५ । 


ब्रह्मवादमीमांसा ९७०५ 


ओर यदि असमर्थ हैं; तो कार्योत्पत्ति बिलकुल ही नहीं होनी चाहिये ॥ 
सहकारी कारणोंके मिलने पर कार्योत्पत्ति होती है! इसका सीधा अर्थ 
हैं कि सहकारी उस कारणको असामर्थ्यको हटाकर सामर्थ्य उत्पन्न करते 
हैं और इस तरह वह उत्पाद और व्ययका आधार बन जाता है। स्वंथा 
क्षणिक पदार्थमें देशकृत क्रम न होनेके कारण कार्यकारणभाव और क्रमिक 
कार्योत्पत्तिका निर्वाह नहीं हो सकता । पूर्वका उत्तरके साथ कोई वास्त* 
विक स्थिर सम्बन्ध न होनेसे कार्यकारणभावमूलक समस्त जगतके 
व्यवहारोंका उच्छेद हो जायगा । बद्धकों ही मोक्ष तो तब हो सकता है 
जब एक ही अनुस्यूत चित्त प्रथम बंधे ओर वही छूटे । हिसकको ही 
पापका फल भोगनेका अवसर तब आ सकता है, जब हिसाक्रियासे लेकर 
फल भोगने तक उसका वास्तविक अस्तित्व और परस्पर सम्बन्ध हो । 

इन विषयाभासोंमें ब्रह्मगाद और शब्दाद्वतवाद नित्य पदार्थका 
प्रतिनिधित्व करनेवाली उपनिषद्धारासे निकले हैं। सांख्यका एक प्रधान 
अर्थात्‌ प्रकृतिवाद भी केवल सामान्यवादमें आता है। प्रतिक्षण पदार्थोका 
विनाश मानता और परस्पर विशकलित क्षणिक परमाणुओंका पुञ्ज 
मानना केवल विशेषवादम सम्मिलित हैं। तथा सामान्यको स्वतन्त्र पदार्थ 
और द्रव्य, गुण, कर्म आदि विशेषोंको पृथक स्थतन्त्र पदार्थ मानना परस्पर 
निरपेक्ष उभयवादमें शामिल हैं । 


ब्रह्मगादविचार ; 
वेदान्तीका पूवपश्ष : 

वेदान्ती जगतमें केवल एक नब्रह्मको हो सत्‌ मानते हैं। वह कूटस्थ 
नित्य और अपरिवर्तनशील है। वह सत्‌ रूप हैं। 'है” यह अस्तित्व ही 
उस महासत्ताका सबसे प्रबल साधक प्रमाण हैं। चेतन और अचेतन 
जितने भी भेद हैं, वे सब इस क्रह्मके प्रतिभासमात्र हैं। उनकी सत्ता 


१, सर्वे खल्विदं ब्रह्म -छान्दो० ३१४१ । 

प्रातिभासिक या व्यावहारिक है, पारमारथिक नहीं । जैसे एक अगाध समुद्र 
वायुके वेगसे अनेक प्रकारकी बोची, तरंग, फेन, बुदब॒द आदि रूपोंमें 
प्रतिभासित होता है, उसी तरह एक सत्‌ ब्रह्म अविद्या या मायाकी वजहसे 
अनेक जड़-चेतन, जीवात्मा-परमात्मा और घट-पट आदि रूपसे प्रतिभा- 
सित होता है । यह तो दृष्टि-सृष्टि है। अविद्याके कारण अपनी पृथक सत्ता 
अनुभव करनेवाला प्राणी अविद्यामें ही बैठकर अपने संस्कार और वास- 
नाओंके अनुसार जगतको अनेक प्रकारके भेद और प्रपञ्चके रूपमें देखता 
है । एक ही पदार्थ अनेक प्राणियोंकों अपनी-अपनी वासना-दूषित दृष्टिके 
अनुसार विभिन्न रूपोंमं दिखाई देता है। अविद्याके हट जाने पर सत्‌, 
चित्‌ और आनन्दरूप ब्रह्ममें लय हो जाभे पर समस्त प्रपंचोंसे रहित 
निविकल्प ब्रह्म-स्थिति प्राप्त होती है। जिस प्रकार विशुद्ध आकाशकों 
तिमिररोगो अनेक प्रकारकी चित्र-विचित्र रेखाओंसे खच्चित और चित्रित 
देखता है, उसी तरह अविद्या या मायाके कारण एक ही ब्रह्म अनेक प्रकार- 
के देश, काल और आका रके भेदोंसे भिन्नकी तरह चित्र-विचित्र प्रतिभा- 
सित होता हैं। जो भी जगतमें था, है और होगा वह सब ब्रह्म ही हैं । 


यही ब्रह्म समस्त विश्वकी उत्पत्ति, स्थिति ओर प्रलूयमें उसी तरह 
कारण होता है, जिस प्रकार मकड़ी अपने जालके लिए, चन्द्रकान्तमणि 
जलके लिए और वट वक्ष अपने प्ररोहोंकें लिए कारण होता है। जितना 
भी भेद है, वह सब अतात्त्विक और झूठा है । 


१. यथा विशुद्धमाकाशं तिमिरोपप्लुतो जनः । 
संकोणमिव मात्राभिश्चित्राभिरभिमन्यते ॥ 
तथेदममलं ब्रह्म निविकारमविद्यया । 
कलुफ्त्वमिवापन्नं मेदरूपं प्रपश्यति ॥? 
-चूहदा० भा० वा० ३॥५। ४३-४४ । 


२, यथोणंनाभिः सजते गृहते च'''”-मुण्डकोप० ११/७। 


ब्रह्मवादमीमांसा ०७ 


यद्यपि आत्मश्रवण, मनन और ध्यानादि भी भेदरूप होनेके कारण 
अविद्यात्मक है, फिर भी उनसे विद्याकी प्राप्ति संभव है। जैसे धूलिसे 
गंदले पानीमें कतकफल या फिटकरीका चूर्ण, जो कि स्वयं भी धूलिरूप 
ही है, डालनेपर एक धूलि दूसरी धूलिको शान्त कर देती हैं और स्वयं भी 
शान्त होकर जलको स्वच्छ अवस्थामे पहुँचा देती है। अथवा जैसे एक 
विष दूसरे विषको नाशकर निरोग अवस्थाको प्राप्त करा देता है, उसी 
तरह आत्मश्रवण मनन आदिरूप अविद्या भी राग-द्वेष-मोह आदिरूप मूल- 
अविद्याको नष्ट कर स्वगतभेदके शान्त होनेपर निविकल्प स्वरूपावस्था 
प्राप्त हो जाती है। अतात्त्विक अनादिकालीन अविद्याके उच्छेदके लिए 
ही मुमुक्षुओंका प्रयत्न होता है । यह अविद्या तत्त्वज्ञानका प्रागभाव है । 
अतः: अनादि होनेपर भो उसकी निवृत्ति उसी तरह हो जाती है जिस 
भ्रकार कि घटदि कार्योकी उत्पत्ति होनेपर उनके प्रागभावों की । 


इस ब्रह्मका ग्राहक सम्समात्रग्राही निविकल्पक प्रत्यक्ष है। वह मूक 
बच्चोंके ज्ञानकी तरह शुद्ध वस्तुजन्य ओर शब्दसम्पर्कस शून्य निविकल्प 


होता है । 


अविद्या ब्रह्मसे भिन्न है या अभिन्न इत्यादि विचार भी अप्रस्तुत 
है, क्योंकि ये विचार वस्तुस्पर्शी होते है और अविद्या हैं अवस्तु ॥ किसी 
भी विचारको सहन नहीं करना ही अविद्याका अविद्यात्व है। 


१, यथा पयो पयोअइन्तरं जरयति स्वयं च जीयेति; यथा विष विषान्तरं शमयति स्वयं 
च शाम्यति, यथा वा कतकरजों रजो८न्तराविले पाथसि प्रक्षिप्तं रजोधन्तराणि 
मिन्दत्‌ स्ववमपि भिद्यमानमनाविलं पाथः करोति, एवं कर्म अविद्यात्मकमपि 
अविद्यान्तराणि अपगमयत्‌ स्वयमप्यपगच्छतोति ।? 

-अह्ायसू० शां० भा० भा० पृ० ३२। 

२, अविद्याया अविद्यात्वे श्दमेव च लक्षणम्‌ । 
मानाधातासहिष्णुत्तमसाधारणमिष्यते ॥!---सम्बन्धवा० का० १८१ । 

जेनका उत्तरपक्ष : 

किन्तु, प्रत्यक्षसिद्ध ठोस और तात्त्विक जड़ और चेतन पदार्थोका 
मात्र अविद्याके हवाई प्रहारसे निषेध नहीं किया जा सकता । विज्ञानकी 
प्रयोगशालाओंने अनन्त जड़ परमाणुओंका पृथक तात्त्विक अस्तित्व सिद्ध 
किया ही हैं । तुम्हारा कल्पित ब्रह्म ही उन तथ्य और सत्यसाधक प्रयोग* 
शालाओंमें सिद्ध नहीं हो सका है। यह ठीक हैं कि हम अपनी शब्दसंकेत- 
की वासनाके अनुसार किसो परमाणुसमुदायको घट, घड़ा, कलश आदि 
अनेक शब्दसंकेतोंसे व्यक्त करें और इस व्यक्तिकरणकी अपनी सीमित 
मर्यादा भी हो, पर इतने मात्रसे उन परमाणुओंकी सत्तासे और परमाणुओं- 
से बने हुए विशिष्ट आकारवाले ठोस पदार्थोकी सत्तासे इनकार नहीं किया 
जा सकता । स्वतन्त्र, वजनवाले और अपने गुणधर्मोके अखण्ड आधारभूत 
उन परमाणुओंके व्यक्तित्वका अभेदगामिनी दृष्टिके द्वारा विलय नहीं किया 
जा सकता। उन सबमें अभिन्न सत्ताका दर्शन ही काल्पनिक है। जैसे 
कि अपनी पृथक्‌ पृथक सत्ता रखनेवाले छात्रोंके समुदायमें सामाजिक 
भावनासे कल्पित किया गया एक छात्रमण्डलः मात्र व्यवहारसत्य है, 
वह समझ ओर समझौतेके अनुसार संगठित और विघटित भी किया जाता 
है, उसका विस्तार और संकोच भी होता हैं और अन्ततः उसका 
भावनाके सिवाय वास्तविक कोई ठोस अस्तित्व नहीं है, उसी तरह एक 
“सत्‌ सत' के आधारसे कल्पित किया गया अभेद अपनी सीमाओंमें संघटित 
और विधघटित होता रहता हैं । इस एक सत्‌का ही अस्तित्व व्यावहारिक 
ओर प्रातिभासिक है, न कि अनन्त चेतन द्रव्यों और अनन्त अचेतन 
प्रमाणुओंका । असंख्य प्रयत्न करनेपर भी जगतके रंगमञ्चसे एक भी 
परमाणुका अस्तित्व नहीं मिटाया जा सकता । 

दृष्टिसृष्टि तो उस शतुमु ग॑ जैसी बात हैं जो अपनी आँखोंको बन्द 
करके गर्दन नीची कर समझता है कि जगतमें कुछ नहीं है। अपनी 
आँखें खोलने या बन्द करनेसे जगतके अस्तित्व या नास्तित्वका 

कीई सम्बन्ध नहीं है। आँखें बन्द करना और खोलना भअप्रतिभास, 
प्रतिभास या विचित्र प्रतिभाससे सम्बन्ध रखता है, न कि विज्ञानसिद्ध 
कार्यका रणपरम्परासे प्रतिबद्ध पदार्थोके अस्तित्वसे । किसी स्वयंसिद्ध 
पदार्थमें विभिन्न रागी, द्ेषी और मोही पुरुषोंके द्वारा को जानेवाली इृष्ट- 
अनिष्ट, अच्छी-बुरी, हित-अहित आदि कल्पनाएँ भले ही दृष्टि-सृष्टिकी 
सीमामें आवें और उनका अस्तित्व उस व्यक्तिके प्रतिभास तक ही सीमित 
हो और व्यावहारिक हो, पर उस पदार्थवा और उसके रूप, रस, गन्ध, 
स्पर्श आदि वास्तविक गुण-धर्मोका अस्तित्व अपना स्वयं है, किसीकी 
दृष्टिने उसकी सृष्टि नहीं को है और न किसीकी वासना या रागसे उनकी 
उत्पत्ति हुई है । भेद वस्तुओंमें स्वाभाविक है। वह न केवल मनुष्योंको 
ही, किन्तु संसारके प्रत्येक प्राणीको अपने-अपने प्रत्यक्ष ज्ञानोंमें स्व॒तः प्रति- 
भासित होता है । अनन्त प्रकारके विरुद्धधर्माध्यासोंसे सिद्ध देश, काल 
और आकारकृत भेद पदार््थकि निजी स्वरूप हैं। बल्कि चरम अभेद ही 
कल्पनाका विषय है । उसका पता तब तक नहीं लगता जबतक कोई 
व्यक्ति उसकी सीमा और परिभाषाको न समझा दे । अभेदम्‌लूक संगठन 
बनते और बिगड़ते है, जब कि भेद अपनी स्थिरभूमिपर जैसा हैं, वेसा 
ही रहता है, न वह बनता हैं और न वह बिगड़ता हैं । 

आजके विज्ञानने अपनी प्रयोगशालाओंसे यह सिद्ध कर दिया है कि 
जगततके प्रत्येक अणु-परमाणु अपना पृथक्‌ अस्तित्व रखते हैं ओर सामग्रीके 
अनुसार उनमें अनेकविध परिवर्तन होते रहते हैं । लाख प्रयत्न करने पर 
भी किसी परमाणुका अस्तित्व नहीं मिटाया जा सकता और न कोई द्रव्य 
नया उत्पन्न किया जा सकता है। यह सारी जगतकी लीला उन्हीं परमा- 
णुओंके न्यूनाधिक संयोग-वियोगजन्य विचित्र परिणमनोंके कारण हो 
रही है । 

यदि एक ही ब्रह्ममा जगतमें मूलभूत भस्तित्व हो और अनन्त 
जीवात्मा कल्पित भेदके कारण ही प्रतिभासित होते हों; तो परस्पर- 

विरुद्ध सदाचार, दुराचार आदि क्रियाओंसे होनेवाला पृण्य-पापका बन्ध और 
उनके फल सुख-दुःख आदि नहीं बन सकेंगे। जिस प्रकार एक छारीरमें 
सिरसे पैर तक सुख और दुःखकी अनुभूति अखण्ड होती है, भले ही फोड़ा 
पैरमें हो हुआ हो, या पेड़ा मुखमें ही खाया गया हो, उसी तरह समस्त 
प्राणियोंमें यदि मलभूत एक श्रह्मका ही सद्भाव है तो अखण्डभावसे सबको 
एक जैसी सुख-दुःखकी अनुभूति होनी चाहिये थी । एक अनिवंचनीय भविद्या 
या मायाका सहारा लेकर इन जलते हुए प्रश्नोंको नहीं सुलझाया जा सकता । 

ब्रद्मयमों जगतका उपादान कहना इसलिए असंगत है, कि एक ही 
उपादानसे विभिन्न सहकारियोंके मिलने पर भी जड़ और चेतन, मूर्त और 
और अमूर्तत जैसे अत्यन्त विरोधी कार्य उत्पन्न नहीं हो सकते। एक उपा- 
दानजन्य कार्योमें एकरूपताका अन्वय अवश्य देखा जाता है। ब्रह्म क्रीड़ा- 
के लिए जगतको उत्पन्न करता हैं" यह कहना एक प्रकारकी खिलवाड़ 
है। जब ब्रह्मसे भिन्न कोई दया करने योग्य प्राणी ही नहीं हैं; तब वह 
किस पर दया करके भी जगतको उत्पन्न करनेकी बात सोचता है? और 
जब ब्रह्मसे भिन्न अविद्या वास्तविक हैं ही नहीं; तब आत्मश्रवण, मनन ओर 
'निदिध्यासन आदिके द्वारा किसकी निवृत्ति की जाती है ? 

अविद्याको तत्त्वज्ञानका प्रागभाव नहीं माना जा सकता; क्‍योंकि यदि 
वह सवंथा अभावरूप है, तो भेदज्ञानरूपी कार्य उत्पन्न नहीं कर सकेगी ? 
एक विष स्वयं सत्‌ होकर, पूर्व विषको, जो कि स्वयं सत्‌ होकर ही 
मर्च्छादि कार्य कर रहा था, शान्त कर सकता हैं और उसे शान्त कर 
स्वयं भी शानन्‍्त हो सकता हैं। इसमें दो सत्‌ पदार्थों ही बाध्यवाधकभाव 
सिद्ध होता है । ज्ञानमें विद्यात्व या अविद्यात्वकी व्यवस्था भेद या अभेद- 
को ग्रहण करनेके कारण नहीं है। यह व्यवस्था तो संवाद और चिसंवादसे 
होती है और संवाद अभेदकी तरह भेदमें भी निविवाद रूपसे देखा 
जाता है । 

अविद्याको भिन्नाभिन्नादि विचारोंसे दुर रखना भी उचित नहीं है; 

क्योंकि इतरेतराभाव आदि अवस्तु होनेपर भी भिन्नाभिन्नादि विचारोंके 
विषय होते हैं, तथा गुड़ और मिश्रीके परस्पर मिठासका तारतम्य वस्तु 
होकर भी विचारका घिषय नहीं हो पाता। अतः प्रत्यक्षसिद्ध भेदका 
लोप कर काल्पनिक अभेदके आधारसे परमार्थ ब्रह्मकी कल्पना करना 
व्यवहारविरुद्ध तो है ही, प्रमाण-विरुद्ध भी है । 

हाँ, प्रत्येक द्रव्य अपनेमें अद्वेत है । वह अपनी गुण और पर्यायोंमें 
अनेक प्रकारसे भासमान होता है; किन्तु यहाँ यह जान लेना आवश्यक 
है कि वे गुण और पर्यायरूप भेद द्रव्यमें वास्तविक है, केवल प्रातिभासिक 
और काल्पनिक नहीं है। द्रव्य स्वयं अपने उत्पाद-व्यय-प्रौव्य स्वभावके 
कारण उन-उन पर्यायोंके रूपसे परिणत होता है । अतः एक द्र॒व्यमें अद्वेत 
होकर भी भेदकी स्थिति उतनी ही सत्य है जितनी कि अभेदकी । पर्यो्यें 
भी द्रव्यकी तरह वस्तुसत्‌ हैं; क्योंकि वे उसकी पर्यायें हैं । यह ठीक है कि 
साधना करते समय योगीको ध्यान-कालमें ऐसी निविकल्प अवस्था प्राप्त 
हो सकती है, जिसमें जगतके अनन्त भेद या स्वपर्यायगत भेद भी प्रति- 
भासित न होकर मात्र अद्वेत आत्माका साक्षात्कार हो, पर इतने मात्रसे 
जगत्‌की सत्ताका लोप नहीं किया जा सकता । 

जगत क्षणभंगुर है, संसार स्वप्न है, मिथ्या है, गंधर्वनगरकी तरह 
प्रतिभासमात्र है! इत्यादि भावनाएं हैं। इनसे चित्तको भावित करके 
उसकी प्रवृत्तिको जगतके विषयोंसे हटाकर आत्मलोन किया जाता है। 
भावनाओंसे तत्त्वकी व्यवस्था नहीं होती । उसके लिए तो सुनिश्चित 
कार्यकारणभावकी पद्धति और तनन्‍्मृूलूक प्रयोग ही भपेक्षित होते हैं । 
जैनाचायं भी अनित्य भावनामें संसारको मिथ्या और स्वप्नवत्‌ असत्य 
कहते हैं। पर उसका प्रयोजन केवल वेराग्य और उपेक्षावत्तिकों जागृत 
करना है। अतः भावनाओंके बलसे तत्त्वज्ञानके योग्य चित्तकी भूमिका 
तैयार होनेपर भी तत्त्वव्यवस्थामें उसके उपयोग करनेका मिथ्या क्रम छोड़ 
ही देना चाहिये । 

'एक ही ब्रह्मके सब अंश हैं, परस्परका भेद झूठा है, अतः सबको 
मिलकरके प्रेमपूर्वकं रहना चाहिये” इस प्रकारके उदार उद्देश्यसे ब्रह्म- 
वादके समर्थनका ढंग केवल ओऔदार्यके प्रकारका कल्पित साधन हो 
सकता है । 

आजके भारतीय दार्शनिक यह कहते नहीं अघाते कि “दर्शनकी 
चरम कल्पनाका विकास अद्वेतवादर्मे हो हो सकता है । तो क्‍या दर्शन 
केवल कल्पनाकी दोड़ है ? यदि दर्शन मात्र कल्पनाकी सीमामें ही खेलना 
चाहता है, तो समझ लेना चाहिये कि विज्ञानके इस सुसम्बद्ध कार्यकारण- 
भावके युगमें उसका कोई विशिष्ट स्थान नहीं रहने पायगा । ठोस वस्तुका 
आधार छोड़कर केवल दिमागी कसरतमें पड़े रहनेके कारण ही आज 
भारतीयदर्शन अनेक विरोधाभासोंका अजांयबघर बना हुआ है। दर्शनका 
केवल यही काम था कि वह स्वयंसिद्ध पदार्थोका समुचित वर्गीकरण करके 
उनको व्याख्या करता, किन्तु उसने प्रयोजन और उपयोगकी दृष्टिसे पदार्थो- 
का काल्पनिक निर्माण ही शुरू कर दिया है ! 

विभिन्न प्रत्ययोके आधारसे पदार्थोकी पृथकू-पृथक्‌ सत्ता माननेका 
क्रम ही गलत हैं। एक ही पदाथमें अवस्थाभेदसे विभिन्न प्रत्यय 
हो सकते हैं। एक जातिका होना! और एक होना बिल्कुल 
जुदी बात है । सर्वत्र 'सत्‌ सत्‌' ऐसा प्रत्ययः होनेके कारण 
सन्‍्मात्र एक तत्त्व है । यह व्यवस्था देना न केवल निरी कल्पना ही हैं, 
किन्तु प्रत्यक्षादेसि बाधित भी हूँ । दो पदार्थ विभिन्नसत्ताक होते हुए भी 
सादश्यके कारण समानप्रत्ययके विषय हो सकते हैँ । पदार्थोका वर्गीकरण 
सादूयके कारण एक जातिक के रूपमे यदि होता हैँ तो इसका अर्थ यह 
कृदापि नहीं हो सकता कि वे सब पदार्थ एक ही' हैं। अनन्त जड़ 
परमाणुओंको सामान्यलक्षणसे एक पुदुगलद्रब्य या अजीवद्रब्य जो कहा 
जाता है वह जातिको अपेक्षा है, व्यक्तियाँ तो अपना पृथकू-पथक सत्ता 
रखने वालीं जुदी-जुदी ही हैं । इसी तरह अनन्त जड़ और अनन्त चेतन 

पदार्थोंकी एक द्रव्यत्वकी दृष्टिसि एक कहनेपर भी उनका अपना पृथक्‌ 
व्यक्तित्व समाप्त नहीं हो जाता । इसी तरह द्रव्य, गुण, पर्याय आदिको 
एक सत्‌की दृष्टिसे सन्मात्र कहनेपर भी उनके द्रव्य और द्रव्यांश रूपके 
अस्तित्वमें कोई बाधा नहीं आनी चाहिये । ये सब कल्पनाएँ सादृश्य-मुलक 
है, न कि एकत्व-मुकुक । एकत्व-मूलक अभेद तो प्रत्येक द्रव्यका अपने 
गुण और पर्यायोंके साथ ही हो सकता हैं वह अपनी कालक्रमसे होनेवाली 
अनन्त पर्यायोंकी एक अविच्छिन्न धारा हैं, जो सनातीय और विजातीय 
द्रव्यान्तरोंसे असंक्रान्त रहकर अनादि अनन्त प्रवाहित हैं। इस तरह 
प्रत्येक द्रव्यका अद्वेत तात्त्वक और पारमार्थिक है, किन्तु अनन्त अखण्ड 
द्रव्योंका :सत्‌ इस सामान्यदृष्टिसे किया जानेवाला सादृश्यमूलक संगठन 
काल्पनिक और व्यावहारिक ही है, पारमाथिक नहीं । 


अमुक भू-खण्डका नाम अमुक देश रखनेपर भी वह देश कोई द्रब्य 
नहीं बन जाता और न उसका मनुष्यके भावोंके अतिरिक्त कोई बाह्ममें 
पारमारथिक स्थान ही है। सेना, वन इत्यादि संग्रह-मुलक व्यवहार 
दब्दप्रयोगकी सहजताके लिए है;न कि इनके पारमारथिक अस्तित्व 
साधनके लिए | अतः अद्वतकों कल्पनाका चरमविकास कहकर खुश होना 
स्वयं उसकी व्यवहारिक ओर प्रातिभासिक सत्ताको घोषित करना है। 
हम वैज्ञानिक प्रयोग करनेपर भी दो परमाणुओंको अनन्त कालके लिए 
अविभागी एकद्रव्य नहीं बना सकते, यानी एककी सत्ताका लोप विज्ञानकी 
भट्टी भी नहीं कर सकती। तात्पर्य यह है कि दिमागी कल्पनाओंको पदार्थ- 
व्यवस्थाका आधार नहीं बनाया जा सकता । 


यह ठीक हैं कि हम प्रतिभासके बिना पदार्थका अस्तित्व दूसरेको न 
समझा सके और न स्वयं समझ सकें, परन्तु इतने मात्रसे उस पदार्थको 
“प्रतिभासस्वरूप” ही तो नहीं कहा जा सकता ? अंधेरेमें यदि बिना 

प्रकाशके हम घटादि पदार्थोको नहीं देख सकते और न दूसरोंको दिखा 
सकते है; तो उसका यह अर्थ कदापि नहीं हो सकता कि घटादि पदार्थ 
'प्रकाशरू्प” ही है। पदार्थोको अपने कारणोंसे अपनी-अपनो स्वतन्त्र 
सत्ताएं है और प्रकाशकी अपने कारणोंसे । फिर भी जैसे दोनोंमें प्रकाश्य- 
प्रकाशकभाव है उसी तरह प्रतिमास और पदार्थोमें प्रतिभास्य-प्रतिभासक- 
भाव है। दोनोंकी एक सत्ता कदापि नहों हो सकती । अतः परम 
काल्पनिक संग्रहनयको दृष्टिसे समस्त जगतके पदार्थोकों एक 'सत्‌” भले ही 
कह दिया जाय, पर यह कहना उसी तरह एक काल्पनिक छाब्दसंकेतमात्र 
है, जिस तरह दुनियाँके अनन्त आमोंको एक आम शब्दसे कहना । जगत- 
का हर पदार्थ अपने व्यक्तित्वके लिए संघर्ष करता दिखाई दे रहा हैं और 
प्रकृतिका नियम अल्पकालके लिए उसके अस्तित्वको दूसरेसे सम्बद्ध करके 
भी उसे अन्तमे स्वतन्त्र ही रहनेका विधान करता है। जड़परमाणुओंमे 
इस सम्बन्धका सिलसिझछा परस्परसंयोगके कारण बनता और बिगड़ता 
रहता है, परन्तु चेतनतत्त्वोंमे इसकी भी संभावना नही है । सबकी अपनी- 
अपनी अनुभूतियाँ, वासनाएँ और प्रकृतियाँ जुदी-जुदों है। उनमे समानता 
हो सकती है, एकता नहीं । इस तरह अनन्त भेदोंके भण्डारभूत इस 
विश्वमे एक अद्वतकोी बात सुन्दर कल्पनासे अधिक महत्त्व नहीं 
रखतो । 

जैन दर्शनमे इस प्रकारकी कल्पनाओंको संग्रहनयमें स्थान देकर भी 
एक शर्त लगा दी हैं कि कोई भी नय अपने प्रतिपक्षी नयसे निरपेक्ष 
होकर सत्य नहीं हो सकता । यानी भेदसे निरपेक्ष अभेद परमार्थसत॒की 
पदवीपर नहीं पहुँच सकता । उसे यह कहना ही होगा कि “इन स्वयं 
सिद्ध भेदोंमें इस दृष्टिसे अभेद कहा जा सकता है । जो नय प्रतिपक्षी 
नयके विषयका निराकरण करके एकान्तकी ओर जाता है वह दुनंय है-- 
नयाभास है । अतः सम्मात्र अद्वत संग्रहनयका विषय नहीं होता, किन्तु 
संग्रहनयाभासका विषय है । 

शब्दाद्वेतवाद्समीक्षा : 
पू्वपक्ष ; 

'भर्तृंहरि आदि वेयाकरण जगतमें मात्र एक 'शब्द” को परमार्थ सत्‌ 
कहकर समस्त वाच्य-वाचकतत्त्वको उसी शब्दब्रह्मको विवर्त मानते हैं । 
यद्यपि उपनिषदमें शब्दब्रहा और परकब्रह्मका वर्णन आता है और उसमें 
यह बताया गया है कि शब्दब्रह्ममें निष्णात व्यक्ति परब्रह्मको प्राप्त 
करता हैं। इनका कहना हैँ कि संसारके समस्त ज्ञान डरब्दानुविद्ध ही 
अनुभवमें आते हैं । यदि प्रत्ययोंमें शब्दसंस्पर्श न हो तो उनकी प्रकाश- 
रूपता ही समाप्त हो जायगी । ज्ञानमें वागरूपता शाश्वती है और वही 
उसका प्राण हैं । संसारका कोई भी व्यवहार शब्दके बिना नहीं होता । 
अविद्याक्रे कारण संसारमें नाना प्रकारका भेद-प्रपञझच दिखाई देता है। 
वस्तुतः सभी उसी शब्दब्रह्मकी ही पर्यायें हैं। जैसे एक ही जल वीची, 
तरंग, बुदुबुद और फेन आदिके आकारको धारण करता है, उसी तरह एक 
ही शब्दब्रह्म वाच्य-वाचकरूपसे काल्पनिक भेदोंमें विभाजित-सा दिखता 
है । भेद डालनेवाली अविद्याके नाश होने पर समस्त प्रपञथ्चोंसे रहित 
निविकल्प शब्दब्रह्मकी प्रतीति हो जाती हैं । 
उत्तरपक्ष : 

किन्तु इस शब्दब्रह्मवादकी प्रक्रिया उसी तरह दूषित है, जिस प्रकार कि 
पूर्वोक्‍्त ब्रह्माद्नतववादकी । यह ठीक है कि शब्द, ज्ञानके प्रकाश करनेका 
एक समर्थ माध्यम हैं और दूसरे तक अपने भावों और विचारोंको बिना 
शब्दके नहीं भेजा जा सकता । पर इसका यह भर्थ नहीं हो सकता कि 
जगतमें एक दब्दतत्त्व ही है। कोई बूढ़ा लाठीके बिना नहीं चल सकता 


ीनिननीत->ल नल +-+त+। 





१, अनादिनिधन शब्दजह्मतत्त (यदक्ष रम्‌ । 
विवतंतेडथमावेन प्रक्रिया जगतो यतः ॥?-वाक्यप० ११ । 
२. 'शब्दब्रह्मणि निष्णातः पर॑ ब्ह्माधिगच्छति ?-अद्यविन्दूप० २२। 

तो बूढ़ा, लाठी, गति और जमीन सब लाठीकी पर्यायें तो नहीं हो सकतीं ? 
अनेक प्रतिभास ऐसे होते हैं जिन्हें शब्दकी स्वल्प शक्ति स्पर्श भी नहीं कर 
सकती और असंख्य पदार्थ ऐसे पड़े हुए हैं जिन तक मनुष्यका संकेत और 
उसके द्वारा प्रयुक्त होनेवाले शब्द नहीं पहुँच पाये है। घटादि पदार्थोको 
कोई जाने, या न जानें, उनके वाचक शब्दका प्रयोग करे, या न करे; पर 
उनका अपना अस्तित्व शब्द और ज्ञानके अभावमें भी हैं ही। शब्दरहित 
पदार्थ आँखसे दिखाई देता हैं और अर्थरहित शब्द कानसे सुनाई देता है । 

यदि शब्द और अर्थमें तादात्म्य हो, तो अग्नि, पत्थर, छुरा आदि 
शब्दोंको सुननेसे श्रोत्रशरा दाह, अभिघात और छेदन आदि होना चाहिये । 
शब्द और अर्थ भिन्न देश, भिन्न काल और भिन्न आकारवाले होकर एक 
दूसरेसे निरपेक्ष विभिन्न इन्द्रियोंस गृहीत होते हैं । अतः उनमें तादात्म्य 
मानना युक्ति और अनुभव दोनोंसे विरुद्ध है । जगतका व्यवहार केवल 
शब्दात्मक ही तो नहीं हैं ? अन्य संकेत, स्थापना आदिके द्वारा भी सैकड़ों 
व्यवहार चलते हैं। अतः शाब्दिक व्यवहार शब्दके बिना न भी हों; पर 
अन्य व्यवहारोंके चलनेमें क्या वाधा है ? यदि शब्द और अथ अभिन्न हैं; 
तो अंधेको शब्दके सुननेपर रूप दिखाई देना चाहिये और बहरेको रूपके 
दिखाई देनेपर शब्द सुनाई देना चाहिये । 


शब्दसे अर्थकी उत्पत्ति कहना या दब्दका अर्थरूपसे परिणमन मानना 
विज्ञानसिद्ध कार्यकारणभावके सर्वथा प्रतिकूल हैं। शब्द तालु आदिके 
अभिषातसे उत्पन्न होता है और घटादि पदार्थ श्रपने-प्रपने कारणोंसे । 
स्वयंसिद्ध दोनोंमें संकेतके अनुसार वाच्य-वाचकभाव बन जाता है। 


जो उपनिषद्वाक्य शब्दब्रह्यकी सिद्धिके लिये दिया जाता है, उसका 
सीधा अर्थ तो यह कि दो विद्याएँ जगतमें उपादेय हैं--एक शब्दविद्या 
और दूसरी ब्रह्मविद्या । शब्दविद्यार्में निष्णात व्यक्तिको ब्रह्मविद्याकी 


१, ६ विद्ये वेदितव्ये शब्दज़द्म पर॑ च यत्‌ (--ब्रद्मबिन्दू० २२ । 

प्राप्ति सहजमे हो सकती है। इसमें शब्दज्ञान और आत्मज्ञानका उत्पत्ति- 
क्रम बताया गया है, न कि जगतमें "मात्र एक शब्द तत्त्व हैँ, इस प्रतीति- 
विरुद्ध अव्यावहारिक सिद्धान्तका प्रतिपादन किया गया हैं। सीधी-सी बात 
है कि साधककों पहले शब्दव्यवहारमें कुशलता प्राप्त करनी चाहिये, 
तभी वह इडाब्दोंकी उलझनसे ऊपर उठकर यथार्थ तत्त्वतक पहुँच 
सकता है। 

अविद्या और मायाके नामसे सुनिश्चित कार्यकारणभावमूलक जगतके 
व्यवहारोंको और घटपटादि भेदोंको काल्पनिक और असत्य इसलिए नहीं 

हराया जा सकता कि स्वयं अविद्या जब भेदप्रतिभासरूप या भेंदप्रति- 

भासरूपी कार्यको उत्पन्न करनेवालो होनेसे वस्तुसत्‌ सिद्ध हो जाती है, 
तब वह स्वयं पृथक्‌ सत्‌ होकर उस अद्वेतकी विधातक बनती है। निष्कर्ष 
यह कि अविद्याकी तरह अन्य घटपटादिभेदोंको वस्तुमत्‌ होनेमे क्‍या 
बाधा है ? 

सर्वथा नित्य शब्दब्रह्मसे न तो कार्योकी क्रमिक उत्पत्ति हो सकती हैं 
और न उसका क्रमिक परिणमन ही; क्योंकि नित्य पदार्थ सदा एकरूप, 
अविकारी और समर्थ होनेके कारण क्रमिक कार्य या परिणमनका आधार 
नहीं हो सकता । समवथा नित्यमे परिणमन कैसा ? 

दब्दब्रह्त जब अर्थरूपसे परिणमन करता है, तब यदि घथब्दरूपताको 
छोड़ देता है, तो स्वंथा नित्य कहाँ रहा ? यदि नहीं छोड़ता है, तो घब्द 
और अर्थ दोनोंका एक इन्द्रियके द्वारा ग्रहण होना चाहिये । एक छशव्दा- 
कारसे अनुस्यूत होनेके कारण जगतके समस्त प्रत्ययोंकी एकजातिवाला 
या समानजातिवाला तो कह सकते हैं, पर एक नहीं। जैसे कि एक मिद्टीके 
आकारसे अनुस्यूत होनेके कारण घट, सुराहो, सकोरा आदिको मिद्ठीकी 
जातिका ओर मिट्टीसे बना हुआ ही तो कहा जाता है, न कि इन सबकी 
एक सत्ता स्थापित की जा सकती है | जगतका प्रत्येक पदार्थ समान और 
असमान दोनों धर्मोका आधार होता हैं। समान धर्मोकी दृष्टिसे उनमें 

२७ 

“एक जातिक' व्यवहार होनेपर भी अपने व्यक्तिगत असाधारण स्वभावके 
कारण उनका स्वतन्त्र अस्तित्व रहता ही है। प्राणोंको अन्नमय कहनेका 
अर्थ यह नहीं है कि अन्न और प्राण एक वस्तु हैं । 

विशुद्ध आकाशमें तिमिर-रोगीको जो अनेक प्रकारकी रेखाओंका 
मिथ्या भान होता है, उसमें मिथ्या-प्रतिभासका कारण तिमिररोग वास्त- 
विक है, तभी वह वस्तुसत्‌ आकाझमें वस्तुसत रोगीको मिथ्या प्रतीति 
कराता हैं। इसी तरह यदि भेंदप्रतिभासकी कारणभूत अविद्या 
वस्तुसत्‌ मानी जाती है; तो शब्दाद्वतवाद अपने आप समाप्त हैँ । अतः 
शुष्क कल्पनाके क्षेत्रसे निकलकर दर्शनशास्त्रमें हमें स्वसिद्ध पदार्थोंकी 
विज्ञानाविरुद्ध व्याख्या करनी चाहिये, न कि कल्पनाके आधारसे नये-नये 
पदार्थोकी सृष्टि । 'सभी ज्ञान शब्दान्वित हों ही यह भी ऐकान्तिक नियम 
नहीं है; क्योंकि भाषा और संकेतसे अनभिज्ञ व्यक्तिको पदार्थोका प्रतिभास 
होने पर भी तद्वाचक शब्दोंकी योजना नहीं हो पाती । अतः शब्दाद्वेत- 
वाद भी प्रत्यक्षादिसे बाधित है । 


सांख्यके 'प्रधान' सामान्यवादकी मीमांसा : 
पूवपक्ष : 

सांख्य मूलमें दो तत्त्व मानते हें ।॥ एक प्रकृति और दूसरा पुरुष । 
पुरुषतत्त्व व्यापक, निष्क्रिय, कूटस्थ, नित्य ओर ज्ञानादिपरिणामसे शून्य 
केवल चेतन है। यह पुरुषतत्त्व अनन्त हैं, सबकी अपनी-अपनी स्वतन्‍्त्र सत्ता 
हैं। प्रकृति, जिसे प्रधान भी कहते हैं, परिणामी-नित्य है । इसमें एक 
अवस्था तिरोहित होकर दूसरी अवस्था आविभूृंत होती हैं। यह एक 
है, त्रिगुणात्मक है, विषय हैं, सामान्य हैं और महान्‌ आदि विकारोंको 


१, “त्रियुणमविवेकि विषयः सामान्यमचेतनं प्रसवधमि । 
न्यक्त॑ तथा श्रधानं तद्विपरोतस्तथा च पुमान्‌ ॥” 
>सांख्यका० ११। 


सांख्यतरव मीमांसा ४७१९ 


उत्पन्न करती हैं। कारणरूप प्रधान अव्यक्त' कहा जाता हैं और 
कार्यरूप व्यक्त! । इस प्रधानसे, जो कि व्यापक, निष्क्रिय और एक 
है, सबसे पहले विषयको निश्चय करनेवाली बुद्धि उत्पन्न होती हैं। इसे 
महान्‌ कहते हैं। महानूसे “में सुन्दर हूँ, में दर्शनीय हूँ इत्यादि अहंकार 
पैदा होता हैं । अहंकारसे शब्द, स्पर्श, रूप, रस और गनन्‍्ध ये पाँच 
तन्मात्राएँ; स्पर्शन, रसना, प्राण, चक्षु और श्रोत्र ये पाँच ज्ञानेन्द्रियाँ; 
वचन, हाथ, पैर, मलस्थान और मृत्रस्थान ये पाँच कमेंनिद्रयाँ तथा 
मन इस प्रकार सोलह गण पैदा होते हैं । इनमें शब्दतन्मात्रासे आकाश, स्पर्श- 
तन्मात्रासे वायु, रसतन्मात्रासे जल, रूपतन्मात्रासे अग्नि और गन्धतन्मा- 
त्रासे पृथ्वी इस प्रकार पाँच महाभूत उत्पन्न होते हैं। प्रकृतिसे उत्पन्न 
होनेवाले महान्‌ आदि तेईस विकार प्रकृतिके ही परिणाम हैं और उत्पत्तिके 
पहले प्रकृतिरूप कारणमें इनका सडख्भाव हैं। इसीलिए सांख्य सत्कार्यवादी 
माने जाते हैं । इस सत्कायंवादको सिद्ध करनेके लिए निम्नलिखित पाँच 
हेतु दिये जाते हैं :-- 

(१ ) कोई भी असतकार्य पैदा नहीं होता । यदि कारणमें कार्य 
असत्‌ हो, तो वह खरविषाणको तरह उत्पन्न ही नहीं हो सकता । 

( २ ) यदि कार्य असत्‌ होता, तो लोग प्रतिनियत उपादान कारणों- 
का ग्रहण क्‍यों करते ? कोदोंके अंकुरके लिए कोदोंके बीजका बोया जाना 
और चनेके बीजका न बोया जाना, इस बातका प्रमाण हैं कि कारणमें 
कार्य सत्‌ है । 

( ३ ) यदि कारणमें कार्य असत्‌ है, तो सभी कारणोंसे सभी कार्य 
उत्पन्न होना चाहिये थे। लेकिन सबसे सब कार्य उत्पन्न नहों होते । 





१. “प्रकृतेमेहान्‌ ततो5हड्जार: तस्माद्‌ गणशइच षोडशकः । 
तस्मादपि षोडशकात्‌ पत्चम्य: पत्नष भूतानि ॥” 
“सांख्यका० ३२ । 
२, सांख्यका० ९ | 

अतः ज्ञात होता है कि जिनसे जो उत्पन्न होते हैं उनमें उन कार्योका 
सदभाव हैं । 

(४ ) प्रतिनियत कारणोंकी प्रतिनियत कार्यके उत्पन्न करनेमें ही 
शक्ति देखी जाती है। समर्थ भी हेतु शक्यक्रिय कार्यको ही 
उत्पन्न करते है, अशक्यको नहीं । जो श्रशक्य है वह शक्यक्रिय हो ही 
नहीं सकता । 

( ५ ) जगतमें कार्यकारणभाव ही सत्कार्यवादका सबसे बड़ा प्रमाण 
हैं । बीजको कारण कहना इस बातका साक्षी है कि उसमें ही कार्यका 
सदभाव है, अन्यथा उसे कारण ही नहीं कह सकते थे । 

समस्त जगतका कारण एक प्रधान हैं। एक प्रधान अर्थात्‌ प्रकृतिसे 
यह समस्त जगत उत्पन्न होता हैं । 

"प्रधानसे उत्पन्न होनेवाले कार्य परिमित देखे जाते है। उनकी 
संख्या हैं। सबमें सत्त्व, रण और तम इन तीन गुणोंका अन्वय देखा 
जाता हैं। हर कार्य किसी-न-किसीको प्रसाद, लाघव, हर्ष, प्रीति 
( मत्त्वगुणके कार्य ), ताप, शोष, उद्वेग ( रजोगुणके कार्य ), दैन्‍्य, बो भत्स, 
गौरव ( तमोगुणके कार्य ) आदि भाव उत्पन्न करता है। यदि कार्योमें 
स्वयं सत्व, रज और तम ये तीन गुण न होते; तो वह उक्त भावोंमें 
कारण नहीं बन सकता था। प्रधानमें ऐसी शक्ति है, जिससे वह महान्‌ 
आदि “यक्त' उत्पन्न करता हैं। जिस तरह घटादि कार्योंकी देखकर 
उनके मिट्टी आदि कारणोंका अनुमान होता है, उसी तरह “महान्‌” आदि 
कार्योसे उनके उत्पादक प्रधानका अनुमान होता हैँ । प्ररूयकालमं समस्त 
कार्योका लय इसी एक प्रकृतिमें हो जाता है। पाँच महाभूत पाँच 


१, “भेदानां परिमाणात्‌ समन्वयात्‌ शक्तितः प्रवृत्तेश्व । 
कारणकायविभागादविभागाद्‌_ वेश्वरूप्यस्य ॥? 
-सांख्यका० १५। 


सांख्यतरवमीमांसा ४२१९ 


तन्मात्राओंमें, तन्मात्रादि सोलह गण अहुंकारमें, अहंकार बुद्धिमें और 
बुद्धि प्रकृतिमें लीन हो जातो है। उस समय व्यवत्त ओर अव्यक्तका 
विवेक नहीं रहता । 

इनमें मूल प्रकृति कारण हो होती है और ग्यारह इन्द्रियाँ तथा 
पाँच भूत ये सोलह कार्य ही होते हैं और महान, अहंकार तथा पाँच 
तन्मात्राएँ ये सात पूर्वकी अपेक्षा कार्य और उत्तरकी अपेक्षा कारण 
होते हैं। इस तरह एक सामान्य प्रधान तत्त्वसे इस समस्त जगतका 
विपरिणाम होता है और प्ररूयकालमें उसीमें उनका लय हो जाता है । 
पुरुष जलमें कमलपत्रकी तरह निलिप्त है, साक्षी है, चेतन है और 
निर्गुण है। प्रकृतिसंसर्गके कारण बुद्धिरपी माध्यमके द्वारा इसमें 
भोगकी कल्पना की जाती है। बुद्धि दोनों ओरसे पारदर्शी दर्पणके समान 
है। इस मध्यभूत दर्पणमें एक ओरसे इन्द्रियों द्वारा विषयोंका प्रतिबिम्ब 
पड़ता है और दूसरी ओरसे पुरुषकी छाया। इस छायापत्तिके कारण 
पुरुषमें भोगनेका भान होता है, यानी परिणमन तो बुद्धिमें ही होता हैं 
और भोगका भान पुरुषमें होता है । वही बुद्धि पुरुष और पदार्थ दोनोंकी 
छायाको ग्रहण करतो है । इस तरह बुद्धिदर्पणमें दोनोंके प्रतिबिम्बित 
होनेका नाम ही भोग है । वैसे पुरुष तो कूटस्थनित्य और अविकारी है, 
उसमें कोई परिणमन नहीं होता । 

बंधती भी प्रकृति ही हैं और छूटती भी प्रकृति ही हैं। प्रकृति 
एक वेश्याके समान है। जब वह जान लेतो है कि इस पुरुषकों "मैं 


१, “मूलप्रकृतिगविक्षति: महदाय्राः प्रकृतिविक्ृतयः सप्त । 
षोडशकस्तु विकारों न प्रकृतिनं विक्वतिः पुरुष: ॥”? 


--सांख्यका० ३। 
२. “बुद्धिदपणें पुरुपप्रतिबिम्बसइक्रान्तिरेव बुड्धिप्रतिसंवेदित्त पुसः। तथा च 
दृशिच्छायापन्नया बुद्धवा संसृष्टा: शब्दादयों भवन्ति दृश्या इत्यथः ॥?--योगसू ७ 


तत्ववे० २।२० | 

प्रकृतिका नहीं हूँ, प्रकृति मेरी नहीं हैं” इस प्रकारका तत्त्वज्ञान हो गया 
हैँ ओर यह मुझसे विरक्‍्त हैं, तब वह स्वयं हताश होकर पुरुषका संसर्ग 
छोड़ देती है। तात्पर्य यह कि सारा खेल इस प्रकृतिका हैं । 


उत्तरपक्ष ; 


किन्तु सांख्यकी इस तत्त्वप्रक्रियामें सबसे बड़े दोष ये हैंँ। जब एक 
ही प्रधानका अस्तित्व संसारमें हैं, तब उस एक तत्त्वसे महान, अहं- 
काररूप चेतन और रूप, रस, गन्ध, स्पर्शादि अचेतन इस तरह परस्पर 
विरोधी दो कार्य कैसे उत्पन्न हो सकते हैं? उसी एक कारणसे अमूर्तिक 
आकाश और मूत्तिक पृथिव्यादिकी उत्पत्ति मानना भी किसी तरह संगत 
नहीं हे । एक कारण परस्पर अत्यन्त विरोधी दो कार्योको उत्पन्न नहीं 
कर सकता । विषयोंका निश्चय करनेवाली बुद्धि ओर श्रहंकार चेतनके 
धर्म हैं। इनका उपादान कारण जड़ प्रकृति नहीं हो सकती । सत्त्व, रज 
और तम इन तीन गुणोंके कार्य जो प्रसाद, ताप, शोष आदि बताये हैं, वे 
भी. चेतनके ही विकार हैं । उनमें प्रकृतिको उपादान कहना किसी भी 
तरह संगत नहीं हैं । एक अखण्ड तत्त्व एक ही समयमें परस्पर विरोधी 
चेतन-अचेतन, मृत्तं-अमूत्तं, सत्त्वप्रधान, रज: प्रधान, तम:प्रधान आदि अनेक 
विरोधी कार्योके रूपसे कैसे वास्तविक परिणमन कर सकता हैं? किसी 
आत्मामें एक पुस्तक राग उत्पन्न करती है और वही पुस्तक दूसरी आत्मामें 
देष उत्पन्न करती है, तो उसका अर्थ नहों हैं कि पुस्तकमें राग और 


१, यद्यपि मोलिक सांख्योंका एक प्राचीन पक्ष यह था कि हर एक पुरुषके साथ 
संसर्ग रखनेवाला “प्रधान जुदा-जुदा है अर्थात्‌ प्रधान अनेक है| जेसा कि पट्द० 
समु० गुणरत्नटीका ( ४० ९९ ) के श्स अवतरणसे ज्ञात होता है--“मोलिक- 
सांख्या हि आत्मानमात्मानं प्रति पृथक्‌ प्रधानं बदन्ति। उत्तरे तु सांख्याः 
सर्वात्मस्वषि एक॑ नित्यं प्रधानमिति अतिपन्नाः ।”? किन्तु सांख्यकारिका आदि 
उपलब्ध सांख्यगन्धोंमें इस पक्षका कोई निर्देश तक नहीं मिलता । 

द्वष हैं। चेतन भावोंमें चेतन ही उपादान हो सकता है, जड़ नहीं । स्वयं 
राग और द्वेषसे शुन्‍्य जड़ पदार्थ आत्माओंके राग और द्वेषके निमित्त बन 
सकते हैं । 

यदि बन्ध और मोक्ष प्रकृतिको ही होते है, तो पुरुषकी कल्पना 
निरथंक है। बुद्धिमें विषयकी छाया पड़नेपर भी यदि पुरुषमें भोकक्‍्तृत्व 
रूप परिणमन नहीं होता, तो उसे भोक्‍ता कैसे माना जाय ? पुरुष यदि 
सर्वथा निष्क्रिय है; तो वह भोगक्रियाका कर्त्ता भी नहीं हो सकता और 
इसोलिए भोकतृत्वके स्थानमें अकर्ता पुरुषकी कोई संगति ही नहीं बैठती । 

मूल प्रकृति यदि निविकार हैँ और उत्पाद और व्यय केवल धर्मोमें 
ही होते है, तो प्रकृतिको परिणामी कैसे कहा जा सकता है? कारणमें 
कार्योत्पादनकी शक्ति तो मानी जा सकती है, पर कार्यकालकी तरह 
उसका प्रकट सदभाव स्वीकार नहीं किया जा सकता । “मिट्टीमें घड़ा अपने 
आकारमें मोजूद है और वह केवल कुम्हारके व्यापारसे प्रकट होता है 
इसके स्थानमें यह कहना अधिक उपयुक्त हैं कि'मिट्टीमें सामान्य 
रूपसे घटादि कार्योके उत्पादन करनेकी शक्ति है, कुम्हारके व्यापार 
आदिका निमित्त पाकर वह शक्तिवाली मिट्टी अपनो पूव॒पिण्डपर्यायको 
छोड़कर घटपर्यायको धारण करती है, यानी मिट्टी स्वयं घड़ा बन जाती 
है । कार्य द्रव्यकी पर्याय है और वह पर्याय किसी भी द्रव्यमे शक्तिरूपसे 
ही व्यवहृत हो सकती हैं । 

वस्तुत: प्रकृतिके संसर्गंसे उत्पन्न होनेपर भो बुद्धि, अहंकार आदि 
घर्मोका आधार पुरुष ही हो सकता है, भले ही ये धर्म प्रकृतिसंसर्गज 
होनेसे अनित्य हों । अभिन्न स्वभाववाली एक ही प्रकृति अखण्ड तत्त्व 
होकर कैसे अनन्त पुरुषोंके साथ विभिन्न प्रकारका संसर्ग एकसाथ कर सकती 
हैं? अभिन्न स्वभाव होनेके कारण सबके साथ एक प्रकारका ही संसर्ग 
होना चाहिये । फिर मुक्तात्माओंके साथ असंसर्ग और संसारी आत्माओंके 
साथ संसर्ग यह भेद भी व्यापक और अभिन्‍न प्रकृतिमे कैसे बन सकता है ? 

प्रकृतिको अन्धी और पुरुषकों पद्ध मानकर दोनोंके संसगंसे सूष्टिको 
कल्पनाका विचार सुननेमें सुन्दर तो लगता है, पर जिस प्रकार अन्ध 
और प्र दोनोंमें संसर्गगी इच्छा और उस जातिका परिणमन होनेपर 
ही सृष्टि सम्भव होती है, उसी तरह जबतक पुरुष और प्रकृति दोनोंमें 
स्वतन्त्र परिणमनकी योग्यता नहीं मानी जायगी तबतक एकके परिणामों 
होनेपर भी न तो संसर्गकी सम्भावना है ओर न सृष्टिकी ही । दोनों एक 
दूसरेके परिणमनोंमें निमित्त कारण हो सकते हैँ, उपादान नहीं । 

एक ही चैतन्य हर्प, विपाद, ज्ञान, विज्ञान आदि अनेक पर्यायोंको 
धारण करनेवाला संविदु-हूपसे अनुभवमें आता है। उसीमें महान्‌, अहद्धार 
आदि संज्ञाएं की जा सकती है, पर इन विभिन्न भावोंको चेतनसे भिन्न 
जड़-प्रकृतिका धर्म नहो-ं माना जा सकता। जलमें कमलकी तरह पुरुष 
यदि सर्वथा निलिप्त है, तो प्रकृतिगत परिणामोंका औपचारिक भोकतृत्व 
घटा देनेपर भी वस्तुत:ः नतो वह भोक्‍ता हो सिद्ध होता है और न 
चेतयिता ही। अतः पुरुषको वास्तविक उत्पाद, व्यय और श्रौव्यका 
आधार मानकर परिणामी नित्य ही स्वीकार करना चाहिए । अन्यथा 
कृतनाश और अक्लताभ्यागम नामके दूषण आते हैं । जिस प्रकृतिने कार्य 
किया, वह तो उसका फल नहीं भोगती और जो पुरुष भोक्‍ता होता है, 
वह ॒कर्त्ता नहीं है। यह असंगति पुरुषकों भ्रधिकारी माननेमें बनी ही 
रहती है । 

यदि व्यक्त रूप महदादि विकार और “अव्यक्त' रूप प्रक्ृतिमें 
अभेद है, तो मह॒दादिकी उत्पत्ति और विनाशसे प्रकृति अलिप्त कैसे रह 
सकती हैं ? अतः: परस्पर विरोधी अनन्त कार्योकी उत्पत्तिके निर्वाहके 
लिए अनन्त ही प्रकृृतितत्त्व जुदे-जुदे मानना चाहिए। जिनके विलक्षण 
परिणमनोंसे इस सृष्टिका वेचित्रय सुसंगत हो सकता हैं। वे सब तत्त्व एक 
प्रकृतिजातिके हो सकते हैं यानी जातिकी अपेक्षा वे एक कहे जा सकते 
हैं; पर सवथा एक नहीं, उनका पृथक्‌ अस्तित्व रहना ही चाहिए। शब्दसे 

आकाश, रूपसे अग्नि इत्यादि गुणोंसे गुणीकी उत्पत्तिकी बात भ्रसंगत है । 
गुण गुणीको पैदा नहीं करता, बल्कि गुणीमें ही नाना गुण अवस्थाभेदसे 
उत्पन्न होते और विनष्ट होते हैं। घट, सकोरा, सुराही आदि कार्योमे 
मिट्रीका अन्वय देखकर यही तो सिद्ध किया जा सकता है कि इनके 
उत्पादक परमाणु एक मिट्टी जातिके हैं । 

सत्कार्यादकी सिद्धिके लिए जो असदकरणात्‌' आदि पाँच हेतु 
दिये हैं, वे सब कथड्चित्‌ सद-असद्‌ कार्यवादमें हो सम्भव हो सकते हैं । 
अर्थात्‌ प्रत्येक कार्य अपने आधारभूत द्रव्यमें शक्तिकी दृष्टिसि ही सत्‌ कहा 
जा सकता है, पर्यायकी दृष्टिसे नहीं। यदि पर्यायकी दृष्टिसे भी सत्‌ हो; 
तो कारणोंका व्यापार निरर्थक हो जाता है। उपादान-उपादेयभाव, 
शकक्‍य हेतुका शक्यक्रिय कार्यकों ही पैदा करना, और कारणकार्यविभाग 
आदि कथंचित्‌ सतकार्यवादमें ही संभव हैं । 

त्रिगुणका अन्वय देखकर कार्योंकरी एक जातिका ही तो माना जा 
सकता है न कि एक कारणसे उत्पन्न । समस्त पुरुषोंमें परस्पर चेतनत्व 
ओर भोकक्‍्तृत्व आदि धर्मोका अन्वय देखा जाता हैं; पर वे सब किसी एक 
कारणसे उत्पन्न नहीं हुए हैं । प्रधान और पुरुषमें नित्यत्व, सत्त्त आदि 
धर्मोका अन्वय होनेपर भी दोनोंकी एक कारणसे उत्पत्ति नहीं 
मानी जाती । 

यदि प्रकृति नित्यस्वभाव होकर तत्त्वसृष्टि या भूतसृष्टिमें प्रवृत्त होती 
है; तो अचेतन प्रकृतिको यह ज्ञान नहीं हो सकता कि इतनी ही तत्त्वसृष्टि 
होनी चाहिये और यह ही इसका उपकारक हैं। ऐसी हालतमें नियत 
प्रवृत्ति नहीं हो सकती । यदि हो, तो प्रवृत्तिका अन्त नहीं आ सकता । 
'पुरुषके भोगके लिग्रे में सृष्टि करूँ यह ज्ञान भी अचेतन प्रकृतिको कैसे हो 
सकता हैं ? 

वेश्याके दृष्टान्त्से बन्ध-मोक्षकी व्यवस्था जमाना भी ठोक नहीं है; 
क्योंकि वेश्याका संसर्ग उसी पुरुषसे होता है, जो स्वयं उसकी कामना 

करता है, उसी पर उसका जादू चलता है। थानो अनुराग होने पर 
आसक्ति और विराग होने पर विरक्तिका चक्र तभी चलेगा, जब पुरुष 
स्वयं अनुराग ओर विराग अवस्थाओंको धारण करे। कोई वेश्या स्वयं 
अनुरक्‍्त होकर किसी पत्थरसे नहीं चिपटती । अतः जब तक पुरुषका 
मिथ्याज्ञान, अनुराग ओर विराग आदि परिणमनोंका वास्तविक आधार 
नहीं माना जाता, तब तक बन्ध और मोक्षकी प्रक्रिया बन ही नहीं सकती। 
जब उसके स्वरूपभूत चैतन्यका ही प्रकृतिसंसर्गसे विकारी परिणमन हो 
तभी वह मिथ्याज्ञानो होकर विपर्ययमूलक बन्ध-दशाको पा सकता हैं और 
कैवल्यकी भावनासे संप्रज्ञात और असंप्रज्ञातरूप समाधिमें पहुँचकर जीव- 
न्मुक्त और परममुक्त दशाको पहुँच सकता हैं। अतः पुरुषको परिणामी 
नित्य माने बिना न तो प्रतीतिसिद्ध लोकव्यवहारका ही निर्वाह हो सकता 
है और न पारमाथिक लोक-परलोक या बन्ध-मोक्ष व्यवस्थाका ही सुसंगत 
रूप बन सकता है । 

यह ठीक है कि पुरुषके प्रकृतिसंसर्गसे होनेवाले अनेक परिशमन 
स्थायी या निजस्वभाव नहीं कहें जा सकते, पर इसका यह अर्थ भी नहीं 
है कि केवल प्रकृतिके ही धर्म हैं; क्योंकि इन्द्रियादिके संयोगसे जो बुद्धि 
या अहंकार उत्पन्न होता है, आखिर है तो वह चेतनधर्म ही । चेतन ही 
अपने परिणामी स्वभावके कारण सामग्रीके अनुसार उन-उन पर्यायोंको 
धारण करता है। इसलिए इन संयोगजन्य धर्मोमें उपादानभूत पुरुष इनकी 
वेकारिक जबाबदारीसे कैसे बच सकता है ? यह ठीक हैं कि जब प्रकृति- 
संसर्ग छूट जाता हैं और पुरुष मुक्त हो जाता हैं तब इन धर्मोकी उत्पत्ति 
नहीं होती, जब तक संसर्ग रहता है तभी तक उत्पत्ति होती है, इस 
तरह प्रकृतिसंसर्ग ही इनका हेतु ठहरता है, परन्तु यदि पुरुषमें विकार 
रूपसे परिणमनकी योग्यता और प्रवृत्ति न हो, तो प्रकृतिसंसर्ग बलातू तो 
उसमें विकार उत्पन्न नहीं कर सकता। अन्यथा मुक्त अवस्थामें भी 
विकार उत्पन्न होना चाहिये; क्योंकि व्यापक होनेसे मुक्त आत्माका 

प्रकृतिसंसर्ग तो छटा नहीं हैं, संयोग तो उसका कायम है ही । प्रकृतिको 
चरितार्थ तो इसलिये कहा है कि जो पुरुष पहले उसके संसर्गसे संसारमें 
प्रवत्त होता था, वह अब संसरण नहीं करता। अतः चरितार्थ और प्रवृत्तार्थ 
व्यवहार भी पुरुषको ओरसे ही है, प्रकृतिकी ओरसे नहीं । 


जब पुरुष स्वयं राग, विराग, विपयंय, विवेक और ज्ञान-विज्ञानरूप 
परिणमनोंका वास्तविक उपादान होता है, तब उसे हम लंगड़ा नहीं कह 
सकते । एक दृष्टिसे प्रकृति न केवल अन्धी हैं, किन्तु पुरुषके परिणमनोंके 
लिये वह लेंगडी भी हैें। जो करे वह भोगे' यह एक निरपवाद सिद्धान्त 
है । अत: पुरुषमें जब वास्तविक भोकतृत्व माने बिना चारा नहीं है, 
तब वास्तविक कर्तृत्व भी उसीमें मानना ही डचित हैँ । जब कर्तृत्व और 
भोकतृत्व अवस्थाएं पुरुषगत ही हो जाती है, तब उसका कूटस्थ नित्यत्व 
अपने आप समाप्त हो जाता हैं। उत्पाद-व्यय-प्रौव्यरूप परिणाम प्रत्येक 
सतका अपरिहार्य लक्षण है, घाहे चेतन हो या अचेतन, मूत्त हो या 
अमृत्ते, प्रत्येक सत्‌ प्रतिक्षण अपने स्वाभाविक परिणामी स्वभावके अनुसार 
एक पर्यायकों छोड़कर दूसरी पर्यायकोी छोड़कर दूसरी पर्यायक्रो धारण 
करता चला जा रहा है। ये परिणमन सदृश भी होते हैं और विसदृश 
भी। परिणमनकी धाराको तो अपनी गतिसे प्रतिक्षण बहना है। बाह्या- 
भ्यन्तर सामग्रीके अनुसार उसमें विविधता बराबर आतो रहती है। 
सांख्यके इस मतको केवल सामान्यवादमें इसलिए शामिल किया हैँ कि 
उसने प्रकृतिको एक, नित्य, व्यापक और अखण्ड तत्त्व मानकर उसे हो 
मूर्त, अमूर्त्त आदि विरोधी परिणमनोंका सामान्य आधार माना है । 


विशेष पदा्थवाद : 


ए 
बोद्धका पूवपक्ष : 
बौद्ध साधारणतया विशेष पदार्थकोी ही वास्तविक तत्त्व मानते हैं । 

स्वलक्षण, चाहे चेतन हो या अचेतन, क्षणिक और परमाणुरूप हैं। जो 
जहाँ और जिस कालमें उत्पन्न होता हैं वह वहों और उसी समय नष्ट 
हो जाता हैं। कोई भी पदार्थ देशान्तर और कालान्तरमें व्याप्त नहीं हो 
सकता, वह दो देशोंको स्पर्श नहीं कर सकता। हर पदार्थका प्रतिक्षण 
नष्ट होना स्वभाव हैं। उसे नाशके लिए किसी अन्य कारणकी आवश्य- 
कता नहीं हैं। अगले क्षणकी उत्पत्तिके जितने कारण हैं उनसे भिन्‍न 
किसी अन्य कारणकी अपेक्षा पूर्वक्षणके विनाशकों नहीं होती, वह उतने ही 
कारणोंसे हो जाता है, अतः उसे निहेंतुक कहते है। निहेंतुका अर्थ 'कारणोंके 
अभावमें हो जाना नहीं है, किन्तु 'उत्पादके कारणोंसे भिन्‍न किसी अन्य 
कारणकी अपेक्षा नहीं रखना' यह है । हर प्र्वक्षण स्वयं विनष्ट होता हुआ 
उत्तरक्षणको उत्पन्न करता जाता हैं और इस तरह एक वर्तमानक्षण ही 
अस्तित्वमें रहकर धाराकी क्रमबद्धताका प्रतीक होता हैं। पूर्वोत्तर क्षणोंकी 
इस सन्ततिपम्परामें कार्यकारणभाव, और बन्धमोक्ष आदिकी व्यवस्था 
बन जाती है । 


स्थिर और स्थल ये दोनों ही मनकी कल्पना है। इनका प्रतिभास 
सदृश उत्पत्तिमें एकत्वका मिथ्या भान होनेके कारण तथा पुञ्जमें सम्बद्ध 
बुद्धि होनेके कारण होता हैं । विचार करके देखा जाय, तो जिसे हम स्थल 
पदार्थ कहते हैं, वह मात्र परमाणुओंका पुञ्ज ही तो हूँ । अत्यासन्न और 
असंसुष्ट परमाणुओंम स्थूलताका भ्रम होता हैें। एक परमाणुका दूसरे पर- 
माणुसे यदि सर्वात्मना संसर्ग माना जाता हैं; तो दो परमाणु मिलकर एक 
हो जाँयगे।और इसी क्रमसे परमाणुओंका पिण्ड अणुमात्र ही रह जायगा । 
यदि एक देशसे संसर्ग माना जाता हैं; तो छहों दिशाओंके छह परमाणुओंके 


१, यो यत्रेतर स तब्नेत्र यो यदेव तदेव सः । 
न देशकालयोर्न्य प्तिर्भावानानिह विद्यते ॥! 
-उद्धृत प्रमेयरत्नमाला ४।१। 

साथ संसर्ग रखवेवाले मध्यवर्ती परमाणुके छह देश कल्पना करने पड़ेंगे। 
अतः केवल परमाणुका सञज्चय ही इन्द्रियप्रतीतिका विषय होता है । 


अर्थक्रिया ही परमार्थसत॒का वास्तविक लक्षण हैं। कोई भी अर्थक्रिया 
या तो क्रमसे होती हैं या युगपत्‌ । चूंकि नित्य और एकस्वभाववाले 
पदार्थमें न तो क्रमसे अर्थक्रिया सम्भव हैं और न युगपत्‌ । अतः क्रम और 
यौगपथके अभावमें उससे व्याप्त अर्थक्रिया निवत्त हो जाती हैं और अर्थ- 
क्रियाके अभावमें उससे सत्त्व निवृत्त होकर नित्य पदार्थशो असत्‌ सिद्ध कर 
देता है । सहकारियोंकी अपेक्षा नित्य पदार्थमें क्रम इसलिये नहीं बन 
सकता; कि नित्य जब स्वयं समर्थ है; तब उसे सहकारियोंकी अपेक्षा ही 
नहीं होनी चाहिए। यदि सहकारी कारण नित्य पदार्थमें कोई अतिशय 
या विशेषता उत्पन्न करते है, तो वह सर्वथा नित्य नहीं रह सकता। 
यदि कोई विशेषता नहीं लाते; तो उनका मिलना और न मिलना बराबर 
ही रहा। नित्य एकस्वभाव पदार्थ जब प्रथमक्षणभावी कार्य करता है; 
तब श्रन्य कार्योके उत्पन्न करनेकी सामर्थ्य उसमें है, या नहीं ? यदि हैं; 
तो सभी कार्य एकसाथ उत्पन्न होना चाहिए। यदि नहीं है और 
सहकारियोंके मिलनेपर वह सामथ्य आ जाती है; तो वह नित्य और एक- 
रूप नहीं रह सकता। अतः प्रतिक्षण परिवर्तत-शील परमाणुरूप ही 
पदार्थ अपनी-अपनी सामग्रीके अनुसार विभिन्न कार्योके उत्पादक होते हैं । 


चित्तक्षण भी इसी तरह क्षणप्रवाहरूप हैं, अपरिवर्तनशीरलू और 
नित्य नहीं हैं । इसी क्षणप्रवाहमें प्राप्त वासनाके अनुसार पूर्वक्षण उत्तर- 
क्षणको उत्पन्न करता हुआ अपना अस्तित्व निःशेष करता जाता है। 
एकत्व और शाश्वतिकता भ्रम है। उत्तरका पूवके साथ इतना ही सम्बन्ध 


१, ऋमेण युगपच्चापि यस्मादथक्रियाझृतः । 
न भवन्ति स्थिरा भावा निःसच्तास्ते ततों मताः॥/ 
-तत्त्वसं० श्लो० १९४ । 


९9३० जेनदशेन 


है कि वह उससे उत्पन्न हुआ है और उसका ही वह सर्वस्व हैं। जगत 
केवल प्रतीत्य-समुत्पाद ही हैं। “इससे यह उत्पन्न होता है! यह अनवरत 
कारणकार्यपरम्परा नाम और रूप सभीमें चाल है। निर्वाण अवस्थामें भी 
यही क्रम चाल रहता हैं। अन्तर इतना ही है कि जो चित्तसन्तति सास्रव 
थो, वह निर्वाणमें निरास्रव हो जाती हैं । 

विनाशका भी एक अपना क्रम हैं। मुद्ग रका अभिधात होनेपर जो 
घटज्ञण आगे द्वितीय समर्थ घटको उत्पन्न करता था वह असमर्थ, असमर्थ- 
तर और असमर्थतम क्षणोंको उत्पन्न करता हुआ कपालकी उत्पत्तिमें 
कारण हो जाता हैं । तात्पर्य यह कि उत्पाद सहेतुक है, न कि विनाश । 
चकि विनाशको किसी हेतुकी अपेक्षा नहीं है, अतः वह स्वभावतः प्रतिक्षण 
होता ही रहता है । 


उत्तरपक्ष ; 
है। ल्‍ ० 
किन्तु क्षणिक परमाणुरूप पदार्थ मानने पर स्कन्ध अवस्था भ्रान्त 
ठहरती है । यदि पुज्ज होने पर भी परमाणु अपनी परमाणुरूपता नहीं 


१, दिग्नागादि आचार्ओों द्वारा प्रतिपादित क्षणिकवाद इसी रूपमें बुद्धको अभिप्रेत न 
था, श्स विषयकी चर्चा श्रो० दलसुखजीने जेन तकंवा० टि० प० २८१ में श्स प्रकार 
को है--'श्स विषयमें प्रथम यह बात ध्यान देनेकी है कि भगवान्‌ बुद्धने उत्पाद, स्थिति 
और व्यय इन तीनोंके भिन्न क्षण माने थे, ऐसा अंग्रत्तनिकाय और अभिषम यन्थोंके 
देखनेसे प्रतीत होता है ( “उप्पादठितिभंगवसेन खणत्तयं एकचित्तक्खर्णं नाम । तानि 
पन सत्तरस चित्ततरखणानि रूपधम्मान आयु”-अभिषम्मत्थ० ४॥८ ) अंगुत्तरनिकायमें 
संस्क्ृतके तीन लक्षण बताद्ये गये हैं--संस्क्ृत वस्तुका उत्पाद होता है, व्यय होता है और 
स्थितिका अन्यथात्व हं।ता है। इससे फलित होता है कि प्रथम उत्पत्ति, फिर जरा और 
फिर विनाश, इस क्रमसे वस्तुमें अनित्यता--क्षणिकता सिद्ध है | चित्तक्षण क्षणिक है, 
इसका अथ है कि वह तोन क्षण तक है। प्राचीन बोद्ध शाल््र्में मात्र चित्त-नाम ही को 
योगाचारक्ी तरह वस्तुसत्‌ नहीं माना है ओर उसकी आयु योगाचारकी तरह एकक्षण 
नहीं, स्वसम्मत चित्तकी तरह त्रिक्षण नहीं, किन्तु १७ क्षण मानी गई है। थे 
१७ क्षण भी समयके अथर्में नहीं, किन्तु १७ चित्तक्षणके अथर्में लिये गये हैं 

छोड़ते और स्कन्ध-अवस्था धारण नहीं करते तथा अतीन्द्रिय सुक्ष्म पर- 
माणुओंका पुंज भी अतीन्द्रिय ही बना रहता है; तो वह घट, पट आदि 
रूपसे इन्द्रियग्राह्म नहीं हो सकेगा । परमाणुओंमें परस्पर विशिष्ट रासा- 
यनिक सम्बन्ध होनेपर ही उनमे स्थलता आती हैँ, और तभी वे इन्द्रिय- 
ग्राह्म होते हैं । परमाणुओंका परस्पर जो सम्बन्ध होता हैं वह स्निग्धता 
और रूक्षताके कारण गुणात्मक परिवर्तनके रूपमे होता हैं। वह कथज्चि- 
त्तादात्म्मूरूप है, उसमे एकदेशादि विकल्‍प नहीं उठ सकते। वे हो 
परमाणु अपनी सूक्ष्मता छोड़कर स्थूलरूपताको धारण कर लेते है । 
पुद्गलोंका यही स्वभाव है । यदि परमाणु परस्पर सर्वथा असंसृष्ट रहते 
हैं; तो जैसे बिखरे हुए परमाणुओंसे जलधारण नहीं किया जा सकता था 
वैसे पुल्जीभूत परमाणुओंसे भी जलधारण आदि क्रियाएं नहीं हो सकेंगी । 
पदार्थ पर्बायकी दृष्टिसे प्रतिक्षण विनाशी होकर भी अपनी अविच्छिन्न 
सनन्‍्ततिकी दृष्टिसे कथज्चित्‌ ध्रुव भी है । 

सनन्‍्तति, पंक्ति और सेनाकी तरह बुद्धिकल्पित ही नहीं है, किन्तु 


अर्थात्‌ वस्तुतः एक चित्तक्षण वराबर ३ क्षण होनेसे ५१ क्षणको आयु रूपकी मानी गई 
है। यदि अमिधम्मत्यसंगहकारने नो बताया है वैसा दी भगवान्‌ बुद्धको अभिप्रेत हो तो 
कहना होगा कि बुद्धसम्मत क्षणिकता ओर योगाचारसम्मत क्षणिकतामें महत्त्वपूर्ण अन्तर 
है। _ सर्वास्तिवादियोंके मतसे 'सत? की त्रेकालिक अस्तित्वसे व्याप्ति है। जो सत्‌ है 
अर्थात्‌ वस्तु है वह तोनों कालमें अस्ति है। सब बस्तुको तीनों कालोमें अस्ति माननेके 
कारण ही उस वादका नाम सर्वास्तिवाद पड़ा है ( देखो सिस्टम ऑफ बुद्धिस्टिक थाद्‌ 
पृ० १०३ ) सर्वारितवादियोंने रूप परमाणुको नित्य मानकर उसीमें पथिवी, अपू , तेज, 
वायुरूप होनेकी शक्ति मानी है। ( वही ए० १३४, १३७ ) ”सर्वास्तिवादियोंने 
नेयायिकाके समान परमाणु समुदायजन्य अवयवीको अतिरिक्त नही, किन्तु परमाणसमु- 
दायको ही अवयवी माना है। दोनोंने परमाणुको नित्य मानते हुए भी समुदाय और 
अवयवीकी अनित्य माना है। सर्वास्तिवादियोंने एक हो परमाणुका अन्य परमाणुके 
संसगंसे नाना अवस्थाएं मानो हैं और उन्हीं नाना अवस्थाओंको अनित्य माना 
है, परमाणकों नहीं ( वही, ए० १२१,१३७ )'-जेनतकंवा० टि० प० २८२ । 

वास्तविक कार्यकारणपरम्पराकी ध्रुव कील है। इसीलिए निर्वाण अवस्था- 
में चित्तसन्ततिका सर्वथा उच्छेद नहीं माना जा सकता। दीोपनिर्वाणका 
दृष्टान्त भी इसलिये उचित नहीं है कि दोपकका भी सर्वथा उच्छेद नहीं 
होता । जो परमाणु दीपक अवस्थामें भासुराकार ओर दोप्त थे वे 
बुझनेपर ध्यामरूप और अदीप्त बन जाते है। यहाँ केवल पर्यायपरिवर्तन 
ही हुआ । किसी मौलिक तत्त्वका सर्वथा उच्छेद मानना अवेज्ञानिक हैं । 

वस्तुत: बुद्धने विपयोंसे वराग्य क्षौर ब्रह्मबच्यकी साधनाके लिये 
जगतके क्षणिकत्व और अनित्यत्वकी भावनापर इसलिये भार दिया था 
कि मोही और परिग्रही प्राणी पदार्थोकों स्थिर और स्थूछः मानकर उनमें 
राग करता है, तृष्णासे उनके परिग्रहको चेष्टा करता है, स्त्री आदिको एक 
स्थिर और स्थल पदार्थ मानकर उनके स्तन आदि अवयवोंमें रागदृष्टि 
गड़ाता है । यदि प्राणी उन्हें केवल हड्डियोंका डॉचा और मांसका पिंड, 
अन्ततः परमाणुपुजके रूपमें देखे, तो उसका रागभाव अवश्य कम होगा । 
स्त्री! यह संज्ञा भी स्थूछलताके आधारसे कल्पित होती है । अतः बीत- 
रागताकी साधनाके लिये जगत और शरीरकी अनित्यताका विचार और 
उसकी बार-बार भावना अत्यन्त अपेक्षित हैं। जैन साधुओंको भी चिक्तमें 
वेराग्यकी दृढ़ताके लिये भ्रनित्यत्व, अशरणत्व आदि भावनाओंका उपदेश 
दिया गया हैं । परन्तु भावना जुदी वस्तु है और वस्तुतत्त्वका निरूपण 
जुदा। वेज्ञानिक भावनाके बलपर वस्तुस्वरूपकी मीमांसा नहीं करता, 
अपितु सुनिश्चित कार्यकारणभावोंके प्रयोगसे । 

सत्रीका सपिणी, नरकका द्वार; पापकी खानि, नागिन और विषवेल 
आदि रूपसे जो भावनात्मक वर्णन पाया जाता है वह केवल वैराग्य जागृत 
करनेके लिये है, इससे स्त्री सपिणी या नागिन नहीं बन जाती। किसी 
पदार्थको नित्य माननेसे उसमें सहज राग पैदा होता है। आत्माको शाश्वत 
माननेसे मनुष्य उसके चिर सुखके लिये न्याय और अन्यायसे जैसे-बने- 
तैसे परिग्रहका संग्रह करने लगता है। अतः बुद्धने इस तृष्णामूलक परि- 

ग्रहसे विरक्ति लानेके लिये शाश्वत आत्माका ही निषेध करके नैरात्म्यका 
उपदेश दिया । उन्हें बड़ा डर था कि जिस प्रकार नित्य आत्माके मोहमें 
पगे अन्य तीथिक तष्णामें आकंठ डूबे हुए हैं उस _तरहके बुद्धके भिक्षुन 
हों और इसलिये उन्होंने बड़ी कठोरतासे आत्माकी शाश्वतिकता ही नहीं; 
आत्माका ही निषेध कर दिया | जगतको क्षणिक, शून्य, निरात्मक, अशुत्ति 
और दुःखरूप कहना भो मात्र भावनाएँ हैं। किन्तु आगे जाकर इन्हीं 
भावनाओंने दर्शनका रूप ले लिया और एक-एक हदब्दको लेकर एक-एक 
क्षणिकवाद, शुन्यवाद, नैरात्म्यवाद आदि वाद खड़े हो गये । एक बार इन्हें 
दाशंनिक रूप मिल जानेपर तो उनका बड़े उग्ररूपमें समर्थन हुआ । 


ब॒द्धने योगिज्ञानकी उत्पन्नि चार आर्यसत्योंकी भावनाके  प्रकर्ष पर्यन्त 
गमनसे हो तो मानी है। उसमें दृष्टान्त भी दिया है कामुकका । जैसे 
कोई कामुक अपनी प्रियकामिनीकी तीब्रतम भावनाके द्वारा उसका सामने 
उपस्थितको तरह साक्षात्कार कर लेता है, उसी तरह भावनासे सत्यका 
साक्षात्कार भो हो जाता है। अत: जहाँ तक वराग्यका सम्बन्ध है वहाँ तक 
जगतको क्षणिक और परमाणुपुजरूप मानकर चलनेमें कोई हानि नहीं 
है; क्योंकि असत्योपाधिसे भी सत्य तक पहुँचा जाता है, पर दाशंनिकक्षेत्र 
तो वस्तुस्वरूपकी यथार्थ मोमांसा करना चाहता हैं। अतः वहाँ भाव- 
नाओंका कार्य नहीं हैं । प्रतीतिसिद्ध स्थिर और स्थल पदार्थोकोी भावना- 
वश असत्यताका फतवा नहीं दिया जा सकता । 


जिस क्रम और यौगपद्चसे अर्थक्रियाकी व्याप्ति है वे सर्वथा क्षणिक 
पदार्थमें भी नहीं बन सकते । यदि पूर्वका उत्तरके साथ कोई सम्बन्ध 
नहीं है, तो उनमें कार्ययारणभाव ही नहीं बन सकता । अव्यभिचारी 


१ 'भूताथमावनाप्रकर्षपयन्तर् योगिज्ञानम्‌ ?-न्यायबि० १११ । 
२, कामशोकभयोन्मादचोरस्वप्नायुपप्लुता: । 
अमूतानपि पश्यन्ति पुरतोइबस्थितानिब ॥'-प्रमाणवा० २।२८२ | 
२८ 

कार्यकारणभाव या उपादानोपादेयभावके लिये पूर्व और उत्तर क्षणमें 
कोई वास्तविक सम्बन्ध या अन्वय मानना ही होगा, अन्यथा सन्‍्तानान्‍्तर-« 
वर्ती उत्तरक्षणके साथ भी उपादानोपादेयभाव बन जाना चाहिये। एक 
वस्तु जब क्रमश: दो जक्षणोंकों या दो देशोंको प्राप्त होती है तो उसमें 
कालकृत या देशकृत क्रम माना जा सकता है, किन्तु जो जहाँ और जब 
उत्पन्न हो, तथा वहीं और तभी नष्ट हो जाय; तो उसमें क्रम कैसा ? 
क्रमके अभावमें यौगपद्यकी चर्चा ही व्यर्थ है। जगत्‌के पदार्थीके विनाशको 
निहेंतुक मानकर उसे स्वभावसिद्ध कहना उचित नहीं हैं, क्योंकि जिस 
प्रकार उत्तरका उत्पाद अपने कारणोंसे होता है उसी तरह पूर्वका विनाश 
भो उन्हीं कारणोंसे होता हैं। उनमें कारणभेद नहीं है, इसलिये बस्तुतः 
स्वरूपभेद भी नहीं हैँ । पू्व॑ंका विनाश और उत्तरका उत्पाद दोनों एक 
ही वस्तु हैं । का्यंका उत्पाद ही कारणका विनाश है। जो स्वभावभूत 
उत्पाद और विनाश हैं वे तो स्वरसतः होते ही रहते हैं। रह जाती हैं 
स्थल विनाशकी बात, सो वह स्पष्ट ही कारणोंकी अपेक्षा रखता है । 
जब वस्तुमें उत्पाद और विनाश दोनों ही समान कोटिके धर्म हैं तब 
उनमेसे एकको सहेंतुक तथा दूसरेको अहेतुक कहना किसी भी तरह 
उचित नहीं है । 

संसारके समस्त ही जड़ और चेतन पदार्थोमें द्रव्य, क्षेत्र, काल और 
भाव चारों प्रकारके सम्बन्ध बराबर अनुभवमें आते हैँ। इसमें क्षेत्र, 
काल और भाव प्रत्यासत्तियाँ ब्यवहारके निर्वाहके लिये भी हों पर 
उपादानोपादेयभावको स्थापित करनेके लिये द्रव्यप्रत्यासत्ति पवमार्थ ही 
मानना होगी । और यह एकरद्रव्यतादात्म्यको छोड़कर अन्य नहीं हो 
सकती । इस एकद्रव्यतादात्म्यके बिना बन्ध-मोक्ष, लेन-देन, गुरु-शिष्यादि- 
समस्त व्यवहार समाप्त हो जाते हैं। 'प्रतोत्य समुत्पाद' स्वयं, जिसको 
प्रतीत्य जो समुत्पादको प्राप्त करता है उनमें परस्पर सम्बन्धकों सिद्धि कर 
देता हैँ । यहाँ केवल क्रिया मात्र ही नहीं हैं, किन्तु क्रियाका आधार कर्त्ता 

भी है। जो प्रतीत्य--अपेक्षा करता है, वही उत्पन्न होता है। अतः: इस एक 
द्रव्यप्रत्यासत्तिको हर हालतमें स्वीकार करना ही होगा । अव्यभिचारी 
कार्यकारणभावके आधारसे पूर्व और उत्तर क्षणोंमें एक सन्‍्तति तभी बन 
सकतो है जब कार्य ओर कारणमें अव्यभिचारिताका नियामक कोई अनु- 
स्यूत परमार्थ तत्त्व स्वीकार किया जाय । 


विज्ञानबादकी समीक्षा: 


इसीतरह विज्ञानवादमें बाह्यार्थके अस्तित्वका सबंधा लोप करके केवल 
उन्हें वासनाकल्पित ही कहना उचित नहीं हैं। यह ठीक हैं कि पदार्थों 
अनेक प्रकारकी संज्ञाएं और शब्दप्रयोग हमारी कल्पनासे कल्पित हों ,पर जो 
ठोस और सत्य पदार्थ है उनकी सत्तासे इनकार नहीं किया जा सकता । 
नीलपदार्थकी सत्ता नीलविज्ञानसे सिद्ध भले ही हो, पर नीलविज्ञान 
नीलपदार्थकी सत्ताको उत्पन्न नहीं करता । वह स्वयं सिद्ध है, ओर 
नीलविज्ञानके न होने पर भी उसका स्वसिद्ध अस्तित्व हे ही। आँख 
पदार्थको देखती हैं, न कि पदार्थंकों उत्पन्न करती हैं। प्रमेय और प्रमाण 
ये संज्ञाएं सापेक्ष हों, पर दोनों पदार्थ अपनी-अपनी सामग्रीसे स्वतःसिद्ध 
उत्पत्तिवाले हैं । वासना और कल्पनासे पदार्थको दृष्ट-अनिष्ट रूपमें चित्रित 
किया जाता हैं, परन्तु पदार्थ उत्पन्न नहीं किया जा सकता। अतः विज्ञान- 
वाद आजके प्रयोगसिद्ध विज्ञानसे न केवल बाधित ही है, किन्तु व्यवहारा- 
नुपयोगी भी है । 


गुन्यवादकी आलोचना : 


शन्‍्यवादके दो रूप हमारे सामने हें--एक तो स्वप्नप्रत्ययकी तरह 
समस्त प्रत्ययोंको निरालम्बन कहना अर्थात्‌ प्रत्ययको सत्ता तो स्वोकार 
करना, पर उन्हें निविपय मानना ओर दूसरा बाह्यार्थथी तरह ज्ञानका भी 
लोप करके स्वंशन्य मानना । प्रथम कल्पना एक प्रकारसे निबिषय ज्ञान 

माननेकी है, जो प्रतीतिविरुद्ध है; क्‍योंकि प्रकूत अनुमानको यदि निविषय 
माना जाता है, तो इससे 'निरालम्बन ज्ञानवाद' ही सिद्ध नहीं हो सकता । 
यदि सविषय मानते हैं; तो इसी अनुमानसे हेतु व्यभिचारी हो जाता है । 
अतः जिन प्रत्ययोंका बाह्यार्थ उपलब्ध होता है उन्हें सविषय और जिनका 
उपलब्ध नहीं होता, उन्हें निविषय मानना उचित है। ज्ञानोंमें सत्य और 
असत्य या अविसंवादी और विसंवादी व्यवस्था बाह्यार्थकी प्राप्ति और 
अप्राप्तिसि ही तो होती है। अग्निके ज्ञानसे पानी गरम नहीं किया जा 
सकता । जगतका समस्त बाह्य व्यवहार बाह्य-पदार्थोकी वास्तविक सत्तासे 
हो संभव होता है । संकेतके अनुसार शब्दप्रयोगोंकी स्वतंत्रता होने पर भी 
पदार्थेके निजसिद्ध स्वरूप या अस्तित्व किसीके संकेतसे उत्पन्न नहीं 
हो सकते । 

बाह्या्थंकों तरह ज्ञानका भी अभाव माननेवाले सर्वशन्यपक्षकों तो 
सिद्ध करना ही कठिन है । जिस प्रमाणसे स्वंशून्यता साधी जाती हैं उस 
प्रमाणको भी यदि शून्य अर्थात्‌ असत्‌ माना जाता है; तो फिर शृन्यता 
किससे सिद्ध की जायगी ? और यदि वह प्रमाण अशून्य अर्थात्‌ सत है; 
तो सं शुनन्‍्यम कहाँ रहा ? कम-से-कम उस प्रमाणकों तो अशृन्‍्य मानना 
हो पड़ा । प्रमाण और प्रमेय व्यवहार परस्परसापेक्ष हो सकते हैं, परन्तु 
उनका स्वरूप परस्पर-सापेक्ष नहीं है, वह तो स्वतः:सिद्ध है। अतः ज्षणिक 
ओर शुन्य भावनाओंसे वस्तुकी सिद्धि नहीं की जा सकती । 

इसतरह विशेषपदार्थवाद भी विषयाभास है; क्‍योंकि जैसा उसका 
वर्णन हैं बेसा उसका अस्तित्व सिद्ध नहीं हो पाता । 


उभ्रयस्वतन्त्रवाद मीमांसा : 
पूवपक्ष : 

वेशेषिक सामान्य अर्थात्‌ जाति और द्रव्य, गुण, कर्मरूप विशेष अर्धात्‌ 
व्यक्तियोंकों स्वतन्त्र पदार्थ मानते हैं। सामान्य और विशेषका समवाय 


उभयस्वतन्त्रवादमी मांसा ४३७ 


सम्बन्ध होता हैं। वेशेषिकका मूल मन्त्र है--प्रत्ययके आधारसे पदार्थ 
व्यवस्था करना ! चूंकि 'द्रव्यं द्रव्यं' यह प्रत्यय होता है, अतः द्रव्य एक 
पदार्थ है । 'गुण: गुण: कर्म कर्म इस प्रकारके स्वतन्त्र प्रत्यय होते हैं, 
अत: गुण और कर्म स्वतन्त्र पदार्थ हैं। इसी तरह अनुगताकार प्रत्ययके 
कारण सामान्य पदार्थ; नित्य पदार्थोमें परस्पर भेद स्थापित करनेके लिये 
विशेषपदार्थ और 'इहेद॑' प्रत्ययसे समवाय पदार्थ माने गये हैं। जितने 
प्रकारके ज्ञान और दब्दव्यवहार होते हैं उनका वर्गीकरण करके असांक- 
यंभावसे उतने पदार्थ माननेका प्रयत्न वेशेषिकोंने किया है। इसीलिए इन्हें 
'संप्रत्ययोपाष्याय”' कहा जाता है | 


उत्तरपक्ष ५ 


किन्तु प्रत्यय अर्थात्‌ ज्ञान और शब्दका व्यवहार इतने अपरिपूर्ण 
ओर लवर हैं कि इनपर पूरा-पूरा भरोसा नहीं किया जा सकता | ये तो 
वस्तुस्वरूपकी ओर मात्र इशारा ही कर सकते हैं। बल्कि अखण्ड और 
अनिर्वचनीय वस्तुको समझने-समझानेके लिये उसको खंड-खंड कर डालते 
हैं और इतना विश्लेषण कर डालते हैं कि उसी वस्तुके अंश स्वतन्त्र पदार्थ 
मालूम पड़ने लगते हैं। गुण-गुणांश और देश-देशांशकी कल्पना भी आखिर 
बुद्धि और शब्द व्यवहारकी ही करामात है। एक अखंड द्रव्यसे पृथकभूत 
या पृथक्सिद्ध गुण और क्रिया नहों रह सकतों और न बताई जा सकतीं 
हैं फिर भी बुद्धि उन्हें पृथक्‌ पदार्थ बतानेको तैयार है। पदार्थ तो अपना 
ठोस और अखंड अस्तित्व रखता है, वह अपने परिणमनके अनुसार अनेक 
प्रत्ययोंका विषय हो सकता है । गुण, क्रिया और सम्बन्ध आदि स्वततत्र 
पदार्थ नहीं हैं, ये तो द्रव्यकी अवस्थाओंके विभिन्न व्यवहार हैं । 

इस तरह सामान्य कोई स्वतन्त्र पदार्थ नहीं है, जो नित्य और एक 
होकर अनेक स्वतन्त्रसत्ताक व्यक्तियोंमें मोतियोंमें सूतकी तरह पिरोया 
गया हो । पदार्थोंके कुछ परिणमन सदृश भी होते हैं और कुछ विसद्श 

भी । दो स्वतन्त्रसत्ताक विभिन्न व्यक्तियोंमें भूयःसाम्य देखकर अनुगत 
व्यवहार होता हैं। अनेक आत्माएं संसार अवस्थामें अपने विभिन्न 
दरीरोंमें वर्तमान है। जिनकी अवयवरचना अमुक प्रकारकी सदृश है 
उनमें “मनुष्य: मनुष्य: ऐसा व्यवहार संकेतके अनुसार होता हैं और 
जिनकी दारीररचना संकेतानुसार घोड़ों जैसी है उनमें “अश्वः अर्वः:' यह 
व्यवहार होता हैं। जिन आत्माओंमें अवयवसादश्यके आधारसे मनुष्य- 
व्यवहार होता है उनमे “मनुष्यत्व' नामका कोई ऐसा सामान्य पदार्थ 
नहीं है, जो अपनी स्वतन्त्र, नित्य, एक और अनेकानुगत सत्ता रखता हो 
और समवायसम्बन्धसे उनमे रहता हो । इतनी भेदकल्पना पदार्थस्थितिके 
प्रतिकूल है। 'सत्‌ सत्‌', <द्रव्यम्‌ द्रव्यम, गुण: गुण:', मनुष्य: मनुष्य: 
इत्यादि सभी व्यवहार सादृश्यमूलक है । सादृश्य भी प्रत्येकनिष्ठ धर्म है, 
कोई अनेकनिष्ठ स्वतन्त्र पदार्थ नहीं है। वह तो अनेक अवयवोंको समान- 
तारूप है और तत्तद्‌ अवयव उन-उन व्यक्तियोंमे ही रहते है। उनमें 
समानता देखकर द्रष्टा अनेक प्रकारके छोटे-बड़े दायरेवाले अनुगतव्यवहार 
करने लगता है । 

सामान्य नित्य, एक और निरश होकर यदि सर्वगत है, तो उसे विभिन्न- 
देशवाली स्वव्यक्तियोंमे खण्डश: रहना होगा; क्योंकि एक वस्तु एक साथ 
भिन्‍न देशोंमें पूर्णछूपसे नहीं रह सकती । नित्य और निरंश सामान्य जिस 
समय एक व्यक्तिमें प्रकट होता है उसी समय उसे सर्वत्र--व्यक्तियोंके 
अन्तरालमें भी प्रकट होना चाहिये | अन्यथा क्वचित्‌ व्यक्त और क्वचित्‌ 
अव्यक्त रूपसे स्वरूपभेद होनेपर अनित्यत्व और सांशत्वका प्रसंग प्राप्त 
होता हैं। 

जिस तरह सत्तासामान्य पदार्थ अन्य किसी सत्तात्वः नामक सामा- 
न्‍्यके बिना ही स्वतः सत्‌ हें उसी तरह द्रव्यादि भी स्वतः सत्‌ ही क्यों न 
माने जाँय ? सत्ताके सम्बन्धसे पहले पदार्थ सत्‌ हैं, या असत्‌ ? यदि 
सत हैं; तो सत्ताका सम्बन्ध मानना निरर्थक है। यदि असत है; तो उनमें 

खरविषाणकी तरह सत्तासम्बन्ध हो नहीं सकता | इसी तरह भ्रन्य सामान्‍्यों 
के सम्बन्धमें भी समझना चाहिए। जिस तरह सामान्य, विशेष और सम- 
याय स्वतः सत्‌ है--इनमें किसी अन्य सत्ताके सम्बन्धकी कल्पना नहीं की 
जाती, उसी तरह द्रव्यादि भी स्वतःसिद्ध सत्‌ हैं, इनमें भी सत्ताके सम्बन्ध- 
की कल्पना निरथक हैं। 

वैशेषिक तुल्य आक्ृतिवाले और तुल्य गुणवाले परमाणुओंमें, मुक्त 
आंत्माओंमें ओर मुक्त आत्माओं द्वारा त्यकत मनोंमें भेद-प्रत्यय करानेके 
लिये इन प्रत्येकमें एक विशेष नामक पदार्थ मानते हैं । ये विशेष अनन्त 
हैं और नित्यद्रव्यवृत्ति हैं। अन्य अवयवी आदि पदार्थों जाति, आकृति 
ओर अवयवसंयोग आदिके कारण भेद किया जा सकता हैं, पर समान 
आक्ृतिवाले, समानगुणवाले नित्य द्रब्योंमें भेद करनेके लिये कोई अन्य 
निर्मित्त चाहिये और वह ॒निमित्त है विशेष पदार्थ । परन्तु प्रत्ययके 
आधारसे पदार्थ-व्यवस्था माननेका सिद्धान्त ही गलत हैं । जितने प्रकारके 
प्रत्यय होते हैं, उतने स्वतन्त्र पदार्थ यदि माने जायें तो प्रदार्थोकी कोई 
सीमा ही नहीं रहेगी । जिस प्रकार एक विशेष दूसरे विशेषसे स्वतः 
व्यावृत्त हें, उसमें अन्य किसी व्यावर्तककी आवश्यकता नहीं है, उसी तरह 
परमाणु आदि समस्त पदार्थ अपने असाधारण निज स्वरूपसे ही स्वतः 
व्यावृत्त रह सकते है, इसके लिये भी किसी स्वतत्र विशेष पदार्थकी कोई 
आवश्यकता नहीं हैँ । व्यक्तियाँ स्वयं ही विशेष हैं । प्रमाणका कार्य है 
स्वतःसिद्ध पदार्थोकों असंकर व्याख्या करना न कि नये-नये पदार्थोंकी 
कल्पना करना । 


है 
फलामास :; 


प्रमाणसे फलको सर्वथा अभिन्न या सर्वथा भिन्‍न कहना फलाभास है। 
यदि प्रमाण और फलूमें सर्वथा भेद माना जाता है; तो भिन्‍न-भिन्‍न आत्मा- 





१, परोक्षामुख ६।६६-७२ । 

ओंके प्रमाण और फलोंमें जैसे प्रमाण-फलभाव नहीं बनता, उसी तरह एक 
आत्माके प्रमाण और फलमें भी प्रमाण-फलव्यवहार नहीं होना चाहिये । 
समवायसम्बन्ध भी सर्वथा भेदकी स्थितिमें नियामक नहीं हो सकता ॥ 
यदि सर्वथा अभेद माना जाता हैं तो यह प्रमाण हे और यह फल' इस 
प्रकारका भेदव्यवहार और कारणकार्यभाव भी नहीं हो सकेगा । जिस 
आत्माकी प्रमाणरूपसे परिणति हुई है उसीको अज्ञाननिवृत्ति होती है, 
अतः एक आत्माकी दृष्टिसे प्रमाण और फलमे अभेद है और साधकतम- 
करणरूप तथा प्रमितिक्रियारूप पर्यायोंकी दृष्टिसे उनमें भेद है। अतः प्रमाण 
और फलमें कथडज्चिद भेदाभेद मानना ही उचित हैं। 


९, नय-विचार 


नंयका लक्षण ६ 


अधिगमके उपायोंमें प्रमाणके साथ नयका भो निर्देश किया गया है । 
प्रमाण वस्तुके पूर्णहपको ग्रहण करता है और नय प्रमाणके द्वारा गृहीत 
वस्तुके एक अंशको जानता है | ज्ञाताका वह अभिप्रायविशेष नय' है जो 
प्रमाणके द्वारा जानी गयी वस्तु के एकदेशको स्पर्श करता है। वस्तु अन- 
न्तधमंवाली है। प्रमाणज्ञान उसे समग्रभावसे ग्रहण करता है, उसमें 
अंशविभाजन करनेकी ओर उसका लक्ष्य नहीं होता । जैसे 'यह घड़ा है 
इत ज्ञानमें प्रमाण घड़ेको अखंड भावसे उसके रूप, रस, गन्ध, स्पर्श आदि 
अनन्त गुणधर्मोका विभाग न करके पूर्णरूपमें जानता है, जब कि कोई भी 
नय उसका विभाजन करके'रूपवान्‌ घट:” 'रसवान्‌ घट:” आदि रूपमें उसे 
अपने-अपने अभिप्रायके अनुसार जानता है। एक बात ध्यानमें रखनेकी है. 
कि प्रमाण और नय ज्ञानकी ही वृत्तियाँ है, दोनों ज्ञानात्मक पर्याय हैं | 
जब ज्ञाताकी सकलके ग्रहणको दृष्टि होती है तब उसका ज्ञान प्रमाण होता 
है ओर जब उसी प्रमाणसे गृहीत वस्तुको खंडशः ग्रहण करनेका अभि- 
प्राय होता है तब वह अंशग्राही अभिप्राय नय कहलाता है। प्रमाणज्ञान 
नयकी उत्पत्तिके लिये भूमि तैयार करता हैं । 


यद्यपि छद्यस्थोंके सभी ज्ञान वस्तुके पूर्णरूपको नहीं जान पाते, फिर 
भी जितनेकों वह जानते हैं उनमें भी उनकी यदि समग्रके ग्रहणकी दृष्टि है 
तो वे सकलग्राहो ज्ञान प्रमाण हैं और अंशग्राही विकल्पन्नान नय। “रूप- 
वान्‌ घट: यह ज्ञान भी यदि रूपमुखेन समस्त घटका ज्ञान अखंडभावसे 


१, नयो ज्ञातुरमिप्रायः -लघी० श्लो० ५० । 
'शातृणामभिसन्धयः खलु नया: ।? -सिद्धिवि०, टो० प्ृ० ५१७ । 

करता है तो प्रमाणकी ही सीमामें पहुँचता हैं और घटके रूप, रस आदिका 
विभाजन कर यदि घड़ेके रूपको मुख्यतया जानता हैं तो वह नय कह- 
लाता है। प्रमाणके जाननेका क्रम एकदेशके द्वारा भी समग्रकी तरफ ही हैं, 
जब कि नथ समग्रवस्तुकों विभाजित कर उसके अंशविशेषकी ओर ही 
झुकता है। प्रमाण चक्षुके द्वारा रूवको देखकर भी उस द्वारसे पूरे घड़ेको 
आत्मसात्‌ करता है और नय उस घड़ेका विश्लेषण कर उसके रूप आदि 
अंशोंके जाननेकी ओर प्रवृत्त होता हैं? इसोलिये प्रमाणको सकलादेशी 
और नयको विकलादेशी कहा हैं। प्रमाणके द्वारा जानी गई बस्तुको 
शब्दकी तरंगोंसे अभिव्यक्त करनेके लिये जो ज्ञानकी रुझान होती है 
वह नय है । 


नय प्रमाणका एकदेडश हे ; 


'नय प्रमाण है या अप्रमाण ?' इस प्रइनका समाधान हाँ और 
“नहीं में नहीं किया जा सकता है? जैसे कि घड़ेमें भरे हुए समुद्रके 
जलको न तो समुद्र कह सकते हैं और न असमुद्र ही । नय प्रमाणसे 
उत्पन्न होता है, अतः प्रमाणात्मक होकर भी अंशग्राही होनेके कारण 
पूर्ण प्रमाण नहीं कहा जा सकता, और अप्रमाण तो वह हो 
ही नहीं सकता । अत: जैसे घड़ेका जल समुद्रेकदेश है असमुद्र नहीं, 
उसी तरह नय भी प्रमाणकदेश है, अप्रमाण नहीं | नयके द्वारा ग्रहण की 
जानेवाली वस्तु भी न तो पूर्ण वस्तु कही जा सकती है और न अव्स्तु; 
किन्तु वह “वल्त्वेकदेश” ही हो सकती है । तात्पर्य यह कि प्रमाणसागर- 
का वह अंश नय है जिसे ज्ञाताने अपने अभिप्रायके पात्रमें भर लिया है | 
उसका उत्पत्तिस्थान समुद्र ही है पर उसमें वह विशालता और समग्रता 


१. नाय॑ वस्तु न चावस्तु वस्त्वंशः कथ्यते यतः । 
नाप्नमुद्र: समुद्रो वा समुद्रांशोी यथोच्यते ।।! 
-त० इलो० १।६। नयविवरण इ्लो० ६। 

महीं हैं जिससे उसमें सब समा सके। छोटे-बड़े पात्र अपनी मर्यादाके 
अनुसार ही तो जल ग्रहण करते हैं। प्रमाणकी रंगशालामें नय अनेक 
रूपों और वेशोंमें अपना नाटक रचता है । 


सुनय, दुनय : 


यद्यपि अनेकान्तात्मक वस्तुके एक-एक अन्त अर्थात्‌ धर्मोकों विषय 
करनेवाले अभिप्रायविशेष प्रमाणकी ही सन्‍्तान हैं, पर इनमें यदि सुमेंल, 
परस्पर प्रीति और अपेक्षा है तो ही ये सुनय है, अन्यथा दुनंय । सुनय 
अनेकान्तात्मक वस्तुके अमुक अंशको मुख्यभावसे ग्रहण करके भी अन्य 
अंशोंका निराकरण नहीं करता, उनकी ओर तटस्थभाव रखता है । 
जैसे बापकी जायदादमें सभी सन्‍्तानोंका समान हक होता है और सपूत 
वही कहा जाता है जो अपने अन्य भाइयोंके हकको ईमानदारीसे स्वीकार 
करता है, उनके हड़पनेकी चेष्टा कभी भी नहीं करता, किन्तु सख््भाव ही 
उत्पन्न करता है, उसी तरह अनन्तधर्मा वस्तुमें सभी नयोंका समान 
अधिकार है और सुनय वही कहा जायगा जो अपने अंशको मुख्य रूपसे 
ग्रहण करके भी अन्यके अंशोंको गौण तो करे पर उनका निराकरण न 
करे, उनकी अपेक्षा करे अर्थात्‌ उनके अस्तित्वको स्वीकार करें। जो 
दूसरेका निराकरण करता है और अपना ही अधिकार जमाता है वह 
कलहकारी कपूृतकी तरह दुर्नंय कहलाता है । 

प्रमाणमें पूर्ण वस्तु समाती है। नय एक अंशको मुख्य रूपसे ग्रहण 
करके भी अन्य अंशोको गौण करता है, पर उनकी अपेक्षा रखता हैं, 
तिरस्कार तो कभो भी नहीं करता । किन्तु दुर्नंय अन्यनिरपेक्ष होकर 
अन्यका निराकरण करता है । प्रमाण 'तत्‌ और अतत्‌' सभीको जानता 


१, “वर्मान्तरादानोपेक्षाहानिलक्षणत्वात्‌ प्रमाणनय-दुनयानां प्रकारान्तरासंभवात्च । 
प्रमाणात्तदतत्स्वभावप्रतिपत्ते: तत्मतिपत्ते: तदन्यनिराकृतेश्च ।? 
“अष्टश ०, अष्टसह ० ६० २९० । 

है, नयमें केवल 'तत्‌' की प्रतिपत्ति होतो है, पर दुर्नय अन्यका निराकरण 
करता है। प्रमाण 'सत्‌” को ग्रहण करता है, और नय 'स्यात्‌ सत” इस 
तरह सापेक्ष रूपसे जानता है जब कि दुर्नय 'सदेव” ऐसा अवधारणकर 
अन्यका तिरस्कार करता है। निष्कर्ष यह कि सापेक्षता ही नयका 
प्राण है । 

आचाय सिद्धसेनने अपने सन्मतिसूत्र ( १४२१-२४ ) में कहा 
हैं कि--- 

“तम्हा सब्वे वि णया मिच्छादिद्वी सपक्खपडिबद्धा । 

अण्णोण्णणिस्सिआ उण हवन्ति सम्मत्तसब्भावा॥” 

>सन्मति० १।२२।॥ 

वे सभी नय मिथ्यादृष्टि हैं जो अपने ही पक्षका आग्रह करते हैं-- 
परका निषेध करते हैं, किन्तु जब वे ही परस्पर सापेक्ष और आन्योन्या- 
श्रित होते हैं तब सम्यक्त्वके सदभाववाले होते हैं अर्थात्‌ सम्यग्दृष्टि होते 
हैं। जैसे अनेक प्रकारके गुणवालो वैड्य आदि मणियाँ महामूल्य- 
वाली होकर भी यदि एक सूत्रमें पिरोई हुई न हों, परस्पर 
घटक न हों तो “रत्नावली” संज्ञा नहीं पा सकतीं, उसी तरह अपने नियत 
वादोंका आग्रह रखनेवाले परस्पर-निरपेक्ष नय सम्यक्त्वपनेको नहीं 
पा सकते, भले ही वे अपने-अपने पक्षके लिये कितने ही महत्त्वके क्‍यों 
न हों। जिस प्रकार वे ही मणियाँ एक सूतमें पिरोई जाकर 'रत्नावली 
या र॒त्नाहार' बन जाती हैं उसी तरह सभो नय परस्परसापेक्ष होकर 
सम्यकपनेको प्राप्त हो जाते हैं, वे सुनन बन जाते हैं। अन्तमें के 
कहते हैं-- 


१. 'सदेव सद स्थात्‌ सदिति त्रिधाथों मोयेत दुर्नीतिनयप्रमाणेः । 
न -अन्ययोगव्य० श्लो० २८ 
२. “निरपेक्षा नये| मिथ्या: सापेक्षा वस्तु तेडर्थक्त्‌ ।? 
-आप्रमी० इलो० १०८ । 

“जे वयणिज्वियप्पा सुंजुब्ज॑तेसु होंति एएसु । 
सा ससमयपण्णवणा तित्थयरासायणा अण्णा ॥” 
--सन्मति० १।५३। 
जो वचनविकल्परूपी नय परस्पर सम्बद्ध होकर स्वविषयका प्रति- 
थादन करते है वह उनकी स्वसमयप्रज्ञापना हैं तथा अन्य--निरपेक्षवृत्ति 
तीर्थद्भुरकी आसादना है। 
आचार्य कुन्दकुन्द इसी तत्त्वको बड़ी मामिक रीतिसे समझाते है-- 


“दोण्ह वि णयाण भणियं जाणइ णबरं तु समयपडिबद्धो | 
ण दु णयपक्खं गिण्हदि किञ्चि वि णयपक्खपरिहीणों ॥” 
“--समयसार गाथा १४३ । 
स्वसमयी व्यक्ति दोनों नयोंके वकक्‍तव्यको जानता वो है, पर किसी 
एक नयका तिरस्कार करके दूसरे नयके पक्षको ग्रहण नहीं करता । 
वह एक नयको द्वितीयसापेक्षरूपसे ही ग्रहण करता हैं । 
वस्तु जब अनन्तधर्मात्मक हैं तब स्वभावतः एक-एक धमंकों ग्रहण 
करनेवाले अभिप्राय भी अनन्त ही होंगे; भले ही उनके वाचक पृथक्‌-पृथक्‌ 
शब्द न मिलें, पर जितने शब्द हैं उनके वाच्य घर्मोको जाननेवाले उतने 
अभिप्राय तो अवश्य ही होते हैं। यानी अभिप्रायोंकी संख्याकी अपेक्षा 
हम नयोंकी सीमा नबाँध सकें, पर यह तो सुनिश्चितरूपसे कह ही 
सकते हैं कि जितने शब्द हैं उतने तो नय अवश्य हो सकते हैं; क्योंकि 
कोई भी वचनमार्ग अभिप्रायके बिना हो ही नहीं सकता। ऐसे अनेक 
अभिप्राय तो संभव है जिनके वाचक शब्द न मिलें, पर ऐसा एक भी 
सार्थक शब्द नहीं हो सकता, जो बिना अभिप्रायके प्रयुक्त होता हो । अतः 
सामान्यतया जितने शब्द है उतने नय हैं । 


१, “जावइया वयणपहा तावश्या होंति णयवाया ।?? 
-सनन्‍्मति०-३।४७ । 

यह विधान यह मानकर किया जाता है कि प्रत्येक शब्द वस्तुके 
किसी-न-किसी धर्मका वाचक होता है । इसीलिये तत्त्वार्थभाष्य (१।३४) 
में ये नय क्या एक वस्तुके विषय परस्पर विरोधी तन्‍्त्रोंके मतवाद हैं 
या जैनाचार्योके हो परस्पर मतभेद हैं ?' इस प्रशनका समाधान करते हुए 
स्पष्ट लिखा है कि "न तो ये तन्‍्त्रान्तरीय मतवाद हैं और न आचायंके हो 
पारस्परिक मतभेद हैं ?' किन्तु ज्ञेय अर्थवो जाननेवाले नाना अध्यवसाय 
हैं ।। एक ही बस्तुको अपेक्षाभेदसे या अनेक दृष्टिकोणोंसे ग्रहण करनेवाले 
विकल्प हैं । वे हवाई कल्पनाएं नहीं हैं। और न शेखचिल्लोके विचार 
ही हैं, किन्तु अर्थकों नाना प्रकारसे जाननेवाले अभिप्रायविशेष हैं । 

ये निविषय न होकर ज्ञान, शब्द या अर्थ किसी-न-किसीको विषय 
अवश्य करते हैं। इसका विवेक करना ज्ञाताका कार्य हैं। जैसे एक ही 
लोक सतकी अपेक्षा एक है, जीव ओर अजीवके भेदसे तीन, चार प्रकारके 
द्रव्य, क्षेत्र, काल और भावरूप होनेसे चार; पाँच अस्तिकायोंकी अपेक्षा 
पाँच और छह द्रव्योंकी अपेक्षा छह प्रकारका कहा जा सकता है। ये 
अपेक्षाभेदसे होनेवाले विकल्प हैं, मात्र मतभेद या विवाद नहीं हैं । उसी 
तरह नयवाद भी अपेक्षाभेदसे होनेवाले वस्तुके विभिन्न अध्यवसाय हैं । 


दो नय द्रव्याथिक ओर पयोयार्थिक ; 


इस तरह सामान्यतया अभिप्रायोंकी अनन्तता होनेपर भी उन्हें दो 
विभागोंमें बांठा जा सकता है--एक अभेदको ग्रहण करनेवाले और दूसरे 
भेदको ग्रहण करने वाले । वस्तुमें स्वरूपत: अभेद हैं, वह अखंड है और 
अपनेमें एक मौलिक है। उसे अनेक गुण, पर्याय और धर्मोके द्वारा अनेक- 
रूपमें ग्रहण किया जाता है। अभेदग्राहिणी दृष्टि द्रव्यदृष्टि कही जाती हैं 
और भेदग्राहिणी दृष्टि पर्यायरदृष्टि | द्रव्यकों मुख्यरूपसे ग्रहण करनेवाला 
नय द्रव्यास्तिक या अव्युच्छित्ति नय कहलाता हैं और पर्यायको ग्रहण 
करनेवाला नय पर्यायास्तिक या व्युच्छित्ति नय | अभेद अर्थात्‌ सामान्य 

और भेद यानी विशेष। वस्तुओंमें अभेद और भेदकी कल्पनाके दो-दो प्रकार हैं। 
अभेदकी एक कल्पना तो एक अखंड मौलिक द्रव्यमें अपनी द्रव्यशक्तिके कारण 
विवक्षित अभेद है, जो द्रव्य या ऊध्वंतासामान्य कहा जाता हैं। यह अपनी 
कालक्रमसे होनेवाली क्रमिक पर्यायोंमें ऊपरसे नीचे तक व्याप्त रहनेके कारण 
उध्वंतासामान्य कहलाता है। यह जिस प्रकार अपनी क्रमिक पर्यायोंकों व्याप्त 
करता है उसी तरह अपने सहभावी गुण और धर्मोको भी व्याप्त करता 
है । दूसरों अभेद-कल्पना विभिन्नसत्ताक अनेक द्रब्योंमें संग्रहकी दृष्टिसे को 
जाती हैं । यह कल्पना शब्दव्यवहारके निर्वाहके लिये सादृश्यकी अपेक्षासे 
की जाती है। अनेक स्वतन्त्रसत्ताक मनुष्योंमें सादृइयमुछक मनुष्यत्व 
जातिकी अपेज्षा मनुष्यत्व सामान्यकी कल्पना तियंक्सामान्य कहलाती 
हैं । यह अनेक द्रव्योंमें तिरछी चलती हैं । एक द्रव्यकी पर्यायोंम होने- 
वाली एक भेदकल्पना पर्यायविशेष कहलाती है तथा विभिन्न द्रव्योंमें प्रतीत 
होनेवालो दूसरी भेद कल्पना व्यतिरेकविशेष कहो जाती है। इस प्रकार 
दोनों प्रकारके अभेदोंकी विषय करनेवाली दृष्टि द्रव्यदृष्टि हे और दोनों 
भेदोंको विषय करनेवाली दृष्टि पर्यायदृष्टि हैं । 


परमाथ ओर व्यवहार : 


परमार्थतः प्रत्येक द्रव्यगत अभेदको ग्रहण करनेवाली दृष्टि ही द्रव्याथिक 
और प्रत्येक द्रव्यगत पर्यायभेदको जाननेवाली दृष्टि ही पर्यायाथिक होती 
है । अनेक द्रव्यगत अभेद औपचारिक और व्यावहारिक है, अतः अनमें 
सादृश्यमूलक अभेद भी व्यावहारिक ही है, पारमाथिक नहीं । अनेक 
द्रव्योंका भेद पारमाथिक ही हैं। “मनुष्यत्व' मात्र सादृइ्यमूलक कल्पना 
हैं। कोई एक ऐसा मनुष्यत्व नामका पदार्थ नहीं है, जो अनेक मनुष्यद्रब्यों- 
में मोतियोंमें सूतकी तरह पिरोया गया हो । सादृश्य भी अनेकनिष्ठ धर्म 
नहीं है, किन्तु प्रत्येक व्यक्तिमें रहता है। उसका व्यवहार अवश्य परसापेक्ष 
है, पर स्वरूप तो प्रत्येकनिष्ठ ही है। अतः किन्हीं भी सजातीय या विजा- 

तोय अनेक द्रव्योंका सादृश्यमूलक अभेदसे संग्रह केवल व्यावहारिक है, 
पारमाथिक नहीं । अनन्त पुदुगलपरमाणुद्रव्योंकी पुदूगलत्वेव एक कहना 
व्यवहारके लिये हैं । दो पृथक परमाणुओंकी सत्ता कभी भी एक नहीं हो 
सकती । एक द्रव्यगत ऊर्ष्वतासामान्ययों छोड़कर जितनी भी अभेद- 
कल्पनाए अवान्तरसामान्य या महासामान्यके नामसे की जाती हैं, वे सब 
व्यावहारिक हैं। उनका वस्तुस्थितिसे इतना ही सम्बन्ध है कि वे शब्दोंके 
द्वारा उन पृथक वस्तुओंका संग्रह कर रहीं हैं। जिस प्रकार अनेकद्रव्यगत 
अभेद व्यावहारिक है उसी तरह एक्र द्रव्यमें कालिक पर्यायभेद वास्तविक 
होकर भो उनमें गुणभेद और धर्मभेद उस अखंड अनिर्वचनीय वस्तुको 
समझने-समझाने और कहनेके लिये किया जाता है। जिस प्रकार पृथक 
सिद्ध द्रव्योंकी हम विश्लेषणकर अलग स्वतन्त्रभावसे गिना सकते हैं उस 
तरह किसी एक द्रव्यके गुण और धर्मोकों नहीं बता सकते | अतः परमार्थ- 
द्रव्याथिकनय एकद्रव्यगत अभेदको विषय करता है, और व्यवहार पर्याया- 
थिक एकद्रव्यकी क्रमिक पर्यायोंके कल्पित भेदकों। व्यवहारद्रव्याथिक 
अनेकद्रव्यगत कल्पित अभेदको जानता है और परमार्थ पर्यायाथिक दो 
द्रव्योंके वास्तविक परस्पर भेदकों जानता हैं। वस्तुत; व्यवहारपर्यायाथिक- 
की सीमा एक द्रव्यगत गुणभेद और घर्ममेद तक ही है । 


द्रव्यास्तिक और द्रव्याधिक ; 


तत्त्वार्थथातिक ( १।३३ ) में द्रव्याथिकके स्थानमें आनेवाला द्रव्या- 
स्तिक और पर्यायार्थिकके स्थानमें आनेवाला पर्यायास्तिक शब्द इसी सूक्ष्म- 
भेदको सूचित करता है। द्रव्यास्तिकका तात्परय हैं कि जो एकद्रब्यके 
'परमार्थ अस्तित्वको विषय करे और तन्मृलक हो अभेदका प्रस्यापन करे । 
पर्यायास्तिक एकद्रव्यकी वास्तविक क्रमिक पर्यायोंके अस्तित्वको मानकर 
उन्हींके आधारसे भेदव्यवहार करता हैं। इस दृष्टिसे अनेकद्रव्यगत 
परमार्थ भेदको पर्यायाथिक विषय करके भी उनके भेदको किसी द्रब्यकी 

पर्याय नहीं मानता । यहाँ पर्यायशब्दका प्रयोग व्यवहारार्थ हैं । तात्पर्य 
यह हैं -कि एकद्रव्यगत अभेदको द्रव्यास्तिक और परमार्थ द्रव्याथिक, 
एकद्रव्यगत पर्यायभेदकी पर्यायास्तिक और व्यवहार पर्यायाथिक, अनेक- 
द्रव्योंके सादृश्यमुलक अभेदको व्यवहार द्र॒व्याथिक तथा अनेकद्रव्यगत 
मेंदकी परमार्थ पर्यायाथिक जानता हैँ। अनेकद्रव्यगत भेदकों ह 
पर्याय” दब्दसे व्यवहारके लिए हो कहते है । इस तरह भेदाभेदात्मक 
या अनन्तधर्मात्मक ज्ञेयमे ज्ञाताके अभिप्रायानुसार भेद या अभेदको मुख्य 
और इतरको गौण करके द्रव्याथिक और पर्यायाथिक नयोंकी प्रवृत्ति 
होती है । कहाँ, कौन-सा भेद या अभेद विवश्लित है, यह समझना वक्‍षता 
और भ्रोताकी कुशलूतापर निर्भर करता हैं । 

यहाँ यह स्पष्ट समझ लेना चाहिए कि परमार्थ अभेद एकद्रव्यमें ही 
होता है और परमार्थ भेद दो स्वतन्त्र द्रव्योमे । इसी तरह व्यावहारिक 
अभेद दो पृथक द्रव्पोंमे सादृश्यमूलक होता हैं और व्यावहारिक भेद एक- 
द्रब्यके दो गुणों, धर्मों या पर्यायोंम परस्पर होता है । द्रव्यका अपने गुण, 
धर और पर्यायोसे व्यावहारिक भेद ही होता है, परमार्थतः तो उनकी 
सत्ता अभिन्न ही हैं । 


तीन प्रकारके पदार्थ ओर निश्षेप : 


तीथंकरोंके द्वारा उपदिष्ट समस्त अर्थका मंग्रह इन्हीं दो नयोंमें हो 
जाता है। उनका कथन या तो अभेदप्रधान होता है या भेदप्रधान । 
जगतमें ठोस और मौलिक अस्तित्व यद्यपि द्रव्यका है और परमार्थ अथर्सज्ञा 
भी इसी गुण-पर्यायवाले द्रव्यको दी जाती हैं | परन्तु व्यवहार केवल परमार्थ 
अर्थसे ही नहीं चलछता । अतः व्यवहारके लिये पदार्थोका निक्षेप शब्द, ज्ञान 
और अर्थ तीन प्रकारस किया जाता हूैँ। जाति, द्रव्य, गुण, क्रिया आदि 
निमित्तोंकी अपेक्षा किये बिना ही इच्छानुसार संज्ञा रखना "नाम कहलाता 
है। जैसे--किसो लड़केका गजराज' यह नाम शब्दात्मक अर्थका आधार 

२६ 


४५० जैनदशेन 


होता है। जिसका नामकरण हो चुका हैं उस पदार्थवा उसीके आकार 
वालो वस्तुमें या अतदाकार वस्तुमें स्थापना करना स्थापना” निक्षेप है । 
जैसे--हाथीकी मूर्तिमें हाथीको स्थापना या शतरंजके मुहरेको हाथो कहना ॥ 
यह ज्ञानात्मक अर्थका आश्रय होता हैं। अतीत और अनागत पर्यायकी 
योग्यताकी दृष्टिसे पदार्थमें वह व्यवहार करना (द्रव्य निक्षेप है । जैसे--यु व- 
राजको राजा कहना या जिसने राजपद छोड़ दिया है उसे भी वर्तमानमें 
राजा कहना । वर्तमान पर्यायकी दृष्टिसे होनेवाला व्यवहार “भाव निक्षेप है 
जैसे--राज्य करनेवालेको राजा कहना । 


इसमें परमार्थ अर्थ--द्रव्य और भाव हैं । ज्ञानात्मक अर्थ स्थापना 
निक्षेप और शब्दात्मक अर्थ तामनिन्षेपमें गर्भित है। यदि बच्चा शेरके 
लिये रोता हैं तो उसे शेरका यदाकर खिलौना देकर ही व्यवहार निभाया 
जा सकता हैं। जगतके समस्त शाब्दिक व्यवहार शब्दसे ही चल रहे है । 
द्रव्य और भाव पदार्थकी त्राकालिक पर्यायोंमें होनेवाले व्यवहारके 
आधार बनते हैं । गजराजको बुला लाओ' यह यह कहने पर इस नामक 
व्यक्ति हो बुलाया जाता है, न कि वनराज हाथी । राज्याभिषेकके समय 
युवराज ही 'राजा साहिब' कहें जाते है और राज-सभामें वर्तमान राजा ही 
'राजा' कहा जाता हैं। इत्यादि समस्त व्यवहार कहीं शब्द, कहीं अर्थ 
और कहो स्थापना अर्थात्‌ ज्ञानसे चलते हुए देखे जाते है । 

अप्रस्तुतता निराकरण करके प्रस्तुतका बोध कराना, संशयको दूर 
करना और तत्तवार्थका अवधारण करना निरक्षेत्र-प्रक्रियाका प्रयोजन है | 
प्राचीन शैलीमें प्रत्येक शब्दके प्रयोगके समय निक्षेप करके समझानेकी 
प्रक्रिया देखी जाती है । जैसे---'घड़ा लाओ' इस वाक्यमें समझाएंगे कि 





१, “उक्त हि-अवगयणिवारणट्ट पयदस्स परूवणाणिमित्तं च | 
संसयविणासणट्टं_ तच्च॒त्थवधारणटं च॥ 
--पवला टी० सत्प०। 

“घड़ा' शब्दसे नामघट, स्थापनाघट और द्रव्यधट विवज्चित नहीं, किन्तु 
“भावधट' विवक्षित है । शेरके लिये रोनेवाले बालकको चुप करनेके लिबे 
नामशे र, द्रव्यशेर और भावशेर नहीं चाहिये; किन्तु स्थापनाशेर चाहिये । 
गजराजको बुलाओ' यहाँ स्थापनागजराज, द्रव्यगजराज या भावगजराज 
नहीं बुलाया जाता किन्तु नाम गजराज' ही बुलाया जाता हैं। अतः 
अप्रस्तुतता निराकरण करके प्रस्तुतका ज्ञान करना निषक्षेपका मुख्य 
प्रयोजन है । 


तीन ओर सात नय ; 


इस तरह जब हम प्रत्येक पदार्थकों अर्थ, शब्द और ज्ञानके आकारों- 
में बाँटते हैं तो इनके ग्राहक ज्ञान भी स्वभावतः तीन श्रेणियोंम बट जाते 
है--ज्ञाननय, अर्थनय और शब्दनय । कुछ व्यवहार केवल ज्ञानाश्रयी होते 
है, उनमें अर्थके तथाभूत होनेकी चिन्ता नहीं होती, वे केवल संकल्पसे 
चलते है । जैसे--आज “महावीर जयंती” है । अथंके आधारसे चलने वाले 
व्यवहारम एक ओर नित्य, एक और व्यापी रूपमे चरम अभेदकी कल्पना 
की जा सकती है, तो दूसरी ओर क्षणिकत्व, परमाणुत्व और निरशत्वकी 
दृष्टिसे अन्तिम भेदकी कल्पना । तीसरी कल्पना इन दोनों चरम कोटियोके 
मध्यकी है। पहली कोटिमे सर्वथा अभेद--एकत्व स्वीकार करने वाले 
औषनिषद अद्वतवादी हैं तो दूसरी ओर वस्तुकी सृक्ष्मतम वर्तमानक्षणवर्ती 
अर्थपर्यायके ऊपर दृष्टि रखनेवाले क्षणिक निरंश परमाणुवादी बौद्ध हैं । 
तीसरो कोटिमे पदार्थों नानारूपसे व्यवहारमे लानेवाले नेयायिक, वेशेषिक 
आदि है । चौथे प्रकारके व्यक्ति है भाषाशास्त्री । ये एक ही अथंमे विभिन्न 
शब्दोंके प्रयोगको मानते है, परन्तु शब्दनय शब्दभेदसे अथभेदको अनिवार्य 
समझता हैं । इन सभी प्रकारके व्यवहारोंके समन्वयके लिये जैन परम्पराने 
नय-पद्धति' स्वीकार की हैं। नयका अर्थ है--अभिप्राय, दृष्टि, विवक्षा या 
अपेक्षा । 

ज्ञाननय, अथनय और इाब्दनय ; 

इनमें ज्ञानाश्रित व्यवहारका संकल्पमात्रग्राही नैगमनयमें समावेश 
होता है । अर्थाश्रित अभेद व्यवहारका, जो “आत्मेवेदं सबम” “एक- 
स्मिन्‌ वा विज्ञाते सब विज्ञातम्‌”” आदि उपनिपद्‌-वाक्योंसे प्रकट 
होता हैं, संग्रहनयमें अन्तर्भाव किया गया हैं। इससे नीचे तथा एक 
परमाणुकी वर्तमानकालोन एक अर्थपर्यायसे पहले होनेवाले यावत्‌ मध्य- 
वर्ती भेदोंको, जिनमें नैयायिक, वैशपिकादि दर्शन है, व्यवहारनयमें शामिल 
किया गया हैं। अर्थकी आखिरी देश-कोटि परमाणुरूपता तथा अन्तिम 
काल-कोटियमें क्षणिकताको ग्रहण करनेवाली बौद्धदृष्टि ऋजुसूत्रनयमें स्थान पाती 
हैं । यहाँ तक अथंको सामने रखकर भेद और अभेद कल्पित हुए हैं । अब 
शब्दशास्त्रियोंका नम्बर आता हैं । काल, कारक, संख्या तथा धातुके साथ 
लगनेवाले भिन्न-भिन्न उपसर्ग आदिसे प्रयुक्त होनेवाले शब्दोंके वाच्य अर्थ 
भिन्न-भिन्न हैं। इस काल-कारकादिवाचक दब्दभेदसे अर्थमंद ग्रहण करने 
वाली दृष्टिका दब्दनयमें समावेश होता है । एक ही साधनसे निष्पन्न तथा 
एककालवाचक भी अनेक पर्यायवाची शब्द होते है । अतः इन पर्यायवाची 
शब्दोंसे भी अर्थभेद माननेवाली दृष्टि समभिरूढमें स्थान पाती है। एवम्मू- 
त नय कहता है कि जिस समय, जो अर्थ, जिस क्रियामें परिणत हो, उसी 
समय, उसमें, तत्क्रियासे निष्पन्न शब्दका प्रयोग होना चाहिये । इसकी दृष्टिसे 
सभी दब्द क्रियासे निष्पन्न हैं। गुणवाचक “गुकक्‍लू' शब्द शुचिभवनरूप 
क्रियासे, जातिवाचक अश्व शब्द आशुगमनरूप क्रियासे, क्रियावाचक 
“चलति' शब्द चलनेरूप क्रियासे और नामवाचक यदच्छाशब्द 'देवदत्त' 
आदि भी दिवने इसको दिया” आदि क्रियाओंसे निष्पन्न होते हैं । इस तरह 
ज्ञानाश्रयी, अर्थाश्रयो और शब्दाश्नयों समस्त व्यवहारोंका समन्वय इन 
नयोंमें किया गया है। 
मूल नय सात: 

नयोंके मूल भेद सात हँ--तेगम, संग्रह, व्यवहार, ऋजुसूत्र, शब्द, सम- 

भिरूढ और एवंभूत । आचार्य सिद्धसेन ( सनन्‍्मति० १४-४५ ) अभेदयग्राही 
नैगमका संग्रहमें तथा भेदग्राही नेगमका व्यवहारनयमें अन्तर्भाव करके 
नयोंके छह भेद ही मानते हैं। तत्त्वाथभाष्यमें नयोंके मूल भेद पाँच मानकर 
फिर शब्दनयके तीन भेद करके नयोंके सात भेद गिनाये हैं। नैगमनयके 
देशपरिक्षेपी और सर्वपरिक्षेपी भेद भी तत्त्वार्थभाष्य ( १।३४-३४५ ) में 
पाये जाते हैं । षघट्खंडागममें नयोंके नैगमादि शब्दान्त पाँच भेद गिनाये हैं 
पर कसायपाहुडमें मूल पाँच भेद गिनाकर दशब्दनयके तीन भेद कर दिये 
हैं और नैगमनयके संग्रहिक और असंग्रहिक दो भेद भी किये हैं । इस तरह 
सात नय मानना प्राय: सर्वसम्मत हैं । 


नेगमनय 5 


संकल्पमात्रको ग्रहण करनेवाला नैगमनय होता हैं। जैसे कोई पुरुष 
दरवाजा बनानेके लिये लकड़ी काटने जंगल जा रहा है। पूछनेपर वह 
कहता है कि दरवाजा लेने जा रहा हूँ । यहाँ दरवाजा बनानेके संकल्पमें 
ही दरवाजा व्यवहार किया गया हैं। संकल्य सतमें भी होता है और 
असत्‌में भी । इसी नैगमनयकी मर्यादामें अनेकों ओपचारिक व्यवहार भी 
आते हैं । आज महावोर जयन्ती हैँ इत्यादि व्यवहार इसी नयकी दृष्टिसे 
किये जाते हैं । निगम गाँवको कहते हैं, अतः गाँवोंमें जिस प्रकारके ग्रामीण 
व्यवहार चलते है वे सब इसी नयकी दृष्टिसे होते हैं । 

_अकलंकदेवने धर्म और धर्मी दोनोंको गौण-मुख्यभावसे ग्रहण करना 
नैगम नयका कार्य बताया है । जैसे--“'जीव:' कहनेसे ज्ञानादि गुण गौण 
होकर जीव द्रव्य ही मुख्यरूपसे विवक्षित होता है और 'ज्ञानवान्‌ जीव: 
कहनेमें ज्ञान-गुण मुख्य हो जाता हैं और जोव-द्रव्य गौण। यह न केवल 
धर्मको ही ग्रहण करता है और न केवल धर्मीको ही । विवक्षानुसार दोनों 


१, “अनभिनिवृत्ताथंसंकल्पमात्रयाही नेगम: ?---सर्वा्थंसि० १।३३। 
२, लघी० स्ववृ० श्लोक ३९ । 

ही इसके विषय होते है । भेद और अभेद दोनों ही इसके कार्यक्षेत्रमं आते 
हैं । दो धर्मोमें, दो धर्मियोंमें तथा धर्म और धर्मीमें एकको प्रधान तथा 
अन्यको गौण करके ग्रहण करना नैगमनयका ही कार्य हैं, जब कि संग्रहनय 
केवल अभेदको ही विषय करता हैं और व्यवहारनय मात्र भेदकों ही। 
यह किसी एकपर नियत नहीं रहता । अतः इसे ( “मैक॑ गम: ) नंगम कहते 
हैं। कार्य-कारण और आधार-आधेय आदिकी दृष्टिसे होनेवाले सभी प्रकार 
के उपचारोंको भी यही विषय करता हैं । 


नेगमाभास ; 

अवयव-अवयवोी, गुण-गुणी, क्रिया-क्रियावानू, सामान्य और सामान्यवान्‌ 
भादिमे सर्वथा भेद मानना नैगमाभास है; क्‍योंकि गृण गुणीसे पृथक अपनी 
सत्ता नहीं रखता और न गुणोंकी उपेक्षा करके गुणी ही अपना अस्तित्व 
रख सकता है । अत: इनमें कथंचित्तादात्म्य सम्बन्ध मानना ही उचित हैं । 
इसी तरह अवयव-अवयवी, क्रिया-क्रियावान्‌ तथा सामान्य-विशेषमें भी 
कथंचित्तादात्म्य सम्बन्धको छोड़कर दूसरा सम्बन्ध नहीं है । यदि गुण आदि 
गुणी आदिसे सर्वथा भिन्न, स्वतन्त्र पदार्थ हों; तो उनमे नियत सम्बन्ध न 
होनेके कारण गुण-गुणीभाव आदि नहीं बन सकेंगे। कथ॑चित्तादात्म्यका 
अर्थ है कि गुण आदि गुणी आदि रूप ही हँ--उनसे भिन्न नहीं है। जो 
स्वयं ज्ञानरूप नहीं है वह ज्ञानके समवायसे भी 'ज्ञ कैसे बन सकता हैं? 
अत: वेशेषिकका गुण आदिका गुणी आदिसे सर्वथा निरपेक्ष भेद मानना 
नैगमाभास है। 

सांख्यका ज्ञान और सुख आदिको आत्मासे भिन्न मानना नैगमाभास है । 
सांख्यका कहना है कि त्रिगुणात्मक प्रकृतिके सुख-ज्ञानादिक धर्म है, वे 


१, त० इलछोकवा० श्लो० २६९ । 
२, धवलाटदो ० सत्परू० । 
३२. लघी० स्व० इलो ० ३९ । 

उसीमें आविभृंत और तिरोहित होते रहते हैं। इसी प्रकृतिके संसर्गसे 
पुरुषमें ज्ञानादिकी प्रतीति होती है | प्रकृति इस ज्ञानसुखादिरूप “व्यक्त- 
कार्यकी' दृष्टिसे दृश्य है तथा अपने कारणरूप 'अव्यक्त” स्वरूपसे अदृश्य है। 
चेतन पुरुष कूटस्थ--अपरिणामी नित्य है। चैतन्य बुद्धिसि भिन्न है। अतई 
चेतन पुरुषका धर्म बुद्धि नहीं हैं । इस तरह सांख्यका ज्ञान और आत्मामें 
सर्वथा भेद मानना नैगमाभास है; क्योंकि चैतन्य और ज्ञानमें कोई भेद 
नहीं है। बुद्धि उपलब्धि चेतन्य और ज्ञान आदि सभी पर्यायवाची हैं। 
सुख ओर ज्ञानादिको सर्वथा अनित्य और पुरुषको सर्वथा नित्य मानना 
भी उचित नहीं है; क्योंकि कूटस्थ नित्य पुरुषमें प्रकृतिके संसगंसे भी बन्ध, 
मोक्ष और भोग आदि नहीं बन सकते । अतः पुरुषको परिणामी-नित्य हो 
मानना चाहिये, तभी उसमें बन्ध-मोक्षादि व्यवहार घट सकते हैं । तात्पर्य 
यह कि अभेदनिरपेक्ष सर्वथा भेद मानना नैगमाभास है । 


संग्रह ओर संग्रहाभास : 

अनेक पर्यायोंकों एकद्रव्यरहूपसे या अनेक द्रव्योंकी सादृश्य-मुलक 
एकत्वरूपसे अभेदग्राही संग्रह नय होता है । इसकी दृष्टिमें विधि ही मुख्य 
है । द्रव्यको छोड़कर पर्याय हैं ही नहीं । यह दो प्रकारका होता है--एक 
परसंग्रह और दूसरा अपरसंग्रह। परसंग्रहमें सतृरूपसे समस्त पदार्थोका 
संग्रह किया जाता है तथा अपरसंग्रहमें एकद्रव्यरूपसे समस्त पर्यायोंका 
त्तथा द्रव्यरूपसे समस्त द्रव्योंका, गुणरूपसे समस्त गुणोंका, गोत्वरूपसे 
समस्त गोओंका, मनुष्यत्वरूपसे समस्त मनुष्योंका इत्यादि संग्रह किया 
जाता है । 


यह अपरसंग्रह तब तक चलता हैं जब तक भेदमृलक व्यवहार 
अपनी चरमकोटि तक नहीं पहुँच जाता । अर्थात्‌ जब व्यवहारनय 


१, शुद्ध द्रव्यममिग्रेति संग्रहस्तरभेदत:।? -लछघी० इकछो० ३२ । 

भेद करते-करते ऋजुसूत्रनयकी विषयभूत एक वर्तमानकालीन क्षणवर्ती 
अर्थपर्याय तक पहुँचता है यानी संग्रह करनेके लिये दो रह ही नहीं जाते, 
तब अपरसंग्रहकी मर्यादा समाप्त हो जाती हैँ। परसंग्रहके बाद और 
ऋणजुसूत्रनयसे पहले अपरसंग्रह और व्यवहारनयका समान क्षेत्र है, पर 
दृष्टिमें भेद हैं। जब अपरसंग्रहमें सादृश्यमूलक या द्रव्यमुलक अभेददृष्टि 
मुख्य है और इसो लिये वह एकत्व लाकर संग्रह करता है तब व्यवहार 
नयमें भेदकी ही प्रधानता हैं, वह पर्याय-पर्यायमें भो भेद डालता हैं। 
परसंग्रहनयकी दृष्टिमें सदरूपसे सभो पदार्थ एक हैं, उनमें किसी प्रकारका 
भेद नहीं है । जीव, अजीव आदि सभी सद्रूपसे अभिन्‍न हैं | जिस प्रकार 
एक चित्रज्ञान अपने अनेक नीलादि आकारोंमें व्याप्त हैं उसी तरह समन्मात्र 
तत्त्व सभी पदार्थोमें व्याप्त हैं। जीव, अजीव आदि सभी उसीके भेद हैं । 
कोई भी ज्ञान सन्मात्रतत्त्वको जाने बिना भेदोंको नहीं जान सकता | कोई 
भी भेद सन्मात्रसे बाहर अर्थात्‌ असत्‌ नहीं है। प्रत्यक्ष चाहे चेतन सुखादि 
में प्रवृत्ति करे, या बाह्य अचेतन नीलादि पदार्थोकों जाने, वह सद्रूपसे 
अभेदांशकों विषय करता ही हैं । इतना ध्यान रखनेकी बात हैं कि एक- 
द्रव्यमूलक पर्यायोंके संग्रहके सिवाय अन्य सभी प्रकारके संग्रह सादृश्यमलूक 
एकत्वका आरोप करके ही होते हैं और वे केवल संक्षिप्त शब्दव्यवहारकी 
सुविधाके लिये हैं । दो स्वतन्त्र द्रव्योंमें चाहे वे सजातीय हों, या विजा- 
तीय, वास्तविक एकत्व आ ही नहीं सकता । 

संग्रहनयकी इस अभेददृष्टिसे सीधी टक्कर लेनेवाली बौद्धकी भेद- 
दृष्टि है, जिसमें अभेदको कल्पनात्मक कहकर उसका वस्तुमें कोई स्थान 
ही नहीं रहने दिया है । इस आत्यन्तिक भेदके कारण ही बौद्ध अवयवो, 
स्थूल, नित्य आदि अभेददृष्टिके विपयभूत पदार्थोकी सत्ता ही नहीं 
मानते । नित्यांश कालिक अभेदके आधारपर स्थिर हैं; क्‍योंकि जब वही 
एक द्रव्य त्रिकालानुयायी होता है तभी वह नित्य कहा जा सकता हैं । 
अवयवी और स्थलता दैशिक अभेदके आधारसे माने जाते हैं। जब एक 

वस्तु अनेक अवयवोंमें कथज्चित्तादात्म्यरूपसे व्याप्ति रखे, तभी वह अब« 
यवीव्यपदेश था सकती है । स्थलतामें भी अनेकप्रदेशव्यापित्वहूप दैशिक 
अभेददृष्टि ही अपेक्षणीय होती हैं । 

इस नयकी दृष्टिसे कह सकते हैं विश्व सन्मात्ररूप' है, एक है, अद्वैत 
है; क्योंकि सदरूपसे चेतन और अचेतनमें कोई भेद नहीं है । 

अद्वयब्रह्मवाद संग्रहाभास हैं; क्योंकि इसमें भेदका “'नेह नानाष्ति 
किज्चन” ( कठोप० ४।११ ) कहकर सर्वथा निराकरण कर दिया है। 
संग्रहनयमें अभेद मुख्य होनेपर भी भेदका निराकरण नहीं किया जाता, 
वह गौण अवश्य हो जाता है, पर उसके अस्तित्वसे इनकार नहीं किया 
जा सकता । अद्वयब्रह्मवादमें कारक और क्रियाओंके प्रत्यक्षसिद्ध भेदका 
निराकरण हो जाता हैं। कर्मद्वत, फलद्वत, लोकद्व त, विद्या-अविद्याद्ेत आदि 
सभीका लोप इस मतमें प्राप्त होता हैं। अतः सांग्रहिक व्यवहारके लिये 
भले ही परसंग्रहनय जगतके समस्त पदार्थोको 'सत' कह लें, पर इससे 
प्रत्येक द्रव्यफे मौलिक अस्तित्वका लोप नहीं हो सकता । विज्ञानकी 
प्रयोगशाला प्रत्येक अणका अपना स्वतन्त्र अस्तित्व स्वीकार करती हैं । 
अतः संग्रहनयकी उपयोगिता अभेदव्यवहारके लिये ही हैँ, वस्तुस्थितिका 
लोप करनेके लिये नहीं । 

इसी तरह शब्दाद्वत भी संग्रहाभास है। यह इसलिये कि इसमें भेदका 
और द्रव्योंके उस मौलिक अस्तित्वका निराकरण कर दिया जाता है, 
जो प्रमाणसे प्रसिद्ध तो है ही, विज्ञानने भी जिसे प्रत्यक्ष कर 
दिखाया है। 


व्यवहार ओर व्यवहाराभास $ 
संग्रहनयके द्वारा संगृहीत अर्थमें विधिपृ्वक, अविसंवादी और वस्तु- 


१, 'स्वमेक॑ सदविशेषात” -तत्त्वाथंभा० १।३५। 

स्थितिमूलक भेद करनेवाला व्यवहारनय है । यह व्यवहारनय लोकप्रसिद्ध 
व्यवहारका अविरोधी होता है। लोकव्यवहारविरुद्ग, विसंवादी और 
वस्तुस्थितिकी उपेक्षा करनेवाली भेदकल्पना व्यवहाराभास है। लोक- 
व्यवहार अर्थ, शब्द और ज्ञान तोनोंसे चलता हैं। जीवव्यवहार जीव-अर्थ 
जीव-विषयक ज्ञान और जीव-शब्द तीनोंसे सघता है। “वस्तु उत्पाद- 
व्यय-प्रोव्यवाली है, द्रव्य गुण-पर्याय वाला है, जीव चेैतन्यरूप है! इत्यादि 
भेदक-वाक्य प्रमाणाविरोधी हैं तथा लोकव्यवहारमें अविसंवादी होनेसे 
प्रमाण हैं । ये वस्तुगत अभेदका निराकरण न करनेके कारण तथा पूर्वा- 
पराविरोधी होनेसे सतृव्यवहारके विषय हैं । सौत्रान्तिकका जड़ या चेतन 
सभी पदार्थोको सर्वथा क्षणिक निरंश और परमाणुरूप मानना, योगाचार- 
का क्षणिक अविभागी विज्ञानाद्ंत मानना, माध्यमिकका निरावल्‍रम्बन 
ज्ञान या सर्वरुन्यता स्वीकार करना प्रमाणविरोधी और लोकव्यवहारमें 
विसंवादक होनेसे व्यवहाराभास हैं । 


जो भेद वस्तुके अपने निजी मौलिक एकत्वको अपेक्षा रखता है, वह 
व्यवहार है और अभेदका सर्वथा निराकरण करनेवाला व्यवहाराभास है । 
दो स्वतन्त्र द्रव्योंमें वास्तविक भेद है, उनमें सादृइ्यके कारण अभेद आरो- 
पित होता है, जब कि एकद्रव्यके गुण और पर्यायोंमें वास्तविक अभेद है, 
उनमें भेद उस अखण्ड वस्तुका विश्लेषण कर समझनेके लिए कल्पित 
होता है । इस मूल वस्तुस्थितिको लाँधकर भेदकल्पना था अभेदकल्पना 
तदाभास होती है, पारमाथिक नहीं। विश्वके अनन्त द्र॒व्योंका अपना 
व्यक्तित्व मोलिक भेदपर ही टिका हुआ हैँ। एक द्रव्यके गुणादिका भेद 


, संग्रहनयाक्षिप्तानामर्थानां विधिपूवकमवहरणं व्यवहार: 
-सर्वाथसि० १।३३ | 

'कल्पनारोपितद्वव्ययायप्रविमागभाक्‌ । 

प्रमाणबाधितो5न्यस्तु तदाभासोइबसीयताम्‌ ।।-त० इलो० एृ० २७१ । 

वस्तुत: मिथ्या कहा जा सकता है और उसे भविद्याकल्पित कहकर प्रत्येक 
द्रव्यके अह्त तक पहुँच सकते हैं, पर अनन्त अद्वतोंमें तो कया, 
दो अद्वतोंमें भी अभेदको कल्पना उसी तरह औपचारिक है, जैसे सेना, वन, 
प्रान्‍्त और देश आदिकी कल्पना । वेशेषिककी प्रतीतिविरुद्ध द्र व्यादिभेद- 
कल्पना भो व्यवहाराभासमें आती है । 


ऋणजुसूत्र ओर तदाभास : 


व्यवहारनय तक भेद और अभेदकी कल्पना मुख्यतया अनेक द्र॒व्यों- 
को सामने रखकर चलती है। (एक द्रव्यमें भी कालक्रमसे पर्यायभेद होता 
है और वर्तमान क्षणका अतीत और अनागतसे कोई सम्बन्ध नहीं है यह 
विचार ऋजुसूत्रनय प्रस्तुत करता है। यह नय वर्तमानक्षणवर्ती शुद्ध 
अर्थपर्यायको ही विषय करता है। अतीत चेंकि विनष्ट हैं और अनागत 
अनुत्पन्न है, अत: उसमें पर्याय व्यवहार ही नहीं हो सकता । इसकी दृष्टि- 
से नित्य कोई वस्तु नहीं हैं और स्थूल भी कोई चीज नहीं है। सरल 
सू तकी तरह यह नय केवल वर्तमान पर्यायको स्पर्श करता है । 

यह नय पच्यमान वस्तुको भी अंशतः पक्‍व कहता हैं। क्रियमाणको 
भी अंशतः कृत, भुज्यमानकों भी भुक्‍्त और बद्ध्यमानकों भी बद्ध कहना 
इसकी सुक्ष्मदृष्टिमं शामिल है । 

इस नयकी दृष्टिसे 'कुम्भकार” व्यवहार नहीं हो सकता; क्योंकि जब 
तक कुम्हार शिविक, छत्रक आदि पर्यायोंको कर रहा है, तब तक तो कुम्भ- 
कार कहा नहीं जा सकता, और जब कुम्म पर्यायका समय आता है, तब 
वह स्वयं अपने उपादानसे निष्पन्न हो जाती है । अब किसे करनेके कारण 
वह “कुम्भकार कहा जाय ? 


१, पच्चुणन्नग्गाद्दी उज्जुसुओं णयविही मुणेयव्वों /-अनुयोग० द्वा० ४। 
अकलइग्रन्थत्रय टि० ९० १४६ । 
२, 'सृत्रपातवद्‌ ऋजुसूत्र:।” -तत्त्वाथवा० १३३ | 

मानते है, उसमें पर्यायभेद स्वीकार नहीं करते। उनके मतमें कालकार- 
कादिभेद होने पर भी अर्थ एकरूप बना रहता है । तब यह नय कहता 
है कि तुम्हारी मान्यता उचित नहीं है । एक ही देवदत्त कैसे विभिन्न- 
लिगक, भिन्नसंख्याक और भिन्नकालीन शब्दोका वाच्य हो सकेगा ? उसमे 
भिन्न शब्दोकी वाच्यभूत पर्यायें भिन्न-भिन्न स्वीकार करनो ही चाहिये, 
अन्यथा लिगव्यभिचार साधनव्यभिचार और कालव्यभिचार आदि बने 
रहेगे । व्यभिचारका यहाँ अर्थ है शब्दभेद होने पर अर्थभेद नही मानना, 
यानी एक ही अर्थंका विभिन्न शब्दोसे अनुचित सम्बन्ध । अनुचित इसलिये 
कि हर शब्दकी वाचकशक्ति जुदा-जुदा होती है; यदि पदार्थभमे तदनुकूल 
वाच्यशक्ति नही मानी जातो हैं तो अनोचित्य तो स्पष्ट हो है, उनका मेल 
कैसे बेठ सकता है ? 

काल स्वयं परिणमन करनेवाले वर्तनाशील पदार्थेकें परिणमनमे 
साधारण निमित्त होता हैं। इसके भूत, भविष्यत और वर्तमान ये तीन 
मेद है । केवल द्रव्य, केवल शक्ति तथा अनपेक्ष द्रव्य और शक्तिको कारक 
नहीं कहते; किन्तु शक्तिबिशिष्ट द्रव्यकों कारक कहते हैं। छिग चिह्न॒को 
कहते हैं। जो गर्भधारण करे वह स्त्री, जो पृत्रादिकी उत्पादक सामर्थ्य 
रखे वह पुरुष ओर जिसमे दोनो ही सामथ्य न हों बह नपुंसक कहलाता 
है । कालादिके ये लक्षण अनेकान्त अथमे ही बन सकते है । एक ही बस्तु 
विभिन्न सामग्रीके मिलने पर षटकारकी रूपसे परिणति कर सकती है । 
कालादिके भेदसे एक ही द्रव्यकी नाना पर्यायें हो सकती है। सर्वथा नित्य 
या सर्वथा अनित्य वस्तुमे ऐसे परिणमनकी सम्भावना नही है, क्योंकि 
सर्वथा नित्यमे उत्पाद और व्यय तथा सर्वथा क्षणिकमे स्थैर्य--प्रौव्य नहीं 
हैं। इस तरह कारकव्यवस्था न होनेसे विभिन्न कारकोंमे निष्पन्न षटकार- 
की, स्त्रीलिगांदि लिंग और वचनभेद आदिको व्यवस्था एकान्तपक्षमे 
सम्भव नहीं हैं । 

यह शब्दनय वेयाकरणोको शब्दशास्त्रको सिद्धिका दार्शनिक आधार 

प्रस्तुत करता हैं, और बताता हैँ कि सिद्धि अनेकान्तसे हो हो सकती 
है। जब तक वस्तुको अनेकान्तात्मक नहीं मानोंगे, तब तक एक ही वर्तमान 
पर्यायमें विभिन्नलिगक, विभिन्नसंख्याक शब्दोंका प्रयोग नहीं कर सकोगे, 
अन्यथा व्यभिचार दोष होगा । अतः उस एक पर्यायमें भो शब्दभेदसे 
अर्थभेद मानना ही होगा । जो वेयाकरण ऐसा नहीं मानते उनका शब्द- 
भेद होने पर भी अर्थमेद न मानना दब्दनयाभास हैं। उनके मतमें उप« 
स्ंभेद, अन्यपुरुषकी जगह मध्यमपुरुष भादि पुरुषभेद, भावि और वर्त- 
मानक्रियाका एक कारकसे सम्बन्ध आदि समस्त व्याकरणकी प्रक्रियाएँ 
निराधार एवं निविषयक हो जायेंगी। इसीलिये जेैनेन्द्रव्याकरणके रच- 
यिता आचार्यवर्य पृज्यपादने अपने जैनेन्द्रव्याकरणका प्रारम्भ “सिद्धिरने- 
कान्तात्‌” सूत्रसे और आचार्य हेमचन्द्रने हेमशब्दानुशासनका प्रारम्भ 
“सिद्धिः स्याह्रादात्‌” सूत्रसे किया हैं। अतः अन्य वैयाकरणोंका 
प्रचलित क्रम शब्दनयाभास है । 


समभिरूढ ओर तदाभास : 


एककालवाचक, एकलिंगक तथा एकसंख्याक भी अनेक पर्यायवाची 
शब्द होते हैं । समभिरूढनय' उन प्रत्येक पर्यायवाची शब्दोंका भो अर्थभेद 
मानता है । इस नयके अभिप्रायसे एकलिंगवाले इन्द्र, शक्र ओर पुरन्दर इन 
तीन शब्दोंमें प्रवत्तिनिमित्तकी भिन्नता होनेसे भिन्नार्थवाचकता हैं। शक्र 
दब्द शासनक्रियाकी अपेक्षासे, इन्द्र शब्द इन्दन--ऐश्वर्यक्रियाकी अपेक्षासे 
और पुरन्दर शब्द पूर्दारण क्रियाकी अपेक्षासे, प्रवृत्त हुआ है। अतः तीनों 
दब्द विभिन्न अवस्थाओंके वाचक हैं । शब्दनयमें एकलिगवाले पर्यायवाची 
शब्दोंमें अर्थभेद नहीं था, पर समभिरूढनय प्रवृत्तिनिमित्तोंकी विभिन्नता 
होनेसे पर्यायवाची हाब्दोंमें भी अथंभेद मानता हैं। यह नय उन कोश- 
कारोंको दार्शनिक आधार प्रस्तुत करता है, जिनने एक ही राजा या 


१, 'अभिरूढस्तु पर्याये” -लघी० 'ो० ४४ । अकलंडूग्रन्थत्रयटि० ए० १४७ | 

पृथ्वीके अनेक नाम--पर्यायवाची शब्द तो प्रस्तुत कर दिये हैं, पर उस 
पदार्थमें उन पर्यायणब्दोंकी वाच््यशक्ति जुदा-जुदा स्वीकार नहीं की । 
जिस प्रकार एक अर्थ अनेक शब्दोंका वाच्य नहीं हो सकता, उसी प्रकार 
एक दाव्द अनेक अर्थका वाचक भी नहीं हो सकता। एक गोशब्दके 
ग्यारह अर्थ नहीं हो सकते; उस णब्दमें ग्यारह प्रकारकी वाचकशक्ति 
मानना ही होगी । अन्यथा यदि वह जिस शक्तिसे पृथिवोका बाचक है 
उसी शक्तिसे गायका भी वाचक हो; तो एकशक्तिक शब्दसे वाच्य होनेके 
कारण पृथिवी और गाय दोनों एक हो जायेंगे । अतः शब्दमें वाच्यभेदके 
हिसाबसे अनेक वाचकशक्तियोंकी तरह पदार्थमं भी वाचकभेदकी अपेक्षा 
अनेक वाच्यशक्तियाँ माननी ही चाहिये । प्रत्येक शब्दके व्युत्पत्तिनिमित्त 
थोर प्रवृत्तिनिमित्त जुदे-जुदे होते हैं, उनके अनुसार वाच्यभूत अर्थमें 
पर्यायभेद या शक्तिभेद मानना ही चाहिये। यदि एकरूप ही पदार्थ हो; 
तो उसमें विभिन्न क्रियाओंसे निष्पन्न अनेक शब्दोंका प्रयोग ही नहीं हो 
सकेगा । इस तरह समभिरूढनय पर्यायवाची शब्दोंकी अपेक्षा भी अर्थभेद 
स्वीकार करता है । 

पर्यायवाची दब्दभेद मानकर भी अथंभसेद नहीं मानना समभिरूढ- 
नयाभास हैं। जो मत पदार्थकों एकान्तरूप मानकर भी अनेक शब्दोंका 
प्रयोग करते हैं उनकी यह मान्यता तदाभास है । 


एबम्भूत ओर तदाभास : 
है। € ०० 
एवम्भूतनय , पदार्थ जिस समय जिस क्रियामें परिणत हो उस समय 
उसी क्रियासे निष्पन्न शब्दकी प्रवृत्ति स्वीकार करता हैं। जिस समय 
शासन कर रहा हो उसी समय उसे शक्र कहेंगे, इन्दन-क्रियाकें समय 
नहीं । जिस समय घटन-क्रिया हो रही हो, उसी समय उसे घट कहना 


१, यिनात्मना भूतस्तेनंवाध्यवसाययति इत्येवम्मूतः ।” 
-सर्वाथसिद्धि ११३। अकलइू ग्रन्थत्रयटि ० पृ० १४७ । 

चाहिये, अन्य समयमें नहीं । समभिरूढनय उस समय क्रिया हो या न हो, 
पर शक्तिकी अपेक्षा अन्य शब्दोंका प्रयोग भी स्वीकार कर लेता हैं, 
परन्तु एवम्भूतनय ऐसा नहीं करता । क्रियाक्षणमे ही कारक कहा जाय, 
अन्य क्षणमे नहीं । पूजा करते समय ही पुजारी कहा जाय, अन्य समयमें 
नहीं; और पूजा करते समय उसे अन्य शब्दसे भी नहीं कहा जाय । 
इस तरह समभिरूढनयके द्वारा वर्तमान पर्यायमे शक्तिभेद मानकर जो 
अनेक पर्यायणब्दोंके प्रयोगकी स्वीकृति थी, वह इसकी दृष्टिम नहीं है । 
यह तो क्रियाका घनी है। वतंमानमे शक्तिकी अभिव्यक्ति देखता है । 
तत्क्रियाकालमें अन्य शब्दका प्रयोग करना या उस ठाब्दका प्रयोग नहीं 
करना एवम्म्ताभास है। इस नयको व्यवहारकी कोई चिन्ता नही हैं । 
हाँ, कभी-कभी इसमे भी व्यवहारकी अनेक गुत्थियाँ सुलझ जाती है। 
न्यायाधीश जब नन्‍्यायकी कुरसीपर बैठता है तभी न्यायाधीश है । अन्य- 
कालमें भी यदि उसके सिरपर न्यायाधोशत्व सवार हो, तो गृहस्थी चलना 
कठिन हो जाय। अतः व्यवहारकों जो सर्वनयसाध्य कहा हैं, वह ठीक 
ही कहा है । 


नय उत्तरोत्तर सूक्ष्म और अल्पविषयक हैं : 

इन नयोंम उत्तरोत्तर सूक्ष्तता और अल्पविषयता है। नैगमनय 
संकल्पग्राही होनेसे सत्‌ और असत्‌ दोनोंको विषय करता है, जब कि 
संग्रहनय 'सत्‌” तक ही सीमित है। नैगमनय भेद और अभेद दोनोंको 
गौण-मुख्यमावसे विषय करता हैं, जब कि संग्रहनयकी दृष्टि केवल 
अभेदपर है, अतः नैगमनय महाविषयक और स्थूल हैं, परंतु संग्रहनय अल्प- 
विषयक और सूक्ष्म हैं। सन्मात्रग्राही संग्रहनयसे सद्ठिशेषग्राही व्यवहार 
अल्पविषयक है । संग्रहके द्वारा संगुहीत अर्थमे व्यवहार भेद करता है, अतः 


१. 'एवमेते नया: पूर्नपूव॑विरुद्ठमहाविषया उत्तरोत्तरानुकृलाल्पविषया: | 
-तत्त्ताथवा० १३६ । 
३० 

वह अल्पविषयक हो ही जाता है । व्यवहारनय द्रव्यग्राही और त्रिकालवर्ती 
सहठ्शिषको विपय करता है, अत: बर्तमानकालीन पर्यायको ग्रहण करने- 
वाला ऋजुसूत्र उससे सूक्ष्म हो ही जाता है। दाब्दभेदकी चिन्ता नहीं 
करनेवाले ऋजुसूत्रनयसे वरतमानकालीन एकवर्यायमें भी दाब्दभेदसे अर्थ- 
भेदकी चिन्ता करनेवाला शब्दनय सूक्ष्म है। पर्यायवाची शब्दोंमें भेद होने 
पर भी अर्थभेद न माननेवाले शब्दनयसे पर्यायवाची ढराब्दों द्वारा पदार्थमें 
शक्तिभेद कल्पना करनेवाला समभिरूढनय सूक्ष्म हैं। शब्दप्रयोगमें 
क्रियाकी चिन्ता नहीं करनेवाले समभिरूढसे क्रियाकालमे ही उस शब्दका 
प्रयोग माननेवाला एवम्भूत सूध्मतम और अल्पविपयक हैं । 


अथ नय, शब्दनय : 


इन सात नयोंमे ऋजुमूत्र पर्यनत चार नय अर्थग्राही होनेसे अर्थनय 
हैं । यद्यपि नेगमनय मसंकल्पग्राही होनेसे अर्थदी सीमासे बाहिर हो जाता 
था, पर नंगमका विषय भेद और अभेद दोनोंको ही मानकर उसे अथ्थंग्राही 
कहा गया है । शब्द आदि तीन नय पदविद्या अर्थात्‌ व्याकरणश्ञास्त्र-- 
शब्दशास्त्रकी सीमा और भूमिकाका वर्णन करते है, अतः ये 
दब्दनय है । 


द्रव्या्थिक-पर्यायार्थिकवि भाग : 


नंगम, संग्रह और व्यवहार ये तीन द्रव्याथिक नय है और ऋजु- 
सूत्रादि चार नय पर्यायाथिक है। प्रथमके तीन नयोंकी द्रव्यपर दृष्टि रहती 
है, जब कि शेष चार नयोंका वर्तमानकालीन पर्यायपर ही विचार चाल 
होता है । यद्यपि व्यवहारनयमें भेद प्रधान हैं और भेदकों भी कहीं-कहीं 
पर्याय कहा है, परन्तु व्यवहारनय एकद्रव्यगत ऊध्वंतासामान्यमें कालिक 


१, चित्वारोर्थाश्रया: शेषास्रय॑ शब्दतः । 
-सिद्धिव० । लधी० इलो० ७२ | 

पर्यायोंका अन्तिम भेद नहीं करता, उसका क्षेत्र अनेकद्रव्यमे भेद करनेका 
मुख्यरूपसे है । वह एकद्रव्यकी पर्यायोमे भेद करके भी अन्तिम एक- 
क्षणवर्ती पर्याय तक नहीं पहुँच पाता, अतः इसे शुद्ध पर्यायाथिकमें शामिल 
नही किया है । जैसे कि नेगमनय कभी पर्यायकोी और कभी द्रव्यको विषय 
करनेके कारण उभयावरूम्बो होनेसे द्रव्याथिकम ही अन्तभूत हैं उसी तरह 
व्यवहारनय भी भेदप्रधान होकर भी द्रव्यको विषय करता हैं, अतः: वह 
भी द्रव्याथिककी ही सीमामे हे। ऋजुसुत्रादि चार नय तो स्पष्ट ही 
एकसमयवर्ती पर्यायको सामने रखकर विचार चलाते है, अतः पर्यायाथिक 
हैं । आ० जिनभद्रगणि क्षमाश्रमण ऋजुसूत्रको भी द्रव्याथिक मानते है । 
निश्चय ओर व्यवहार : 
आध्यात्मशास्त्रमे नयोके निश्चय और व्यवहार ये दो भेद प्रसिद्ध है। 
निशचयनयको भूतार्थ और व्यवटासर्नयकों अभृतार्थ भी वही. बताया है । 
जिसप्रकार अद्ठ तवादम पारमाथिक और व्यावहारिक दो रूपमे और लुन्य- 
वाद या विज्ञानवादम परमार्थ और सावुत दो रूपमे या उपनिपदोमे सूक्ष्म 
और स्थूल दो रूपोम तत्त्वके वर्णनकी पद्धति देखी जाती है उसी तरह जैन 
अध्यात्मम भी निश्चय और व्यवहार इन दो प्रकारोकों अपनाया हैं। अन्तर 
इतना हैँ कि जैन अध्यात्मका निश्वयनय वास्तविक स्थितिकों उपादानके 
आधारसे पकड़ता हैं; वह अन्य पदार्थेके अस्तित्वका निपेध नही करता, 
जब कि वेदान्त या विज्ञानद्वतका परमार्थ अन्य पदार्थके भस्तित्वको ही 
समाप्त कर देता है । बद्धकी धमंदेशनाकों परमाथ्थसत्य और लोकमंवति- 
सत्य इन दो रूपसे घटानेका भी प्रयत्न हुआ है । 
१, विशेषा० गा० ७५,७७,२२६२ । 
२ समयसार गा० ११ । 
३, दव सत्ये समृपाश्रिश्य बुद्धानां धर्मदेशना । 
लोकमंबृतिसत्य॑ च सत्यं च परमाथतः ॥? 
मार्ध्यमककारिका, आयेसत्यपरोक्षा, श्लो० ८। 

निश्चयनय परनिरपेक्ष स्वभावका वर्णन करता है। जिन पर्यायोमें 
'पर' निमित्त पड़ जाता हैं उन्हें वह शुद्ध स्‍्वकीय नहीं कहता । परजन्य 
पर्यायोंको (पर! मानता है। जैसे--जीवके रागादि भावोंमें यद्यपि आत्मा 
स्वयं उपादान होता है, वही रागरूपसे परिणति करता है, परन्तु चुंकि 
ये भाव कर्मनिमित्तिक है, अतः इन्हें वह अपने आत्माके निजरूप नहीं 
मानता । अन्य आत्माओं और जगतके समस्त अजीवोंकी तो वह अपना 
मान ही नहीं सकता, किन्तु जिन आत्मविकासके स्थानोंमें परका थोड़ा 
भी निमित्तत्व होता है उन्हें वह पर के खातेमें ही खतया देता हैं। 
इसीलिये समयसारमें जब आत्माके वर्ण, रस, स्पर्ण आदि प्रसिद्ध पररूपोंका 
निषेध किया हैं तो उसी झोकम गुणस्थान आदि परनिमित्तक स्वधर्मोका 
भी निषेध कर दिया गया है। दूसरे शब्दोंमें निशचयनय अपने मूल लक्ष्य 
या आदर्शका खालिस वर्णन करना चाहता हैं, जिससे साधकको भ्रम न 
हो और वह भटक न जाय । इसलिये आत्माका नैश्चयिक वर्णन करते 
समय शुद्ध ज्ञायक रूप ही आत्माका स्वरूप प्रकाशित किया गया हैं । 
बन्ध और रागादिको भो उसी एक “पर कोटिमें डाल दिया है जिसमें 
पुदूगल आदि प्रकट परपदार्थ पड़े हुए हैं। व्यवहारनय परसाक्षेप पर्यायों- 
को ग्रहण करनेवाला होता हैँ। परद्रव्य तो स्वतन्त्र हैं, अतः उन्हें तो 
अपना कहनेका प्रश्न हो नहीं उठता । 


अध्यात्मशास्त्रका उद्देश्य हैं कि वह साधकको यह स्पष्ट बता दे कि 
तुम्हारा गन्तव्य स्थान क्‍या हैं ? तुम्हारा परम ध्येय और चरम लक्ष्य 
क्या हो सकता है ? बीचके पड़ाव तुम्हारे साध्य नहीं हैं । तुम्हें तो उनसे 
बहुत ऊंचे उठकर परम स्वावलम्बी बनना हैं। लक्ष्यका दो ट्क वर्णन 
किये बिना मोही जीव भटक ही जाता हैं। साधकको उन स्वोपादानक, 


१, 'णेब य जीवद्धाणा ण गरुणद्वाणा य अत्थि जीवस्स । 
जेण दु एदे सब्वे पुग्गलदव्वस्स पज्जाया ॥ ५५ ॥-समयसार । 

किन्तु परनिमित्तक विभूति या विकारोंसे उसी तरह अलिप्त रहना है, 
उनसे ऊपर उठना है, जिस तरह कि वह स्त्री, पृत्रादि परचेतन तथा धन- 
धान्यादि पर अचेतन पदार्थंप्ति नाता तोड़कर स्वावलम्बी मार्ग पकड़ता 
है । यद्यपि यह साधकको भावना मात्र हैं, पर इसे आ० कुन्दकुन्दने दाशं- 
निक आधार पकड़ाया हैं। वे उस लोकव्यवहारकों हेय मानते है, जिसमें 
अंशत: भी परावलम्बन हो । किन्तु यह ध्यानमें रखनेकी बात है कि 
वे सत्यस्थतिका अलाप नहीं करना चाहते । वे लिखते हैं कि जीवके 
परिणामोंको निमित्त पाकर पुद्गलद्रव्य कर्मपर्यायको प्राप्त होते हैँ और उन 
कर्मोके निमित्तसे जीवमें रागादि परिणाम होते हैं, यद्यपि दोनों अपने- 
अपने परिणामोंमें उपादान होते हैं, पर ये परिणमन परस्परहेतुक--शअन्यो- 
न्यनिमित्तक हें ।' उन्होंने “अण्णोण्णणिमित्तेण”” पदसे इसी भावका समर्थन 
किया हैं। यानी कार्य उपादान और निमित्त दोनों सामग्रीसे होता हैं । 


इस तथ्यका वे अपलछाप नहीं करके उसका विवेचन करते हैं और 
जगतके उस अहंकारमूलक नेमित्तक कत्तृत्॒वका खरा विश्लेषण करके 
कहते है। कि बताओ *कुम्हारने घड़ा बनाया! इसमें कुम्हारने आखिर क्‍या 
किया ? यह सही है कि कुम्हारको घड़ा बनानेकी इच्छा हुई, उसने 
उपयोग लगाया और योग--अर्थात्‌ हाथ-पैर हिलाये, किन्तु 'घट' पर्याय 
तो आखिर मिट्टीमें ही उत्पन्त हुई। यदि कुम्हारकी इच्छा, ज्ञान ओर 


१, जोीववरिणामद्देदु' कम्मत्तं पुग्गला परिणमंति। 
पुग्गलकम्मणिमित्तं तहेव जीवाबि परिणमद ॥८०॥ 
ण वि कुब्बह कम्मगुणे जीवों कम्म॑ नष्तव्र जीअगुणे । 
अण्णोण्णणिमित्तेण दु परिणाम जाण दोण्हं पि ॥८१॥? 
-समयसार । 
२, जीवों ण करेदि घर्ड णंव पड णंत्र सेसगे दब्वे । 
जोगरुवओगा उप्प[दगा य तेसि हवदि कत्ता ॥(००॥”-समयसार । 

प्रयत्न ही घटके अन्तिम उत्पादक होते तो उनमे रेत या पत्थरमें भी घड़ा 
उत्पन्न हो जाना चाहिये था। आखिर वह मिट्रीकी उपादानयोग्यतापर 
ही निर्भर करता है, वही योग्यता घटाकार बन जाती है । यह ठीक हैं 
कि कुम्हारके ज्ञान, इच्छा, ओर प्रयत्नके निमित्त बने बिना मिट्टीकी 
योग्यता विकसित नहीं हो सकती थी, पर इतने निमित्तमात्रसे हम 
उपादानकी निजयोग्यताको विभूतिकी उपेक्षा नहीं कर सकते। इस 
निम्ित्तका अहंकार तो देखिए कि जिसमें रंचमात्र भी इसका अंश नहीं 
जाता, भर्थात्‌ न तो कुम्हारका ज्ञान मिट्टीमें धघंसता है, न इच्छा और न 
प्रयत्तन, फिर भी वह 'कुम्भकार' कहलाता हैं ! कुम्भके रूप, रस, गन्ध और 
स्पश आदि मिट्टीसे ही उत्पन्न होते है उसका एक भी गुण कुम्हारने 
उपजाया नहीं हैं। कुम्हारका एक भी गण मिट्रोमें पहचा नहीं है, फिर 
भी वह सर्वाधिकारी बनकर “कुम्भकार' होनेका दुरभिमान करता हैं ! 


राग, दप आदिको स्थिति यद्यपि विभिन्न प्रकारकी हैं; क्योंकि 
इसमे आत्मा स्वयं राग और द्वंघ आदि पर्यायों रूपसे परिणत होता हैं, 
फिर भी यहाँ वे विश्लेषण करते हैँ कि बताओ तो सही--क्या शुद्ध आत्मा 
इनमें उपादान बनता हैं ? यदि सिद्ध और छुद्ध आत्मा रागादिमे उपादान 
बनने लगे; तो मुक्तिका क्‍या स्वरूप रह जाता हैं ? अत: इनमें उपादान 
रागादिपर्यायसे विशिष्ट आत्मा ही बनता है, दूसरे शब्दोंमे रागादिसे हो 
रागादि होते है। निश्वयनय जीव और कमके अनादि बन्धनसे इनकार नहीं 
करता । पर उस वंघनका विश्लेषण करता हैं कि जब दो स्वतंत्र द्रव्य हैं 
तो इनका संयोग हो तो हो सकता हूँ, तादात्म्य नहीं । केवल संयोग तो 
अनेक द्रव्योंसे इस आत्माका सदा ही रहनेवाला हैं, केवल वह हानिकारक 
नहीं होता । धर्म, अधर्म, आकाश और काल तथा अन्य अनेक आत्माओंसे 
इसका सम्बन्ध बराबर मौजूद है, पर उससे इसके स्वरूपमें कोई विकार 
नहीं होता । सिद्धशिलापर विद्यमान सिद्धात्माओंके साथ वहाँ के पुद्गल 
परमाणुओंका संयोग है ही, पर इतने मात्रसे उनमें बंधन नहीं कहा जा 

सकता और न उस संयोगसे सिद्धोंमें रागादि ही उत्पन्न होते हैं । अतः 
यह स्पष्ट है कि शुद्ध आत्मा परसंयोगरूप निमित्तके रहने पर भो रागादि- 
में उपादान नहीं होता और न पर निमित्त उसमें बलात रागादि उत्पन्न 
ही कर सकते हैं। हमें सोचना ऊपरकी तरफसे हैकि जो हमारा 
वास्तविक स्वरूप बन सकता है, जो हम हो सकते हैं, वह स्वरूप क्‍या 
रागादिमें उपादान होता है? नीचेकी ओरसे नहीं सोचना हैं; क्योंकि 
अनादिकालसे तो अशुद्ध आत्मा रागादिमें उपादान बन हो रहा हैँ और 
उसमें रागादिकी परम्परा वराबर चाल है । 


अतः निश्यचनयको यह कहनेके स्थानमें कि "में शुद्ध हूँ, अबद्ध हूँ, 
अस्पृष्ट हूँ; यह कहना चाहिये कि मैं शुद्ध, अवद्ध और अस्पृष्ट 
हो सकता हूँ । क्योंकि आज तक तो उसने आत्माकी इस 
शुद्ध आदर्श दशाका अनुभव किया ही नहीं है। बल्कि अनादिकालसे 
रागादिपंकमें ही वह लिप्त रहा हैं। यह निश्चित तो इस आधारपर 
किया जा रहा है कि जव दो स्वतन्त्र द्रव्य हैं, तब उनका संयोग भले 
ही अनादि हो, पर वह टूट सकता है, और वह ट्टेगा तो अपने परमार्थ- 
स्वरूपकी प्राप्तिकी ओर लक्ष्य करनेसे । इस शक्तिका निश्चय भो द्र॒ब्यका 
स्वतन्त्र अस्तित्व मानकर हो तो किया जा सकता हैं। अनादिकी अशुद्ध 
आत्मामें शुद्ध होनेकी थक्ति है, वह शुद्ध हो सकता है। यह शक्‍्यता-- 
भविष्यतका ही तो विचार है। हमारा भूत और वर्तमान अशद्ध है, फिर 
भी निश्ययनय हमारे उज्ज्वल भविष्यकी ओर, कल्पनासे नहीं, वस्तुके 
आधारसे ध्यान दिलाता हैं। उसी तत्त्वको आचार्य कुन्दकुन्द बड़ी 
सुन्दरतासे कहते हैं कि 'काम, भोग और बन्धकी कथा सभीकों श्रत, 


१ /सुदपरिचिदाणुभूद्या सव्वस्सवि कामभोगबंधकद्ा। 
एयत्तस्सुब॒लंभो णवरि ण मुलहों विभत्तम्स ॥? 
--समयसार गा० ४। 

परिचित और अनुभूत है, पर विभक्त--शुद्ध आत्माके एकत्वकी उपलब्धि 
सुलभ नहीं हैं ।। कारण यह है कि शुद्ध आत्माका स्वरूप संसारी जीवोंकी 
केवल श्रुतपूर्व है अर्थात्‌ उसके सुननेमे ही कदाचित्‌ आया हो, पर न तो 
उसने कभी इसका परिचय पाया हैं और न कभी इसने उसका अनुभव 
ही किया है । आ० कुन्दकुन्द ( समयसार गा० ५ ) अपने आत्मविश्वाससे 
भरोसा दिलाते हैँ कि मैं अपनी समस्त सामर्थ्य और बुद्धिका विभव 
लगाकर उसे दिखाता हूँ । फिर भी वे थोड़ी कचाईका अनुभव करके यह 
भी कह देते हैं कि 'यदि चुक जाऊं, तो छल नहीं मानना ।' 


द्रव्यका शुद्ध लक्षण : 


उनका एक ही दृष्टिकोण है कि द्रव्यका स्वरूप वही हो सकता है जो 
द्रव्यकी प्रत्येक पर्यायमें व्याप्त होता है। यद्यपि द्रव्य किसी-न-किसी 
पर्यायको प्राप्त होता है और होगा, पर एक पर्याय दूसरी पर्यायमें तो 
नहीं पाई जा सकती और इसलिये द्रव्यकी कोई भी पर्याय द्रव्यसे अभिन्न 
होकर भी द्रव्यका शुद्धरूप नहीं कही जा सकती । अब आप कात्माके 
स्वरूपपर क्रमश: विचार कीजिए । वर्ण, रस आदि तो स्पष्ट पुदगलके गुण 
हैं, वे पुदुगलकी ही पर्यायें हैं और उनमें पुदूगल ही उपादान होता है, 
अतः वे आत्माके स्वरूप नहीं हो सकते, यह बात निविवाद हैँ। रागादि 
समस्त विकारोंमे यद्यपि अपने परिणामीस्वभावके कारण आत्मा ही 
उपादान होता हैं, उसकी विरागता हो विगड़कर राग बनती है, उसीका 
सम्यकत्व बिगड़कर भिथ्यात्वरूप हो जाता है, पर वे विरागता और 
सम्पक्त्व भी आत्माके त्रिकालानुयायी शुद्ध रूप नहीं हो सकते; क्योंकि वे 
निगोद आदि अवस्थामें तथा सिद्ध अवस्थामें नहों पाये जाते । सम्यग्दर्शन _ 
आदि गुणस्थान भी, उन-उन पर्यायोंके नाम हैं जो कि त्रिकालानुयायी 
नहीं है, उनकी सत्ता मिथ्यात्त आदि अवस्थाओंमें तथा सिद्ध अवस्थामें 
नहीं रहती । इनमें परपदार्थ निमित्त पड़ता है। किसी-न-किसी पर--- 

कमंका उपशम, क्षय या क्षयोपशम उसमें निमित्त होता ही है। केवली 
अवस्थामें जो अनन्तज्ञानादि गुण प्रकट हुए है वे घातिया कर्मोके क्षयसे 
उत्पन्न हुए है और अघातिया कर्मोका उदय उनके जीवनपर्यन्त बना ही 
रहता है। योगजन्य चंचलता उनके आत्मप्रदेशोंमें है ही। अतः परनि- 
मित्तक होनेसे ये भी शुद्ध द्रव्यका स्वरूप नहीं कहे जा सकते । चौदहवें 
गुणस्थानको पार करके जो सिद्ध अवस्था है वह शुद्ध द्रव्यका ऐसा स्वरूप 
तो है जो प्रथमक्षणभावी सिद्ध अवस्थासे लेकर आगेके अनन्तकाल तकके 
समस्त भविष्यमें अनुयायी है, उसमें कोई भी परनिमित्तक विकार नहीं 
आ सकता, किन्तु वह संसारी दकशामें नहीं पाया जाता। एक त्रिकाला- 
नुयायी स्वरूप ही लक्षण हो सकता है, और वह हँ--शुद्ध ज्ञायक रूप, 
चैतन्य रूप । इनमें ज्ञायक रूप भी परपदार्थके जाननेरूप उपाधिकी अपेक्षा 
रखता हैं । 


त्रिकाल्व्यापी चित” ही लक्षण हो सकती हे : 


श्रतः केवल 'चित्‌' रूप हो ऐसा बचता है जो भविष्यतमें तो प्रकट- 
रूपसे व्याप्त होता ही है, साथ ही अतीतको प्रत्येक पर्यायमें, चाहे वह 
निगोद जैसी अत्यल्पज्ञानवाली अवस्था हो और केवलज्ञान जैसी समग्र 
विकसित अवस्था हो, सबमें निविवादरूपसे पाया जाता हैँ । चित” रूपका 
अभाव कभो भी आत्मद्रव्यमें न रहा है, न हैं और न होगा । वही अंश 
द्रवणशील होनेसे द्रव्य कहा जा सकता है और अलक्ष्यसे व्यावतर्क होनेके 
कारण लक्ष्यव्यापी लक्षण हो सकता हे। यह ञंका नहीं की जा सकती 
कि 'सिद्ध अवस्था भी अपनी पूवंकी संसारी निगोद आदि अवस्थाओंमें 
नहीं पाई जाती, अत: वह शुद्धद्रव्यका लक्षण नहीं हो पकती;' क्‍योंकि 
यहाँ सिद्धपर्यायकोी लक्षण नहीं बनाया जा रहा है, लक्षण तो वह द्रव्य 
है जो सिद्धपर्यायमें पहली बार विकसित हुआ है और चूँकि उस अवस्थासे 
लेकर आगेकी अनन्तकालभावी समस्त अवस्थाओंमें कभी भी परनिमित्तक 

किसी भी अन्य परिणमनकी संभावना नहों है, अतः वह “चित” अंश ही 
द्रव्यका यथार्थ परिचायक होता है । शुद्ध और अशुद्ध विशेषण भो उसमें 
नहीं लगते, क्योंकि वे उस अखण्ड चित॒का विभाग कर देते हैं । इसलिये 
कहा है कि में अर्थात्‌ 'चित्‌' नतो प्रमत्त है और न अप्रमत्त, न तो 
अशुद्ध है और न शुद्ध, वह तो केवल 'ज्ञायक' है। हाँ, उस शुद्ध और 
व्यापक 'चित्‌ का प्रथम विकास मुक्त अवस्थामें ही होता है । इसीलिये 
आत्माके विकारी रागादिभावोंकी तरह कमके उदय, उपशम, क्षयोपशम 
और क्षयसे होनेवाले भावोंकों भी अनादि-अनन्त सम्पूर्ण द्रव्यव्यापी न 
होनेसे आत्माका स्वरूप या लक्षण नहों माना गया और उन्हें भी वर्णादिकी 
तरह परभाव कह दिया गया हैं। न केवल उन अव्यापक परनिमित्तक 
रागादि विकारी भावोंको 'पर भाव ही कहा गया है, किन्तु पुदूगल- 
निमित्तक होनेसे 'पुदूगलकी पर्याय” तक कह दिया गया हैं । 

तात्पर्य इतना ही हैं कि--ये सब बीचकी मंजिले हैं। आत्मा अपने 
अज्ञानके कारण उन-उन पर्यायोंकों धारण अवश्य करता है, पर ये सब 
शुद्ध और मूलभूत द्रव्य नहीं हैं। आत्माके इस त्रिकालव्यापी स्वरूपको 
आचार्यने इसीलिये अबद्ध, अस्पृष्ट, अनन्य, नियत, अ्विशेष और असंयुक्‍त 
विशेषणोंसे व्यक्त किया है । यानी एक ऐसी “चित्‌' है जो अनादिकालसे 
अनन्तकाल तक अपनी प्रवहमान मौलिक सत्ता रखती हैं। उस अखंड 
'चित्‌ को हम न निगोदरूपमें, न नारकादि पर्यायोंमें, न प्रमत्त, अप्रमत्त 
आदि गुरास्थानोंमें, न केवलज्ञानादि क्षायिक भावोंमें और न अयोगकेवली 
अवस्थामें ही सीमित कर सकते हैं। उसका यदि दर्शन कर सकते हैं तो 
निरुपाधि, शुद्ध, सिद्ध अ्रवस्थामें । वह मूलभूत चित अनादिकालसे अपने 


१. "“ण वि होदि अप्पमत्तों ण पमत्तो जाणगो दु जो भावों । 
एवं भर्णति सुद्बं णाओ जो सो उ सो चेव ॥६ ॥”-समयसार | 
२, “जो पस्सदि अप्याणं अबड्डपुद्टें अणण्णयं णियदं । 
अयिसेसमसंजुत्त' त॑ सुद्णयं वियाणीहि ॥१४॥”?-समयसार । 

परिणामी स्वभावके कारण विकारी परिण मनमे पडी हुई है । यदि विकारका 
कारण परभावसंसर्ग हट जाय, तो वही निखरकर निर्मल, निर्लेप और 
खालिस गुद्ध बन सकतो है । 

तात्पर्य यह कि हम शुद्धनिश्चयनयसे उस “चित्‌' का यदि रागादि 
अशुद्ध अवस्थ्ममे या गुणस्थानोकी शुद्धाशुद्ध अवस्थाओमे दर्शन करना 
चाहते हैं तो इन सबसे दृष्टि हटाकर हमे उस महाव्यापक मृलब्रव्यपर 
दृष्टि ले जानी होगी और उस समय कहना ही होगा कि “ये रागादि 
भाव आत्माके यानी शुद्ध आत्माके नही है, ये तो विनाशी हैं, वह अवि- 
नाशी अनादनन्त तत्त्व तो जुदा ही हैं ।' 


समयसारका शुद्धनय इसी मूलतत्त्वपर दृष्टि रखता हैं। वह वस्तुके 
परिणमनका निषेध नहीं करता और न उस चित्‌के रागादि पवर्यायोमे 
रुलनेका प्रतिपेषक हो है। किन्तु वह कहना चाहता है कि “अनादि- 
कालीन अशगुद्ध कीट-कालिमा आदिसे विक्ृृत बने हुए इस सोनेमे भी उस 
१०० टंचके सोनेकी शक्तिरूपसे विद्यमान आभापर एकबार दृष्टि तो दो, 
तुम्हे इस कीट-कालिमा आदिम जो पूर्ण सुवर्णत्वकी बुद्धि हो रही है, वह 
अपने-आप हट जायगी । इस शछुद्ध स्वरूपपर लक्ष्य दिये बिना कभी 
उसकी प्राप्तिको दिशाम प्रयत्न नहीं किया जा सकता। वें अबद्ध और 
अस्पृष्ट या असंयुकत विशेषणसे यही दिखाना चाहते हैँ कि आत्माकी बद्ध, 
स्पष्ट और संयुक्त अवस्थाए' बीचकी है, ये उसका त्रिकालव्यापी मूल 
स्वरूप नहीं है । 

उस एक “चित्‌' का ज्ञान, दर्शन और चारित्ररूपसे विभाजन या 
उसका विशेषरूपस कथन करना भी एक प्रकारका व्यवहार है, वह 
केवल समझने-समझानेके लिये है| । आप ज्ञानकों या दर्शनकों या चारित्र- 
१, “ववहारणवदिस्सइ णाणिस्स चरित्त दंसणं णाण । 

ण वि णाणं च चरित्तं ण दसर्ण जाणगों सुद्धों ॥ ७ ॥ 
-समयसार । 

को भी शुद्ध आत्माका असाधारण लक्षण नहीं कह सकते; क्योंकि ये सब उस 
“चित्‌' के अंश हैं और उस अखंड तत्त्वको खंड-खंड करनेवाले विशेष हैं । 
वह 'चित्‌' तो इन विशेषोंसे परे 'अविशेष' है', 'अनन्य' है और “नियत 
है । आचार्य आत्मविश्वाससे कहते हैं कि 'जिसने इसको जान लिया उसने 
समस्त जिनशासनको जान लिया ।' 


निई्चयका वणन असाधारण लक्षणका कथन हे : 


दर्शनशास्त्रमें आत्ममृत लक्षण उस असाधारण घर्मको कहते हैं जो 
समस्त लक्ष्योंमें व्याप्त हो तथा अलक्ष्यमें बिलकुल न पाया जाय | जो 
लक्षण लक्ष्यमें नहीं पाया जाता वह असम्भवि लक्षणाभास कहलाता हैं, 
जो लक्ष्य और अलक्ष्य दोनोंमें पाया जाता है वह अतिव्याप्त लक्षणाभास 
हैं और जो लक्ष्यकके एक देशमें रहता है वह अव्याप्त रक्षणाभास कहा 
जाता है। आत्मद्रव्यका आत्ममूत लक्षण करते समय हम इन तीनों दोषों 
का परिहार करके जब निर्दोष लक्षण खोजते हैं तो केवल “चित्‌' के 
सिवाय दूसरा कोई पकड़में नहीं आता । वर्णादि तो स्पष्टतया पुद्गलके 
धमं हैं, भ्रत: वर्णादि तो जीवमें असंभव हैं । रागादि विभावपर्यायें तथा 
केवलज्ञानादि स्वभावपर्यायें, जिनमें आत्मा स्वयं उपादान होता है, समस्त 
आत्माओंमें व्यापक नहीं होनेसे अव्याप्त हैं। अतः केवल 'चित्‌ ही ऐसा 
स्वरूप हैं, जो पुदगलादि अलष्ष्योंम नहीं पाया जाता और लक्ष्यभूत सभी 
आत्माओंमें अनादवनन्त व्याप्त रहता हैं। इसलिये “चित्‌' ही आत्म द्रव्यका 
स्वरूपभूत लक्षण हो सकती है । 

यद्यपि यही “चित्‌' प्रमत्त, अप्रमत्त, नर, नारकादि सभी अवस्थाओंको 
प्राप्त होती है, पर निश्चयसे वे पर्यायें आत्माका व्यापक लक्षण नहीं 
बन सकतों। इसी व्याप्यव्याप्यक्भावको लक्ष्ममें रख कर अनेक 
अशुद्ध अवस्थाओंमें भी शुद्ध आत्मद्रव्ययी पहिचान करानेके लिये 
आचाय॑ने शुद्ध नयका अवलम्बन लिया है। इसीलिये शुद्ध चित 

का सम्यग्दर्ज्न, ज्ञान, चारित्र आदि रूपसे विभाग भी उन्हे इष्ट नहीं हैं । 
वे एक अनिर्ववनीय अखण्ड चित॒को ही आत्मद्रव्यके स्थानमे रखते है । 
आचार्यने इस लक्षणभूत 'चित्‌' के सिवाय जितने भी वर्णादि और रागादि 
लक्षणाभास हैं, उनका परभाव कहकर निषेध कर दिया हैं। इसी दृष्टिसे 
निश्चयनयको परमार्थ और व्यवहारनयको अभूतार्थ भी कहा है। 
अभूतार्थका यह अर्थ नहीं है कि आत्माम रागादि है ही नही, किन्तु जिस 
त्रिकालव्यापी द्रव्यरूप चितको हम लक्षण वना रहे है उसमें इन्हें शामिल 
नहीं किया जा सकता । 

वर्णादि और रागादिकों व्यवहारनयका विषय कहकर एक ही झोंक- 
में निपेघ कर देनेसे यह भ्रम सहजम ही हो सकता है कि “जिस प्रकार 
रूप, रस, गन्ध आदि पुद्गलके धर्म है उसी तरह रागादि भी पुद्गलके ही 
धर्म होंगे, और पुद्गलनिमित्तक होनेसे इन्हें पुदूगलकी पर्याय कहा भी 
हैं । इस भ्रमके निवारणके लिये निश्चयनयके दो भेद भी शास्‍्त्रोंमे देखे 
जाते है--एक शुद्धनिश्वयनय और दूसरा अशुद्धनिद्वयनय | शुद्ध 
निशचयकी दृष्टिमे शुद्ध चित ही जीवका स्वरूप है। अशुद्धनिश्वयनय 
आत्माके अशुद्ध रागादिभावोको भी जीवके ही कहता है, पुद्गलके नहीं । 
व्यवहारनय सदभूत और असदुभूत दोनोमे उपचरित और बनुपचरित 
अनेक प्रकारसे प्रवृत्ति करता है । समयसारके टीकाकरोने अपनी टीकाओंमें 
वर्णाद और रागादिको है व्यवहार और अशुद्धनिश्ववनयकी दृष्टिसे ही 
विचारनेका संकेत किया है । 


पंचाध्यायीका नय-विभाग : 
पंचाध्यायीकार अभेदग्राहीको द्रव्याथिक और निशचयनय कहते हैं 
१, देखो,-द्रव्यसंग्रह गा० ४ । 
२, अशुद्धनिश्चयस्तु वस्तुतां यद्यपि द्व्यकमपिक्षया आशभ्यन्तररागादयश्चेतना शति 


मत्वा निश्चयसंश्ां लभते तथापि शुद्धनिश्चयनयापेक्षया व्यवहार एवं इति व्याख्यान 
निरचयव्यवहारनयविचारकाले सर्वत्र शातव्यम्‌ ।'--समयसार तात्पयवृत्ति गा० ७३ । 

तथा किसी भी प्रकारके भेदको ग्रहण करनेवाले नयको पर्यायाथिक और 
व्यवहारनय कहते है। इनके मतसे निश्चयनयके शुद्ध और अशुद्ध भेद 
करना ही गलत है। ये वस्तुके सदभूत भेदकों व्यवहारनयका ही विषय 
मानते है । अखण्ड वस्तुमे किसी भी प्रकारका द्रव्य, क्षेत्र, काल और भाव 
आदिकी दृष्टिसे होनेवाला भेद पर्यायाथिक या व्यवहारनयका विषय होता 
हैं । इनकी दृष्टिमें समयसारगत परनिमित्तक--व्यवहार ही नहीं; किन्तु 
स्वगत भेद भी व्यवहारनयकी सीमामे हो होता है। व्यवहारनयके दो 
भेद है--एक सद्भुत व्यवहारतय और दूसरा असदभूत व्यवहारनय । 


वस्तुम अपने गुणोंकी दृष्टिसे भेद करना सदभूत व्यवहार है । अन्य द्रव्यके 
गुणोंकी बलपूर्वक अन्यत्र योजना करना असद्भूत व्यवहार हैँ । जैसे वर्णा- 
दिवाले मूर्त पुदूगलकर्मद्रव्यके संयोगसे होनेवाले क्रोधादि मूर्तभावोंको 
जीवके कहना । यहाँ क्रोधादिम जो पुद्गलद्र्यके मृतंत्वका आरोप किया 
गया है--यह असदुभूत है और गुण-गुणीका जो भेद विविक्षत है वह 
व्यवहार हैं। सदभूत और असदभूत व्यवहार दोनों ही उपचरित 
और भनुपचरितके भेदसे दो-दो प्रकारके होते है । ज्ञान जोवका है यह 
अनुपचरित सदभूत व्यवहारनय है तथा “अथंविकल्पात्मक ज्ञान प्रमाण हैं 
और वही जीवका गुण है यह उपचरित सद्भूत व्यवहारनय हैँ। इसमें 
ज्ञानमे अर्थविकल्पात्मकता उपचरिद है और गुण-गुणीका भेद व्यवहार है । 

अनगारधर्मामृत ( अध्याय १ इलो० १०४" ) आदिमें जो 'केवल- 
ज्ञान जीवका हैँ” यह अनुपचरित सद्भूत व्यवहार तथा "“मतिज्ञान जीवका 
हैं यह उपचरित सद्भूत व्यवहारका उदाहरण दिया है; उसमें यह 
दृष्टि है कि शुद्ध गुणका कथन अनुपचरित तथा अशुद्ध गुणका कथन 
उपचरित है। अनुपचरित असद्ुभूत व्यवहारनय “अबुद्धिपूर्वक होनेवाले 
क्रोधादि भावोंको जीवका कहता हैं और उपचरित सद्भूत व्यवहारनय 


१, पंचाध्यायो ६०९-६१। २, पंचाध्यायी १५२० से । 

उदयमें आये हुए अर्थात्‌ प्रकट अनुभवर्मं आनेवाले क्रोधादिभावोंको जीवके 
कहता है। पहलेमें वेभाविकी शक्तिका आत्मासे अभेद माना हैं। अनगार- 
धर्मामृतमें शरीर मेरा है! यह अनुपचरित असदभूत व्यवहारका तथा 
देश मेरा है! यह उपचरित असदभूत व्यवहासर्नयथका उदाहरण माना 
गया है । 

पंचाध्यायीकार किसी दूसरे द्रव्यके गुणका दूसरे द्रव्यम आरोप करना 
नयाभास मानते हैं । जैसे--वर्णादिको जीवके कहना, शरीरकों जीवका 
कहना, मूरंकमद्रव्योंका कर्ता और भोक्‍ता जीवको मानना, धन, धान्य, 
स्त्री आदिका भोक्‍ता और कर्त्ता जीवकों मानना, ज्ञान और ज्ञेयमे बोध्य- 
बोधक सम्बन्ध होनेसे ज्ञानकों ज्ेयगत मानना आदि, ये सब नयाभास है। 

समयसारमे तो एक शुद्धद्र व्यको निश्वयनयका विपय मानकर बाको 
प्रनिमित्तक स्वभाव या परभाव सभीको व्यवहारके गड़ढेमे डालकर उन्हें 
हेय और अभूतार्थ कहा हैं। एक वात ध्यानम रखनेकी है कि नैगमा- 
दिनयोका विवेचन वस्तुस्वरूको मीमांसा करनेकी दृष्टिसे है जब कि समय- 
सारगत नयोंका वर्णन अध्यात्मभावनाको परिपुष्ट कर हेय और उपादेयके 
विचारम मोक्षमार्गम लगानेके लक्ष्ससे हैं । 


१०, स्याह्ाद ओर सप्रभड्ी 


स्याद्वाद्‌ 
स्याद्रादकी उद्भूति + 

जैन दर्शनने सामान्यरूपसे यावत्‌ सतको परिणामी-नित्य माना हैं। 
प्रत्येक सत्‌ अनन्तधर्मात्मक है। उसका पूर्णरूप बचनोंके अगोचर है। 
कोई ऐसा शब्द नहीं है जो वस्तुके पूरे रूपको स्पर्श कर सकता हो। 
“मत्‌' शब्द भी वस्तुके एक “अस्तित्व धर्मको कहता है, शेष नास्तित्व 
आदि धर्मोको नहीं । वस्तुस्थिति ऐसी होने पर भी उसको समझने-सम- 
झानेका प्रयत्न प्रत्येक मानवने किया ही हैं ओर आगे भी उसे करना ही 
होगा । तब उस विराटको जानने और दूसरोंको समझानेमें बड़ी सावधानों 
रखनेकी आवश्यकता है। हमारे जाननेका तरीका ऐसा, हो जिससे हम 
उस अनन्तधर्मा अखण्ड वस्तुके अधिक-से-अधिक समीप पहुँच सकें, उसका 
विपर्यास तो हरगिज न करं। दूसरोंको समझानेकी--शब्द प्रयोगकों 
प्रणाली भी ऐसी ही हो, जो उस तत्त्वका सही-सही प्रतिनिधित्व कर सके, 
उसके स्वरूपकी ओर संकेत कर सके, भ्रम तो उत्पन्न करे ही नहीं । इन 
दोनों आवश्यकताओंने अनेकान्तर्दृष्टि और स्याद्गादको जन्म दिया है । 

अनेकान्तदृष्टि या नयदृष्टि विराट वस्तुको जाननेका वह प्रकार है, 
जिसमें विवक्षित ध्को जानकर भो अन्य धर्मोका निषेध नहीं किया जाता, 
उन्हें गौण या अविवक्षित कर दिया जाता हैं और इस तरह हर 
हालतमें पूरी वस्तुका मुख्य-गौणभावसे स्पर्श हो जाता हैं। उसका 
कोई भी अंश कभी नहीं छूट पाता । जिस समय जो धर्म विवक्षित होता 
है वह उस समय मुख्य या अपित बन जाता हैं और शेष धं गौण या 
अनपित रह जाते हैं। इस तरह जब मनुष्यकी दृष्टि अनेकान्ततत्त्वका 

स्पर्श करनेवाली बन जाती है तब उसके समझानेका ढंग भी निराला 
ही हो जाता हैं । वह सोचता हैं कि हमें उस शैलीसे वचनप्रयोग करना 
चाहिये, जिससे वस्तुतत्त्वका यथार्थ प्रतिपादन हो । इस शैली या भाषाके 
निर्दोष प्रकारकी आवश्यकताने स्याद्वाद! का आविष्कार किया है । 

'स्याद्दद भाषाकी वह निर्दोष प्रणाली है, जो वस्तुतत्त्वका सम्यक्‌ 
प्रतिपादन करती है । इसमें लगा हुआ 'स्यात्‌' शब्द प्रत्येक वाक्यके सापेक्ष 
होनेकी सूचना देता हैं। 'स्थात्‌ अस्ति' वाक्यमें 'अस्ति” पद वस्तुके अस्ति- 
त्व धर्मका मुख्यरूपसे प्रतिपादन करता है तो 'स्थात्‌” दाब्द उसमें रहने 
वाले नास्तित्वत आदि शेष अनन्तधर्मोका सखा्भाव बताता है कि “वस्तु 
अस्ति मात्र ही नहीं है, उसमें गौणरूपसे नास्तित्व आदि धर्म भी विद्यमान 
हैं ।' मनुष्य अहंकारका पुतला है। अहंकारकी सहसख्र नहीं, असंख्य जिद्दाएँ 
हैं। यह विषधर थोड़ी भी असावधानी होनेपर डस लेता है । अत: जिस 
प्रकार दृष्टिमें अहंकारका विप न आने देनेके लिए “अनेकान्तदृष्टि' 
संजीवनीका रहना आवश्यक हैं उसी तरह भाषामें अवधारण या अहंकार- 
का विष निमू ल करनेके लिये 'स्याद्वाद' अमृत अपेक्षणीय होता है । अने- 
कान्तवाद स्थाद्ादका इस अर्थमे पर्यायवाची है कि ऐसा वाद--कथन 
अनेकान्तवाद कहलाता है जिसमें वस्तुके अनन्त धर्मात्मक स्वरूपका प्रति- 
पादन मुख्य-गौणभावसे होता है । यद्यपि ये दोनों पर्यायवाची हैं फिर भी 
'स्थाद्वाद ही निर्दष्ट भाषाशैलोका प्रतोक बन गया है। अनेकान्तदृष्टि कर 
ज्ञानरूप है, अतः वचनरूप स्यादह्वाद' से उसका भेद स्पष्ट हैं। इस अनेका 
न्तवादके बिना लोकव्यवहार नहीं चल सकता | पग-पगपर इसके बिना 
विसंवादकी संभावना है। अतः इस त्रिभुवनके एक गुरु अनेकान्तवादको 
नमस्कार करते हुए आचार सिद्धसेनने ठीक ही लिखा हैं-- 

“जेण विणा लोगस्स ववहारो सव्वथा ण णिव्वइए | 

तस्य भवणकगुरुणो णमोडणेगंतबायस्स ॥” 
“>सन्मति ० २।६८। 
३१ 

स्याद्बादकी व्युत्पत्ति : 

स्याद्वाद स्यात्‌ और वाद इन दो पदोंसे बना है। वादका अर्थ है कथन 
या प्रतिपादन। 'स्यात्‌! विधिलिडमें बना हुआ तिडन्तप्रतिरूपक निपात है । 
वह अपनेमें एक महान्‌ उद्देश्य और वाचक शक्तिको छिपाये हुए है । स्यात्‌- 
के विधिलिड्में विधि, विचार आदि अनेक अर्थ होते हैँ। उसमें “अनेकान्त' 
अर्थ यहाँ विवक्षित है। हिन्दीमें यह 'शायद' बर्थमें प्रचलित-सा हो गया हैं, 
परन्तु हमें उसकी उस निर्दोप परम्पराका अनुगमन करना चाहिये जिसके 
कारण यह शब्द 'सत्यलांछन' अर्थात्‌ सत्यका चिह्न या प्रतीक बना है । 
'स्थात्‌ू' शब्द “कथड्चित्‌' के अर्थमें विशेषरूपसे उपयुक्त बैठता है । 
“कथड्चित्‌' अर्थात्‌ अमुक निश्चित अपेक्षासे! वस्तु अमुक धर्मवाली है ॥ 
न तो यह शायद, न 'संभावना' और न “कदाचित्‌' का प्रतिपादक है, 
किन्तु सुनिश्चित दृष्टिकोण” का वाचक हूँ । शब्दका स्वभाव हैं कि वह 
अवधारणात्मक होता हैं, इसलिये अन्यके प्रतिषेध करनेमें वह निरंकुश 
रहता है । इस अन्यके प्रतिषेध पर अंकुश लगानेका कार्य 'स्थात्‌*” करता 
हैं। वह कहता हैँ कि 'रूपवान्‌ घट: वाक्य घड़ेके रूपका प्रतिपादन भले 
ही करे, पर वह “रूपवान्‌ ही हैं यह अवधारण करके घड़ेमें रहनेवाले 
रस, गन्ध आदिका प्रतिपेध नहीं कर सकता । वह अपने स्वार्थकों मुख्य 
रूपसे कहे, यहाँ तक कोई हानि नहों, पर यदि वह इससे आगे बढ़कर 
अपने ही स्वार्थ को सब कुछ मानकर शेपका निषेध करता है, तो उसका 
ऐसा करना अन्याय है और वस्तुस्थितिका विपर्यास करना हैं। स्यात्‌' 
दब्द इसी अन्यायकों रोकता है और न्याय्य वचनपद्धतिकी सूचना देता 
हैं। वह प्रत्येक वाक्यके साथ अन्त्गंर्भ रहता हैँ और गुप्त रहकर भी 
प्रत्येक वाक्यकों मुख्य-गौणभावसे अनेकान्त अथंका प्रतिपादक बनाता हैं। 

स्यात्‌ निपात हैं। निपात द्योतक भी होते है और वाचक भी । 
यद्यपि 'स्यात्‌! शब्द अनेकान्त-सामान्यका वाचक होता है फिर भी “अस्ति' 
आदि विशेष धर्मोका प्रतिपादन करनेके लिए 'अस्ति' आदि तत्तत्‌ धर्म- 

वाचक शब्दोंका प्रयोग करना ही पड़ता हैँ। तात्पर्य यह कि 'स्यात्‌ 
अस्ति' वाक्‍्यमें “अस्ति' पद अस्तित्व धर्मका वाचक है और सस्यात्‌' शब्द 
अनेकान्त' का। वह उस समय अस्तिसे भिन्न अन्य शेप धर्मोंका प्रति- 
निधित्व करता हैं। जब सस्यात्‌” अनेकान्तका द्योतन करता है तब 
अस्ति आदि पदोंके प्रयोगसे जिन अस्तित्व आदि धर्मोका प्रतिपादन 
किया जा रहा हैं वह “अनेकान्त रूप हैं! यह द्योतन स्यात्‌” शब्द करता 
है। यदि यह पद न हो, तो 'सर्वथा अस्तित्व” रूप एकान्तकी शंका हो 
जाती है। यद्यपि स्थात्‌ और कथंचित॒का अनेकात्मक अर्थ इन शब्दोंके 
प्रयोग न करनेपर भो कुशल वक्‍ता समझ्॑ लेता हैं, परन्तु वक्‍ताको यदि 
अनेकान्त वस्तुका दर्शन नहीं है, तो वह एकान्तमें भटक सकता है । अतः 
उसे घस्तुतत््वपर आनेके लिए आलोकस्तम्भके समान इस 'स्यात्‌” ज्योतिकी 
नितानत आवश्यकता है । 


स्याद्राद विशिष्ट भाषापद्धति : 


स्याद्गाद सुनयका निरूपण करनेवाली विशिष्ट भाषापद्धति है। स्यात्‌' 
शब्द यह निश्चितरूपसे बताता है कि वस्तु केवल इसी धमंवाली ही 
नहीं हैं। उसमें इसके अतिरिक्त भी अनेक धर्म समान है उसमें अवि- 
क्षित गुणघर्मोके अस्तित्वकी रक्षा 'स्थात्‌ शब्द करता हैँ । 'रूपवान्‌ घट: में 
'स्थात्‌' शब्द रूपवान' के साथ नहीं जुटता; क्योंकि रूपके अस्तित्वकी 
सूचना तो 'रूपवान्‌ शब्द स्वयं ही दे रहा है, किन्तु अन्य अविवक्षित 
शेप धर्मोके साथ उसका अन्वय है। वह 'रूपवान्‌ को पूरे घड़ेपर अधि« 
कार जमानेसे रोकता है और साफ कह देता हैं कि 'घड़ा बहुत बड़ा है, 
उसमें अनन्तधर्म हैं। रूप भी उसमेसे एक हैं ।' यद्यपि रूपकी विवक्षा 
होनेसे अभी रूप हमारी दृष्टिमें मुख्य है और वही शब्दके द्वारा वाच्य बन 
रहा हैं, पर रसकी विवक्षा होनेपर वह गौणराशिमें शामिल हो जायगा 
और रस प्रधान बन जायगा। इस तरह समस्त शब्द गोण-मुख्यभावसे 

अनेकान्त अ्थंके प्रतिपादक हैं। इसो सत्यका उद्घाटन स्यात्‌” शब्द 
सदा करता रहता है । 

मैंने पहले बताया है ,कि 'स्यात्‌” शब्द एक सजग प्रहरो हैं। जो 
उच्चरित धमंको इधर-उधर नहीं जाने देता । वह अविवक्षित धर्मोके 
अधिकारका संरक्षक है। इसलिए जो लोग स्यात्‌का रूपवानके साथ 
अन्ववः करके और उसका “शायद, संभावना और कदाचित्‌” अर्थ 
करके घड़ेमें रूपको स्थितिको भी संदिग्ध बनाना चाहते हैं वे वस्तुतः 
प्रगाढ़ भ्रममें हैं । इसी तरह 'स्थादस्ति घट: वाक्यमें “अस्ति” यह अस्तित्व 
अंश घटमें सुनिश्चित रूपसे दिद्यमान है । 'स्यात्‌” शब्द उस अस्तित्वकी 
स्थिति कमजोर नहीं बनाता । किन्तु उसकी वास्तविक आंशिक स्थितिकी 
सूचना देकर अन्य नास्ति आदि धर्मोके गौण सद्भावका प्रतिनिधित्व 
करता हैं। उसे डर हैं कि कहीं अस्ति नामका धर्म, जिसे शब्दसे उच्चरित 
होनेके कारण प्रमुखता मिली है, पूरी वस्तुको ही न हड़प जाय और अपने 
अन्य नास्ति आदि सहयोगियोंके स्थानको समाप्त न कर दे । इसलिए 
वह प्रतिवाक्यमें चेतावनी देता रहता हैं कि है भाई अस्ति, तुम 
वस्तुके एक अंश हो, तुम अपने अन्य नास्ति आदि भाइयोंके हकको 
हड़पनेकी कुचेष्टा नहीं करना ।” इस भयका कारण है कि प्राचीन 
कालसे “नित्य ही है, “अनित्य ही है” आदि हड़पू प्रकृतिके अंशवाक्योंने 
वस्तुपर पूर्ण अधिकार जमाकर अनधिकार चेष्टा की है और जगतमें अनेक 
त्तरहसे वितण्डा और संघर्ष उत्पन्न किये हैं। इसके फलस्वरूप पदार्थके 
साथ तो अन्याय हुआ ही हैं, पर इस वाद-प्रतिवादने अनेक कुमतवादोंकी 
सृष्टि करके अहंकार, हिंसा, संघर्ष, अनुदारता, असहिष्णुता भ्रादिसे विश्व- 
को अशान्त और संघषंपूर्ण हिसाज्वालामें पटक दिया है। 'स्यात्‌' शब्द 
वाक्यके उस जहरको निकाल देता है, जिससे अहंकारका सूर्जन होता है । 

'स्थात्‌' शब्द एक ओर एक निश्चित अपेक्षासे जहाँ अस्तित्व धर्मकी 
स्थिति सुदृढ़ और सहेतुक बताना है वहाँ वह उसको उस सर्वहरा प्रवृत्तिको 

भी नष्ट करता है, जिससे वह प्री वस्तुका मालिक बनना चाहता है । वह 
न्यायाधीशकी तरह तुरन्त कह देता है कि 'हे अस्ति, तुम अपनी अधि- 
कार-सीमाको समझो। स्वद्रव्य, क्षेत्र, काल, भावकी दृष्टिसे जिस प्रकार तुम 
घटमें रहते हो, उसी तरह परद्रव्यादिकी श्रपेक्षा 'नास्ति' नामका तुम्हारा 
सगा भाई भी उसी घटमें रहता हैं। घटका परिवार बहुत बड़ा है । 
अभी तुम्हारा नाम लेकर पुकारा गया है, इसका इतना ही अर्थ है कि इस 
समय तुमसे कार्य हे, तुम्हारा प्रयोजन है, तुम्हारी मुख्यता, तुम्हारी विवक्षा 
है,पर इसका यह अर्थ कदापि नहीं है कि'तुम अपने समानाधिकारी भाइयोंके 
सदभावको ही उखाड़ कर फंकनेका दुष्प्रयास करो। वास्तविक बात तो 
यह है यदि परकी अपेज्ञा 'नास्ति' धर्म न हो; तो जिस घड़ेमें तुम रहते 
हो वह घड़ा 'घड़ा' हो न रह जायगा, किन्तु कपड़ा आदि परपदार्थरूप हो 
जायगा । अतः तुम्हें अपनी स्थितिके लिये भी यह आवश्यक है कि तुम 
अन्य धर्मोकी वास्तविक स्थितिको समझो । तुम उनको हिसा न कर सको, 
इसके लिये अहिसाका प्रतीक 'स्यात्‌! शब्द तुमसे पहले हो वाक्यमें रूगा 
दिया जाता हैं। भाई भ्रस्ति, यह तुम्हारा दोष नहीं हैं। तुम तो बराबर 
अपने नास्ति आदि भाइयोंके साथ हिलमिल कर अनन्तधर्मा वस्तुमें रहते 
ही हो, सब धरं-भाई अपने-अपने स्वरूपको सापेक्षभावसे वस्तुमें रखे हो, 
पर इन फूट डालनेवाले वस्तुदृष्टाओंको क्या कहा जाय ? ये अपनी एकांगी 
दृष्टिसे तुममें फूट डालना चाहते हैं और प्रत्येक धर्मको प्रलोभन देकर 
उसे ही बस्तुका पूरा अधिकार दे देना चाहते हैं और चाहते हैं कि तुममें 
भी अहंकारपूर्ण स्थिति उत्पन्न होकर आपसमें भेदभाव एवं हिसाकी 
सृष्टि हो ।' बस, स्यात्‌' शब्द एक ऐसी अञ्जनशलाका है जो उनको दृष्टि 
को विक्रृत नहीं होने देती, वह उसे निर्मल और पूर्णदर्शी बनाती हैं । इस 
अविवक्षितसंरक्ष क, दृष्टिवषापहारी, सचेतक प्रहरी, अहिसा ओर सत्यके 
प्रतीक, जीवन्त न्यायरूप, शब्दको सुधामय करनेवाले तथा सुनि- 
द्चित अपेक्षाद्योतक 'स्थात्‌” शब्दके स्वरूपके साथ हमारे दाशनिकोंने न्याय 


४८६ जेनद्शेन 


तो किया ही नहीं, किन्तु उसके स्वरूपका शायद, संभव और कदाचित्‌' 
जैसे भ्रष्ट पर्यायोंस विकृत करनेका अशोभन प्रयत्न अवश्य किया है, 
और आजतक किया जा रहा हैं । 


विरोध-परिहार 


सबसे थोथा तक तो यह दिया जाता है कि 'घड़ा जब अस्ति है, तो 
नास्ति कैसे हो सकता है? घड़ा जब एक है तो अनेक कैसे हो सकता है ? 
यह तो प्रत्यक्ष-विरोध हैं ।! पर विचार तो करो--घड़ा आखिर 'घड़ा' ही 
तो हैं, कपड़ा तो नहीं है, कुरसी तो नहीं है, टेविल तो नहीं है । तात्पये 
यह कि वह घटसे भिन्न अनन्त पदार्थोरूप नहीं है। तो यह कहनेमें 
आपको क्‍यों संकोच होता हैं कि 'घड़ा अपने स्वरूपसे अस्ति है और 
स्वभिन्न पररूपोंसे नास्ति है।' इस घडेमें अनन्त पररूपकी अपेक्षा नास्ति- 
त्व' है, अन्यथा दुनियाँमें कोई शक्ति ऐसी नहीं; जो घड़ेको कपड़ा 
आदि बनमैंसे रोक सकतो। यह नास्तित्व धर्म ही घड़ेको घड़ेके 
रूपमें कायम रखता है। इसी नास्ति धर्मकी सूचना “अस्ति' के प्रयोग 
कालमें 'स्यात्‌' शब्द देता है । इसी तरह 'घड़ा समग्र भावसे एक होकर 
भी अपने रूप, रस, गन्ध, स्पर्श, छोटा, बड़ा, हलका, भारी आदि अनन्त 
गुण, और धर्मोकी दृष्टिसे अनेक रूपोंमें दिखाई देता है या नहीं ”” यह आप 
स्वयं बतावें । यदि अनेक रूपमें दिखाई देता हैं तो आपको यह मानने 
और कहनेमें क्‍यों कष्ट होता हैं कि 'घड़ा द्रव्यरूपसे एक होकर भी अपने 
गुण धर्म और शक्ति आदिकी दृष्टिसे अनेक हैं ।/ जब प्रत्यक्षसे वस्तुमें 
अनेक विरोधी धर्मोका स्पष्ट प्रतिभास हो रहा है, वस्तु स्वयं अनन्त विरोधी 
धर्मोका अविरोधी क्रीड़ास्थल है, तब हमें क्‍यों संशय और विरोध उत्पन्न 
करना चाहिये ? हमें उसके स्वरूपको विकृतरूपमें देखनेकी दुर्दृष्टि तो नहीं 
करनी चाहिए। हम उस महान्‌ स्यात्‌' शब्दकों, जो वस्तु के इस पूर्ण रूप- 
की झाँकी सापेक्षमाचसे बताता है, विरोध, संशय जैसी गालियोंसे दुरदुराते 

हैं ! किमाइचर्यमत: परम्‌ | यहाँ धमकीतिका यह इलोकांश ध्यानमें 
आ जाता है-- 


“यदीय॑ स्वयमथ भ्यो रोचते तत्र के वयम्‌ । 
-प्रमाणवा० २।२१० | 


अर्थात्‌ यदि यह चित्ररूपता--अनेकधमंता वस्तुको स्वयं रुच रही 
हैं, उसके बिना उसका अस्तित्व ही संभव नहीं हैं, तो हम बीचमें काजी 
बननेवाले कौन ? जगतका एक-एक कण इस अनन्तधर्मताका आकर है। 
हमें तो सिर्फ अपनी दृष्टिको ही नि्मंछ और विशाल बनानेकी आवश्यकता 
है । वस्तुमें विरोध नहीं है । विरोध तो हमारी दृष्टियोंमें हैं। और इस 
दृष्टिविरोध-ज्वरकी अमृता (गुरबेल) 'स्यात्‌” शब्द है, जो रोगीको तत्काल 
कटु तो अवश्य लगती है, पर इसके बिना यह दृष्टि-विषमज्वर उतर भी 
नहीं सकता । 


वस्तुकी अनन्तधर्मोत्मकता : 

“वस्तु अनेकान्तरूप है यह बात थोड़ा गम्भीर विचार करते ही अनु- 
भवम आ जाती है, और यह भी प्रतिभासित होने लगता हैँ कि हमारे 
क्षुद्र ज्ञाने कितनी उछलकूंद मचा रखी हैं तथा वस्तुके विराट स्वरूपके 
साथ खिलवाड़ कर रखी हैं। पदार्थ भावरूप भी है और अभावरूप भी हैं। 
यदि सर्वथा भावरूप माना जाय, यानी द्रव्यकी तरह पर्यायकों भी भावरूप 
स्वीकार किया जाय, तो प्रागभाव, प्रध्वंसाभाव, अन्योन्याभाव और अत्यन्ता- 
भाव इन चार अभावोंका लोप हो जानेसे पर्यायें भी श्रनादि, अनन्त और 
सर्वसंकररूप हो जायेंगी तथा एक द्रव्य दूसरे द्रव्यछप होकर प्रतिनियत 
द्रव्यव्यवस्थाको ही समाप्त कर देगा । 


आगभाव ६५ 
कोई भी कार्य अपनी उत्पत्तिके पहले 'असत्‌' होता है। वह कारणों- 


से ए्‌ 

से उत्पन्न होता है। कार्यका उत्पत्तिके पहले न होना ही प्रागभाव कह- 
लाता है। यह अभाव भावान्तररूप होता हैं। यह तो श्रुवसत्य है कि 
किसी भी द्रव्यकी उत्पत्ति नहीं होती । द्रव्य तो विश्वमें अनादि-अनन्त 
गिने-गिनाये है। उनको संख्या न तो कम होती है और न अधिक । 
उत्पाद होता है पर्यायका । द्रव्य अपने द्रव्यरूपसे कारण होता हैं और 
पर्यायरूपसे कार्य । जो पर्याय उत्पन्न होने जा रही है वह उत्पत्तिके पहले 
पर्यायरूपमें तो नहीं है, अतः उसका जो यह अभाव है वही प्रागभाव है । 
यह प्रागभाव पूर्वपर्यायरूप होता है, अर्थात्‌ 'घड़ा' पर्याय. जबतक उत्पन्न 
नहीं हुई, तबतक वह 'असत्‌' है और जिस मिट्टी द्रव्यसे वह उत्पन्न होने- 
वाली है उस, द्रव्यकी घटसे पहलेकी पर्याय घटका प्रागभाव कही जाती 
है यानी वही पर्याय नष्ट होकर घट पर्याय बनतो है, अतः बह पर्याय घट- 
प्रागभाव है । इस तरह अत्यन्त सूक्ष्म कालकी दृष्टिसे पूर्वपर्याय ही उत्तर- 
पर्यायका प्रागभाव हैं, और सनन्‍्ततिकी दृष्टिसि यह प्रागभाव अनादि भी 
भी कहा जाता है। पूर्वपर्यायका प्रागभाव तत्पूर्व पर्याय है, तथा तत्पूर्व- 
पर्यायका प्रागभाव उससे भो पृव॑को पर्याय होगा, इस तरह सनन्‍्ततिकी 
दृष्टिसि यह अनादि होता है। यदि कार्यन्पर्यायका प्रागभाव नहीं माना 
जाता है, तो कार्यपर्याय अनादि हो जायगी और द्र॒ब्यमें त्रिकालवर्ती सभी 
पर्यायोंका एक कालमें प्रकट सदभाव मानना होगा, जो कि सर्वथा 
प्रतीतिविरुद्ध है । 


प्रधधवसाभाव ; 


द्रव्यका विनाश नहीं होता, विनाश होता हैं पर्यायका । अतः कारण-« 
पर्यायका नाश कार्यपर्यायरहप होता है, कारण नष्ट होकर कार्य बन जाता 
है । कोई भी विनाश सर्वथा अभावरूप या तुच्छ न होकर उत्तरपर्यायरूप 
होता है। घड़ा पर्याय नष्ट होकर कपाल पर्याय बनती है, अतः घटविनाश' 
कपाल ( खपरियाँ ) रूप ही फलित होता है। तात्पर्य यह कि पूर्वका 

नाश उत्तररूप होता हैं| यदि यह प्रध्वंसाभाव न माना जाय तो सभी 
पर्यायें अनन्त हो जाँयगी, यानी वर्तमान क्षणमें प्रनादिकालसे अब तक हुई. 
सभो पर्यायोंका सद्भाव अनुभवमें आना चाहिये, जो कि असंभव हैं । 
वर्तमानमें तो एक हो पर्याय अनुभवमें आती हैं। यह शंका भी नहीं ही 
हो सकती कि 'घटविनाश यदि कपालरूप है तो कपालका विनाश होने 
पर, यानी घटविनाशका नाश होने पर फिर घड़ेको पुनरुज्जीवित हो जाना 
चाहिये, क्योंकि विनाशका विनाश तो सद्भावरूप हीता है; क्योंकि 
कारणका उपमर्दन करके तो कार्य उत्पन्न होता है पर कार्यका उपमर्दन 
करके कारण नहीं । उपादानका उपमर्दन करके उपादेयको उत्पत्ति हो 
सर्वजनसिद्ध है। प्रागभाव ([ पूर्वपर्याय ) और प्रध्वंसाभाव ( उत्तर पर्याय) 
में उपादान-उपादेयभाव हैं। प्रागभावका नाश करके प्रष्वंश उत्पन्न होता 
है, पर प्रध्वंसका नाश करके प्रागभाव पुनरुज्जीवित नहीं हो सकता । जो 
नष्ट हुआ, वह नष्ट हुआ । नाश अनन्त है। जो पर्याय गयी वह अनन्त- 
कालके लिये गयी, वह फिर वापिस नहीं आ सकती । 'यदतीतमतीतमेष 
तत्‌” यह ध्रुव नियम है । यदि प्रध्वंसाभाव नहीं माना जाता है तो कोई 
भी पर्याय नष्ट नहीं होगी, सभी पर्यायें अनन्त हो जाँयगीं, अतः प्रध्वंसा- 
भाव प्रतिनियत पदार्थ-व्यवस्थाके लिये नितान्त आवश्यक है । 


इतरेतराभाव 


एक पर्यायका दूसरी पर्यायमें जो अभाव है वह इतरेतराभाव है । 
स्वभावान्तरसे स्वस्वभावको व्यावृत्तिको इतरेतराभाव कहते हैं । प्रत्येक 
पदार्थके अपने-अपने स्वभाव निश्चित है। एक स्वभाव दूसरे रूप नहीं 
होता । यह जो स्वभावोंकी प्रतिनियतता है वही इतरेतराभाव है । इसमें 
एक द्रव्यकी पर्यायोंका परस्परमें जो अभाव है वही इतरेतराभाव फलित 
होता है, जैसे घटका पटमें और पटका घटमें वर्तमानकालिक अभाव ॥ 
कालान्तरमें घटके परमाणु मिट्टी, कपास और तनन्‍्तु बनकर पटपर्यायको 

धारण कर सकते हैं, पर वर्तमानमें तो घट पट नहीं हो सकता हैं। यह जो 
वर्तमानकालीन परस्पर व्यावत्ति है वह अन्योन्याभाव है। प्रागभाव और 
प्रध्वंसाभावसे अन्योन्याभावका कार्य नहीं चलाया जा सकता; क्योंकि जिसके 
अभावमें नियमसे कार्यकी उत्पत्ति हो वह प्रागभाव और जिसके होने पर 
नियमसे कार्यका विनाश हो वह प्रध्वंसाभाव कहलाता है, पर इतरेतराभाव- 
के अभाव या भावरों कार्योत्पत्ति या विनाशका कोई सम्बन्ध नहीं है । वह 
तो वतंमान पर्यायोंके प्रतिनियत स्वरूपकी व्यवस्था करता हैं कि वें एक 
दूसरे रूप नहीं हैं। यदि यह इतरेतराभाव नहीं माना जाता; तो कोई 
भी प्रतिनियत पर्याय सर्वात्मक हो जायगी, यानी सब सर्वात्मक हो 
जाँयगें। 

अत्यन्ताभाव ५ 


एक द्रव्यका दूसरे द्व्यमें जो त्रकालिक अभाव है वह अत्यन्ताभाव 
हैं। ज्ञानका आत्मामें समवाय है, उसका समवाय कभी भी पुदुगलमें 
नहीं हो सकता, यह अत्यन्ताभाव कहलाता है। इतरेतराभाव 
वतमानकालीन होता है और एक स्वभावकी दूसरेसे व्यावृत्ति 
कराना ही उसका लक्ष्य होता है। यदि अत्यन्ताभावका लोप कर 
दिया जाये तो किसी भी द्रव्यका कोई असाधारण स्वरूप नहीं रह 
जायगा । सब द्रव्य सब रूप हो जाँयगें। अत्यन्ताभावके कारण ही एक 
द्रव्य दूसरे द्रव्यरूप नहीं हो पाता द्रव्य चाहे सजातीय हों, या विजातोय, 
उनका अपना प्रतिनियत अखंड स्वरूप होता है। एक द्रव्य दूसरेमें कभी 
भी ऐसा विलीन नहीं होता, जिससे उसकी सत्ता ही समाप्त हो जाय । 
इस तरह ये चार अभाव, जो कि प्रकारान्तरसे भावरूप ही हैं, वस्तुके धर्म 
हैं। इनका लोप होनेपर, यानी पदार्थोंकी सर्वधा भावात्मक माननेपर 
उक्त दृषण आते हैं। अत: अभावांश भी वस्तुका उसी तरह धर्म है 
ईजिस प्रकार कि भावांश । अतः वस्तु भावाभावात्मक है । 

यदि वस्तु अभावात्मक ही मानी जाय, यानी सर्वथा शुन्य हो; तो, 
बोध और वाक्यका भी अभाव होनेसे 'अभावात्मक तत्त्व” की स्वयं कैसे 
प्रतीति होगी ? तथा परको कैसे समझाया जायगा ? स्वप्रतिपत्तिका साधन 
है बोध तथा परप्रतिपत्तिका उपाय है बाक्य । इन दोनोंके अभावमे स्वपक्ष- 
का साधन और परपक्षका दृषण कैसे हो सकेगा ? इस तरह विचार 
करनेसे लोकका प्रत्येक पदार्थ भावाभावात्मक प्रतीत होता है। सीधी 
बात हे--कोई भो पदार्थ अपने निजरूपमे हो होगा, पररूपमें नहीं । 
उसका इस प्रकार स्वरूपमय होना हो पदार्थमात्रकी अनेकान्तात्मकता- 
को सिद्ध कर देता हैं। यहाँ तक तो पदार्थजी सामान्य स्थितिका विचार 
हुआ । अब हम प्रत्येक द्रव्यको लेकर भी विचार करें तो हर द्रव्य सद- 
सदात्मक ही अनुभवम आता है। 


सद्सदात्मक तत्त्व : 


प्रत्येक द्रव्यका अपना असाधारण स्वरूप होता है, उसका निजी क्षेत्र, 
काल और भाव होता है, जिनमें उसकी सत्ता सीमित रहती है। सूक्ष्म 
विचार करनेपर क्षेत्र, काठ और भाव अन्तत्तः द्रव्यकी असाधारण स्थिति 
रूप ही फलित होते है। यह द्रव्य, क्षेत्र, काठ और भावका चतुष्टय स्वरूप- 
चतुष्टय कहलाता है । प्रत्येक द्रव्य अपने स्वरूपचतुष्टयसे सत्‌ होता है और 
पररूपचतुष्टयसे असत्‌ । यदि स्वरूपचतुष्टयकी तरह पररूपचतुष्टयसे भी सत्‌ 
मान लिया जाय; तो सत्र और परमें कोई भेद नहीं रहकर सबको सर्वात्म- 
कताका प्रसंग प्राप्त होता है। यदि पररूपकी तरह स्वरूपसे भी असत्‌ हो 
जाय; तो निःस्वरूप होनेसे अभावात्मकताका प्रसंग होता है। अतः 
लोकको प्रतीतिसिद्ध व्यवस्थाके लिये प्रत्येक पदार्थको स्वरूपसे सत्‌ और 
पररूपसे असत्‌ मानना ही चाहिये । द्रव्य एक इकाई है, अखंड मौलिक 
है । पुद्गल द्रव्योंमें ही परमाणुओंके परस्पर संयोगसे छोटे-बड़े अनेक 
स्‍्कन्ध तेयार होते हैं । ये स्कन्ध संयुक्तपर्याय हैं। अनेक द्रव्योंके संयोगसे 


४९२ जेनद्रान 


ही घट, पट आदि स्थुल पदार्थोंकी सृष्टि होती है। ये संयुक्त स्थूल पर्यायें 
भी अपने द्रव्य, अपने क्षेत्र, अपने काछ और अपने असाधारण निज धर्मकी 
दृष्टिसे 'सत्‌' हैं और परद्रव्य, परक्षेत्र, परकाल और परभावकी दृष्टिसे 
असत्‌ हैं । इस तरह कोई भी पदार्थ इस सदसदात्मकताका अपवाद नहीं 
हो सकता । 


एकानेकात्मक तत्त्व ; 


हम पहले लिख चुके हैं कि दो द्रव्य व्यवहारके लिये हो एक कहे 
जा सकते हैं। वस्तुत: दो पृथक्‌ स्वतंत्रसिक्ष द्रव्य एकसत्ताक नहीं हो सकते | 
पुद्गल द्रव्यके अनेक अणु जब स्कन्ध अवस्थाको प्राप्त होते हैं तब उनका 
ऐसा रासायनिक मिश्रण होता है, जिससे ये अमुक काल तक एकसत्ताक 
जैसे हो जाते हैं । ऐसी दक्षामें हमें प्रत्येक द्रव्यका विचार करते समय 
द्रव्यदृष्टिसि उसे एक मानना होगा और गुण तथा पर्यायोंकी दृष्टिसे अनेक । 
एक हो मनुष्यजीव अपनी बाल, युवा, वृद्ध आदि अवस्थाओंकी दृष्टिसे अनेक 
अनुभवमें आता है । द्रव्य अपनी गुण और पर्यायोंसे, संज्ञा, संख्या, लक्षण, 
प्रयोजन आदिकी अपेक्षा भिन्न होकर भी चूंकि द्रव्यसे पृथक्‌ गुण ओर 
पर्यायोंकी सत्ता नहीं पाई जाती, या प्रयत्न करने पर भी हम द्रव्यसे गुण- 
पर्यायोंका विवेचन-पृथककरण नहीं कर सकते, अतः वे अभिन्न हैं। सत्‌- 
सामान्यकी दृष्टिसे समस्त द्रव्योंकी एक कहा जा सकता है और अपने- 
अपने व्यक्तित्वकी दृष्टिसे पृथक अर्थात्‌ अनेक। इस तरह समग्र विश्व 
अनेक होकर भी व्यवहारार्थ संग्रहनयको दृष्टिसे एक कहा जाता है । 
एक द्रव्य अपने गुण और पर्यायोंकी दृष्टिसे अनेकात्मक है। एक ही 
आत्मा हर्ष-विषाद, सुख-दुःख, ज्ञान आदि अनेक रूपोंसे अनुभवमें आता 
हैं । द्रव्यका लक्षण अन्वयरूप है, जब कि पर्याय व्यतिरेकरूप होती है ॥ 
द्रव्यकी संख्या एक है और पर्यायोंकी अनेक । द्रव्यका प्रयोजन अन्वय- 
ज्ञान है और पर्यायका प्रयोजन है व्यतिरेक ज्ञान । पर्यायें प्रतिक्षण नष्ट 

होती हैं और द्रव्य अनादि अनन्त होता है। इस तरह एक होकर भी 
द्रव्यकी अनेकरूपता जब प्रतीतिसिद्ध है तब उसमें विरोध, संशय आदि 
दृूषणोंका कोई अवकाश नहीं हैं। 


नित्यानित्यात्मक तत्त्व: 


यदि द्रव्यको सर्वथा नित्य माना जाता है तो उसमें किसी भी प्रकार- 
के परिणमनकी संभावना नहीं होनेसे कोई अर्थक्रिया नहीं हो सकेगी और 
अर्थक्रियाशून्य होनेसे पुण्य-पाप, बन्ध-मोक्ष, लेन-देन आदिकी समस्त व्यव- 
स्थाएँ नष्ट हो जायँगी । यदि पदार्थ एक जैसा कृटस्थ नित्य रहता है तो 
जगके प्रतिक्षणके परिवर्तन असंभव हो जायेंगे । और यदि पदार्थकों सर्वथा 
विनाशी माना जाता हैं तो पूव्॑पर्यायका उत्तरपर्यायके साथ कोई वास्त- 
विक सम्बन्ध न होनेके कारण लेनदेन, बन्ध-मोक्ष, स्मरण, प्रत्यभिज्ञान आदि 
व्यवहार उच्छिन्न हो जायेंगे । जो करता है उसके भोगनेका क्रम ही नहीं 
रहेगा। नित्य पक्षमें कत्त त्व नहीं बनता, तो अनित्य पक्षमें करनेवाला 
एक और भोगनेवाला दूसरा होता है। उपादान-उपादेयभावमूलक कार्य- 
कारणभाव भी इस पक्षमें नहीं बन सकता। अतः समस्त लोक-परलोक 
तथा कार्यकारणभाव आदिकोी सुव्यवस्थाके लिये पदार्थों परिवर्तनके 
साथ-ही-साथ उसकी मोलिकता और अनादिअनन्तरूप द्रव्यत्वका आधार- 
भूत ध्र्‌ वत्व भी स्वीकार करना हो चाहिये । 

इसके माने बिना द्रव्यका मौलिकत्व सुरक्षित नहीं रह सकता । अतः 
प्रत्येक द्रव्य अपनी अनादि अनन्त धारामें प्रतिक्षण सदृश, विसदृश, अल्प- 
सदृश, अर्धसद्श आदि अनेकरूप परिणमन करता हुआ भी कभी समाप्त 
नहीं होता, उसका समूल उच्छेद या विनाश नहीं होता । आत्माको मोक्ष 
हो जाने पर भी उसकी समाप्ति नहीं होती, किन्तु वह अपने शुद्धतम 
स्वरूपमें स्थिर हो जाता है। उस समय उसमें वेभाविक परिणमन नहीं 
हौकर द्रव्यगत उत्पाद-व्यय स्वरूपके कारण स्वभावभूत सदृश् परिणमन 

सदा होता रहता है। कभी भी यह परिणमनचक्र रुकता नहीं है और न 
कभी कोई भी द्रव्य समाप्त ही हो सकता है। अतः प्रत्येक द्रव्य नित्या- 
नित्यात्मक है । 

यद्यपि हम स्वयं अपनी बाल, युवा, वृद्ध आदि अवस्थाओंमें बदल रहें 
हैं, फिर भी हमारा एक ऐसा अस्तित्व तो है ही, जो इन सब परिवर्तनोंमें 
हमारी एकरूपता रखता है । वस्तुस्थिति जब इसतरह परिणामो-नित्यकी 
है, तब यह शंका कि “जो नित्य है वह अनित्य कैसा ?” निमल है; क्योंकि 
परिवर्तनोंके आधारभूत पदार्थश्ी सनन्‍्तानपरम्परा उसके अनाचनन्त 
सत्त्वके बिना बन ही नहीं सकती । यही उसको नित्यता हैं जो अनन्त 
परिवर्तनोंके बावजूद भी वह समाप्त नहीं होता और अपने अतीतके 
संस्कारोंकों लेता-छोड़ता वर्तमान तक आता हैं और अपने भविष्यके 
एक-एक क्षणको वर्तमान बनाता हुआ उन्हें अतीतके गह्दरमें ढकेलता 
जाता है, पर कभी स्वयं रुकता नहीं है। किसी ऐसे कालकी कल्पना 
नहीं की जा सकती, जो स्वयं अंतिम हो, जिसके बाद दूसरा काल नहीं 
आनेवाला हो । कालकी तरह समस्त जगतके अणु-परमाणु ओर चेतन 
आदविमेंसे कोई एक या सभी कभी निमूल समाप्त हो जाँयगे, ऐसो कल्पना 
ही नहीं होतो । यह कोई बुद्धिको सीमाके परेकी बात नहीं हैं। बद्धि 
“अमुक क्षणमें अमुक पदार्थकी अमुक अवस्था होगी” इस प्रकार परिवर्तनका 
विशेषरूप न भी जान सके, पर इतना तो उसे स्पष्ट भान होता है कि 
'ददा्थंका भविष्यके प्रत्येक क्षणमें कोई-न-कोई परिव्तत अवश्य होगा । 
जब द्रव्य अपनेमें मोलिक है, तब उसकी समाप्ति, यानी समूल नाशका 
प्रशन ही नहीं हैं। अतः पदार्थमात्र, चाहे वह चेतन हो, या अचेतन, परिणा* 
मीनित्य हैं । वह प्रतिक्षण त्रिलक्षण है। हर समय कोई एक पर्याय उसकी 
होगी ही । वह अतीत पर्यायका नाश कर जिस प्रकार स्वयं अस्तित्वमें 
आई है उसी तरह उत्तर पर्यायको उत्पन्न कर स्वयं नष्ट हो जायगी । 
अतीतका व्यय वर्तमानका उत्पाद और दोनोंमें द्रव्यरूपसे ध्रुवता है ही । 

यह त्रयात्मकता वस्तुकी जान हैं। इसीको स्वामी समस्तभद्र' तथा 
भट्ट कुमारिलने लौकिक दृष्टान्तसे इस प्रकार समझाया हैं कि जब सोनेके 
कलशको मिटाकर मुकुट बनाया गया, तो कलशार्थीको शोक हुआ, मुकुटा- 
भिलाषीको हर्ष और सुवर्णार्थीको माध्यस्थ्यभाव रहा। कलशार्थीको शौक 
कलशके नाशके कारण हुआ, मुकुठाभिलाषीको हर्प मुकुटके उत्पादके 
कारण तथा सुवर्णार्थकी तटस्थता दोनों दशाओंमें सुवर्णके बने रहनेके 
कारण हुई है। अत: वस्तु उत्पादादित्रयात्मक है । जब दूधकों जमाकर 
दही बनाया णया, तो जिस व्यक्तिको दूध खानेका व्रत है बह दहीको 
नहीं खायगा, पर जिसे दही खानेका ब्रत हैं वह दहीको तो खा छेगा, पर 
दूधको नहीं खायगा, और जिसे गोरसके त्यागका ब्रत है वह न दूध खायगा 
और न दही; क्योंकि दोनों ही अवस्थाओं में गोरस है ही । इससे ज्ञात होता 
हूँ कि गोरसकी ही दूध और दही दोनों क्रमिक पर्यायें थीं । 

“परातञ्जल महाभाष्यमें भी पदार्थके त्रयात्मकत्वका समर्थन शब्दार्थ 


१ “घटमौलिसुवर्णार्था नाशोत्पादस्थितिष्वयम्‌ । 
शोकप्रमोदमाध्यस्थ्यं जनो याति सहेतुकम्‌ ॥! --आप्तमी० इलो० ५९ । 
“वर्धमानकभड़े च रुचकः क्रियते यदा । 
तदा पूर्वाथिन: शोकः प्रीतिश्वाप्युत्तराधिनः ॥ 
हेमाथिनतु माध्यरथ्य॑ तस्माद्वस्तु त्रयात्मकम्‌ । 
न नाशेन बिना शोको नोत्यादेन विना सुखम्‌ । 


रिथत्या विना न माध्यस्थ्यं तेन सामान्यनित्यता ॥! हे 
दि है “मी० इछा।० १० ६१९ । 
२, 'पयोत्रतों न दध्यत्ति न पयोञत्ति द्िब्रत: । 


अगोरसब्रतों नोमे तस्मात्तत्त त्रयात्मकम्‌ ॥”? --आप्तमी० इलो ० ६९ 

३. “द्रव्यं हि. नित्यमाकृतिरनित्या । सुव्ण कयाचिदाक्ृत्या युक्त पिण्डों भवर्ति, 
पिण्डाकृतिमुपस्‌थ रुचकाः क्रियन्ते, रुचकाकृतिमुपमय कटका: क्रियन्ते, कटकाकृतिमुप- 
मृच स्वस्तिका: क्रियन्ते, पुनरावृत्त: सुवर्णपिण्ड: पुनरपरया आकृत्या युक्तः खदिराज्ञार- 
सइश कुण्डले भवत:। आक्ृतिरन्या अन्या च भवति, द्वव्यं पुनस्तदेव, आकृत्युपमर्देन 
द्रव्यमेवावशिष्यते (?? --पात्० महामा० १११ योगमा० ४१३ 

मीमांसाके प्रकरणमें मिलता है। आकृति नष्ट होने पर भी पदार्थकी सत्ता 
बनो रहती हैं । एक ही क्षणमें वस्तुके त्रयात्मक कहनेका स्पष्ट अर्थ यह है 
कि पूवंका विनाश और उत्तरका उत्पाद दो चीजें नहीं हैं, किन्तु एक 
कारणसे उत्पन्न होनेके कारण पूर्वविनाश ही उत्तरोत्पाद हैं। जो उत्पन्न 
होता है वही नष्ट होता है और वही श्रुव हैं। यह सुननेमें तो अटपटा 
लगता है कि जो उत्पन्न होता है ओर नष्ट होता है वह ध्रुव कैसे हो 
सकता हैं ? यह तो प्रकट विरोध है; परंतु वस्तुस्थितिका थोड़ी स्थिरतासे 
विचार करने पर यह कुछ भी अटपटा नहीं लगता । इसके माने बिना 
तत्त्वके स्वरूपका निर्वाह हो नहीं हो सकता । 


भेदाभेदात्मक तत्व : 


गुण और गुणीमें, समान्य और सामान्यवान्‌में, अवयव और अवयवीमें, 
कारण और कार्यमें स्वंथा भेद माननेसे गुणगुणीभाव आदि नहीं ही बन 
सकते। सर्वथा अभेद मानने पर भी यह गुण हैं और यह गुणी, यह व्यवहार 
नहों हो सकता | गुण यदि गुणीसे स्वंथा भिन्‍न है, तो अमुक गुणका अमुक 
गुणीसे ही नियत सम्बन्ध कैसे किया जा सकता है ? अवयवी यदि अव- 
यवोंसे सर्वथा भिन्‍न है, तो एक अवयवी अपने अवयवकोंमें सर्वात्मना रहता 
है, या एकदेशसे ? यदि पूर्णरूपसे; तो जितने अवयव हैँ उतने ही अवयबी 
मानना होंगे। यदि एकदेशसे; तो जितने अवयव है उतने प्रदेश उस 
अवयवीके स्वीकार करना होंगें। इस तरह सर्बथा भेद और अभेद पक्षमें 
अनेक दूषण आते है। अतः तत्त्वको पूर्वोक्त प्रकारसे कथड्चित्‌ भेदा- 
भेदात्मक मानना चाहिये । जो द्रव्य है वही अभेद है और जो गुण और 
पर्याय है वही भेद हैं। दो पृथक्सिद्ध द्रव्योंमें जिस प्रकार अभेद काल्पनिक 
है उसी तरह एक द्रव्यका अपने गुण और पर्यायोंसे भेद मानना भो सिर्फ 
समझते और समझानेके लिये हे। गुण और पर्यायकों छोड़कर द्रव्यका 
'कोई स्वतन्त्र अस्तित्व नहीं है, जो इनमें रहता हो । 


सप्तभंगी 9९७ 


इसी तरह अन्यानन्यात्मक और “पृथक्त्वापु थक्त्वात्मक तत्त्वकी भो 
ब्याख्या कर लेनी चाहिये । 

>धर्म-धमिभावका व्यवहार भले ही आपेक्षिक हो, पर स्वरूप लो 
स्वतःसिद्ध ही है । जैसे--एक ही व्यक्ति विभिन्न अपेक्षाओंसे कर्ता, कर्म, 
करण आदि कारकरूपसे व्यवहारमें आता है, पर उस व्यक्तिका स्वरूप 
स्वतःसिद्ध ही हुआ करता है; उसी तरद् प्रत्येक पदार्थम अनन्तधर्म स्वरूप- 
सिद्ध होकर भी परकी अपेक्षासे व्यवहारमें आते है । 

निष्कर्प इतना ही है कि प्रत्येक अखण्ड तत्त्व या द्रव्यकोी व्यवहारमें 
उतारनेके लिये उसका अनेक धर्मके आकारके रूपमें बर्णन किया जाता 
है । उस द्रव्यको छोड़कर धर्मोकी स्वतन्त्र सत्ता नहीं है । दूसरे शब्दोंमें 
अनन्त गुण, पर्याय और धर्मोको छोड़कर द्रव्यका कोई स्वतन्त्र अस्तित्व 
नहीं है । कोई ऐसा समय नहीं आ सकता, जब गुणपर्यायशून्य द्रव्य पृथक्‌ 
मिल सके, या द्रब्यसे भिन्न गुण और पर्यायें दिखाई जा सकें। इस तरह 
स्थाद्रद इस अनेकान्तरूप अर्थकोीं निर्दोषपद्धतिसे वचनव्यवहारमें उतार्ता 
हैं ओर प्रत्येक वाक्‍्यकी सापेक्षता और आंशिक स्थितिका बोध कराता है । 


सप्तभंगी : 

वस्तुकी अनेकान्तात्मकता और भाषाके निर्दोष प्रकार--स्याद्वादको 
समझ लेनेके बाद सप्तभंगीका स्वरूप समझनेमें आसानी हो जाती है। 
'अनेकान्त' में यह बतलाया गया है कि वस्तुमें सामान्यतया विभिन्न 
अपेक्षाओंसे अनन्तध्म होते हैं। विशेषतः अनेकान्तका प्रयोजन प्रत्येक 
धर्म अपने प्रतिपक्षी धर्मके साथ वस्तुमें रहता है" यह प्रतिपादन करना 
ही है । यों तो एक पृद्गलमें रूप, रस, गन्ध, स्पर्श, हलका, भारी, सत्त्व, 
एकत्व आदि अनेक धर्म गिनाये जा सकते हैं। परन्तु 'सत्‌” असत्‌का अवि- 


१, आप्तमी० इ्लो० ६१ । >, आप्तमी० इ्लो० २८ । 
३, आप्तमो ० श्छो० 9३-७५ । 


शे२ 

नाभावी है और एक अनेकका अविनाभावी है यह स्थापित करना हीं 
अनेकान्तका मुख्य लक्ष्य हैं। इसी विशेष हेतुसे प्रमाणाविरोधी विधि- 
प्रतिषेधकी कल्पनाको सप्तभंगी कहते हैं । 

इस भारतभूमिम विश्वके सम्बन्धसे सतू, असत्‌, उभय और अनुभय ये 
चार पक्ष वैदिककालसे ही विचारकोटिमे रहें है। “सदेव सोम्येदमग्र 
आसीत्‌” ( छान्दो० ६२ ) “असदेवेदमग्र आसीत्‌” ( छान्‍्दो० 
३।१६।१ ) इत्यादि वाक्य जगत्‌के सम्बन्धम सत्‌ और असत्‌ रूपसे परस्पर- 
विरोधी दो कल्पनाओको स्पष्ट उपस्थित कर रहे हैं। तो वही सत्‌ और 
असत्‌ इस उभयरूपताका तथा इन सबसे परे वचनागोचर तत्त्वका प्रति- 
पादन करनेवाले पक्ष भी मौजूद थे । बुद्धके अव्याकृतवाद और संजयके 
अज्ञानवादम इन्ही चार पक्षोके दर्शन होते हैं। उस समयका वातावरण 
ही ऐसा था कि प्रत्येक वस्तुका स्वरूप 'सतू, असतू, उमय और अनुभय 
इन चार कोटियोसे विचारा जाता था। भगवान्‌ महावीरने अपनी विशाल 
और उदार तत्त्वदृष्टिसे वस्तुके विराटरूपको देखा और बताया कि बस्तुके 
अनन्तधमंमय स्वरूपसागरमे ये चार कोटियाँ तो क्‍या, ऐसी अनन्त, 
कोटियाँ लहरा रही हैं । 


अपुनरुक्त भंग सात हैं : 

चार कोटियोमे तोसरी उभयकोटि तो सत्‌ और असत्‌ दो को मिला- 
कर बनाई गई हैं । मूल भड्भ तो तीन ही हँ--सत्‌, असत्‌ भर अनुभय 
अर्थात्‌ अवक्तव्य । गणितके नियमके अनुसार तीनके अपुनरुक्त विकल्प 
सात ही हो सकते है, अधिक नही । जैसे---सोठ, मिरच और पोपलढके प्रत्येक- 
प्रत्येक तीन स्वाद और द्विसंयोगी तीन--( सोठ-मिरच, सोठ-पीपल 
ओर मिरच-पीपल ) तथा एक त्रिसंयोगी ( सोठ-मिरच-पीपल मिला- 
कर ) इस तरह अपुनरुक्त स्वाद सात ही हो सकते है, उसी तरह 
सत्‌, असत्‌ ओर अनुभय ( अवक्तव्य ) के अपुनरुकत भंग सात ही हो 


सप्रभंगी ४९९, 


सकते हैं । भ० महावीरने कहा कि वस्तु इतनी विराट है कि उसमें चार 
कोटियाँ तो क्या, इनके मिलान-जुड़ानके बाद अधिक-से-अधिक संभव 
होनेवाली सात कोटियाँ भी विद्यमान हैं। आज लोगोंका प्रश्न चार 
कोटियोंमें घ्मता है, पर कल्पना तो एक-एक धमंमे अधिक-से-अधिक सात 
प्रकारकी हो सकती है । ये सातों प्रकारके अपुनरुक्त धर्म वस्तुमे विद्यमान 
हैं। यहाँ यह बात खास तौरसे ध्यानमे रखनेकी हैं कि एक-एक धर्मको 
केन्द्रमं रखकर उसके प्रतिपक्षी विरोधी धमंके साथ वस्तुके वास्तविकरूप 
या शब्दकी असामर्थ्यजन्य अवक्तव्यताको मिलाकर सात भंगों या सात 
धर्मोकी कल्पना होती हैं। ऐसे असंख्य सात-सात भंग प्रत्येक धर्मकी 
अपेक्षासे वस्तुमे संभव हैं। इसलिये वस्तुको सप्तधर्मा न कहकर अनन्त- 
धर्मा या अनेकान्तात्मक कहा गया हैं । जव हम अस्तित्व धर्मका विचार 
करते है तो अस्तित्वविषयक सात भंग बनते हैं और जब नित्यत्व धर्मकी 
विवेचना करते है तो नित्यत्वको केन्द्रमे रखकर सात भंग बन जाते है । 
इसतरह असंख्य सात-सात भंग वस्तुमे संभव होते है । 


सात ही भंग क्‍यों ? ; 

“भंग सात ही क्‍यों होते है ! इस प्रश्कता एक समाधान तो यह है 
कि तीन वस्तुओंके गणितके नियमके अनुसार अपुनरुक्त भंग सात ही हो 
सकते है । दूसरा समाधान हैं कि प्रश्न सात प्रकारके हो होते हैं। “प्रश्न 
सात प्रकारके क्‍यों होते हैं ”? इसका उत्तर हूँ कि जिज्ञासा सात प्रकार- 
की ही होती है। 'जिज्ञासा सात प्रकारकी क्‍यों होती हैं ” इसका उत्तर 
है कि संशय सात प्रकारके ही होते है। 'संशय सात प्रकारके क्‍यों 
हैं” इसका जबाब है कि वस्तुके धर्म ही सात प्रकारके है। 
तात्पर्य यह कि सप्तरभंगीन्यायमे मनुष्य स्वभावकी तकमूलक प्रवृत्तिकी 
गहरी छानबीन करके वेज्ञानिक आधारसे यह निश्चय किया गया हैं कि 
आज जो 'सत्‌, असत्‌, उभय और अनुभयकी' चार कोटियाँ तत्त्वविचारके 

क्षेत्रम प्रचलित है उनका अधिक-से-अधिक विकास सातरूपमें ही संभव 
हो सकता हैं। सत्य तो त्रिकालाबाधित होता है, अत: तर्कजन्य प्रश्नोंको 
अधिकतम संभावना करके ही उनका समाधान इस सप्तभंगी प्रक्रियासे 
किया गया हैं। 


वस्तुका निजरूप तो वचनातीत--अनिवंचनीय है । शब्द उसके अखण्ड 
आत्मरूप तक नहीं पहुँच सकते । कोई ज्ञानी उस अवक्तव्य, अखंड वस्तुको 
कहना चाहता हैं तो वह पहले उसका “अस्ति” रूपमे वर्णन करता हैं। पर 
जब वह देखता है कि इससे वस्तुका पूर्ण रूप वणित नहीं हो सकता है, तो 
उसका “नास्ति” रूपमें वर्णन करनेकी ओर झुकता है । किन्तु फिर भी वस्तु- 
की अनन्तधर्मात्मकताकी सीमाको नहीं छ पाता। फिर वह कालक्रमसे 
उभयरूपमे वर्णन करके भी उसकी पूर्णताको नहीं पहुँच पाता, तब बरवस 
अपनी तथा छाब्दकी असामर्थ्यपर खीझ कर कह उठता है “यतो वाचो 
निवतन्ते अप्राप्य मनसा सह”? ( तैत्तिरी० २।४॥१ ) भर्थात्‌ जिसके 
स्वरूपकी प्राप्ति वचन तथा मन भी नहीं कर सकते, वे भी उससे निवृत्त 
हो जाते हैँ, ऐसा है वह वचन तथा मनका अगोचर अखण्ड अनिवंचीय 
अनन्तधर्मा वस्तुतत्त्व । इस स्थितिके अनुसार वह मूलरूप तो अवक्तव्य हैं । 
उसके कहनेकी चेष्टा जिस धर्मसे प्रारम्भ होती है वह तथा उसका प्रति- 
पक्षी दूसरा, इस तरह तोन घर मुख्य है, और इन्हीं तीनका विस्तार 
सप्तभंगीके रूपमें सामने आता है। आगेके भंग वस्तुतः स्वतन्त्र भंग नहीं 
है, वे तो प्रन्‍नोंकी अधिकतम संभावनाके रूप है । 

ध्वे० आगम ग्रन्थोंमें यद्यपि कण्ठोक्त रूपमे 'सिय अत्थि सिय णत्थि 
सिय अवत्तव्वा' रूप तोन भंगोंके नाम मिलते है, पर भगवतीसूत्र 
( १२।१०।४६६ ) में जो आत्माका वर्णन आया है उसमें स्पष्ट रूपसे 
सातों भंगोंका प्रयोग किया गया है'। आ० कुन्दकुन्दने पंचास्तिकाय 


१, देखो, जेनतकवातिक प्रस्तावना ० ४४-४९ । 

( गा० १४ ) में सात भंगोंके नाम गिनाकर 'सप्तभंग' शब्दका भी प्रयोग 
किया है । इसमें अन्तर इतना ही है कि भगवतीसूत्रमें अवक्तव्य भंगकों 
तीसरा स्थान दिया है जब कि कुन्दकुन्दने उसे पंचास्तिकायमें चौथे नंबर 
पर रखकर भी प्रवचनसार (गा० २३ ) में इसे तीसरे नंबर पर ही 
रखा हैं। उत्तरकालीन दिगम्बर-श्वेताम्बर तर्क-प्रन्थोंमें इस भंगका दोनों 
ही क्रमसे उल्लेख मिलता है । 


अवक्तव्य भंगका अथ 5 


अवकक्‍्तव्य भंगके दो अर्थ होते हैं । एक तो शब्दकी असामथ्यंके कारण 
वस्तुके अनन्तधर्मा स्वरूपको वचनागोचर अतएवं अवक्तव्य कहना और 
दूसरा विवक्षित सप्तरभंगीमें प्रथम और द्वितीय भंगोंके युगपत्‌ कह सकतने- 
की सामर्थ्य न होनेके कारण अवक्तब्य कहना । पहले प्रकारमें वह एक 
व्यापक रूप है जो वस्तुके सामान्य पूर्ण रूपपर लागू होता है ओर दूसरा 
प्रकार विवज्षित दो धर्मोको युगपत्‌ न कह सकनेकी दृष्टिसे होनेके कारण वह 
एक धर्मके रूपमें सामने आता हैं अर्थात्‌ वस्तुका एक रूप अवक्तव्य भी 
हैं और एक रूप वक्तव्य भी, जो शेप धर्मके द्वारा प्रतिपादित होता है । 
यहाँ तक कि अवक्तव्य' शब्दके द्वारा भी उसीका स्पर्श होता है। दो 
धर्मोको युगपत्‌ न कह सकनेकी दृष्टिसे जो अवक्तव्य धर्म फलित 
होता हैं वह तत्तत्‌ सप्तभंग्रियोंमें जुदा-जुदा ही है, यानी सत्‌ और 
असतको युगपत्‌ न कह सकनेके कारण जो अवक्तव्यथ धर्म होगा वह एक 
और अनेकको युगपत्‌ न कह सकनेके कारण फलित होनेवाले अवक्तव्य 
भंगसे जुदा होगा । अवक्तब्य और वक्‍तव्यको लेकर जो सप्तभंगी चलेगी 
उसमेंका अवक्तव्य भी वक्तव्य और अवकक्‍तव्यकों युगपत्‌ न कह सकनेके 
कारण ही फलित होगा, वह भी एक घर्मू्प ही होगा। सप्तभंगीमें 
जो अवक्तव्य धर्म विवक्षित है वह दो धर्मोके युगपत्‌ कहनेकी असामर्थ्यके 


१, देखो, अकलइडम्न्धत्रय टि० पृ० १६९ | 

कारण फलित होनेवाला ही विवक्षित है। वस्तुके पूर्णरपवाला अवक्तव्य 
भी यद्यपि एक धर्म ही होता है, पर उसका इस सप्तभंगीवाले अवक्तव्यसे 
भेद है। उसमें भी पूर्णरूपसे अवक्तव्यता और अंशरूपसे वक्‍तव्यताकी 
विवक्षा करने पर सप्तभंगी बनाई जा सकती है। किन्तु निरुपाधि अनि- 
वंचनोयता और विवक्षित दो धर्मोको युगपत्‌ कह सकनेकी असामर्थ्यजन्य 
अवक्तव्यतामें व्याप्य-व्यापकरूपसे भेद तो है ही । 


'सत्‌ विषयक सप्तभंगीमें प्रथमभंग (१) स्थादस्ति घट:, दूसरा 
इसका प्रतिपक्षी (२) स्यान्नास्ति घटः, तीसरा भंग युगपत कहनेकी 
असामथ्यं होनेसे (३) स्थादवक्‍्तव्यों घटः; चौथा भंग क्रमसे प्रथम और 
द्वितीयकी विवक्षा होने पर (४) स्यादुभयों घटः, पाँचवाँ प्रथम समयमें 
अस्तिकी और द्वितीय समयमें अवक्तब्यकी क्रमिक विवक्षा होनेपर (५) 
स्यादस्ति अवक्तव्यों घट:, छठवाँ प्रथम समयमें नास्ति ओर द्वितीय 
समयमें अवक्तव्यको क्रमिक विवज्ञा होने पर (६) स्यान्नास्ति अवक्तब्यो 
घट:, सातवाँ प्रथम समयमें अस्ति, द्वितीय समयमें नास्ति और तृतीय 
समयमें अवक्तव्यकों क्रमिक विवज्ञा होनेपर (७) स्यादस्ति नास्ति अब- 
क्तव्यो घट:, इस प्रकार सात भंग होते है। 

प्रथम भंग--घटका अस्तित्व स्वचतुष्टयकी दृष्टिसे है। उसके अपने 
द्रव्य, क्षेत्र, काल और भाव ही अस्तित्वके नियामक हैं । 


१, घड़ेके स्वचतुष्टय ओर परचतुश्यका विवेचन तत्त्वाथवातिक (१।६) में इस प्रकार 
है-(१) जिसमें 'धट! बुद्धि ओर 'धट” शब्दका व्यवहार हो वह स्वात्मा तथा उससे 
भिन्न परात्मा । 'धट! स्वात्माकी दृष्टिसे अस्ति है ओर परात्माकी दृश्सि नास्ति । (२) 
नाम, स्थापना, द्रव्य ओर भाव निक्षेपोंका जो आधार होता है वह स्वात्मा तथा अन्य 
परात्मा । यदि अन्य रूपसे भी 'घट” अस्ति कहा जाय तो ग्रतिनियत नामादि व्यवह्ारका 
उच्छेद ही हो जायगा। (३) 'धट!' शब्दके वाच्य अनेक घड़ोंमेंसे विवक्षित अमुक 
घटका जो आकार आदि है वह स्वात्मा, अन्य परात्मा । यदि इतर घटके आकारसे भी 
वह 'घट” अस्ति हो, तो सभी घड़े एकरूप हो जायेगे । (४) अमुक घट भी द्रव्यदृष्टिसे 

अनेकक्षणस्थायी होता है। चूँकि अन्वयो मृदद्रव्यकी अपेक्षा स्थास, कोश, कुशल, 
कपाल आदि पूर्वोत्तर अवस्थाअमिं भी घट! व्यवहार संभव है । अतः मध्यक्षणवततीं 
घट! पर्याय स्वात्मा है तथा अन्य पूर्वोत्तर पर्याय परान्मा । उसी अवम्थामें वह घट है, 
क्योंकि घटके गुण, क्रिया आदि उसी अवस्था पाये जाते हैं । (७) उस मध्यकालवतों 
घट पर्यायमें भी प्रतिक्षण उपचय ओर अपचय होता रदथता है, अतः ऋजुगज्ञनयको 
दृष्टिसे एकक्षणवत्तों घट ही स्वात्मा है, अतीत अनागत काछीन उसी घटक पर्याय 
परात्मा है। यदि प्रत्युत्पन्न क्षणकी तरह अतीत ओर जनागत क्षण भी घटका 
अस्तित्व माना जाय तो सभी घट वतमान क्षणम।न्र ही हो जायगे। अनीव और 
अनागतकी तरह अत्युत्यन्न क्षणसे भी असत्त माना जाय, तो जगतसे घटव्यव॒द्दारका 
लोप ही हो जायगा । (६) उस प्रत्युत्पन्न घट क्षणमें रूप, रस, गन्ष, स्पशे, आकार आदि 
अनेक ग्रुण और पर्याय हैं, अतः घड्ा प्रथुवृष्नोदराकारसे है; क्योंकि घटर्यवहार इसी 
आकारसे होता है, अन्यसे नहीं। (७) आकारमें रूप, रस आदि सभी हैं। घडढ़ेके 
रूपको आँखसे देखकर ही घड़ेके अस्तित्वका व्यवहार होता है, अतः रूप स्वात्मा है 
तथा रसादि परात्मा। ओखसे घड़ेकी देखता हूँ, यहो रूपकी तरह रसादि भी धटके 
स्वात्मा हो जॉय,तो रसादि भी चक्षग्राद्य होनेसे रूपात्मक हो जायेंगे । “सी दशामें अन्य 
इन्द्रियोंकी कल्पना ही निरथक हो जाती है। (८) शब्दभेदसे अर्थभेद होता है । 
अतः घट शब्दका अर्थ जुदा है तथा कुट आदि शब्दोंका जुदा, घटन क्रियाके कारण 
घट है तथा कुटिल होनेसे कुट । अतः बड़ा जिस समय घटन क्रियामें परिणत हो, उसी 
समय उसे घट कहना चाहिये । इसलिये घटन क्रियामें कर्त्तरूपसे उपयुक्त होनेवाला 
स्वरूप स्वात्मा है ओर अन्य परात्मा | यदि श्तररूपसे भी घट कहा जाय, तो पटादियें 
भी धटव्यवहार होना चाहिये । इस तरह सभी पदाथ एक शब्दके वाच्य हो जोयगें। 
(९) घटशब्दके प्रयोगके बाद उत्पन्न घटक्षानाकार स्वात्मा है, क्योंकि वही अन्तरंग है 
और अहेय है, बाह्य घटाकार परात्मा है, अतः घडा उपयोगाकारसे है, अन्यसे नहों। 
(१०) चेतन्यशक्तिके दो आकार द्वोते हैं--१ शानाकार, ? शेयाकार । प्रतिबिम्ब- 
शून्य दणकी तरह शानाकार है ओर सम्रतिबिम्ब दपणको तरह श याकार । इनमें 
शे याकार स्वात्मा है क्योंकि घटाकार शानसे ही घटव्यवहार होता है। श्ञानाकार 
परात्मा है, क्योंकि वह सर्वसाधारण है। यदि ज्ञानाकारसे घट माना जाय तो 
'पटादि ज्ञान कालमें भी बटव्यवहार होना चाहिए । यदि शयाकारसे भी घट 'नास्ति! 
माना जाय, तो घट व्यवहार निराधार हो जायगा ? 

द्वितीय भंग--घटका नास्तित्व घटभिन्न यावत्‌ परपदार्थोके द्रव्यादि 
चतुष्टयकी अपेक्षासे है; क्‍योंकि घटमें तथा परपदार्थो्में भेदकी प्रतीति 
प्रमाणसिद्ध है । 

तृतीय भंग--जब घड़ेके दोनों स्वरूप युगपत्‌ विवल्लित होते हैं, तो 
कोई ऐसा शब्द नहीं हैं जो दोनोंको मुख्यमावसे एक साथ कह सके, 
अत: घट अवक्तव्य हैं । 

आगेके चार भंग संयोगज हैं और वे इन तीन भंगोंकी क्रमिक विवक्षा' 
पर सामूहिक दृष्टि रहनेपर बनते है। यथा-- 

चतुर्थ भंग--आस्तिनास्ति उभयरूप है। प्रथम क्षणमें स्वचतुष्टय 
ट्वितीयक्षणमें परचतुष्टयकी क्रमिक विवक्षा होनेपर और दोनोंपर सामूहिक 
दृष्टि रहनेपर घट उभयात्मक है । 

पञ्चम भंग--प्रथम क्षणमें स्वचतुष्टय, तथा द्वितोय क्षणमें युगपत्‌ 
स्व-परचतुष्टय रूप अवक्तव्यकी क्रमिक विवज्ञा और दोनों समयोंपर 
सामूहिक दृष्टि होनेपर घट स्थादस्तिअवक्तव्य है । 

छठवाँ भंग--स्यान्नास्ति अवक्तव्य हैं । प्रथम समयमें परचतुष्टय, 
द्वितीय, समयमें अवक्तव्यकी क्रमिक विवज्ञा होनेपर तथा दोनों समयोंपर 
सामूहिक दृष्टि होनेपर घड़ा स्यान्नास्ति अवक्तब्य है । 


सातवाँ भंग--स्यादस्तिनास्ति अवक्यव्य है । प्रथम समयमें स्वचतुष्टय' 
द्वितोय समयमें परचतुष्टय तथा तृतीय समयमें युगपत्‌॒ स्वपरचतुष्टयकी 
क्रमिक विव्षा होनेपर और तीनों समयोंपर सामृहिक दृष्टि होनेपर घड़ा 
स्यादस्तिनास्ति अवक्तव्यरूप सिद्ध होता हैं । 

में यह बता चुका हूँ कि चौथेसे सातवें तकके भंगोंकी सृष्टि संयोगज 
है, और वह संभव धर्मोेके अपुनरुकत अस्तित्वकी स्वीकृति देती है । 


स्थात्‌? शब्दके प्रयोगका नियम : 
प्रत्येक भंगमें स्वरर्मभ मुख्य होता हैं और शेष धर्म गौण होते 


सप्रभंगी ५०५: 


हैं । इसी गौण-मख्य विवक्षाका सूचन 'स्थात' शब्द करता हैं। वक्ता 
और श्रोता यदि शब्दशक्ति और वस्तुस्वरूपके विवेचनमें कुशल 
हैं तो 'स्थात्‌र शब्दके प्रयोगका कोई नियम नहीं हैं। उसके बिना 
प्रयोगके भी उसका सापेक्ष अनेकान्तद्योतन सिद्ध हो जाता है। जैसे-- 
अहम्‌ अस्मि' इन दो पदोंमें एकका प्रयोग होने पर दूसरेका अथ स्वतः 
गम्यमान हो जाता हैं, फिर भो स्पष्टताके लिये दोनोंका प्रयोग किया जाता 
है उसी तरह 'स्यात्‌” पदका प्रयोग भी स्पष्टता और अश्रान्तिके लिये 
करना उचित है। संसारमें समझदारोंकी अपेक्षा कमसमझ या नासमझोंको 
संख्या ही औसत दर्जे अधिक रहती आई हैं। अतः सर्वत्र स्थात्‌ शब्दका 
प्रयोग करना ही राजमार्ग है । 


परमतकी अपेक्षा भंग-योजना : 

स्थादस्ति अवक्तव्य आदि तोन भंग परमतकी अपेक्षा इस तरह लगाये 
जाते है. । अद्वैतवादियोंका सन्मात्र तत्व अस्ति होकर भी अवक्तव्य हैं, 
क्योंकि केवल सामानन्‍्यमे बचनोंकी प्रवत्ति नहीं होती । बौद्धोंका अन्यापोह 
नास्तिरूप होकर भी अवक्तव्य है, क्योंकि शब्दके द्वारा मात्र अन्यका अपोह 
करनेसे किसी विधिरूप वस्तुका बोध नहीं हो सकेगा। वेशेषिकके 
स्वतन्त्र सामान्य और विशेष अस्ति-नास्ति-सामान्य-विशेषरूप होकर भी 
अवक्तव्य हँ--शब्दके वाच्य नहीं हो सकते; क्योंकि दोनोंको स्वतन्त्र मानने 
पर उनमें सामान्य-विशेषभाव नहीं हो सकता । सर्वथा भिन्न सामान्य 
ओर विशेषमें शब्दकी प्रवृत्ति नहीं होती और न उनसे कोई अर्थक्रिया हो 
हो सकतो हैं। 
सकलादेश ओर विकलादेश : 

लघीयस्त्रयमें सकलादेश ओर विकलादेशके सम्बन्धमें लिखा है- 


१, लघी० श्लो० ३३, 
२. न्यायविनिश्चय इलो० ४५४ । ३. अष्टसहस्नी पृ० १३० । 

“उपयोगो श्रुतस्य द्वो स्याह्माद-नयसंज्ञितौ । 
स्याद्गरादः सकलादेशो नयो विकलसंकथा ॥३२॥” 

अर्थात्‌ श्रुतज्ञानके दो उपयोग हैं--एक स्याद्वाद और दूसरा नय । 
स्याद्राद सकलादेशरूप होता हैं और नय विकलादेश । सकलादेशको 
प्रमाण तथा विकलादेशको नय कहते हैं। ये सातों ही भंग जब सकला- 
देशी होते हैं तब प्रमाण और जब विकलादेशी होते हैं तब नय कहें जाते 
हैं। इसतरह सप्तभंगी भी प्रमाणसप्तभंगी और नयसप्तभंगीके रूपमें 
विभाजित हो जाती हैं। एक धर्मके द्वारा समस्त वस्तुको अखंडरूपसे 
ग्रहण करनेवाला सकलादेश है तथा उसी धर्मको प्रधान तथा शेष धर्मोको 
गोण करनेवाला विकलादेश है। स्याद्वाद अनेकान्तात्मक अर्थको ग्रहण 
करता हैं। जैसे--'जोव' कहनेसे ज्ञान, दर्शन आदि असाधारण गुणवाले 
सत्त्व, प्रमेयत्वादि साधारण स्वभाववाले तथा अमृतंत्व, असंख्यातप्रदेशित्व 
आदि साधारणासाधारणधर्मशाली जीवका समग्रभावसे ग्रहण हो जाता 
है। इसमें सभी धर्म एकरूपसे गृहीत होते हैं, अतः गौणमुख्यव्यवस्था 
अन्तर्लीन हो जाती है 

विकलादेशी नय एक धर्मका मुख्यरूपसे कथन करता हैं। जैसे--- 
ज्ञो जीव: कहनेसे जीवके ज्ञानगुणका मुख्यतया बोध होता है, शेष 
धर्मोका गौणरूपसे उसीके गर्भमें प्रतिभास होता हैं। विकल अर्थात्‌ एक 
धर्मका मुख्यरूपसे ज्ञान करानेके कारण ही यह वाक्य विकलादेश या नय 
कहा जाता है| विकलादेशी वाक्यमें भी 'स्यात्‌ पदका प्रयोग होता है 
जो शेष धर्मोकी गोणता अर्थात्‌ उनका अस्तित्वमात्र सूचित करता हैं। 
इसीलिए 'स्यथात्‌' पदलांछित नय सम्यकूनय कहलाता है। सकलादेशर्मे 
धर्मीवाचक शब्दके साथ एवकार लगता है । यथा--'स्याज्जीव एवं । अत एवं 
यह धर्मीका अखंडभावसे बोध कराता है, विकलादेशमें 'स्यादस्त्येव जीव: 
इस तरह धमंवाचक शब्दके साथ एवकार लगता है जो अस्तित्व धर्मका 
मुख्यरूपसे ज्ञान कराता है । 

अकलंकदेवने तत्त्वार्थवातिक ( ४॥४२ ) में दोनोंका 'स्यादस्त्येव 
जीव: यही उदाहरण दिया है। उसकी सकलविकलादेशता समझाते 
हुए उन्होंने लिखा है कि जहाँ अस्ति शब्दके द्वारा सारी वस्तु समग्रभावसे 
पकड़ ली जाय वह सकलादेश है और जहाँ अस्तिके द्वारा अस्तित्व 
धर्मका मुख्यरूपसे तथा शेष धर्मोका गौणरूपसे भान हो वह विकलादेश 
है । यद्यपि दोनों वाक्योंम समग्र वस्तु गृहीत होती है पर सकलादेश्में 
समग्र धर्म यानी पूरा धर्मी एकभावसे गृहीत होता है जब कि विकला- 
देशमें एक ही धर्म मुख्यरूपसे गृहीत होता हैं। यहाँ यह प्रइन सहज ही 
उठ सकता हैं कि “जब सकलादेशका प्रत्येक भंग समग्र वस्तुका ग्रहण 
करता है तब सकलादेशके सातों भंगोंमे परस्पर क्या भेद हुआ ?” इसका 
समाधान यह है कि--यद्यपि सभी धर्मोमे पूरी वस्तु गृहीत होती है सही, 
पर स्यादस्ति भंगमें वह अस्तित्व धर्मके द्वारा गृहीत होती है और ना- 
स्तित्व आदि भंगोंमें नास्तित्व आदि धर्मोके द्वारा । उनमें मुख्य-गौणभाव 
भी इतना ही है कि जहाँ अस्ति शब्दका प्रयोग हैं वहाँ मात्र “अस्ति' इस 
दशाब्दिक प्रयोगकी ही मुख्यता है, धर्मकी नहीं । शेष धर्मोकी गोणता भी 
इतनी ही है कि उनका उस समय शाब्दिक प्रयोग द्वारा कथन नहीं हुआ है । 


कालादिको दृष्टिसे भेदाभेद कथन : 

प्रथम भंगमें द्रव्याथिकके प्रधान होनेसे “अस्ति” शब्दका प्रयोग हैं 
और उसी रूपसे समस्त वस्तुका ग्रहण हैँ । द्वितीय भंगमें पर्यायाथिकके 
प्रधान होनेसे 'नास्ति' छब्दका प्रयोग हैं और उसी रूपसे प्री वस्नतुका 
ग्रहण किया जाता हैं। जैसे--किसी चौकोर कागजको हम क्रमशः चारों 
छोरोंको पकड़कर उठावे तो हर बार उठेगा तो पूरा कागज, पर उठानेका 
ढंग बदलता जायगा, वेसे ही सकलादेशके भंगोंमें प्रत्येकके द्वारा ग्रहण 
तो पूरी ही वस्तुका होता है; पर उन भंगोंका क्रम बदलता जाता है । 
विकलादेशमें वही धर्म मुख्यरूपसे गृहीत होता है और शेष धर्म गौण हो 

जाते हैँ । जब द्रव्याथिकनयको विवक्षा होतो है तब समस्त गुणोंमें अभेद- 
वृत्ति तो स्वतः हो जाती हैं, परन्तु पर्यायाथिकनयकी विवक्षा होने पर 
गुण ओर धर्मोमें काल आदिको दृष्टिसे अभेदोपचार करके समस्त वस्तुका 
ग्रहण कर लिया जाता हैं। काल, आत्मरूप, अर्थ, सम्बन्ध, उपकार, 
गुणिदेश, संसर्ग और शब्द इन आठ दृष्टियोंसे गुणादिमें अभेदका उपचार 
किया जाता हैं। जो काल एक गुणका हैं वही अन्य अशेष गुणोंका है, 
अतः कालकी दृष्टिसे उनमें अभेदका उपचार हो जाता हैँ । जो एक गुणका 
“तद्गुणत्व” स्वरूप है वही शेष समस्त गुणोंका है। जो आधारभूत अर्थ 
एक गुणका है वही शेष सभो गुणोंका है । जो कथज्िचित्तादात्म्य सम्बन्ध एक 
गुणका हैं वही शेष गुणोंका भी हैं। जो उपकार अपने अनुकूल विशिष्टबुद्धि 
उत्पन्न करना एक गुणका हैं वही उपकार अन्य शेष गुणोंका हैं । जो गुणिदेश 
एक गुणका है वही अन्य शेष गुणोंका है । जो संसर्ग एक गृणका है वही 
शेष धर्मोका भी है। जो शब्द “उस द्रव्यका गुण” एक गुणके लिये प्रयुक्त 
होता है वही शेष धर्मकि लिये प्रयुक्त होता है। तात्पर्य यह कि पर्याया- 
थिककी विवक्षामें परस्पर भिन्न गुण और पर्यायोंमें अभेदका उपचार 
करके अखंडभावसे समग्र द्रव्य गृहीत हो जाता है। विकलादेशमें द्रव्या- 
थिकनयकी विवक्षा होने पर भेदका उपचार करके एक धर्मका मुख्यभावसे 
ग्रहण होता हैं । पर्यायाथिकनयमें तो भेदर्व॒त्ति स्वतः है ही। 


भंगोंमें सकलविकलादेशता : 

यह सप्तभंगी सकलादेशके रूपमें प्रमाणसप्तभंगी कही जाती है और 
विकलादेशके रूपमें नयसप्तभंगी नाम पाती है। नयसप्तभंगो अर्थात्‌ 
विकलादेशमें मुख्य रूपसे विवक्षित धर्म गृहीत होता है; शेषका निराकरण 
तो नहों ही होता पर ग्रहण भी नहीं होता, जब कि सकलादेशमें विव- 
क्षितधर्मके द्वारा शेष धर्मोका भी ग्रहण होता हैं । 


आ० सिद्धसेनगणि, अभयदेव सूरि ( सन्मति० टीो० पु० ४४६ ) 

आदिने 'सत, असत्‌ और अवक्तर्व्य इन तीन भंगोंको सकलादेशी तथा 
शेष चार भंगोंको विकलादेशी माना हैं| इनका तात्पर्य यह है कि प्रथम 
भंगमे द्रव्याथिक दृष्टिसे 'सत्‌' रूपसे अभेद मानकर संपर्ण द्रव्यका ग्रहण हो 
जाता हैं। द्वितोय भंगमे पर्यायाथिक दृष्टिसे समस्त पर्यायोंमे अभेदोपचार 
करके समस्त द्रव्यको ग्रहण कर सकते हैं । और तृतोय अवक्तब्य भंगमे तो 
सामान्तया अविवक्षित भेदवाले द्रव्यका ग्रहण होता हैं। अतः इन तोनोंको 
सकलादेशी कहना चाहिये । परन्तु चतुर्थ आदि भंगोंमे तो दो-दो अंशवाली 
तथा सातवें भंगमे तोन अंशवाली वस्तुके ग्रहण करते समय दृष्टिके सामने 
अंशकल्पना बराबर रहतो है, अतः इन्हे विकलादेशी कहना चाहिये । 
यद्यपि 'स्थात' पद होनेसे शेष धर्मोका संग्रह इनमे भी हो जाता है; पर 
धर्ममेद होनेसे अखंड धर्मी अभिन्नभावसे गृहीत नहीं हो पाता, इसलिये 
ये विकलादेश हैं। उ० यशोविजयजीने जैनतर्क-भाषा और गुरुतत्त्वविनि- 
श्चय आदि अपने ग्रन्थोंमे इस परम्पराका अनुसरण न करके सातों ही 
भंगोंको सकलादेशी और विकलादेशी दोनों रूप माना है । पर अष्टसहस्री- 
विवरण ( पृ० २०८ बी० ) में वे तीन भंगोंको सकलादेशी और शेषको 
विकलादेशी माननेका पक्ष भी स्वीकार करते हैं। वे लिखते है कि देश 
भेदके बिना क्रमसे सतू, असत्‌( उभयको विवक्षा हो नहीं सकती, अतः निर- 
वयव द्रव्यको विषय करना संभव नहीं है, इसलिये चारों भंगोंको विकला- 
देशी मानना चाहिये । यह मतभेद कोई महत्त्वका नहीं हे; कारण जिस 
प्रकार हम सत्त्वमुखेन समस्त वस्तुका संग्रह कर सकते है, उसी तरह 
सत्त्व और असत्त्व दो धर्मोके द्वारा भी अखंड वस्तुका स्पर्श करनेमे कोई 
बाधा प्रतीत नहीं होती । यह तो विवक्षाभेद और दृष्टिभेदकी बात है। 


मल्यगिरि आचाय के मतकी मीमांसा 
आचार्य मलयगिरि ( आव० नि० मलय० टीौ० पृ० ३७१ ए) 
प्रमाणवाक्यमें ही 'स्यात्‌' शब्दका प्रयोग मानते हैँ । उनका अभिप्राय है 

कि नयवाक्यमें जब 'स्यात्‌” पदके द्वारा शेष धर्मोका संग्रह हो जाता है 
तो वह समस्त वस्तुका ग्राहक होनेसे प्रमाण ही हो जायगा, नय नहीं रह 
सकता, क्योंकि नय तो एक घमंका ग्राहक होता हैं। इनके मतसे सभी 
नय एकान्तग्राहक होनेसे मिथ्यारूप हे । किन्तु उनके इस मतकीो उ० 
यशोविजयजीने गुरुतत्वविनिश्चय ( पु० १७ बी० ) में आलोचना की हैँ । 
वे लिखते हैं कि “नयान्तरसापेक्ष नयका प्रमाणमे अन्तर्भाव करने पर 
व्यवहारनयको प्रमाण मानना होगा, क्योकि वह निश्चयकी अपेक्षा रखता 
हैं। इसो तरह चारो निक्षेपोकों विषय करनेवाले शब्दनय भी भाव- 
विषयक शब्दनयसापेक्ष होनेसे प्रमाण हो जाँयगे । वास्तविक बात तो यह 
हैं कि नयवाक्यमे 'स्थात' पद प्रतिपक्षी नयके विषयकी सापेज्षता ही 
उपस्थित करता है, न कि अन्य अनन्त धर्मोका परामर्श करता हैं । यदि 
ऐसा न हो तो अनेकान्तमे सम्यगेकान्तका अन्तर्भाव ही नहीं हो सकेगा । 
सम्यगेकान्त अर्थात्‌ प्रतिपक्षी धर्मकी अपेक्षा रखनेवाला एकान्त । इसलिए 
'स्यात्‌' इस अव्ययको अनेकान्तका द्योतक माना हैं न कि अनन्तधर्मका 
परामर्श करनेवाला । अतः प्रमाणवाक्यमे 'स्यात्‌' पद अनन्त धर्मका 
परामर्श करता हैं और नयवाक्यमे प्रतिपक्षी धर्मकी अपेक्षाका द्योतन 
करता हैँ ।” प्रमाणमे तत्‌ और अतत्‌ दोनों गृहीत होते हैँ और सस्यात्‌' 
पदसे उस अनेकान्त अर्थका द्योतन होता हैं। नयमे एक धर्मका मुख्य- 
भावतसे ग्रहण होकर भी शेष धर्मोका निराकरण नहीं किया जाता । 
उनका सदभाव गोणरूपसे स्वीकृत रहता हैं जब कि दुनंयमे 
अन्य धर्मोका निराकरण कर दिया जाता है। नयवाक्यमें स्यात्‌” पद 
प्रतिपक्षी शेष धर्मेके अस्तित्वकी रक्षा करता है। दुर्नयमे अपने धर्मका 
अवधारण होकर अन्यका निराकरण ही हो जाता हैं। भनेकान्तमे जो 
सम्यगेकान्त समाता हैँ वह धर्मान्तरसापेक्ष घर्मका ग्राहक ही तो होता है! 

यह मै बता चुका हूँ कि आजसे तीन हजार वर्ष पूर्व तथा इससे भी 
पहले भारतके मनीषी विश्व और तदन्तर्गत प्रत्येक पदार्थके स्वरूपका 

सत्‌, असत्‌, उभमय और अनुभय, एक अनेक उभय और अनुभय आदि 
घार कोटियोंमें विभाजित कर वर्णन करते थे। जिज्ञासु भी अपने प्रश्नको 
इन्हीं चार कोटियोमें पंछता था । म० बुद्धसे जब तत्त्वके सम्बन्धमें विशे- 
षत: आत्माके सम्बन्धमें प्रश्न किये गये, तो उनने उसे अव्याकृत कहा । 
संजय इन प्रश्नोंके सम्बन्धमें अपना अज्ञान ही प्रकट करता था। किन्तु 
भ० महावीरने अपने सप्तभंगीर-यायसे इन चार कोटियोंका ही वैज्ञानिक 
समाधान नहीं किया, अपितु अधिक-से-अधिक संभवित सात कोटियों 
तकका उत्तर दिया । ये उत्तर ही सप्तभंगी या स्याद्वाद हैं । 


संजयके विशक्षेपवादसे स्याद्गाद नहीं निकला : 

महापण्डित राहुल सांकृत्यायन तथा इतः पूर्व डॉ० हर्बन जैकोबी 
आदिने स्याद्वाद या सप्तभंगकी उत्पत्तिको संजयवेलट्ठिपुत्तके मतसे 
बतानेका प्रयत्न किया हैं। राहुलजीने दर्शनदिग्दर्शनमें लिखा हैं कि--- 
“आधुनिक जैनदर्शनका आधार स्याद्वाद है। जो मालूम होता है संजय- 
वेलट्टिपुत्ते' चार अंगवाले अनेकान्तवादको लेकर उसे सात अंगवाला 
किया गया हैं । संजयने तत्त्वों ( परलोक, देवता ) के बारेमें कुछ भीं 
निशरचयात्मक रूपसे कहनेसे इनकार करते हुए उस इनकारको चार 
प्रकार कहा है--- 

१ हू? नहीं कह सकता। २ "नहीं हैं ? नहीं कह सकता। 
३ 'ह भो ओर नहीं भी?” नहों कह सकता। ४ न है और न नहीं 
हैं?” नहीं कह सकता। इसकी तुलना कीजिए जैनोंके सात प्रकारके 
स्याद्राद से--- 

१ है? हो सकता है ( स्थादस्ति ), २ “नहीं हैं ? नहीं भो हो 
सकता है ( स्यान्नास्ति ) ३ हैं भी और नहीं भी ? हूँ भी और नहीं 
भो हो सकता ( स्यादस्ति च नास्ति च ) । 


१, देखो, न्यायाविनिश्वय विवरण प्रथमभागकी प्रस्तावना । 

उक्त तीनों उत्तर क्या कहें जा सकते हैं ( --ववतव्य हैं ) ? इसका 
उत्तर जेन नहीं" में देते हैं-- 

४ स्यात्‌ (हो सकता है ) क्‍या यह कहा जा सकता है? नहीं, 
स्थाद अ--वकक्‍तव्य हैं । 

४ 'स्थादस्ति! क्या यह वक्तव्य हैं? नहीं, स्थादस्ति अवक्तव्य हैं । 

६ स्यान्रास्त' क्‍या यह वक्तव्य हैं? नहीं, 'स्यात्‌ नास्ति” 
'अवक्तव्य हैं । 

७ 'स्यादस्ति च नास्ति च' क्‍या यह वक्तव्य हैँ ? नहीं, 'स्यादस्ति 
च नास्ति च अ--वक्‍तव्य है। दोनोंके मिलानेसे मालम होगा कि 
जैनोंने संजयके पहले वाले तीन वाकयों ( प्रश्न और उत्तर दोनों ) को 
अलग करके अपने स्याद्रादको छह भंगियाँ बनायीं हैं और उसके चौथे 
वाक्य 'न हैं और न नहीं है! को जोड़कर स्यात्सदसत्‌ भी अवक्तव्य है 
यह सातवाँ रग तैयार कर अपनो सप्तभंगी पूरी की ।”””'** इस 
प्रकार एक भी सिद्धान्त (-स्यात्‌ ) की स्थापना न करना जो कि 
संजयका वाद था, उसीको संजयके अनुयायियोंके लुप्त हो जानेपर जैनोंने 
अपना लिया और उसके चतुर्भज्री न्‍्यायकों सप्तभंगीमें परिणत कर 
दिया । --दर्शनदिग्दर्शन पृ० ४६६ | 

राहुलजीने उक्त सन्दर्भमें सप्तभंगी और स्याद्वादके रहस्यको न समझ- 
कर केक्‍्ल शब्दसाम्य देखकर एक नये मतकी सृष्टि को हैं। यह तो ऐसा ही 
'है। जैसे कि चोरसे जज यह पूछे कि-- क्या तुमने यह कार्य किया हैं ?' चोर 
कहे कि 'इससे आपको क्या ?' या "में जानता होऊँ, तो कहूँ ? फिर जज 
अन्य प्रमाणोंसे यह सिद्ध कर दे कि 'चोरने यह कार्य किया हैं! तब दाब्द- 
साम्य देखकर यह कहना कि जजका फँसला चोरके बयानसे निकला हैं । 

संजयवेलदट्टिपुत्तके दर्शनका विवेचन स्वयं राहुलजीने ( दर्शनदिग्दर्शन 
१, इसके मतका विस्तृत वर्णन दीवनिकाय सामज्जफलसुत्तमें है। यह विक्षेपषादी 

था। “अमराविक्षेपवाद' रूपसे भी श्सका मत प्रसिद्ध था। 

पृ० ४६१ में ) इन शब्दोंमें किया है--““यदि आप पूछे--क्या परलोक 
हैं ?” तो यदि में समझता होऊं कि परलोक हैं तो आपको बतलाऊं कि 
परलोक है। में ऐसा भी नहीं कहता, वेसा भी नहीं कहता, दूसरी तरहसे 
भी नहीं कहता । में यह भो नहीं कहता कि वह नहीं है, में यह भी नहीं 
कहता कि वह नहीं नहीं है। परलोक नहीं हैं, परलोक नहीं नहीं है, 
परलोक हैं भी और नहीं भी है, परछलोक न है और न नहीं है ।” 

संजयके परलोक, देवता, कर्मफल और मुक्तिके सम्बन्धके ये विचार 
शत-प्रतिशत अज्ञान या अनिश्चयवादके हैँ । वह स्पष्ट कहता है कि “यदि 
मैं जानता होऊं, तो बताऊँ।” वह संशयाल॒ नहीं, घोर अनिश्चयवादो था । 
इसलिये उसका दर्शन वकौल राहुलजीके “मानवकी सहजबद्धिको भ्रममें 
नहीं डालना चाहता और न कुछ निश्चय कर भ्रान्त धारणाओंकी पृष्टि ही 
करना चाहता हैं ।” वह आज्ञानिक था। 


बुद्ध और संजय : 


म० बुद्धने १. लोक नित्य है, २. अनित्य है, ३. नित्य-अनित्य है, ४. 
न नित्य न अनित्य है, ५. लोक अन्तवान्‌ है, ६. नहीं है, ७. हैं नहीं है, 
८. न है न नहीं है, ९. मरनेके बाद तथागत होते है, १०. नहीं होते, 
११. होते है नहीं होते, १२. न होते हैं न नहीं होते १३. जीव शरीरसे 
भिन्न है, १४. जीव शरीरसे भिन्न नहीं हैं ।” ( माध्यमिकवृत्ति पृ० ४४६”) 
इन चौदह वस्तुओंको अव्याकृत कहा हैं। मज्िमनिकाय ( २।२३ ) में 
इनकी संख्या दस हैँ । इनमें आदिके दो प्रइनोंम तीसरा और चौथा विकल्प 
नहीं गिनाया है । “इनके अव्याकृत होनेका कारण बुद्धने बताया है कि 
इनके बारेमे कहना साथंक नहीं, भिक्षुचर्याके लिये उपयोगी नहीं, न यह 
निर्वेद, निरोध, शान्ति, परमज्ञान या निर्वाणके लिये आवश्यक हैं । तात्पर्य 
यह कि बुद्धकी दृष्टिमं इनका जानना मुमुक्षुके लिये आवश्यक नहीं था | 
दूसरे शब्दोंमें बुद्ध भी संजयको तरह इनके बारेमे कुछ कहकर मानवकी 

३३ 


५१७ जेनददइन 


सहज बुद्धिको भ्रममें नहीं डालना चाहते थे ओर न श्रान्तधारणाओंकोी 
सृष्टि ही करना चाहते थे । हाँ, संजय जब अपनी अज्ञानता और अनिश्चय 
को साफ-साफ गब्दोंमें कह देता है कि 'यदि में जानता होऊँ तो बताऊं,' 
तब बुद्ध अपने जानने न जाननेका उल्लेख न करके उस रहस्यको शिष्योंके 
लिये अनुपयोगी बताकर अपना पीछा छुड़ा लेते हैं। आज तक यह प्रश्न 
ताकिकोंके सामने ज्यों-का-त्यों है कि बुद्धकी अव्याकृतता और संजयके 
अनिशचयवादमें क्‍या अंतर है, खासकर चित्तकी निर्णयभूमिमें ? सिवाय 
इसके कि संजय फक्‍कड़की तरह पलला झाड़कर खरी-खरी बात कह देता 
है ओर बुद्ध कुशल बड़े आदमियोंकी शालीनताका निर्वाह करते हैं । 

बुद्ध और संजय ही क्या, उस समयके वातावरणमें श्रात्मा, 
लोक, परलोक और मुक्तिके स्वरूपके सम्बन्धमें सतू, असतू, उभय 
ओर अनुभय या अवकक्‍्तव्य ये चार कोटियाँ गूंजती थीं। जिस प्रकार 
आाजका राजनैतिक प्रश्न मजदूर और मालिक, शोष्य और शोषकके' 
इन्द्रकी छायामें ही सामने आता हैं, उसी प्रकार उस समयके आत्मादि 
अतोन्द्रिय पदार्थविषयक प्रश्न चतुष्कोटिमे ही पूछे जाते थे। बेद और 
उपनिषद्में इस चतुष्कोटिके दर्शन बराबर होते हैं । (यह विश्व सतसे हुआ 
या असतसे ? यह सत्‌ है या असत्‌ या उभय या अनिवंचनोय' ये प्रइन 
जब सहसौरों वर्षसे प्रचलित रहे हैं तब राहुलजीका स्याद्वादके विषयमें यह 
फतवा दे देना कि 'संजयके प्रश्नोंके शब्दोंस या उसको चतुर्भज्जीको 
तोड़-मरोड़कर सप्तभंगी बनी--कहाँ तक उचित है, इसका वे स्वयं 
विचार करे । 

बुद्धेके समकालीन जो अन्य पाँच तीथिक थे, उनमें निग्गंठ नाथपुत्त 
वर्धभान-महावी रको सर्वज्ञ और सर्वंदर्शके रूपमें प्रसिद्धि थो । “वे सर्वज्ञ 
और सर्वंदर्शी थे, या नहीं! यह इस समयकी चरचाका विषय नहीं है, 
पर वे विशिष्ट तत््वविचारक अवश्य थे और किसी भी प्रश्नको संजयकी 
तरह अनिश्चय या विक्षेप कोटिमें ओर बुद्धकी तरह अब्याकृत कोटिमें 

डालनेवाले नहीं थे, और न शिष्योंकी सहज जिज्ञासाको अनुपयोगिताके 
भयप्रद चक्‍करमें डुबा देना चाहते थे। उनका विश्वास था कि संघके 
पंचमेल व्यक्ति जब तक वस्तुतत्त्वका ठोक निर्णय नहीं कर लेते, तब तक 
उनमें बोद्धिक दृढ़ता और मानसबल नहीं आ सकता। वे सदा अपने 
समानशील अन्य संघके भिक्षुओंके सामने अपनी बौद्धिक दीनताके कारण 
हतप्रभ रहेंगे और इसका असर उनके जीवन और आचारपर आये बिना 
नहीं रहेगा । वे अपने शिष्योंकोीं पर्देबन्द पद्मचिनियोंकी तरह जगतके 
स्वरूप-विचारको बाह्य हवासे अपरिचित नहीं रखना चाहते थे। किन्तु 
चाहते थे कि प्रत्येक मानव अपनी सहज जिज्ञासा और मनन 
शक्तिको वस्तुके यथार्थ स्वरूपके विचारकी ओर लगावे । न उन्हें बुद्धकी 
तरह यह भय व्याप्त था कि यदि आत्माफ्ने सम्बन्ध हाँ कहते है तो 
शाश्वतवाद अर्थात्‌ उपनिषद्वादियोंकी तरह लोग नित्यत्वकी ओर झुक 
जायेंगे और “नहीं है! कहनेसे उच्छेदवाद अर्थात्‌ चार्वाककी तरह नास्ति- 
कताका प्रसंग उपस्थित होगा, अतः इस प्रइनकों अव्याकृत रखना ही 
श्रेष्ठ हे । वे चाहते थे कि मौजूदा तर्को और संशयोंका समाधान वस्तु- 
स्थितिके आधारसे होना ही चाहिये । अतः उन्होंने वस्तुस्वरूपका अनुभव 
कर बताया कि जगत्‌का प्रत्येक सत्‌ अनन्त धर्मात्मक है और प्रतिक्षण 
परिणामी है। हमारा ज्ञानलव (दृष्टि) उसे एक-एक अंशसे जानकर भो 
अपनेमें पू्णताका मिथ्याभिमान कर बंठता हैं। अतः हमें सावधानीसे 
वस्तुके विराट अनेकान्तात्मक स्वरूपका विचार करना चाहिये । अनेकान्त 
दृष्टिसि तत्वका विचार करनेपर न तो शाश्वतवादका भय है और न 
उच्छेदवादका । पर्यायकी दृष्टिसे आत्मा उच्छिन्न होकर भी अपनी अना- 
झनन्‍्त धाराको दृष्टिसे अविच्छिन्न है, शाश्वत हैं। इसो दृष्टिसे हम लोकके 
शाइवत-अशाश्वत आदि प्रइनोंको भी देखें । 
(१ ) क्‍या लोक शाइवत है ? हाँ, लोक शाश्वत हैं--ब्योंकी 
संख्याकी दृष्टिसे। इसमें जितने सत्‌ अनादिसे है, उनमेंसे एक भो सत्‌ 

कम नहीं हो सकता और न उसमें किसी नये 'सत्‌” की वृद्धि ही हो सकती 
है, न एक सत्‌ दूसरेमें विलोन ही हो सकता है। कभी भी ऐसा समय 
नहीं आ सकता, जब इसके अंगभूत एक भी द्रव्यका लोप हो जाय या 
सब समाप्त हो जाँय। निर्वाण अवस्थामें भी आत्माकी निरास्रव चित्‌- 
सन्तति अपने गुद्धरूपमें बराबर चालू रहती है, दीपको तरह बुझ नहीं 
जाती, यानी समूल समाप्त नहीं हो जाती । 

( २ ) क्‍या लोक अशाश्वत है ? हाँ, लोक अशाश्वत है द्रब्योंके 
प्रतिक्षणभावी परिणमनोंकी दृष्टिसे । प्रत्येक सत्‌ प्रतिक्षण अपने उत्पाद, 
विनाश और ध्रौव्यात्मक परिणामी स्वभावके कारण सदृश या विसद्श 
परिणमन करता रहता है। कोई भी पर्याय दो क्षण नहीं ठहरती । जो 
हमें अनेक क्षण ठहरनेवाला परिणमन दिखाई देता है वह प्रतिक्षणभावी 
अनेक सदृश परिणमनोंका अवलोकन मात्र है। इस तरह सतत परिवर्तन- 
शील संयोग-वियोगोंकी दृष्टिसे विचार कीजिए, तो लोक अशाइवत है, 
अनित्य है, प्रतिक्षण परिवर्तित हैं । 

( ३ ) क्‍या लोक शाइवत और अशाश्वत दोनों रूप है ? हाँ, क्रमशः 
उपयुक्त दोनों दृष्टियोंस विचार करने पर लोक शाइवत भी हैं ( द्रव्य- 
दृष्टिसे ) ओर अशाश्वत भी है ( पर्यायदृष्टिसे ), दोनों दृष्टिकोणोंको 
क्रमश: प्रयुक्त करनेपर और उन दोनोंपर स्थूरू दृष्टिसे विचार करने 
पर जगत उभयरूप भो प्रतिभासित होता हैं । 

(४ ) क्या लोक शाइवत और अश्याश्वत दोनोंख्प नहीं हैं? 
आखिर उसका पूर्ण रूप क्‍या हैं ? हाँ, लोकका पूर्ण रूप वचनोंके अगोचर 
है, अवक्तव्य हैं । कोई ऐसा शब्द नहीं, जो एकसाथ लोकके शाश्वत 
ओर अशाश्वत दोनों स्वरूपोंको तथा उसमें विद्यमान अन्य अनन्त धर्मोंको 
बुगपत्‌ कह सके । अतः दब्दकी असामथ्यंके कारण जगतका पूर्ण रूप 
अवक्तव्य है, अनुभय हैं, वचनातीत है । 

इस निरूपणमें आप देखेंगे कि वस्तुका प्‌र्णरूप वचनोंके अगोचर है, 

अवक्तव्य हैं । चौथा उत्तर वस्तुके पूर्ण कूपको युगपत्‌ न कह सकनेकी 
दृष्टिसे है। पर वही जगत शाश्वत कहा जाता हैं द्रव्यदृष्टिसि और 
अद्याइवत कहा जाता हैं पर्यायदृष्टिसे। इस तरह मूलतः चौथा, पहला 
और दूसरा ये तीन प्रन्‍न मौलिक हैं। तीसरा उभयरूपताका प्रइन तो 
प्रथम और ह्वितीयका संयोगरूप हैं। अब आप विचारे कि जब संजयने 
लोकके शाइवत और भशाश्वत आदिके बारेमे स्पष्ट कहा है कि “यदि मैं 
जानता होऊँ, तो बताऊं और बुद्धने कह दिया कि इनके चक्‍करमें न 
पड़ो, इनका जानना उपयोगी नही है, थे अव्याकृत है! तब महावीरने 
उन प्रश्नोंका वस्तुस्थितिके अनुसार यथार्थ उत्तर दिया और शिष्योंकी 
जिज्ञासाका समाधान कर उनको बौद्धिक दोनतासे त्राण दिया। इन 
प्रश्नोंका स्वरूप इस प्रकार हैं-- 


प्रद्न संजय बुद्ध महावीर 
१, क्‍या लोक में जानता. इनका जानना हाँ, लोक द्रव्यदृष्टिसे- 
शाइवत होऊं, तो अनुपयोगी है, शाश्वत है। इसके 
है? बताऊं ? ( अव्याकरणीय, किसी भी सतका 
( अनिश्चय, अकथनीय ) सर्वथा नाश नहीं हो 
अज्ञान ) सकता, न किसी 


असतूसे नये सत्‌का 
उत्पाद ही संभव है । 


२. क्‍या लोक ,, रा हाँ, लोक अपने प्रति- 
अद्याइवत क्षणभावी परिणमनों- 
हे? की दृष्टिसि अशाश्वत 


है। कोई भी पर्याय दो 
क्षण ठहरनेवाली नहीं 
ह। 

३.कयालोक ,, हे 
शाहइवत 
और 
अजाश्वत है ? 


४ क्‍या लोक -ें जानता अत्याकृत 
दोनोंरप होऊ, तो, ५3 


नहीं है, बताऊ 
अनुभय (अज्ञात, -अनिद्तय) 
है? 


हाँ, लोक दोनों दृष्टियों- 
से क्रश: विचार करने 
पर शाबवत भी हैं और 
अद्ाश्वत भो हैं । 

हाँ, ऐसा कोई दब्द 
नहीं, जो लोकके परि- 
पूर्ण स्वरूपको एक 
साथ समग्रभावसे कह 
सके, अत: पूर्ण रूपसे 
वस्तु अनुभय है, अव- 
क्तव्य हैं । 


संजय और बुद्ध जिन प्रइनोंका समाधान नहीं करते, उन्हें अनिश्चय 
या अव्याकृत कहकर उनसे पिंड छुड़ा लेते हैं; महावीर उन्हींका वास्तविक 
और युक्तिसंगतः समाधान करते हैं । इस पर भी राहुलजी यह कहनेका 
साहस करते हैं कि (संजयके अनुयायियोंके लुप्त हो जाने पर संजयके 
बादको ही जैनियोंने अपना लिया । यह तो ऐसा ही है, जैसे कोई 
कहे कि 'भारतमें रही परतंत्रताकों परतंत्रता-विधायक अंग्रेजोंके 
चले जानेपर भारतीयोंने उसे अपरतंत्रता (स्वतंत्रता ) के रूपमें 
अपना लिया; क्‍योंकि अपरतंत्रतामें भी परतन्त्रता ये पाँच 
अक्षर तो मौजूद हैं हो । या 'हिसाको ही बुद्ध और महावीरने उसके 
अनुयायियोंके लुप्त होने पर “अहिसाके रूपसे अपना लिया है; क्योंकि 
अहिसामें भी हिंसा ये दो अक्षर हैं ही। जितना परतन्त्रताका 
ह् अपरतन्त्रुतासे ओर हिसाका अहिसासे भेद है उतना ही संजयके अनिश्चय 


१. बुद्धके अव्याइत प्रश्नोंका पूरा समाधान तथा उनके आगमिक अवतरणोंके लिये 


देखो, जेनतर्कवातिककी प्रस्तावना ० १४-२४ । 

या भज्ञानवादसे स्याद्वादका अन्तर है । ये तो तीन और छह (३६) की तरह 
परस्पर विमुख है । स्याद्राद संजयके अज्ञान और अनिश्चयका हो तो 
उच्छेद करता हैं | साथ-ही-साथ तत्त्वमें जो विपर्यय और संशय है। उनका 
भी समूल नाश कर देता है। यह देखकर तो और भो आश्चर्य होता है 
कि आप (१० ४८४ में ) अनिश्चिततावादियोंकी सूचीमें संजयके साथ 
निग्गंठनाथपुत्त ( महावीर ) का नाम भी लिख जाते हैं तथा ( प० ४६१ 
में ) संजयको अनेकान्तवादी भी । क्‍या इसे धम्ंकीतिके शब्दोंमें 'धिग्‌ 
व्यापक तम:' नहीं कह सकते ? 

स्यात्‌! का अथ शायद, संभव या कदाचित्‌ नहीं : 

'स्थात्‌' शब्दके प्रयोग्से साधारणतया लोगोंको संशय, अनिश्चवय और 
संभावनांका भ्रम होता हैं। पर यह तो भाषाकी पुरानी हैलो है उस 
प्रसंगको, जहाँ एक वादका स्थापन नहीं किया जाता । एकाधिक भेद या 
विकल्पकी सूचना जहाँ करनी होती हैं वहाँ 'सिया' ( स्यात्‌ ) पदका 
प्रयोग भाषाकी विशिष्ट शैलोका एक रूप रहा हैं। जैसा कि मज्िम- 
निकायके महाराहुलोवादसुत्त के अवतरणसे विदित होता हैं। इसमें 
तेजोधातुके दोनों सुनिश्चित भेदोंकी सूचना 'सिया' शब्द देता है, न 
कि उन भेदोंका अनिश्चय, संशय या सम्भावना व्यक्त करता है। इसी 
तरह 'स्यादस्ति' के साथ लगा हुआ सस्यात्‌ शब्द “अस्ति” की स्थितिकों 
निश्चित अपेक्षासे दृढ़ तो करता ही है, साथ-ही-साथ अस्तिसे भिन्न और 
भी अनेक धर्म वस्तुमें है, पर वे विवक्षित न होनेसे इस समय गौण हैं, इस 
सापेक्ष स्थितिको भी बताता हैं। 

राहुलजीने 'दर्शनदिग्दशंन में सप्तभंगोके पाँचवें,छठे और सातवें भंगको 
जिस अशोभन तरीकेसे तोड़ा-मरोड़ा है वह उनकी अपनी निरी कल्पना 
और साहस है । जब वे दर्शनकों व्यापक, नई और वैज्ञानिक दृष्टिसे देखना 





१, देखो, ए० ५३ । 

चाहते हैं तो किसी भी दर्शनकी समीक्षा उसके ठीक स्वरूपको समझकर 
करनी चाहिये। वे “अवक्तव्य'ं नामक धर्मको, जो कि अस्ति! आदिके साथ 
स्वतन्त्र भावसे द्विसंयोगो हुआ है, तोड़कर अ--वक्‍तव्य करके उसका 
संजयके नहीं” के साथ मेल बैठा देते हैं और संजयके घोर भ्रनिश्चयवाद- 
को ही अनेकान्तवाद कह डालते हैं ! किमाइचमरयंमत: परम !! 


डॉ० सम्पूर्णानन्दका मत : 


का ० 


डॉ० सम्पूर्णानन्दजो जिनधर्मा पुस्तक्रको प्रस्तावना ( पु०३ ) में 
अनेकान्तवादकी ग्राह्यता स्वीकार करके भी सप्तभंगी न्यायकोी बालकी 
खाल निकालनेके समान आवश्यकतासे अधिक बारीकोमें जाना समझते 
हैं । पर सप्तभंगीको आजसे अढ़ाई हजार वर्ष पहलेके वातावरणमें देखने- 
पर वे स्वयं उसे समयकी माँग कहे बिना नहीं रह सकते । उस समय 
आबाल-गोपाल प्रत्येक प्रश्को सहज ही 'सत्‌, असत्‌, उभय और अनुभय' 
इस चार कोटियोंमें गूंथकर ही उपस्थित करते थे और उस समयके 
आचायं उत्तर भी उस चतुष्कोटिका हाँ या “ना' में देते थे । तीथंकर 
महावीरने मूल तीन भंगोंके गणितके नियमानुसार अधिक-से-अधिक अपुन- 
रुक्‍त सात भंग बनाकर कहा कि वस्तु अनेकान्तात्मक है--उसमें चार 
विकल्प भी बराबर सम्भव हैं। “अवक्तव्य, सत्‌ और असत्‌ इन तीन 
मूलधर्मेके सात भंग हो हो सकते हैं । इन सब सम्भव प्रश्नोंका समाधान 
करना ही सप्तरभंगीका प्रयोजन है । यह तो जैसे-को-तैसा उत्तर है । अर्थात्‌ 
चार प्रइन तो क्‍या सात प्रदनोंकी भी कल्पना करके एक-एक धर्मविषयक 


१. जेन कथायन्योंमें महावीरके बालजीवनकी एक धटनाका वर्णन मिलता है. कि 
संजय ओर विजय नामके दो साधुओंका संशय महावीरको देखते ही नष्ट हो गया था, 
इसीलिए इनका नाम 'सन्मति” रखा गया था । सम्भव है, ये संजय, संजयवेलद्टिपुत्त ही 
हों ओर इन्हींके संशय या अनिश्चयका नाश महावीरके सप्तमंगीन्यायसे हुआ हो । 
यहाँ विलट्विपुत्त' विशेण अपभ्रष्ट होकर विजय नामका दूसरा साधु बन गया है। 

सप्तभंगी बनाई जा सकती हैं और ऐसे अनन्त सप्तभंग वस्तुके विराट 
स्वरूपमे संभव हैं । यह सब निरूपण वस्तुस्थितिके आधारसे किया जाता 
हैं, केवल कल्पनासे नहीं । 


जनदअंनने दर्शनशब्दकी काल्पनिक भूमिसे ऊपर उठकर वस्तुसीमापर 
खड़े होकर जगतमे वस्तुस्थितिके आधारमे सवाद, समीकरण और यथार्थ 
तत्त्वज्ञानकी अनेकान्त-दृष्टि और स्याद्राद-भाषा दी । जिनकी उपामसनासे 
विध्व अपने वास्तविक स्वरूपको समझ निरयंक वादविवादस बचकर 
सवादी बन सकता हैं । 


शड्ूुराचाय आर स्याद्वाद : 


बादरायणने ब्रद्यासूत्र मे सामान्यरूपसे 'अनेकान्त' तन्वमे दूषण दिया 
है कि एकवस्तुमे अनेकधर्म नहीं हों सकते। श्रीगद्लूराचार्यजी अपने 
भाष्यमे इसे विवसनसमय ( दिगम्बर सिद्धान्त ) लिखकर इसके सप्तरभंगो 
नयमे सूत्रनिदिष्ट विरोधके सिवाय संशय दोष भी देते है। वे लिखते है 
कि “एक वस्तृमे परस्परविरोधी अनेक धर्म नहीं हो सकते, जैपे कि एक 
ही वस्तु शीत ओर उष्ण नही हो सकती । जो सात पदार्थ या पंचास्ति- 
काय बताये हैं, उनका वर्णन जिस रूपमें हैं, वे उसरूपमे भी होगे और 
अन्यरूपसे भी । यानी एक भी रूपसे उनका निशरचय नहीं होनेसे संशय- 
दूषण आता हैं। प्रमाता, प्रमिति आदिके स्वरूपमें भी इसी तरह 
निश्चयात्मकता न होनेसे तीर्थंकर किसे उपदेश देंगे और श्रोता कंसे 
प्रवृत्ति करेंगे ? पाच अस्तिकायोकी पाँच संख्या' है भी और नही भो, 
यह तो बडी विचित्र बात हैं। एक तरफ अवक्तव्य भी कहते है, फिर 
उसे अवक्तब्य शब्दमे कहते भी जाते है । यह तो स्पष्ट विरोध है कि--- 
स्वर्ग और मोक्ष हैं भो और नहीं भी, नित्य भी हैं और अनित्य भी ।॥! 


पा 


£, नकरिमिन्नसभवात्‌ ।--ब्रह्ममू० २।०।३३। २, शांकरमाप्य २२।३३ । 

तात्पर्य यह कि एक वस्तुमें परस्पर विरोधी दो धर्मोका होना सम्भव ही 
नहीं है । अत: आहंतमतका सस्याद्वाद! सिद्धान्त असंगत है ।' 
हम पहले लिख आये हैं कि 'स्थात्‌' शब्द जिस धर्मके साथ लगता 
है उसको स्थिति कमजोर नहीं करके वस्तुमें रहनेवाले तत्प्रतिपक्षी धर्मकी 
सूचना देता हैं। वस्तु अनेकान्तरूप है, यह समझानेकी बात नहीं है । 
उसमें साधारण, असाधारण और साधारणासाधारण आदि अनेक धर्म पाये 
जाते हैं । एक ही पदार्थ अपेक्षाभेदसे परस्परविरोधी अनेक धर्मोका आधार 
होता है । एक ही देवदत्त अपेक्षाभदसे पिता भी हैं, पृत्र भी है, गुरु भी ह 
शिष्य भी है, शासक भी हैं शास्य भी हैँ, ज्येष्ठ भी है, कनिष्ठ भी है, दूर 
भी हैं, और पास भी हैं। इस तरह द्रव्य, क्षेत्र, काल, भाव आदि विभिद 
अपेक्षाओंसे उसमें अनन्त धर्म सम्भव है। केवल यह कह देनेसे कि 'जं 
पिता है वह पृत्र कैसा ? जो गुरु है वह शिष्य कैसा ? जो ज्येष्ट है व 
कनिष्ठ कैसा ? जो दूर है वह पास कैसा, प्रतीतिसिद्ध स्वरूपका अपला 
नहीं किया जा सकता । एक ही मेचकरत्न अपने अनेक रंगोंकी अपेक 
अनेक है। चित्रज्ञान एक होकर भी अनेक आकारवाला प्रश्िद्ध ही हैं 
एक ही स्त्रो अपेक्षाभेदसे माता भी है और पत्नी भी । एक हो पृथिरव॑ 
त्वसामान्य पृथिवीव्यक्तियोंम अनुगत होनेके कारण सामान्य होकर २ 
जलादिसे व्यावृत्ति कराता है। अतः विशेष भी है। इसीलिये इसः 
सामान्यविशेष या अपरसामान्य कहते है। स्वयं संशयज्ञान एक होकर ' 
संशय और निश्चय” इन दो आकारोंको धारण करता है | संशय पररु 
विरोधो दो आकारोंवाला है' यह बात तो सुनिश्चित है, इसमें तो के 
सन्देह नहीं है । एक ही नरसिंह एक भागसे नर होकर भी द्वितीय भाग 
अपेक्षा सिंह हैं । एक ही धृपदहनी अग्निसे संयुक्त भागमें उष्ण होः 
भो पकड़नेवाले भागमे ठंडी हैं। हमारा समस्त जीवन-व्यवहार ही सा' 
धर्मोसे चलता हैं। कोई पिता अपने बेटेसे 'बेटा' कहे और वह बेटा, 
अपने लड़केका बाप है, अपने पितासे इसलिये झगड़ पड़े कि बह उसे : 

क्यों कहता हैं ? तो हम उस बेटेको हो पागल कहेंगे, बापको नहीं । अतः 
जब ये परस्परविरोधो अनन्तधर्म वस्तुके विराट्रूपमें समाये हुए है, उसके 
अस्तित्वके आधार है, तब विरोध कंसा ? 

सात तत्त्वका जो स्वरूप हैं, उस स्वरूपसे ही तो उनका अस्तित्व हैं, 
भिन्न स्वरूपसे तो उनका नास्तित्व ही हैं। यदि जिस रूपसे अस्तित्व 
कहा जाता हैं उसी रूपसे नास्तित्व कहा जाता, तो विरोध या असंगति 
होती । स्त्रो जिसकी पत्नी है, यदि उसीकी माता कही जाय, तो हो लड़ाई 
हो सकती हैं। ब्रह्मका जो स्वरूप नित्य, एक और व्यापक बताया जाता 
हैं उसी रूपसे तो ब्रह्मका अस्तित्व माना जा सकता है, अनित्य, अव्यापक 
और अनेकके रूपसे तो नहीं । हम पछते हैं कि जिसप्रकार ब्रह्म नित्या- 
दिख्पसे अस्ति है, क्या उसी तरह अनित्यादिरूपसे भी उसका अस्तित्व 
हैं क्या ? यदि हाँ, तो आप स्वयं देखिये, ब्रह्मका स्वरूप किसी अनुन्मत्तके 
समझने लायक रह जाता है क्‍या ? यदि नहीं; तो ब्रह्म जिसप्रकार 
नित्यादि(ख्यसे 'सतर और अनित्यादिरूपसे “असत्‌' है, और इस तरह 
अनेकधर्मात्मक सिद्ध होता है उसी तरह जगतके समस्त पदार्थ इस 
त्रिकालाबाधित स्वरूपसे व्याप्त हैं । 

प्रमाता और प्रमिति आदिके जो स्वरूप है, उनकी दृष्टिसे हो तो 
उनका अस्तित्व होगा, अन्य स्वरूपोंसे कैसे हो सकता हैं ? अन्यथा स्वरूप- 
सांकर्य होनेसे जगतकी व्यवस्थाका लोप ही प्राप्त होता है । 

पंचास्तिकायकी पांच संख्या है, चार या तीन नहीं, इसमें क्या विरोध 
हैं ? यदि यह कहा जाता कि पंचास्तिकाय पाँच है और पाँच नहीं है 
तो विरोध होता, पर अपेक्षाभेदसे तो पंचास्तिकाय पाँच हैं, चार 
आदि नहीं हैं । फिर पांचों अस्तिकाय अस्तिकायत्वेन एक होकर भी 
तत्तदुव्यक्तियोंकी दृष्टिसि पांच भी हैं। सामान्यसे एक भी हैं और विशेष 
रूपसे पाँच भी हैं, इसमें क्या विरोध है ? 

स्वर्ग और मोज्ष अपने स्वरूपकी दृष्टिसे हे, नरकादिकी दृष्टिसे 

“नही; इसमें कथा आपत्ति हैं ? स्वर्ग स्वर्ग है, नरक तो नहीं हैं, यह तो 
आप भी मानेंगे। 'मोक्ष मोक्ष ही तो होगा, संसार तो नहीं होगा ।' 

अवक्तव्य भी एक धर्म है, जो वस्तुके पूर्णरूपकी अपेक्षासे है । कोई 
ऐसा शब्द नहीं, जो वस्तु के अनेकधर्मात्मक अखंड रूपका वर्णन कर सके । 
अत. वह अवक्तव्य होकर भो तत्तद्धर्मोकी अपेक्षा वक्‍तब्य हैं और उस 
अवक्तव्य धमंको भी इसीलिये अवक्तव्य' दब्दसे कहते भी है। 'स्यात्‌' 
पद इसीलिये प्रत्येक वाक्यकें साथ लगकर बक्‍ता और श्रोता दोनोकी 
वस्तुके विराट स्वरूप और विवक्षा या अपेक्षाकी याद दिलाता रहता हैं, 
जिससे लोग सरसरी तौर पर वस्तुके स्वरूपके साथ खिलवाड़ न करे । 
प्रत्येक वस्तु अपने स्वरूपसे है, अपने क्षेत्रण है, अपने कालसे है और अपनी 
गणपर्यायोसे है, भिन्‍न रूपोसे नहीं है! यह एक सीधी-साथी बात है, जिसे 
आबाल-गोपाल सभी सहज ही समझ सकते हैं। यदि एक ही अपेक्षासे 
दो विरोधी धर्म बताये जाते, तो विरोध हो सकता था । एक ही देवदत्त 
जब जवानीम अपने बाल-चरितोका स्मरण करता है तो मनमे लज्जित 
होता है, पर वर्तमान सदाचारसे प्रसन्‍न होता हैं । यदि देवदत्तकी बालूपन 
और जवानी दो अवस्थाएँ नही हुई होती और दोनो अवस्थाग्रोमे देव- 
दत्तका अन्वय न होता, तो उसे बचपनका स्मरण कैसे आता ? और क्यो 
वह उस बालचरितको अपना मानकर लज्जित होता ? इससे देवदत्त 
आत्मत्वेन एक और नित्य होकर भी अपनी अवस्थाओकी दृष्टिसे अनेक 
और अनित्य भी हैं । यह सब रस्मीमे सॉपकी तरह केवल प्रातिभासिक 
नही है, किन्तु परमार्थसत्‌ है, ठोस सत्य है । जब वस्तुका स्वरूपसे “अस्ति' 
रूप भी निश्चित हैं, और परमरूपसे “नास्ति! रूप भो निश्चित है तब 
संशय कैसे हो सकता है ? सशय तो, दोनो कोटियोके अनिश्चयकी दशामे 
ज्ञान जब दोनों ओर झलता है, तब होता ह। अत. न तो अनेकान्त- 
स्वरूपमे विरोध हो हो सकता है और न संशय ही । 

इवे० उपनिषद्के “अणोरणीयान महतो महीयान”' ( ३॥२० ) 

“क्षरमक्षर  च व्यक्तान्यक्त” ( १८ ) आदिवाक्योकी संगति भी तो 
आखिर अपेक्षाभेदके बिना नही बैठाई जा सकती । स्वयं शंकराचार्यजी 
के द्वारा समन्‍्वयाधिकरणमे जिन श्रुतियोका समन्वय किया गया है, वह 
भो तो अपेक्षाभेदसे ही संभव हो सका ह । 

स्व० महामहोपाध्याय डॉ० गंगानाथ झाने इस सम्बन्धमे अपनी 
विचारपूर्ण सम्मतिमे लिखा था कि “जबसे नभने शंकराचार्य द्वारा जैन 
सिद्धान्तका खंडन पढा है, तबसे मुझे विश्वास हुआ है कि इस सिद्धान्तमे 
बहुत कुछ है जिसे वेदान्तके आचारयोने नही समझा ।” 

हिन्दू विश्वविद्यालयके दर्शनशास्त्रके भूतपृव प्रधानाध्यक्ष स्व० प्रो० 
फणिभूषण अधिकारीने तो और भी स्पष्ट लिखा था कि “जनधर्मके 
स्याद्राद सिद्धान्तकों जितना गलत समझा गया है उतना किसी अन्य 
सिद्धान्तको नहीं । यहाँ तक कि शंकराचार्य भी इस दोपसे मुक्त 
नही है। उन्होंने भी इस सिद्धान्तके प्रति अन्याय किया है, यह बात अल्पज्ञ 
पुरुषोके लिए क्षम्य हो सकती थी । किन्तु यदि मुझे कहनेका अधिकार 
है तो में भारतके इस महान्‌ विद्वान॒ुके लिए तो अक्षम्य ही कहूँगा। यद्यपि 
में इस महपिकों अतीव आदरकी दृष्टिसे देखता हँ। ऐसा जान पड़ता है 
कि उन्होने इस धम्मके मल ग्रन्थोके अध्ययनकों परवाह नहीं की । 
अनेकान्त भी अनेकान्त है : 

अनेकान्त भी प्रमाण और नयको दृष्टिसे अनेकान्त अर्थात्‌ कथज्चितृ 
अनेकान्त और कथज्चित्‌ एकान्तरूप हैं। वह प्रमाणका विपय होनेसे 
अनेकान्तरूप हैं । अनेकान्त दो प्रकारका हैँ--सम्यगनेकान्त और मिथ्या 
अनेकान्त । परस्परसापेक्ष अनेक धर्मोीका सकल भावसे ग्रहण करना 
सम्यगनेकान्त है और परस्पर निरपेक्ष अनेक धर्मोका ग्रहण मिथ्या अने- 
कान्त हैं । अन्यसापेक्ष एक घमंका ग्रहण सम्यगेकान्त है तथा अन्य धमंका 
निषेध करके एकका अवधारण करना भिथ्येकान्त हैँ । वस्तुमे सम्यगेकान्त 

और सम्यगनेकान्त ही मिल सकते है, मिथ्या अनेकान्त और मिथ्यैकान्त 
जो प्रमाणाभास और दुनंयके विषय पड़ते है नहीं, वे केवल बृद्धिगत ही 
है, वेसी वस्तु बाह्यमें स्थित नहीं है । अतः एकान्तका निषेध बुद्धिकल्पित 
एकान्तका हो किया जाता हैँ । वस्तुर्में जो एक धर्म हैं वह स्वभावतः 
परसापेक्ष होनेके कारण सम्यगेकान्त रूप होता है। तात्पर्य यह कि अने- 
कान्त अर्थात्‌ सकलादेशका विषय प्रमाणाधीन होता है, और वह एकान्त- 
की अर्थात्‌ नयाधीन विकलादेशके विषयकी अपेक्षा रखता है। यही बात 
स्वामी समन्तभद्रने अपने बह॒त्स्वयम्भ्स्त्रोत्रमं कही है-- 
“अनेकान्तो5प्यनेकान्तः प्रमाण-नयसाधनः । 
अनेकान्तः प्रमाणात्त तदेकान्तोडर्पितान्नयात्‌ ॥१०२॥” 

अर्थात्‌ प्रमाण और नयका विषय होनेसे अनेकान्त यानी अनेक 
धर्मवाला पदार्थ भी अनेकान्तरूप हैं। वह जब प्रमाणके द्वारा समग्रभावसे 
गृहीत होता हैं तव वह अनेकान्त--अनेकधर्मा त्मक हैं और जब किसी विव- 
क्षित नयका विषय होता है तब एकान्त एकधर्मरूप हैं, उस समय शेष 
धर्म पदार्थमं विद्यमान रहकर भी दृष्टिके सामने नहीं होते । इस तरह 
पदार्थकी स्थिति हर हालतमें अनेकान्तरूप ही सिद्ध होती हैं । 
प्रो० बलदेवजी उपाध्यायके मतकी आलोचना: 

प्रो० बलदेवजी उपाध्यायने अपने भारतीयदर्शन ( पृ० १५४ ) में 
स्याह्रादका अर्थ बताते हुए लिखा है कि “स्यात्‌ ( शायद, सम्भवतः ) 
दब्द अम धातुके विधिलिड्के रूपका तिइन्त प्रतिरूपक अव्यय माना जाता 
हैं । घड़ेके विषयमे हमारा मत स्थादस्ति--सम्भवतः यह विद्यमान हैं 
इसी रूपमें होना चाहिए ।” यहाँ उपाध्यायजो 'स्थात्‌' शब्दको शायदका 
पर्यायवाची तो नहीं मानना चाहते, इसलिये वे शायद शब्दको कोष्ठक्में 
लिखकर भी आगे 'सम्भवतः” अर्थका समर्थन करते हैं। वेदिक आचार्य 
स्वामी शंकराचार्यने जो स्याद्राकी गलत बयानी की है उसका संस्कार 

आज भी कुछ विद्वानोंके मस्तिष्कपर पड़ा हुआ हैँ और वे उसी संस्कार- 
वश 'स्यात्‌' का अर्थ 'शायद' करनेमें नहीं चकते । जब यह स्पष्ट रूपसे 
अवधारण करके निश्चयात्मक रूपसे कहा जाता है कि 'घड़ा अपने स्वरूप- 
से 'स्थादस्ति --है ही, घड़ा स्वभिन्न पररूपसे स्यान्नास्ति---नहीं ही हैं , 
तब शायद या संशयकी गुजञ्जाइश कहाँ है ? सस्यात्‌' शब्द तो श्रोताको 
यह सूचना देता है कि जिस “अस्ति” धर्मका प्रतिपादन हो रहा है वह 
धर्म सापेक्ष स्थिति्तिवाला हैं, अमुक स्वचतुष्टयकी अपेक्षासे उसका 
सद्भाव है । 'स्यात्‌' शब्द यह बताता हैँ कि वस्तुमें अस्तिसे भिन्न अन्य 
धर्म भी सत्ता रखते हैं। जब कि संशय और जायदमें एक भो धर्म 
निशचत नहीं होता । अनेकान्त-सिद्धान्तमें अनेक ही धर्म निश्चित हैं और 
उनके दृष्टिकोण भी निर्धारित है। आइचर्य ह कि अपनेकों तटस्थ 
माननेवाले विद्वान आज भी उसी संशय और शायदकी परम्पराको चलाये 
जाते हैं ! रुढिवादका महात्म्य अगम्य हे ! 

इसी संस्कारवश उपाध्यायजी '“स्थात्‌” के पर्यायवाचियोंमें 'शायद' 
शब्दको लिखकर ( पृ० १७३ ) जैन दर्शनकी समीक्षा करते समय शंकरा- 
चार्यकी वकालत इन इडाब्दोंमें करते हैं--“यह निश्चित ही है कि इसी 
समन्वय दृष्टिसे वह पदार्थोके विभिन्न रूपोंका समीकरण करता जाता तो 
समग्र विश्वमें अनुस्यूत परम तत्त्व तक अवश्य पहुँच जाता । इसी दृष्टिको 
ध्यानमें रखकर शंकराचार्यने इस स्याद्रादका मार्मिक खण्डन अपने शारी- 
रिक भाष्य ( २२।३३ ) भें प्रबल युक्तियोंके सहारे किया हैँ” पर, 
उपाध्यायजी, जब भ्राप 'स्यात्‌' का अर्थ निश्चितरूपसे संशय” नहीं मानते, 
तब शांकराचाययंके खण्डनका माभिकत्व क्या रह जाता है ? 

जैनदरशन स्याद्वाद-सिद्धान्तके अनुसार वस्तुस्थितिके आधारसे ,समन्वय 
करता हैं। जो धर्म वस्तुमें विद्यमान हैं उन्हींका तो 'समन्वय हो सकता हैं। 
जैनदर्शनको आपने वास्तव-बहुत्ववादी लिखा है। अनेक स्वतन्त्र चेतन, 
अचेतन सत्‌-व्यवहारके लिये सदरूपसे 'एक' भले ही कहे जायें, पर वह 

काल्पनिक एकत्व मौलिक वस्तुकी संज्ञा नहीं पा सकता । यह कैसे संभव 
है कि चेतन और अचेतन दोनों ही एक सत्‌के प्रातिभासिक विवतं हों । 
जिस काल्पनिक समन्वयको ओर उपाध्यायजीने संक्रेत किया हैं; उस ओर 


ब्िः 


जैन दाशंनिकोंने प्रारंभसे ही दृष्टिपात किया है। परमसंग्रहनयकी दृष्टिमे 
सद्रूपसे यावत्‌ चेतन-अचेतन द्रब्योंका संग्रह करके 'एकसत्‌ इस शब्द- 
व्यवहारके करनेमे जैन दाशनिकोंकी कोई आपत्ति नहीं है। पर यह एकत्व 
वस्तुसिद्ध भेदका अपलाप नहीं कर सकता | सेकड़ों आरोपित और काल्प- 
निक व्यवहार होते है, पर उनसे मौलिक तत्त्व-व्यवस्था नहीं की जा 
सकती । 'एक देश या एक राष्ट्र' अपनेमें क्‍या वस्तु हैँ ? भूखंडोंका अपना- 
अपना जुदा अस्तित्व होनेपर भी बुद्धिगत सीमाकी अपेक्षा राष्ट्रोंकी सीमाएँ 
बनती बिगड़ती रहती है । उसमे व्यवहारकी सुविधाके लिये प्रान्त, जिला 
आदि मंज्ञाएं जैसे काल्पनिक है--मात्र व्यवहारसत्य हे, उसी तरह एक 
सत्‌ या एक ब्रह्म काल्पनिक सत्‌ होकर मात्र व्यवहारसत्य ही बन सकता 
है और कल्पनाकी दौड़का चर्मबिन्दु भी हो सकता है, पर उसका तत्त्व- 
सत्‌ या परमार्थमत्‌ होना नितान्त असंभव है; आज विज्ञान एटम तकका 
विश्लेषण कर चुका हैं | भ्रतः इतना बड़ा अभेद, जिसमें चेतन-अचेतन, 
मूर्त-अमृर्त आदि सभी लोन हो जाँय, कल्पनासाम्राज्यकी चरम कोटि है । 
और इस कल्पनाकोटिको परमाथ्थंसत्‌ न माननेके कारण जैनदर्शनका 
स्याद्गाद-सिद्धान्त यदि आपको मूलभूत तत्त्वके स्वरूप समझनेमे नितान्‍्त 
असमर्थ प्रतीत होता है, तो हो, पर वह वस्तुकी सीमाका उल्लंघन नहीं 
कर सकता और न कल्पनालोककी लम्बी दोड़ ही लगा सकता हैं। 
स्यार्त्‌र शब्दको उपाध्यायजी संशयका पर्यायवाची नहीं मानते, यह 
तो प्रायः निश्चित हैँ; क्योंकि आप स्वयं लिखते है (पृ० १७३) कि “यह 


अनेकान्तवाद संशयवादका रूपान्तर नहों हैं । पर आप उसे मसंभववाद 


अवश्य कहना चाहते है। परन्तु स्थात्‌ का अर्थ 'संभवतः' करना 
भी न्यायसंगत नहीं है; क्‍योंकि संभावना, संशयगत उभयकोटियों 

में से किसी एककी अर्धनिश्चितताकी ओर संकेत मात्र है, निश्चय 
उससे बिलकुल भिन्न होता हैं। स्याद्राकोी संशय और निश्चयके 
मध्यमें संभावनावादकी जगह रखनेका अर्थ है कि वह एक प्रकारका 
अनध्यवसाय ही है । परन्तु जब स्याद्वादका प्रत्येक भंग स्पष्ट रूपसे अपनी 
सापेक्ष सत्यताका अवधारण करा रहा हैं कि “धड़ा स्वचतुष्टयकी दृष्टिसे 
“हैं हो', इस दृष्टिसे “नहीं! कभी भी नहीं है । परचतुष्टयकी दृष्टिसे नहीं 
ही हैं, है कभी भी नहीं; तब संशय और संभावनाकी कल्पना ही नहीं 
की जा सकतो । “घट: स्यादस्त्येवः इसमें जो एवकार लगा हुआ हैं वह 
निदिष्टधर्मके अवधारणको बताता हैं। इस प्रकार जब स्यादह्वाद सुनिश्चित 
दुष्टिकोणोंसे उन-उन धर्मोका खरा निश्चय करा रहा है, तब इसे संभावना« 
वबादमें नहीं रखा जा सकता। यह स्याह्वाद व्यवहार, निर्वाहके लक्ष्यसे 
कल्पित धर्मोमें भो भले ही लग जाय, पर वस्तुव्यवस्थाके समय वह 
वस्तुकी सीमाको नहीं लाँघता । अतः न यह संशयवाद है, न अनिरचय- 
वाद ही, किन्तु खरा अपेक्षाप्रयुक्त निश्चयवाद हैं । 


सर राधाकृष्णनके मतकी मीमांसा ६ 


डॉ० सर्वपल्ली राधाकृष्णननें इण्डियन फिलासफो ( जिल्द १ पु० 
३०४-६ ) में स्याद्वादके ऊपर अपने विचार प्रकट करते हुए लिखा हैं 
कि “इससे ,हमें केवल आपेक्षिक अथवा अधंसत्यका ही ज्ञान हो सकता 
हैं। स्थाह्रादसे हम पूर्ण सत्यको नहीं जान सकते । दूसरे शब्दोंमें स्याद्राद 
हमें अर्धसत्योंक पास छाकर पटक देता है, और इन्हीं अधंसत्योंको पूर्ण- 
सत्य मान लेनेकी प्रेरणा करता है। परन्तु केवल निश्चित अनिश्चित 
अर्धसत्योंकी मिलाकर एकसाथ रख देनेसे वह पूर्णसत्य नहीं कहा जा 
सकता !” आदि । क्‍या सर राधाकृष्णन यह बतानेकी कृपा करेंगे कि 
स्याद्रादने निश्चित-अनिश्चित अर्ध॑सत्योंको पूर्ण सत्य मान लेनेकी प्रेरणा 
कैसे की है ? हाँ, वह वेदान्तकी तरह चेतन और अचेतनके काल्पनिक 

अभेदकी दिमागी दौड़में अवश्य शामिल नहीं हुआ और न वह किसी ऐसे 
सिद्धान्तके समन्वय करनेकी सलाह देता है, जिसमें वस्तुस्थितिकी उपेक्षा की 
गई हो । सर राधाक्ृष्णन्‌को पूर्ण सत्यके रूपमें वह काल्पनिक अभेद य' 
ब्रह्म इृष्ट है, जिसमें चेतन, अचेतन, मूर्त, अमूर्त सभी काल्पनिक रीतिसे सम 
जाते हैं । वे स्याद्रादकी समन्वय दृष्टिको अर्धसत्योंके पास लाकर पटकन 
समझते हैं, पर जब प्रत्येक वस्तु स्वरूपतः अनन्तधर्मात्मक है, तब उर 
वास्तविक नतीजेपर पहुँचनेको अरधंसत्य कैसे कह सकते हैं ? हाँ, स्याद्वाद 
उस प्रमाणविरुद्ध काल्पनिक अभेदकी ओर वस्तुस्थितिमुलक दृष्टिसे नह 
जा सकता । वैसे परमसंग्रहनयकी दृष्टिसि एक चरम अभेदकी कल्पन 
जैनदर्शनकारोंने भी की है, जिसमें सद्र पसे सभी चेतन और अचेतन सम 
जाते हैं--“सर्वमेकं सदविशेषात्‌!--सब एक हैं, सत्‌ रूपसे चेतन अचेतन 
में कोई भेद नहीं है । पर यह एक कल्पना ही है, क्‍योंकि ऐसा कोई एवं 
“वस्तुसत्‌' नहीं है जो प्रत्येक मौलिक द्रव्यमें अनुगत रहता हो । अत: यत् 
सर राधकृष्णनकी चरम अभेदको कल्पना ही देखनी हो, तो वह परमसंग्रह: 
नयमें देखी जा सकती है । पर वह सादुश्यमूलक अभेदोपचार ही होगा 
वस्तुस्थिति नहीं । या प्रत्येक द्रव्य अपनी गुण और पर्यायोंसे वास्तविक 
अभेद रखता है, पर ऐसे स्वनिष्ठ एकत्ववाले अनन्तानन्त द्रव्य लोकर 
वस्तुसत हैं । पूर्णसत्य तो वस्तुके यथार्थ अनेकान्तस्वरूपका दर्शन ही है 
न कि काल्पनिक अभेदका खयाल । बुद्धिगत अभेद हमारे आनन्दक 
विषय हो सकता है, पर इससे दो द्रव्योंकी एक सत्ता स्थापित नहीं हैं 
सकती । 

कुछ इसी प्रकारके विचार प्रो० बलदेवजी उपाध्याय भी सर राधा 
कृष्णनका अनुसरण कर भारतीय दर्शन ( पृ० १७३ ) में प्रकः 
करते हँ--'इसी कारण यह व्यवहार तथा परमार्थके बीचोंबीच 
तस्‍त्वविचारकोी कतिपय क्षणके लिये विदस्रम्भ तथा विराम देनेवाहे 
विश्रामगृहसे बढ़कर अधिक महत्त्व नहीं रखता । आप चाहते हैं वि 

प्रत्येक दर्शनको उस काल्पनिक अभेद तक पहुँचना चाहिये | पर स्याद्वाद 
जब वस्तुका विचार कर रहा हैँ, तब वह परमार्थतत्‌ वस्तुकी सीमाको कैसे 
लाँध सकता है ? ब्रहोॉकवाद न केवल युक्ति-विरुद्ध ही है, किन्तु आजके 
विज्ञाससे उसके एकीकरणका कोई वास्तविक मुल्य सिद्ध नहीं होता । 
विज्ञानने एटमका भी विश्लेषण किया हैं और प्रत्येक परमाणुकी अपनी 
मौलिक और स्वतन्‍्त्र सत्ता स्वीकार की हैं । अतः यदि स्याद्वाद वस्तुको 
अनेकान्तात्मक सोमापर पहुँचाकर बुद्धिको विराम देता हैं, तो यह उसका 
भूषण ही है । दिमागी अभेदसे वास्तविक स्थितिकी उपेक्षा करना मनो- 
रंजनसे अधिक महत्त्वकी बात नहीं हो सकती । 
डॉ० देवराजजोने (पूर्वी और पश्चिमी दर्शन! ( पृ० ६५ ) में 'स्यात्‌” 
शब्दका 'कदाचित्‌” अनुवाद किया है। यह भी श्रमपूर्ण है। कदाचित्‌ 
शब्द कालापेक्ष हैं। इसका सीधा अर्थ हु-+-किसी समय । और प्रचलित 
अर्थमें कदाचित्‌ शब्द एकतरहसे संशयको ओर ही झुकता है। वस्तुमें 
अस्तित्व और नास्तित्व धर्म एक ही कालमें रहते हैं, न कि भिन्नकालमें । 
कदाचित्‌ अस्ति और कदाचित्‌ नास्ति नहीं है, किन्तु सह--एकसाथ 
अस्ति ओर नास्ति है । स्थात्‌ृका सही और सटीक अर्थ हैं--'कथज्चित्‌! 
अर्थात्‌ एक निश्चित प्रकारसे । यानी अमुक निश्चित दृष्टिकोणसे वस्तु 
“अस्ति' है और उसी समय द्वितीय निश्चित दृष्टिकोणसे 'नास्ति” है, इनमें 
कालभेद नहीं है। अपेक्षाप्रयक्त निश्चयवाद ही स्याद्वादका अश्रान्त 
वाच्यार्थ हो सकता है । 
श्री हनुमन्तराव एम० ए० ने अपने “शा सराभाषाशातो 
॥००ण४ ०६ ॥70ए]८62८” नामक लेखमें लिखा हैं कि ' ्याद्वाद 
सरल समझौतेका मार्ग उपस्थित करता है, वह पूर्ण सत्यतक नहीं ले 
जाता” आदि। ये सब एक ही प्रकारके विचार हैं जो स्याद्वादके स्वरूपको 
न समझने या बस्तुस्थितिकी उपेक्षा करनेके परिणाम हैं। वस्तु तो अपने 
स्थानपर अपने विराट रूपमें प्रतिष्ठित है, उसमे अनन्तधमं, जो हमें परस्पर 

विरोधी मालूम होते हैं, अविरुद्ध भावसे विद्यमान हैं । पर हमारी दृष्धि 
बिरोध होनेसे हम उसकी यथार्थ स्थितिको नहीं समझ पा रहे हैं । 


धर्मकीर्ति ओर अनेकान्तवाद : 


आचार्य धर्मकीति प्रमाणवातिक ( ३॥१८०-१८४ ) में उभयरू 
तत्त्वके स्वरूपमें विपर्यास कर बड़े रोषसे अनेकान्ततत्त्वकोी प्रलापमा 
कहते हैं । वे सांख्यमतका खंडन करनेके बाद जैनमतके खंडनका उपक्र 
करते हुए लिखते हैं--- 


“उतनैव यदह्ीकाः किमप्ययुक्तमाकुल्म्‌ । 

प्रलपन्ति प्रतिक्षिप्तं तद्प्येकान्तसम्भवात्‌ ॥।?-प्र वा ३।१८० 

अर्थात्‌ सांख्यमतके खंडन करनेसे ही अछीक यानी दिगम्बर लो* 
जो कुछ अयुक्त और आकुल प्रलाप करते हैं वह खंडित हो जाता है 
क्योंकि तत्त्व एकान्तरूप ही हो सकता है । 

यदि सभी तत्त्वोंको उभयरूप यानी स्व-पररूप माना जाता है, ते 
पदार्थोमं विशेषताका निराकरण हो जानेसे “दही खाओ” इस प्रकारकी 
आज्ञा दिया पुरुष ऊटको खानेके लिये क्‍यों नहीं दौड़ता ? क्योंकि दही 
स्व-दहीकी तरह पर-ऊ टरूप भो हैं । यदि दही और ऊटमें कोई विशेषता 
या अतिशय है, जिसके कारण दही दब्दसे दहीमें तथा ऊंट शब्दसे ऊ टमें 
हो प्रवृत्ति होती है, तो वही विशेषता सर्वत्र मान लेनी चाहिये, ऐसी 


दशामें तत्त्व उभयात्मक नहीं रहकर अनुभयात्मक योनि प्रतिनियत 
स्वरूपवाला सिद्ध होगा । 


१, 'स्वस्योभयरूपत्वे तद्िशेषनिराकूते: । 
चोदितो दथि खादेति“किमुर्ठ नामिधावति ॥ 
अधथास्तयतिशय: कश्चित्‌ तेन मेदेन वतते । 
स एव विशेषोधन्यत्र नास्तीत्यनुभयं वरम्‌ ॥? 
-प्रमाणवा० ३।१८१-१८२ । 

इस प्रसद्भमें आ० धर्मकीतिने जैनतत्त्वके विपर्यास करनेमें हद कर 
दी है। तत्त्वको उभयात्मक अर्थात्‌ सत्‌-असदात्मक, नित्यानित्यात्मक या 
भेदाभेदात्मक कहनेका तात्पर्य यह है कि दही, दही रूपसे सत्‌ है और 
दहीसे भिन्न उष्ट्रादिखू्पसे वह 'नास्ति' हैं। जब जैन तत्त्वज्ञान यह स्पष्ट 
कह रहा हैं कि 'हर वस्तु स्वरूपसे है, पररूपसे नहीं हैं; तब उससे तो यही 
फलित हो रहा है कि “दही दही है, ऊट आदि रूप नहीं हैं । ऐसी हालतमें 
दही खानेकी कहा गया पुरुष ऊंटको खानेके लिपे क्‍यों दौड़ेगा ? जब 
ऊंटका नास्तित्व दहोमें है, तब उसमें प्रवत्ति करनेका प्रसंग किसी अनु- 
न्मत्तको कैसे हो सकता है ? दूसरे इलोकमें जिस विशेषताका निर्देश करके 
समाधान किया गया है, वह विशेषता तो प्रत्येक पदार्थमें स्वभावभूत 
मानी ही जातो हैं। अतः स्वास्तित्व और परनास्तित्वकी इतनी स्पष्ट 
घोषणा होने पर भी स्वभिन्न परपदार्थमें प्रवत्तिकी बात कहना ही वस्तुतः 


अह्लीकता हैं । 


उभयात्मक अर्थात्‌ द्रव्यपर्यायात्मक मानकर द्रव्य यानी पुद्गल- 
द्रब्यकी दृष्टिसे दही और ऊंटके शरीरकों एक मानकर दही खानेके बदले 
ऊँटके खानेका दूषण देना भी उचित नहीं है; क्योंकि प्रत्येक परमाणु, 
स्वतन्त्र पुद्गलद्रब्य है, अनेक परमाणु मिलकर स्कन्धरूपमें दही कहलाते 
हैं 'और उनसे भिन्न अनेक परमाणु स्कन्धका शरीर बने हैं। अनेक 
भिन्नासत्ताक परमाणुद्रब्योंमें पुदूगलरूपसे जो एकता हैं वह सादृश्यमूलक 
एकता है, वास्तविक एकता नहीं है । वे एकजातीय हैं, एकसत्ताक नहीं । 
ऐसी दशामें दही और ऊंटके शरीरमें एकताका प्रसंग लाकर मखौल 
उड़ाना शोभन बात तो नहीं हैं। जिन परमाणुओंसे दही स्कन्ध बना है 
उनमें भी विचारकर देखा जाय, तो सादृश्यमुलक ही एकत्वारोप हो रहा 
है, वस्तुत: एकत्व तो एक द्रव्यमें ही है। ऐसी स्थितिमें दही और ऊंटमें 
एकत्वका भान किस स्वस्थ पुरुषको हो सकता है ? 

यदि कहा जाय कि “जिन परमाणुओंसे दही बना है वे परमा 
कभी-न-कभी ऊंटके शरीरमें भी रहे होंगे और ऊंटके शरीरके परमा 
दही भी बने होंगे, और आगे भी दहीके परमाणु ऊँटके शरीररूप । 
सकनेकी योग्यता रखते है, इस दृष्टिसे दही और ऊँटका शरीर अभिन्न 
सकता हैं ?” सो भी ठीक नहीं है, क्योंकि द्रव्ययी अतीत और अनाग 
पर्यायें जुदा होती है, व्यवहार तो वर्तमान पर्यायके अनुसार चलता है 
खानेके उपयोगमे दही पर्याय आती हैं और सवारीके उपयोगमें ऊँ 
पर्याय । फिर शब्दका वाच्य भी जुदा-जुदा है । दही शब्दका प्रयोग दहं 
पर्यायवाले द्रव्योंकी विषय करता हैं न कि ऊंटकी पर्यायवाले द्रब्यको 
प्रतिनियत शब्द प्रतिनियत पर्यायवाले द्रव्यवा कथन करते है। यह 
अतीत पर्यायकी संभावनासे दही और ऊंटमे एकत्व लाया जाता है ते 
सुगत अपने पू्वजातकमे भूग हुए थे और वही मृग मरकर सुगत हुआ 
है, अत: सन्तानकी दृष्टिसे एकत्व होनेपर भी जैसे सुगत पुज्य ही होते 
है और मृग खाद्य माना जाता है, उश्ती तरह दही और ऊंठमें खाद्य- 
अखाद्यको व्यवस्था हैं। आप मुग और सुगतमे खाद्यत्व और बन्चत्वका 
विपर्यास नहीं करते; क्योंकि दोनों अवस्थाएं जुदा है, और वन्द्त्व तथा 
खाद्यत्वका सम्बन्ध अवस्थाओंसे है, उसी तरह प्रत्येक पदार्थकी स्थिति 
द्रव्यपर्यायात्मक हैं । पर्यायोंकी क्षणपरम्परा अनादिसे अनन्त काल तक 
चली जाती है, कभी विच्छिन्न नहीं होती, यही उसकी द्रव्यता प्रौव्य 
या नित्यत्व हैं। नित्यत्व या शाइवतपनेसे विचकनेकी आवश्यकता नहीं 
है । सन्‍्तति या परन्पराके अविच्छेदकी दृष्टिसि आंशिक नित्यता तो वस्तुका 
निज रूप हैं । उससे इनकार नहीं किया जा सकता । आप जो यह कहते 
हैं कि विशेषताका निराकरण हो जानेसे सब सर्वात्मक हो जाँयगें', सो 
द्रब्योंमे एकजातीयता होनेपर स्वरूपकी भिन्नता और विशेषता हैं ही । 
पर्यायोंमं परस्पर भेद ही है, अतः दही और ऊंटके अभेदका प्रसंग देना 
वस्तुका जानते-बूझते विपर्यास करना हैँ। विशेषता तो प्रत्येक द्नव्यमें हे 


स्याद्दाद-मीमांसा ५३५ 


और एक द्रव्यकी दो पर्यायोंमें भी मौजूद है ही, उससे इनकार नहीं 
किया जा सकता । 


प्रशाकरगुप्त ओर अचंट, तथा स्याद्ाद : 


प्रज्ञाकर गुप्त धर्मकीतिके शिष्य हैं। वे प्रमाणवार्तिकालंकारमें 
जैनदर्शनके उत्पाद, व्यय, श्रौव्यात्मक परिणामवादमें दृषण देते हुए 
लिखते हैं कि “जिस समय व्यय होगा, उस समय सत्त्व कैसे ? यदि 
सत्त्व हैं; तो व्यय कैसे ? अतः नित्यानित्यामक वस्तुकी सम्भावना नहीं 
है । या तो वह एकान्तसे नित्य हो सकतो है या एकान्तसे अनित्य ।” 

हेतुबिन्दुके टोकाकार अर्चट भी वस्तुके उत्पाद, व्यय, ध्रौव्यात्मक 
लक्षणमें हो विरोध दूषणका उद्भावन करते हैं । वे कहते हैं. कि “जिस 
रूपसे उत्पाद और व्यय हैं उस रूपसे भ्रौव्य नहीं हैं, और जिस रूपसे 
प्रौव्य है उस रूपसे उत्पाद और व्यय नहीं हैं। एक धर्मीमें परस्पर 
विरोधी दो धर्म नहीं हो सकते ।”' 

किन्तु जब बोद्ध स्वयं इतना स्वीकार करते हैं कि वस्तु प्रतिक्षण 
उत्पन्न होती है और नष्ट होती है तथा उसकी इस धाराका कभी विच्छेद 


१, “अथोत्यादव्ययधोव्ययुक्तं यत्तत्सदिष्यते । 
एपामेव न सत्त्बं॑ स्थात्‌ एतद्भावावियोगतः ॥ 
यदा व्ययस्तदा सत्तं कथं तस्य प्रतोयते ? 
पूर्व प्रतीते सत्तं स्थात्‌ तदा तस्य व्ययः कथम्‌ ॥ 
धौव्येडपि यदि नास्मिन्‌ थी: क॒थं सत्तवं प्रतीयते। 
प्रतीतेरेव स्वस्थ तस्मात्‌ सत्त कुतोडन्यथा ॥ 
तस्मान्न नित्यानित्यस्य वस्तुनः संभव: कचित्‌। 
अनित्यं नित्यमथवास्तु एकान्तेन युक्तिमत्‌ ॥” 
-प्रमाणवार्तिकाल, १० १४२ । 
२, “थधौन्येण उत्पादव्यययोविरोधात्‌, एकस्मिन्‌ धर्मिण्ययोगात्‌ ।” 
-हैतुबि० टी० प० १४६ । 

नहीं होता । यह नहीं कहा जा सकता कि वह कबसे प्रारम्भ हुई और 
न यह बताया जा सकता हैं कि वह कब तक चलेगी। प्रथम क्षण नष्ट 
होकर अपना सारा उत्तराधिकार द्वितोय क्षणकों सौंप देता है और बह 
तीसरे क्षणको । इस तरह यह क्षणसन्तति अनन्तकाल तक चाल रहती 
है। यह भी सिद्ध हैं कि विवक्षित क्षण अपने सजातीय क्षणमें ही 
उपादान होता है, कभी भी उपादानसांकर्य नहीं होता। आखिर इस 
अनन्तकाल तक चलनेवाली उपादानकी असंकरताका नियामक क्या 
है ? क्‍यों नहीं वह विच्छिन्न होता और क्‍यों नहीं कोई विजातीयक्षणमें 
उपादान बनता ? ध्रोग्य इसी असंकरता और अविच्छिन्नताका नाम हैं । 
इसीके कारण कोई भी मौलिक तत्त्व अपनी मौलिकता नहीं खोता। 
इसका उत्पाद और व्ययके साथ क्‍या विरोध हैं ? उत्पाद और व्ययको 
अपनी लाइन पर चाल रखनेके लिये, और अनन्तकाल तक उसकी लड़ी 
बनाये रखनेके लिये प्रौव्यका मानना नितान्त आवश्यक हैं। अन्यथा 
स्मरण, प्रत्यभिज्ञान, लेने-देन, बन्ध-मोक्ष, गुरुशिष्यादि समस्त व्यवहारोंका 
डच्छेद हो जायगा । आज विज्ञान भी इस मूल सिद्धान्त पर ही स्थिर 
है कि “किसो नये सत्‌का उत्पाद नहीं होता और मौजूद सत॒का सर्वथा 
उच्छेद नहीं होता, परिवर्तन प्रतिक्षण होता रहता हैँ” इसमें जो तत्त्वकी 
मौलिक स्थिति है उसीको प्रौव्य कहते हैं । बौद्ध दर्शनमें 'सन्तान' शब्द 
कुछ इसो अथर्मे प्रयुक्त होकर भी वह अपनी सत्यता खो बैठा है, और 
उसे पंक्ति और सेनाकी तरह मृपा कहनेका पक्ष प्रबल हो गया है । पंक्ति 
और सेना अनेक स्वतन्त्र सिद्ध मौलिक द्र॒ब्योमिं संक्षिप्त ध्यवहारके लिये 
कल्पित बुद्धिगत स्फुरण है, जो उन्हें ही प्रतीत होता है, जिनने संकेत 
ग्रहण कर लिया है, परन्तु श्रौव्य या द्रव्ययी मौलिकता बुद्धिकल्पित 
नहीं है, किन्तु क्षणकी तरह ठोस सत्य है, जो उसकी अनादि अनन्त 
१, 'भावस्स णर्थि णासो णत्यि अभावस्स चेव उप्पादों ॥१०॥” 

“पंचास्तिकाय | 

असंकर स्थितिकों प्रवहमान रखता है । जब वस्तुका स्वरूप ही इस तरह 
त्रयात्मक है तब उस प्रतीयमान स्वरूपमें विरोध कैसा ? हाँ, जिस दृष्टिसे 
उत्पाद और व्यय कहे जाते हैं, उसी दृष्टिसे यह क्रौव्य कहा जाता तो 
अवश्य विरोध होता, पर उत्पाद और व्यय तो पर्यायकी दृष्टिसे हैं तथा 
ध्रौग्य उस द्रवणशील मौलिकत्वकी अपेक्षासे हैं, जो अनादिसे अनन्त तक 
अपनी पर्यायोंमें बहता रहता है। कोई भी दार्शनिक कैसे इस ठोस 
सत्यसे इनकार कर सकता है? इसके बिना विचारका कोई आधार ही 
नहीं रह जाता । 


बृद्धको शाश्वतवादसे यदि भय था, तो वे उच्छेदवाद भी तो नहीं 
चाहते थे। ये तत््वको न शाश्वत कहते थे और न उच्छिन्न । उनने 
उसके स्वरूपको दो 'न' से कहा, जब कि उसका विध्यात्मक रूप उत्पाद, 
व्यय, ध्रौव्यात्मक ही बन सकता है। बुद्ध तो कहते हैं कि न तो वस्तु 
नित्य हैं और न सर्वथा उच्छिन्न, जब कि प्रज्ञाकर गुप्त यह विधान 
करते हैं कि या तो वस्तुको नित्य मानो या क्षणिक अर्थात्‌ उच्छिन्न । 
क्षणिकका अर्थ उच्छिन्न मेंने जानबूझकर इसलिये किया हैं कि ऐसा 
क्षणिक, जिसके मौलिकत्व ओर असंकरताकी कोई गारंटो नहीं है, उच्छि- 
न्नके सिवाय क्‍या हो सकता है? वर्तमान क्षणमें अतीतके संस्कार और 
भविष्यकी योग्यताका होना ही प्रोव्यत्वकी व्याख्या हैं। अतीतका सदभाव 
तो कोई भी नहीं मान सकता और न भविष्यतका ही । द्र॒ब्यको तैका- 
लिक भी इसी अर्थमें कहा जाता हैं कि वह अतोतसे प्रवाहमान होता 
हुआ वर्तमान तक आया है और आगेको मंजिलको तैयारी कर रहा है। 


अर्चंट कहते हैं कि जिस रूपसे उत्पाद और व्यय हैं उस रूपसे 
घ्रौव्य नहीं; सो ठीक है, किन्तु “वे दोनों रूप एक धर्मामें नहीं रह सकते 
यह कैसे ? जब सभी प्रमाण उस अनन्तधर्मात्मक वस्तुकी साक्षी दे रहे 
हैं तब उसका अंगुली हिलाकर निषेध कैसे किया जा सकता है ? 

(६ छ सन (5 
यर्मिञ्नव तु सन्‍ताने आहिता कम वासना। 
फल तत्रव सन्धत्त कापोसे रक्तता यथा॥” 


यह कर्म और कर्मफलको एक अधिकरणमें सिद्ध करनेवाला प्रमाण 
स्पष्ट कह रहा हैं कि जिस सन्‍्तानमें कमंवासना--यानी क्मके संस्कार 
पड़ते है, उसीमें फलका अनुसन्धान होता है। जैसे कि जिस कपासके 
बीजमें लाक्षारसका सिंचन किया गया है उसीसे उत्पन्न होनेवाली कपास 
लाल रंगकी होती हैं। यह सब क्या है ? सन्तान एक सन्तनन्‍्यमान तत्त्व 
है जो पूर्व और उत्तरकों जोड़ता है और वे पूर्व तथा उत्तर परिवर्तित 
होते है। इसीको तो जैन पध्रौव्य शब्दसे कहते है, जिसके कारण द्रव्य 
अनादि-अनन्त परिवतंमान रहता हैं । द्रव्य एक आम्रेडित अखंड मौलिक 
हैं । उसका अपने धर्मोसि कथड्चित भेदाभेद या कथज्व्चित्तादात्म्य है । 
अभेद इसलिये कि द्वव्यसे उन धर्मोको पृथक्‌ नहीं किया जा सकता, 
उनका विवेचन--पृथक्‍करण अशक्य है। भेद इसलिये कि द्रव्य और पर्यायों- 
में संज्ञा, संख्या, स्वलक्षण और प्रयोजन आदिकी विविधता पाई जाती है । 


अचंटको इसपर भी आपत्ति हैं। वे लिखते हैं कि “द्रव्य और 
पर्यायमें संख्यादिके भेदसे भेद मानना उचित नहीं है । भेद और अभेद 
पक्षमें जो दोष होते है, वे दोनों पक्ष मानने पर अवश्य होंगे। भिन्ना- 
भिन्नात्मक एक वस्तुकी संभावना नहीं है, अत: यह वाद दुष्टकल्पित 
है । आदि। 


१, द्रव्यपर्यायरूपत्वात्‌ दरूप्यं वस्तुनः किल । 
तयोरेकात्मकत्वेषपि भेद: सजशादिभेदतः ॥१॥* 
मेदामेदोक्तरोषाश्च तयोरिष्टे कर्थ न वा । 
प्रत्येक॑ ये प्रसज्यन्ते दयोभवि कथन्न ते ॥६२॥ 
न चेव॑ गम्यते तेन वादोडयं जाल्मकल्पित: ॥४७॥१ 
-दैतुबि० टी० ९० १०४-१०७ | 

परन्तु जो अभेद अंश है वहो द्रव्य है ओर भेद है वही पर्याय है । 
सर्वथा भेद ओर सर्वथा अभेद वस्तुमें नहीं माना गया है, जिससे भेदपक्ष 
ओर अभेदपक्षके दोनों दोष ऐसी वस्तुमें आवें । स्थिति यह है कि द्रव्य 
एक अखंड मौलिक है। उसके कालक्रमसे होनेवाले परिणमन पर्याय 
कहलाते हैं । वे उसी द्वब्यमें होते हैं ॥ यानी द्रव्य अतोतके संस्कार लेता 
हुआ वर्तमान पर्यायरूप होता हैं और भविष्यके लिये कारण बनता हैं । 
अखंड द्रव्यको समझानेके लिये उसमें अनेक गृण माने जाते हैं, जो पर्याय- 
रूपसे परिणत होते हैं। द्रव्य और पर्यायमें जो संज्ञाभेद, संख्याभेद, 
लक्षणभेद और कार्यभेद आदि बताये जाते हैं, वे उन दोनोंका भेद 
समझानेके लिये हैं, वस्तुतः: उनसे ऐसा भेद नहीं है, जिससे पर्यायोंकों 
द्रव्पससे निकालकर जुदा बताया जा सके । पर्यायरूपसे द्रव्य अनित्य हैं । 
द्रव्यसे अभिन्न होनेके कारण पर्याय यदि नित्य कही जाती हैं तो भी कोई 
दूषण नहों है; क्‍योंकि द्रव्यका अस्तित्व किसी-न-किसी पर्यायमें ही तो 
होता हैं । द्रव्यका स्वरूप जुदा और पर्यायका स्वरूप जुदा--इसका इतना 
हो अर्थ है कि दोनोंको पृथक समझानेके लिये उनके लक्षण जुदा-जुदा 
होते हैं । कार्य भी जुदे इसलिये हैं कि द्रग्यसे अन्वयज्ञान होता है जब कि 
पर्यायोंसे व्यावृत्तज्ञान या भेदज्ञान। द्रव्य एक होता है और पर्यायें 
कालक्रमसे अनेक | अतः इन संज्ञा आदिसे बस्तुके टुकड़े माननेपर जो 
दूषण दिये जाते हैं वे इसमें लागू नहीं होते । हाँ, वेशेषिक जो द्रव्य, गुण 
और कम आदिको स्वतन्त्र पदार्थ मानते हैं, उसके भेदपक्षमें इन दूषणोंका 
समर्थन तो जैन भी करते हैं। सर्वथा अभेदरूप ब्रह्मवादमें विवर्त, विकार 
या भिन्नप्रतिभास आदिकी संभावना नहीं है । प्रतिपाद्य-प्रतिपादक, शान- 
ज्ञेय आदिका भेद भी असंभव है । इस तरह एक पूर्वबद्ध धारणाके कारण 
जैनदर्शनके भेदाभेदवादमें बिना विचारे ही विरोधादि दृषण छाद दिये 
जाते हैं। 'सत्‌ सामान्य से जो सब पदार्थोंको 'एक' कहते हैं वह वस्तुसत्‌ 
ऐक्य नहीं है, व्यवहारार्थ संग्रहभूत एकत्व है, जो कि उपचरित हैँ, मुख्य 

नहीं । शब्दप्रयोगकी दृष्टिसे एक द्रव्यमें विवक्षित धर्मम्ेद और दौ द्र॒ब्योंमें 
रहने वाला परमार्थसत्‌ भेद, दोनों बिलकुल जुदे प्रकारके है । वस्तुकी 
समीक्षा करते समय हमें सावधानोसे उसके वणित स्वरूपपर विचार 
करना चाहिये । 


शान्तरक्षित ओर स्यादह्ाद : 


आ० शान्तरक्षितने तत्त्वसंग्रहमें स्याद्वादपरीक्षा ( पृ० ४८५६) 
नामका एक स्वतन्त्र प्रकरण ही लिखा है। वे सामान्यविशेषात्मक या 
भावाभावात्मक तत्त्वमें दूषण उद्भावित करते है कि “यदि सामान्य और 
विशेषरूप एक हो वस्तु है, तो एक वस्तुसे अभिन्न होनेके कारण सामान्य 
और विशेषमें स्वरूपसांकर्य हो जायगा । यदि सामान्य और विशेष परस्पर 
भिन्न हैं ओर उनसे वस्तु अभिन्न होने जाती है; तो बस्तुमें भेद हो 
जायगा । विधि और प्रतिषेध परस्पर विरोधी हैं, अतः वे एक वस्तुमें 
नहीं हो सकते। नरसिंह, मेचकरत्न आदि दुृष्टान्त भी ठीक नहीं हैं; 
क्योंकि वे सब अनेक अणुओंके समहरूप है, अत: उनका यह स्वरूप 
अवयवीकी तरह विकल्प-कल्पित है ।” आदि । 

बौद्धाचार्योंकी एक ही दलोल है कि एक वस्तु दो रूप नहीं हो 
सकती । वे सोचें कि जब प्रत्येक स्वलक्षण परस्पर भिन्न है, एक दूसरे 
रूप नहीं हैं, तो इतना तो मानना ही चाहिए कि रूपस्वलक्षण रूपस्वल- 
क्षणत्वेत अस्ति' है और रसादिस्वलक्षणत्वेन “नास्ति' है, अन्यथा रूप 
और रस मिलकर एक हो जाँयगें। हम स्वरूप-अस्तित्वको ही पररूप- 
नास्तित्व नहीं कह सकते; क्‍योंकि दोनोंको अपेक्षाएं जुदा-जुदा हैं, प्रत्यय 
भिन्न-भिन्न हैं और कार्य भिन्न-भिन्न है। एक ही हेतु स्वप्षका साधक 
होता है और परपक्षका दूषक, इन दोनों धर्मोकी स्थिति जुदा-जुदा है। 
हेतु में यदि केवल साधक स्वरूप ही हो; तो उसे स्वपक्षकी तरह परपक्षकों 
भी सिद्ध ही करना चाहिये। इसी तरह दृषकरूप ही हो; तो परपक्षकी 

तरह स्वपक्षका भी दृूषण हो करना चाहिये । यदि एक हेतुमे पक्षधमंत्व, 
सपक्षसत््व और विपक्षासत््व तीनो रूप भिन्न-भिन्न माने जाते है; वो 
क्यों नहीं सपक्षसत्वको ही विपक्षासत्त्व मान लेते ? अत: जिस प्रकार 
हेतुमे विपक्षासत््व सपक्षसत्त्वसे जुदा रूप है उसी तरह प्रत्येक वस्तुमे 
स्वरूपास्तित्वते पररूपनास्तित्व जुदा ही स्वरूप हैं। अन्वयज्ञान और 
व्यतिरेकज्ञानरूप प्रयोजन और कार्य भी उनके जुदे ही हें। यदि रूप- 
स्वलक्षण अपने उत्तररूपस्वलक्षणमे उपादान होता हैं और रसस्वलक्षणमें 
निमित्त; तो उसमे ये दोनो धर्म विभिन्न हैं या नही ? यदि रूपमे एक ही 
स्वभावसे उपादान ओर निमित्तत्वकी व्यवस्था की जातो है ? तो बताइए 
एक ही स्वभाव दो रूप हुआ या नही ? उसने दो कार्य किये या नहीं ? 
तो जिस प्रकार एक ही स्वभाव रूपकी दृष्टिसि उपादान हैं ओर रसकी 
दृष्टिसि निमित्त, उसी प्रकार विभिन्न अपेक्षाओसे एक हो वस्तुमे अनेक 
धर्म माननेमे क्यो विरोधका हल्ला किया जाता है ? 


बौद्ध कहते हें कि “दृष्ट पदार्थके अखिल गुण दृष्ट हो जाते है, पर 
आनन्‍्तिसे उनका निश्चय नही होता, अतः अभुमानकी प्रवृत्ति होती है 
यहाँ प्रत्यक्षपृष्रभावी विकल्पसे नीलस्वलज्णके नीलाशका निश्चय होनेपर 
क्षणिकत्व और स्वगंप्रापपशक्ति आदिका निश्चय नही होता, अतः अनु- 
मान करना पड़ता हैँ; तो एक हो नीलस्वलक्षणमे अपेक्षामेदसे निश्चितत्व 
और अनिध्चितत्व ये दो धर्म तो मानना ही चाहिए। पदार्थमे अनेकधर्म 
या गुण माननेमे विरोधका कोई स्थान नही है, वे तो प्रतीत हैं । वस्तुमें 
सर्वथा भेद स्वीकार करनेवाले बौद्धोके यहाँ पररूपसे नास्तित्व माने बिना 
स्वरूपकी प्रतिनियत व्यवस्था ही नहीं बन सकती । दानक्षणका दानत्व 
प्रतीत होनेपर भी उसकी स्वर्गंदानशक्तिका निश्चय नहीं होता । ऐसी 


१, “तस्मात्‌ दृष्टस्य भावस्य दृष्ट एवाखिछो गुणः । 
आन्तेनिंश्चीयते नेति साधन संप्रवतते ॥”--प्रमाणबा० ३।४४ । 

दशामें दानक्षणमें निश्चितता और अनिश्चतता दोनों ही मानना होंगीं । 
एक रूपस्वलक्षण अनादिकालसे अनन्तकाल तक प्रतिक्षण परिवर्तित होकर 
भी कभी समाप्त नहीं होता, उसका समूल उच्छेद नहों होता, वह न तो 
सजातीय रूपान्तर बनता हैं और न विजातोय रसादि ही । यह उसकी 
जो अनाग्यनन्त असंकर स्थिति है, उसका क्‍या नियामक है ? वस्तु 
विपरिवर्तमान होकर भी जो समाप्त नहीं होती, इसीका नाम अ्रौव्य है 
जिसके कारण विवक्षित क्षण क्षणान्तर नहीं होता और न सर्वथा उच्छिन्न 
ही होता हैं। अत: जब रूपस्वलक्षण रूपस्वलक्षण ही है, रसादि नहीं, 
रूपस्वलक्षण प्रतिक्षण परिवर्तित होता हुआ भी सर्वथा उच्छिन्न नहीं 
होता, रूपस्बलक्षण उपादान भी हैं और निमित्त भी, रूपस्वलक्षण 
निश्चित भी हैं और अनिश्चित भी, रूपस्वलक्षणोंमें सादृश्यमुलक सामान्य 
धर्म भी है और वह विशेष भी है, रूपस्वलक्षण रूपशब्दका अभिधेय हैं 
रसादिका अनभिधेय; तब ऐसी स्थितिमें उसकी अनेकधर्मात्मकता 
स्वयं सिद्ध है । 

स्याद्याद वसस्‍्तुकी इसी अनेकान्तात्मकताका प्रतिपादन करनेवालो एक 
भाषा-पद्धति है, जो वस्तुका सही-सही प्रतिनिधित्व करती हैं। आप सामा- 
न्‍्यको अन्यापोहरूप कह भी लिजिए पर “अगोवब्यावृत्ति गोब्यक्तियोंमें 
ही क्‍यों पायी जाती है, अश्वादिमें क्‍यों नहीं. इसका नियामक गोमें पाया 
जानेवाला सादृश्य ही हो सकता हैं। सादृश्य दो पदार्थो्में पाया जानेवाला 
एक धर्म नहीं है, किन्तु प्रत्येकनिष्ठ है । जितने पररूप हैं उनकी व्यावृत्ति 
यदि वस्तुमें पायी जाती है, तो उतने धर्मम्ेद माननेमें क्या आपत्ति है ? 
प्रत्येक वस्तु अपने अखंडरूपमें अविभागी और अनिर्वाच्य होकर भी 
जब उन-उन धर्मोकी अपेक्षा निर्देश्य होती हैं तो उसकी अभिषधेयता 
स्पष्ट ही है। वस्तुका अवक्तव्यत्व धर्म स्वयं उसकी अनेकान्तात्मकताको 
पुकार-पुकारकर कह रहा है। वस्तुमें इतने धर्म, गुण और पर्याय हैं कि 
उसके पूर्ण स्वरूपको हम शब्दोंसे नहीं कह सकते और इसीलिये उसे 

अवक्तव्य कहते हैं। आ० शान्तिरक्षित' स्वयं क्षणिक प्रतोत्यसमुत्पादमें अना- 
चननन्‍त और असंक्रान्ति विशेषण देकर उसकी सन्‍्ततिनित्यता स्वीकार 
करते हैं, फिर भी द्रव्यके नित्यानित्यात्मक होनेमें उन्हें विरोधका भय 
दिखाई देता है ! किमाइचर्यमतः परम्‌ !! अनन्त स्वरक्षणोंकी परस्पर 
विविक्तसत्ता मानकर पररूप-नास्तित्वसे नहीं बचा जा सकता । मेचकरत्न 
या नरतिहका दृष्टान्त तो स्थल रूपसे ही दिया जाता है, क्‍योंकि जब 
तक मेंचकरत्न अनेकाणुओंका कालान्तरस्थायो संघात बना हुआ है और 
जब तक उनमें विशेष प्रकारका रासायनिक मिश्रण होकर बन्ध है; तब 
तक मेचकरत्नकी, सादृश्यमूलक पुञजके रूपमें ही सहो, एक सत्ता तो 
है ही और उसमें उस समय अनेक खूपोंका प्रत्यक्ष दर्शन होता ही है । 
नरसिह भी इसी तरह कालान्तरस्थायी संघातके रूपमें एक होकर भी 
अनेकाका रके रूपमें प्रत्यक्षयोचर होता है । 

तत्त्वसं० त्रकाल्यपरीक्षा ( पु० ५०४ ) में कुछ बौद्धकदेशियोंके मत 
दिये है, जो त्रिकालवर्ती द्रव्यको स्वीकार करते थे । इनमें भदन्त धर्मत्रात 
भावान्यथावादी थे। वे द्रव्यमें परिणाम न मानकर भावमें परिणाम 
मानते थे । जैसे कटक, कुंडल, केयूरादि अवस्थाओंमें परिणाम होता है 
द्रव्यस्थानीय सुवर्णमें नहीं, उसी तरह धर्मोमें अन्यथात्व होता है, द्रव्यमें 
नहीं । धर्म ही अनागतपनेको छोड़कर वर्तमान बनता है और वर्तमानकों 
छोड़कर अतीतके गह्दरमें चला जाता है । 

भदन्त घोषक लक्षणान्यथावादी थे । एक ही धर्म अतीतादि लक्षणोंसे 
युक्त होकर अतीत, अनागत और वर्तमान कहा जाता है । 

भदन्त वसुमित्र अवस्थान्यथावादी थे। धर्म अतीतादि भिन्न-भिन्न 
अवस्थाओं को प्राप्त कर अतीतादि कहा जाता है, द्रव्य तो त्रिकालानुयायी 
रहता है। जैसे एक मिट्टीको गोली भिन्न-भिन्न गोलियोंके ढेरमें पड़कर 





१, तत््वसं ० छी० ४। 

अनेक संख्यावाली हो जाती है उसी तरह धर्म अतीतादि व्यवहारकों 
प्राप्त हो जाता हैं, द्रव्य तो एक रहता है । 


बुद्धदेव भ्रन्यथान्यथिक थे । धर्म पूर्व-परकी अपेक्षा अन्य-अन्य कहा 
जाता है। जैसे एक ही स्त्री माता भी है और पुत्री भी। जिसका पूर्व 
ही है, अपर नहीं, वह अनागत कहलाता है। जिसका पूर्व भी है और 
अपर भी, वह वर्तमान; और जिसका अपर ही है, पूर्व नहीं; वह अतीत 
कहलाता है । 

ये चारों अस्तिवादी कहें जाते थे। इनके मतोंका विस्तृत विवरण 
नहीं मिलता कि ये धर्म और अवस्थासे द्रव्यका तादात्म्य मानते थे, या 
अन्य कोई सम्बन्ध, फिर भी इतना तो पता चलता है कि ये वादी यह 
अनुभव करते थे कि सर्वथा क्षणिकवादमें लोक-परलोक, कर्म-फलव्यवस्था 
आदि नहीं वन सकते, अत: किसी रूपमें ध्रौव्य या द्रव्यके स्वीकार किये 
बिना चारा नहीं है । 


शान्तरक्षित स्वयं परलोकपरीज्षा' में चार्वाकका खंडन करते समय 
ज्ञानादि-सन्ततिको अनादि-अनन्त स्वीकार करके ही परलोककी व्याख्या 
करते हैँ। यह ज्ञानादि-सन्ततिका अनायनन्त होना ही तो द्रव्यता या पभ्रौव्य 
है, जो अतीतके संस्कारोंको लेता हुआ भविष्यतका कारण बनता जाता 
है। कर्म-फलसम्बन्धपरीक्षा ( पु० १८४ ) में किन्हीं चित्तोंमें विशिष्ट 
कार्यकारणभाव मानकर हो स्मरण, प्रत्यभिज्ञान आदिके घटानेका जो 
प्रयास किया गया हैं वह संस्काराधायक चिकत्तक्षणोंकी सन्ततिमें ही 
संभव हो सकता है यह बात स्वयं शान्तरक्षित भी स्वीकार करते हैं। 


१, उपादानतदादेयमूतज्ञानादिसन्ततेः । 
काचिन्नियतमर्यादावस्थैव परिकीत्यंते ॥ 
तस्याश्चानाथनन्ताया: पर: पूर्व इहेति च! 
-तत्त्वसं० इलो० १८७२-७३। 

वे बन्ध और मोक्षकी व्याख्या करते हुए लिखते हैं कि कार्यकारणपर- 
म्परासे चले आये अविद्या, संस्कार आदि बन्ध हैं और इनके नाश हो जाने 
पर जो चित्तकी निर्मलता होतो हैं उसे मुक्ति कहते हैं । इसमें जो चित्त 
अविद्यादिमलोंसे सास्रव हो रहा था उसीका निर्मल हो जाना, चित्तकी 
अनुस्यूतता और अनायनन्तताका स्पष्ट निरूपण है, जो वस्तुको एक हो 
समयमें उत्पाद-व्यय-ध्रौव्यात्मक सिद्ध कर देता हैं। तत्त्वसंग्रहपंजिका 
( पृ० १८४ ) में उद्धृत एक प्राचीन इलोकमे तो “तदेव तैविनिमुक्तं 
भवान्त इति कथ्यते” यह कहकर 'तदेव' पदसे चित्तको सान्वयता और 
बन्ध-मोतज्ञाधारताका अतिविशिद वर्णन कर दिया गया है । 

'किन्‍्हीं चित्तोंमें ही विशिष्ट कार्यकारणभावका मानना और अन्यमें 
नहों', यह प्रतिनियत स्वभावव्यवस्था तत्त्वको भावाभावात्मक माने बिना 
बन नहीं सकती । यानी वे चित्त, जिनमें परस्पर उपादानोपादेयभाव होता 
है, परस्पर कुछ विशेषता अवश्य ही रखते है, जिसके कारण उन्हींमें ही 
प्रतिसन्धान, वास्यवासकभाव, कर्तु-भोक्‍्तृभाव आदि एकात्मगत व्यवस्थाएँ 
जमतीं है, सनन्‍्तानान्तरचित्तके साथ नहीं। एकसन्तानगत तचित्तोंमें ही 
उपादानोपादेयभाव होता है, सन्‍्तानान्तरचित्तोंमें नहीं। यह प्रतिनियत 
सनन्‍्तानव्यवस्था स्वयं सिद्ध करतो है कि तत्त्व केवल उत्पाद-व्ययकी निर- 
न्‍्वय परम्परा नहीं है । यह ठीक है कि पूर्व और उत्तर पर्यायोंके उत्पाद- 
व्ययरूपसे बदलते रहने पर भी कोई ऐसा अविकारी कूटस्थ नित्य अंश नहीं 
है, जो सभी पर्थायोंमे सुतको तरह अविकृत भावसे पिरोया जाता हो । पर 
वर्तमान अतीतकी यावत्‌ संस्कार-संपत्तिका मालिक बनकर ही तो 
भविष्यको अपना उत्तराधिकार देता हैं । यह जो अधिकारके ग्रहण और 
विसर्जनकी परम्परा अमुक-चित्तक्षणोंमें ही चलती हैं, सन्तानान्तर चित्तोंमें 

१. “कार्यकारणभूताश्च तन्नाविद्यादयों मताः । 
बन्धस्तद्विगमादिष्टो मुक्तिनिमलता धियः: ॥”? 
“-तत्वसं ० इलो० ५४४ । 
रे५ 

नहीं, वह प्रकृत चित्तक्षणोंका परस्पर ऐसा तादात्म्य सिद्ध कर रही है, 
जिसको हम सहज ही भश्रौव्य या द्रव्यकी जगह बैठा सकते हैं। बीज और 
अंकुरका कार्यकारणभाव भी सर्वथा निरन्वय नहीं है, किन्तु जो अणु पहले 
बीजके आकारमें थे, उन्हींमेंके कुछ अणु अन्य अणुओंका साहचर्य पाकर 
अंकुराकारको धारणकर लेते हैं। यहाँ भी ध्रौव्य या द्रव्य विच्छिन्न नहीं होता, 
केवल अवस्था बदल जाती है । प्रतोत्यसमुत्पादमें भी प्रतीत्य और समुत्पाद 
इन दो क्रियाओंका एक कर्त्ता माने बिना गति नहीं हैं। किवल क्रियाएं 
ही हैं और कारक नहीं हैं, यह निराश्रय बात प्रतीतिका विषय नहीं 
होती । अतः तत्त्वकी उत्पाद-व्यय-प्रौव्यात्मसक तथा व्यवहारके लिये 
सामान्यविशेषात्मक स्वीकार करना ही चाहिये । 


कर्णकगोमि ओर स्याद्वाद : 


सर्वप्रथम ये दिगम्बरोंके 'अन्यापोह--इतरेतराभाव न माननेपर एक 
वस्तु सर्वात्मक हो जायगी' इस सिद्धान्तका खंडन' करते हुए लिखते है कि 
अभावके द्वारा भावभेद नहीं किया जा सकता। यदि पदार्थ अपने 
कारणोंसे अभिन्न उत्पन्न हुए हैं, तो अभाव उनमें भेद नहीं डाल सकता 
और यदि भिन्न उत्पन्न हुए हैं, तो अन्योन्याभावकी कल्पना ही व्यर्थ है ।' 


वे ऊध्वंतासामान्य और पर्यायविशेष अर्थात्‌ द्॒व्य-पर्यायात्मक वस्तुमें 
दृषण देते हुए लिखते हैं कि “सामान्य और विशेषमें अभेद माननेपर या 
तो अत्यन्त अभेद रहेगा या अत्यन्त भेद । अनन्तधर्मात्मक धर्मी प्रतीत 
नहीं होता, अतः: लक्षणभेदसे भी भेद नहीं हो सकता । दहो और ऊंट 


१, 'योडपि दिगम्बरों मन्‍्यते--सर्वात्मकमेक॑ स्यादन्यापोहव्यतिक्रमे । तस्माद्‌ मेद 
एवान्यथा न स्यादन्योन्याभावों भावानां यदि न भवेदिति; सोथप्यनेन निरस्त:, अभावेद 
भावभेदस्य कठु मशक््यत्वात्‌ । नाप्यभिन्नानां हेतुतों निष्पन्नानामन्योन्याभाव: संभवत्ति, 
अभिन्‍नाश्चेन्निष्पन्न:: कथमन्योन्याभाव: संभवर्ति ? भिन्‍नाश्चेन्निष्पन्ञा: कंथमन्योन्या- 
भावकल्पनेत्युक्तम्‌ ।? प्र० वा० स्ववृ० टी० पृ० १०९ । 

परस्पर अभिन्न है; क्‍योंकि ऊंटसे अभिन्न द्रव्यत्वसे दहीका तादात्म्य है । 
२) 39) 
अतः स्याद्गाद मिथ्यावाद हे । झादि । 


यह ठीक है कि समस्त पदार्थ अपने-अपने कारणोंसे स्वस्वभावस्थित 
उत्पन्न होते हैं । परन्तु एक पदार्थ दूसरेसे भिन्न है! इसका अर्थ हैं कि 
जगत इतरेतराभावात्मक हैं। इतरेतराभाव कोई स्वतन्त्र पदार्थ होकर दो 
पदार्थों भेद नहीं डालता, किन्तु पटादिका इतरेतराभाव घटरूप है और 
घटका इतरेतराभाव पटादिरूप हैं। पदार्थमें दोनों रूप हँ--स्वास्तित्व और 
परनास्तित्व । परनास्तित्वरूपको ही इतरेतराभाव कहते हैं। दो पदार्थ 
अभिन्न अर्थात्‌ एकसत्ताक तो उत्पन्न होते ही नहीं है । जितने पदार्थ हैं 
सब अपनी-अपनो धारासे बदलते हुए स्वरूपस्थ हैँ । दो पदार्थोके स्वरूप- 
का प्रतिनियत होना ही एकका दूसरेमें अभाव है, जो तत्‌-तत पदार्थके 
स्वरूप हो होता हैं, भिन्न पदार्थ नहीं हैं। भिन्न अभावमें तो जैन भी 
यही दूषण देते हैं । 


द्रव्य-पर्यायात्मक वस्तुमें कालक्रमसे होनेवाली अनेक पर्यायें परस्पर 
उपादानोपादेयरूपसे जो अनादनन्त बहती हैं, कभी भी उच्छिन्न नहीं होती 
और न दूसरो धारासे संक्रान्त होती हैँ, इसोको ऊष्वंतासामान्य, द्रव्य या 
प्रौव्य कहते हैं । अव्यभिचारी उपादान-उपादेयभावका नियामक यही 


१. “'तेन योषपषि दिगम्बरों मनन्‍्यते--नास्मामि: धटपटादिष्वेक॑ सामान्यमिष्यते, 
तेषामेकान्तमेदात्‌ , किन्त्वपरापरेण पर्यायेणावस्थासंशितेन परिणामि द्रव्यम्‌, एतदेव च 
स्व॑पर्यायानुयायित्वात्‌ सामान्यमुच्यते । तेन युगपदुल्पादव्ययधोव्ययुक्त सत्‌ इति वस्तुनों 
लक्षणमिति। तदाह-घटमोलिसुवर्णाथों '''सोः्प्यन्र निराकत एवं द्र॒ष्टव्य:, तद्गति समान्य- 
विशेषवति वस्तुन्यभ्युपगम्यमाने अत्यन्तममेदमेदों स्याताम्‌"“*अथ सामान्यविशेषयो: 
कथ ब्रिद्भेद ष्यते । अन्राप्याह--अन्योन्यमित्यादि । साइशासद्शात्मनों: सामान्यविशे- 
पयो: यदि कथब्निदन्योन्यं परस्परं भेद: तदेकान्तेन तयोभेंद एवं स्यात्‌'“'दिगम्बरस्थापि 
तद्गति वस्तुन्यभ्युपगम्यमाने अत्यन्तमेदामेदों स्माताम्‌।'*'मिथ्यावाद एवं स्याद्वाद: ॥?? 

प्र० वा० स्व॒दृ० टी० ए० ३३२-४२ | 

होता है, अन्यथा सनन्‍्तानान्तरक्षणके साथ उपादानोपादेयभावको कौर 
रोक सकता हैं ? इसमें जो यह कहा जाता कि द्रव्यसे अभिन्न होनेवे 
कारण पर्यायें एकरूप हो जाँयगी या द्रव्य भिन्न हो जायगा', सो जद 
द्रव्य स्वयं ही पर्यायरूपसे प्रतिक्षण परिवर्तित होता जाता है, तब वा; 
पर्यायोंकी दृष्टिसि अनेक हैं और उन पर्यायोंमें जो स्वधाराबद्धता हैं उर 
रूपसे वे सब एकरूप ही है। सन्‍्तानान्तरके प्रथम क्षणसे स्वसन्तानके प्रथम 
क्षणमें जो अन्तर हैं और जिसके कारण अन्तर हैं और जिसकी वजह 
स्वसन्तान और परसन्तान विभाग होता हैं वही ऊध्वंतासामान्य य 
द्रव्य है। “स्वभाव-परभावाभ्यां यस्माद्‌ व्यावृत्तिभागिनः ।! 
( प्रमाणवा० ३।३६ ) इत्यादि इलकोंमें जो सजातीय और विजातीय य 
स्वभाव और परभाव शब्दका प्रयोग किया गया है, यह 'स्व-पर” विभार 
कैसे होगा ? जो 'स्व की रेखा हैं वही ऊध्वंतासामान्य है । । 

दही और ऊंटमें अभेदकी बात तो निरी कल्पना है; क्योंकि दर्ह 
और ऊंटमें कोई एक द्रव्य अनुयायी नहीं हे, जिसके कारण उनमें एकत्वक 
प्रसंग उपस्थित हो । यह कहना कि “जिस प्रकार अनुगत प्रत्ययके बलपः 
कुंडल, कटक आदिमें एक सुवर्णसामान्य माना जाता हें उसी तरह ऊँद 
और दहीमें भो एक द्रव्य मानना चाहिये उचित नहीं है; क्‍योंकि वस्तुत 
द्रव्य तो पुदगल अणु ही है। सुवर्ण आदि भी अनेक परमाणुओंकी चिरकाल 
तक एक-जैसी बनी रहनेवाली सदृश स्कन्ध-अवस्था ही हैं और उसीवे 
कारण उसके विकारोंमेंअन्वय प्रत्यय होता हैं । प्रत्येक आत्माका अपनी 
हर्प, विषाद, सुख, दुःख आदि पर्यायोमिं कालभेद होनेपर भी जो अन्बय 
हैं वह ऊध्व॑तासामान्य हैं। एक पुदूगलाणुका अपनी कालक्रमसे होनेवार्ल 
अवस्थाओंमें जो अविच्छेद है वह भी ऊध्वंतासामान्य ही हैं, इसीके कारण 
उनमें अनुगत प्रत्यय होता है इनमें उस रूपसे एकत्व या अभेद कहनेःे 
कोई आपत्ति नहीं; किन्तु दो स्वतन्त्र द्रव्योंमे सादृश्यमूलक ही एकत्वक 
आरोप होता है, वास्तविक नहीं | अतः जिन्हें हम मिट्टी या सुवर्ण द्रव्य 

कहते है वे सब अनेक परमाणुओंके स्कन्ध है। उन्हे हम व्यवहारार्थ ही 
एक द्रव्य कहते हैं। जिन परमाणुओंके स्कन्धमे सुवर्ण जैसा पीला रंग, 
वजन, लचोलापन आदि जुट जाता है उन्हे हम प्रतिक्षण सदृश स्कन्धरूप 
परिणमन होनेके कारण स्थूल दृष्टिसे 'सुवर्ण कह देते है। इसी तरह 
मिट्टी, तन्‍्तु आदिम भी समझना चाहिये। सुवर्ण ही जब आयुर्वेदीय 
प्रयोगोंसे जीर्णंकर भस्म बना दिया जाता है, और वही पुरुषके द्वारा भुक्त 
होकर मलादि रूपसे परिणत हो जाता हैं तब भी एक अविच्छन्न धारा 
परमाणुओंकी बनी ही रहती है, 'सुवर्ण' पर्याय तो भस्म आदि बनकर 
समाप्त हो जातो है । अतः अनेकद्रग्योंमे व्यवहारके लिये जो सादृश्यमूलक 
अभेदव्यवहार होता हैँ वह व्यवहारके लिये ही है। यह सादश्य बहुतसे 
अवयवों या गृणोंकी समानता है और यह प्रत्येकव्यक्तिनिष्ठ होता है, 
उभयनिष्ठ या अनेकनिष्ठ नही । गौका सादृश्य गवयनिष्ठ है ओर गवयका 
सादृश्य गौनिष्ठ है। इस अर्थमे सादृश्य उस वस्तुका परिणमन ही हुआ, 
अत एवं उससे वह अभिन्न है । ऐसा कोई सादृश्य नही है जो दो वस्तुओं- 
में अनुस्यूत रहता हो । उसकी प्रतीति अवश्य परसापेज्ञ है, पर स्वरूप 
तो व्यक्तिनिष्ठ ही है। अतः जैनोके द्वारा माना गया तिर्यक्सामान्य, 
जिससे कि भिन्न-भिन्न द्रव्योमे सादृश्मूलक अभेदव्यवहार होता है, अनेकानुगत 
न होकर प्रत्येकम परिसमाप्त हैं। इसको निमित्त बनाकर जो अनेक 
व्यक्तियोंमे अभेद कहा जाता है वह काल्पनिक है, वास्तविक नही ! ऐसी 
दशामे दही और ऊँटमे अभेदका व्यवहार एक पुद्गलसामान्यकी दृष्टिसे जो 
किया जा सकता हैं वह औपचारिक कल्पना हैं । ऊंट चेतन हैं और दही 
अचेतन, अत: उन दोनोमे पुद्ूगलसामान्यको दृष्टिसे अभेद व्यवहार करना 
असंगत ही है। ऊटके शरीरके और दहीके परमाणुओसे रूप-रस-गन्ध-स्पर्श- 
वत्त्वरूप सादृश्य मिलाकर अभेदकी कल्पना करके दूषण देना भी उचित नहीं 
है; क्योंकि इस प्रकारके काल्पनिक अतिप्रसंगसे तो समस्त व्यवहारोंका ही 
उच्छेद हो जायगा । सादृश्यमूलक स्थुलप्रत्यय तो बौद्ध भो मानते ही हैं । 


७७० जेनद्शन 


तात्पर्य यह कि जैनी तत्त्वव्यवस्थाकों समझे बिना ही यह दृषण धर्म 
कीतिने जैनोंकी दिया है । इस स्थितिको उनके टीकाकार आचार्य कर्णव 
गोमिने ताड़ लिया, अतएवं वे वहीं शंका करके लिखते है कि “शंका- 
जब कि दिगम्बरोंका यह दर्शन नहीं है कि 'सर्व सर्वात्मिक हैं या सब 
सर्वात्मक नहीं हे तो आचार्यने क्यों उनके लिये यह दृषण दिया ? समा- 
घान--सत्य हैं, यथादर्शन अर्थात्‌ जैसा उनका दर्शन हैं उसके अनुसार ते 
अत्यन्तभेदाभेदो च स्याताम्‌” यही दूषण आता है प्रकृत दुषण 
नहीं ।” 

बात यह है कि सांख्यका प्रकृतिपरिणामवाद और उसको अपेक्षा जे 
भेदाभेद है उसे जैनोंपर लगाकर इन दा्निकोंने जैन दर्शनके साथ न्याय 
नहीं किया। सांख्य एक प्रकृतिकी सत्ता मानता हैं । वही प्रकृति दहीरूप 
भी, बनती हैं और ऊंट रूप, अतः एक प्रकृतिरूपसे दही और ऊंटमें अभेदक 
प्रसंग देना उचित हो भी सके, पर जेन तत्त्वज्ञानगा आधार बिलकुल 
जुदा हैं । वह वास्तव-बहुत्ववादी हैँ और प्रत्येक परमाणुको स्वतंत्र द्रव्य 
मानता है। अनेक द्रव्योंमें सादृशयमूलक एकत्व उपचरित है, आरोपित हैं और 
काल्पनिक हैं। रह जाती हैं एक द्रव्यकी बात; सो उसके एकत्वका लोप स्वर 
बोद्ध भी नहीं कर सकते। निर्वाणमें जिस बौद्धपक्षने चित्तसन्ततिका सर्वथ 
उच्छेद माना हैं उसने दर्नशास्त्रके मौलिक आधारभूत नियमका ही लोप 
कर दिया है । चित्तमन्तति स्वयं अपनेमें 'परमार्थसत्‌' हूँ । वह कभी भभे 
उच्छिन्न नहीं हो सकतो । बुद्ध स्वयं उच्छेदवादके उतने ही विरोधी थे, 
जितने कि उपनिषत्‌प्रतिपादित शाइवतवादके । बौद्धदर्शनकी सबसे बड़ी 
ओर मोटी भूल यह है कि उसके एक पक्षने निर्वाण अवस्थामें चित्तसन्त- 


१, “ननु दिगम्बराणां स्व सर्वात्मकं, न स्व सर्वात्मकम! शति नेतदशनम्‌, तत्किमथ 
मिदमार्चायणोच्यते ? सत्यं, यथादशन तु 'अत्यन्तमेदामेदों च स्याताम्‌” श्त्यादिन 
पूव॑मेव दूषितम्‌ ।”? 

--प्रमाणवा० स्ववृ० टो० प० ३३९ 

तिका सर्वथा उच्छेद मान लिया हैं । इसी भयसे बद्धने स्वयं निर्वाणको 
अव्याकृत कहा था, उसके स्वरूपके सम्बन्धमें भाव या अभाव किसी रूपमें 
उनने कोई उत्तर नहीं दिया था । बुद्धके इस मौनने ही उनके तत्त्वज्ञानमें 
पीछे अनेक विरोधी विचारोंके उदयका अवसर उपस्थित किया है। 


विज्ञप्तिमाश्रतासिद्धि और अनेकान्तवाद- 


विज्ञप्तिमात्रतासिद्धि' ( परि० २ खं० २) टीकामें निग्नन्थादिके 
मतके रूपसे भेदाभेदवादका पूर्वपक्ष करके दूषण दिया है कि “दो धर्म 
एक धर्मीमें असिद्ध है ।” किन्तु जब प्रतीतिके बलसे उभयात्मकता सिद्ध 
होती है, तब मात्र असिद्ध” कह देनेसे उनका निषेध नहीं किया जा 
सकता । इस सम्बन्धमें पहिले लिखा जा चुका है। आश्चर्य तो इस 
बातका है कि एक परम्पराने जो दूसरके मतके खंडनके लिये नारा' 
लगाया, उस परम्पराके अन्य विचारक भी आँख मूंदकर उसी “नारे को 
बुलन्द किये जाते हैं ! वे एक बार भी रुककर सोचनेका प्रयत्न ही नहीं 
करते । स्याद्गाद और अनेकान्तके सम्बन्धमें अब तक यही होता आया है । 


इस तरह स्याह्राद और उत्पाद-व्यय-प्रौव्यात्मक परिणामवादमें 
जितने भी दूषण बौद्धदर्शनके ग्रन्थोंमें देखे जाते है वे तत्त्वका विपर्यास 
करके ही थोपे गये है, और आज भी वैज्ञानिक दृष्टिकोणकी दुहाई देनेवाले 
मान्य दर्शनलेखक इस सम्बन्धमें उसी पुरानी रूढिसि चिपके हुए हैं ! यह 
महान्‌ आइचय है ! 


१, 'सदूमू ता धर्मा: सत्तादिधमें: समाना भिन्नाश्चापि, यथा निग्नन्थादीनाम्‌। तन्मत 
न समजसम्‌। कस्मात्‌ ? न भिन्नाभिन्नमतेडपि पू्ववत्‌ भिन्नामिन्नयोदोंषभावात्‌ 
उभयोरेकस्मिनू असिद्धत्वात्‌ ।77/”” 
गृहीतम्‌ ।! 


भिन्नामिन्नकल्पना न सदभूत॑ न्यायासिद्धं सत्याभासं 


--विज्ञप्ति० परि० २ ख० २। 


५५२ जेनदइान 
श्री जयराशिभट्ट ओर अनेकान्तवाद : 


तत्त्वोपप्लवसिंह एक खण्डनग्रन्थ हैं। इसमें प्रमाण, प्रमेषय. आदि 
तत्त्वोंका उपप्लव ही निरूपित हैं। इसके कर्त्ता जयराशि भट्ट है। वे 
दिगम्बरों द्वारा आत्मा और सुखादिका भेदाभेद माननेमें आपत्ति उठते 
हैँ कि “एकत्व अर्थात्‌ एकस्वभावता । एकस्वभावता माननेपर नाना- 
स्वभावता नहीं हो सकती, क्‍योंकि दोनोंमें विरोध है। उसीको नित्य 
और उसीको भ्ञनित्य कैसे कहा जा सकता हैं? पररूपसे असत्त्व 
ओर स्वरूपसे सत्त्व मानना भी उचित नहीं है; क्योंकि--वस्तु तो एक है । 
यदि उसे अभाव कहते हैं तो भाव क्या होगा ? यदि पररूपसे अभाव कहा 
जाता हैं; तो स्वरूपकी तरह घटमें पररूपका भी प्रवेश हो जायगा । इस 
तरह सब स्वरूप हो जाँयगे। यदि पररूपका अभाव कहते हैं; तो जब 
पररूपका अभाव है तो वह अनुपलब्ध हुआ, तब आप उस पररूपके द्रष्टा 
कैसे हुए ? और कैसे उसका अभाव कर सकते हैं ? यदि कहा जाय कि 
पररूपसे वस्तु नहीं मिलती अत: परका सद्भाव नहीं है, तो अभावरूपसे 
भी निरचय नहीं हैं अत: परका अभाव नहीं कहा जा सकता | यदि 
पररूपसे वस्तु उपलब्ध होती हैँ तो अभावग्राही ज्ञानसे अभाव हो सामने 
रहेगा, फिर भावका ज्ञान नहीं हो सकेगा । आदि । 


१, “ एक हीदं वस्तूपलभ्यते । तच्चेदभावः किमिदानी भावों भविष्यति ? तथदि 
पररूपतया भाव:; तदा घटस्य पटरूपता प्राप्नोति । यथा पररूपतया भावलत्वेडब्लोक्रियमाणे 
पररूपानुप्रवेश: तथा अभावत्तेषप्यज्ञीक्रियामाण पररूपानुप्रवेश एवं, ततश्च सब सर्वात्मकं 
स्यात्‌ । अथ पररूपस्य भावः, तदविरोधि त्वेकत्व॑ तस्याभाव: । नहि तस्मिन्‌ सति भवान्‌ 
तस्यानुपलब्धेदू ष्टा, अन्यथा हि आत्मनो5प्यभावों भवेत्‌। अथ आत्मसत्ताडविरोधित्वेन 
स्वात्मनोइमावों न भवत्येव; परसत्ताविरोधित्ञात्‌ परस्याप्यमावों न भवति। अथापरा- 
कारतया नोपलभ्यते तेन परस्य भावों न भवति, अभावाकारतया चानुपलब्धे: परस्या- 
भावोषि न भवेत्‌ । अथ अभावाकारतया उपलब्यते; तदा भावोडन्यो नास्ति, अभावा- 
कारान्तरितवातू ,अ भावस्वभावावगाहिना अवबोधेन अभाव एवं द्योतितो न भाव: ।***?? 

--तत्त्वोप ० १० ७७-७९ ॥। 

यह एक सामान्य मान्यता रूढ़ है कि एक वस्तु अनेक कैसे हो 
सकती हैं ? पर जब वस्तुका स्वरूप ही असंख्य विरोधोंका आकर हैं तब 
उससे इनकार कैसे किया जा सकता हैं ? एक हो आत्मा हंष, विषाद, सुख, 
दुःख, ज्ञान, अज्ञान आदि अनेक पर्यायोंको धारण करनेवाला प्रतीत होता 
हैं । एक कालमें वस्तु अपने स्वरूपसे है यानी उसमें अपना स्वरूप पाया 
जाता है, परका स्वरूप नहीं । पररूपका नास्तित्व यानी उसका भेद तो 
प्रकृत वस्तुमें मानना ही चाहिये, अन्यथा स्व और परका विभाग कंसे 
होगा ? उस नास्तित्वका निरूपण पर पदार्थकी दृष्टिसे होता है, क्योंकि 
परका ही तो नास्तित्व हैं। जगत अन्योउन्याभावरूप हैं। घट घटेतर यावत्‌ 
पदार्थेसि भिन्न है। यह घट अन्य घटोंसे भिन्‍न हैं! इस भेदका नियामक 
परका नास्तित्व ही हैं। पररूप उसका नहीं है', इसीलिये तो उसका 
नास्तित्व माना जाता है। यद्यपि पररूप वहाँ नहीं है, पर उसको आरो- 
पित करके उसका नास्तित्व सिद्ध किया जाता हैँ कि यदि घड़ा 
पटादिरूप होता, तो पटादिख्पसे उसकी उपलब्धि होनी चाहिये थी ।* 
पर नहीं होती, अतः सिद्ध होता है कि घड़ा पटादिरूप नहीं हैं। यही 
उसका एकत्व या कैवल्य हैं जो वह स्वभिन्न परपदार्थरूप नहीं हैं। जिस 
समय परनास्तित्वकी विवक्षा होती हैं; उस समय अभाव ही वस्तुरूप पर 
छा जाता है, अतः वही वही दिखाई देता है, उस समय अस्तित्वादि धर्म 
गौण हो जाते हैं और जिस समय अस्तित्व मुख्य होता हैं उस समय वस्तु 
केवल सदरूप हो दिखती हैं, उस समय नास्तित्व आदि गौण हो जाते 
हैं । यही अन्य भंगोंमें समझना चाहिए । 

तत्त्वोपप्लवकार किसी भी तत्त्वकी स्थापना नहीं करना चाहते, 
अतः उनकी यह शली हैँ कि अनेक विकल्प-जालसे वस्तुस्वरूपको मात्र 
विघटित कर देना । अन्तमें वे कहते हैं कि इस तरह उपप्लत तत्त्वोंमें 
हो समस्त जगतके व्यवहार अविचारितरमणीय रूपसे चलते रहते हैं ॥ 
परन्तु अनेकान्त-तत्त्वमें जितने भी विकल्प उठाए जाते हैं, उनका समा- 

घान हो जाता हैं। उसका खास कारण यह है कि जहाँ वस्तु उत्पाद- 
व्यय-प्रौव्यात्मक एवं अनन्तगुण-पर्यायवाली है वहीं वह अनन्तघर्मोंसे युक्त 
भी है । उसमें कल्पित-अकल्पित सभी धर्मोका निर्वाह है और तत्त्वोप्ल- 
ववादियों जैसे वावदूकोंका उत्तर तो अनेकान्तवादसे ही सही-सही दिया 
जा सकता है । विभिन्न अपेक्षाओंसे वस्तुको विभिन्नरूपोंमें देखा जाना 
ही अनेकान्ततत्त्वकी रूपरेखा हैं। ये महाशय अपने कुविकल्पजालमें 
मस्त होकर दिगम्बरोंकों मूखं कहते हुए अनेक भण्ड वचन लिखनेंमें 
नहीं चुके ! 

तत््वोपप्लवकार यही तो कहना चाहते हैं कि “वस्तु न नित्य हो 
सकतो है, न अनित्य, न उभय, और न अवाच्य । यानी जितने एकान्त 
प्रकारोंसे वस्तुका विवेचन करते हैं उन-उन रूपोंमें वस्तुका स्वरूप 
सिद्ध नहीं हो पाता । इसका सीधा तात्पर्य यह निकलता है कि “वस्तु 
अनेकान्तरूप है, उसमें अनन्तधर्म हैं। अतः उसे किसी एकरूपमें नहीं 
कहा जा सकता । अनेकान्तदर्शनकी भूमिका भी यही है कि वस्तु मूलतः 
अनन्तधर्मात्मक है, उसका पूर्णरूप अनिर्वचनीय है, अतः उसका एक-एक 
धमंसे कथन करते समय स्याद्वाद-पद्धतिका ध्यान रखना चाहिये, अन्यथा 
तत्त्वोपप्लवबादीके द्वारा दिये गये दूषण आयेंगे । यदि इन्होंने वस्तुके विधे- 
यात्मक रूपपर ध्यान दिया होता, तो वे स्वयं अनन्तधर्मात्मक स्वरूपपर 
पहुंच ही जाते । शब्दोंकी एकधर्मवाचक सामर्थ्यके कारण जो उलझन 
उत्पन्न होती है उसके निबटारेका मार्ग हैं स्याद्राद । हमारा प्रत्येक कथन 
सापेक्ष होना चाहिए और उसे सुनिश्चत विवज्ञा या दृष्टिकोणका स्पष्ट 
प्रतिपादन करना चाहिये । 


श्रीव्योमशिव ओर अनेकान्तवाद : 


आचार्य व्योमशिव प्रशस्तपादभाष्यके प्राचीन टीकाकार हैं। वे 
अनेकान्त-ज्ञानकी मिथ्यारूप कहते समय व्योमवती टोका ( पु० २० ड ) 

में वही पुरानी विरोधवाली दलील देते है कि “एकघर्मीमें विधि-प्रतिषेष- 
रूप दो विरोधी धर्मोकी सम्भावना नहीं है । मुक्तिमें भी अनेकान्त लगनेसे 
वही मुक्त भी होगा और वही संसारी भी । इसी तरह अनेकान्तमें अनेकान्त 
माननेसे अनवस्था दूषण आता है ।* उन्हें सोचना चाहिये कि जिस प्रकार 
एक चित्र-अवयवीमें चित्ररूप एक होकर भी अनेक आकारवाला होता है, 
एक ही पृथिवीत्वादि अपरसामान्य स्वव्यक्तियोंमें अनुगत होनेके कारण 
सामान्य होकर भी जलादिसे व्यावृत्त होनेसे विशेष भी कहा जाता हैं ओर 
मेचकरत्न एक होकर भी अनेकाकार होता है, उसी तरह एक ही द्र॒व्य 
अनेकान्तरूप हो सकता है, उसमें कोई विरोध नहीं हैँ। मुक्तिमें भी 
अनेकान्त लग सकता है। एक ही आत्मा, जो अनादिसे बद्ध था, घही 
कमंबन्धनसे मुक्त हुआ है, अत: उस आत्माको वतंमान पर्यायकी दृष्टिसे 
मुक्त तथा अतीतपर्यायोंकी दृष्टिसे अमुक्त कह सकते हैं, इसमें क्या विरोध 
है ? द्रव्य तो अनादि-अनन्त होता है। उसमें त्रैकालिक पर्यायोंकी दृष्टिसे 
अनेक व्यवहार हो सकते है। मुक्त कमंबन्धनसे हुआ है, स्वस्वरूपसे तो वह 
सदा अमुक्त ( स्वरूपस्थित ) ही है। अनेकान्तमें भी अनेकान्त लगता ही 
हैं । नयकी अपेक्षा एकान्त है और प्रमाणकी अपेक्षा वस्तुतत्त्व अनेकान्त- 
रूप हैं। आत्मसिद्धि-प्रकरणमें व्योमशिवाचाय आत्माको स्वसंवेनप्रत्यक्षका 
विषय सिद्ध करते हैं। इस प्रकरणमें जब यह प्रश्न हुआ कि आत्मा तो 
कर्ता हैं वह उसी समय संवेदनका कर्म कैसे हो सकता हैं ?” तो इन्होंने 
इसका समाधान अनेकान्तका आश्रय लेकर ही इस प्रकार किया है 


१, देखो, यहो ग्रन्ध पृ० ७२० | 


२. “अथात्मन: कतूँत्वादेकस्मिन्‌ कारे कमंत्वासंभवेनाप्रत्यक्षत्रम्‌; तन्न; लक्षणमेदेन 
तदुपपत्तें: तथाहि-शानचिकीर्षाधारत्वस्य कतृलक्षणस्योपपत्ते: कतृत्वम्‌,तदेव च क्रियया 
व्याप्यत्वोपलब्धे: कमत्व॑ चेति न दोष:, छक्षणतन्त्रत्वाद्‌ वस्तुव्यवस्थाया: ।” 


--प्रश० व्यो० पृ० ३९२ । 

कि इसमें कोई विरोध नहीं है, लक्षणभेदसे दोनों रूप हो सकते हैं । 
स्वतंत्रत्वेन वह कर्त्ता हैं और ज्ञानका विषय होनेसे कर्म हैं ।”' अविरोधी 
अनेक धमं माननेमें तो इन्हें कोई सीधा विरोध है ही नहीं । 


ध्रीभास्कर भट्ट ओर स्याद्वाद : 


ब्रह्मसूत्रके भाष्यकारोंमें भास्कर भट्ट भेदाभेदवादों माने जाते हैं। 
इनने अपने भाष्यमें शंकराचार्यका खण्डन किया है । किन्तु “नैकस्मिन्न- 
सम्भवात्‌” सूत्रमें आहंतमतकी समीक्षा करते समय ये स्वयं भेदाभेद- 
वादी होकर भी शंकराचायंका अनुसरण करके सप्तभंगीमें विरोध और 
अनवधारण नामके दृषण देते हैं । वे कहते हैं कि “सब अनेकान्तरूप हैं, 
ऐसा निश्चय करते हो या नहीं ? यदि हाँ, तो यह एकान्त हो गया, और 
यदि नहीं; तो निश्चय भी अनिश्चयरूप होनेसे निश्चय नहीं रह जायगा । 
अत: ऐसे शास्त्रके प्रणेता ती्थड्भूर उन्मत्ततुल्य हैं ।' 


आश्चय होता हैँ इस अनूठे विवेकपर ! जो स्वयं जगह-जगह भेदा- 
भेदात्मक तत्त्वका समर्थन उसी पद्धतिसे करते हैं जिस पद्धतिसे जैन, वे 
हो अनेकान्तका खण्डन करते समय सब भूल जाते हैं। में पहले लिख 
चुका हूँ कि स्याद्वादका प्रत्येक भज् अपने दृष्टिकोणसे सुनिश्चित हैं । 
अनेकान्त भी प्रमाणदृष्टिसे ( समग्रदृष्टिसे ) अनेकान्तरूप हैं और नयदृष्टिसे 
एकान्तरूप हैं। इसमें अनिश्चय या अनवधारणकी क्या बात है ? एक स्त्री 
अपेक्षाभेदसे 'माता भी है और पत्नी भी, वह उभयात्मक है” इसमें उस 
कुतर्कीको क्या कहा जाय, जो यह कहता है कि “उसका एकरूप निश्चित 
कीजिये--या तो माता कहिये या फिर पत्नी ? जब हम उसका उभया- 
त्मकरूप निश्चितरूपसे कह रहे हैं, तब यह कहना कि “उभयात्मकरूप भी 
उभात्मक होना चाहिये; यानी 'हम निश्चित रूपसे उभयात्मक नहीं कह 
सकते; इसका सीधा उत्तर है कि वह स्त्री उभयात्मक है, एकात्मक 

नहीं इस रूपसे उभयात्मकतामें भी उभयात्मकता है । पदार्थका प्रत्येक 
अंश और उसको ग्रहण करनेवाला नय अपनेमें सुनिश्चित होता है । 

अब भास्कर-भाष्य का यह शंका समाधान देखिए-- 

प्रन्‍न--' भेद और अभेदमें' तो विरोध हूँ ? 

उत्तर--यह प्रमाण और प्रमेयतत्वको न समझनेवालेकी शंका 
है 0०००० जो वस्तु प्रमाणसे जिस रूपमें परिच्छिन्न हो, वह उसी रूप है ! 
गौ, अश्व आदि समस्त पदार्थ भिन्नाभिन्‍न ही प्रतीत होते हैं ! वे आगे 
लिखते हैं कि सर्वथा अभिन्न या भिन्न पदार्थ कोई दिखा नहीं सकता । 
सत्ता, ज्ञेयत्व और द्रव्यत्वादि सामान्यरूपसे सब अभिन्न हैं और व्यक्ति- 
रूपसे परस्पर विलक्षण होनेके कारण भिन्न । जब उभयात्मक वस्तु प्रतीत 
हो रही है, तब विरोध कैसा ? विरोध या अविरोध प्रमाणसे ही तो 
व्यवस्थापित किये जाते हुँ । यदि प्रतीतिके बलसे एकरूपता निश्चित की 
जाती है तो द्विरूपता भी जब प्रतोत होती है तो उसे भी मानना चाहिये। 
“एककों एकरूप ही होना चाहिये यह कोई ईरइ्वराज्ञा नहीं है । 

प्रशन---शीत और उष्णस्पर्शी तरह भेद ओर अभेदमें विरोध 
क्‍यों नहीं है ? 

उत्तर--यह आपकी बुद्धिका दोष है, वस्तुमें कोई विरोध नहीं है ? 
छाया और आतपको तरह सहानवस्थान विरोध तथा शीत और उष्णकी 
तरह भिन्नदेशवर्तित्वरूप विरोध कारणब्रह्म तथा काययप्रपंचमें नहीं हो 
सकता; क्योंकि वह ही उत्पन्न होता है, वही अवस्थित है और वही प्ररूय 
होता है। यदि विरोध होता, तो ये तोनों नहीं बन सकते थे। अग्निसे 


१, “यदप्युक्त॑ भेदामेदयोविरोध इति; तदभिषीयते, अनिरूपितप्रमाणग्रमेयतत्तवस्येदं 


यत्पमाणे: परिच्छिन्नमविरुद्ध हि तत्तथा । 
वस्तुजातं गवाश्वादि भिन्नाभिन्न॑ प्रतोयते ।-भास्करभा० १० १६। 

अंकुरकी उत्पत्ति आदिरूपसे कार्यकारणसम्बन्ध तो नहीं देखा जाता ॥ 
कारणभूत मिट्टी ओर सुवर्ण आदिसे ही तज्जन्य कार्य सर्वदा अनुस्यूत 
देखे जाते हैं। अत: आँखें बन्द करके जो यह परस्पर असंगतिरूप विरोध 
कहा जाता है वह या तो बुद्धि-विपर्यासके कारण कहा जाता है या फिर 
प्रारम्भिक श्रोतियके कानोंको ठगनेके लिए |. शीत और उप्ण स्पर्श हमेशा 
भिन्‍न आधारमें रहते हैं, उनमें न तो कभी उत्पाद्य-उत्पादक सम्बन्ध 
रहा हैं और न आधाराधेयभाव ही, अतः उनमें विरोध हो सकता है । 
अतः 'शीतोष्णवत्‌” यह दृष्टान्त उचित नहीं है। शंकाकार बड़ी प्रगल्भता- 
से कहता है कि--- 

हंका--'यह स्थाणु हैँ या पुरुष इस संशयज्ञानकी तरह भेदाभेद- 
ज्ञान अप्रमाण क्‍यों नहीं है ? 


उत्तर--परस्परपरिहारवालोंका ही सह अवस्थान नहीं हो सकता । 
संशयज्ञानमें किसी भी प्रमेषका निश्चय नहीं होता, भ्रतः वह अप्रमाण 
है। किन्तु यहाँ तो मिट्टी, सुवर्ण आदि कारण पूर्व॑सिद्ध हैं, उनसे बादमें 
उत्पन्न होनेवाला कार्य तदाश्रित ही उत्पन्न होता है। कार्य कारणके 
समान ही होता है। कारणका स्वरूप नष्टकर भिन्न देश या भिन्न कालमें 
कार्य नहीं होता । अतः प्रपञ्चको मिथ्या कहना उचित नहीं हैं। किसी 
पुरुषकी अपेक्षा धस्तुमें सत्यता या असत्यता नहीं आँकी जा सकती कि 
'मुमुक्षुओ्रोंके लिये प्रपज्च असत्य हैं और इतर व्यक्तियोंके लिये सत्य है।' 
रूपको अन्धेके लिये असत्य और आँखवालेको सत्य नहीं कह सकते । 
पदार्थ पुरुषकी इच्छानुसार सत्य या असत्य नहीं होते । सूर्य स्तुति करने- 
वाले और निन्दाकरने वाले दोनोंको ही तो तपाता हैं। यदि मुमुक्षुओंके 
लिये प्रपञअच मिथ्या हो और अन्यके लिए तथ्य; तो एकसाथ तथ्य और 
मिथ्यात्वका प्रसंग होता हैं ।''''"'।* अतः ब्रह्मको भिन्नाभिन्न रूप मानना 


चाहिये। कहा भी हँ--- 


स्याद्गाद-मीमांसा ५०९, 


“कार्यरूपसे अनेक और कारणरूपसे एक हैं, जैसे कि कुंडल आदि 
पर्यायोंसे भेद और सुवर्णरूपसे अभेद होता है ।'' 

इस तरह ब्रह्म और प्रपञ्चके भेदाभेदका समर्थन करनेवाले आचार्य 
जो एकान्तवादियोंकी “प्रज्ञापराध, अनिरूपितप्रमाणप्रमेय/ आदि विचित्र 
विशेषणोंसे सम्बोधित करते हैं, वे स्वयं दिगम्बर--विवसन मतका खंडन 
करते समय कैसे इन विशेषणोंसे बच सकते हैं ? 

पृ० १०३ में फिर ब्रह्मके एक होने पर भो जीव और प्राज्ञके भेदका 
कमर्थन करते हुए लिखा हैं कि “जिस प्रकार पृथिवोत्व समान होने पर 
भी पद्म राग तथा क्षुद्र पाषाण आदिका परस्पर भेद देखा जाता हैं उसी 
तरह ब्रह्म और जीवप्राज्ञमं भी समझना चाहिये। इसमें कोई विरोध 
नहों हैं । 

पृ० १६४ में फिर ब्रह्मके भेदाभेद रूपके समर्थनका सिद्धान्त दुहराया 
गया है। मेने यहाँ जो भास्कराचार्यके ब्रह्मविषयक भेदाभेदका प्रकरण 
उपस्थित किया है, उसका इतना ही तात्पय है कि "भेद और अभेदमें 
परस्पर विरोध नहीं है, एक वस्तु उभयात्मक हो सकती है यह बात 
भास्कराचार्यको सिद्धान्तरूपमें इष्ट हैं। उनका ब्रह्मको सर्वथा नित्य 
स्वीकार करके ऐसा मानना उचित हो सकता हैं या नहीं ?” यह प्रश्न 
यहाँ विचारणीय नहीं है। जो कोई भी तटस्थ व्यक्ति उपयुक्त भेदाभेद- 
विषयक शंका-समाधानके साथ-ही-साथ इनके द्वारा किये गये जैनमतके 
खंडनको पढ़ेगा, वह मतासहिष्णुताके स्वरूपको सहज ही समझ सकेगा ! 

यह बड़े आश्चर्यकी बात है कि स्याह्वादके भंगोंको ये आचार्य 
अनिश्चय' के खातेमें तुरंत खतया देते हे ! और "मोक्ष है भी नहीं भी 
कहकर अप्रवृत्तिका दूषण दे बैठते हैँ और दूसरोंको उन्मत्त तक कह देते 
हैं ! भेदाभेदात्मकतत्त्वके समर्थनका वैज्ञानिक प्रकार इस तत्त्वके द्रष्टा जैन 
आचायेसि ही समझा जा सकता हैं। यह परिणामी नित्य पदार्थमें ही 
संभव है, सर्वथा नित्य या सर्वथा अनित्यमें नहीं; क्‍योंकि द्रव्य स्वयं 


५६० जेनद्शेन 


तादात्म्य होता है, अतः पर्यायसे अभिन्न होनेके कारण द्रव्य स्वयं अनित्य 
होता हुआ भी अपनी अनाचनन्‍्त अविच्छिन्न धाराकी अपेक्षा भ्रुव या नित्य 
होता हैं। अतः भेदाभेदात्मक या उभयात्मक तत्त्वकी जो प्रकिया, 
स्वरूप और समझने-समझानेको पद्धति आहत दर्शनमें व्यवस्थित रूपसे 
थाई जातो है, वह अन्यत्र दुलंभ ही है । 


श्रीविज्ञानमिक्षु और स्याद्ाद : 


ब्रह्मसूत्रके विज्ञानामृत भाष्यमें दिगम्बरोंके स्याह्गादको अव्यवस्थित 
बताते हुए लिखा है| कि “प्रकारभेदके बिना दो विरुद्ध धर्म एकसाथ 
नहीं रह सकते । यदि प्रकारभेद माना जाता है, तो विज्ञानभिक्षुजी कहते 
हैं कि हमारा ही मत हो गया और उसमें सब व्यवस्था बन जाती हैं, 
अत: आप अवग्पवस्थित तत्त्व क्यों मानते हैं ?” किन्तु स्थाद्वाद सिद्धान्तमें 
अपेक्षाभेदसे प्रकारभ्ेदका अस्वीकार कहाँ हैं ? स्थाद्वादका प्रत्येक भंग 
अपने निश्चित दृष्टिकोणसे उस धर्मका अवधारण करके भी वस्तुके अन्य 
धर्मोकी उपेक्षा नहीं होने देता । एक निविकार ब्रह्ममें परमार्थतः प्रकारभेद 
कैसे बन सकते हैं ? अनेकान्तवाद तो वस्तुमें स्वभावसिद्ध अनन्तधर्म मानता 
है। उसमें अव्यवस्थाका लेशमात्र नहीं हैं। उन धर्मोका विभिन्न दृष्टिकोणों- 
से मात्र वर्णन होता हैं, स्वरूप तो उनका स्वतःसिद्ध है। प्रकारभेदसे 
कहीं एक साथ दो धमोके मान लेनेसे ही व्यवस्थाका ठेका नहीं लिया जा 
जा सकता । अनेकान्ततत्त्वी भूमिका ही समस्त विरोधोंका अविरोधी 
आधार हो सकती है । 


१. “अपरे वेदबाह्या दिगम्बरा एकस्मिन्नेव पदार्थ भावाभावों मन्यन्ते'“' सर्वे 
वस्त्वव्यघस्थितमेव स्यादस्ति स्यान्नास्ति'' अन्रेदमुच्यते; न; एकस्मिन्‌ यथोक्तमावाभावा- 
दिरूपत्वमपि। कुंता ? असम्भवात्‌ । श्रकारमेदं बिना विरुद्धयोरेकदा सहावस्थान- 
संस्थानासम्भवात्‌ । प्रकारमेदाम्युपगमे वास्मन्मतप्रवेशेन सर्वेव ब्यवस्थास्ति कथमब्य- 
वस्थितं जगदभ्युगम्यते भवद्भिरित्यथे: ।?-विज्ञानामृतभा० २।२(३३। 


स्याद्गादनमीमांसा ५६१ 
श्रीक्रीकण्ठ3 और अनेकान्तवाद : 


श्रीकण्ठाचार्य अपने श्रीकण्ठभाष्यमें उसी पुरानी विरोधवाली 
दलोलको दुहराते हुए कहते हैं कि “जैसे पिड, घट और कपाल अव- 
स्थाएं एक साथ नहीं हो सकतीं, उसी तरह अस्तित्व और नास्तित्व आदि 
धर्म भी ।” परन्तु एक द्रव्यकी कालक्रमसे होनेवाली पर्यायें युगपत्‌ सम्भव 
न हों, तो न सही, पर जिस समय घड़ा स्वचतुप्टयसे 'सत्‌' हैं उसी समय 
उसे पटादिकी अपेक्षा असत्‌” होनेमें क्या विरोध है ? पिड, घट और 
कपाल पर्यायोंके रूपसे जो पुदूगलाणु परिणत होंगे, उन अणुद्रव्योंकी दृष्टिसे 
अतीतका संस्कार और भविष्यकी योग्यता वरतंमानपर्यायवाले द्रव्यमें तो है 
ही । आप 'स्यात्‌' शब्दको ईपदर्थक मानते हैं । पर “ईषत्‌' से स्थाद्वादका 
अभिधेय ठीक प्रतिफलित नहीं होता । 'स्यात्‌' का वाच्यार्थ है--'सुनिश्चित 


दृष्टिकोण ।' श्रोकण्ठभाष्यको टीका में श्रीअप्यय्यदीज्षित को देश काल और 
स्वरूप आ्रादि अपेक्षञाभेदसे अनेक धर्म स्वोकार करना अच्छा लगता है और 


१, “जंना हि सप्तभड्जीन्यायेन “ स्थाच्छब्द ईषदथ: । एतदयुक्तम्‌ ; कुतः ? 
एकस्मिन वस्तुनि सच्चासत्त्नित्यत्वानित्यत्वभेदाभेदादीनामसंभवात्‌ । पर्यायभाविन३च 
द्रव्यस्यास्तित्वनास्तिस्वादिशब्दवुद्धि विषया: परस्परविरुद्धा: पिण्डन्वघधटत्वकृपालत्वाद्यव- 
स्थावतू युगपन्न संभवन्ति । अतो विरुद्ध एव जेनवाद: ।? -श्रकषण्ठभा० २।२।३१३ । 

२, “यदेवं पारिभाषिकाइयं सप्तभ्जीनयः स्वोक्रियत एवं। घटादि: स्वदेशें5स्ति 
अन्यदेशे नास्ति, स्वकाले5रित अन्यकाले नास्ति, स्वात्मना अर्ति अन्यात्मना नास्ति, 
इति देशकालप्रतियोगिरूपोपाधिभेदेन सत्तासत्तसमावेशें लछोकिकपरीक्षकाणां विप्रति- 
पत््यसंभवात्‌ । न चेताबता पराभिमतं बस्त्वनेकान्त्यमापथ्चते-स्वकाले सदेव, अन्यकाले 
असदेव श्त्यादि नियमस्य भड्जाभावात्‌ । स देश इह नास्ति, स काल इदानों नास्ती- 
त्यादिप्रतीतो देशकालाद्पाध्यन्तराभावात्‌, तत्राप्युपाध्यन्तरापेक्षण इनवस्थानात्‌ । श्तरान्‌ 
अड्जोकारयितु परं गरुडजिहिकान्यायेन देशकालादुपाधिनंदमन्तर्भाव्य सचासक्षप्रतीति- 
रुपन्यस्यते । वस्तुतों विमृश्यमाना सा निरुषाधिकेव सच््वासच्वादिसंकरे प्रमाणम्‌। 
अत एव स्याद्वादिना 'धटों5स्ति घटों नास्ति पटः सन्‌ पटो८सन्‌! इत्यादि प्रत्यक्षमतोतिमेव 
सत्वासत्वायनेकान्त्ये प्रमाणमुपगच्छन्ति,' परस्परविरुद्धघमंसमावेशे सर्वानुभवसिद्ध- 
स्तावदुपाधिमेदों नापहोतु' शक्त्यते। लछोकमर्यादामनतिक्रममाणन देशकालादिसत्त्व- 


३६ 

“अपेक्षाभेदसे अनेक धर्म स्वीकार करनेमें लौकिक और परीक्षकोंको कोई 
विवाद नहीं हो सकता । यह भी वे मानते है, परन्तु फिर हिचक कर 
कहते हैं कि 'सप्तभंगीका यह स्वरूप जैनोंको इष्ट नहीं हैं ।' वे यह 
आरोप करते हैँ कि 'स्याद्ददी तो अपेक्षामेदसे अनेक धर्म नहीं मानते 
किन्तु बिना अपेक्षाके ही अनेक धर्म मानते है ।” आश्चर्य हैं कि वे आचार्य 
अनन्तवीर्य कृत-- 

“तद्विधानविवक्षायां स्यादस्तीति गतिभवेत्‌ । 

स्यान्नास्तीति प्रयोगः स्यात्तन्निषेधे विवश्षिते ॥”” 

इत्यादि कारिकाओंको उद्धृत भी करते है और स्याद्वादियोंपर यह 
आरोप भी करते जाते है कि 'स्थाद्वादी बिना अपेक्षाके ही सब धर्म मानते 
है ।' इन स्पष्ट प्रमाणोंके होते हुए भी ये कहते है कि 'दूसरोके गले उता- 
रनेके लिये जेन लोग अपेक्षारूपी गुड़ चटा देते हैँ, वस्तुतः वे अपेक्षा मानते 
नहीं है, वे तो निरुपाधि सत्त्व असत्त्व और मानना चाहते है ।' इस मिथ्या 
आरोपके लिये क्‍या कहा जाय ? और इसी आधारपर वे कहते हैं कि 
'सत्रीम माता, पत्नी आदि आपेक्षिक व्यवहार न होनेसे स्याद्वाद्में लोक- 
विरोध होगा ।' भला, जो दृषण स्याद्वादी एकान्तवादियोंको देते है वे ही 
दृषण जैनोंको जबरदस्ती दिये जा रहे है, इस अन्धेरका कोई ठिकाना है ! 
जैनोके संख्याबद्ध ग्रन्थ इस स्याद्गाद और सप्तभज्रोकी विविध अपेक्षाओंसे 
भरे पड़े है और इसका वेज्ञानिक विवेचन भी वहीं मिलता हैं। फिर भी 
उन्हीके मत्थे ये सब दूषण मढ़े जा रहे हैं और यहाँ तक लिखा जा रहा 
हैं क यह लोकविरोधी स्याद्वाद सर्वतः बहिष्कार्य है! किमाश्चर्यमतः 
निषेघेडपि देशकालायुपाध्यवच्छेद: अनुमूयत एवं। इह्ात्माश्रय:, परस्पराश्रय:, अनवस्था 
वा न दोषः, यथा अमेयत्वामिपेयत्वादिवृत्तो, यथा च बीजाड्कुरादिकायकारणभावे 
विरुद्धधमंसमावेशे । स्वथोपाधिमेदं भ्रत्याचक्षाणसय चायमस्या: पुत्र:, अस्याः पतिः, 
अस्या: पिता अस्याश्श्वसुर शत्यादिव्यवस्थापि न सिद्ध्येदिति कथं तत्न तन्न स्याद्वादे 


मातृत्वाद्युचितव्यवहारानू._ व्यवस्थयाइनुतिष्ठेतू । तस्मात्‌ सवबहिष्कार्योंअयमने- 
कान्तवादः ।?? --श्रीकण्ठमा० टी० ए० १०३ । 


स्याद्वाद-मी मांसा ५६३ 


परम्‌ !! इसकी लोकाविरोधिता आदिकी सिद्धिके लिये इस 'स्याद्वाद और 
सप्तभद्भी प्रकरणमें पर्याप्त लिखा गया है । 


श्रीरामाजुजाचाय ओर स्याद्वाद : 

श्री रामानुजाचार्य भी स्याद्वादमें उसी तरह निरुपाधि या निरपेक्ष 
सत्त्वासत्वका आरोप करके विरोध दूषण देते है । वे स्याद्वादियोंको 
समझानेका साहस करते हैं कि “आप लोग प्रकारभेदसे धर्ममेद मानिये।”” 
गोया स्याद्वादी अपेक्षाभेदको नहीं समझते हों, या एक ही दृष्टिसे विभिन्न 
धर्मोका सदभाव मानते हों । अपेक्षाभेद, उपाधिभेद या प्रकारभेदके 
आविष्कारक आचार्योको उन्हींका उपदेश देना कहाँ तक शोभा देता है ? 
स्याद्रादका तो आधार ही यह है कि विभिन्न दृष्टिकोणोंसे अनेक धर्मोंको 
स्वीकार करना और कहना | सच पूछा जाय तो स्याद्वादका आश्रयण 
किये बिना ये विशिष्टाद्तताका निर्वाह नहीं कर सकते है । 


श्रीवल्लमाचाय और स्यथाद्वाद : 


श्रीवल्लभाचार्य भी विवसन-समयमें प्राचीन परम्पराके अनुसार 
विरोध दूषण हो उपस्थित करते हैं “। बे कहना चाहते है कि ' 'स्तुतः 
विरुड्धधर्मान्तरत्व ब्रह्मम ही प्रमाणसिद्ध हो सकता है ।_ 'स्यात्‌' शब्दका 
अर्थ इन्होंने 'अभीष्ट! किया हैं। आश्चर्य तो यह है कि ब्रह्मको निविकार 


१. ' द्रब्यस्य तद्दिशेषणमूतपर्यायशब्दामिधेयावस्थाविशेषस्थ च “श्दमित्यम! श्ति 
प्रतीते:, प्रकारिश्रकारतया श्थक्‌ पद थंत्वात्‌ नैकर्मिन्‌ विरुद्धभकारभूतसत्तासत्तस्वरूप- 
धर्मंसमावेशों युगपत्‌ संभवति*"'एकस्य प्रथिवीद्रव्यस्थ घटत्वाश्रयत्व॑ शरावत्वाश्रयल्ल॑ च 
प्रदेशमेदेन नत्वेकेन प्रदेशनोमयाश्रयत्व॑, यथैकस्य देवदत्तस्य उत्पत्तिविनाशयोग्यत्वं काल- 
मेदेन । न होतावता द्वयात्मकत्वमपि तु परिणामशक्तियोगमात्रम्‌ ।”? 

--वेदान्तदोप ए० १११-१२ 

२, ते हि अन्तनिष्ठा: प्रपज्चे उदासीनाः सप्तविभक्तीः परेच्छया वदन्ति। स्याच्छ- 

बयोउभीष्टवचन: ।''' तद्विरोधेनासम्भवादयुक्तम्‌ू ।". -+अणुभा० २२३३ । 

मानकर भी ये उसमें उभयरूपता वास्तविक मानना चाहते हैं और जिस 


स्थाद्गादमें विरुद्ध धर्मोंकी वस्तुतः सापेक्ष स्थिति बनती है उसमें विरोध 
दूषण देते हैं ! ब्रह्यमों अविकारी कहकर भी ये उसका जगतके रूपसे 


परिणमन कहते हैं । कुंडल, कटक आदि आकारोंमें परिणत होकर भी 
सुवर्णीो अविकारी मानना इन्हींकी प्रमाणपद्धतिमें है। भला सुवर्ण जब 


पर्यायोंको धारण करता हैं तब वह अविकारी कैसे रह सकता है ? पूर्व- 
रूपका त्याग किये बिना उत्तरका उपादान कैसे हो सकता है ? 'ब्रह्मको 
जब रमण करनेकी इच्छा होती है तब वे अपने आनन्द आदि गुणोंका 
तिरोभाव करके जीवादिरूपसे परिणत होते हैं ।' यह अविर्भाव और तिरो- 


भाव भी पूर्वरूपका त्याग और उत्तरके उपादानका ही विवेचन है । अतः 
इनका स्याद्वादमें दूषण देना भी अनुचित है । 


श्रीनिम्वार्कांचा्य और अनेकान्तवाद : 

ब्रह्मसूत्रके भाष्यका रोंमें निम्बार्काचार्य स्वभावतः भेदाभेदवादी हैं । वे 
स्वरूपसे चितू, अचित्‌ और ब्रह्मपदार्थमें द्वेतश्रुतियोंके आधारसे भेद मानते 
हैं। किन्तु चितूु, अचित्‌की स्थिति भ्रौर प्रवृत्ति ब्रह्माधीन ही होनेसे वे 
ब्रह्मसे अभिन्न हैं। जैसे पत्र, पृष्पादि स्वरूपसे भिन्न होकर भी वृक्षसे पृथक 
प्रवृत्यादि नहीं. करते, अतः वृक्षसे अभिन्‍न हैं, उसी तरह जगत और 
ब्रह्म का भेदाभेद स्वाभाविक है, यही श्रुति, स्मृति और सूत्रसे समर्थित 
होता है। इस तरह ये स्वाभाविक भेदाभेदवादी होकर भी जैनोंके 
अनेकान्तमें सत्त्त और असत्त्व दो धर्मोको विरोधदोषके भयसे नहीं मानना 
चाहते , यह बड़े आइचर्यकी बात हैं! जब इसके टोकाकार श्रीनिवासा- 
चार्यसे प्घरनत किया गया कि आप भी तो ब्रह्ममें भेदाभेद मानते हो, 


१. “जेना वस्तुमान्रम्‌ अस्तित्व नास्तित्वादिना विरुद्धधर्मद्रयं योजयन्ति; तन्नोपपच्चते; 
एकस्मिन्‌ वस्तुनि सत्त्वासत्वादेविरुद्धधमस्थ छायातपवत्‌ युगपदसंभवात्‌ ।” 


कम ५_ “जहासू० नि० भा० २२१३ । 
२. “ननु भवन्मते5पि एकस्मिम्‌ धम्मिणि विरुद्धधर्मद्रयाड्रीकारो5स्ति, तथा सर्व खल्विदं 


अह्य शत्यादिषु एकत्वं प्रतिपाथते। प्रधानक्षेत्रशपतिगंणेश: द्वासुपर्णां इत्यादावनेकत्त्न 
अतिपाथते, इति चेत्‌; न; अस्याथस्य युक्तिमूलत्वाभावात्‌ , श्रुतिभिरेव परस्पराविरोधेन 

उसमें विरोध क्‍यों नही आता ? तो वे बडी श्रद्धासे उत्तर देते है कि 
“हमारा मानना युक्तिसे नही है, किन्तु ब्रह्मके भेदाभेदका निर्णय श्रतिमे 
ही हो जाता है ।' यानी श्रतिसे यदि भेदाभेदका प्रतिपादन होता है, तो 
ये माननेको तैयार है, पर यदि वही बात कोई युक्तिसे सिद्ध करता है, तो 
उसमे इन्हे विरोधकों गन्ध आतो है। पदार्थके स्वरूपके निर्णयमे लाघव 
ओर गौरवका प्रश्न उठाना अनुचित है, जैसे कि एक ब्रह्मको कारण 
माननेमे लाघव है और अनेक परमाणुओको कारण माननेमे गौरव । 
वस्तुकी व्यवस्था प्रतीतिसे की जानी चाहिये। अनेक समान स्वभाववाले 
सिद्धोको स्वतन्त्र माननेमे गौरव हैं और एक सिद्ध मानकर उसीको 
उपासना करनेमे लाघव हैं! यह कुतर्क भी इसी प्रकारका है; क्योकि 
वस्तुस्वरूपका निर्णय सुविधा और असुविधाकी दृष्टिसे नही होता । फिर 
जैनमतमे उपासनाका प्रयोजन सिद्धोकों खुश करना नहीं है। वे तो 
वीतराग सिद्ध हैं, उनका प्रसाद उपासनाका साध्य नहीं है, किन्तु प्रार- 
म्भिक अवस्थामे चित्तमे आत्माके शुद्धतम आदर्श रूपका आलम्बन लेकर 
उपासनाविधि प्रारम्भ को जातो है, जो आगेकी ध्यानादि अवस्थाओमे 
अपने आप छूट जाती हैं । 


भेदाभेद-विचार : 


अनेक दृष्टियोसे वस्तुस्वरूपका विचार करना यह अनेकान्तका 
सामान्य स्वरूप हैं । भ० महाबीर और बुद्धके समयमे ही नहीं, किन्तु 
उससे पहले भी वस्तुस्वरूपको अनेक दुृष्टियोसे वर्णन करनेकी परम्परा 
थी। ऋग्वेदका 'एक॑ सद्ठिप्रा बहुधा वदन्ति! (२।३।२३,४६) यह वाक्य 
“इसी अभिप्रायको सूचित करता हैं। बुद्ध विभज्यवादी थे। वे प्रशनोका 
उत्तर एकांशमें हाँ या ना में न देकर अनेकांशिक रूपसे देते थे । 


यथार्थ निर्णोतत्वात्‌-“'इत्यं जगदूजह्मणोम दामेदौ स्वाभाविकौ श्रुतिस्मृतिसृन्नसाधितो 
भवतः, को5त्र विरोध: ।?--निम्बाकभा० टी० २२३३ । 


५६६ जेनदरॉन 


जिन प्रदनोंको उनने अव्याकृत कहा है उन्हें अनेकांशिक' भी कहा है। 
जो व्याकरणीय है, उन्हे “एकांशिक--अर्थात्‌ सुनिश्चितरूपसे जिनका उत्तर 
हो सकता है, कहा हैं, जैसे दख आयंगसत्य हैं ही | बुद्धने प्रश्नव्याकरण 
चार प्रकारका बताया है--[ दीघनि० ३३ संगीतिपरियाय ) एकांश- 
व्याकरण, प्रतिपुच्छा व्याकरणोय प्रब्न, विभज्य व्याकरणीय प्रश्न और 
स्थापनीय प्रइघन । इन चार प्रइनव्याकरणोम विभज्यव्याकरणीय प्रश्नमें 
एक हो वस्तुका विभाग करके उसका अनेक दृष्टियोसे वर्णन किया जाता है । 


बादरायणके ब्रह्मसूत्रम ( ११४॥२०-२१ ) आचार्य आश्मरथ्य और 
औड्लोमिका मत आता है। ये भेदाभेदवादी थे, ब्रह्म तथा जीवमे भेदा- 
भेदका समर्थन करते थे। शंकराचार्यने बहदारण्यकभाष्य ( २।३॥६ ) में 
भेदाभेदवादी भर्तृप्रपण्चके मतका खंडन किया हैं। ये ब्रह्म और जगतमें 
वास्तविक एकत्व और नानात्व मानते थे। शंकराचार्यके बाद भास्करा- 
चाय तो भेदाभेदवादीके रूपमे प्रसिद्ध ही हैं । 


सांख्य प्रकृतिको परिणामी नित्य मानते हैं। वह कारणरूपसे एक 
होकर भी अपने विकारोंकी दृष्टिसि अनेक है, नित्य होकर भी अनित्य हूँ । 


योगशास्त्रमे)ं इसी तरह परिणामवादका समर्थन हैं। परिणामका 
लक्षण भी योगभाष्य ( ३१३ ) में अनेकान्तरूपसे ही किया है। यथा--- 
अवस्थितस्य द्रव्यस्य पूबंधमनिवृत्तो धर्मान्तरोत्पत्तिः परि- 
णामः ।” अर्थात्‌ स्थिरद्रव्यके पूर्वंध्मकी निवृत्ति होनेपर नृतन धर्मकी 
उत्पत्ति होना परिणाम हैं । 


१. “कतमे च पोट्टठपाद मया अनेकंसिका थम्मा देसिता पमूजत्ता ? सस्सता लोको 
त्ति वा पोट्पाद मया अनेकंसिको धम्मो देसितो पजूजत्तों। असस्सतो लोकोत्ति खो 
पोट्टपाद मया अनेकंसिको'**”--दोधनि० पोट्ुपादसुत्त ! 

२, द्ियों चेय॑ नित्यता-कूटस्थनित्यता, परिणामिनित्यता च। तत्र कृटस्थनित्यता 

पुरुषस्य, परिणामिनित्यता ग्रुणानाम्‌ ।”? “-योगद ० व्यासभा० १।४१३ । 

भट्ट कुमारिल तो आत्मवाद' ( इलो० २८ ) में आत्माका व्यावृत्ति 
ओर अनुगम उभय रूपसे समर्थन करते है। वे लिखते है कि “यदि 
आत्माका अत्यन्त नाश माना जाता हैं तो कृतनाश और अछुतागम दूपण 
आता हैं और यदि उसे एकरूप माना जाता हैं तो सख-दःख आदिका 
उपभोग नहीं बन सकता । अवस्थाएँ स्वरूपसे परस्पर विरोधी है, फिर भी 
उनमें एक सामान्य अविरोधी रूप भी हैं। इस तरह आसन्‍्माउभया- 
त्मक हैं । ( आत्मवाद श्लो० २३-३० )। 
आचार्य हेमचन्द्रने वीतरागस्तोत्र ( ८८5५-१० ) में बहुत सुन्दर 
लिखा है कि-- 
“विज्ञानस्येकमाकारं नानाकारकरम्बितम्‌ । 
इच्छेस्तथागतः प्राज्ञा नानेकान्तं प्रतिक्षिपेत्‌ ॥८॥” 
अर्थात्‌ एक ज्ञानकों अनेकाकार माननेवाले ममझदार बौड़ोंको 
अनेकान्तका प्रतिक्षेप नहीं करना चाहिये । 
“चित्रमेकमनेक॑ च रूप॑ प्रामाणिक बदन | 
योगो वेशेषिको वापि नानेकान्तं प्रतिक्षिपेत ॥॥९॥” 
अर्थात्‌ अनेक आकारवाले एक चित्ररूपको माननेवाले नैयायिक और 
वेशेषिकको अनेकान्तका प्रतिक्षेप नहीं करना चाहिये । 
“इच्छन्‌ प्रधान सत्त्वाद्यविरुद्धंगुम्फित गुण: 
सांख्य: संख्यावतां मुख्यो नानकान्त प्रतिक्षिपेत॥१९०॥” 
अर्थात्‌ एक प्रधान ( प्रकृति ) को मत्त्व, रज और तम इन तीन 
गणोंवाली माननेवाले समझदार सांख्यको अनेकान्तका प्रतिक्षेप नहीं करना 
चाहिये । 
इस तरह सामान्यरूपसे ब्राद्म णपरस्परा, सांख्य-योग और बोडढ़ोंमें 
भी अनेक दृष्टिसे वस्तुविचारकी परम्परा होने पर भी क्‍या कारण है जो 
अनेकान्तवादीके रूपमे जैनोंका ही उल्लेख विशेष रूपसे हुआ है भर वे ही 
इस शब्दके द्वारा पहिचाने जाते हैं ? 
है “तस्मादुभयहानेन व्यावृत्यनुगमात्मकः । 
पुरुषो5भ्युपगन्तव्य: कुण्डलादिषु सपंवतू ॥१८॥”--मो० श्लो० । 

इसका खास कारण हैं कि (ेदान्त परम्परामें जो भेदका उल्लेख 
हुआ है, वह औपचारिक या उपाधिनिमित्तक है। भेद होने पर भी वे 


ब्रह्यको निविकार ही कहना चाहते है। सांख्यके परिणामवादमें वह परि- 
णाम अवस्था या धर्य तक ही सीमित हैं, प्रकृति तो नित्य बनी रहती 


हैं । कुमारिल भेदाभेदात्मक कहकर भी द्रव्यकी नित्यताकों छोड़ना नहीं 
चाहते, वे आत्मामें भले ही इस प्रक्रियाकों लगा गये है, पर शब्दके 
नित्यत्वके प्रसंगम तो उनने उसकी एकान्त-नित्यताका ही समर्थन किया 
हैं। अतः अन्य मतोंमे जो अनेकान्तदृष्टिका कही-कहीं अवसर पाकर 
उल्लेख हुआ है उसके पीछे तात्त्विकनिष्ठा नहीं है। पर जैन तत्त्वज्ञानकी 
ता यह आधार-शिला हैं और प्रत्येक पदार्थके प्रत्येक स्वरूपके विवेचनमें 


इसका निरप्वाद उपयोग हुआ हैं। इनने द्रव्याथिक और पर्यायाथिक 
दोनोंको समानरूपसे वास्तविक माना है। इनका अनित्यत्व केवल पर्याय 


तक ही सीमित नहीं है किन्तु उससे अभिन्न द्रव्य भी स्वयं तद्रूपसे 
परिणत होता है। पर्यायोंको छोड़कर द्रव्य कोई भिन्न पदार्थ नहीं है । 
'स्याह्रद और अनेकान्तदृष्टिका कहाँ कैसे उपयोग करना' इसो विषय पर 
जैनदर्शनमें अनेकों ग्रन्थ बने है और उसकी सुनिश्चित बेज्ञानिक पद्धति 


स्थिर की गई हैं, जब कि अन्य मतोंमे इसका केवल सामयिक उपयोग 
ही हुआ है । बल्कि इस गठबंधनसे जैनदृष्टिका विपर्यास हो हुआ है भ्रौर 


उसके खंडनमें उसके स्वरूपको अन्य मतोंके स्वरूपके साथ मिलाकर एक 
अजीव गुटाला हो गया है । 

बौद्ध ग्रन्थोंये भेदाभेदात्मकताके खंडनके प्रसंग जेन और जैमिनिका 

एक साथ उल्लेख है तथा विप्र, निग्नन्थ और कापिलका एक ही रूपमें 

निर्देश हुआ हैं। जेन और जैमिनिका अभाव पदार्थके विषयमें दृष्टिकोण 

मिलता है, क्‍योंकि कुमारिल भी भावान्तररूप ही अभाव मानते हैं; पर 
१, “तेन यदुर्त जैनजेमिनीयेः--सर्वात्मकमेक॑स्यादन्यापोहव्यतिक्रमे ।”” 

--प्रमाणवा० स्ववृ० टी० पृ० १४३ । 

“को नामातिशय: प्रोक्त: विप्रनिग्नन्थकापिले: ।?. --तत्वसं० श्लो० १७७६ । 

इतने मात्रसे अतेकान्तकी विरासतका सावंत्रिक निर्वाह करने वालोंमें 
उनका नाम नहीं लिखा जा सकता । 

सांख्यको प्रकृति तो एक और नित्य बनी रहतो हैं और परिणमन 
मह॒दादि विकारों तक सीमित है। इसलिये धर्मकीतिका दही और ऊंटमें 
एक प्रकृतिकी दृष्टिसे अभेदप्रसंगका दूषण जम जाता है, परन्तु यह दृषण 
अनेकद्रव्यवादी जैनोंपर लागू नहीं होता । किन्तु दूषण देनेवाले इतना 
विवेक तो नहीं करते, वे तो सरसरो तौरसे परमतको उखाड़नेकी धुनमें 
एक ही झपट्ा मारते है। 

तत्त्वसंग्रहकारने जो विप्र, निर्ग्नय और कापिलोंको एक ही साथ 
खदेड दिया है, वह भी इस अंशमे कि कल्पनारचित विचित्र धर्म तीनों 
स्वीकार करते हैँ । किन्तु निम्न॑न्थपरम्परामे धर्मोकी स्थिति तो स्वभाविक 
हैं, उनका व्यवहार केवल परापेक्ष होता है । जेसे एक ही पुरुषमें पितृत्व 
और पुत्रत्व धर्म स्वाभाविक है, किन्तु पितृब्यवहार अपने पुत्रकी अपेक्षा 
होता है तथा पृत्रव्यवहार अपने पिताकी दृष्टिसे । एक ही धर्मीमे विभिन्न 
अपेक्षाओंसे दो विरुद्ध व्यवहार किये जा सकते हैं । 

इसी तरह वेदान्तके आचार्योनि जैनतत्त्वका विपर्यास करके यह मान 
लिया कि जैनका द्रव्य नित्य ( कूटस्थनित्य ) बना रहता है, केवल पर्यायें 
अनित्य होतों है, और फिर विरोधका दूषण दे दिया हैँ । सत्त्व और असत्त्व 
को या तो अपेक्षामंदके बिना माने हुए अरोपित कर, दृषण दिये गये हैं 
या फिर सामान्यतया विरोधका खड़ग चला दिया गया हूँ। वेदान्त 
भाष्योमे एक “नित्य सिद्ध जीव भी मानकर दूपण दिये है। जब कि 
जैनधर्म किसी भी आत्माको नित्यसिद्ध नहीं मानता । सब आत्माएँ 
बन्धनोंको काटकर ही सादिमुक्त हुए है और होंगें। 
संशयादि दृषणोंका उद्धार 

उपयुंक्त विवेचनसे ज्ञात हो गया होगा कि स्याद्वादमें मुख्यतया 
विरोध और संशय ये दो दूषण ही दिये गये हैं। तत्त्वसंग्रहमें संकर तथा 

श्रीकंठभाष्यमें अनवस्था दृषणका भी निर्देश है। परन्तु आठ दूषण एक ही 
साथ किसी ग्रन्थ्में देखनेको नहीं मिले । धर्मकीति आदिने विरोध दूषण 
ही मुख्यरूपसे दिया हैँ । वस्तुत: देखा जाय तो विरोध ही समस्त दृषणोंका 
आधार है । 

जन ग्रन्थोंमें सर्वप्रथम अकलंकदेवने संशय, विरोध, वेयधिकरण्य, संकर 
व्यत्तिकर, अनवस्था, अप्रतिपत्ति और अभाव इन आठ दृषणोंका परिहार 
प्रमाणसंग्रह ( पृ० १०३ ) और अष्टशती ( अष्टसह० पृ० २०६ ) में 
किया है । विरोध दूषपण तो अनुपलम्भके द्वारा सिद्ध होता है। जब एक 
ही वस्तु उत्पाद-व्यय-प्रौव्यरूपसे तथा सदसदात्मक रूपसे प्रतीतिका विषय 
है तब विरोध नहीं कहा जा सकता। जंसे मेचकरत्न एक होकर भी 
अनेक रज्ज्ोंको युगपत्‌ धारण करता है उसी तरह प्रत्येक वस्तु विरोधी 
अनेक धर्मोको धारण कर सकती है। जैसे पृथिवीत्वादि अपरसामान्य 
स्वव्यक्तियोंमें अनुगृत होनेके कारण सामान्यरूप होकर भी जलादिसे 
व्यावर्तक होनेसे विशेष भी है, उसी तरह प्रत्येक वस्तु क्रोधी दो धर्मोका 
स्वभावत: आधार रहती है। जिस प्रकार एक ही वृक्ष एक शाखामें 
चलात्मक तथा दूसरी शाखामें अचलात्मक होता है, एक ही घड़ा मेहरेपर 
लालरज्जका तथा पेंदेमें काले रज्भका होता है, एक प्रदेशमें आवृत तथा 
दूसरे प्रदेशमें अनावृत, एक देशसे नष्ट तथा दूसरे देशसे अनष्ट रह सकता है, 
उसी तरह प्रत्येक वस्तु उभयात्मक होती है। इसमें विरोधकों कोई अवकाश 
नहीं है। यदि एक ही दृष्टिसे विरोधी दो धर्म माने जाते, तो विरोध होता । 

जब दोनों धर्मोकी अपने दृष्टिकोणोंसे सर्वथा निश्चित प्रतीति होती 
है, तब संशय कंसे कहा जा सकता है ? संशयका आकार तो होता है-- 
वस्तु है या नहीं ? परन्तु स्याद्वादमें तो दृढ़ निश्चय होता हैं “वस्तु 
स्वरूपसे हैं ही, पररूपसे नहीं ही है । समग्र वस्तु उभयात्मक है 
ही । चलित प्रतीतिको संशय कहते हैं, उसकी दृढ़ निरवयमें सम्मावना 
नेहीं की जा सकती । 

संकर दूषण तो तब होता, जब जिस दृष्टिकोणसे स्थिति मानी जाती 
है उसी दृष्टिकोणसे उत्पाद और व्यय भी माने जाते । दोनोंकी अपेक्षाएँ 
जुदी-जुदी है। वस्तुमें दो धर्मोको तो वात हो कया है, अनन्त धर्मोका 
संकर हो रहा है; क्‍योंकि किसी भी धर्मका जदा-जदा प्रदेश नहीं हैं। 
एकही अखंड वस्तु सभी धर्मोका अविभक्‍त आम्रेडित आधार सबकी 


एक ही दष्टिसे यगपत प्राप्ति होती, तो संकर दषण होता, पर यहाँ अपेक्षा- 
भेद, दृष्टिभेद और विवक्षाभेद सुनिश्चित हैं । 


व्यतिकर परस्पर विषयगमनसे होता है। यानी जिस तरह वस्तु 
द्रव्यकी दष्टिसे नित्य हैं तो उसका पर्यायकी दष्टिसे भी नित्य मान लेना 
या पर्यायकी दृष्टिसे अनित्य हैं तो द्रव्यवी दष्टिसे मी अनित्य मानना । 
परन्तु जब अपेक्षाएं निश्चित है, धर्मोमे भेद हैं, तब इस प्रकारके परस्पर 
विषयगमनका प्रइन ही नहीं है। अखंड धर्मीकी दष्टिसि तो संकर और 
व्यतिकर दूषण नहीं, भूषण ही है । 

टसीलिये वैयधिकरण्यकी बात भी नहीं हैं; क्योकि सभी धर्म एक ही 
आधारमं प्रतीत होते हैं। वे एक आधारम होनेसे ही एक नहीं हो 
सकते; क्योंकि एक ही आकाशणप्रदेशरूप आधारमे जीव, पुदूगल आदि छहों 
द्रव्योंकी सत्ता पाई जाती है, पर सब एक नहीं हैं । 

धरम अन्य धर्म नहीं माने जाते, अतः अनवस्थाका प्रसंग भी व्यर्थ 
हैं। वस्तु त्रयात्मक है न कि उत्पादत्रयात्मक या व्ययत्रयात्मक या 
स्थितित्रयात्मक । यदि धर्मोम धर्म लगते तो अनवस्था होती । 

इस तरह धर्मोको एकरूप माननेसे एकान्तत्वका प्रसंग नहीं उठना 
चाहिये; क्योकि वस्तु अनेकान्तरूप है, और मसम्यगेकान्तका अनेकान्तसे 
कोई विरोध नहीं है। जिस समय उत्पादको उत्पादरूपसे अस्ति और 
व्ययरूपसे नास्ति कहेंगे उस समय उत्पाद धर्म न रहकर धर्मी बन 
जायगा । धर्म-धर्मिभाव सापेक्ष है! जो अपने आधारभत धर्मीकी अपेक्षा 
धर्म होता है वही अपने आधेयभत धर्मोकी अपेक्षा धर्मी बन जाता हैं। 


जब वस्तु उपयुक्त रूपसे लोकव्यवहार तथा प्रमाणसे निर्बाध प्रतीति- 
का विषय हो रही हैं तब उसे अनवधारणात्मक, अव्यवस्थित या अप्रतीत 
कहना भी साहसकी ही बात है। और जब प्रतीत हैं तब अभाव तो 
हो ही नहीं सकता । 

इस तरह इन आठ दोषोंका परिहार अकलंक, हरिभद्र, सिहगणिक्षमा- 
श्रण आदि सभी आचार्योने व्यवस्थित रूपसे किया हैं। वस्तुतः बिना 


समझे ऐसे दृषण देकर जैन तत्त्वज्ञानेक साथ विशेषत: स्याद्वाद और 
सप्तभंगीके स्वरूपके साथ बड़ा अन्याय हुआ है । 


भ० महावीर अपनेमें अनन्तधर्मा वस्तुके सम्बन्धमें व्यवस्थित और 
पूर्ण निश्चयवादी थे । उनने न केवल वस्तुका अनेकान्तस्वरूप ही बताया 
किन्तु उसके जानने देखनेके उपाय--नयदृष्टियाँ और उसके प्रतिपादनका 
प्रकार ( स्याद्वाद ) भी बताया । यही कारण है कि जैनदर्शन ग्रन्थोंमें 
उपेयतत्त्वके स्वरूपनिरुपणके साथ-ही-साथ उपायतत्त्वका भी उतना हो 
विस्तृत और साडज्रोपाड् वर्णन मिलता है । अतः स्याह्गाद न तो संशयवाद 
है, न कदाचित॒वाद, न किचित॒वाद, न संभववाद और न अभीष्टवाद; किन्तु 
खरा अपेक्षाप्रयुक्त निश्वयवाद है । इसे संस्कृतमें “कथब्न्चितवाद! शब्दसे 
कहा है, जो एक सुनिश्चित दृष्टिकोणका प्रतीक हैं। यह संजयके अज्ञान 
या विक्षेपवादसे तो हगिज नहीं निकला है; किन्तु संजयको जिन बातोंका 
अज्ञान था और बुद्ध जिन प्रश्नोंको अव्याकृत कहते थे, उन सबका सुनि- 
दिचित दृष्टिकोणोंसे निश्चय करनेवाला अपेक्षावाद हैँ । 
समनन्‍्वयको पुकार : 
आज भारतरत्न डॉ० भगवान्‌दासजी जैसे मनोषों समन्वयकों 
आवाज बलन्द कर रहे हँ। उनने अपने 'दशनका प्रयोजन, समन्वय 
दि ग्रन्थोंमें इस समन्वय-तत्त्वकी भूरि-भूरि प्रशंसा की है। किन्तु 


वस्तुको अनन्तधर्मा माने बिना तथा स्याद्वाद-पद्धतिसि उसका विचार 
किये बिना समनन्‍्वयके सही स्वरूपको नहीं पाया जा सकता । 


जैन दर्शनकी भारतीय संस्कृतिको यही परम देन है जो इसने वस्तुके 
विराट स्वरूपको सापेक्ष दृष्टिकोण से देखना सिखाया। जैनाचार्योनि इस 
समन्वय-पद्धतिपर ही संख्याबद्ध प्रन्थ लिखे हैं। आशा हैं इस अहिसाधार 
और मानस अहिसाके अमृतमय प्राणभूत स्थाह्वादका जीवनको संवादी 
बनानेमें यथोचित उपयोग किया जायगा । 

विश्वशान्तिके लिये जिन विचारसहिष्णता, समझौतेकी भावना 
वर्ण, जाति रंग और देश आदिके भेदके बिना सबके समानाधिकारकी 
स्वीकृति, व्यक्तिस्वातन्त्रय और दूसरेके आन्तरिक मामलोमे हस्तक्षेप न 
करना आदि मूलभूत आधारोकी अपेक्षा है उन्हें दाशंनिक भूमिकापर 
प्रस्तुत करनेका कार्य जैनदर्शनने बहुत पहलेसे किया है। उसने अपनी 
अनेकान्तदष्टिसे विचारनेकी दिशामे उदारता, व्यापकता और सहिष्णताका 
ऐसा पल्‍लवन किया है, जिससे व्यक्ति दूसरेके दष्टिकोणको भी वास्तविक 
और तथ्यपर्ण मान सकता है । इसका स्वाभाविक फल हैं कि समझौते- 


की भावना उत्पन्न होती है । जब तक हम अपने ही विचार और दृष्टि- 
कोणको वास्तविक और तथ्य मानते हैं तब तक दूसरेके प्रति आदर और 


प्रामाणिकताका भाव ही नहीं हो पाता । अतः अनेकान्तदृष्टि दुसरोंके दृष्टि- 
कोणके प्रति सहिष्णुता, वास्तविकता और समादरका भाव उत्पन्न करती है। 

जैनदर्शन अनन्त आत्मवादी है। वह प्रत्येक आत्माकों मूलमे समान- 
स्वभाव और समानधमंवाला मानता हैं। उनमे जन्मना किसी जातिभेद 
या अधिकारभेदकों नहीं मानता । वह अनन्त जड़पदार्थोका भी स्वतन्‍्त्र 


अस्तित्व मानता है। इस दर्शनने वास्तवबहुत्वको मानकर व्यक्तिस्वा- 
तन्त््यकी साधार स्वीकृति दी हैं। वह एक द्रव्यके परिणमनपर दूसरे 
द्रव्यका अधिकार नहीं मानता। अतः किसी भो प्राणीके द्वारा दूसरे 
प्राणीका शोषण, निदेलन या स्वायत्तीकरण ही अन्याय है। किसी 
चेतनका अन्य जड़पदार्थोकी अपने अधीन करनेकी चेष्टा करना भो अनधि- 
कारचेष्टा है। इसी तरह किसी देश या राष्ट्रका दूसरे देश या राष्ट्रको 
अपने आधीन करना, उसे अपना उपनिवेश बनाना ही मलतः अनधिकार 
चेष्टा है, अतणव हिसा और अन्याय है। 


वास्तविक स्थिति ऐसी होनेपर भो जब आत्माका शरीरसंधारण 
और समाजनिर्माण जड़पदार्थोके बिना संभव नहीं है; तब यह सोचना 


आवश्यक हो जाता है कि आखिर शरीरयात्रा, समाजनिर्माण और राष्ट्र- 
संक्ा आदि कैसे किये जाँय ? जब अनिवार्य स्थितिमे जड़पदार्थोंका संग्रह 

और उनका यथोचित ज्िनियोग आवश्यक हो गया, तब यह उन सभी 
आत्माओंकोी ही समान भूमिका ओर समान अधिकारकी चादरपर बंठकर 
सोचना चाहिये कि 'जगतके उपलब्ध साधनोंका कैसे विनियोग हो ?' 
जिससे प्रत्येक आत्माका अधिकार सुरक्षित रहे और ऐसी समाजका 
निर्माण संभव हो सके, जिसमें सवको समान अवसर और सबको 
समानरूपसे प्रारम्भिक आवश्यकताओंकी पूति हो सके। यह व्यव- 


स्‍्था ईश्वरनिमतित होकर या जन्मजात वर्गसंरक्षणके आधारसे कभी 
नहीं जम सकती, किन्तु उन सभी समाजके घटक अंगोंकी जाति, वण, 
रंग और देश आदिके भेदके बिना निरुषाधि समानस्थितिके आधारसे ही 
बन सकती हैं। समाजव्यवस्था ऊपरसे छूदनी नहीं चाहिये, किन्तु उसका 
विकास सहयोगपद्धतिसे सामाजिक भावनाकी भूमिपर होना चाहिये, तभी 
सर्वोदयी समाज-रचना हो सकती हैं । जेनदर्शनने व्यक्तिस्वातन्श्यको 


मलरूपमें मानकर सहयोगम्ुलक समाजरचनाका दाहंनिक आधार प्रस्तुत 
किया है! इसमें जब प्रत्येक व्यक्ति परिग्रहके संग्रहको अनधिकारवत्ति 


मानकर हो अनिवाय या अत्यावश्यक सांधनोंके संग्रहमें प्रवृत्ति करेगा, 
सो भी समाजके घटक अन्य व्यक्तियोंको समानाधिकारी समझकर उनकी 
भी सुविधाका विचार करके ही; तभी सर्वोदयी समाजका स्वस्थ निर्माण 
संभव हो सकेगा । 

निहित स्वाथंवाले व्यक्तियोंने जाति, बंध और रंग आदिके नामपर 
जो अधिकारोंका संरक्षण ले रखा है तथा जिन व्यवस्थाओंने वर्गविशेषको 
संरक्षण दिये हैं, वे मूलतः: अनधिकार चेष्टाएँ हैं। उन्हें मानवहित और 
नवसमाजरचनाके लिये स्वयं समाप्त होना ही चाहिये और समान अब- 
सरवाली परम्पराका सर्वाम्युदयको दृष्टिसे विकास होना चाहिये । 


इस तरह अनेकान्तदृष्टिसे विचारसहिंष्णुता और परसन्मानकी वृत्ति 
जग जाने पर मन दूसरेके स्वार्थवो अपना स्वार्थ माननेकी ओर प्रवृत्त 
होकर समझोतेकी ओर सदा झकने लगता हैं। जब उसके स्वाधिकारके 
साथ-ही-साथ स्वकत्तंव्यका भी भाव उदित होता है; तब वह दूसरेके 
आन्तरिक मामलोंमें जबरदस्ती टाँग नहीं अड़ाता । इस तरह विश्वशान्तिके 
लिये अपेक्षित विचारसहिष्णुता, समानाधिकारकी स्वीकृति और आन्तरिक 

मामलोंमें अहस्तक्षेप आदि सभी आधार एक व्यक्तिस्वातन्त्रवके मान लेने 
से ही प्रस्तुत हो जाते हैं। और जब तक इन सर्वसमतामलक अहिसक 
आधारोंपर समाजरचनाका प्रयत्न न होगा, तब तक विश्वशान्ति स्थापित 
नहीं हो सकती । आज मानवका दृष्टिकोण इतना विस्तृत, उदार और 
व्यापक हो गया हैं जो वह विश्वशान्तिकी बात सोचने लगा हैं। जिसदिन 
व्यक्तिस्वातन्त्य और समानाधिकारकी बिना किसी विशेषसंरक्षणके सर्व- 
सामान्यप्रतिष्ठा होगी, वह दिन मानवताके मंगलप्रभातका पुण्यक्षण होगा । 
जैनदर्शनने इन आधारोंको सैद्धान्तक रूप देकर मानवकल्याण और 
जीवनकी मंगलमय निर्वाहपद्धतिके विकासमें अपना पूरा भाग अपित किया 
हैं । और कभी भी स्थायी विश्वश्ान्ति यदि संभव होगी, तो इन्हीं मूल 
आधारोंपर ही वह प्रतिष्ठित हो सकती हैं । 

भारत राष्ट्रके प्राण पं० जवाहिरलाल नेहरूने विश्वशान्तिके लिये 
जिन पंचशील या पंचशिलाओंका उद्घोष किया है और बाडुड्भ सम्मे- 
लनमें जिन्हें सवबंमतिसे स्वीकृति मिली, उन पंचशीलोंकी बुनियाद अनेका- 
न्तदष्टि--समझौतेकी वृत्ति, सहअस्तित्वककी भावना, समन्वयके प्रति 
निष्ठा और वर्ण, जाति रंग आदिके भेदोंसे ऊपर उठकर मानवमात्रके 
सम-अभ्युदयकी कामनापर ही तो रखी गई है । ओर इन सबके पीछे है 
मानवका सन्मान और अहिसामूलक आत्मौपम्यकी हादिक श्रद्धा । आज 
नवोदित भारतकी इस सर्वोदयी परराष्ट्रनीतिनें विश्वको हिसा, संघर्ष 
और युद्धके दावानलसे मोड़कचर सहअस्तित्व, भाईचारा और समझौतेकी 
सदभावनारूप अहिसाकी शीतल छायामें लाकर खड़ा कर दिया हैं। वह 
सोचने लगा है कि प्रत्येक राष्ट्रको अपनी जगह जीवित रहनेका अधिकार 
है, उसका स्वास्तित्व हैं, परके शोषणका या उसे गुलाम बनानेका कोई 
अधिकार नहीं है, परमें उसका अस्तित्व नहीं है। यह परके मामलोंमें 
अहस्तक्षेप और स्वास्तित्वकी स्वीकृति ही विश्वशान्तिका मूलमन्त्र हैं । 
यह भिद्ध हो सकती है--अहिसा, अनेकान्तदृष्टि और जीवनमें भोतिक 

साधनोंको अपेक्षा मानवके सन्मानके प्रति निष्ठा होनेसे । भारत राष्ट्रने 
तीर्थडडर महावीर और बोधिसत्त्व गौतमबुद्ध आदि सन्‍्तोंकी अहिंसाकों 
अपने संविधान और परराष्ट्रनीतिका आधार बनाकर विश्वको एकबार 
फिर भारतकी आध्यात्मिकताकी झाँकी दिखा दी है । आज उन तीथ्थड्वूरों- 
की साधना और तपस्या सफल हुई है कि समस्त विश्व सह-अस्तित्व और 
समझौतेकी वत्तिको ओर झुककर अहिसकभावनासे मानवताकी रक्षाके 
लिये सन्नद्ध हो गया हैं । 

व्यक्तिकी मुक्ति, सर्वोदियी समाजका निर्माण और विश्वकी शान्तिके 
लिये जैनदर्शनके पुरस्कर्ताओंने यही निधियाँ भारतीयसंस्कृतिके आध्यात्मिक 
कोशागारमें आत्मोत्सर्ग और निर्ग्न्थताकी तिलू-तिल साधना करके संजोई 
हैं । आज वह धन्य हो गया कि उसकी उस अहिसा, अनेकान्तदृष्टि और 
अपरिय्रहभावनाकी ज्योतिसि विश्वका हिसान्धकार समाप्त होता जा रहा 
हैं और सब सबके उदयमें अपना उदय मानने लगे हैं । 

राष्ट्रपिता पूज्य बापूकी आत्मा इस अंशमें सनन्‍्तोषकी साँस ले रही 
होगी कि उनने अहिसा संजीवनका व्यक्ति और समाजसे आगे राजन॑तिक 
क्षेत्रमें उपयोग करनेका जो प्रशस्त मार्ग सुझाया था और जिसकी अट्ट 
श्रद्धामें उनने अपने प्राणोंका उत्सर्ग किया, आज भारतने दढ़तासे उसपर 
अपनी निष्ठा ही व्यक्त नहीं की, किन्तु उसका प्रयोग नव एशियाके 
जागरण और विश्वशांतिके क्षेत्रमें भी किया है। और भारतकी “भा 
इसीमें हैं कि वह अकेला भी इस आध्यात्मिक दीपको संजोता चले, उसे 
स्नेह दान देता हुआ उसीमें जलता चले और प्रकाशकों किरणें बखेरता 
चले । जीवनका सामंजस्य, नवसमाजनिर्माण और विश्वशातिके यही 
मूलमन्त्र हैं। इनका नाम लिये बिना कोई विश्वशान्तिकी बात भो नहीं 
कर सकता । 


१२, जैनदाशनिक साहित्य 


इस प्रकरणमें प्रमुख रूपसे उन प्राचीन जैनदार्शनिकों और मूल 
जैनदर्शन-पग्रन्योंका नामोल्लेख किया जायगा, जिनके ग्रन्थ किसी भंडारमें 
उपलब्ध हैं तथा जिनके ग्रन्थ प्रकाशित हैं । उन ग्रन्थों और ग्रन्थकारोंका 
निर्देश भी यथासंभव करनेका प्रयत्न करेंगे, जिनके ग्रन्थ उपलब्ध तो 
नहीं हैं, परन्तु अन्य ग्रन्थोंमें जिनके उद्धरण पाये जाते हैं या निर्देश 
मिलते हैं। इसमें अनेक ग्रन्थकारोंके समयकी शताब्दी आनुमानिक हैं और 
उनके पौर्वापर्यमें कहीं व्यत्यय भी हो सकता हैं, पर यहाँ तो मात्र इस 
बातकी चेष्टा की गई है कि उपलब्ध और सूचित प्राचीन मूल दार्शनिक 
साहित्यका सामान्य निर्देश अवश्य हो जाय । 


इस पुस्तकके पृष्ठभूमि और सामान्यावलोकन' प्रकरणमें जैनदर्शनके 
मूल बीज जिन सिद्धान्त और आगम ग्रन्थोंमें मिलते है, उनका सामान्य 
विवरण दिया जा चुका है, अतः यहाँ उनका निर्देश न करके उमास्वाति 
( गृद्धृपिच्छ ) के तत्त्वार्थसृत्रसे ही इस सूचीको प्रारम्भ कर रहे हैं । 


| कप है| 
दिगम्बर आचार्य 


उमास्वाति- तत्त्वाथसूत्र प्रकाशित 


( वि० १-१ री ) 


१, श्रोवणोंग्रन्थमाला, बनांरसमें संकलित ग्रन्थ-सचीके आधारसे । 
३७ 


५७८ जैनदशेन 


समनन्‍्तभद्र आंप्त मीमांसा प्रकाशित 
( वि० २-३री ) युक्स्यनुशासन झ 
बृहत्स्वयस्भुस्तोत्न 99 
जीवसिद्धि 'पपाइवनाथचरित'. में 
वादिराजद्वारा उल्लिखित 
सिद्धसेन सन्मतितक प्रकाशित 
( वि० ४-५वीं ) ( कुछ द्वान्निंशतिकाएँ हर 
देवनन्दि सारसंग्रह धवला-टीकार्मे उल्लिखित 
( बवि० दवीं ) 
श्रीदृत्त जल्पनिणय तत्त्वाथइलोकवार्तिकमें 
( बि० ६वों ) विद्यानन्द्द्रार डल्लि- 
खित । 
सुमति सनन्‍्मतितकटीका पाइवनाथचरितमें वादि- 
(वि० ६वीं ) राजद्वारा डल्लिखित 
सुमतिसप्तक मलिषेण-प्रशस्तिमें निर्दिष्ट 
[इन्हींका निर्देश शान्तरक्षितके तत्त्वसंग्रहमें 'सुमतेर्दिंगम्बरस्य ' के रूपमें है ] 
पात्रकेसरी.. त्रिलक्षणकद्थन अनन्तवीर्याचाय द्वारा 
(वि० वीं ) सिद्धिविनिश्रय._ टीकार्मे 
उल्किखित 
पात्रकेसरी-स्तोन्न प्रकाशित 
[ इन्हींका मत शान्तरक्षितने तत्त्वसंग्रहमें 'पात्नस्वामि के नामसे दिया है ।] 
बादिसिंह वादिराजके पाइवनाथ- 
( ६-७वीं ) सरित और जिनसेनके 


महापुराणमें स्छूत 


अकलडझ्ुदेव 
( बि० ७०० ) 


[ जिनदासने 


जैनदाज निक साहित्य ५७९, 


छकघोयस्त्रय प्रकाशित 
( स्ववृत्तिसहित ), ( अकलझ्डप्रन्थश्रयमें ) 
न्‍्यायविनिइचय प्रकाशित 
( न्‍्यायविनिश्चय- ( अकलझूग्रन्थन्नयमें ) 
विवरणसे उद्छत ), प्रकाशित 
प्रमाणसंग्रह, ( अकलछटग्रन्थन्नयमें ) 
सिद्धिविनिस्चय प्रकाशित 
( सिद्धिविनिइचय- 
दीकासे उद्छत ), 

अष्टशती प्रकाशित 


अष्टश 
( आप्तमीमांसाको टीका ) 
प्रमाणलक्षण (?) . मेसूरकी छाइब्र री तथा 
कोचीनराज पुस्तकालय 
दस वर तिरूषुणिट्रणमें उपलब्ध 
त्वाथवार्ति प्रकाशित 


( तत्त्वाथसूत्रकी टीका ) 
निशीथचूर्णिमें इन्हींके सिद्धिविनिश्वयका उल्लेख 


दशनप्रभावक शास्त्रोंमें किया है ] 


कुमारसेन जिनसेन द्वारा महापुराण- 
( बि० ७७० ) में स्कूत 

कुमारनन्दि_ वादन्याय विद्यानन्दद्वारा प्रमाण- 
(वि०८बों ) परीक्षारमें उल्लिखित 
वादीभसिंद स्वाद्वादसिद्धि प्रकाशित 

( बि० ८ बों० ) नवपदाथनिश्चय मूडबिद्री मंढारमें उपलब्ध 


अनन्तवीय (वृद्ध) सिद्धेबिनिश्वयटीका. रविभव्रपादोपजीधयि अन- 


(वि० <-वों ) 


न्‍्तवीयद्वारा सिद्धिविमि- 
शचमटोकार्स उल्छिखित 


५८० 


अनन्तवीय 


जेनदशेन 
सिद्धिविनिइचयटीका 


रविभद्रपादोपजीवबि 


(९वीं) 
विद्यानन्द 
(वि०९वोीं ) 


अष्टसहख्री 

( आप्तमीमांसा-अष्ट- 
शतीकी टीका ), 
तत्त्वाथइ्लोकवार्तिक 

( तत्त्वाथसून्नकी टीका ), 
युक्त्यनुशासनालड्ञार, 
विद्यानन्दमहोदय 


आपघ्तपरीक्षा 
प्रमाणपरीक्षा 
पत्रपरीक्ष। 
सत्यशासनपरीक्षा 
श्रीपुरपाइव नाथ- 
स्तोन्न 


पंचप्रकरण 


नयविवरण ( ? ) 
(त० इलोकवा० का अंश) 


प्रकाशित 

प्रकाशित 

99 

99 ः 
तरत्वाथइलोकवातिकमें 


स्वयं निर्दिष्ट तथा वादि 
देवसूरि द्वारा स्याद्वाद- 
रत्नाकरमें उद्छत 
प्रकाशित 

प्रकाशित 

» आप्तपरीक्षाके साथ 
प्रकाशित 

प्रकाशित 


अप्रकाशित 
जैनमठ 

में उपलब्ध 
(मैसूरकृगसूचीनं ० २८ ०३) 
प्रकाशित 


श्रवणवेलगोला- 


जैनदाशनिक साहित्य 


अनन्तकीति जीवसिद्धिटीका 
(१०वीं ) ५ 
बहत्सवश्सिद्धि 
लघुसवज्ञसिद्धि 
देवसेन नयचक्रप्राकृत 
(९९० वि० ) आलापपद्धति 
वसुनन्दि आप्तमीमांसावृत्ति 


(१०वीं, ११वीं ) 
माणिक्यनन्दि परीक्षामुख 
( वि० ११वीं ) 
सोमदेव 

( वि० १५वीं ) 


वाद्रिज सूरि न्‍्यायविनिश्वयविवरण 
(वि० ११वीं ) प्रमाणनिणय 

माइल्‍तल धवल्ष द्रव्यस्वश्नञावप्रकाश 

( वि० ११वीं ) प्राकृत 


स्याद्रादोपनिषत्‌ 


प्रभाचन्द्र प्रमेयकमलमार्त्तण्ड 
(बि० ११-१२वीं)( परीक्षा मुख-टीका ), 
न्यायकुमुदचन्द्र 
( छघीयस्रय-टीका ), 
परमतझझानमिल 
अनन्तवीय..प्रमेयरत्नमाला 
(बवि० ९२वीं ) ( परीक्षामुख-टीका ) 
भावसन त्रेविद्य विइवतत्त्वप्रकाश 


(बि० १२-१३वीं) 


५८९ 
वादिराजके. पाइवनाथ- 
चरितम उल्लिखित 
प्रकाशित 

१९ 
प्रकाशित 


१9 


99 


दानपतन्नमें उल्लिखित, जैन 
साहित्य और इतिहास 


पृ७ ८८ 
प्रकाशित 


99 


प्रकाशित 


१9 


जेन गुरु चित्तापुर 
आरकाट नाथके पास 
प्रकाशित 


स्याह्रादविधालय बनारस 
में उपलब्ध 


५८२ जैनदशेन 
लघुसमन्तभद्र॒ अश्सहत्तो-टिप्पण प्रकाशित 


(११वीं ) 

आशाधर प्रमेयरत्नाकर आशाघधर-प्र शस्तिमें 

( वि० ११वीं ) उल्लिखित 

शान्तिषेण... प्रमेयरत्नसार जैन सिद्धान्त-भवन, आरा 
( वि० ११वीं ) 

जिनदेष कारुण्यकारिका न्‍्यायदीपिकाममें उल्लिखित 
धर्मभमूषण . न्‍्यायदोपिका प्रकाशित 

( वि० श५वों ) 


अजितसेन ._न्यायमणिदोपिका जैन सिद्धान्त-मवन, आराम 
(प्रमेयरत्नमाछा-टीका) उपलब्ध 

विमलदास॒ सप्तमज्जितरज्लिणो प्रकाशित 

शुभचन्द्र संशयवदनविदारण 9) 
पड्दशनप्रमाणप्रमेय-.. भ्रशस्तिसंग्रह, वीरसेवा- 


संग्रह मन्दिर, दिल्‍ली 
शुभचन्द्रदेव परीक्षामुखबृत्ति जैनमठ मूडविद्री में 
उपलब्ध 
शान्तिवर्णी. भ्रमेयकण्ठिका जैन सिद्धान्त-भवन, आरा 


( परीक्षामुखबृत्ति ). में उपलब्ध 
चारुकीति पंडिताचाय प्रमेयरलालझ्वार 99 99 


नरेन्द्रसेन प्रमाणप्रमेयकलछिका प्रकाशित 

सुखप्रकाश मुनि न्यायदीपावलि टीका जैनमठ भूड़बिद्री में 
उपलब्ध 

अम्ृतानन्द मुनि न्‍्यायदीपावकधिविवेक कप 

अण्डनाकतद तर्वदीपिका जैनमठ मूडबिंती में 


उपकब्ध 


जगन्नाथ 

( २७०३ बि० ) 
वफ़नन्दि 
भ्रवरकीर्ति 
अमरकीति 


नेमिचन्द्र 
मणिकण्ठ 
शुभप्रकाश 
अज्ञातकर्तंक 


जैनदाशानक साहत्य पटश्‌ 


केवलिभुक्तिनिराकरण 


प्रमाणग्रन्थ 
तत्त्वनिश्चय 
समयपरीक्षा 


प्रवचनपरीक्षा 
न्यायरत्न 
न्‍्यायमकरन्द॒विवेचन 
पड़दशन 


इलोकवार्तिकटिप्पणी 
पड्दशनप्रपश्न 


प्रमेयर व्नमालालघुदृत्ति 
अथव्यज्ञनपर्याय-विचार 
स्वमतस्थापन 
सृश्टिवाद-परीक्षा 
सप्तभज़्ी 

घण्मततक 
शब्दखण्डव्याख्यान 
प्रमाणसिद्धि 
प्रमाणपदाथ 
परमतखण्डन 
न्यायासृत 


जयपुर तेरापंथी मन्दिर 
में उपलब्ध 
धवलकविद्वारा उल्लिखित 
जैनमठमूडबिद्रीमें उपलब्ध 
हुम्मच गाणंगणि पुटप्पामें 
उपलब्ध 

जैन सिद्धान्त-भवन, आरा 


99 


99 
पद्मनाभशास्त्री मूडबिद्री 
के पास उपलब्ध 
जैनमठ श्रवणवेलगोला 
में उपलब्ध 
जैन भवन मूडबिद्रीमें 
उपलब्ध 

मद्रास सूचो नं० १५७४ 
99 99 है | जछ 


जैनमठ मूडबिद्री 


ण८४ जनदशन : 


अज्ञातकतंक नयसंग्रह 
मा नयलक्षण 
श न्यायप्रमाणभदी 
हे न्‍्यायग्रदीपिका 
का प्रमाणनयग्रन्‍्थ 
कर प्रभाणलक्षण 
पु मतखंडनवाद 
हे , विशेषवाद 


जैनमठ मूडबिद्री 


99 99 


को 
जन सिद्धान्तभ्वन आरा 


१9 99 


बम्बई सूची नं० १६१२ 


इवेताम्बर आचाय 


उमास्वाति त्त्वाथसूत्र स्वोपज्ञ 
(वि० ३ री) भाष्य 

सिद्धसेन दिवाकर न्यायावतार 

( वि० ५-६वीं ) कुछ द्वात्रिशतिकाएँ 
मललवादि नयचक्र ( द्वादशार ) 
(बि० 6६वीं ) सन्मतितकटोका 


हरिभद्र अनेकान्तजयपताका 

(वि० ८ वीं ) सटीक, 
अनेकान्तवाद प्रवेश , 
पड्दशनसमुच्चय, 
शास्त्रवार्तासमुच्चय 
सटीक, 
न्यायप्रवेश-टीका, 


१, जिन ग्रन्थ और अ्न्यथकार” के आधारसे । 


प्रकाशित 


प्रकाशित 

११ 
प्रकाशित 
अनेकान्तजयपताका्मे 
उल्लिखित 
प्रकाशित 


93 


जैनदाशेनिक साहित्य ५८५ 


हरिभद्र धर्मसंग्रहणी, 
लोकतत्त्वनिणय, 
अनेकान्त प्रधट्ट, 
तत्त्वतरड्रिणी, 
त्रिभड्रीसा र, 
न्‍्यायावतारृत्ति, 
पत्चलिड्री, 
ह्िजवदनचपेटा 
परलोकसिद्धि 
वेदबाह्मता निराकरण 
सवज्ञसिद्धि 
स्याद्वादकुचोद्यपरिहार 

शाकटायन खरीमुक्तिप्रकरण 

( पाल्यकीर्ति ) केवलभुक्तिप्रकरण 

(वि० ९वीं) 

( यापनोय ) 

सिद्धि न्‍्यायावतार-टोका 

( बि० १०वीं ) 

अभयदेव सूरि सनन्‍्मतिटोका 

( वि० ११वीं ) ( वादमहाणव ) 

जिनेदवरसूरि प्रमालक्ष्म सटीक 

(वि० १९ वीं ) पद्नलिल्लीप्रकरण 

शान्तिसूरि. न्यायावतारवार्तिक 

(पूणतल्ल-. सबृत्ति 

गच्छीय ) 

( वि० ११वीं ) 


प्रकाशित 


99 
जैन ग्रन्थ ग्रन्थकार सूचीसे 


१9 
जैन साहित्य संशोधकर्मे 
प्रकाशित 
प्रकाशित 
प्रकाशित 
प्रकाशित 


प्रकाशित 

सुनिचन्द्रसूरि अनेकान्तजयपताका- प्रकाशित 
( वि० १५वीं ) दृत्तिटिप्पण 


यादिदेवसूरि प्रमाणनयतरवा- प्रकाशित 
( १९वीं सदी ) लोकालझ्वार 
स्याद्वादरत्नाकर १9 
हेमचन्द्र प्रमाणमीमांसा प्रकाशित 
( पूर्णतल्लगच्छ ) अन्ययोगव्यवच्छेदिका कर 
( वि० १४वीं ) वादानुशासन ( अनुपलूब्ध ) 
वेदांकुश प्रकाशित 
देवसूरि जीवानुशासन प्रकाशित 
(वीरचन्द्रशिष्य) 
( वि० ११६२ ) 


श्रीचन्द्रसूरि न्यायप्रवेशहरिभद्र-.. प्रकाशित 
( वि० १२ वीं ) इत्तिपखिका 

देवभद्रसूरि न्यायावतारटिप्पण ५ 
( मलधारि 

ओचन्द्र शिष्य ) 

( वि० १शवीं ) 

मल्यगिरि धमसंग्रहणीटीका प्रकाशित 
( वि० १३) 

चन्द्रसेन. उत्पादादिसिद्धि सटीक 
६ प्रयुम्नसूरि शिष्य ) 

( वि० १शवीं ) 

आनन्दसूरि सिद्धान्ताणब अनुपकब्ध 
अमरसूरि 

९ सिंहव्याप्रशिशुक्र ) 


जैनदाझ निक साहित्य ५८७ 


रामचन्द्रसूरि ब्यतिरेकद्ठातरिशिका._ प्रकाशित 

(हेमचन्द्र शिष्य) 

(१शैवों) 

मललवादि धर्मोत्तरटिप्पणक पं० दलसुखभाईके पास 
(११वीं) 


प्रयम्नतूरि_ वादस्थल जैनग्रन्थप्रन्थकारमें सूचित 
(१३ वो ) 

जिनपतिसूरि प्रवोधवादस्थल कि 
(११वीं) 


रत्नप्रभसूरि स्याद्वादरत्नाकरावतारिका प्रकाशित 

(११वीं) 

देवभद्र प्रमाणप्रकाश जैनग्रन्थग्रन्थकारमें सूचित 
(११बों) 

नरचन्द्रसूरि. न्‍्यायकन्दलोटीका जैनग्रन्थप्रन्थकारमें सूचित 
(देवप्रभ शिष्य) 

(१३ वीं) 

अभयतिलक  पज्नप्रस्थन्यायतक- ी 
(१४वीं) ब्याख्या रा 


तकन्यायसूत्र टीका शा 
न्यायालकारबृत्ति मम 
मल्लिषेण स्याद्वादमअरों प्रकाशित 
(१४वों ) 
सोमतिलक पघददशनटीका जैन प्रन्थप्रन्थकारमें सूचित 
( वि० १३९२ ) 


राजशेखर स्याद्वादकलिका जैनप्रस्थप्रन्थकारमें सूचित 
(१५वबों ) 


५८८ जैनदशेन 


राजशेखर रत्नाकरावता रिका 


पश्लिका प्रकाशित 
षड्दशन समुच्चय जैनग्रन्थ ग्रन्थकारमें सूचित 
न्‍्यायकन्दलीपजिका ५ 
ज्ञानचन्द्र रत्नाकरावतारिकाटिप्पण प्रकाशित 
(१५वों ) 
जयसिंहसूरि न्यायसारदीपिका प्रकाशित 
(१०वों ) 
मेरुतुन्न षड्दशननिणय जैनग्रन्थग्रन्थकारमें सूचित 
(महेन्द्रसूरि शिष्य) 
(१५ वों ) 
गुणरत्न पड्दशनसमुच्चयकी. प्रकाशित 
(१५ वीं) तकरहस्यदीपिका 
भुवनसुन्दरसूरि परअल्मोत्थापन जैनग्रन्थग्रन्थकारमें 
(१५ वां) रुघु-महाविद्याविडम्बन , 
सत्यराज जल्पमंजरी शो 
सुधानन्द्गणिशिष्य 
(१६ वों ) 
साधुविजय॒ वाद्विजयप्रकरण हा 


(१६ वीं) हेतुद्शनप्रकरण हि 
सिद्धान्त्सार दशनरत्नाकर है 


(१६वीं ) 

दयारत्न न्‍्यायरत्नावली हर 
(१७वीं ) 

शुभविजय तक भाषावार्तिक जैनग्रन्थग्रन्थकारमे 


(१७बीं ) स्याद्वादमाला प्रकाशित 


जेनदाश निक साहित्य ५८९, 


भावविज़य पड़त्रिंशतजल्प- जैनअन्ध ग्रन्थकारमें 
( १७्वों ) विचार 
विनयविजय  नयकणिका प्रकाशित 
(९७वीं )  पद्त्रिंशतृजल्पसंक्षेष. जेनग्रन्थ ग्रन्थकारमें 
यशोविजय अष्टसहस्रीविवरण, प्रकाशित 
(१८वों ) अनेकान्तव्यवस्था, 
शानबिन्दु ( नव्यशेलीमें ), 
जैनतक भाषा, 
देवधमपरीक्षा, 
द्वार्निशत्‌ द्वात्रिशंतिका, 
धमपरीक्षा, 
नयप्रदीप, 
नयोपदेश, 
नयरहस्य, 
न्‍्यायखण्डखाद्य ( नव्यशेली ). ,, 
न्यायालोक, 
भाषारहस्य, 
शाखवार्तासमुच्चयटो का, 
उत्पादव्यय ध्रौव्यसिद्धिटीका, 
ज्ञानाणव, 
अनेकान्त प्रवेश, 
गुरुतत्वविनिश्चय, 
आत्मख्याति, जैनग्रन्थ ग्रन्थकारमें 
तत््वालोकविवरण, 
त्रिसृध्यालोक, 
द्व्यालोकविवरण, 


939 


१2 १) 


१9 

न्‍्यायबिन्दु, जैनग्रन्थ प्रन्थकारमें 
प्रमाणरहस्य, हर 

यशोविजय मंगलवाद, हि 
वादमाला, ही 
वादमहाणव, हि 
विधिवाद, ५ 
वेदान्तनिणय, हु 
सिद्धान्ततक परिष्कार, है 
सिद्धान्तमक्षरी टीका, हे 
स्याद्वादमब्जूषा, हि 
( स्याद्रादमअरीकी टोका ), . ,, 
द्रब्यपर्या ययुक्ति हु 

यशास्व॒त्‌ सागर जैनसप्तपदथी प्रकाशित 

(१८वीं ) प्रमाणवादाथ जैनग्रन्थ अन्थकारमें 
वादाथनिरूपण मा 
स्याद्रादमुक्तावलो प्रकाशित 

भावप्रभसूरि नयोपदेशटीका प्रकाशित 

(१८ बीं ) 

मयाचन्द्र ज्ञानक्रियावाद जेनग्रन्थ ग्रन्थकारमें 

(१९वीं ) 

पद्रविजयगणि तकसंग्रहफक्षिका हि 

(१९बों ) 

ऋद्धिसागर निणयप्रभाकर हु 

(२० वीं ) 


इत्यादि 


जेनदाज निक साहित्य ५९६१ 


इस तरह जनदर्शन ग्रन्थोंका विशाल कोशागार है। इस सृचोमें 
संस्कृत ग्रत्थोंका हो प्रमुखरूपसे उल्लेख किया है। कन्नढ़ भाषामें भी 
अनेक दर्शनग्रन्थोंकी टीकाएँ पाई जाती हैं। इन सभी ग्रन्थोंमें जैनाचार्योने 
अनेकान्तदृष्टिसे वस्तुतत््वका निरूपण किया है, और प्रत्येक वादका खंडन 
करके भी उनका नयदृष्टिसे समन्वय किया है। अनेक अजैनग्रन्थोंकी 
टोकाएँ भो जैनाचार्योने लिखी हैं, वे उन ग्रन्थोंके हार्दको बड़ी सृक्ष्मतासे 
स्पष्ट करती है । इति । 


हिन्दू विश्वविद्यालय 5 
वाराणसी --महेन्द्रकुमार न्यायाचाय 
२०।॥९॥५३ 


“पक्षपातो न मे वीरे न द्वेषः कपिलांदिषु। 
युक्तिमद्दवनं यस्य तस्य काये परिग्रहः ॥”? 
“हरिभद्र 


२, ग्रन्थसंकेत विवरण 


अकलड्ुग्रन्थ ० 
अकलंकग्र ० टि० 
अट्ठश्ालनी 
अणुभा० 
अनगारध० 
अन्ययोगव्य ० 
अभिधमको० 
अष्टइ० अष्टसह ० 
अष्टसह० 

आचा० आचाराइड्डसू० 
आदिपुराण 

आप्रप० 

आप्रमी० 

आए० नि० 
आप्नस्वरूप 

ऋग्वेद 

कठोप० 

काव्या० रुद्र० नमि० 


अकलड़ग्रन्थन्रय 

अकलड्ूग्रन्थन्रयटिप्पण 

धम्मसंगणीकी अदह्ृकथा 

ब्रह्मसूत्रअणुभाष्य 

अनगारधर्मास्मत 

अन्ययोगव्यवच्छेदद्दा तजिश तिका 

अभिधमकोश 

अष्टशती अष्टसहस्ग्यन्तगत 

अष्टसह स्री 

आचाराड्डसूत्र 

महापुराणान्तगत 

आप्तपरीक्षा 

आत्ममीमांसा 

आवश्यकनियु क्ति 

सिद्धान्तसारादिसंग्रहान्तगत 

ऋणग्वेदसंहिता 

कठोपनिषत्‌ 

काव्यालड्वार-रुद्व टकृत-नमिसाधुकृत 
टीका 


“ गो०जीवकाण्ड , गोम्मटसारजी० गोम्मटसार जीवकाण्ड 


१, इस ग्रन्थके लिखनेमें जिन ग्रन्थोंका उपयोग किया गया है उनमें जिन ग्रन्थोके, 
नामोंका 'संकेत” से निर्देश किया है उन्हींका इस सचीमें समावेश है ५ 


>> 

चत्तारि दंडक दशभकक्‍्त्यादिके अन्तगत 
छान्‍्दो ० छान्दोग्योपनिषत्‌ 
जड़वाद अनीश्वरवाद लक्ष्मणशास्री जोशीकृत 
जैेनतकंवबा० जैनतकववार्तिक 
जेनतकवा० टि० जैनतकवार्तिकटिप्पण 
जेनदाश निक साहित्यका प्रो० दलसुखभाई मालवणिया 
सिंहावलोकन द्वारा लिखित 
जेनसाहित्यमें विकार पं० बेचरदासजी दोशीकृत 
जेनेन्द्रव्याकरण पज्यपादकृत 
तक्ष्वसं० तत्त्वसंग्रह 
तक्ष्वसं० पं० तस्वसंग्रहपश्चिका 


तत्त्वाथ राजवा०, तक्त्वाथंवा० तस्त्वाथराजवार्तिक 
राजबा० 

तक्त्वाथइलो०, त० इलो० तक्तताथइलोकवार्तिक 
तक्त्वाथोधि० भा०, तत्त्वाथ भा० तत्त्वार्थाधिगमभाष्य 


त० सू०, तक्त्वाथसू० तक्त्वाथसूत्र 

तक्त्वोप० तत््वोपप्लवर्सिह 

तेत्तिरी० तेत्तिरीयोपनिषत्‌ 

ज्रि० पग्रा० जिविक्रमकृत प्राकृतव्याकरण 
बत्रिलोकप्ज्नप्ति तिलोयपण्णत्ति 

दशानका प्रयोजन डॉ० भगवानदासकृत 
दशनदिग्दश न महापंडित राहुल सांकृत्यायनकृत्‌ 
दीघनि० दीघनिकाय 

द्रव्यसं ० द्रब्यसंग्रह 

द्वात्रिशद्‌ द्वान्रिशतिका यश्ञोविजयकृत 


चघम० घमसंग्रह 


धवला टो० सत्प्र० 
धवला प्र० भा० 
नन्‍्दीसू० टी० 
नयविवरण 
नवनीत 
नाल्यशञा० 
नियमसा० 
न्‍्यायकुमु ० 
न्‍्यायकुसुमा० 
न्यायदी० 
न्‍्यायबि० 
न्‍्यायबि० टी० 
न्‍्यायभा० 
न्यायमं० 
न्‍्यायवा० 
न्‍्यायवा० ता० टी० 
न्‍्यायवि० 
न्यायसार 
न्यायसू ० 
न्‍्यायावता० 
पत्रप० 
पात्रकेसरिस्तोतन्र 
परी० 

पंचा० 

पात० महाभाष्य 
पात० महा० परपदा० 


ग्रन्थसंकेत विवरण ५९७५ 


धवलाटीका सत्प्र्पणा 
घधवला टीका प्रथम भाग 
नन्दोसूत्रटीका 
प्रथमगुच्छकान्तगत 
नवनीत मासिक पत्र 
नाव्यशाख 

नियमसार 
न्‍्यायकुमुदचन्द्र २ भाग 
न्याकुसुमा श्नलि 
न्यायदीपिका 
न्यायबिन्दु 
न्‍्यायबिन्दुटीका-धर्मोत्तर 
न्‍्यायभाष्य 

न्‍्यायमञरी 
न्‍्यायवातिक 
न्‍्यायवार्तिक तात्पयटीका 
न्‍्यायनिनिश्चय 
भासवज्ञकृत 

न्यायसूत्र 

न्‍्यायावतार 

पत्रपरीक्षा 
प्रथमगुच्छकान्तगत 
परीक्षा मुख 

पश्चास्तिकाय 

पातञ्षक महाभाष्य 
पातश्जल महाभाष्य पस्पशाहिक 


५०६ 


पूर्वी और पश्चिमी दशन 
पंचाध्यायी 
प्रमाणनयतत्त्वा० 

प्रव० 

प्रमाणमी० 

प्रमाणव०, प्र० बा० 
प्रमाणवार्तिकालं० 
प्रमाणब]० मनोरथ० 
प्र० वा० मनोर० |; 
प्रमाणवा० स्वबु ० 
प्रमाणबा० स्वबृ ० टी० 
प्रण्वा०स्ववृत्ति टी० |; 
प्रमाणसमु० 
प्रमाणसं० 

प्रमेयक ० 

प्रमेयरत्नमाला 

अरा० कन्द्‌ ० 

अ् ० भा० 

अश०भा० व्यो ७ 
आकृतच ० 

प्रकृतसव ० 

प्राकृतसं ० 
बुद्भचयों 

बोधिचयों 

बोधिचयों० पं० 
बृहट्टिपणिका जेन सा० सं० 


जैनदशेन 


डाँ० देवराजकृत 
राजमल्लकृत 
प्रयाणनयतत्त्वालोकालड्जार 


प्रवचनसार 
प्रमाणमीमांसा 


प्रमाणवार्तिक 
प्रमाणवातिकालंकार 


प्रमाणवातिकमनोरथनन्दिनी टीका 
प्रमाणवार्तिकस्ववृत्ति 

